
ମୁଖବଂଧ 


ନତ୍ଵହ୍‌ଂ କାମୟେ ରାଜ୍ଯଂ 
ନସ୍ବର୍ଗଂ ନଅପୂର୍ତମ୍‌ ଭବମ୍‌ 
କାମୟେ ଦୁଃଖ ତପ୍ୂନାମ୍‌ 
ପ୍ରାଣୀନାମ୍‌ ଆରି ନାଶନମ୍‌ 
- ଗାନିଜୀଙ୍କ ନିତ୍ଯ ପ୍ରାତଃପ୍ରାର୍ଥନା 


ଚଳିତ ଶତାହୀରେ ସମସ୍ତ ପୂଥବୀ ଗାନ୍ଧିଜୀଙ୍କର ସତ୍ୟପ୍ରୟୋଗକୁ 
ସ୍ଵୀକୃତି ଦେଇସାରିଲାଣି । ସମଗ୍ର ଭାରତବର୍ଷରେ ବୁଲି ସେ ତାଂକ 
ପ୍ରୟୋଗର ପରିଚୟ ଲୋକଙ୍କୁ ଦେଉଥୂଲେ ! 

ଓଡ଼ିଶାରେ ମଧ୍ଯ ସେ ପୁରୀରୁ ଭଦ୍ରକ ପର୍ଯ୍ୟନ୍ତ ପଦଯାତ୍ରା 
କରିଥିଲେ ଏବଂ ପ୍ରତିଦିନ ସଭାରେ ତାଂକ ପ୍ରୟୋଗର ଆଭାସ 
ଦେଉଥିଲେ । ଏହି ପୁସ୍ତକର ସଂପାଦକ ସଂଗ୍ରାମ ଢେନା ଯାହା 
ସଂକଳନ କରିଛନ୍ତି ସେଥିରେ ତାଙ୍କ ସତ୍ଯର ପ୍ରୟୋଗର ପରିଚୟ 
ଓ ଓଡ଼ିଶା ପ୍ରତି ତାଙ୍କର -ଯେଉଁ ଅଗାଧ ସ୍ବେହ ଥଲା ତାହା ପ୍ରକାଶ 
ପାଇଛି । 

ଆଶା ଓ ବିଶ୍ଵାସ ଲୋକେ ଏହି ପୂସ୍ତକର ବିଷୟଗୁଡ଼ିକ ଦ୍ଵାରା 
ଅନୁପ୍ରାଣିତ ହୋଇ ଭାରତବର୍ଷରେ ଦେଖାଦେଇଥ୍‌ବା ବିଷମ 
ସମସ୍ୟାମାନଙ୍କର ସମାଧାନ ତାଂକରି ବାଟରେ କରିବାକୂ ଟେଷ୍ଷା 


କରିବେ । 
42 Nf 
| ବୀ ଶ୍) 


ତା. ୬୧ ୨୨୦୦୯ 

“Gandhi was ineviatable. 
If humanity is to progresse 
Gandhi is inescapable. 
We may ignore him 
at our own risk.” 
Dr. Martin Luther King (Jr.) 

ଭୂମିକା ୧୧ 
ମହାମ୍ବାଙ୍କ କଥା ଶୁଣ ଗୋପବଂଧୁ ଦାସ ୧୫ 
ଗାନ୍ଧୀଙ୍କ ଉକକଳ ଭ୍ରମଣ ନୀଳକଣ୍ଡ ଦାସ ୧୯ 
ଗାନ୍ଧିଜୀଙ୍କ ପଦଯାତ୍ରା ଗୋପବଂଧୁ ଚୌଧୁରୀ ୨୧ 
କାଠଯୋଡ଼ୀ ବାଲିରେ ଗାଛିଜୀଙ୍କ ସଭା ନାରାୟଣ ବୀରବର ସାମନ୍ତ ୨୫ 
ଗାନ୍ଧୀ-ଦର୍ଶନ ରମାଦେବୀ ୩୨ 
ନଇବାଲି ସଭା ଉଦୟନାଥ ଷଡ଼ଙ୍ଗୀ ୩୫ 
ଗାନ୍ଧଂକ ପାଇଁ ଉପହାର ହରିଚରଣ ଗିରି ୪୨ 
ବିନା ଟିକେଟରେ ଯତ୍ରା ଶ୍ରୀଧର ଦାସ ୪୩ 
ସତ୍ୟବାଦୀରେ ମହାମ୍ାଗାନ୍ଧୀ ଚିନ୍ତାମଣି ମିଶ୍ର ୪୪ 
ଗାନ୍ଧୀଙ୍କ ସହିତ ତର୍କ ଶୈଳବାଳା ଦାସ ୪୬ 

ଅନୁବାଦ : ଅରବିଂଦ ବେହେରା ୪୬ 
ଆଦର୍ଶ ଗ୍ରାମ ମହାଦେବ ଦେଶାଇ ୫୦ 
ଗାନ୍ଧିଜୀଂକ ବାର୍ରା ଗୋବିନ୍ଦ ଚନ୍ଦ୍ର ମିଶ୍ର ୫୪ 
ସାରା ଜୀବନ ପାଇଁ ଗୋଟିଏ ଶିକ୍ଷା ବିନୋଦ କାନୁନ୍‌ଗୋ ୫୮ 
ଗାନ୍ଧୀଙ୍କ ଚିତ୍ର ଫ୍ରିଡ଼ା ହସ୍‌ୱର୍ଥ ୬୩ 

ଅନୁବାଦ : ଶରତଚନ୍ଦ୍ର ମହାପାତ୍ର ୬୩ 
ମୋ ଜୀବନରେ ମହାମ୍ପାଗାନ୍ଧୀଙ୍କ ଅବଦାନ ସରଳା ଦେବୀ ୮୪ 
ଗାନ୍ଧିଜୀଙ୍କ ସମ୍ବଲପୁର ଗସ୍ତ ସି.ଏଫ୍‌.ଆଣ୍ଡୁକୁ ୮୭ 


ଗାନ୍ଧୀଂକ ପାଇଁ କମଳା ବାଞ୍ଚାନିଧବ ପଟନାୟକ ୮୯ 

ଗାନ୍ଧିଜୀଙ୍କ ପଦଯାତ୍ରା 

ଗୋଟିଏ ନିଖୋଜ ରୂପାମୁଦ୍ରା 
ବରୀରେ ଗାନ୍ଧିଜୀ 

କେତୋଟି ଅବିସ୍ମରଣୀୟ ଘଟଣା 
ପ୍ରଥମ ଦର୍ଶନ 

ଗାନ୍ଧିଜୀଙ୍କ ପଦଯାତ୍ରା 
ଅନୁଭବମାଳା 

ଗାନ୍ଧୀ ଦର୍ଶନ 

ଓଡ଼ିଶାରେ ଗାନ୍ଧିଜୀଙ୍କ ପଦଯାତ୍ରା 
ପ୍ରସଂଗକ୍ରମେ 

ବ୍ରହ୍ମପୁରରେ ଗାନ୍ଧୀଙ୍କ ସଭା 
ପାରଳାଖେମୁଶ୍ରିରେ ଗାନ୍ଧିଜୀ 
ଗାନ୍ଧୀ ମହାରାଜ କୀ ଜେ 
ହରିଜନ ପଦଯାତ୍ରା 


ଗାନ୍ଧିଜୀଙ୍କ ଆକଟ ଓ ଆଶୀର୍ବାଦ 
ମୋର କ୍ଷମା ପ୍ରାର୍ଥନା 

ମହାମ୍ାଗାନ୍ଧୀଙ୍କ ହରିଜନ ପଦଯାତ୍ରା 
ବେରବୋଇରେ ଗାନ୍ଧିଜୀ 

ମୋର ଗାନ୍ଧୀ ଦର୍ଶନ 

ଡେଲାଙ୍ଗରେ ଗାନ୍ଧୀ ସେବାସଂଘ ଗଠନ 
ଗାନ୍ଧିଜୀଙ୍କ କେନ୍ଦ୍ରାପଡ଼ା ଗସ୍ତ . 

ଗାନ୍ଧୀଙ୍କୁ ଦେଖିବାର ସୁଯୋଗ 
ଓଡ଼ିଶାରେ ଗାନ୍ଧିଜୀଙ୍କ ଗସ୍ତସୂଚୀ 


ମନମୋହନ ଚୌଧୁରୀ 
କୃଷ୍ଣଚନ୍ଦ୍ର କର 

ଆର୍ଁବନ୍ଧୁ ମହାତି 
ହରେକୃଷ୍ଣ ମହତାବ 
ଅନୃପୂର୍ଣ୍ଣା ମହାରଣା 
ବାଲାଜୀ ଗୋବିନ୍ଦଜୀ ଦେଶାଇ 
ଶରତଚନ୍ଦ୍ର ମହାରଣା 
ବସନ୍ତ କୁମାର ଶତପଥୀ 
ବାଙ୍କବିହାରୀ ଦାସ 
ମିରାବେନ୍‌ 

ଶ୍ୟାମ ସୁନ୍ଦର ମିଶ୍ର 
ସତ୍ୟନାରାୟଣ ରାଜଗୁରୁ 
ସୁରେନ୍ଦ୍ର ମହାନ୍ତି 

ଅନସୂୟା ପ୍ରସାଦ ପାଠକ 
ଅନୁବାଦ- ବାଗ୍ିତା ଭୋଇ 
ନୀଳମଣି ରାଉତରାୟ 
ବୈକୁଣ୍ଠନାଥ ମହାନ୍ତି 
କାଶୀନାଥ ନାୟକ 
ସର୍ବେଶ୍ବର ଦାଶ 

ଜଗନ୍ନାଥ ପଟ୍ଟନାୟକ 
ବିବୁଧେନ୍ଦ୍ର ମିଶ୍ର 
ନରୋତ୍ତମ ବେହେରା 
ପତିତପାବନ ମିଶ୍ର 
ଉପସ୍ଥାପନା : ବିଜୟାନନ୍ଦ ସିଂହ 

ଭୂମିକା 


“ ଓଡ଼ିଶା ତ ମୋ ପାଇଁ ଏକ ତୀର୍ଥ । ସେଠି ଜଗନ୍ନାଥ ଅଛନ୍ତି ବୋଲି 
ତାହା ମୋର ତୀର୍ଥ ନୁହେଁ; କାରଣ ସେ ଜଗନ୍ନାଥ ମନ୍ଦିର ଦୁଆର ତ 
ମତେ ବନ୍ଦ, ହରିଜନଙ୍କ ପାଇଁ ବନ୍ଦ | ଓଡ଼ିଶା ମୋର ତୀର୍ଥ କାରଣ 
ଅସ୍ପୃଶ୍ୟତା ଉଠାଇ ଦେବା ପ୍ରଚାରର ନୂଆ ଢଙ୍ଗରେ ବୁଲିବା ମୁଁ ସେଠାରୁ 
ଆରମ୍ଭ କରିଥଲି।” ଏହା ଥଲା ୧୯୩୮ ମସିହା ମାର୍ଚ୍ଚ ମାସ ୨୫ 
ତାରିଖରେ ଡେଲାଙ୍ଗର ବେରବୋଇଠାରେ ଗାନ୍ଧିଜୀ ଦେଇଥିବା ଭାଷଣର 
କିୟଦଂଶ | 

ଗାନ୍ଧିଜୀଂକ ଓଡ଼ିଶା ଗସ୍ତ ଅନେକ ଦୃଷ୍ଟିରୁ ଥଲା ଅଦ୍ଵିତୀୟ, 
ଏତିହାସିକ । ବୁ ୯୨୧ ମସିହାରୁ ୧୯୪୬ ମସିହା ମଧ୍ଯରେ ଗାନ୍ଧିଜୀ 
ସାତଥର ଓଡ଼ିଶା ଗସ୍ତରେ ଆସିଥିଲେ । ଓଡ଼ିଶାରେ ହିଁ ଆରମ୍ଭ ହୋଇଥଲା 
ତାଂକର ଏତିହାସିକ ହରିଜନ ପଦଯାତ୍ରା । ତାଂକ ସହିତ ପଦଯାତ୍ରାରେ 
ଥିଲେ ଅନେକ ନେତା, ସଂଗ୍ରାମୀ, ରାଜନାତିଞ୍ଞ ଏତିହାସିକ, ଜୀବନୀକାର, 
ବୁବିଜୀବି, ସ୍ତମ୍ଭକାର, ଛାତ୍ର ଆଉ ଅସଂଖ୍ୟ ସାଧାରଣ ମଣିଷ । ଏମାନଂକ 
ମଧ୍ଯରୁ ଅନେକ ନିଜ ରଚନା, ଆମ୍ବଲିପିରେ ନିଜର ଅନୁଭୂତି ଲିପିବଦ୍ଧ 
କରିଯାଇଛଚ୍ି । ଏଥିରୁ ସେ ସମୟର ସମାଜ, ଅର୍ଥନୀତି, ପ୍ରଶାସନ, 
ଆନ୍ଦୋଳନ, ସଂଘର୍ଷ, ସଂସ୍କାର ସବୁ କଥା ଜଣାପଡ଼େ | ପୁଣି ଜଣାପଡ଼େ 

ଗାନ୍ଧିଜୀଙ୍କ ଆଦର୍ଶ ଓ ଆନ୍ଦୋଳନ, ପ୍ରଚାର ଓ ପ୍ରଚେଷ୍ଟା ଆଉ ଅଗଣିତ 
ସାଧାରଣ ଭାରତୀୟଙ୍କ ଉପରେ ତାଙ୍କର ଅତୁଟ ପ୍ରଭାବ । 

ପ୍ରସ୍ତୁତ ସଂକଳନଟିର ସରହଦ ଖୁବ୍‌ ସୀମିତ ¦! ଗାନ୍ଧିଜୀଙ୍କ ଓଡ଼ିଶାରେ 
ପଦଯାତ୍ରା ସମୟରେ ତାଂକୁ ଦେଖୁଥିବା, ତାଙ୍କ ସହିତ ସମୟ ବିତାଇଥିବା, 
ପଦଯାତ୍ରାରେ ଭାଗନେଇଥବା, ତାଙ୍କୁ ଶୁଣିବାକୁ ଆସୁଥିବା ଲୋକମାନଙ୍କର 
ଲିପିବଦ୍ଧ ବ୍ୟକ୍ତିଗତ ଅନୁଭୂତିକୁ ହିଁ ଏଇଠି ଏକତ୍ରିତ କରାଯାଇଛି । ଏହି 
ଅନୁଭୂତି ଗୁଡ଼ିକ ପଢ଼ିଲେ ଜଣାପଡ଼େ ଯେ ଅଧ୍ବକାଂଶ ଲୋକ ତାଙ୍କୁ 
ଦେଖବାକୁ ହିଁ ଆସୁଥୁଲେ, ଯାହା ସେମାନଙ୍କ ଜୀବନ ପାଇଁ ଏକ ମହାର୍ଘ 
ଅନୁଭୂତିରେ ପରିଣତ ହୋଇଯାଇଥୁଲା । ଏହି ଅଂଗେନିଭା ଅନୁଭୁତି 
ଗୁଡ଼ିକ ରହିଛି ଏକ ବ୍ଯକ୍ତିଗତ ଲିଖୂତ ବର୍ଣ୍ଣନା ମାଧ୍ଯମରେ । ଓଡ଼ିଶାର 
ସ୍ବାଧୀନତା ସଂଗ୍ରାମୀ ମାନଙ୍କ ବ୍ଯତୀତ ଏଥରେ ଅଛି ଦୂଇଜଣ ବିଦେଶିନୀ, 
ଗାନ୍ଧିଜୀଙ୍କ ପ୍ରିୟ ସାଥୀ ମିରାବେନ୍‌ ଓ ସ୍ଵାଧୀନତା ସଂଗ୍ରାମୀ ସାରଂଗଧର 
ଦାସଙ୍କ ସୁଇସ୍‌ ଜର୍ମାନ ପତ୍ନୀ ଫ୍ରିଡା ହାଉସ୍‌ୱ୍‌ର୍ଥଙ୍କ ଅନୁଭୂତି । 
ବିଶ୍ବଇତିହାସରେ ମହାନ୍‌ ପୁରୁଷ ଗାନ୍ଧିଜୀ ସାଧାରଣ ମଣିଷମାନଙ୍କ ଜୀବନ, 
ଆଦର୍ଶ, ସ୍ଵପ୍ନ ଓ ସମ୍ଭାବନାକୁ ଯେ ଗଭୀର ଭାବେ ପ୍ରଭାବିତ କରିପାରିଥିଲେ 
ତାହା ସହଜରେ ଜଣାପଡ଼ିଯାଏ । 

ଅଧୂକାଂଶ ଅନୁଭୂତି ଗୁଡ଼ିକର ସମୟ ଗାନ୍ଧିଜୀ ପ୍ରଥମଗସ୍ତ ୧୯ ୨୧ 
ଓ ପରବର୍ଭୀ ଗସ୍ତ ୧୯୩୪ ମସିହା । ବସ୍ତୁତଃ ୧୯୨୧ ମସିହା ଗସ୍ତର 
ପ୍ରଭାବ ଥୁଲା ସୁଦୂରପ୍ରସାରୀ । ଏହାହିଁ ଥଲା ଓଡ଼ିଶାର ସ୍ଵାଧୀନତା 
ଆନ୍ଦୋଳନର ଏକ ନିର୍ଣ୍ଣାୟକ ସମୟ | ୧୯୨୧ ମସିହାରେ ବହୁ 
ସଂଖ୍ୟକ ଛାତ୍ର, ଶିକ୍ଷକ ବୁବଵିଜିବୀ, ପୁରାତନ ଓ ନୂତନ ପିଢ଼ିର 
ଓଡ଼ିଶାବାସୀଗଣ ଅସହଯୋଗ ଆନ୍ଦୋଳନରେ ଭାଗନେଇଥଲେ, ଯାହା 
ସେମାନଙ୍କର ନିଜ ଜୀବନ ଗତିପଥକୁ ମଧ୍ଯ ବଦଳାଇ ଦେଇଥୁଲା ! 
ସେତେବେଳେ ଅନେକ ଗାନଛିଜୀଙ୍କୁ କେବଳ ଜଣେ ରାଜନୀତିକ ନେତା 
ନୂହେଁ ବରଂ ଏ ଦେଶର ତ୍ରାଣକର୍ଭା ଭାବେ ଦେଖୁଥଲେ । 

ମାତ୍ର ୧୯୩୪ ମସିହାର ପଦଯାତ୍ରା ସମୟର ଅନୁଭୂତି ଥଲା 
ଯଥେଷ୍ଟ ଭିନ୍ନ । ଅନେକଙ୍କ ଅନୁଭୂତିରେ ରହିଛି ଗାନ୍ଧିଜୀଙ୍କୁ ଏକ ଭିନ୍ନ 
ଦୃଷ୍ଟିରେ ଦେଖୁବାର ସାମର୍ଥ୍ଯ । କ୍ରମେ ଗାନ୍ଧିଜୀଙ୍କ ପ୍ରତି ଦୃଷ୍ଟି ଭଂଗୀ 
ହୋଇଯାଇଥୁଲା ଜଟିଳ ଓ ଦ୍ଵିଧାଗ୍ରସ୍ତ । କେତେକ କ୍ଷେତ୍ରରେ ଏହା ଥଲା 

ଅଗ୍ରହଣୀୟ ଓ ବିରୋଧାମ୍ବକ | ପୁଣି ସାମାଜିକ ପରିବର୍ଭନ ଓ ସଂସ୍କାର 
ପାଇଁ ଗାନ୍ଧିଜୀଙ୍କ ଆନ୍ଦୋଳନକୁ ଅନେକଲୋକ ବିରୋଧ କରୁଥଲେ । 
ଏସବୁ ପ୍ରତିରୋଧକୁ ସମ୍ପାକରିବାକୁ ଗାନ୍ଧିଜୀ ନୂତନ ରାଜନୈତିକ ଅଭିବ୍ୟକ୍ତି 
ଆବିଷ୍କାର କରିଥୁଲେ | ଏଥୁପାଇଁ ସେ ଦରିଦ୍ରୟ ଅଛବ, ନିରାଶ୍ରୟ ଲୋକ 
ଓ ସେମାନଙ୍କୁ ବିରୋଧ କରୁଥିବା ଲୋକ ଉଭୟଙ୍କ ପାଖରେ ଅନାୟସରେ 
ପହଞ୍ଚ ପାରୁଥିଲେ । ଏଇଠି ହିଁ ସେ ଜାଣିଲେ ଯେ ଅସୃଶ୍ୟ ମାନେ ମଧ୍ଯ 
ନିଜ ଜାତି ମଧ୍ଯରେ ଥିବା ନିମ୍ନ ବର୍ଗର ଲୋକଙ୍କୁ ଅସ୍ମଶ୍ୟ ବୋଲି ଗଣନା 
କରନ୍ତି । ଏହା ଥୁଲା ଗାନ୍ଧିଜୀଙ୍କ ପାଇଁ ଗୋଟିଏ ଦୁଃଖଦ ଅନୁଭୂତି । 
କରଣ ଅସ୍ତଶ୍ୟତା ନିବାରଣ ଥୁଲା ତାଙ୍କ ଜୀବନର ଏକ ଅଂଗୀକାର । 
ଏଣୁ ଯେଉଁଆଡ଼େ ସେ ଯାଉଥୁଲେ ସେ ହିନ୍ଦୁଧର୍ମର ଏହି କାଳିମାକୁ, 
ମଣିଷ ଜାତିର ଏହି ଘୃଣ୍ୟତମ ପରଂପରାକୁ ଭାଂଗିବାକୁ ଅନୁରୋଧ 
କରୁଥିଲେ | ଏଥୁପାଇଁ ସେ ସବର୍ଣ୍ଣ ମାନଙ୍କୁ ଅସବର୍ଣ୍ଣ ମାନଙ୍କ ସହ ଏକତ୍ର 
ଭୋଜନ, ଏକତ୍ର ପାନୀୟ ଜଳ ବ୍ଯବହାର କରିବାକୁ, ସେମାନଙ୍କୁ ଶିକ୍ଷିତ 
କରିବାକୁ, ଏକତ୍ର ପୂଜାର୍ଚ୍ଚନା କରିବାକୁ ପ୍ରବର୍ଭାଉଥ୍‌ଲେ । ସାଧାରଣ 
ଲୋକ ଗାନ୍ଧିଚ୍ଗୀଙ୍କୁ ଦେଖବାକୁ ମାଇଲମାଇଲ୍‌ ଚାଲି ଆସୁଥିବା ବେଳେ 
ଗାନ୍ଧିଜୀ ସେମାନଙ୍କୁ କହିବାକୁ ମାଇଲ ମାଇଲ ପଦଯାତ୍ରା କରୁଥିଲେ । 

ଅନୁଭୂତି ମାନ ପଢ଼ିଲେ ବେଳେବେଳେ ମନେହୁଏ ଯେ 
ଯୋଗାଯୋଗ ପାଇଁ ଶବ୍ଦର ଭୂମିକା ନଗଣ୍ଯ ! ଯାହା ଘଟିଥିଲା ଗାନ୍ଧୀ ଓ 
ଅଗଣିତ ସାଧାରଣ ମଣିଷଙ୍କ ଭିତରେ, ଯେଉଁମାନେ ବ୍ରିଟିସ୍‌ ଆଇନ 
ଅମାନ୍ୟ କରି କେବଳ ଆସୁଥିଲେ ତାଙ୍କ ଦର୍ଶନ ପାଇଁ । ପୁଣି କେବଳ 
ପ୍ରଶଂସା ନୂହେଁ ତାଙ୍କ ପଦଯାତ୍ରା ସମୟରେ ବି ତାଙ୍କୁ ବିରୋଧର ସାମ୍ଭା 
କରିବାକୁ ପଡ଼ିଛି । ତାଙ୍କୁ ବିରୋଧ କରୁଥିବା ଲୋକମାନେ କଳାପତାକା 
ପ୍ରଦର୍ଶନ ଠାରୁ ଆରମ୍ଭ କରି ତାଙ୍କ ଆଦର୍ଶକୁ ତୀବ୍ର ସମାଲୋଚନା କରିଛନ୍ତି | 
ପୁଣି ଏଠି ଓପନିବେଶିକ ଶାସନକର୍ରା ମାନଙ୍କର ଦୁର୍ବ୍ୟବହାର ମଧ୍ଯ ତାଙ୍କୁ 
ସାମ୍ବା କରିବାକୁ ପଡ଼ିଛି । ଏସବୁ ସନ୍ତ୍ଵେ ବି ସେ ପଦଯାତ୍ରା ସମୟରେ 
ଚାନ୍ଦା ସଂଗ୍ରହ କରିଛନ୍ି, ଜଣେ ହିନ୍ଦି ଶିକ୍ଷକ ଦରମା କିପରି ପାଇବ ତାର 
ସୁବ୍ୟବସ୍ଥା କରିଛନ୍ତି ନେତାମାନଙ୍କ ସହ ଅନେକ ସ୍ଥାନୀୟ ସମସ୍ଯାର 
ସମଧାନ କରିଛନ୍ତି । ହିଂସା, ଅହିଂସାର ଦୃନ୍ଦାମ୍କ ସ୍ମିତିକୁ ଅନ୍ଯକୁ 
ବୁଝାଇଛନ୍ତି । ଏସବୁ ବ୍ଯସ୍ତତା ମଧ୍ୟରେ ବି ପଦଯାତ୍ରା ସମୟରେ ଖର୍ଚ୍ଚ ଓ 

ଆଦାୟର ହିସାବଉପରେ ଥଲା ତାଙ୍କର କଡ଼ାନଜର । ପୁଣି ସମୟ 
ବାଛିଥଲେ ପିଲାମାନଙ୍କ ସହ ଖେଳ ଓ କୂଷ୍ଠରୋଗୀଙ୍କ ସେବା ପାଇଁ । 

ଏ ମହାନ ଅନୁଭୂତି ଗୁଡ଼ିକ କେବଳ ଯେ ମହାମ୍ବାଙ୍କ ବହୁମୁଖୀ 
ବ୍ୟକ୍ତିତ୍ଵ ଉପରେ ଆଲୋକପାତ କରିଛି ତାହା ନୁହେଁ, ଗାନ୍ଧିଜୀଙ୍କୁ ଦେଖୁବା, 
ଶୁଣିବାକୁ ଆସିଥିବା ଅଗଣିତ ସାଧାରଣ ମଣିଷଙ୍କ ଉପରେ ତାଙ୍କର ଯେଉଁ 
ପ୍ରଭାବ ରହିଛି ତାହା ସହଜରେ ଦୃଷ୍ଟିଗୋଚର ହୁଏ । ଏହି ଏକାନ୍ତ 
ବ୍ୟକ୍ତିଗତ ମହାର୍ଘ ମହାନୁଭୂତି ଗୁଡ଼ିକ ଭାରତୀୟ ସ୍ଵାଧୀନତା ସଂଗ୍ରାମର 
ଅଲିଖ୍ଳତ ଅତରଂଗ ଇତିହାସର ଏକ ପରିଛେଦ ପରି ! 

ଏଥରେ ସନ୍ଧିବିଷ୍ଟ ସମସ୍ତ ଲେଖାର ଲେଖକ ଓ ସେମାନଙ୍କ ପୁସ୍ତକର 
ପ୍ରକାଶକଙ୍କ ନିକଟରେ ମୁଁ କୃତଜ୍ଞ । ପ୍ରଖ୍ୟାତ ସ୍ଵାଧୀନତା ସଂଗ୍ରାମୀ ଓ 
ଗାଛିବାଦୀ ନେତ୍ରୀ ଅନ୍ଧପୂର୍ଣା ମହାରଣା ଏହି ପୁସ୍ତକର ମୁଖବଂଧ ଲେଖୁଥବାରୁ 
ମୁଁ ତାଙ୍କ ପାଖରେ ରଣୀୀ | ଏ ପୁସ୍ତକଟି ପ୍ରସ୍ତୁତ କଲାବେଳେ ମୋତେ 
ମିଳିଛି “ ଶିକ୍ଷାସଂଧାନ!' ଗ୍ରନ୍ଧାଗାରରୁ ଅନେକ ଉପଯୋଗୀ ପୁସ୍ତକ । ପୁଣି 
ମୋତେ ମିଳିଛି ବଂଧୁ ପ୍ରଫେସର ଯତୀନ୍ଦ୍ର କୁମାର ନାୟକ ଓ “ଶିଖା' 
ସଂପାଦକ ପ୍ରଫୁଲ୍ଲ ବେହେରାଙ୍କ ଅକୁଣ୍ଠ ସହଯୋଗ ଆଉ ବଂଧୁ ଅରବିଂଦ 
ବେହେରାଙ୍କ ପ୍ରୋତ୍ସାହନ । ସେମାନଙ୍କୁ ମୋର କୃତଜ୍ଞତା । 


ସଂଗ୍ରାମ ଜେନା 

ମହାନୂୁଭୂତିରେ ମହାମ୍ପା/ ୧୫ 


ମହାମ୍ବାଙ୍କ କଥା ଶୁଣ 
ଗୋପବଂଧୁ ଦାସ 


(€ ୯ ୨୭6୭ ସାର/ ଭାରେ ଅସହଯୋଗ ଥନ୍ଦୋକନର ଅଚଳ ଶିବା 
6ଞନିଗଲ/ / ରାଠକନ୍ଦୁ ଓନିଣାନୁ ସନି ଆନ୍ଦୋଳନର ଶ୍ର ବା ଚନନ ନଳି 
ଥାଣଥ6ଲେ / 6ସନି କଁ ମାଚ ମାସ ୨୩ ତାରିଖରେ ଅସହଯୋଗ ଅନ୍ଦୋଳନର 
କନୁଦାଚ/ ମହାମାଗାନ୍ଦା ନଟନର କାଠଯୋଡ଼ି ବାରେ ଓଡ଼ିଆ କାଠକୁ ଥମ 
ଉଦ୍ବୋଧନ ଦଳିଲେ / ଲାଗାରଥ ଯେଥ ସୂଚାରୁ ଗ୍ନୁ ନୁଥବାକୁ ବାଟ 
କଳାର ଥାଣଥଲୋ, ଗୋପନ ଠିନନ ସେନିଥନ ମହାମାଗାନ୍ଦାଙ୍କୁ ଓଡ଼ିଶାକୁ ବାଟ 
କଳା ଥାଏ ଏ ରାଛୟରେ ଅସହଯୋଗ ଥାନ୍ଦୋନନର ମନ୍ଦାଳନ/ 2 ଛୁଟାଉ 
ଦଲେ / 6ସଜିନ 6ସ ଛାଠଯୋଡି କାରେ ଗାନିଜାକୁ ଚହୁାଲବାଛୁ ଯାଉ ସଂଣେପରେ 
6ଯେଜଁ ଜଟରେ ପଦ କଥା ଜକନିଥଲେ ଚାହା ଏଠାରେ ଚିଆଯାଇଛି /) 


ଭାଇମାନେ, ଯେ ମହାମ୍ବାଗାନ୍ଧୀଙ୍କୁ ଆପଣମାନେ ଦେଖବେ ବୋଲି ଏତେ ଦିନ 
ବ୍ୟାକୁଳ ହେଉଥିଲେ, ସେ ଆଜି ଆପଣମାନଙ୍କ ସମ୍ମୁଖରେ ବିଦ୍ୟମାନ । ସେ ଭାରତର 
ଘରେ ଘରେ ଗ୍ରାମେ ଗ୍ରାମେ ଆବାଳବୃଦ୍ଧବନିତାଙ୍କ ନିକଟରେ ପରିଚିତ । ଅତଏବ 
ତାଙ୍କର ପରିଚୟ ଦେଇ ସଭାର ବିଧ୍ଵରକ୍ଷା କରିବା ମୋ ପକ୍ଷରେ ବିଡ଼ମ୍ବନା ମାତ୍ର । 
ଉତ୍କଳରେ ପ୍ରତ୍ୟେକ ସ୍ତ୍ରୀ ପୁରୁଷ ଏ ମହାପୁରୁଷଙ୍କ ଜାଣଚି । ରାଜନୀତି କ୍ଷେତ୍ରରେ 
ଉତ୍କଳ ଭାରତରେ ଆଶାନୁରୂପ ଅଗ୍ରସର ହୋଇ ନାହିଁ । କିନ୍ତୁ ଧର୍ମ ବିଷୟରେ ଏହା 
ଅଗ୍ରସ୍ଥାନ ଚିରକାଳରୁ ପାଇ ଆସୁଅଛି । ଏପର୍ଯ୍ୟନ୍ତ ଯେ ସମସ୍ତ ମହାପୁରୁଷ ଭାରତରେ 
ଜନ୍ମଗ୍ରହଣ କରି ନିଜର କୀର୍ରି ଏ ପୁଣ୍ଯଭୂମିରେ ଛାଡ଼ି ଯାଇଅଛନ୍ତି, ସେମାନେ ସମସ୍ତେ 
ଉତ୍କଳରେ ପଦାର୍ପଣ କରି ଯାଇଅଛନ୍ତି । ବୃଦ୍ଧଦେବଙ୍କଠାରୁ ଆରମ୍ଭ କରି କବୀର, 
ରାମାନୁଜ, ଶଙ୍କର, ନାନକ, ଚୈତନ୍ଯ ପ୍ରଭୃତି ଯେ ସମସ୍ତ କ୍ଷଣଜନ୍ନା ଏ ପବିତ୍ର 
ଭାରତରେ ଜନ୍ଧଗ୍ରହଣ କରିଥଲେ, ସମସ୍ତେ ଉତ୍କଳରେ ନିଜର ଚିହ୍ନ ରଖୁଯାଇଛନ୍ି । 

୧୬ / ମହାନୁଭୂତିରେ ମହାମ୍ବା 


ଆହୁରି ମଧ୍ୟ ଆଜକୁ ପ୍ରାୟ ୩୦୦ ବର୍ଷ ତଳେ ଠିକ୍‌ ଆଜିର ଦୋଳପୂର୍୍ତମା ତିଥ୍ୂରେ 
ଚୈତନ୍ଯ ମହାପ୍ରଭୁ ଏହି ନଦୀର ବାଲୁକାରେ ପ୍ରେମଧର୍ମ ପ୍ରଚାର କରିଥିଲେ । ଆଜି 
ଅନ୍ୟ ଜଣେ ମହାପୁରୁଷ ପୁଣି ୩୦ ୦ବର୍ଷ ପରେ ଏହି ବାଲୁକାରେ ସେହି ତିଥୂରେ 
ରାଜନୀତିକ ପ୍ରେମଧର୍ମ ପ୍ରଚାର କରିବାକୁ ଆସିଅଛନ୍ତି । ଆମ୍ଭର ଉତ୍କଳ ଧର୍ମ ନିମିତ୍ତ 
ଯୁଗେ ଯୁଗେ ପ୍ରତିଷ୍ଠା ପାଇଅଛି । ଆଜି ପୁଣି ଏହି ମହାତ୍କାଙ୍କ ଯୋଗୁଁ ରାଜନୀତି ପୁଣି 
ଧର୍ମ ଉପରେ ପ୍ରତିଷ୍ଠିତ । ଏହି ଧର୍ମାତ୍ସା ଓ ପୁଣ୍ୟାତ୍ସାଙ୍କ ରାଜନୀତିରେ କୂଟ ରାଜନୀତିର 
ସତ୍ତା ନାହିଁ । ତାଙ୍କ ପ୍ରଚାରିତ ଭାରତବାସୀଙ୍କ ଦ୍ଵାରା ଗୃହୀତ ନୀତିକୁ ଆପଣମାନେ 
ମନସ୍ଥ ହୋଇ ଅନୁସରଣ କରିବାକୁ ଉପସ୍ଥିତ । ଉତ୍କଳ ଯୁଗେ ଯୁଗେ ଧର୍ମ ବିଷୟରେ 
ଉଦାରତା ଦେଖାଇଛି । ନାନା ଧର୍ମ, ବର୍ଣ୍ଣ ସମ୍ପଦାୟର ଲୋକେ ଉତ୍କଳରେ ଏକୀଭୂତ । 
ପୁରୀ ଧାମରେ ଜାତିଭେଦ ନାହିଁ । ଆଜି ମହାତ୍ସାଗାନ୍ଧିଙ୍କ ଶୁଭାଗମନ ଉତ୍କଳ ଇତିହାସରେ 
ଏକ ନୂତନ ଓ ଚିରସ୍ମରଣୀୟ ଘଟଣା । ଆପଣମାନେ ଉନ୍ମଳୀୟଙ୍କର ପୂର୍ବଗୌରବ ଓ 
ଧର୍ମ ଉଦାରତା ସ୍ଲରଣ ରଖୁ ମହାତ୍କାଙ୍କ କଥା ଶ୍ରବଣ କରନ୍ତୁ 
ରାଜ୍ୟପୀପ ସରକାରକୁ 

ଭାଇମାନେ, ତାଳି ମାରିବା ବନ୍ଦ କର । ବିହାର ସରକାର ଏବେ ସରକୂଲାରରେ 
ଶାନିଭଙ୍ଗର ଆଶଙ୍କା କରିଅଛନ୍ତି । କିନଧୁ ମୁଁ କହେଁ, ଆମ୍ଭମାନଙ୍କର ଅସହଯୋଗ 
ଆନ୍ଦୋଳନ ଶାନ୍ିପୂର୍ଣ ସାଧନାରେ ପ୍ରତିଷ୍ଠିତ । ଯେଉଁଦିନ ଅସହଯୋଗ ଆନ୍ଦୋଳନରେ 
ଶାନ୍ତିଭଙ୍ଟ ହେବ, ସେଦିନ ସେ ଆନ୍ଦୋଳନ ନାଶ ହେବ । କେବଳ ଆମ୍ଭମାନଙ୍କ 
ସଭାସମିତିରେ ବେଳେ ବେଳେ ତାଳି ମରାଯାଏ । ଏହି ତାଳିମରାକୁ ଯେବେ ଶାନ୍ତି 
ଭଙ୍ଗ ମଧ୍ଯରେ ଗ୍ରହଣ କରାଯାଏ ତେବେ ମୁଁ ସ୍ବୀକାର କରୁଅଛି ଯେ ଅସହଯୋଗରେ 
ଶାଚିଭଙ୍ଗ ଅଛି । ପ୍ରକୃତରେ ସରକାର ତାଳିମରାକୁ ଆଶଙ୍କା କରନି । କାରଣ ତିରିଶକୋଟି 
ଭାରତବାସୀ ତାଳି ମାରିଦେଲେ ଲକ୍ଷେ ଇଂରେଜଙ୍କ ପରା ରହିବ ନାହିଁ । କଟକରେ 
ଜଣେ କିଲଟର ଓ ଖୋରଧାରେ ଜଣେ ଡିଭିଜନ ସାହେବ କୁକୁର ଭୁକା ଓ ସଂକୀର୍ରନ 
ଶଦ୍ଦରେ ତାଙ୍କ ନିଦ ଭାଙ୍ଗଯାଏ ବୋଲି ଫୌଜଦାରୀ ମୋକଦ୍ଦମା ଆଣୁଥିଲେ । 
ଯାହାହେଉ, ତାଳିମରା ଟିକକ ବନ୍ଦ କରିଦେଲେ ଆମ୍ଭର ଶାନ୍ତିଭଙ୍ଗ ଆଶଙ୍କାର ଆଉ 
କିଛି କାରଣ ନାହିଁ । 

ମୁଁ ମହାତ୍ସାଗାନ୍ଧୀଙ୍କୁ ଆପଣଙ୍କ ନିକଟରେ କି ପରିଚୟ କରାଇବି ! ଏହି ମହାତ୍ନାଙ୍କ 
ଶରୀର ଏଡ଼େ କ୍ଷୀଣ, ଆକାର ଏଡ଼େ କୃଶ ! କିନ୍ଧୁ ଏଥମଧ୍ୟରେ କି ଶକ୍ତି ନିହିତ ଅଛି 
ଯେ କେତେ ଦୂରରୁ ପଲ୍ଲାଗ୍ରାମ ଓ ସହରରୁ ଏତେ ଏତେ ଲୋକଙ୍କୁ ଟାଣି ଆଣିଅଛି । 
ଏହି ଶକ୍ତି ଦକ୍ଷିଣ ଆଫ୍ରିକାରେ ଭାରତର ଜୟ ଓ ବୈଜୟନ୍ତୀ ଉଡ଼ାଇଥଲେ । ଏହି ଶକ୍ତି 
ଚମ୍ପାରଣ ଜିଲାର ପ୍ରଚ୍ଚାଙ୍କୁ ନୀଳସାହେବଙ୍କ ଅତ୍ଯାଚାରରୁ ରକ୍ଷା କରିଥିଲା ! ଏହି ଶକ୍ତି 

ମହାନୂଭୂତିରେ ମହାମ୍ବା/ ୧୭ 
କାଇରା ଜିଲାର ଦୁର୍ଭିକ୍ଷ ପ୍ରପୀଡ଼ିତ ଲୋକଙ୍କୁ କରଜ୍ଵାଳାରୁ ମୁକ୍ତ କରିଥିଲା । ପୁରୀଜଚିଲା 
କଥା ବା କଅଣ କହିବି ? ମହାତ୍କାଙ୍କ ନାମ ଆଜି ଗୃହେ ଗୃହେ କୀର୍ଭିତ । ସେ ମନୁଷ୍ୟ 
ନୁହଚି, ସେ ଦେବତା ବା ଦେବଦୂତ । ଆପଣ ଜାଣନ୍ତି, ପୁରୀରେ ଗତ ଦୁର୍ଭିକ୍ଷରେ 
କେତେ କେତେ ଲୋକ ମଲେ । କେତେ ଝଡ଼ଝଞ୍ଜା ସହିବାକୁ ହେଲା । ସରକାରଙ୍କ 
ନିକଟରେ ପ୍ରାର୍ଥନା କରାଗଲା । ଶେଷରେ ଲାଟସାହେବଙ୍କ ଆସନ ଟଳିବାରୁ ସେ 
ନିଜେ ଆସି କହିଲେ, ଯାହା ହେବାର ଉଚିତ ଥଲା ତାହା ହୋଇ ନାହିଁ । କିନ୍ତୁ 
ଫଳରେ ହେଲା ଯେ ଦୁର୍ଭିକ୍ଷ ଘୋଷଣା କରିବାର ସମୟ ହୋଇ ନାହିଁ । 

ସରକାରୀ ଲାଟ ତ ଏପରି କଲେ । କିନ୍ତୁ ଏହି ପୁରୀର ଠିକ୍‌ ପଶ୍ଚିମରେ 
ଦ୍ଵାରକାଧାମରେ ଆମ୍ଭମାନଙ୍କର ହୃଦୟର ଲାଟ ମହାତ୍ସାଗାନ୍ଧି ଗୁଜୁରାଟରେ ଆଇ ପୁରୀକୁ 
ନ ଦେଖୁ, ନ ଆସି ପୁରୀ ଜିଲାରେ ଦୂର୍ଭିକ୍ଷ ଘୋଷଣା କଲେ । ସେ ଘୋଷଣା ସଙ୍ଗେ 
ସଙ୍ଗେ ସହସ୍ର କୋଶ ଦୂରରୁ, କେବଳ ଗୁଜରାଟରୁ ନୁହେଁ, ସମସ୍ତ ଭାରତରୁ ରାଶି 
ରାଶି ଟଙ୍କା ଜମା ହେଲା । ସରକାରଙ୍କ ସ୍ତୋକଦାନ ଏହା ତୁଳନାରେ କିଛି ନୁହେଁ । 
ମହାତ୍ସାଙ୍କ ବଳରେ ଆଶ୍ଵାସନାରେ ଦୁର୍ଭିକ୍ଷ ପ୍ରପୀଡ଼ିତ ଲୋକ ନବଜୀବନ ପାଇଛନ୍ତି । 
ଦେଖ ପୁରୀବାସୀ, ଆମ୍ଭ ପ୍ରାଣଦାତା ହୃଦୟର ବଡ଼ଲାଟ, ଏଠାରେ ବିଦ୍ଯମାନ । ମୁଁ 
ସେହି ଦୁର୍ଭିକ୍ଷ ସମୟରେ ତୁମ୍ଭମାନଙ୍କୁ ଦେଖିଅଛି । ମୋର ଚକ୍ଷୁ ଆଗରେ ଲୋକ 
ମରିଯିବାର ମଧ୍ଯ ମୁଁ ଦେଖିଛି । ଏହି ଦୁ୍ଭିକ୍ଷରେ ଯେଉଁ ଲୋକ ମରିଛନ୍ତି । ସେଥର 
ପାତକ ଗରଭର୍ଣ୍ମେଣ୍ଟଙ୍କ ଉପରେ | ପଞ୍ଜାବ ସମସ୍ୟା ଭାରତର ଏକ ବ୍ୟାପାର । 
ଖିଲାଫତ ସମସ୍ୟା ଜଗତର ଧର୍ମ ମଣ୍ଡଳର ଏକ ବ୍ୟାପାର । ଆମ୍ଭ ଆଖି ଆଗରେ ଘରେ 
ଯେଉଁ ଦୁର୍ଭିକ୍ଷ ବ୍ୟାପାର ଲାଗିଅଛି ସେ ପାପ ସକାଶେ ଦାୟୀ କିଏ ? ମୁଁ ମଧ୍ୟ ଏକଥା 
କାଉନ୍‌ସିଲରେ କହିଥୁଲି ଯେ ଏ ପ୍ରଦେଶର କୌଣସି ନିର୍ଚ୍ଚନ କୋଣରେ ଯେବେ 
ଗୋଟିଏ ସାମାନ୍ୟ ଲୋକ ନ ଖାଇ ମରିଯାଏ ତେବେ ତାହା ସକାଶେ ପାପ 
ସରକାରଙ୍କୁ ସରକାରଙ୍କ କଳର ପ୍ରତ୍ୟେକ ଚାଳକଙ୍କୁ ଓ ପ୍ରତ୍ଯକ୍ଷ କିମ୍ବା ପରୋକ୍ଷ 
ଭାବରେ ଏହି କାଉନ୍‌ସିଲ ମୁଣ୍ଡରେ ଲଦା ହେବ । ମୁଁ ସେତେବେଳେ କାଉନ୍‌ସିଲରେ 
ଥିଲି । ମୁଁ ମଧ୍ୟ ସେ ପାପର ଭାଗୀଦାର । ରାଜ୍ୟ ପାପ ରାଜା ମୁଣ୍ଡରେ | ସେହି ହେତୁ 
ଏହି ଯେଉଁ ପାପ ହେଉଅଛି, ତାହାର ସମ୍ପର୍କ ଛାଡ଼ିବାକୁ ମହାତ୍ସାଜୀ ଏକ ନୂତନ ଧର୍ମ 
ପ୍ରଚାର କରୁଅଛଚି, ଏହାହିଁ ଅସହଯୋଗ | ସମ୍ପର୍କ ତ୍ୟାଗ ଧର୍ମ ଭାରତ ଜାତୀୟ 
ମହାସମିତି ଏକ ବାକ୍ୟରେ ଗ୍ରହଣ କରିଅଛନ୍ତି । ଆଉ ଗୋଟିଏ କଥା- 

ଗଲା ସେପ୍ଟେମ୍ବର ମାସରେ କଲିକତାରେ ବିଶେଷ କଂଗ୍ରେସ ଅଧବେଶନ 
ସମୟରେ ମହାତ୍ସାଙ୍କୁ ପୁରୀ ଆସିବା ନିମିତ୍ତ ପ୍ରାର୍ଥନା କଲାବେଳେ ସେ କହିଲେ, ମୁଁ 
ଓଡ଼ିଶାକୁ ଗଲେ ଅସହଯୋଗକୁ (Non C0-ଠperation) ଭୁଲିଯିବି | କାରଣ ସେଠାରେ 

୧୮ । ମହାନୁଭୂତିରେ ମହାମ୍ବା 
କେବଳ ଦୁ୍ଭିକ୍ଷର ବିକଟ ମୁର୍ଭି ଦେଖିବି । କିନ୍ତୁ ଆଜି ମହାତ୍ସାଙ୍କ ସମ୍ମୁଖରେ ମୁଁ କହୁଅଛି 
ଯେ ଉନ୍ଳବାସୀ ପୁରୀବାସୀ ଦୁଭିକ୍ଷ ପ୍ରପୀଡ଼ିତ ହେଲେ ସୁଦ୍ଧା ସେମାନେ ଅସହଯୋଗ 
ମହାଯଜ୍ଞରେ ପ୍ରାଣ ବିସର୍ଜନ କରି ଜାତୀୟତାର ପ୍ରମାଣ ଦେଖାଇଅଛନ୍ତି । 

ଉତ୍କଳ ଏତେ ନିର୍ଯାତନା ଭୋଗକରି ଏତେ ଦିନଯାଏ ତିଷ୍ଠି ଅଛି, ତାହା ବୃଥା 
ନୁହେଁ । ଏଥିରେ ଅବଶ୍ୟ କିଛି ଉଦ୍ଦେଶ୍ୟ ଅଛି | ଭାରତ ଜାତୀୟ ମହାଯଜ୍ଞରେ ଏହାର 
ଅଂଶ ଅଛି । ଉତ୍କଳ ତାହାର ସହିଷ୍ୁୁତାର ଓ ନିର୍ଯାତନାର ସଫଳତା ଏତେ କାଳକେ 
ଦେଖାଉଛି | 

ପୁରୀ ପୂରାଣ ପ୍ରସିବ୍ଧ ସ୍ଥାନ । ଭାରତରେ ଯେତେ ମହାତ୍ସା ଜନ୍ମିଛନ୍ତିୟ ସେମାନେ 
ପୁରୀକୁ ମହାଧାମ କରିଛନ୍ତି । ପୁରୀର ବୁଦ୍ଧଙ୍କର ଦନ୍ତ, କବିରଙ୍କ ସମାଧ୍ୟ, ରାମାନୁଜଙ୍କର 
ମଠ ଓ ନାନକଙ୍କର ମଧୁମୟ ଗାନ ରହିଅଛି ଓ ଚୈତନ୍ୟଙ୍କ ଲୀଳା ସର୍ବତ୍ର ଉତ୍କଳରେ 
ବିଦ୍ୟମାନ । କବିର ହିନ୍ଦୁ ମୁସଲମାନମାନଙ୍କୁ ଏକ କରିବାରେ ବସିଥୂଲେ । ମତ୍ର 
ତାଙ୍କର କାର୍ଯ୍ୟ ଅପୂର୍ଣ ହୋଇ ରହିଥିଲା | ଆଜି ଏ ଦ୍ଵିତୀୟ କବିର ହିନ୍ଦୁ ମୁସଲମାନମାନଙ୍କୁ 
ଏକ କରି ସେ ଅପୂର୍ଣ୍ଣତାକୁ ପୂର୍ଣ କରିଅଛନ୍ତି । ଆଜି ଗଙ୍ଗା, ଯମୁନା ସ୍ଵରୂପ ହିନ୍ଦୁ 
ମୁସଲମାନମାନଙ୍କୁ ଏକାଠି ମିଳାଇ ମହାମ୍ବାଗାନ୍ଧି ଭାରତରେ ଏକ ମହାପ୍ରୟାଗ ସୃଷ୍ଷି 
କରିଛନ୍ତି । ଆଜି ମହାତ୍ସା ତାଙ୍କ ଭଶ୍ଵରବାଣୀକୁ ଏ ପବିତ୍ର ଧାମରେ ପ୍ରକାଶ କରନ୍ତୁ । 
ମୋର ପୂର୍ଣ୍ଣ ବିଶ୍ଵାସ ପୁରୀବାସୀ ବର୍ଣ୍ଣ ଧର୍ମ ନିର୍ବିଶେଷରେ ଉକ୍ତ ଭଶ୍ଵରବାଣୀକୁ ଗ୍ରହଣ 
କରିବାକୁ ପ୍ରାଣ ଉନ୍ମକ୍ତ କରିଅଛନଚ୍ି, ଜଗନ୍ନାଥ ଆମ୍ଭମାନଙ୍କ ସାହାଯ୍ୟ କରନ୍ତୁ । ଆମ୍ଭମାନଙ୍କ 
ଉଦ୍‌ଯୋଗ ସଫଳ ହେଉ । ତାଙ୍କର ନୀଳଚକ୍ର ଓ ବାନାତଳେ ଆମ୍ଭେମାନେ ଏକ 
ମହାଭାରତୀୟ ଜାତି ହେଉ । 


@ 'ଘୋଠବନ୍ଦୁ ରଚନାବଳା/ - ସଚ୍ବ/ଦ/ 69ସ, ଜଟିଳ, ୧୯୭୭ 

ମହାନୁଭୂତିରେ ମହାମ୍ବା/ ୧୯ 


ଗାନ୍ଧୀଙ୍କ ଉତ୍ଚଳ ଭ୍ରମଣ 
ନୀଳକଣ୍ଠ ଦାସ 


ଖ୍ରୀ. ୧୯ ୨୩ ରେ ଗାନ୍ଧୀ ଓଡ଼ିଶା ଭ୍ରମଣରେ ଆସିଲାବେଳେ ଗୋପବଂଧୁ ଦାସଙ୍କ 
ପ୍ରତି ଉତ୍କଳ କଂଗ୍ରେସର ବିରୋଧ ଏତେ ବେଶି ହୋଇଥଲା ଯେ ସେହି ସମୟରେ 
ଗୋଟିଏ ସ୍ପଷ୍ଟ ଓ ନିର୍ଦ୍ଦିଷ୍ଠ ଘଟଣା ଘଟିଥିଲା ! 'ଗାଂଧସମାଚାର' ବୋଲି ଦୈନିକପତ୍ର 
ଗୋଟିଏ କାଢ଼ି ଗଂଜାରମ ସ୍ଵର୍ଗତ ନିରଂଜନ ପଟ୍ଟନାୟକ ନିଜେ ସେଥୁରେ ସଂପାଦକ 
ହୋଇ ଗାନ୍ଧୀ କିପରି ସତ୍ୟବାଦୀ ନ ଆସିବେ ସେଥୁପାଇଁ ସବୁ ବ୍ଯବସ୍ଥା କରିଥଲେ । 
ଗାଂଧ୍ୟ ଆସି ବାଣପୁରଠାରେ ରହିଲେ । ସେଠାରୁ ଗାଂଧଵଜୀ ଚଂପାପୁରର ଶ୍ରୀଯୁକ୍ତ 
ଗୋବିଂଦ ମିଶ୍ରଙ୍କୁ ସତ୍ୟବାଦୀ ପଠାଇଲେ । ଉଦ୍ଦେଶ୍ଯଥଲା ସତ୍ୟବାଦୀ ଆସିବାପାଇଁ 
ଗୋପବଂଧୁକୁ ପଚାରି ବୁଝିବା । ଗୋପବଂଧୁ ବାବୁ ଆଗରୁ ସବୁକଥା ଜାଣିଥିଲେ । 
ସେ ବିରକ୍ତ ହୋଇ ଗୋବିଂଦ ମିଶ୍ରଂକୁ କହିଲେ- “ଆରେ ଯା, ଯେଉଁ ଗାଂଧବ 
‘Young India’ କାଗଜରେ ମହୀଶୂର ରାଜାଙ୍କୁ ଭୂୟସୀ ପ୍ରଶଂସା କରି Certificate 
ଦିଏ ସେ ଗାଂଧୂ ସତ୍ଯବାଦୀକୁ ଆସେ ନାଇ ।” ତାଙ୍କ ରାଗ ଓ କ୍ଷୋଭ ଶାଂତ 
ପଡ଼ିବାପରେ ଗୋବିଂଦମିଶ୍ରେ ବୁଝାଇ ବସିଲେ । ଗୋପବଂଧୁ ବାବୁ ରାଜିହୋଇ 
ଗାଂଧୂଂକୁ ପାଛୋଟି ଆଣିବାକୁ ମୋତେ ପଠାଇଲେ । ମୁଁ ଯାଇ ଗାଂଧୂଂକୁ ଡାକିଲି । 
ଗାଂଧୂ ସତ୍ୟବାଦୀ ଆସିବା ସ୍ଥିର ହେଲା । 

ସତ୍ୟବାଦୀରେ ଗାଂଧଂଂକ ସହିତ ମୋର ସୂତାକଟା ବିଷୟରେ କଥାହେଲା । 
ସତ୍ୟବାଦୀର ପାଠ ବନ୍ଦ କରାଯାଇ କେତେକ ଛାତ୍ରଂକ ପାଇଁ ସୂତାକଟା ପାଠ୍ଯରୂପେ 
ପ୍ରଚଳନ ହୋଇଥାଏ । ବହୁତ ଆଲୋଚନା ପରେ ସୂତାକଟା ଦ୍ଵାରା ଓଡ଼ିଶାରେ ତଥା 
ଦେଶରେ ଆର୍ଥିକ ସମସ୍ଯାର ସମାଧାନ ହେବ ବୋଲି ଗାଂଧୂ ମତ ଦେଲେ; କିଂତୁ 
ମୁଁ ଏ ମତକୁ ଆଦୌ ଗ୍ରହଣ କରିପାରିଲି ନାଇ | ମତେ ଗାଂଧୂଜୀ ବୁଝାଇ ସଂତୁଷ୍ଟକରି 


ପାରିଲେ ନାଇ ! ମୁଁ ସେଠାରେ ଶେଷକୁ କହିଥିଲି ତା' ହେଲେ- 
By faith and faith alone we embrace 
Believing when we cannot prove 

୨୦ / ମହାନୁଭୂତିରେ ମହାମ୍ବା 


ମୁଁ Tennyson ଙ ଏଆ memorium' ରୁ ଏହି ଧାଡ଼ିଟି ବୋଲିବା ପରେ ଗାଂଧୂଜୀ 
କହିଥିଲେ- “Exactly that is the attitude,” କିଂତୁ ମୋର ସେତେବେଳକୁ ଆଉ 
ଯୁକ୍ତ ଛାଡ଼ି ଠାଝଃ ରେ ଭୁଲିବାପାଇଁ ଅବସ୍ଥା ଚହଲି ଆସିଥଲା । ମୁଁ ସେଠାରୁ ନମସ୍କାର 
କରି ଉଠି ଆସିଥୁଲି । ସେଠାର ଅଭ୍ୟର୍ଥନା ଶେଷରେ ଗାଧଂଜୀ ପୁରୀ ଗଲେ । 

ପୁରୀରେ ଯେଉଁଠାରେ ନରେଂଦ୍ର ଆଡ଼ୁ ରାସ୍ତା ବଡ଼ଦାଂଡ଼ରେ ମିଶିଟି, ସେହିଠାରେ 
ସଭାପାଇଁ ବ୍ଯବସ୍ଥା ହୋଇଥଲା । କିଂତୁ ଗୋପବଂଧୁ ବାବୁଙ୍କୁ ନ ଡାକିବା ପ୍ରଚାର 
ହୋଇ ଯାଇଥବାରୁ ସେଠାକୁ ଠିକ୍‌ ସମୟରେ (ଅର୍ଥାତ୍‌ ଅପରାହ୍‌ଣ ୫ଟା ବେଳକୁ) 
କେହି ଆସି ନ ଥଲେ | ଗାଂଧୂ ସେଠାରେ ଘଣ୍ଟାଏ ଅପେକ୍ଷା କଲେ । ଶେଷକୁ 
ଗୋପବଂଧୁ ବାବୁ ଓ ଜଗବଂଧୁବାବୁ ପ୍ରଭୃତି ସହରକୁ ଯାଇ ପଚାଶଜଣ ସରିକି ପ୍ରଧାନ 
ପ୍ରଧାନ ଲୋକଂକୁ ଡାକି ଆଣିଲେ । ମନେରଖିବାର ଅଛି, ଏହି ଗାଂଧୂ ୧୯୨୧ ରେ 
ଆସିଲା ବେଳେ “ଶରଧାବାଲି”ରେ ପୁରୀରେ ଅତ୍ଯଂତ ଲୋକଗଳହି ହୋଇଥଲା । 
ପୁରୀ ଜିଲ୍ଲାରୁ ସବୁଆଡ଼ୁ ଲୋକେ ଉପସ୍ଥିତ ଥଲେ । ସେହି ସହରରେ ନରେଂଦ୍ରଠାରେ 
ମାତ୍ର ପଚାଶ ଜଣ ଲୋକଧରି ଗାଂଧୂ ପ୍ରଥମେ ସଭା ଆରଂଭ କଲେ | ସଭା ହେବାରୁ 
ପରେ କିଛି ଲୋକ କ୍ରମେ ଆସି ଉପସ୍ଥିତ ହେଲେ; କିଂତୁ ସେ ସଂଖ୍ୟା ସେପରି କିଛି 
ଉଲ୍ଲେଖ ଯୋଗ୍ୟ ନୁହେଁ । 

ମୁଁ ସେତେବେଳେ ଗାଂଧୂଂଂକୁ ଶେଷ ପରାମର୍ଶ ଦେଇଥିଲି “ ଆପଣ ଯିବେ ତ 
ଚାଲିକରି ଯାଆଂତୁ । ସୁବିଧା ଅନୁସାରେ ଅଧେ ଚାଲି ଅଧେ ରେଳରେ ଯିବା ପରାମର୍ଶ 
ଯେଉଁ ବଂଧୁମାନେ ଦେଉଚତ୍ତି ସେମାନେ ଠିକ୍‌ ଦେଉନାହାନ୍ତି । ଏ “ହରିବୂଲ୍‌' ବ୍ୟବସ୍ଥା 
ଆପଣ ବଂଦ କରନ୍ତୁ ।' ଗାଂଧୂ ନିଜେ ଭାବି ସ୍ଥିର କଲେ ପଦଯାତ୍ରାରେ ସେ ଯିବେ । ମୁଁ 
ସେଠାରୁ ତାଙ୍କ ସଙ୍ଗେ ସଙ୍ଗେ କଟକ ପର୍ଯ୍ୟନ୍ତ ଆସିଥିଲି । ସେଥୁରେ ତାଙ୍କ ଗହଣରେ 
ଥିବା ଗୋପ ଚୌଧୁରୀ ପ୍ରଭୃତିଙ୍କ ଥଟା ମୋର ମନେଅଛି । କାରଣ ଗାଂଧ୍ବଙ୍କ ଦଳର 
ଲୋକେ ମାଛ ଖାଉ ନଥିଲେ । ସିଝା ପରିବା ଖାଉଥିଲେ । ମୁଁ ତାହା କରୁ ନଥୁଲି । 
ପୁରୀ ସତ୍ୟଭାମାପୁରଠାରେ ବାଟରେ ଗାଂଧ୍ବ ଗୋଟିଏ କୁଷ୍ଠରୋଗୀକୁ ଡାକି ନିଜର ନୂଆ 
ଖଦଡ଼ ଦି ' ଖଂଡ଼ି ବଦଳେଇବାକୁ ଦେଇଥିଲେ | ବାଟରେ କଟାସଟିଏ ପୋଡ଼ିକରି ଖାଉଥିବା 
ପଂଝାଏ କେଳାଂକୁ ଡାକି କଟାସ ପ୍ରଭୃତି ନ ଖାଇ ନିରାମିଶ ଭୋଜନ କରିବାପାଇଁ 
ବହୁତ ବୁଝାଇ ଥଲେ; କିଂତୁ ସେଠା କେଳାମାନଙ୍କ ପକ୍ଷେ ନିରାମିଶ ଖାଇବା ସଂଭବ 
ନଥୁଲା | କାରଣ ସେ ଲୋକେ ଦୁଧ ଘିଅ ସ୍ବପ୍ନରେ ସୁଦ୍ଧା ଦେଖୁ ନଥିଲେ । ମହାତ୍ସା 
ଗାଂଧୂ କଥା କହୁ କହୁ ସେ କଥା ନ ଜାଣି କହି ପକାଇଲେ “ ତୁମ୍ଭେମାନେ ଦୁଧ ଖାଅ, 
ଘିଅ ଖାଅ ! ଏପରି ଜନ୍ତୁ ମାରି ପୋଡ଼ି ଖାଇବା ଠିକ୍‌ ନୁହେଁ ।” ଏହା କହିସାରି ସେ 
କେଳାମାନଙ୍କୁ ଲୋକଙ୍କ ସଙ୍ଗେ ଖାଇବାକୁ ନିମନ୍ତ୍ରଣ କରିଥିଲେ । 
@ 'ଅମଚାଦନ/'- ଜଟିଳ ଝୁଢଚେଣ ବୋର, ୧୯୮୬ 

ମହାନୁଭୂତିରେ ମହାମ୍ପା/ ୨୧ 


ଗାନ୍ଧିଜୀଙ୍କ ପଦଯାତ୍ରା 
ଗୋପବଂଧୁ ଚୌଧୁରୀ 


ପଦଯାତ୍ରା ବେଳେ ଗାନ୍ଧୀଙ୍କର ସାଧାରଣ ଦୈନିକ କାର୍ଯ୍ୟକ୍ରମ ଠିକ ଚାଲିଥାଏ । 
ଉତ୍କଳର ବନ୍ଯାସମସ୍ଯା ସମ୍ବନ୍ଧରେ କର୍ମୀମାନଙ୍କ ସଙ୍ଗେ ଆଲୋଚନା କରୁଥା'ନ୍ତି । ଶ୍ରୀ 
ବିଶ୍ନେଶ୍ଵରାୟା ଜଣେ ବିଖ୍ୟାତ ଇଞ୍ଜିନିୟର; ନଇବନ୍ଧ ପୋଲ, ଆନିକଟ ଇତ୍ଯାଦି 
ବିଷୟରେ ତାଙ୍କର ବହୁତ ଅଭିଜ୍ଞତା ଅଛି । ତାଙ୍କୁ ଡକାଇ ଥରେ ଉତ୍କଳର ବଢ଼ି 
ଦେଖାଇ, ତାଙ୍କ ପରାମର୍ଶ ନେବା ପାଇଁ ଗାନ୍ଧୀ ସୂଚନା ଦେଇଥିଲେ; ଶ୍ରୀ ବିଶ୍ନେଶ୍ବରାୟାଙ୍କୁ 
ଖଣ୍ଡେ ଚିଠି ମଧ୍ଯ ଲେଖୁଥିଲେ | ଏହି ବନ୍ଯା ବିଷୟରେ ଗାନ୍ଧୀ ଏତେ ଚିନ୍ତିତ ଥଲେ 
ଯେ ହଠାତ୍‌ ପିପିଲିଠାରେ ରାତି ତିନିଟା ବେଳେ ଉଠିବା ପରେ ପରେ ଏହି ଲେଖକକୁ 
ଡକାଇ ଏସବୁ ବିଷୟରେ ଅନେକ ଆଲୋଚନା କରିଥଲେ । ଶ୍ରୀ ବିଶ୍ବେଶ୍ବରାୟାଙ୍କୁ 
ଏ ଚିଠି ଲେଖାର ଫଳ ଫଳିଥୁଲା । କଂଗ୍ରେସ ମନ୍ତ୍ରିମଣ୍ଡଳ ଅମଳରେ ପୁଣି ତାଙ୍କୁ ମନେ 
ପକେଇ ଦେବାରୁ ଏବଂ ତାଙ୍କ ସଙ୍ଗେ ଓଡ଼ିଶାର ଜଣେ ମନ୍ତ୍ରୀ ଦେଖା କରିବାରୁ ସେ 
ଓଡ଼ିଶାକୁ ଆସିବାକୁ ଆଗ୍ରହ ପ୍ରକାଶ କରିଥିଲେ ଏବଂ ଓଡ଼ିଶାର ବଢ଼ି ସମୟରେ ଦଶ 
ବାରଦିନ ଚାରିଆଡ଼େ ବୁଲି ତଦନ୍ତ କରିଥିଲେ । ସେତେବେଳେ ଶ୍ରୀ ବିଶ୍ବେଶ୍ଵରାୟା 
ଦିନକୁ ପାରିଶ୍ରମିକ ଦଶହଜାର ଟଙ୍କା ନେଉଥାନ୍ତି; କିନୁ ଓଡ଼ିଶାର କାମ ଗାନ୍ଧୀଙ୍କର କାମ 
ବୋଲି ସେ ପଇସାଟିଏ ଫିସ୍‌ ଦାବି କରି ନ ଥିଲେ ଓଲଟା ତିନି ଚାରିଦିନ ସ୍ଥଳେ 
ଦଶ ବାରଦିନ ଓଡ଼ିଶାରେ ବୁଲିଥିଲେ ଏବଂ ଯିବାଆସିବା ଖର୍ଚ୍ଚ ମଧ୍ୟ ନେଇ ନ ଥିଲେ । 

ବାଟରେ ଶିଉଳାଚକଠାରେ ପଦଯାତ୍ରୀମାନଙ୍କ ପାଇଁ ରୋଷେଇରେ ଭାତ ବଳି 
ପଡ଼ିଥିଲା । ତାକୁ ଓଡ଼ିଆ କର୍ମାମାନେ ସଜପଖାଳ କରି ଖାଇବାର ଦେଖି ଗାନ୍ଧୀ ଖୁସି 
ହୋଇ କହିଥିଲେ, “ଦେଖ, ଓଡ଼ିଆ ଗରିବ ଦେଶର ଲୋକେ କିପରି ଜିନିଷର 
ସଦ୍‌ବ୍ୟବହାର କରନ୍ତି ।”” ଏବଂ ଅନ୍ଯ ପ୍ରଦେଶର କର୍ମୀମାନଙ୍କୁ ଏ ମନୋଭାବର 
ମୂଲ୍ୟ ବୁଝାଇଥିଲେ । 

୨୨ / ମହାନୂୁଭୂତିରେ ମହାମ୍ା 


ବାଳକାଟିରେ ସନ୍ଧ୍ୟାକୁ ପହୁଞ୍ଚବାର ଥାଏ । ଭୁବନେଶ୍ବରର ଲୋକ ଆସି ଗାନ୍ଧୀଙ୍କୁ 
ଭୁବନେଶ୍ବର ବାଟେ ବୁଲାଇ ନେବାକୁ ପ୍ରସ୍ତାବ କରିଥିଲେ | ମାତ୍ର ସେଆଢ଼େ ଗଲେ 
ଠିକ୍‌ ସମୟରେ କଟକ ପହୁଞ୍ଚ ହେବ ନାହିଁ ବୋଲି ତାହା ବନ୍ଦ ହେଲା । ସେହି 
ଭୁବନେଶ୍ବର ପାଖର ଲୋକେ ଗାନ୍ଧୀ ଦର୍ଶନ ପାଇଁ ବାଳକାଟି ଆସିଥା'ତି । ବାଟରେ 
ନଇବାଲିରେ ଭିଡ଼ ଏତେ ବେଶି ହେଲା ଯେ ଗାନ୍ଧୀଙ୍କ ପାଇଁ ବାଟ ଟିକିଏ ମିଳିଲା 
ନାହିଁ । ଗାନ୍ଧୀ ଏହା ଦେଖି ହସୁଥା'ନି ହଠାତ୍‌ କହିଲେ, “' ବାଟ ଛାଡ଼, ମୁଁ ଆଗ ଭିଡ଼ 
ଭିତର ଦେଇ ଚାଲିଯାଏ, ତେମେ ସବୁ ପଛରେ ଆସ ।'” ଏହା କହି ସେ ହଠାତ୍‌ 
ଭିଡ଼ ଭିତରେ ମିଶିଗଲେ | ବଡ଼ ଆଶ୍ଚର୍ଯ୍ୟ କଥା- ସେ ଯେଉଁ ବାଟେ ଯାଉଥାନ୍ତି, ଭିଡ଼ 
ଭାଙ୍ଗି ଯାଇ ଲୋକେ ଦୂଇ ପାଖକୁ ଆଡ଼େଇ ହୋଇ ଯାଉଥା'ନ୍ତି । ରହଣି ସ୍ଥାନରେ 
ସେ ଆଗ ପହୁଞ୍ଚ ଯାଇଥଲେ । 
ବାଳକାଟି ପରେ ସତ୍ୟଭାମାପୁରଠାରେ ଦିନରେ ଏକ ଆମ୍ବତୋଟାରେ ଛାଉଣୀ 
ପଡ଼ିଥଲା । ବୈଶାଖ ଜ୍ୟେଷ୍ଠ ମାସ ଖରା, ତୋଟା ଆମ୍ଭଗଛଯାକ ଆମ୍ବ ଡାଆଣୀ 
ପୋକରେ ଭରି । ଗମ ଗମ ଗରମକୁ ଗଛତଳକୁ ଛାଇ ଆଶ୍ରା କଲାକ୍ଷଣି ଭା'ଣୁ କରି 
ଦେହଯାକ ବେଢ଼ିଯା'ନ୍ି । ଗାନ୍ଧୀ ଦି'ପହରେ ଲେଖାଲେଖି କଲାବେଳେ ପୋକ 
ଆଡ଼େଇବାକୁ ମୀରା ବେନ୍‌ ପଙ୍ଖା ହଲାଉଥା'ନ୍ତିଃ କିନ୍ତୁ ସେଥୁରେ କିଛି ହେଉ ନ 
ଥାଏ । ମାରା ବେନ୍‌ ଗାନ୍ଧୀଙ୍କୁ କହିଲେ, “ବାପୁ ଏ ପୋକଗୁଡ଼ାକ କୁଆଡ଼େ ଗଛ 
ଉପରୁ ଗରମରେ ଛାଇକୁ ଚାଲିଆସୁଛନ୍ତି !' ଗାନ୍ଧୀ ଧୀରସ୍ପିର ଭାବରେ ସେଗୁଡ଼ିକୁ 
ଅନେଇ କହିଥିଲେ, ହଁ, ମୁଁ ତାଙ୍କୁ କାହିଁକି ଗାଳି ଦେବି ? ଭଗବାନ୍‌ ମତେ ତାଙ୍କରି 
ପରି କରିଥିଲେ ମୁଁ ଠିକ ସେୟା କରୁଥା'ନ୍ତି ।' 
ବାଲିଅନ୍ତାଠାରେ ଗାନ୍ଧୀ ତିନି ଓଳି ରହିଥିଲେ; ସେହିଠାରେ ମୌନଦିବସ 
ପଡ଼ିଥୂଲା । ସେଠା ଲୋକେ ନଇରୁ କଳାପଥରର ଏକ କୃଷ୍ଣମୂର୍ି ପାଇଥିଲେ । ମୂିଟି 
ବେଶ୍‌ ବଡ଼ ଥଲା । ଗାନ୍ଧୀ ଯେଉଁଠି ରହିଥୁଲେ, ତାହାରି ପାଖରେ ଏକ ଚାଳିଆରେ 
ମୂର୍ରିକୁ ରଖିଥୁଲେ । ସ୍ଥାନୀୟ କର୍ମୀମାନଙ୍କର ଇଚ୍ଛା ଥଲା- ସେ ମୂର୍ଭିକୁ ଏକ ମନ୍ଦିରରେ 
ରଖି, ସେ ମନ୍ଦିର ହରିଜନମାନଙ୍କ ପାଇଁ ଖୋଲିଦେବେ । ଗାନ୍ଧୀ ରାଜି ହୋଇ ସେ 
ମନ୍ଦିର ଖୋଲିଥୁଲେ | ଏହି ସମ୍ପର୍କରେ ହିନ୍ଦୁମନ୍ଦିରଗୁଡ଼ିକ ଆଗେ କ'ଣ ଥଲା, ଏବେ 
କ'ଣ ହୋଇଯାଇଛି, ସେ ବିଷୟରେ ଗାନ୍ଧୀ ଆପଣା ମନର କଥା ଖୋଲି କହିଥିଲେ | 
ତାଙ୍କର କଳନା ମନ୍ଦିର ଗା” ଲୋକଙ୍କର ସବୁରକମ ଉନ୍ନତି ପାଇଁ ଏକ କେନ୍ଦ୍ର ହେବ | 
ଗ୍ରାମବାସୀମାନଙ୍କ ଦେହ, ମନ ଓ ଆତ୍କାର ଉନ୍ନତି ପାଇଁ ସେଠାରେ ବ୍ୟବସ୍ଥା ରହିଥିବ । 
ସେହିଠାରେ ଗାଁ ପିଲାଙ୍କ ଚାଟଶାଳୀ ରହିବ | ସେହିଠାରେ ଗାୀ'ର ସାଧାରଣ ପାଠାଗାର 
ରହିବ ଏବଂ ରୋଗୀଙ୍କୁ ଖଷଧପତ୍ର ବାଣ୍ଡିବାର ବ୍ଯବସ୍ଥା ମଧ୍ୟ ରହିବ | ମନ୍ଦିର ପୂଜାରୀ 

ମହାନୁଭୂତିରେ ମହାମ୍ବା/ ୨୩ 
ଏସବୁ କାମ କରୁଥିବେ । ସେହି ଶିକ୍ଷକ, ସେହି ଡାକ୍ତର | ଯେଉଁଠାରେ ହରିଜନମାନଙ୍କ 
ପାଇଁ ମନ୍ଦିର ଖୋଲାଯିବ, ସେଠାରେ ଏହିଭଳି ବ୍ଯବସ୍ଥା ହେଉ ବୋଲି ହରିଜନ 
ସେବକ ସଂଘକୁ ଗାନ୍ଧୀ ସୂଚାଇ ଦେଇଥିଲେ । ବାଲିଅନ୍ତାଠାରୁ ‘ହରିଜନ!’ ପତ୍ରିକାକୁ 
ପଦଯାତ୍ରା ସମ୍ବନ୍ଧରେ ଏକ ଲେଖା ପଠାଇଥିଲେ । ସେଥୁରେ ସେ ଭାରତର ଅନ୍ୟାନ୍ୟ 
ହରିଜନକର୍ମୀଙ୍କୁ ଏକ ନିବେଦନ କରିଥୂଲେ- “ ' ପଦଯାତ୍ରା ଆଜିକି ଛ” ଦିନ ହେଲାଣି । 
ରେଲ, ମଟରରେ ଯାଇଥିଲେ ମୁଁ ପ୍ରାୟ ସାତଶହ ପଚାଶ ମାଇଲ ବୁଲି ସାରନ୍ତିଣି ଏବଂ 
ଖୁବ କମ୍‌ରେ ଦେଢ଼ଲକ୍ଷ ଲୋକଙ୍କୁ ନୀ”କୁ ଦେଖୁସାରନ୍ତିଣିଃ କିନ୍ତୁ ଗୋଡ଼ରେ ଚାଲି 
ଚାଲି ମାତ୍ର ଚାଳିଶ ମାଇଲ ଆସିଛି; ଆଜି ଷଷ୍ଠ ଦିବସ, ପୁଣି ମୋର ମୌନଦିବସ । 
ମୁଁ ଇତିମଧ୍ୟରେ କୋଡ଼ିଏ ହଜାର ସ୍ତ୍ରୀ ପୁରୁଷଙ୍କ ସମ୍ପର୍କରେ ଆସିଛି । 

' ମଣିଷଗଢ଼ା ଯାନବାହନ ଓ ସ୍ଵାଭାବିକ ପାଦରେ ଚାଲିବା, ଏ ଦୁହିଁଙ୍କ ଭିତରେ 
ଗତିର ଅନୁପାତ ଜଣାଶୁଣା; କିନୁୁ ସେ ଦୁଇ ବାଟରେ ଯେତେଲେଖା କାମ ହୁଏ, ସେ 
କାମର ଅନୂପାତ ଆର ଅନୁପାତର ଠିକ୍‌ ଓଲଟା । ଏ ମୋର ଅନ୍ତରର ଧାରଣା | ଗଲା 
ପାଞ୍ଚଦିନ ଭିତରେ ଗ୍ରାମବାସୀଙ୍କ ସଙ୍ଗେ ମୋର ଯେ ସମ୍ପର୍କ ହୋଇଅଛି, ତାହା ଅଧକ 
ବାସ୍ତବ ହୋଇଛି; କିନ୍ତୁ ଏସବୁ ଅନୁଭୂତି କଥା ଆଉ ଦିନେ ଲେଖିବି । ଏବେ ମୁଁ 
ସମସ୍ତ ଭାରତବର୍ଷର ସହଯୋଗ ଭିକ୍ଷା କରୁଛି । ଉତ୍କଳର ନେତାମାନେ ପ୍ରଥମେ ବଡ଼ 
ଯତ୍ନରେ ଏକ ଗସ୍ତକ୍ରମ (ରେଲ, ମଟରର) କରିଥିଲେ ଏବଂ ଭାରତର ଏ ସବୁଠୁ 
ଗରିବ ପ୍ରଦେଶରୁ ତିରିଶହଜାର ଟଙ୍କା ଉଠାଇବାର ଆଶା ବାନ୍ଧିଥଲେ । ତାଙ୍କର ସବୁ 
ବିଚାର ବିଗିଡ଼ିଗଲା । ଏହା କମ୍‌ କଥା ନୁହେଁ; ମୁଁ ତ ପଚାଶହଜାର ପାଇବି ବୋଲି 
ମନ ବଳେଇଥୁଲି । କିନ୍ଧୁ ସେମାନେ ଯେତେବେଳେ ନୂଆ ପଦଯାତ୍ରାର ସତ୍ଯଟା ବୁଝି 
ପାରିଥିଲେ, ସେମାନେ ତିଳେ ଦ୍ବିଧା ନ କରି ଟଙ୍କାର ଲୋଭକୁ ବଳି ଦେଇଥିଲେ 
ଏବଂ ନିଜର ସହକର୍ମୀଙ୍କ ଗାଳିମନ୍ଦ ଶୁଣିବାକୁ ପ୍ରସ୍ତୁତ ହୋଇଥୁଲେ । ମୁଁ ମଧ୍ଯ ବଙ୍ଗଳା 
ଗସ୍ତ ବନ୍ଦ କରି ସେ ସମୟତକ ଓଡ଼ିଶାକୁ ଦେବାପାଇଁ ବଙ୍ଗଳାର ଡାକ୍ତର ରାୟଙ୍କୁ 
ଲେଖିଥୁଲି । ସେ ମଧ୍ଯ ବଙ୍ଗଳା ଗସ୍ତକୁ ପୂରାପୂରି ଛାଡ଼ି ଦେଇଛନ୍ତି । ମୁଁ ଅନ୍ଯ 
ପ୍ରଦେଶରୁ କୌଣସି ବିରୋଧ ଆଶା କରୁ ନାହିଁ । ରେଲ, ମଟର ଯାତ୍ରାଠୁ ଏ 
ପଦଯାତ୍ରାର ଅଧକ ମହତ୍ତ, ଅଧକ ସୌନ୍ଦର୍ଯ୍ୟ ସେମାନେ ଯେ ବୁଝିପାରିବେ ନାହିଁ, 
ଏ କଥାରେ ମୋର ବିଶ୍ଵାସ ହେଉ ନାହିଁ । 

କିନ୍ତୁ ଏଭଳି ନିଷ୍ପିୟ ସହଯୋଗଠାରୁ ମୁଁ ବହୁତ ଅଧ୍ୟକ ଆଶା କରୁଛି, ବହୁତ 
ଅଧକ ମାଗୁଛି । ମୁଁ ସମସ୍ତ ଭାରତବର୍ଷର ସକ୍ରିୟ ସହଯୋଗ ପ୍ରାର୍ଥନା କରୁଛି । 
ସବୁଆଡ଼େ ଆପଣା ଆପଣା ପ୍ରଦେଶରେ ହରିଜନ କର୍ମୀମାନେ ଏହିଭଳି ପଦଯାତ୍ରା 
ସାଟ୍ଗେ ସାଟ୍ଗେ କରନ୍ତୁ, ଅସ୍ପୃଶ୍ୟତା ଉଠାଇବାକୁ ପ୍ରଚାର ଚଳାନ୍ତୁ ଟଙ୍କାପଇସା ସଂଗ୍ରହ 

୨୪ । ମହାନୁଭୂତିରେ ମହାମ୍ବା 

କରନ୍ତୁ ମୁଁ ତାଙ୍କ ପାଖକୁ ଯାଇଥଲେ ମତେ ଯେମିତି ଦେଇଥଆା”ନ୍ତେ, ସେମିତି ମତେ 
ପଠାଇ ଦିଅନ୍ତୁ । କର୍ମୀ ଓ ହରିଜନମାନଙ୍କ ଭିତରେ ଅଧ୍ବକ ଘନିଷ୍ଠ ସମ୍ବନ୍ଧ ସ୍ଥାପିତ 
ହେଉ, ସନାତନୀଙ୍କ ସଙ୍ଗେ ଅଧକ ବନ୍ଧୁଭାବ କନ୍ମ୍‌ 1... କର୍ମୀ ଓ ଗ୍ରାମବାସୀ ବିଶ୍ଵାସ 
କରନ୍ତୁ ଯେ ମୁଁ ଏ ଉତ୍କଳର ଗାରେ ବୁଲିବା ଦ୍ଵାରା ତାଙ୍କ ଗାଁ'ରେ ମଧ୍ଯ ବୁଲୁଛି । 
ମୋର ଏ କାମ ଯଦି ଆଧାତ୍ମିକ ହୋଇଥିବ, ତାହାର ସେଭଳି ଫଳ ହେବ ଏବଂ 
ଲୋକେ ହରିଜନ କାମରେ ଅଧକ ଜୋରସୋରରେ ଲାଗି ପଡ଼ିବେ ।”” 


@ 'ଘା ଓ ଜନଳ - ଜନନ ଦମନ, 6୯୪୫ (୨୦୦୯) 

ମହାନୁଭୂତିରେ ମହାମ୍ବା/ ୨୫ 


କାଠଯୋଡ଼ୀ ବାଲିରେ ଗାନ୍ଧିଜୀଙ୍କ ସଭା 
ନାରାୟଣ ବୀରବର ସାମନ୍ତ 


୧୯ ୨୧ ପ୍ରାରମ୍ଭରୁ ଉତ୍କଳ ପ୍ରାଦେଶିକ ସଂଗଠନ କଟକରେ ପ୍ରଧାନ କେନ୍ଦ୍ର 
ଖୋଲି କାର୍ଯ୍ୟକାରୀ ହେଲା | ମହାତ୍ସାଗାନ୍ଧୀ ଦୋଳପୂର୍ଣ୍ଣିମା ଦିନ କଟକରେ ପଦାର୍ପଣ 
କରିବା ସ୍ପିର ହୋଇଥାଏ | ତେତେବେଳେ ଜନଗଣନାର ଦାୟିତ୍ଵ ସମୟ ! ଆଠଗଡ଼ର 
ଜଣେ ଅଧ୍ବବାସୀଭାବେ ଗଣନା ତୁଲାଇବାକୁ ମୁଁ ଆଠଗଡ଼ ଯାଇଥୁଲି । ସେଠାରେ 
ଗୋଟିଏ ଆଦେଶ ଜାରି ଥାଏ ଯେ, ଗଣନାର ନିର୍ଦ୍ଦିଷ୍ଟ ସମୟରେ ସମସ୍ତେ ଘରେ 
ଉପସ୍ପିତ ରହିବେ, ନ ରହିଲେ ଦଣ୍ଡନୀୟ ହେବାକୁ ହେବ । ବରାବର ଅନୁପସ୍ଥିତ 
ରହୁଥିବାରୁ ଆଠଗଡ଼ ଶାସକଙ୍କର ଏ ଆଦେଶ ନ ଜାଣିବା ମୋ ପକ୍ଷରେ ସ୍ଵାଭାବିକ । 
ତେଣୁ ନିର୍ଦ୍ଦିଷ୍ଟ ସମୟରେ ମୁଁ ଘରେ ନ ଥାଇ ସନ୍ନିକଟସ୍ଥ ପଡ଼ିଶାଘରେ ଥଲି । ଖବର 
ପାଇ ଆସିବା ବେଳକୁ ଆମ ଘରର ମାତ୍ର ପାଞ୍ଚଜଣ ସଂଖ୍ଯକ ଗଣନା କାମ ଶେଷ 
ହୋଇଥଲା ଏବଂ ତହିଁରେ ମୋ ସଂଖ୍ୟା ମଧ୍ଯ ଅନ୍ତର୍ଭୁକ୍ତ ଥଲା । କିନ୍ତୁ ତାହା ମୋ 
ପକ୍ଷରେ ଏକ ଆଦେଶ ଅମାନ୍ୟ ଅପରାଧଭାବେ ଧରାଯାଇ ଗଣନା ସମୟର ମତ୍ର 
ଦୂଇଘଣ୍ଟା ପରେ, ଅର୍ଥାତ୍‌ ରାତି ୯ଟାରେ ମୋତେ ଗିରଫ କରାଗଲା । ଅବଶ୍ଯ ମୁଁ 
ଯଥେଷ୍ଟ କୌତୂହଳାକ୍ରାନ୍ତ ହୋଇଥଲି ସତ; କିନ୍ତୁ ଦୁଇଦିନ ପରେ ମହାତ୍କାଜୀ କଟକ 
ଆସୁଥିବାରୁ ଓ ମୋଠାରେ ତତ୍ସମ୍ପର୍କୀୟ କେତେକ ଦାୟିତ୍ଵ ଥିବାରୁ, ତାହାସବୁ ଭଣ୍ଡୁର 
କରିଦେବା ଅଭିସନ୍ଧିରେ ସେମାନେ ମୋତେ ବନ୍ଦା କରିଦେବା ସ୍ପିର କରିଥଲେ । 
ଏହିପରି ସମ୍ବାଦ ବିଶ୍ଵାସଯୋଗ୍ଯ ସୂତ୍ରରୁ ପାଇ ମୁଁ ପରଦିନ ସକାଳୁ ପ୍ରାତଃକୃତ୍ଯପାଇଁ 
ପୁଲିସ ଜଗୁଆଳରେ ଯାଇଥିବା ସମୟରେ ଘନ ଜଙ୍ଗଲ ମଧ୍ଯରେ ଅଦୃଶ୍ୟ ହୋଇଗଲି । 
ଯଥାସମୟରେ ଥାନା ଅଫିସର ସମ୍ବାଦ ପାଇବାମାତ୍ରେ ହାତକଡ଼ି ସହିତ ଗୋଟିଏ 
ଅଶ୍ଵାରୋହୀ ପୁଲିସ ମୋତେ ବାଟରୁ ଧରିଆଣିବାକୁ ଦଉଡ଼ାଇଦେଲେ । ମୁଁ ତାହା 
ଆଶଙ୍କା କରି ଧବଳେଶ୍ବର ଘାଟ ସଦର ରାସ୍ତାଟି ଛାଡ଼ି ଜାଉଆକୋଟ ଘାଟକୁ ଗ୍ରାମ୍ୟରାସ୍ତା 

୨୬ । ମହାନୁଭୂତିରେ ମହାମ୍ବା 


ଧରିଥାଏ । କନ୍ତୋଲ ଗ୍ରାମର ଠିକ୍‌ ପଶ୍ଚିମକୁ ମୁଁ ଠିକ ସଦର ରାସ୍ତା ପାରିହେବାବେଳକୁ 
ଘୋଡ଼ସବାର ଠିକ୍‌ ସେହି ସମୟରେ ଶହେଗଜ ଦୂରରେ ଆସୁଥୂଲେ, ଅଥଚ ମୋତେ 
ଦେଖି ଚିହ୍ନି ନ ପାରି ଉଭୟେ ଉଭୟଙ୍କର ଗନ୍ତବ୍ଯ ପଥରେ ଆଗେଇଲୁ । ଚିହ୍ନି ନ 
ପାରିବାର ଏକମାତ୍ର କାରଣ ମୋର ବେଶ ବଦଳ । ଆଠଗଡ଼ରେ ସମସ୍ତେ ପ୍ରାୟ 
ମୋତେ ଚିହୃନ୍ତି ସାଆନ୍ତିଆ ବେଶରେ | ଖଦଡ଼, ପୁଣି ପ୍ରଥମ ଅବସ୍ଥାରେ ଅଖାପରି ମାତ୍ର 
ଦୂଇଖଣ୍ତି । ଆବଶ୍ୟକୀୟ ଓସାର ଓ ପରିଷ୍କାର ପରିଚ୍ଛନ୍ନତାର ବହୁ ଦୂରରେ ! ଖଦଡ଼ର 
ପ୍ରଥମ ସୁଫଳ ମୁଁ ଏହିପରି ଭାବେ ଲାଭକଲି । 

ମୁଁ ଯେଉଁ ବାଟ ଧରିଥଲି ସେବାଟ ମୋ ପକ୍ଷରେ ଅପରିଚିତ । ବାଟ ଚାଲିବା 
ମଧ୍ଯ ମୋ ପକ୍ଷରେ ପ୍ରଥମ ପ୍ରୟାସ ¦! ବାଟରେ ପଥରଚକଡ଼ା ଗ୍ରାମ ପଡ଼ିବ | ଲକ୍ଷ୍ୟ ଥିଲା 
ସେଠାରେ ଥିବା ମୋର ଜଣେ ବିଶ୍ବସ୍ତ ଲୋକଙ୍କୁ ବାଟ କଢ଼ାଇବାକୁ ସାଙ୍ଗରେ 
ଧରିବି । ପଚାରି ପଚାରି ତାଙ୍କର ଘରେ ପହଞ୍ଚବାବେଳେ, ନଟ ପାଣି ଉପସ୍ଥିତ 
ଥିଲେ |! ମୋତେ ଦେଖିବାମାତ୍ରେ ସେ ସ୍ତମ୍ଭିତ ହୋଇଗଲେ ଏବଂ ନିଜ ଆଖିକୁ ଘୋର 
ସନ୍ଦେହ କରିବା ପରି ଜଣାଯାଉଥଲେ । ସଂକ୍ଷେପରେ ମୋ ସାଙ୍ଗରେ ଯିବାକୁ ଅନୁରୋଧ 
କଲି ଏବଂ ଅଧମିନିଟିଏ ସମୟ ମଧ୍ଯରେ ସେ ବାଡ଼ିଟିଏ ଧରି ବାହାରି ପଡ଼ିଲେ । 
ମହାନଦୀ କୂଳରେ ପହଞ୍ଚବାବେଳକୁ ୧୧ଟା ହୋଇଥଲା । ଅଧମାଇଲିଏ ବା ଟିକିଏ 
ଅଧକ ପଥ ମହାନଦୀ ବକ୍ଷର ସୈକତ ଶୟ୍ଯା ଅତିକ୍ରମ କଲେ ପାଣି ଓ ଘାଟ ପଡ଼ିବ | 
ମରୁଭୁମି ବିଷୟରେ ବହିରେ ପଢ଼ିବା ଛଡ଼ା କେବେ ଜୀବନରେ ଦେଖି ନାହିଁ । ସେହି 
ବାଲୁକା ପଥ ଅଧମାଇଲିଏ ଅତିକ୍ରମ କରିବାଦ୍ଵାରା ମୋପକ୍ଷରେ ସେଦିନ ସମଗ୍ର 
ସାହାରା ଅତିକ୍ରମର ଅନୁଭୂତି ବୁଝିହୋଇଗଲା । ଅର୍ଵେକ ପଥ ନ ଯାଉଣୁ ଦାରୁଣ ଦୃଷ୍ା 
କଲବଲ କରିପକାଇଲା । ଏଣେ ପ୍ରଖର ରଶ୍ମି ଜାଳରେ ତପ୍ତ ବାଲୁକା ଜ୍ଵଳନ୍ତ 
କୋଇଲା ପରି ଗୋଡ଼କୁ ଲାଗୁଥାଏ । ଦୂଇ ତିନି ପାଦ ମାତ୍ର ଚାଲି ମୁଣ୍ଡରୁ ଖଦଡ଼ 
ଖଶ୍ତିକ ତଳେ ପକାଇ ଛିଡ଼ା ନ ହେଲେ ରକ୍ଷା ନାହିଁ । ବୋଧହେଲା ଶରୀରର ସମସ୍ତ 
ରକ୍ତ ବିନ୍ଦୁ ସ୍ପେଦ ଆକାରରେ ବୋହିଗଲା ବୋଲି । ତଥାପି ପଥ ସରେନା | ଆଖିରୁ 
ଜୁଳୁଜୁଳିଆ ପୋକ ବାହାରିଗଲାପରି ଅଗ୍ରିସ୍ତୁଲିଙ୍ଗ ବାହାରିଯାଉଥାଏ । ସମ୍ଭାଳିବାର 
ସୀମା ଶେଷହେବା ଉପରେ | ନଦୀର ନୀଳ ଜଳ ବେଣୀ ଦେଖାଗଲା । ଜଳଧାର 
ଦେଖାଗଲା ସିନା, ତଥାପି ଅଧଡାକେ ବାଟ ! ମୃତ୍ୟୁର ବିଭୀଷିକା ପ୍ରତି ଲୋମକୂପରେ 
ଜଣାଗଲାଣି | କର୍ଣ୍ଣରନ୍ଧରରେ ଝିଙ୍କାରୀ ସ୍ବନପରି ଝାଇଁ ଝାଇଁ ଶଦ୍ଦ ଶୁଭୁଥାଏ । ଜଳ ବି 
ବେଶି ଦୂର ନୁହେଁ, ମୃତ୍ୟୁ ବି ବେଶି ଦୂର ନୂହେଁ । ଏହି ଘଡ଼ିସନ୍ଧି ବେଳେ ଅବଲୁପ୍ତ 
ଚେତନ ହୋଇଯାଇଥିଲି । ପାଣିରେ ପଶିବାବେଳକୁ ଜଳର ଯେଉଁ ନାମ “ଢୀବନଂ' 
ତାହା ମୋପକ୍ଷରେ ସାର୍ଥକ ଜଣାଗଲା ସେହି କରାଳ କାଳ ମୁହୁର୍ଭରେ । ଯନ୍ତ୍ରଣା 
ସହିବାରେ ମଧ୍ଯ ସିବି ହୋଇଗଲା ବୋଲି ମନେହେଲା । 

ମହାନୁଭୂତିରେ ମହାମ୍ମା/ ୨୭ 
କହିବା ବାହୁଲ୍ୟ ଯେ ମୋ ସଙ୍ଗୀ ନଟ ପାଣିଙ୍କୁ ମୋ ବିକାର ବିଷୟରେ କିଛି 
ଜାଣିବାକୁ ଦେଇ ନ ଥୁଲି ଏବଂ ଖରା ବର୍ଷାରେ ଅଭ୍ଯସ୍ତ ନଟ ପାଣି ସେହି ଅଗ୍ନିମୟ 
ମରୁରେ ଅବିକ୍ୃତଭାବେ ଚାଲିଥୁଲେ | ବୋଧହୁଏ ତାଙ୍କ ନିର୍ବିକାର କଷ୍ଟସହିଷ୍ଣୁତା ଗୁଣ 
ମୋତେ ସେ ମୃତ୍ଯୁଶଯ୍ୟାରେ ପଥ କଢ଼ାଇଆଣିଲା ¦ 
ଆହା ! କଣ ହେବ, ଘାଟରେ ଏତେ କଷ୍ଟରେ ପହଞ୍ଚବାବେଳକୁ ଘାଟିଆ 
ନାହିଁ । ଖରାବେଳେ ଘାଟ ଛାଡ଼ି ଘରକୁ ଚାଲିଯାଏ ଏବଂ ଦ୍ଵିପ୍ରହର ପରେ ଛାଇ 
ଆଡ଼େଇଲେ ଘାଟକୁ ଆସେ । ତେଣୁ ଆମ ଦୁହିଁଙ୍କୁ ସମସ୍ତ ଦ୍ଵିପ୍ରହରଟି ଛାୟା ମାୟା 
ହୀନ ସେହି ସ୍ଥାନରେ ଜୁଳନ୍ତ ମାର୍ରଶ୍ଡଙ୍କ ତୀକ୍ଷଣ ଶରଜାଳର ଶରବ୍ୟ ହୋଇ ପଡ଼ି 
ରହିବାକୁ ପଡ଼ିଲା । ଦୂର୍ନିବାର ତୃଷ୍ଣା ମେଣ୍ଟାଇବା ପରେ କ୍ଷୁଧା ପାଇଁ କୌଣସି ଭୟ 
ନ ଥୁଲା | ଯଥାସମୟରେ ଘାଟିଆ ଆସିଲା ଓ ଘାଟ ପାରି କରିଦେଲା ଏବଂ ଘାଟ 
ପାରି ପରେ ଅନ୍ୟ ପାଖରେ ଦେଖାଗଲା, ସେହି ଘୋଡ଼ସବାର ଧବଳେଶ୍ଵର ଘାଟରୁ 
ଢାଉଆକୋଟ ଘାଟ ପର୍ଯ୍ୟନ୍ତ ମୋତେ ଅନ୍ତେଷଣ କରି କରି ଚାଲିଆସିଛି । ମୁଁ ଘାଟିଆ 
ଦ୍ଵାରା ଖବର ଦେଲି, ଘୋଡ଼ସବାର ପୁଲିସଙ୍କୁ କହିବ, ଯାହାକୁ ଧରିବେ ବୋଲି ସେ 
ଦଉଡ଼ିଥିଲେ, ସେ ଏହି ଘାଟରେ ପାରିହୋଇଗଲାଣି । ବର୍ଭମାନ ଅଧକ କଷ୍ଟ ସ୍ଵୀକାର 
ନ କରି ଗଡ଼କୁ ସେ ସ୍ଵଚ୍ଛନ୍ଦରେ ଫେରି ଯାଇପାରନ୍ତି ।” ଘାଟିଆ ଟିକିଏ ବିବ୍ରତ ଓ 
ଶଙ୍କିତ ହେଲା | ତେତେବେଳକୁ ଆମ୍ଭେମାନେ ଡଙ୍ଗାରୁ ଓହ୍ଲାଇ ଆଠଗଡ଼ ରାଜ୍ୟ ସୀମା 
ଟପିସାରିଲୁଣି । ଗଡ଼ଜାତ ପୁଲିସ ଆସିଥ୍‌ଲେ ମଧ୍ଯ ସେ କିଛି କରିବାକୁ ଉପାୟ ନ 
ଥିଲା । 
ଦୋଳ ଚତୁର୍ଦଦଶୀର ଉନ୍ମଳ ଜ୍ୟଯୋତ୍ସାରେ କାଠଯୋଡ଼ି ବାଲି ସ୍ଵେଚ୍ଛାସେବକମାନଙ୍କ 
କୁୂଚ୍କବାଜରେ ମୁଖରିତ ହୋଇଉଠିଥାଏ । ପରଦିନ ସକାଳ ଏକସପ୍ରେସରେ 
ମହାତ୍ସାଜୀଙ୍କ ପଦାର୍ପଣ ପାଇଁ ସମଗ୍ର ନଗରଟି ଚଞ୍ଚଳ ହୋଇଉଠିଥିଲା । ଆମ୍ଭେମାନେ 
ସନ୍ଧ୍ୟାର ଅବ୍ୟବହିତ ପରେ ସ୍ଵରାଜ୍ୟାଶ୍ରମରେ ଯୋଗ ଦେଲୁ । ରାତି ଠିକ୍‌ ବାରଟା 
ପରେ ସ୍ଵରାଜ୍ଯାଶ୍ରମରୁ ଅଭ୍ଯର୍ଥନା ପଟୁଆର ବାହାରିଲା ଶ୍ରୀ ଯଦୂମଣି ମଙ୍ଗରାଜଙ୍କ 
ନେଦୃତ୍ଵରେ । ହିନ୍ଦୁ ମୁସଲମାନ ପ୍ରାୟ ପାଞ୍ଚଶହ ସ୍ବେଚଛାସେବକ ଏକତ୍ର ଧୀରେ ଧୀରେ 
ମା୍ଚିଂ କରି ଷ୍ଟେସନ ଅଭିମୁଖରେ ଚାଲିଲେ ! “ ବନ୍ଦେମାତରଂ', ଆଲ ହୋ ଆକବର) , 
' ମହାତ୍ସାଜୀ କି ଜୟ, ସେହି ଗଭୀର ଜ୍ୟୋସ୍ମା ପୁଲକିତ ବାସନ୍ତୀ ରାତ୍ରିକୁ ଉଦ୍‌ବେଳିତ 
କରି ସ୍ବେଚ୍ଛାସେବକ ବାହିନୀ ଷ୍ଟେସନରେ ପହଞ୍ଚଲେ ଏବଂ ଯଥାସ୍ଥାନମାନଙ୍କରେ 
ଶାନ୍ତିରକ୍ଷା ପାଇଁ ନିଯୁକ୍ତ ହୋଇ ଛିଡ଼ା ହେଲେ । ଠିକ ଚାରିଟା ବେଳକୁ ଦେଖାଗଲା 
ଜନସ୍ତୋତ ଅସମ୍ଭାଳ ହୋଇଉଠିଚି । ରାତ୍ର ପାହିବାବେଳକୁ ଯେଉଁ ଅଦୃଷ୍ଟପୂର୍ବ ଜନ 
ସମାଗମ ଘଟିଥୁଲା, ପ୍ରତ୍ୟକ୍ଷ ଦର୍ଶନ ବ୍ୟତୀତ ବିଶ୍ଵାସ କରିହେବ ନାହିଁ । ଷ୍ଟେସନରୁ 

୨୮ ।/ ମହାନୁଭୂତିରେ ମହାମ୍ବା 


ରାଣୀହାଟ ପୋଲ ପର୍ଯ୍ୟନ୍ତ କୋଠା ଛାତ, ବୃକ୍ଷ, ରାସ୍ତା, ପ୍ରାନ୍ତର ସବୁ ଲୋକାରଣ୍ଯୟ । 
ଏ ଜନସମୁଦ୍ରର ତରଙ୍ଗ ପରେ ତରଙ୍ଗର ଘାତ ପ୍ରତିଘାତକୁ ଆୟତ୍ତ କରିବ କିଏ ? ମାତ୍ର 
ପାଞ୍ଚଶହ ସ୍ବେଚଛାସେବକ ! ଏକ ହାସ୍ୟାସ୍ପଦ ବ୍ଯାପାର ! ସମୁଦ୍ରକୁ ଶଙ୍ଖେ ପାଣି ! 
ସମସ୍ତେ କିଂକର୍ରବ୍ୟବିମୂଢ଼ ଓ ଚଳତ୍ଶକ୍ତିହୀନ ହୋଇ ଯିଏ ଯେଉଁଠି ସେ ସେଇଠି 
ଛିଡ଼ାହୋଇଥାନି ଏକ ଆସନ୍ସ ବିପଦକୁ ପ୍ରତୀକ୍ଷା କରି । ନିଶ୍ଚୟ କିଛି ଗୋଟାଏ 
ଦୁର୍ଘଟଣା ଘଟିବାକୁ ଆଉ ବିଳମ୍ବ ନାହିଁ । 

 ମହାତାଗାନ୍ଧୀ କି ଜୟ” ଘନ ଘୋଷ ମଧ୍ଯରେ ଏକ୍‌ସପ୍ରେସ ପ୍ଲାଟଫର୍ମରେ ଆସି 
ଛିଡ଼ା ହେଲା । ଉତ୍ତର ପାଖ ଶେଷ ମୁଣ୍ଡର ଗୋଟିଏ ଦୃତୀୟ ଶ୍ରେଣୀ ଡବାରୁ ଓହ୍ଲାଇ 
ପଡ଼ିଲେ, ଯୁଗ ଓ ଯୋଗଜନ୍ସା ମୋହନଦାସ କରମଚାନ୍ଦ ଗାନ୍ଧୀ ଭାରତର ମହାତ୍ସା । 
ଆଭରଣ ମଧ୍ଯରେ ଖଦଡ଼ର ଗୋଟିଏ ଗାନ୍ଧୀଟୋପି ଓ ଗୋଟିଏ .ପଞ୍ଜାବୀଚ କୌଣସି 
ପରିପାଟୀର ବହୁ ଦୂରରେ । ଉଦ୍‌ବେଳିତ ଜଳନସିନ୍ଧୁ ବହୁ ଆଗରୁ ବିପଦସୀମା 
ଟପିସାରିଥିଲା । ପ୍ରତ୍ୟେକେ ପ୍ରତି ମୁହୂର୍ଭରେ କିଛି ନା କିଛି ବିପଦ ଆଶଙ୍କା କରୁଥିଲେ | 
ସ୍ବେଛାସେବକ, ପୁଲିସ, ରେଲଓୟେ ଶାସକ ଇତ୍ଯାଦି ସବୁ ପ୍ରକାର ଶାନ୍ତି ଶୃଙ୍ଖଳା 
ଉଦ୍ୟମ ଆଗରୁ ଭାଙ୍ଗି ସାରିଥିଲା |! କିନ୍ତୁ ଯେତେବେଳେ ସେ ବିରାଟ ଅତିଥି ରେଲ 
ସୀମା ଟପିବାକୁ ହସ ହସ ମୁହଁରେ ଜନତାକୁ ନମସ୍କାର କରି କରି ଆଗେଇଲେ, 
ସମସ୍ତ ଜନତା ସେହି ଅଭୂତପୂର୍ବ ଭିଡ଼ରେ ମନ୍ତ୍ରମୁଗ୍ଧ କିମ୍ବା ଚିତ୍ରପୁରଳିକା ପରି 
ପ୍ରତ୍ୟେକେ ପ୍ରତ୍ୟେକଙ୍କର ଶାନ୍ତିରକ୍ଷା ଦାୟିତ୍ଵ ଗ୍ରହଣ କରିନେଲେ । ଘୋର ବିଶ୍ୁଙ୍ଖଳା 
ଭିତରେ ଏକ ବିରାଟ ଶୃଙ୍ଖଳା ସ୍ଵତଃସ୍ତୂର୍ର ଭାବେ ଫୁଟିଉଠିଲା । ଜନତାର ଏହି ପ୍ରଶାନ୍ତ 
ସଂଯମ, ଜାତୀୟଚରିତ୍ରର ଏକ ମର୍ଯ୍ୟାଦାତୃକ ଉନ୍ନର୍ଷକୁ ସୂଚାଇଦେଇଥଲା- ଯାହାକି 
ଚିରକାଳପାଇଁ ମହାତ୍ସାଜୀଙ୍କୁ ଉତ୍କଳବାସୀଙ୍କ ସହିତ ଏକ ସ୍ଵତନ୍ତ୍ର ପ୍ରୀତି ବନ୍ଧନରେ 
ବାନ୍ଧି ପାରିଥିଲା । 

ସେଦିନ ପ୍ରଥମ ସତଭାଟି ଦ୍ଵିପ୍ରହର ବେଳେ କଦମରସୁଲ ହତାରେ ମୁସଲମାନ 
ଭାଇମାନଙ୍କୁ ଘେନି ଅନୁଷ୍ଠିତ ହେଲା ! ଖିଲାପତ ସମ୍ପର୍କୀୟ ସମସ୍ତ କଥା ଟିକ୍ନିଖ୍‌ 
ଆଲୋଚନା ମଧ୍ଯରେ ବ୍ରିଟିଶ ରାଜନୀତିର ଖିଲାପତ୍‌ ପ୍ରତି ବିଦ୍ବେଷମୂଳକ ଆଚରଣ 
ଏବଂ ଭାରତର ହିନ୍ଦୁ ମୁସଲମାନ ମିଳନ ମଧ୍ଯରେ ଭାରତର ସ୍ଵାଧୀନତା କିପରି ନିଧାର୍ଯ୍ୟ 
ଭାବେ ନିହିତ ଇତ୍ଯାଦି ବିଷୟରେ ଜାତୀୟ ସିବ୍ଧାନ୍ତମାନ, ସେହି ସହାନୂଭୂତିସମ୍ପନ୍ସ 
ମୁସଲମାନ ଭାଇମାନଙ୍କ ନିକଟରେ ଉପସ୍ଥାପିତ ହୋଇଥଲା | ଡାକ୍ତର ଏକରାମ 
ରସୁଲଙ୍କ ନେତୃତ୍ବରେ ଓଡ଼ିଶା ମୁସଲମାନମାନଙ୍କର କଂଗ୍ରେସ ପ୍ରତି ଯେଉଁ ଅନୁରକ୍ତ ଓ 
ଆନୁଗତ୍ୟ ଉଦ୍ରେକ କରାଯାଇପାରିଥଲା, ତାହା ସ୍ଵାଧୀନତା ଯୁଦ୍ଧର ଶେଷ ପର୍ଯ୍ୟନ୍ତ 
ଅପରିବର୍ଭିତ ଓ ଅବିକୃତ ହୋଇ ରହିପାରିଥଲା ! ପ୍ରଦେଶାନ୍ତରମାନଙ୍କରେ, ବିଶେଷତଃ 

ମହାନୂଭୂତିରେ ମହାମବା/ ୨୯ 


ପ୍ରତିବେଶିନୀ ବଙ୍ଗଳାରେ, ଏକାଧୂକବାର ଯେଉଁ ଲୋମହର୍ଷଣକାରୀ ରକ୍ତାକ୍ତ ଆତ୍ସକଳହର 
ସୃଷ୍ଠି ହୋଇଥଲା, ତାହାର ସୁଦୂରପ୍ରସାରୀ ପ୍ରଭାବ ଓଡ଼ିଶା ଉପରେ ତିଳେମାତ୍ର ପଡ଼ି ନ 
ଥିଲା | ଗାନ୍ଧିଜୀ ଥରେ ତାଙ୍କ ସମ୍ପାଦିତ ' ୟଙ୍ଗଇଶ୍ରିଆ'ରେ ଲେଖିଥିଲେ, ହିନ୍ଦୁ ମୁସଲମାନ 
ମିଳନ ଚେଷ୍ଟାରେ ଯଦି ମୁଁ କେବେ ମୁସଲମାନ ଆତତାୟୀ ଦ୍ଵାରା ନିହତ ହୁଏ, ତାହା 
ମୋ ପକ୍ଷରେ ପରମ ସିଵି ବୋଲି ବିବେଚିତ ହେବ । ସେହି ଉଦ୍ଦେଶ୍ୟରେ ଗସ୍ତ 
କରୁଥିବାବେଳେ ଏବଂ ସ୍ଵାମୀ ଶ୍ରବ୍ଧାନନ୍ଦଜୀଙ୍କ ହତ୍ୟା ପରେ କେହି କେହି ଗାନିଜୀଙ୍କୁ 
ସାବଧାନ ରହିବା ପାଇଁ ଅନୁରୋଧ କରି ଯେଉଁ ପତ୍ର ଲେଖିଥିଲେ, ତାହା ଉତ୍ତରରେ 
ସେ ଏହିପରି ଲେଖିଥିଲେ । ସେ ଯାହାହେଉ ଗାନ୍ଧିଜୀଙ୍କର ଏହି ସ୍ଵପ୍ନ ଆମ ଉତ୍କଳ 
ର ଯେପରି ସଫଳ ଓ ସାର୍ଥକ ହୋଇଚି, ସାରା ଭାରତବର୍ଷରେ ସେପରି କୃତ୍ରାପି 
ହୋଇପାରି ନାହିଁ । ଓଡ଼ିଶା ରାଜ୍ୟରେ ମୁସଲମାନ ସଂଖ୍ଯା ସ୍ଵନ୍ଥ ବୋଲି ଯେ ଏପରି 
ହୋଇପାରିଚି ତାହା ନୁହେଁ, ପ୍ରକୃତ ପକ୍ଷେ ଆମ ମିଳନରେ ହାର୍ଦ୍ଦିକତା ଓ ଆନ୍ତରିକତା 
ରହିଚି । ଆମ ଜନ୍ଧଭୂମି ଭ୍ରାତ୍ଵଘାତୀ ଏକବିନ୍ଦୁ ରକ୍ତରେ ଯେ କଳଙ୍କିତ, କଳୁଷିତ ହୋଇ 
ନାହିଁ, ତାହା ଆମ ପକ୍ଷରେ ଏକ ଏତିହାସିକ ଗୌରବ । ଏହି ଦୃଷ୍ଟିରୁ ଭାରତର ସବୁ 
ପ୍ରଦେଶ ଆମ ନିକଟରେ ଖର୍ବ ହୋଇ ରହିଚି ଓ ରହିଥିବ | ଗାନ୍ଧିଜୀଙ୍କର ଏହି ସପ୍ନ 
ଏହି ଆଦର୍ଶ ପାଇଁ ସେ ପ୍ରାଣପାତ କରିଛନ୍ତି । ତାଙ୍କ ହତ୍ୟା ମୂଳରେ ତାଙ୍କର ଏହି ପରମ 
ଓ ଚରମ ଆଦର୍ଶର ସଙ୍କେତ ଲାଞ୍ଚିତ ରହିଥିବା ଯୋଗୁଁ ଆମର କଳ୍ପନା କରିବାର 
ଯଥେଷ୍ଟ କାରଣ ଅଛି ଯେ ଦିନେ ନା ଦିନେ ହିନ୍ଦୁ ମୁସଲମାନ ମୈତ୍ରା ଏକ ସିଵିରେ 
ପରିଣତ ହେବ ! କିପରି ହେବ, କେବେ ହେବ ତାହା ଅବଶ୍ଯ ଆମ ପକ୍ଷରେ 
କଳ୍ନାତୀତ । କିନ୍ତୁ ସମସ୍ତ ବିପରୀତ ପରିସ୍ପିତି ସତ୍ତେ ଓ କ୍ରିୟାର ନିଶ୍ଚିତ ପ୍ରତିକ୍ରିୟା 
ସମ୍ବନ୍ଧରେ ଯେଉଁମାନଙ୍କର ସୂକ୍ଷ୍ମ ଓ ଦୃଢ଼ ଧାରଣା ଅଛି, ସେମାନେ ନିଶ୍ଚୟ ବିଶ୍ଵାସ 
କରନି, ଏହା ଦିନେ ସାଧ୍ୂତ ହେବବୋଲି! ସେତେବେଳେ ଏହାର ସାଧନର ବୀଜମନ୍ତ୍ର 
ଲୋଡ଼ା ହେବାବେଳେ, ଉତ୍କଳ ଏକମାତ୍ର ଦେଶ, ଯେ କି ହିନ୍ଦୁ ମୁସଲମାନ ମିଳନରେ 
ଆବଶ୍ୟକୀୟ ନିର୍ମଳ ବୀଜମନ୍ତ୍ର ଯୋଗାଇପାରିବ । ପାକିସ୍ଥାନ ଏ ଅମୋଘ କରଇଁବ୍ଯ 
ସାଧନରେ ପରାଡ଼୍‌ମୁଖ ହେଲେ, ସମଗ୍ର ମୁସଲମାନ ଜଗତ ତାହା ସାଧନ କରିବାକୁ 
ଆଗେଇଆସିବ, କ୍ରିୟାର ପ୍ରତିକ୍ରିୟା ଚାପରେ ବଶୀଭୂତ ହୋଇ । ହିନ୍ଦୁ ମୁସଲମାନ 
ମିଳନ ବିଷୟକ ସମସ୍ଯା ଭାରତ ପକ୍ଷରେ ଏକ ଜାତୀୟ ସମାଧାନ, ଏକ ସିବ୍ଧାନ୍ତ । 
ଗାନ୍ଧିଜୀଙ୍କ ପ୍ରଥମ ଉନ୍ଳ ପଦାର୍ପଣରେ ସର୍ବପ୍ରଥମେ ଏହି ବୀଜ ପ୍ରୋଥତ କରିଥଲେ 
ଏବଂ ସେହି ସ୍ଵୃତିର ବାହକ ଭାବେ ଉତ୍କଳ ଚିରକାଳପାଇଁ ହୃଦୟରେ ସେ ପବିତ୍ର 
ନିର୍ଦ୍ଦେଶକୁ କାୟମନୋବାକ୍ୟରେ ସଞ୍ଚତ ଓ ପାଳିତ କରି ରଖିଥୁବ । 

୩୦ । ମହାନୁଭୂତିରେ ମହାମ୍ବା 


ସେହି ସ୍ମରଣୀୟ ଦିନର ସନ୍ଧ୍ଯା ପୂର୍ବରୁ ହାତୀଗଡ଼ା ଘାଟ କାଠଯୋଡ଼ି ସୈକତ 
ଶଯ୍ୟାରେ ବିରାଟ ସାଧାରଣ ସଭା ଅନୁଷ୍ଠିତ ହୋଇଥଲା | ପ୍ରଥମ ମହାଯୁଦ୍ଧରେ 
ଭାରତର ଅକ୍ୃତ୍ରିମ ସହଯୋଗର ପ୍ରତିକ୍ରିୟା ଯେତେବେଳେ ପଞ୍ଜାବ ଅତ୍ୟାଚାର ରୂପେ 
ସଂଘଟିତ ହେଲା, ସେତେବେଳେ ଅସହଯୋଗ ବ୍ୟତୀତ ଆଉ କୌଣସି ସମ୍ମାନଜନକ 
ପନ୍ଛା ଭାରତ ପକ୍ଷରେ ନାହିଁ, ଏ ବିଷୟ ଉପରେ ଗାନ୍ଧିଜୀଙ୍କ ଭାଷଣ ଅତ୍ୟନ୍ତ ହୃଦୟସ୍ପର୍ଶୀ 
ହୋଇଥଲା । ଏହି ସମ୍ପର୍କରେ ଶିକ୍ଷାନୁଷ୍ଠାନମାନଙ୍କୁ ଛାଡ଼ି ଆସିବା ପାଇଁ ଯୁବକ 
ଛାତ୍ରମାନଙ୍କୁ ମହାତ୍ସାଜୀ ଆହ୍ଵାନ କଲାବେଳେ କଟକ ବ୍ରାହ୍ମ ସମାଜର ଅନ୍ଯତମ ବକ୍ତା 
ଲାଲମୋହନ ଚାଟାର୍ଜୀ ପ୍ରଶ୍ନ ଉଠାଇଲେ ଯେ ଯେଉଁ ପାଶ୍ତାତ୍ଯ ଶିକ୍ଷାଯୋଗୁଁ ଆଜି 
ଭାରତ ଗାନ୍ଧିଜୀଙ୍କ ପରି ଜଣେ ମହାତ୍ସା ପାଇଟି, ସେ ଶିକ୍ଷାକୁ କିପରି ଗାନ୍ଧିଜୀ 
ଉପଯୋଗୀ ନୁହେଁ ବୋଲି ପ୍ରମାଣ କରୁଚନ୍ି ? ପ୍ରଶ୍ନ ନ ସରୁଣୁ ଗାନ୍ଧିଜୀ ଉତ୍ତର 
ଦେଇଥିଲେ ବୁଦ୍ଧ, ଶଙ୍କର, ଚୈତନ୍ୟ ପ୍ରଭୃତି ଭାରତର ମହାପୁରୁଷମାନେ ଇଂରେଜ 
ଶିକ୍ଷାର ବହୁ ଦୂରରେ ଥୁଲେ ଅଥଚ ସେମାନଙ୍କ ପ୍ରତିଭା ତୁଳନାରେ ମୁଁ କେଡ଼େ ଛାର । 
ବୋଧହୁଏ ଇଂରେଜୀ ଶିକ୍ଷା କରି ନ ଥୁଲେ ମୁଁ ଆହୁରି ବଡ଼ ପ୍ରତିଭାବନ୍ତ ହୋଇପାରିଥାଳି | 
ଏହି ଉତ୍ତରଟିରେ, ସେହି ସଭାରେ ଅଧ୍ୂବକାଂଶ ଶିକ୍ଷିତ ଲୋକ ଥଲେ, ସମସ୍ତଙ୍କ 
ମନରେ ଆଶାତୀତ ସନ୍ତୋଷ ଆସିଥୁଲା | 

ରାତ୍ରିକୁ ସ୍ଵରାଜ୍ୟାଶ୍ରମରେ କର୍ମୀମାନଙ୍କୁ ଘେନି ଆଉ ଗୋଟି ଆଲୋଚନା ସଭା 
ବସିଲା । ସେ ସଭାରେ କଥା ଉଠିଲା, ଇଂରେଜମାନେ ଅସ୍ତବଳ ଅପେକ୍ଷା ସଭ୍ୟତା 
ବଳରେ ଭାରତରେ ପ୍ରଭାବ ବିସ୍ତାର କରିଚନ୍ତି। ଆମ୍ଭେମାନେ ସେପରି ସଭ୍ଯତା ଓ 
ଶୃଙ୍ଖଳା ଶିକ୍ଷା ନ କଲେ ସେମାନଙ୍କ ସହିତ କିପରି ପ୍ରତିଦ୍ଵନ୍ଦୀ ହୋଇପାରିବା ? ମୁଁ 
ସେତିକିବେଳେ ଆଉ ଗୋଟିଏ ପ୍ରଶ୍ନ ଉଠାଇଲି ଯେ, ପାଭାତ୍ୟ ସଭ୍ୟତା ଆମର ଆଦର୍ଶ 
ହୋଇ ନ ପାରେ, ଯେହେତୁ ତାହା ଅନ୍ଯ ଦେଶମାନଙ୍କ ଅକ୍ଷମତାର ସୁବିଧା ଉପରେ 
ନିର୍ଭର କରୁଚି । ଇଂରେଜ ଗୋଟିଏ କ୍ଷୁଦ୍ର ଜାତି ହୋଇ ତା'ର ଯାନ୍ତିକ ସଭ୍ଯତାକୁ 
ବଞ୍ଚାଇ ରଖିବା ପାଇଁ ଭାରତ ଭଳି ଏକ ବିରାଟ ବଜାରକୁ ଆୟତ୍ତରେ ରଖିବାକୁ ବାଧ୍ଯ, 
ନଚେତ୍‌ ତା'ର ଯନ୍ତ୍ରଂସଭ୍ୟତା ଚାଲିପାରିବ ନାହିଁ । ସ୍ଵାଧୀନତା ପରେ ଆମେ ସ୍ଵାବଲମ୍ବୀ 
ହେବା ପରେ, ଆମ ଦାସତ୍ଵ ଉପରେ ନିର୍ଭର କରୁଥିବା ବ୍ରିଟିଶ୍‌ ସଭ୍ୟତା ଲୋପ ନ 
ପାଇଲେ ମଧ୍ଯ ବହୁଳାଂଶରେ ମ୍ରିୟମାଣ ହୋଇଯିବ । ଯଦି ଭାରତ ଭଳି ଏକ ବିରାଟ 
ଦେଶ ସେହିପରି ସଭ୍ଯତାକୁ ଅନୁକରଣ କରେ, ତାହାହେଲେ ଏହିପରି କେତୋଟି 
ପୃଥୁବୀ ତା'ର ବଜାର ହେବାକୁ ନିଅଣ୍ଟ ହୋଇଯିବ । ତେଣୁ ବ୍ରିଟିଶ ଶାସନଠାରୁ 
ବ୍ରିଟିଶସଭ୍ୟତା ଆମ ପକ୍ଷରେ ଅଧ୍ବକ ମାରାତ୍ସକ ! ଗାନ୍ଧିଜୀ କର୍ମୀମାନଙ୍କ ପ୍ରଶ୍ନର ଉତ୍ତର 
ମୋ ପ୍ରଶ୍ନରେ ନିହିତ ଥବା ସୂଚାଇଦେଇ, ଚରଖା ଭଳି ସ୍ଵାବଲମ୍ବୀ ସଭ୍ୟତା ଆମ 
ପକ୍ଷରେ ପ୍ରଯୁଜ୍ୟ ଏବଂ ସେଥିପାଇଁ ଆମ ସଭ୍ଯତାକୁୂ ଯଥାସମ୍ଭବ ସ୍ଵାବଲମ୍ବନଶୀଳ 


Digitized by srujanika@gmail.com 


ମହାନୂଭୂତିରେ ମହାମ୍ବା/ ୩୧ 


କରାଇବାର ଆଦର୍ଶପାଇଁ ଚରଖାର ପ୍ରତିଷ୍ଠା ବୋଲି ସୁନ୍ଦରଭାବେ ବୁଝାଇଦେଇଥଲେ । 
ବିଶେଷତଃ ସମ୍ଭୋଗସର୍ବସ୍ଵ ପାଶ୍ଚାତ୍ଯ ସଭ୍ୟତା ସମ୍ପର୍କରେ ଭାରତବାସୀଙ୍କର ଯେଉଁ 
ଆକର୍ଷଣୀ ହୋଇଗଲାଣି, ତାହାର ସର୍ବଗ୍ରାସୀ ଅଗ୍ରଗତି ବଦଳାଇଦେବା ଚରଖା ପ୍ରଚଳନର 
ଗୋଟିଏ ମୁଖ୍ୟ ଉଦ୍ଦେଶ୍ୟ ବୋଲି ସେ ବୁଝାଇଥିଲେ । 

ଆମ ସ୍ଵରାଜ୍ୟାଶ୍ରମରେ ସେତେବେଳକୁ ଚରଖା ତିଆରି କାମ ଆରମ୍ଭ 
ହୋଇଯାଇଥାଏ । ସାବରମତୀ ଆଶ୍ରମରୁ ତାଲିମ ହୋଇ ଆସିଥଵବା ଦଶପଲ୍ଲାର ଗୋବିନ୍ଦ 
ମିଶ୍ରଙ୍କ ( ପରବର୍ରୀ କାଳରେ ଏ.ଅ.) ତର୍ାବଧାନରେ କର୍ମୀମାନେ ସୂତାକଟାରେ 
ତାଲିମ ନେଉଥାନ୍ତି । ମହାତ୍ସାଜୀଙ୍କ ଉତ୍କଳ ଗସ୍ତର ଅବ୍ଯବହିତ ପରେ ମୁଁ ସୂତାକଟା 
କ୍ଲାସରେ ଅନାହୁତଭାବେ ଯୋଗଦେବାକୁ ସେଦିନ ସଭାରେ ସଂକଳ୍ପ କଲି । 

ତା ପରଦିନ ପୁରୀ ବଡ଼ଦାଣ୍ଡରେ ସଭା ହେଲା । ସେତେବେଳେ ସାରା ଦେଶରେ 
୧୯ ୨୦ ମସିହା ବନ୍ୟାଜନିତ ଯେଉଁ ଅଭାବ ଅନଟନ ଚାଲିଥାଏ, ତାହାର କେନ୍ଦ୍ରସ୍ପଳୀ 
ହୋଇଥାଏ ପୁରୀ ଜିଲ୍ଲାର ବ୍ରହ୍ମଗିରି ଥାନା ! ସର୍କାରୀଭାବେ ଘୋଷିତ ନ ହେଲେ ମଧ୍ଯ 
ଘୋର ଦୁର୍ଭିକ୍ଷ କବଳରେ ଏହି ବ୍ୟାପକ ଅଞ୍ଚଳଟି କବଳିତ ହୋଇଥାଏ । ବଡ଼ଦାଣ୍ଡ 
ସଭାରେ ନାଗପୁର ପ୍ରସ୍ତାବ ବୁଝାଇବାକୁ ଯାଇ ଯେତେବେଳେ ମହାତ୍ସାଜୀ ଦେଶବାସୀଙ୍କୁ 
ଏକକୋଟି କଂଗ୍ରେସ ସଭ୍ଯ ହେବା ଓ ଏକକୋଟି ଟଙ୍କା ତିଳକ ସ୍ଵରାଜ୍ୟ ପାଣ୍ଠିରେ 
ପୂରଣ କରିବାର ଦାୟିତ୍ଵ ବହନ କରିବାକୁ ନିବେଦନ କଲେ, ଏହି ଦୁର୍ଭିକ୍ଷକ୍ତିଷ୍ଟ, 
ଅର୍ଵଉଲଗ୍ନ କଙ୍କାଳମାତ୍ରାବଶିଷ୍ଟ ଦୁର୍ଗତ ଜନତା ମଧ୍ୟରୁ ଶତ ଶତ, ସହସ୍ର ସହସ୍ତ 
ସଂଖ୍ୟାରେ ଲୋକେ ଆଗେଇଆସି ସେମାନଙ୍କ ଛିନ୍ନବସ୍ତ୍ର କାନିରୁ ଗୋଟିଏ ଗୋଟିଏ 
ପଇସା ଓ ଅଧଲା କାଢ଼ି ସନ୍ତର୍ପଣର ସହିତ ଭେଟି ଦେବାରେ ଏବଂ ତନ୍ସଧ୍ରେ 
ଅନିର୍ବଚନୀୟ ଆନ୍ତରିକତା ଲକ୍ଷ୍ୟ କରିବାରେ ମହାତ୍ସାଜୀ ଏତେଦୂର ଅଭିଭୂତ ହୋଇଗଲେ 
ଯେ, ଜୀବନର ଶେଷନିଃଶ୍ଵାସ ତ୍ଯାଗ ପର୍ଯ୍ୟନ୍ତ ବ୍ରହ୍ମଗିରିର ଦାରୁଣ ଦାରିଦ୍ର୍ଯର 
ପ୍ରତିନିଧୂଭାବେ ସେହିମାନଙ୍କ ପରି ଅର୍ଵ ଉଲଗ୍ନଧଭାବେ କୌପୀନ ବସ୍ତ ପରିଧାନ କରିବାକୁ 
ବଡ଼ଦାଣ୍ଡରେ ସଂକଳ ଓ ବ୍ରତ ଗ୍ରହଣ କଲେ । ମହାତ୍ଧାଜୀଙ୍କର ଉତ୍କଳ ଭ୍ରମଣରେ 
କର୍ମୀମାନଙ୍କ ପ୍ରତି ଆଉ ଗୋଟିଏ ପ୍ରଧାନ ନିର୍ଦ୍ଦେଶ ଥଲା ନଗର ଛାଡ଼ି ପଲ୍ଲ ଅଞ୍ଚଳରେ 
କାମ ଆରମ୍ଭ କରିବାକୁ, କାରଣ ଭାବୀ ଭାରତର ରୂପରେଖ ପଲ୍ଲୀବହୁଳ ଭାରତରେ 
ପଲ୍ଲୀ ସଭ୍ଯତା ଛଡ଼ା କିଛି ହୋଇ ନ ପାରେ ! ସେଠାରେ ଶୋଷଣ, ଧର୍ଷଣ ଇତ୍ଯାଦି 
ବହୁବିଧ ଅତ୍ୟାଚାରରେ ଜର୍ଜରିତ ପଲ୍ଲୀବାସୀଙ୍କ ମଧ୍ୟରେ ଯତକିଞ୍ଚତ୍‌ ଅଭୟର ଜାଗରଣ 
ଆଣିବାପାଇଁ ଯପୂରୋନାସ୍ତି ଉଦ୍ଯମ କରିବା ପ୍ରତିଟି କର୍ମୀଙ୍କର ପ୍ରତ୍ୟକ୍ଷ ଉଦ୍ୟମ ହେବା 
ଆବଶ୍ୟକ । ଯେଉଁ କର୍ମୀମାନେ ଏ ଦିଗରେ କାର୍ଯ୍ୟ ଆରମ୍ଭ କରିବାକୁ ସଂକଳ୍ପ 
କରିବେ, ସେମାନଙ୍କ ଗତି ଯେ ଅଭ୍ରାନ୍ତ ଏ ବିଷୟରେ ଆଦୌ ପ୍ରଶ୍ନ ଉଠି ନ ପାରେ । 
@ ବନ ସୁଚି'- ୨ନୁମଜିର, ଜଟିଳ, ୨୦୦୬ 

୩ ୨ / ମହାନୁଭୂତିରେ ମହାମ୍ବା 


ଗାନ୍ଧୀ-ଦର୍ଶନ 
ରମାଦେବୀ 


ଗୋପବନ୍ଧୁ ଚାକିରିରୁ ଇସ୍ତଫା ଦେବାର ଦୂଇ ଚାରିଦିନ ପରେ ସ୍ଵରାଜ୍ୟ ଆଶ୍ରମକୁ 
ଯିବା ଆରମ୍ଭ କଲେ । ସେତେବେଳକୁ ଗାନ୍ଧିଜୀଙ୍କର କଟକ ଆସିବା ଖବର 
ଆସିଗଲାଣି । କର୍ମୀ ଓ ସ୍ଵେଛାସେବକମାନଙ୍କ ମନରେ ନୂଆ ଉନ୍ମାଦନା ଖେଳିଯାଇଥାଏ । 
ସ୍ଵରାଜ୍ୟ ଆଶ୍ରମକୁ ନୂଆ ନୂଆ ଲୋକ ଆସୁଥାନ୍ତି । ସେମାନଙ୍କ କଥା ଅଟଲଦା (ସ୍ଵର୍ଗତ 
ଡାକ୍ତର ଅଟଲ ବିହାରୀ ଆଚାର୍ଯ୍ୟ ବୁଝନ୍ତି । ଅଟଲଦା ଧୀରେ ଧୀରେ କଥା କହନ୍ତି 
ସିନା, ସେ ଜଣେ ବିପ୍ଲବୀ । ସେ କଲିକତା ମେଡ଼ିକାଲ କଲେଜରେ ପଢୁଥିବା 
ବେଳେ ସନ୍ତ୍ାସବାଦୀଙ୍କ ସହିତ ସମ୍ପର୍କ ରଖିଥିଲେ । ସେ ମେଡ଼ିକାଲ କଲେଜ ହଷ୍ଟେଲରେ 
ଯେଉଁ ଘରେ ରହୁଥିଲେ ତାଙ୍କ ଶୋଇବା ଖଟ ପାଖରେ କାଳୀଙ୍କ ଚିତ୍ର ଖଣ୍ତେ 
ଟଙ୍ଗାହୋଇଥାଏ | ସମସ୍ତେ ଭାବନ୍ତି ଅଟଲଦା ଜଣେ କାଳୀଭକ୍ତ | ଅଟଲଦାଙ୍କୁ ସନ୍ଦେହ 
କରି ପୁଲିସ ତାଙ୍କ ଘର ସର୍ଚ୍ଚ କଲେ । କାଳୀଙ୍କ ଫଟୋଟି ଭକ୍ତିରେ ପରୀକ୍ଷା ନ କରି 
ଛାଡ଼ି ଦେଇ ଆସିଲେ । ଅଟଲଦା କୁଆଡ଼େ ସେହି କାଳୀଙ୍କ ଚିତ୍ର ପଛପଟେ ପିସ୍ତଲ 
ଲୁଚାଇ ରଖିଥିଲେ । 

ଅସହଯୋଗ ଆନ୍ଦୋଳନ ଆରମ୍ଭ ହେଲାରୁ ଅଟଲଦା ସେ ବାଟ ଛାଡ଼ି 
ଆନ୍ଦୋଳନରେ ଯୋଗ ଦେଇ କାମ କରିଲେ । ଏପରି ଦିନ ଯାଇଛି, ଭୟରେ 
ଯେତେବେଳେ କେହି କଂଗ୍ରେସ ସଭାରେ ଯୋଗ ଦେଉ ନ ଥିଲେ ବା ଶେଭାଯାତ୍ରାରେ 
ଯୋଗ ଦେଉ ନ ଥଲେ, ବିଶେଷ ଦିନମାନଙ୍କରେ ଅଟଲଦା ଏକା କଂଗ୍ରେସ ପତାକା 
ଧରି ରାସ୍ତାରେ ବୁଲିଯିବେ ଓ ନଇବାଲିରେ ପତାକା ପୋତିଦେଇ ତାଙ୍କ ବକ୍ତବ୍ୟ ସେ 
କହି ଚାଲିଆସିବେ । ସେହି ଅଟଲଦା ସ୍ଵରାଜ୍ୟ ଆଶ୍ରମରେ ସ୍ବେଚ୍ଛାସେବକ ଓ କର୍ମୀମାନଙ୍କୁ 
କାମ ବରାଦ କରୁଥିଲେ । ମଫସଲକୁ ବି କର୍ମୀ ପଠାଉଥଲେ । 

ଦୋଳ ପୂର୍ଣ୍ଣିମା ଦିନ ଗାନ୍ଧିଜୀ କଟକ ଆସିଲେ । ଆନନ୍ଦ ଉତ୍ସାହରେ ସେ ଦିନ 
ସମସ୍ତଙ୍କ ମନ ଭରପୂର | କାମ ଏତେ ଲାଗିଥାଏ ଯେ କଥା କହିବାକୁ ବି କାହାରିକୁ 

ମହାନୁଭୂତିରେ ମହାମବା/ ୩୩ 


ବେଳ ନାହିଁ । କାର୍ଯ୍ୟ ନିର୍ଘଣ୍ଟରେ ସ୍ପିର ହେଲା ବିନୋଦବିହାରୀରେ ମହିଳା ସଭା 
ହେବ | ଦିନ ଦୂଇଟା ବେଳେ ମହିଳା ସଭା ହେବ ବୋଲି ପ୍ରଚାର ହୋଇଥାଏ । 
ମହିଳା ସଭାକୁ ମୁଁ ଯିବି ବୋଲି ଧରିନେଇ ମା (ଶାଶୁ) କହିଲେ ଚଞ୍ଚଳ କାମ 
ସାରିଦେ- ପିଲାଙ୍କୁ ମୁଁ ରଖିବି, ତୁ ସଭାକୂ ଯିବୁ । ସନ୍ଧ୍ୟାବେଳେ ନଇଭବାଲିରେ ସଭା 
ହେବ |! ସେ ସଭାକୁ ନ ଗଲେ ମଧ୍ଯ ବନ୍ଧ ଉପରେ ବସି ବକ୍ତତା ଶୁଣିବାପାଇଁ ଯେ 
ମୁଁ ଚାହିଁବି, ସେ କଥା ସେ ଅନୁମାନ କରି ସଂଧ୍ଯୟାବେଳର ରୋଷେଇ କାମର ଝଂଝଟ 
ଯେପରି ନ ରହିବ, ସେ କଥାକୁ ଲକ୍ଷ୍ୟକରି କାମ ସାରିଦେବାକୂ କହିଲେ । ମୁଁ 
ବାରଟାବେଳକୁ ବିନୋଦବିହାରୀକୁ ଗଲି । ଦେବୀମଶ୍ତପ ସଫା ହୋଇ ସେଥ୍‌ରେ 
ଶତରଞ୍ଜି ପରାହୋଇଥାଏ । ସଭାରେ ଗୋଟିଏ ଗୀତ ବୋଲା ହେଲେ ଭଲହୁଅନ୍ତା 
ବୋଲି ମୋର ମନେହେଲା । ଏମିତି ଭାବୁ ଭାବୁ ଅଧ୍ୟାପକ ମୋହିନୀ ମୋହନ 
ସେନାପତିଙ୍କ ସ୍ତ୍ରୀ ଆସି ପହଞ୍ଚଲେ । ସେ ତ ମୋର ଭାରି ସାଙ୍ଗ, ତାଙ୍କୁ ଗୀତ 
ବୋଲାହେବା କଥା କହିବାରୁ ସେ ରାଜି ହେଲେ; ମାତ୍ର ତାଙ୍କର ଗୋଟିଏ 
ହାରମୋନିୟମ୍‌ ଦରକାର । ବେଳ ତ ଅଳ୍ପ ଅଛି । ବିନୋଦବିହାରୀ ହତା ଭିତରେ 
ହୈମବତୀ ଦେବୀ ରହୁଥାନି ¦ ସେ ଏ କଥା ଶୁଣି ସାଙ୍ଗେ ସାଟ୍ଗେ ହାରମୋନିୟମଟିଏ 
ଅଣାଇଦେଲେ | ଗାନ୍ଧିଜୀ ସଭାକୁ ଆସିବାବେଳ ଯହୁଁ ଯହୁଁ ପାଖ ହେଉଥାଏ, ତହୁଁ 
ତହୁଁ ବାୟୁମଣ୍ଡଳ ଶାନ୍ତ ଓ ଗମ୍ଭୀର ହେଉଥାଏ | ଆମେ ସ୍ତ୍ରୀଲୋକ ପ୍ରାୟ ଚାଳିଶ ଜଣ 
ହେବ ସଜାଡ଼ି ହୋଇ ବସିଗଲୁ । ବାହାରେ ନାନା ଧ୍ଵନି ଶୁଣାଗଲା । ଗାନ୍ଧିଜୀ, 
କସ୍ତୁରବା ଓ ଦେବଦାସ ଗାନ୍ଧୀ ଆସିଲେ | ଆଉ କିଏ କିଏ ମଧ୍ଯ ଆସିଲେ । ଗାନ୍ଧିଜୀ 
ଅଛ ଦୂଇଚାରିପଦ କଥା କହିଲେ | ତା ଭିତରେ ଗହଣା ଛାଡ଼ିବା ଓ ତାଙ୍କୁ ତାହା ଦାନ 
ଦେବା କଥା ମଧ୍ଯ ଥଲା । ମୁଦି, କାନଫୁଲ ପ୍ରଭୃତି ଛୋଟ ଛୋଟ ଗହଣା କେତେଜଣ 
ଦେଲେ । କିଛି ଟଙ୍କା ମଧ୍ୟ ଦେଲେ | ମୁଁ ସତ୍ୟଭାମାପୁରର ଦନ୍ଧଡ଼ା ପଥରକୁଶ୍ଡି ଲଗା 
ଅରଟରେ କାଟିଥିବା ସୂତାରୁ ମୋଡ଼ାଟିଏ ନେଇ ଯାଇଥୁଲି । ମୁଁ କାଳୈ ଗହଣା 
ଦେଇଦେବି, ଏହି ଆଶଙ୍କାରେ ମା ମୋତେ କହିଥୂଲେ- “ସେ ଗହଣା ମାଗିଲେ 
କଅଣ ହେଲା, ତୁ ଦେହରୁ କାଢ଼ି ଗହଣା କିଛି ଦେବୁ ନାହିଁ ।” ମୁଁ ତାଙ୍କର ସବୁ 
କଥାକୁ ଯେପରି ମାନେ ଏ କଥାଟି ମଧ୍ଯ ମାନି ଗହଣା ଦେଲି ନାହିଁ । ଅନ୍ୟମାନେ 
ଟଙ୍କା ଓ ଗହଣା ଦେଲେ | ମୁଁ ସୂତା ମୋଡ଼ାଟିଏ ତାଙ୍କ ହାତକୁ ଦେଲାରୁ ସେ ମୋ 
ଆଡ଼କୁ ଟିକିଏ ଚାହିଁଲେ । ସେ ଚାହାଣିରେ କଣ ଥଲା କେଜାଣି ଆଜି ମଧ୍ଯ ତାକୁ 
ମନେପକାଉଛି । 

ମୁଁ ତ ଗାନ୍ଧୀଙ୍କୁ ଦେଖିଲି । ମା'ଙ୍କର ମଧ୍ୟ ଦେଖିବାର ଇଚା- ମାତ୍ର ସେ ପ୍ରକାଶ 
କରୁ ନ ଥାନ୍ତି । ସଭାବେଳେ ନଇ୍ତକୂଳରେ ବସି ଶୁଣିବା ପାଇଁ ମୋ ସାଙ୍ଗରେ 

୩୪ / ମହାନୁଭୂତିରେ ମହାମ୍ବା 


ବାମିଦିଦିଙ୍କୁ ନ ପଠାଇ ମା ନିଜେ ମୋ ସାଙ୍ଗରେ କାଠଯୋଡ଼ି କୂଳ ବନ୍ଧ ପାଖକୁ 
ଆସିଲେ । ସେତେବେଳେ ମାଇକ୍‌ ନ ଥାଏ । ତେଣୁ ଗାନ୍ଧିକୀ ଓ କସ୍ତୁରବାଙ୍କୁ 
ଦେଖିବା ବାସନା ଚରିତାର୍ଥ କରି ଘରକୂ ଫେରିଲି । 

ଅପ୍ରେଲ୍‌ ଛଅ ତାରିଖରୁ ତେର ତାରିଖ ପର୍ଯ୍ୟନ୍ତ ଜାତୀୟ ସପ୍ତାହ ପାଳନ 
କରାଯିବା କଥା । ଦିନଯାକ ଉପାସ ରହି ସନ୍ଧ୍ୟାବେଳକୁ ଖିଆ ହେବ । ଦୋକାନ 
ବଜାର ବନ୍ଦ ରହିବ | ଏସବୁ ତ ଆଗରୁ ଶୁଣା ନ ଥଲା- ସମସ୍ତଙ୍କୁ ନୂଆ ଲାଗୁଥାଏ । 
କର୍ମାମାନେ ବୁଝେଇ ସୁଝେଇ ଦୋକାନ ବଜାର ବନ୍ଦ କରାଇଲେ । ହରତାଳ ଭଲ 
ହେଲା । ମୁଁ ଓ ଗୋପବାବୁ ଉପବାସ କଲୁ | ମା ଙ୍କୁ ଅଡ଼ୁଆ ଲାଗୁଥାଏ ଯେ ଉପବାସ 
କରୁଛନ୍ତିଂ ମାତ୍ର ଅରୁଆ ଉଷୁନା ବାରଣ ନାହିଁ । ଉପାସ ପରେ ନିତିଦିନିଆ ଖାଦ୍ଯ 
ଖାଇବ । ପୂଜାପାଠ କିଛି ନାହିଁ ଇତ୍ୟାଦି ମା'ଙ୍କୁ ଯେତିକି ଅଡ଼ୁଆ ଲାଗୁଥାଏ ମୋତେ 
ସେତିକି ଭଲ ଲାଗୁଥାଏ ଯେ ଉପାସ କରି, ଖାଇଲ- ଭୋଗ ତିଆରି ଆଦିର ଝମେଲା 
କିଛି ନାହିଁ । ଆମ ଉପାସ ଯୋଗୁଁ ଅନ୍ୟମାନଙ୍କର ସଶଂକ ଭାବ ନାହିଁ ଯେ କଅଣ 
କୋଉଠି ଅରୁଆ ଉଷୁନା ବାରଣରେ ଉଣା ଥୁଲେ ତାଙ୍କୁ ଗାଳି ଖାଇବାକୁ ହେବ । 
ଆମର ଉପାସ ଯୋଗୁଁ କାହାରି ମନରେ କୌଣସି ଉଦ୍‌ବେଗ ନାହିଁ, ଏହାହିଁ ମୋତେ 
ଶାନ୍ତି ଲାଗିଲା । ସେ ଦିନ ମୁଁ ଅନେକ ସମୟ ଧରି ସୂତା କାଟିଲି | ବଳଣା ଓ ଅରଟ 
ଖରାପ । ମୋତେ ବି ଭଲ କାଟି ଆସେ ନାହିଁ ବୋଲି ସୂତାର ପରିମାଣ ଅଛ ହେଲା । 


@ 'ଜ/ଦନପଥେୋ'- ତୁମର, କଚଳ, ୧୯୮୪ 

ମହାନୂଭୂ ତିରେ ମହାମ୍ପା/ ୩୫ 


ନଲବାଲି ସଭା 
ଉଦୟନାଥ ଷଡ଼ଙ୍ଗୀ 


ସ୍ଟୁଲକୁ ଯିବା ବନ୍ଦ ହୋଇଗଲା | ସ୍କୁଲ ବି ବନ୍ଦ । ଦୁଇ ତିନି ଦିନ କିଛି 
ଜଣାଗଲା ନାହିଁ । ମାତ୍ର ତା ପରେ ? ଦିନଯାକ ଘରେ ବସିବାକୁ ବିରକ୍ତ ଲାଗିଲା । 

ସକାଳୁ ନିତ୍ଯକର୍ମ ସାରି ବଜାରକୁ ଚାଲିଯାଏ । କେହି ତ ସାଙ୍ଗସାଥୀ ନାହାନ୍ତି- 
ଯାହା ପାଖରେ ବସି ଦୁଇ ଚାରିଘଣ୍ଟା କଟିଯିବ । 

ସହପାଠୀ ମଇନ୍‌ଉଦ୍ଦିନ ଅହମ୍ମଦ । ଟିକିଏ ଗମ୍ଭୀର ପ୍ରକୃତିର ପିଲା । ହାକିମଙ୍କ 
ପୁଅ- ହାକିମି ମିଜାଜ । 

ହସ ହସ ମୁହଁ; କିନୁ କଥା କହନ୍ତି ଅଛ । ସହପାଠୀମାନଙ୍କ ସହିତ ବେଶି 
ମିଳାମିଶା କରନ୍ତି ନାହିଁ । ମାତ୍ର ନିଜେ ହାକିମ-ଜଗତସିଂହପୁରର ସବରେକିଷ୍ଟାର 
ମୌଲବୀ ଅସରଫ ଅଲ୍ଲି ଖାଁ ଅତି ସ୍ବେହପ୍ରବଣ, ମେଳାପୀ । ଆମମାନଙ୍କ ସଙ୍ଗରେ 
ହସଖୁସିରେ ଖୋଲାଖୋଲି ଆଳାପ କରନ୍ତି । ସେ ସମୟରେ ସାହିତ୍ୟ କ୍ଷେତ୍ରରେ 
ତାଙ୍କର ଖ୍ଯାତି ଉଚ୍ଟ ସ୍ଥାନରେ । ଫକୀରମୋହନଙ୍କ ପ୍ରସିଦ୍ଧ ଉପନ୍ୟାସ ୮'ମାମୁ' 
ପୁସ୍ତକାକାରରେ ପ୍ରକାଶିତ ହେଲା ପରେ ସେ ତା'ର ଯେଉଁ ଉଚ୍ଚକୋଟୀର ଦୀର୍ଘ 
ସମାଲୋଚନା କରିଥଲେ, ଏବେ ମଧ୍ଯ ସାହିତ୍ୟ ସମାଲୋଚକଙ୍କର ତାହା ପଥପ୍ରଦର୍ଶକ 
ହେବା ଯୋଗ୍ଯ | ‘ଉତ୍କଳ ସାହିତ୍ଯ”ରେ ତାହା ଦୁଇଥରରେ ପ୍ରକାଶିତ ହୋଇଥଲା 
ଏବଂ ' ମାମୁ'ର ଦ୍ଵିତୀୟ ସଂସ୍କଣରେ ତାହା ସ୍ଥାନ ପାଇ ଉପନ୍ୟାସର ମର୍ଯ୍ୟାଦା ବୃଦ୍ଧି 
କରିଥଲା । ପ୍ରବନ୍ଧର ମୁଖବନ୍ଧ ସ୍ଵରୂପ ସେ ଯାହା ଲେଖୁଥଲେ, ସେଇଥିରୁ ହିଁ ତାଙ୍କର 
ଅଗାଧ ପାଣ୍ଡିତ୍ୟର ସୂଚନା ମିଳେ । 

ସେ ସମୟର ବିଦଗ୍ଧ ସାହିତ୍ୟିକ ଗୋଷ୍ଠୀଙ୍କଠାରୁ ସେ ଉପାଧ୍ୟ ପାଇଥିଲେ 
‘କାବ୍ୟ ରତ୍ନାକର” । 

ଅସରଫ୍‌ ଅଲ୍ଲିଙ୍କ ସାହିତ୍ୟକୃତି ଏ ଯୁଗର ସାହିତ୍ୟିକ, ସାହିତ୍ୟପ୍ରେମୀଙ୍କ ନିକଟରେ 
ଅଜ୍ଞେୟ | ୧୯ ୧୫ ମସିହାରେ ' ଉକ୍କଳ-ସାହିତ୍ୟ”ରେ ପ୍ରକାଶିତ ' ମାମୁ' ସମାଲୋଚନା 


Digitized by srujanika@gmail.com 


୩୬ ।/ ମହାନୁଭୂତିରେ ମହାମ୍ବା 


ପ୍ରବନ୍ଧ କିପରି ସରସ, ସୁନ୍ଦର ଓ ଭାଷା ନିର୍ଦ୍ୁଲ, ସାବଲୀଳ ଥିଲା, ସେଥରୁ ପ୍ରଦର 
କିଞ୍ଚତ୍‌ ଉଦ୍ଧତିରୁ ତାହା ସ୍ପଷ୍ଟ ହୁଏ । ପ୍ରବନ୍ଧଟିର ମୁଖବନ୍ଧ ବା ନିଜର କୈଫିୟତ୍‌ ସ୍ଵରୂପ 
ସେ ପ୍ରଥମେ ଲେଖୁଥଲେ- 

“ଏ ସଂଖ୍ୟାରେ “ଉତ୍କଳ-ସାହିତ୍ୟଂର ଲେଖକ ଶ୍ରେଣୀରେ ଏ ପ୍ରବନ୍ଧ ତଳେ 
ଗୋଟିଏ ନୂଆ ନାମ ଦେଖି ଅନେକ ଚମକି ଉଠିବେ; ଅଧୂକଚୁ ନାମଟା ଜଣେ 
'ପଠାଣ”ର ଜାଣି କେତେକ ଲୋକ ନାସିକା କୁଞ୍ଚନ କରିବେ; ମଧ୍ଯ କେହି କେହି 
ବିଚକ୍ଷଣ ପାଠକ ହୁଏତ ପ୍ରବନ୍ଧରୁ ପିଆଜ-ରସୁଣ ବା ‘ମାଉଁସ ସୁରୁଆ'ର ଉତ୍କଟ ଗନ୍ଧ 
ଆବିଷ୍କାର କରିବାକୁ ତପ୍ୂର ହୋଇ ସ୍ଵକୀୟ ସାହିତ୍ଯସେବାର ପରିଚୟ ଦେବେ । ମଙତ୍ର 
କଥା କଣ କି କେହି ଲୋକ ବିଷୟବିଶେଷ ପ୍ରତି ଆକ୍ଷ୍ଠ ହେଲେ ଆସକ୍ତିର 
ଉନ୍ମାଦନାରେ ସେ 'ଲଜା ସରମ ତେଜି” ପଦାକୁ ବାହାରିପଡ଼େ । କବିବର ହାଫେଜ 
ପାରସ୍ୟ ଭାଷାରେ ଗାଇଅଛନ୍ତି 

'' କେ ଇନ୍‌କ୍‌ ଅଜ୍‌ ପର୍ଦାଏ ଅସମତ୍‌ ବେରୁଁ 

ଆରବ ଜୋଲେଖା ରା'” 

ଅର୍ଥାତ୍‌ ପ୍ରୀତି ସତୀତ୍ଵର ଅବରୋଧରୁ ଜୋଲେଖା ପରି ଅସୂର୍ଯ୍ୟଂପଶ୍ଯା ରାଜକୁମାରୀକୁ 
ପଦାକୁ ଓଟାରି ଆଣିଥିଲା । ମୁଁ ସଦ୍ଯ ପ୍ରକାଶିତ ‘ ମାମୁ” ଉପନ୍ୟାସ ପଢ଼ି ନିରତିଶୟ 
ପ୍ରୀତ ହୋଇଥଲି; ତପ୍ବରେ ଏହି ' ସାହିତ୍ୟ”ର ପୂର୍ବ ସଂଖ୍ୟାମାନଙ୍କରେ ସମାଲୋଚନା- 
ତସ୍ୟ ସମାଲୋଚନା ପାଠ କରି ଆଉ ଥୟ ହୋଇ ରହିପାରିଲି ନାହିଁ । ଞପନ୍ୟାସିକ 
ପ୍ରବର ସେନାପତି ମହାଶୟ 'ଛ”ମାଣ ଆଠଗୁଣ୍ଡଂରେ ଏକ ସ୍ଥାନରେ ଲେଖିଅଛନ୍ତି 
ସଂକୀର୍ରନ ସମୟରେ ହାଉଡ଼ାଟା ମଧ୍ୟ ପାଟି ଆଁ କରିଦିଏ ।” ଏଣୁ ଭାବାବେଶରେ 
ମୋ ପରି ହାଉଡ଼ା ମଧ୍ଯ ଆଜି ପାଟି ଆଁ କରିଦେଲା | ମସୀଜୀବୀ ଓଡ଼ିଆ ସାହିତ୍ୟସେବକଙ୍କ 
ପୁଣ୍ୟମନ୍ଦିରରେ ଅସିଜୀବୀ ପଠାଣର ଅନଧ୍ୂକାର ପ୍ରବେଶ ଦେଖି କେହି ତାହା ପାଟିରେ 
ବିଦୂପ-ନିଷ୍ଠୀବନ ନିକ୍ଷେପ ନ କଲେ ରକ୍ଷା | 

' ମାମୁଁର କେତେକ ସମାଲୋଚନା ପ୍ରକାଶ ପାଇଲା ପରେ ପୁଣି କାହିଁକି ଏ 
ପ୍ରବଂଧ ଲେଖାଯାଉଛି ବୋଲି ପାଠକମାନେ ପ୍ରଶ୍ନ କରିପାରନ୍ତି ¦ ତା'ର ସୂଚନା ଦେଇ 
ଉତ୍ତରରେ ଲେଖୁଥଲେ- 

× × ×  ' ସାହିତ୍ୟ-ସିପାହୀ' ମାନେ କାମ ଫତେ” କଲା ପରେ ମୁଁ ' ହାବିଲଦାର! 
ରୂପେ ‘ନାମ' କରିବାକୁ ପ୍ରତ୍ୟାଶୀ ନୁହେଁ; କେବଳ “ ଖିଦ୍ମତ୍ଗାର” (ସେବକ) ରୂପେ 
କିଛି ସାହାଯ୍ୟ କରିବାକୁ ଉପସ୍ଥିତ । ଏଣୁ ଚର୍ବିତଚର୍ବଣ ନ କରି ସେମାନଙ୍କ ସୁଲିଖିତ 
ପ୍ରବନ୍ଧାବଳୀର ଅନୁପୂରକ ସ୍ଵରୂପ କିଛି ଗାରେଇବାକୁ ଇଛା । ସର୍କସ ଦଳର ସୁଦକ୍ଷ 
ଅଭିନେତାମାନେ କୌଶଳପୂର୍ଣ କସରତମାନ ଦେଖାଇଗଲା ପରେ ବିଦୂଷକଟା (own 

ମହାନୁଭୂତିରେ ମହାମ୍ବା। ୩୭ 
ବା Jeter) ରଙ୍ଗଭୂମିରେ ଆବିର୍ଦୃତ ହୋଇ ଦୂଇ ଚାରିଟା ଶୁନ୍ଚିତି (Somersault) 
ମାରି ବା ନାଚିକୂୁଦି କିଛି ରଙ୍ଗ ଦେଖାଇ ଚାଲିଯାଏ । ପାଠକେ ମୋର ଲେଖାଟା 
ଅନ୍ତତଃ ସେହିପରି ଧରିବା ହେବେ ।'” 

ପ୍ରବନ୍ଧ ଶେଷରେ ଲେଖକଙ୍କ ନାମ ପୂର୍ବରୁ ସାଧାରଣତଃ ଶ୍ରୀ ରହୁଥୁଲେ ମଧ୍ଯ 
ତାଙ୍କ ନାମ ପୂର୍ବରୁ“ “ବିଶ୍ରୀଂ ଲେଖିଥିଲେ । ତା'ର ମର୍ମ ବୁଝାଇ ଫୁଟନୋଟରେ 
ଲେଖିଥିଲେ ‘ ‘ଅସ୍ୟର୍ଥଃ:- ଶ୍ରୀବିହୀନ, କୁସିତ, ଅସୁନ୍ଦର, ଅପ୍ରିୟଦର୍ଶନ, ହୃତଲକ୍ଷ୍ମୀକ 
(ଖୋଲା କଥାରେ-ଲକ୍ଷ୍ମୀଛଡ଼ା), ଆଉ ଯଦି ସ୍ଵକୀୟ ମହାନୁଭବତା ଗୁଣରେ ସଦର୍ଥ- 
ଦାନଂ-ପ୍ରୟାସୀ ହୋଇ ସାଧୁଭାଷାରେ ଲମ୍ବା ସମାସରେ ଖୁବ୍‌ ଗୋଟିଏ ଭଲ ଅର୍ଥ 
କରନ୍ତି ତେବେ ଅନ୍ତତଃ ହେବ- “ବିଗତ ଯୌବନଙ-କାନ୍ତି । 

ଏଭଳି ଜଣେ ସୁରସିକ ପ୍ରତିଭାବାନ୍‌ ଲେଖକଙ୍କ ସାହିତ୍ଯକୃତି ଏ ଯୁଗରେ 
ଲୋକଲୋଚନ ଅଗୋଚରରେ ରହିଯିବା ଓଡ଼ିଆ ସାହିତ୍ୟ-ଇତିହାସର ଅକ୍ଷମଣୀୟ ତୁଟି 
ମନେହୁଏ । 

ଏଠାରେ ଅବାନ୍ତର ହେଲେ ମଧ୍ଯ ସେହିପରି ଆଉ ଢଣେ ସେ ଯୁଗର ବିଶିଷ୍ଟ 
କବିଙ୍କ ନାମ ବା କବିକ୍ୃତିର ପରିଚୟ ଆଜିକାଲିର ପାଠକମାନଙ୍କର ଅଜ୍ଞାତ 
ରହିଯାଇଅଛି । ସେ ହେଉଛନ୍ତି କବି ମଦନମୋହନ ପଟ୍ଟନାୟକ । ପର୍ବ ପରମ୍ପରା 
ଭଙ୍ଗ କରି ସେ ସମୟରେ ଯେଉଁ ଅପୂର୍ବ ସୃଷ୍ଟିମାନ ସେ କରିଯାଇଥିଲେ, ତାହା ପାଠ 
କରିବାର ସୁଯୋଗ ପାଇଲେ ଯେ କେହି ନିଶ୍ଚୟ ଚକିତ ଓ ମୁଗ୍ଧ ହେବ । 

x x xX xX x x 

ବୟୋବୃଦ୍ଧ ହାକିମ ଅସରଫ୍‌ ଅଲ୍ଲି ପିଲାମାନଙ୍କୁ ଦେଖୂଲେ ସସ୍ପେହରେ ଘର 
ଭିତରକୁ ଡାକିନିଅନ୍ତି । ଇଂରାଜୀ ଦୈନିକ ପତ୍ରିକା ‘ଅମ୍ୃତ ବଜାର”, ବଙ୍ଗଳା ପତ୍ରିକା 
*ନାୟକ”, ଓଡ଼ିଆ ସାପ୍ତାହିକ ‘ଉକ୍କଳ ଦୀପିକା”, ‘ସମାଜ? ସେ ମଗାନ୍ତି । ସେଥରରୁ 
ପଢ଼ି ଦେଶର ହାନିଲାଭ, ଗାନ୍ଧିଜୀଙ୍କ ଆନ୍ଦୋଳନ, କେଉଁଠି କିଏ ଗିରଫ ହେଲେ 
ଇତ୍ୟାଦି ବିଷୟ ଆମକୁ ବୁଝାନ୍ତି । ସ୍ତୁଲ ବନ୍ଦ ହୋଇଯିବା ଶୁଣି କହିଥିଲେ, “ତୁମେ 
ସବୁ ଲାଗିଯାଅ ଦେଶକାମରେ, ମୁଁ ତ ସରକାରୀ ଚାକିରିଆ ଏକପ୍ରକାର ବନ୍ଦୀ | ମୋ 
ହାତରେ କିଛି ହେବ ନାହିଁ । ବୂଢ଼ା ହେଲିଣି, ତୁମେମାନେ ପିଲା-ଦେଶର ଭବିଷ୍ୟତ; 
ତୁମେମାନେ ହିଁ ଦେଶକୁ ସ୍ବାଧୀନ କରିବ ।” 

ତାଙ୍କଠାରୁ ଏହି ଉତ୍ସାହପୂର୍ଣ୍ଣ ଉପଦେଶ ଶୁଣି ଆମ ମନ ମାତିଉଠେ | ପାଠପଢ଼ା 
ଛାଡ଼ିଥିବା ଗ୍ଲାନି ଲୁଚି ଲୁଟି ଆସେ । 

ପରେ ଶୁଣିଛି, ଅଳକାଶ୍ରମ ପାଇଁ ସେ ପ୍ରତି ମାସରେ ଆର୍ଥିକ ସାହାଯ୍ୟ କରୁଥିଲେ | 

୩୮ / ମହାନୂଭୂତିରେ ମହାମ୍ବା 


ସବରେଳିଷ୍ଟାରଙ୍କ ପାଇଁ ନିର୍ଦ୍ଦିଷ୍ଟ କ୍ଵାର୍ଟର ଥିଲେ ମଧ୍ୟ ସେ ସେଠାରେ ଖଣ୍ଡିଏ ଜମି 
କିଣି ନିଜ ଗୁଚି ମୁତାବକ ବାସଗ୍ଧହ ନିର୍ମାଣ କରି ସେଥୂରେ ରହୁଥିଲେ । ସେଠାରୁ 
ବଦଳି ହୋଇଗଲା ବେଳେ ନିଜର ଜଣେ ଅନୁରକ୍ତ ଭୃତ୍ୟକୁ ସ୍ଵତଃପ୍ରବୃର ହୋଇ ତାହା 
ଦାନ କରି ଦେଇଥିଲେ । 

ସେ ଜଗତସିଂହପୁରର ଅନ୍ୟତମ ବଡ଼ ହାକିମ ! ସକାଳ ଦଶଟାଠାରୁ ଅପରାହ୍ନ 
ଚାରିଟା ପର୍ଯ୍ୟନ୍ତ ଅଫିସକାମ । ଆମେ ବୟସ ଦୃଷ୍ଟିରୁ ଅତି ପିଲା, ପୁଣି ଗାନ୍ଧିଜୀଙ୍କ 
ଆନ୍ଦୋଳନରେ ମିଶିବା ପାଇଁ ସ୍କୁଲ ଛାଡ଼ିଥିବାରୁ ପୁଲିସ ଦୃଷ୍ଟିରେ ' ଜଘନ୍ଯ ଅପରାଧୀ ! 
ଏପରି ଅବସ୍ଥାରେ ଜଣେ ଇଂରେଜର-ବିଶ୍ବସ୍ତ ହାକିମଙ୍କ ଘରକୂ ଘନ ଘନ ଯିବା 
ଅସଙ୍ଗତ; ତେଣୁ ସଂଧ୍ୟା ପରେ କେତେ ଘଣ୍ଟା ହିଁ ସେଠାରେ କଟୁଥୁଲା । 

ସେହି ସବ୍‌ରେଜିଷ୍ଟାର ବାବୁଙ୍କ ଘରକୁ ଯାଇ ସେ ସପ୍ତାହର “ସମାଜ” ଦେଖିଲି । 
ତୃତୀୟ ପୃଷ୍ଠା ଉପରେ ଇଂରାଜୀ ଓ ଓଡ଼ିଆରେ ବଡ଼ ବଡ଼ ଅକ୍ଷରରେ ପ୍ରକାଶ ପାଇଛି, 
ମହାତ୍ାଗାନ୍ଧି ଓଡ଼ିଶା ଗସ୍ତରେ ଆସି ୨୩ ତାରିଖରେ କଟକରେ ପହଞ୍ଚିବେ ।' 

ଜମିଦାର ଦୂର୍ଟାଚରଣ ମହାପାତ୍ରଙ୍କ ଦାଣ୍ଡରେ ଦୋଳମେଲଣ |! ବହୁ ଅଞ୍ଚଳରୁ 
ବିମାନ ଆସେ, ଦିନଯାକ ସଂକୀର୍ଭନ ଲାଗିରହିଥାଏ | ବିପୁଳ ଜନସମାଗମ । ସେଠାକୁ 
ଯାଇ ଖଣ୍ଡିଏ ହାଣ୍ଡବିଲ୍‌ ପାଇଲି-ମହାତ୍ସାଗାନ୍ଧିଙ୍କ ଓଡ଼ିଶା ଗସ୍ତର ବିଶେଷ ବିବରଣୀ 
ସେଥିରେ ଦିଆଯାଇଛି । ସେଦିନ ମାର୍ଚ୍ଚ ଏକୋଇଶ ତାରିଖ । 

ପର ଦିନ ସକାଳୁ ଘରେ କାହାରିକୁ କିଛି ନ କହି କଟକ ବାହାରି ପଡ଼ିଲି | 
କେତେ ଦୂର, କେତେବେଳେ ପହଞ୍ଚବି, କେଉଁଠାରେ ରହିବି-ସେ ଚିନ୍ତା ମନକୁ ସ୍ପର୍ଶ 
କରି ନ ଥାଏ । ସମ୍ବଳ ମାତ୍ର ତିନିଅଣା-ବାର ପଇସା ( ଆଜିକାଲି ପଇସାରେ ଅଠର 
ପଇସା) । 

ପ୍ରାୟ ପନ୍ଦର ମାଇଲ ଚାଲିଲା ପରେ ବରଡ଼ାଠାରେ ଦୂଇ ପଇସାର ମୁଢ଼ି ଓ 
ଉଖୁଡ଼ା କିଣି ଖାଇଲି | ସବୁ ଚୋବାଇବା ଅସମ୍ଭବ ମନେହେଲା | ଅଧେ କେନାଲରେ 
ଭସାଇ ଦେଇ ତା'ର ପ୍ରତିଦାନ ସ୍ଵରୂପ କେନାଲରୁ ଦୂଇ ଆଞ୍ଜୁଳା ପାଣି ପିଇଲି । 

ସଂଧ୍ୟା ପୂର୍ବରୁ ରେଳ ଷ୍ଟେସନ ନିକଟରେ ପହଞ୍ଚଲି । 

କଟକ ମୋ ପକ୍ଷରେ ନୂଆ । ସେତିକିବେଳେ ମନେ ପଡ଼ିଲା, ଯିବି କୁଆଡ଼େ ? 
ସ୍ଵରାଳ ଆଶ୍ରମ କେଉଁଠି ? କେଉଁ ବାଟେ ଯିବାକୁ ହେବ ? କାହାରିକୁ ପଚାରିବାକୁ 
ମଧ୍ଯ ଲାଜ ଲାଗୁଥାଏ । 

ଆଗରେ ଯାଉଥିବା ପାଞ୍ଚ ସାତ ଜଣଙ୍କ କଥାବାର୍ଭାରୁ ବୁଝିଲି, ସେମାନେ 
ଆଶ୍ରମଯତ୍ରୀ । ଗାନ୍ଧିଜୀଙ୍କ ଦର୍ଶନ ପାଇଁ ସାଲେପୁର ଅଞ୍ଚଳରୁ ଦଳ ବାନ୍ଧି ଆସିଛନ୍ତି । 
ମୁଁ ମାତ୍ର ଏକୁଟିଆ । ସେମାନଙ୍କ ସହିତ ଯୋଗ ଦେଲି । 

ମହାନୃଭୂତିରେ ମହାମ୍ପା/ ୩୯ 

ରାତି ପ୍ରାୟ ନଅଟା ସମୟରେ ଆଶ୍ରମରେ ପହଞ୍ଚଲୁ । ସେଠାରେ ଲୋକାରଣ୍ୟ |! 

ଭିତର ବାରଣ୍ଡାରେ ଶହ ଶହ ଲୋକ ବସି ଖାଉଅଛନ୍ତି । ଅନବରତ ପଟଂର୍ତି ଚାଲିଛି । 
ଢଣେ ବଳିଷ୍ଠ ଯୁବକ ଆସି ମୋତେ ଡାକି ନେଲେ । 

ପରେ ଯେତେବେଳେ ତାଙ୍କ ସହିତ ଘନିଷ୍ଠତା ହେଲା, ଜାଣିଲି ସେ ସୁଦର୍ଶନ 
ପ୍ରହରାଜ । ଆନ୍ଦୋଳନରେ ଯୋଗ ଦେବା ପାଇଁ ସ୍କୁଲ ଛାଡ଼ିଅଛନ୍ତି । କଟକ ସ୍କୁଲର 
ଛାତ୍ର ସବୁ ଅଞ୍ଚଳ କଥା ଭଲରୂପେ ଜାଣନ୍ତି । ଏପରି ଜଣେ ମୁରବି ପାଇ ଆଶ୍ବସ୍ତ 
ହେଲି ! 

ରାତି ଅଧରୁ ଉଠି ସମସ୍ତେ ରେଳଷ୍ଟେସନ ଅଭିମୁଖେ ଚାଲିଲେ । ସେମାନଙ୍କ 
ସହିତ ଯୋଗ ଦେଲି । ଷ୍ଟେସନରେ ପ୍ରବଳ ଭିଡ଼ । ପ୍ଲାଟଫର୍ମ ଭିତରକୁ ଯିବା ସମ୍ଭବ 
ହେଲା ନାହିଁ । ହଜାର ହଜାର ଲୋକଙ୍କ ସହିତ ବାହାର ରାସ୍ତା କଡ଼ରେ ଠିଆ ହୋଇ 
ରହିଲି । ସେମାନଙ୍କ ସହିତ ସ୍ଵର ମିଳାଇ ଗର୍ଜନ ଛାଡ଼ିଲି- ମହାତ୍ସା ଗାଛିଙ୍କି ଜୟ' । 

ଦିନଟିଯାକ ଯେ କିପରି କଟିଗଲା, ତାହା ବର୍ଣ୍ଣନା କରିହେବ ନାହିଁ । 

x x x x ଏ x 

ସଂଧ୍ୟାରେ କାଠଯୋଡ଼ି ନଦୀ ବାଲିରେ ସଭା । ବିପୁଳ ଜନସମାଗମ । ବନ୍ଧ 
ଉପରେ ଠିଆ ହୋଇ ବାମ ଡାହାଣ ଦୁଇଆଡ଼କୁ ଚାହିଁଲେ ଆଖି ପାରବ ନାହିଁ । 

ବାଲି ମଝିରେ ଖଟ ଓ ଖଟ ଉପରେ ଟେବୁଲ ପଡ଼ି ମଞ୍ଚ ତିଆରି ହୋଇଥାଏ । 
ସୁଦର୍ଶନଙ୍କ ସହିତ ପ୍ରାୟ ତିନିଟା ବେଳକୁ ଯାଇ ସେହି ମଞ୍ଚ ପାଖରେ ସ୍ଥାନ ବାଛି 
ନେଲି । 

କସ୍ତୁରବାଙ୍କ ସହ ଗାନ୍ଧିଜୀ ଆସିଲେ । ଆଗେ ଆଗେ ପଶ୍ତିତ ଗୋପବନ୍ଧୁ, 
ଭାଗୀରଥ୍‌ ମହାପାତ୍ର । ଗହଣରେ ଆଉ ଅନେକ ଲୋକ । 

' ଗାନ୍ଧିକୀକି ଜୟ” ଧ୍ଵବନିରେ ଗଗନ-ପବନ ପ୍ରକମ୍ଚିତ ହୋଇଉଠିଲା । ଗାନ୍ଧିଜୀ 
ଉପରେ ଓ ବାମ ପାଖର ତଳେ ଚୌକିରେ କସ୍ତୁରବା ବସିଲେ । ସେତେବେଳେ 
ମାଇକ୍‌ ବା ଲାଉଡ଼ସିକର ବୋଧହୁଏ କଟକ ଆସି ନ ଥାଏ । 

ପ୍ରଥମେ ଗୋପବନ୍ଧୁ ଠିଆହୋଇ ଗାନ୍ଧିଜୀ ଦମ୍ପତିଙ୍କୁ ସ୍ଵାଗତ କଣାଇଲେ । 
ଜଳଦଗମ୍ଭୀର ସ୍ଵର । ସେ ଅଞ୍ଚଳ କନାକୀର୍ଣ୍ ହୋଇଥିଲେ ମଧ୍ଯ ନୀରବ ନିଶ୍ଚଳ | ତେଣୁ 
ସମସ୍ତ ବକ୍ତତା ସ୍ପଷ୍ଟ ଶୁଣାଯାଉଥାଏ । 

ଗୋପବନ୍ଧୁ କହିଥିଲେ- ଯାହା ବୁଝିପାରିଲି, ଏତିକି ମନେ ପଡୁଅଛି, ¬' ଉଚକଳ 
ପବିତ୍ର ଦେଶ, ଦେବଭୂମି । ଭାରତରେ ଯେତେ ମହାପୁରୁଷ ଜନ୍ମ ହୋଇଅଛନ୍ତି, ସେ 
ସମସ୍ତେ ଏ ଦେଶକୁ ଆସିଅଛନ୍ତି | ତାଙ୍କ ପାଦଧୁଳିରେ ଏ ଦେଶ ପବିତ୍ର ହୋଇଅଛି । 
ତିନିଶହ ବର୍ଷ ତଳେ ଏହି ଦୋଳପୂର୍ଣ୍ତମା ଦିନ ମହାପ୍ରଭୁ ଶ୍ରୀଚୈତନ୍ଯ ଏହି ବାଲିରେ 

୪୦ ।/ ମହାନୁଭୂତିରେ ମହାମ୍ବା 


ଚାଲି ଚାଲି ଆସିଥିଲେ । ଆଜି ସେହି ପବିତ୍ର ଦୋଳ ପୂର୍ଣ୍ଣିମା । ସେହିପରି ଜଣେ 
ମହାପୁରୁଷତ ଏ ଯୁଗର ଅବତାର ଏଠାକୁ ଆସିଅଛନ୍ତି । ଆମର ସୌଭାଗ୍ୟ, ପରମ 
ଗୌରବ । ' 

ଗାଛିଜୀ ଦୀର୍ଘ ସମୟ ଧରି ହିନ୍ଦୀରେ ଭାଷଣ ଦେଇ ଦେଶର ଅବସ୍ଥା, ଆନ୍ଦୋଳନର 
ଲକ୍ଷ୍ୟ ଓ କର୍ମପନ୍ଛା ବୁଝାଇଥିଲେ । ତାହା ପୂରାପୂରି ବୁଝିପାରୁ ନ ଥଲେ ମଧ୍ଯ ଘନ 
ଘନ କରତାଳି ଦେଉଥାଏ ଲୋକଙ୍କ ସହିତ ମିଶି । ବକ୍ତା ପରେ ଜଣେ ଯୁବକ ପ୍ରଶ୍ନ 
କଲେ, “ସଲ କଲେଜ ଛାଡ଼ିବାକୁ ଆପଣ କହୁଅଛନ୍ି । ଆପଣ ଓ ଆଜିକାଲିର ସବୁ 
ନେତା ଇଂରାଜୀ ପଢ଼ିଅଛନ୍ତି । ଆମେ ଇଂରାଜୀ ନ ପଢ଼ିଲେ ଦେଶକାମ କରିବୁ 
କିପରି ?' 

ଗାନ୍ଧିଜୀ ଉତ୍ତର ଦେଇଥିଲେ, “ ଗୋପବନ୍ଧୁବାବୁ ଶ୍ରୀଚୈତନ୍ୟଙ୍କ କଥା କହିଲେ | 
ଶ୍ରୀଚୈତନ୍ୟ କ”ଣ ଇଂରାଜୀ ପଢ଼ିଥିଲେ ? ଚୀନ ଦେଶର ନେତା ସର୍ବୋଜ଼ ଶାସକ 
ଚ୍ୟାଙ୍ଗ୍‌ କାଇସେକ୍‌ ତ ଇଂରାଜୀ ପଢ଼ି ନାହାନ୍ତି । ସେ ଏତେ ବଡ଼ ଦେଶ ସମ୍ଭାଳୁଅଛନ୍ତି 
କିପରି ? 

ପରେ ଜାଣିଲି, ପ୍ରଶ୍ନକର୍ଭା ଯୁବକ ଆମ ମାଇନର ସୁଲର ପ୍ରଧାନ ଶିକ୍ଷକ 
କିଶୋରୀଚରଣ କାନୁନ୍‌ଗୋଙ୍କ ସାନଭାଇ, ନୃସିଂହଚରଣ କାନୁନ୍‌ଗୋ- ରେଭେନ୍‌ସା 
କଲେଜର ଛାତ୍ର । ସେ ସମୟରେ ଗାନ୍ଧିଜୀଙ୍କୁ ସଭାସ୍ଥଳରେ ଏଭଳି ପ୍ରଶ୍ନ ପଚାରିବାକୁ 
ସାହସ କରିଥିବାରୁ କେତେକ ଯେପରି ପ୍ରଶଂସା କଲେ, ଅନେକ ତୁହ୍ଛତାଛଛଲ୍ଯ 
କରିଥିଲେ ! 

ଆମ ଦେଶର ଲୋକେ ଧର୍ମପ୍ରାଣ ଭକ୍ିଯୋଗରେ ଅଖଣ୍ଡ ବିଶ୍ଵାସୀ | ଜ୍ଞାନମାର୍ଗ, 
କର୍ମମାର୍ଗର ସାଧନା ଆୟାସସାଧ୍ଯ: ମାତ୍ର ଭକ୍ତିମାର୍ଗରେ ମନର ବିଶ୍ଵାସ ହଁ ସାର- ତେଣୁ 
ସହଜ । 

ଆମ ଭିତରେ ପ୍ରଚାରିତ ହୋଇଥଲା ଯେ, ଗାନ୍ଧିଜୀ ଭଗବାନ୍‌ ବିଷୁଙ୍କର ଦଶମ 
ଅବତାର ! ଏକାଦଶ ଅବତାର କଳକୀଙ୍କର ଆସିବା ସମୟ ସୁଦୁୂରପରାହତ । ଏହି 
ବିଶ୍ଵାସର ସପକ୍ଷରେ କୁହାଯାଉଥିଲା, ଶ୍ରୀକୃଷ୍ଣଙ୍କ ଜନ୍ମସ୍ଥାନ ଦ୍ଵାରକା ହିଁ ଗାନ୍ଧିଜୀଙ୍କ 
ଜନ୍ନପୀଠ । ପୁଣି ରାବଣକୁ ମାରିବା ପାଇଁ ଭଗବାନ୍‌ ରାମ ଅବତାର ଗ୍ରହଣ କରିଥୁଲେ 
(ରା କୁ ରା); କଂସକୁ ମାରିବା ପାଇଁ କୃଷ୍ଣ ଅବତାର, (କ କୂ କ); ଏବେ ପୁଣି ଅଧର୍ମ, 
ଅନ୍ୟାୟ ଓ ପରପୀଡ଼ନ ଅସହ୍ୟ ହେବାରୁ ଗଭର୍ଣ୍ଣମେଣ୍ଟକୁ ମାରିବା ପାଇଁ ଗାନଛି ରୂପରେ 
(ଗ କୁ ଗ) କନ୍ୃଗ୍ରହଣ କରିଅଛନ୍ତି । ଓଡ଼ିଶାର କମିଶନର ଗ୍ରନିଂ ସାହେବଙ୍କୁ ଯେପରି 
ଗୋପବନ୍ଧୁ ପରାସ୍ତ କରିଥିଲେ ! 

ଏହି ବିଶ୍ଵାସର ବଶବର୍ଭୀ ହୋଇ ସୁଦର୍ଶନ ଓ ମୁଁ ନଇଭତରୁ ବାଲି ଆଞ୍ଜୁଳାଏ 
ଲେଖାଏଁ ଆଣି ଆଶ୍ରମର ପ୍ରବେଶଦ୍ଵାର ତଳେ ବିଛାଇ ଦେଲୁ । ସେହି ବାଲି ଉପରେ 

ମହାନୁଭୂତିରେ ମହାମ୍ବା।/ ୪୧ 
ଗାନ୍ଧିଜୀ ଓ କସ୍ତୁରବା ଚାଲିଗଲା ପରେ ତାକୁ ତୋଳିଆଣି ବହୁତଦିନ ପର୍ଯ୍ୟନ୍ତ ଗଣ୍ଡିଧନ 
କରି ରଖୁଥଲୁ । ୧୯ ୨୧-ସୂର୍ଯ୍ୟୋଦୟ କାଳରେ ବାଳଚପଳତାବଶତଃ ଯାହାଙ୍କ 
ଚରଣଧୁୂଳି ଅତି ପବିତ୍ର ମନେକରି ସାଇତି ରଖିବାକୁ ଆଗ୍ରହୀ ହୋଇଥୁଲୁ, ତାହାର 
ଯାଥାର୍ଥ୍ୟ ଉପଲବ୍ଧ କରିଥୁଲୁ ସୂର୍ଯ୍ୟାସ୍ତ ସମୟରେ ଅର୍ଥାତ୍‌ ୧୯ ୪୮ ମସିହା ଜାନୁୟାରୀ 
୩୧ ତାରିଖରେ | ବାପୁଜୀଙ୍କ ମରଶରୀରର ଚିତାଭସ୍ଳ କଣିକା ପାଇବା ଲାଗି ପୃଥିବୀର 
ସବୂ ଦେଶର ରାଷ୍ଟ୍ରନାୟକ, ଜ୍ଞାନୀ, ମାନୀ, ଧନୀ ଭାରତସରକାରଙ୍କ ପାଖରେ ପ୍ରାର୍ଥୀ 
ହୋଇଥୂଲେ | 

ଗ୍ରାମବାସୀଙ୍କ ମଧ୍ଯରେ ଗାନ୍ଧିଜୀଙ୍କ ସଂପର୍କରେ ନାନା ଅନ୍ଧବିଶ୍ଵାସ ଏତେ ଦୃଢ଼ 
ହୋଇଥଲା ଯେ, ବହୁ ଗ୍ରାମରେ ଗାନ୍ଦି ଠାକୁରାଣୀଙ୍କ ନାମରେ ନିୟମିତ ପଣା 
ଦିଆଯାଉଥଲା । କୌଣସି କୌଣସି ସ୍ଥାନରେ ତାଙ୍କ ନାମରେ ସତ୍ଯନାରାୟଣ ପୂଜା 
କଦଳୀ ଚକଟା ମଧ୍ଯ କରାଗଲା | ଗ୍ରାମବାସୀଙ୍କର ଏହି ବିଶ୍ଵାସର ସୁଯୋଗ ନେଇ ବହୁ 
ଅସାଧୁ କର୍ମୀ ନିଜର ଫାଇଦା ଉଠାଇଥୁଲେ । 


@ ଘା ମହାରାଜା ଶିଷୟ- ଓଡ଼ିଶା ବୁଜ୍‌ ଵୋର, ଜଟିଳ, ୧୯୮୪ 

୪ ୨ ।/ ମହାନୁଭୂତିରେ ମହାମ୍ା 


Sg 
ଗାନ୍ଧୀଂକ ପାଇ ଉପହାର 
ହରିଚରଣ ଗିରି 

ପଶ୍ତିତ ଗୋପବନ୍ଧୁଙ୍କ ଡକରାରେ ମହାତ୍କାଗାନ୍ଧୀ ଯେତେବେଳେ ପ୍ରଥମ କରି 
ଓଡ଼ିଶାକୁ ଆସିଲେ, କଟକର କିଲ୍ଲା ପଡ଼ିଆରେ ସଭା ହେବାର ସ୍ପିର ହୋଇଥଲା । 
କଟକରେ କଂଗ୍ରେସ ସଭା କରାଇ ନ ଦେବା ପାଇଁ ସମଗ୍ର କଟକ ସହରରେ ପୋଲିସ 
ପକ୍ଷରୁ ୧୪୪ ଧାରା ଜାରି କରାଗଲା । ଓଡ଼ିଶାର ନେତୃ ସ୍ଥାନୀୟ ବ୍ଯକ୍ରିମାନେ ବିଶେଷ 
ବିଚଳିତ ହୋଇ ପଡ଼ିଲେ । ପଣ୍ତିତ ଗୋପବନ୍ଧୁବାବୁ କିନ୍ତୁ ତାଙ୍କ ପ୍ରତ୍ୟୁପୂନ୍ନଧମତିତାରେ 
୧୪ ୪ଧାରା ଜାରୀ ହୋଇ ନ ଥବା କାଠଯୋଡ଼ି ନଇ ବାଲିରେ ସଭାର ଆୟୋଜନ 
କଲେ । ଘଣ୍ଟାଜ ଭିତରେ ସଭାର ସମସ୍ତ ଆୟୋଜନ ଶେଷ ହୋଇଗଲା । ପୂର୍ବ 
ନିର୍ବାରିତ ସମୟ ଠିକ୍‌ ଅପରାହ୍ନ ୪ଟା ବେଳେ ସଭାକାର୍ଯ୍ୟ ଆରମ୍ଭ ହେଲା । ହଜାର 
ହଜାର ଲୋକ କାଠଯୋଡ଼ି ନଇ ବାଲିର ମୁକ୍ତାକାଶ ତଳେ ଜମା ହୋଇଗଲେ । 

ମହାତ୍ସାଗାନ୍ଧୀ ଭାଷଣ ଦେଉଥିବାବେଳେ ପୋଲିସ ତରଫରୁ ନର ବାଲିରେ 
ପଡ଼ିଥିବା ଗୋଟାଏ ଖଣ୍ରିଆ କୁଲା ଗୋଟାଇ ଆଣି ସଭା ମଧ୍ଯକୁ ଫିଙ୍ଗ ଦିଆଗଲା । 
ଜଣେ ବଡ଼ପାଟିରେ କହି ଉଠିଲେ ଏ ମହାତ୍ସାଗାନ୍ଧୀଙ୍କୁ ଭେଟି ଦିଆଗଲା । ସଭା 
ଶେଷରେ ଗୋପବନ୍ଧୁବାବୁ ସେ କୂଲାକୁ ନିଲାମ କରିବାକୁ କହିଲେ । କୂଲାର ନିଲାମ 
ଡାକ ହେଲା | ସଟ୍ଗେ ସଙ୍ଗେ ଜଣେ ଭଦ୍ରଲୋକ ସର୍ବୋଜ୍ଚ ଡାକ କୋଡ଼ିଏ ଟଙ୍କା ଗଣି 
ଦେଇ କୂଲାଟିକୁ ନେଇ ଯାଇଥଲେ । 


~~ ~~ 


@ 'ମୋ ଜାବନ ଜ/ହଣା- -ଥgଜ/ଣଚ, ପଥି 6୯୮୩ 

ମହାନୂୁଭୂତିରେ ମହାମ୍ବା/ ୪୩ 


ବିନା ଟିକେଟରେ ଯାତ୍ରା 
ଶ୍ରୀଧର ଦାସ 


୧୯ ୨୧ ମସିହାର ଦୋଳ ଛୁଟି ! ମୁଁ ଘରକୁ ଯାଇଥାଏଁ ! ଶୁଣିଲି ମହାତ୍ସାଗାନ୍ଧୀ 
ଓଡ଼ିଶା ଗସ୍ତରେ ଆସୁଅଛନ୍ତି । ସାକ୍ଷିଗୋପାଳରେ ସଭା ହେବ, ମହାତ୍ସାଗାନ୍ଧୀ ଭାଷଣ 
ଦେବେ | ସେତେବେଳକୁ ମହାତ୍ସାଗାନ୍ଧୀ ଆମ ବିଚାରରେ ଦେବତାର ଆସନରେ 
ଅଧ୍ଷ୍ପିତ । ତାଙ୍କୁ ସ୍ବଚକ୍ଷୁରେ ଦେଖିବା ଓ ତାଙ୍କ ଶ୍ରୀମୁଖର ଭାଷା ଶୁଣିବାର ଲୋଭ କି 
ସମ୍ଭାଳି ହୁଏ ? ମୁଁ ପ୍ରାୟ ୩୫ ମାଇଲ ବାଟ ପାଦରେ ଚାଲି ଚାଲି ସାକ୍ଷୀଗୋପାଳରେ 
ପହଞ୍ଚଲି । ସଭା ହେଲା । ମହାତ୍ସା ହିନ୍ଦୀରେ କହିବେ, କିଛି ବୁଝିପାରିବି ନାହିଁ ବୋଲି 
ଆଶଙ୍କା ଥିଲା; କିନୁ ସେ ଯେଉଁ ହିନ୍ଦୀ ଭାଷାରେ କହିଲେ ତାହା ବୁଝିବାରେ ମୋର 
ଆଦୌ କଷ୍ଠ ହୋଇ ନ ଥଳ' ! ପୁଣି ଗୋପବନ୍ଧୁବାବୁ ତାଙ୍କ ଭାଷଣକୁ ଓଡ଼ିଆରେ 
ବୁଝାଇ ଦେଇଥିଲେ | ମହାତ୍ସାଜୀ ସତ୍ୟବାଦୀରୁ ପୁରୀ ଗଲେ । ସେଦିନ ସାକ୍ଷିଗୋପାଳ 
ଷ୍ଢେସନ ଲୋକାରଣ୍ୟ | ମୁଁ ସେହି ଗାଡ଼ିରେ ପୁରୀ ଗଲି । ସେ ଦିନର ଅନ୍ୟାନ୍ୟ ଶତ 
ଶତ ରେଳଯତ୍ରୀଙ୍କ ଭଳି ମୁଁ ମଧ୍ଯ ଟିକେଟ କରି ନ ଥୁଲି । 


@ ଦୁଅମୁନିରେ ଅଚର "- ଜଳଳ ଚିଡ଼ିକଦ୍ୟଳୟ, କୁଚନେଡ଼ୂର, € ୯୮୯ 

୪୪ ।/ ମହାନୁତୂତିରେ ମହାମ୍ବା 


ସତ୍ୟବାଦୀରେ ମହାମ୍ବାଗାନ୍ଧୀ 
ଚିନ୍ତାମଣି ମିଶ୍ର 

ୟେ ସବୁ ପରର କଥା । ମୁଁ ସତ୍ଯବାଦୀରେ ନାମ ଲେଖାଇବାର ଅଛ ଦିନ 
ଭିତରେ ମହାତ୍ସାଗାନ୍ଧୀ ସତ୍ଯବାଦୀ ଆସିବାର ସମ୍ବାଦ ପାଇ ମୁଁ ଦଦେଇଙ୍କ ପାଖକୁ 
ଧାଇଁଲି । ଗାନ୍ଧୀଙ୍କର ମାହାତ୍ସ୍ୟ ଓ ଅସହଯୋଗ ଆନ୍ଦୋଳନର ମହର୍୍‌୍‌ ଶୁଣାଇ ମୁଁ 
ଦଦେଇଙ୍କୁ କଂଗ୍ରେସ କରିଦେଇଥାଏ ! ତାଙ୍କୁ ଖଦଡ଼ ପିନ୍ଧାଇ ଦସ୍ତୁରମତ କଂଗ୍ରେସବାଲା 
କରିବାର ଯୋଜନା ମନେ ମନେ କରି ମୁଁ ଦଦେଇଙ୍କୁ ଲଗାଇଲି, ସତ୍ୟବାଦୀ ଆସି 
ମହାତ୍ବାଗାନ୍ଧୀଙ୍କୁ ଦେଖି ତାଙ୍କ କଥା ଶୁଣି ଆସିବାକୁ । ସେ ଆଗ୍ରହରେ ରାଜି ହେଲେ । 
ସୁଲ ହତାରେ ମହାତ୍କାଙ୍କ ପାଇଁ ଯେଉଁ ବିରାଟ ସଭା ହେଲା ତା'ରି ଭିତରେ ଦଦେଇ 
ପୁତୁରା ଦୁହେଁ ବସିଥାଉଁ । ଆମ ଗାଁରେ ଗୁଡ଼ିଏ ମୁସଲମାନ ଥିବାରୁ ' କାଲି କରେଟେ', 
‘ପଖାଳ ଖାୟା' ତାଞ୍ଚାର ହିନ୍ଦୀ ସଙ୍ଗେ ଆମ ଗାଁର ସମସ୍ତେ ପରିଚିତ । ଗାନ୍ଧିଜୀ ଖୁବ୍‌ 
ସରଳଭାବେ ବସେଇ ବସେଇ କହୁଥିବାରୁ ଦଦେଇ ବୋଧହୁଏ ବୁଝିପାରୁଥାନ୍ତି ବୋଲି 
ମୁଁ ତାଙ୍କ ମୁଣ୍ଡ ଟୁଙ୍ଗାରିବାରୁ ଲକ୍ଷ୍ୟ କରୁଥାଏ । ମୋତେ ଆଶା ଦିଶୁଥାଏ, କୌଣସିମତେ 
ସେ ପଇସା ଯୋଗାଡ଼ କରି ଅନ୍ତତଃ ଖଣ୍ଡେ ଖଦଡ଼ ଲୁଗା ଓ ଗାମୁଛା କିଣିବେ । ପ୍ରାୟ 
ଅଧଘଣ୍ଡେ ବକ୍ତତା ହେବା ପରେ ମୋର ଏ ଆଶାରେ ରାଧାଚଡ଼କ ପଡ଼ିଗଲା । 

ସଭା ଚାଲିଛି, ଏଇ ସମୟରେ ମହାତ୍ସାଗାନ୍ଧୀଙ୍କର ଓପରଓଳି ଖିଆ ବେଳ 
ହୋଇଗଲା | ତାଙ୍କର ଜଣେ ଅନୁଚର ଗୋଟିଏ ଛୋଟ ଗିନାରେ କ”ଣ ଟିକିଏ ଆଣି 
ମହାତ୍ସାଗାନ୍ଧୀଙ୍କ ଆଗରେ ଥୋଇଦେଲେ; ସେଥୁରେ ଗୋଟିଏ ଚାମଚ ଥାଏ, ଗାନ୍ଧିଜୀ 
ଖୁବ୍‌ ତରତରରେ ଗିନାଟି ଧରି, ବକ୍ତା ବନ୍ଦ ରଖି, ଚାମଚ ବ୍ଯବହାର କରିବାରେ 
ଲାଗିଲେ । ସମସ୍ତେ ତାଙ୍କ ଆଡ଼କୁ ଚାହିଁ ରହିଥାନ୍ତି । ଗିନା ଭିତରେ କି ଦୁର୍ଲଭ ଖାଦ୍ୟ 
ପଦାର୍ଥ ଥିଲା ମୁଁ ଅନୁମାନ କରୁଥାଏ, ଏ ସମୟରେ ‘ଆରେ ମ୍ୃେଳୁଟାଏ” ବୋଲି 
ବେଶ୍‌ ବଡ଼ ପାଟିରେ କହି ଦଦେଇ ଉଠିପଡ଼ିଲେ ଏବଂ ଦୂମ୍‌ ଦୂମ୍‌ ହୋଇ ସଭା ଛାଡ଼ି 

ମହାନୁଭୂତିରେ ମହାମବା/ ୪୫ 
ଚାଲିଗଲେ ଏକାବେଳକେ ଶ୍ଯାମକୂୁଣ୍ଡ ଯାଏଁ । ମୁଁ ସନ୍ତର୍ପଣରେ ଉଠି ତାଙ୍କ ପଛେ 
ପଛେ ଯାଇ କ”ଣ ହେଲା ବୋଲି ନୀରବରେ ତାଙ୍କ ପାଖେ ଠିଆ ହେଲି । ମୋତେ 
ଦେଖି ଦଦେଇ ରାଗରେ କହିଲେ, ' ହଡୁମ୍ଭା ଟେ । ମଣିଷ ନ ଚିହ୍ନି ନ ଜାଣି, ମୋତେ 
ଯାଇ ଡାକି ଆଣିଲୁ । ଚାରିଅଣା ଲେଖାଏଁ ଆଠଣା ରେଳ ଖର୍ଚ୍ଚ ବୃଥାରେ ପଡ଼ିଲା । 
ହଇରେ ! ୟାଙ୍କୁଇ କହୁଛ ମହାତ୍ସା ? ସଭାଟା ଭିତରେ ବସି ଗାବୁ ଗାବୁ କରି 
ଖାଉଛି । ହଜାରେ ଲୋକ ଚାହିଁଥିବେ, ତମେ ଖାଉଥବ ! ଏମିତି ଯିଏ କରନ୍ତି, ତାଙ୍କୁ 
କହନ୍ତି ମ୍ବେଛ; ତୁମେ କହୁଛ ମହାତ୍ସା !” ଏକଃ ସ୍ବାଦୁ ନ ଭୁଂଜିତ ଶ୍ଲୋକର ଆବୃରି 
ହେଲା | ମୁଁ ଯେତିକି ଶୁଣିଥିଲି, କହିଲି । ସବୁ କାମପରି ଗାନ୍ଧିଜୀ ଖାଇବା ପିଇବା 
ନିୟମିତ ଭାବେ କରନ୍ତି ବୋଲି କୈଫିୟତ୍‌ ଦେଲି; କିନ୍ତୁ ଓଲଟା ହେଲା । ଦଦେଇ 
ରାଏ ଦେଲେ, “ଏଇଟା, ଲୋକେ ବଲ୍ବଲ୍‌ ହୋଇ ଚାହିଁବା ବେଳେ ଖାଉଛି ବୋଲି 
ୟା ଦିହରେ ଲାଗୁ ନାହିଁ; କିମିତି କାଙ୍ଗାଳିଆ ପରି ଦିଶୁଛି, ଦେଖୁ ନାହୁଁ ? ମିଛରେ 
ମୋତେ ଏତେଗୁଡ଼ାଏ ପଇସା ତଶ୍ଡେଇଲୁ ।” ସଭା ସରିବା ବେଳୁ ରାତିରେ ଶୋଇବା 
ଭିତରେ ଯିବାଆସିବା ଗାଡ଼ିଭଡ଼ାକୁ ସେ ଝୁରୁଥାରି । ଯେଉଁ ଲୋକର ଏମିତି ଆଚାର 
ତା'ର ଉଦ୍ୟମ କଦାପି ସଫଳ ହେବ ନାହିଁ ବୋଲି ଭବିଷ୍ଯତ୍ବାଣୀ ଶୁଣାଉଥାନ୍ତି । 
ଦଦେଇଙ୍କର ଶ୍ରଦ୍ଧା ମୋ”ଠାରୁ ଛାଡ଼ିଗଲା ବୋଲି ମୋତେ ଭାରି ଡର ମାଡ଼ିଲା । 

ତହିଁ ଆରଦିନ ସକାଳେ, ଆମ ଗାଁ ଆଡ଼କୁ ଯାଉଥବା ଗାଡ଼ିବେଳ ପୂର୍ବରୁ 
ଦଦେଇଙ୍କୁ ଟିକିଏ ବୁଝାଇଦେବାକୁ ମୁଁ ହରିବାବୁ ଓ ରାମବାବୁଙ୍କୁ ଅନୁରୋଧ କଲି । 
ଦାସେ ଆପଣେଙ୍କ ସଟ୍ଗେ ସାକ୍ଷାତ୍‌ ହୋଇଥଲେ କ”ଣ ହୋଇଥାନ୍ତା କେଜାଣି ? 
ହରିବାବୁ ଏ ବିଷୟରେ ଆଲୋଚନା କରିବା ମଝିରେ ଦଦେଇ ପାଟି କରି ଉଠିଲେ, 
ଆଗ ମୋତେ କହିଲ ଦାସେ, ତମେ ଏମିତି ପାଞ୍ହଜାର ଲୋକଙ୍କ ଆଗରେ 
ଖାଇପାରିବ ? ପଶ୍ଚିମାଗୁଡ଼ାକ ସମସ୍ତେ କ'ଣ ଏମିତି ଆଚାରଭ୍ରଷ୍ଠ ହୋଇଗଲେଣି ? 
ଖାଇବା ବେଳ ହୋଇଗଲା ବୋଲି ତ ସମସ୍ତେ କହୁଛ ! କାଲି ଏ ଟୋକାଟା ଓ 
ତା ସାଙ୍ଗମାନେ ସେଇଆ କହୁଥିଲେ । ତେବେ କ”ଣ ହଗିବା ମୂତିବାର ସମୟ 
ହୋଇଗଲା ବୋଲି ଏଉଟା ସଭାମଝିରେ ଗୁରୁଶଙ୍କା ଓ ଲଘୁଶଙ୍କା କରନ୍ତା ? ପୋଲାଙ୍ଗ 
ଗଛ ଆଡ଼କୁ ଚାଞ୍ଚଡ଼ା ଯୋଡ଼ାଏ ତ ଘେରାଇ ଦେଇଥିଲେ ହୋଇଥାନ୍ତା ! ଏଉଟା କାଲି 
ଯାହା କଲା ତମ ଗାର ଭଲା କିଏ ସେମିତି କରିପାରିବ ? ହରିବାବୁ ରାମବାବୁ ଯାହା 
କହିଲେ ସେଥୁରୁ ଜାଣିଲି, ସେ ଦୁହେଁ ଗାନ୍ଧୀଙ୍କ ପାଇଁ ଓକିଲାତି କରିବା ଛାଡ଼ିଦେଇ 
ଦଦେଇଙ୍କ ଅଭିଯୋଗ ମାନିଗଲେ !। 


@ “ଅର୍ବ ଣରାଦାର ଅନୁଭୂଚି- ନବଳାବନ ସୁ୍ତନାଳୟ, କନ, ୧୯୮୩ 

୪ ୬ / ମହାନୁଭୂତରେ ମହାମ୍ବା 


ଗାନ୍ଧୀଙ୍କ ସହିତ ତର୍କ 


ଶୈଳବାଳା ଦାସ 
ଅନୁବାଦ : ଅରବିଂଦ ବେହେରା 


୧୯୨୭ ଶୀତଦିନେ ମୁଁ ପାଟନାରୁ କଟକ ଆସିଲି । ମୋ ସ୍ଵର୍ଗତ ପିତା 
ମଧୁସୂଦନ ଦାସଙ୍କ ଘରଟି ନିଲାମ ହେବାର ଥାଏ | ତାଙ୍କର ବିଭିନ୍ନ ଶିଳ୍ପ ଉଦ୍ୟୋଗ 
ପାଇଁ ସେ ଦେବାଜିଆ ହୋଇଯାଇଥାନ୍ତି । ତାଙ୍କୁ ସାହାଯ୍ୟ କରିବାକୁ କେହି ନ 
ଥିଲେ ! ପାରଳାଖେମୁଣ୍ତି ମହାରାଜାଙ୍କ ରଣ ପରିଶୋଧ କରିବାପାଇଁ ତାଙ୍କ ଘରଟିକୁ 
ବିକିବାଛଡ଼ା ଅନ୍ୟ ଉପାୟ ନ ଥିଲା । 

ଠିକ୍‌ ଏହି ସମୟରେ କଂଗ୍ରେସର ସ୍ଥାନୀୟ ନେତାମାନେ ମହାତ୍ସାଗାନ୍ଧୀ ଓ ତାଙ୍କ 
ସହଯୋଗୀମାନଙ୍କୁ ଆମ ଘରେ ରଖୁବା ପାଇଁ ଅନୁରୋଧ କରିବା ଲାଗି ବାପାଙ୍କ 
ନିକଟକୁ ଆସିଲେ । ସେମାନେ ବାପାଙ୍କର ଆର୍ଥକ ସଙ୍କଟ ବିଷୟରେ ଜାଣିଥୁଲେ କିନ୍ତୁ 
ତଥାପି ତାଙ୍କ କାନ୍ଧ ଉପରେ ନୂଆ ଦାୟିତ୍ବଟିଏ ଲଦି ଦେବାକୁ ପଛେଇ ନ ଥୁଲେ । 
ଅନ୍ୟମାନଙ୍କ ପାଇଁ ଶେଷ କପର୍ଦ୍ଦକ ପର୍ଯନ୍ତ ଖର୍ଚ କରିବା ଓ ଦେଶ ପାଇଁ ସ୍ଵାର୍ଥ ତ୍ୟାଗ 
କରିବା ବାପାଙ୍କର ଅଭ୍ଯାସ ଥୁଲା । କିନ୍ଧୁ କଂଗ୍ରେସର ଲୋକମାନେ ତାଙ୍କ କାମରେ 
ସାହାଯ୍ୟ କରିବା ପାଇଁ କେବେ କିଛି କରି ନ ଥିଲେ ! ଯାହାହେଉ, ମୋ ବାପା 
ଗାନ୍ଧୀଙ୍କୁ ଆତିଥ୍ୟ ଦେବା ପାଇଁ ଖୁସିରେ ରାଜି ହୋଇଗଲେ । 

୧୯ ୨୪ରେ ଶିଳା ବିକାଶ ଲାଗି ମହାତ୍ସାଙ୍କ ସହାୟତା ଲୋଡ଼ିବା ପାଇଁ ମୋ 
ବାପା ୧୯ ୨୪ରେ ଅହମ୍ମଦାବାଦ ଯାଇଥିଲେ । ତାଙ୍କ ପାଇଁ କିଛି କରିବାର ପ୍ରତିଶ୍ରୁତି 
ଦେଇ ସେ ତାହା ପାଳନ କରିପାରି ନ ଥିଲେ | ସେ ଯେତେବେଳେ ଆମର ଅତିଥ 
ହୋଇ ଆସିଲେ, ତାଙ୍କୁ ସାହାଯ୍ୟ କରିବା ପାଇଁ ଏବଂ ତାଙ୍କ ସହ ସବୁଆଡ଼େ 
ଯିବାପାଇଁ ବାପା ମୋତେ କହିଥିଲେ । ମୁଁ ମଧ୍ୟ ଆନନ୍ଦରେ ଏହା କରିଥିଲି | ଗାନ୍ଧିଜୀ 
ସହରର ମହିଳାମାନଙ୍କୁ ଉଦ୍‌ବୋଧନ ଦେବାର ଏକ କାର୍ଯ୍ୟକ୍ରମ ଥୁଲା ! ମୁଁ ତାଙ୍କ 

ମହାନୁଭୂତିରେ ମହାମ୍ବା। ୪୭ 
ସହିତ ଟାଉନହଲ୍‌ ସଭାକୁ ଯାଇଥୁଲି । ସେତେବେଳେ କଟକରେ ବେଶି କଂଗ୍ରେସ 
ମହିଳା ନ ଥଲେ । ବର୍ରମାନର ଜାତୀୟ ସରକାର ସମୟ ପରି ସେତେବେଳେ 
ସେମାନଙ୍କ ଆର୍ଥକ ଅବସ୍ଥା ଭଲ ନ ଥୁଲା । 

ଖୁବ୍‌ ଅଳସଂଖ୍ୟଯକ ମହିଳା ସଭାରେ ଯୋଗ ଦେଇଥଲେ । ଗୋଟିଏ ଟେବୁଲ 
ଉପରେ ବସି ଗାନ୍ଧିଜୀ ପ୍ରାୟ ପନ୍ଦରମିନିଟର ଏକ ଭାଷଣ ଦେଲେ । ମହିଳାମାନେ 
ତାଙ୍କୁ ପ୍ରଣାମ କଲାବେଳେ କିଛି ଦାନରାଶି ରଖୁଥିଲେ । ଏହିପରି ପ୍ରାୟ ଷାଠିଏ ଟଙ୍କା 
ସଂଗ୍ରହ ହେଲା । କଟକର ମହିଳାମାନେ ଏତେ କମ୍‌ ଟଙ୍କା ଦେଇଥିବାରୁ ଗାନ୍ଧିଜୀ 
ନିରାଶ ହୋଇଥ୍‌ଲେ । ମୁଁ ତାଙ୍କ ବୁଝାଇବାକୁ ଚାହୁଁଥଲି, କିନୁ ଏଥରୁ ବିରତ ହେଲି । 
ଅଧୁକାଂଶ ମହିଳା ସ୍ବଚ୍ଛଳ ନ ଥଲେ ବୋଲି ମୁଁ ଜାଣିଥିଲି ! ତାଙ୍କ ସାମର୍ଥ୍ୟ ଅନୁସାରେ 
ସେମାନେ ଦାନ କରିଥୁଲେ । 

ସେହି ରାତିରେ ମୋ ବାପା ମହାତ୍ସାଜୀ, ତାଙ୍କ ସେକ୍ରେଟେରୀ ଓ ଅନ୍ୟ କେତେଜଣ 
ଆମ ବୈଠକଖାନା ଗାଲିଚା ଉପରେ ବସି ଆଲୋଚନା କରୁଥାନ୍ତି । ମୁଁ ମଧ୍ଯ ସେଇଠି 
ଉପସ୍ଥିତ ଥାଏ । ମୋ ଆଡ଼କୁ ଲକ୍ଷ୍ୟ କରି ମହାତ୍ସାଜୀ କହିଲେ, “ମୁ ତୁମର ଅତିଥ 
ହୋଇ କଟକ ଆସିଛି, ତମର ସାହାଯ୍ୟ ଲୋଡ଼ିବା ପାଇଁ ।”” ଆମେ ଆଶ୍ଚର୍ଯ୍ୟ 
ହେଲୁ । ମୁଁ କହିଲି, “ଆପଣ ଯାହା ଚାହିଁବେ ମୁଁ ସାଧ୍ଯମତେ କରିବା ପାଇଁ ଚେଷ୍ଟା 
କରିବି ।” ସେ କହିଲେ, ‘ପାଟନା, କଲିକତା ଓ ଏପରିକି କଟକରେ ତମକୁ 
ଜାଣିଥବା ଲୋକେ ତୁମର ସାମର୍ଥ୍ୟ ସମ୍ପର୍କରେ ମୋତେ କହିଛନ୍ତି ତେଣୁ ତୁମର 
ସାହାଯ୍ୟ ମୁଁ ଚାହେଁ ।' ଆପଣଙ୍କର ମୋ ଉପରେ ବିଶ୍ଵାସ ପାଇଁ ମୁଁ ଗର୍ବିତ, କିନୁ କି 
ପ୍ରକାର କାମ ଏବଂ ତାହା କରିବା ପାଇଁ ମୋର ସାମର୍ଥ୍ୟ ଅଛି କି ନାହିଁ, ବିଚାର ନ 
କରି ମୁଁ କିଛି ପ୍ରତିଶ୍ରତି ଦେଇପାରିବି ନାହିଁ । ଗାନ୍ଧିଜୀ କହିଲେ ମୁଁ ଚାହେଁ ତୁମେ 
ଓଡ଼ିଶାର ମହିଳାମାନଙ୍କ ମଧ୍ୟରେ ଚରଖାର ପ୍ରସାର ପାଇଁ କାମ କର ।' ମୁଁ ଏହାକୁ 
ସଫଳ କରିବା ପାଇଁ ସମର୍ଥ ହେବି ନାହିଁ ବୋଲି ହାତଯୋଡ଼ି ତାଙ୍କୁ କହିଲି । 

“ତମେ କାହିଁକି ପାରିବ ନାହିଁ କହୁଛ, ଯେତେବେଳେ ସମସ୍ତଙ୍କର ତୁମର 
ସାମର୍ଥ୍ୟ ଉପରେ ବିଶ୍ଵାସ ଅଛି ?? ସେ ପଚାରିଲେ । ମୁଁ ମନଃପ୍ରାଣ ଦେଇ ସେଇ 
କାମରେ ନ ଲାଗିଲେ ତାକୁ ସଫଳ କରିପାରିବି ନାହିଁ ବୋଲି କହିବାରୁ ସେ ମୋତେ 
ପଚାରିଲେ, “ତୁମେ କ'ଣ ଚରଖାରେ ବିଶ୍ଵାସ କର ନାହିଁ ?' ମୁଁ ନାସ୍ତିବାଚକ 
ଉତ୍ତରଟିଏ ଦେଇ କହିଲି, ‘ଚରଖା କେବେହେଲେ ଭାରତବର୍ଷକୁ ନିର୍ବାଣ ଦେଇ 
ପାରିବ ନାହିଁ । କିମ୍ବା ଏହାର ଆର୍ଥନୀତିକ ସମସ୍ଯାଗୁଡ଼ିକର ସମାଧାନ କରିପାରିବ 
ନାହିଁ । ଚାଷୀମାନଙ୍କ ପାଇଁ ଏହା ଭଲ । ସେମାନେ ନିଜ ଜମିରେ କପା ଚାଷ 
କରିପାରିବେ ଏବଂ ନିଜର ଆବଶ୍ଯକ ହେଉଥିବା ଧୋତି, ଶାଢ଼ୀ ଓ ଗାମୁଛା ତିଆରି 


Digitized by srujanika@gmail.com 


୪୮ / ମହାନୁଭୂତିରେ ମହାମ୍ବା 


କରିପାରିବେ । କିନୁ ମଧ୍ୟବିଭ ବା ଧନୀ ଶ୍ରେଣୀର ଲୋକେ କେବେହେଲେ ଏହାକୁ 
ଗ୍ରହଣ କରିବେ ନାହିଁ ।” ତା'ପରେ ପୁଣି ସେ ମୋତେ ପଚାରିଲେ, “ତୁମେ ଯଦି 
ଚରଖାରେ ବିଶ୍ଵାସ କରୁ ନାହଁ, ତେବେ ଖଦଡ଼ ଶାଢ଼ୀ ପିନ୍ଧୁ କାହିଁକି ?” ମୁଁ ଉତ୍ତର 
ଦେଲି, ' ଆପଣ ଆମର ସମ୍ମାନିତ ଅତିଥ । ଏପରି କୌଣସି ଶାଢ଼ୀ ପିନ୍ଧି ଆପଣଙ୍କ 
ସାମ୍ନାକୁ ଆସିବାକୁ ଚାହୁଁ ନାହିଁ ଯାହା ଆପଣଙ୍କ ଦୃଷ୍ଟିକଟୁ ହେବ ।” ଏହାର ଅର୍ଥ 
କଣ, ଏଇୟା ଯେ ମୁଁ ତୁମ ଘର ଛାଡ଼ି ଯିବାମାତ୍ରେ ତୁମେ ଖଦଡ଼ ପିନ୍ଧିବା ଛାଡ଼ିଦେବ ? 
ସେ ପଚାରିଲେ ମୁଁ ହଁ ବୋଲି କହିଲି । ସେ ଗୋଟିଏ ବା ଦୁଇଟି ମିନିଟ୍‌ ପାଇଁ ନୀରବ 
ରହିଲେ । ସେଠାରେ ଉପସ୍ଥିତ ଥବା ସମସ୍ତେ ମୋ ସାହସ ଦେଖୁ ଆଶ୍ଚର୍ଯ୍ୟ 
ହୋଇଗଲେ । ତା ପରେ ଗାନ୍ଧିଜୀ ପୁଣି କହିଲେ, ‘ଠିକ୍‌ ଅଛି । ମୁଁ ତୁମଠାରୁ ଆଉ 
ଗୋଟିଏ ସାହାଯ୍ୟ ମାଗିବି । ତୁମେ ରାଜି ତ ?' ମୁଁ କହିଲି, କାମଟି କ'ଣ ନ ଜାଣି 
କରିପାରିବି କି ନାହିଁ କହିବା ମୋ ପକ୍ଷରେ ସମ୍ଭବ ହେବ ନାହିଁ । ଯାହା କରିବାର 
ଅଭିପ୍ରାୟ ମୋର ନାହିଁ । କରିବି ବୋଲି କହି ଆପଣଙ୍କ ଠକିବି କାହିଁକି ?' ତା'ପରେ 
ସେ ହାତ ବଢ଼ାଇ ମୋତେ କହିଲେ “ତୁମର ସବୁଯାକ ଶାଢ଼ୀ ମୋତେ ଦେଇଦିଅ ।' 
ମୁଁ କହିଲି, “କ୍ଷମା କରିବେ” ଆପଣଙ୍କ ଦୁଃଖର ସହିତ ପୁଣି ଥରେ ମୋତେ ମନା 
କରିବାକୁ ପଡୁଛି ।' ମୁଁ ଜାଣେ ଆପଣ ମୋ ଶାଢ଼ୀଗୁଡ଼ିକୁ ନେଇ ପୋଡ଼ି ଦେବେ । 
ମୋର ସବୁ ଶାଢ଼ୀ ନିଆଁରେ ପୋଡ଼ିଯାଉ, ମୁଁ ଏହା ଚାହେଁ ନାହିଁ । ସେମାନେ ମୋର 
କିଛି କ୍ଷତି କରି ନାହାନ୍ତି ଏବଂ ସେ ସାରା ଜୀବନ ମୋ ନୀତି ହେଉଛି- “ନଷ୍ଟ କର 
ନାହିଁ, ନା ଅଭାବଗ୍ରସ୍ତ ହୁଅ ନାହିଁ ।” ସେ କହିଲେ, 'ମୁଁ ବଞ୍ଚଥବା ଯାଏ ତୁମକୁ 
ପ୍ରତିବର୍ଷ ଡଜନେ ସୂକ୍ଷ୍ମ ବେଜୱାଡ଼ା ଶାଢ଼ୀ ଦେଉଥବି ।” ମୁଁ କହିଲି, ମୁଁ ଏଇ 
ପ୍ରସ୍ତାବରେ ରାଜି ନୂହେଁ । ଆପଣ ଯଦି ବିଦେଶୀ ପଦାର୍ଥ ବ୍ଯବହାର ନ କରିବା ପାଇଁ 
ଏତେ ବ୍ଯାକୂଳ, ତାହାହେଲ ମୋଟର ଗାଡ଼ି, ଉଷଧ ଓ ଘଣ୍ଟା ଇତ୍ଯାଦି କାହିଁକି 
ବ୍ୟବହାର କରୁଛଚି ? ' ସେଗୁଡ଼ିକୁ ଆପଣ ପରିତ୍ୟାଗ କରିବା ଉଚିତ । କିନ୍ତୁ ବର୍ରମାନର 
ପରିଷ୍ପିତିରେ ଆମେ ତାହା କରିପାରିବୁ ନହି ।” ଗାନ୍ଧିଜୀ ମୋ ଉତ୍ତରକୁ ପସନ୍ଦ କଲେ 
ନାହିଁ ଏବଂ କହିଲେ, ' ପ୍ରାଚୀନ ଭାରତରେ ଘରକୁ ଆସିଥବା ଅତିଥ ଯାହା ମାଗିଲେ 
ତାହା ତାଙ୍କୁ ଦେବାର ପରମ୍ପରା ଥିଲା । ଅଥଚ ତୁମେ ତୁମର ଶାଢ଼ୀଗୁଡ଼ିକୁ ମୋତେ 
ଦେବାପାଇଁ ଅନିଛୁକ | ମୁଁ କହିଲି, ‘ଆମେ ପ୍ରାଚୀନ ଭାରତରେ ବାସ କରୁ ନାହୁଁ । 
ବ୍ରିଟିଶ ଶାସନରେ ଆମର ଧାରଣା ସବୁ ବଦଳିଯାଇଛି ଏବଂ ଆମେ ସେହିପରି 
ଭାବରେ ନିଜକୁ ଖାପ ଖୁଆଇ ନେଇଛୁ । ଏତେ ପଦାର୍ଥ ସହିତ ଆମେ ଅଭ୍ୟସ୍ତ 
ହୋଇଯାଇଛୁ ଯେ ସେସବୁକୁ ଛାଡ଼ିବା ସମ୍ଭବ ନୁହେଁ । ମୁଁ କିଛି ବିଦେଶୀ ଜିନିଷ ନ 
କିଣେ, ଏହା ଯଦି ଆପଣ ଚାହିଁବେ ସେହି ପ୍ରତିଶ୍ରତି ଦେବାକୁ ମୁଁ ରାଜି ।” ଗାନ୍ଧିଜୀ 

ମହାନୂଭୂତିରେ ମହାମ୍ବା।/ ୪୯ 
ମୋ ମନ୍ତବ୍ୟକୁ ପସନ୍ଦ କଲେ ନାହିଁ । ସେ ମୋ ବାପାଙ୍କ ଆଡ଼କୁ ଚାହିଁ କହିଲେ, 
' ଆପଣଙ୍କ ଝିଅ ମୋ ସହିତ କିପରି କଥାବାର୍ରା କଲା ଆପଣ ଦେଖୁଲେ ।' ତା'ପରେ 
ମୋତେ ସମ୍ବୋଧନ କରି ସେ କହିଲେ, ‘ତୁମେ କଂଗ୍ରେସରେ ଯୋଗ ଦିଅ ବୋଲି 
ମୁଁ ଚାହେଁ ।” ଯେତେବେଳେ କଂଗ୍ରେସର ନୀତିରେ ଓ କଟଂଗ୍ରେସବାଲାଙ୍କ ଉପରେ 
ମୋର ବିଶ୍ଵାସ ଜନ୍ମିବ ସେତେବେଳେ ଯାଇ ମୁଁ କଂଗ୍ରେସରେ ଯୋଗ ଦେବି । ମୁଁ 
ଏ ବିଷୟରେ ସାବରମତୀ ଆଶ୍ରମକୁ ଯାଇ ଆପଣଙ୍କୁ ଜଣାଇବି ।” ମୋର ତୀକ୍ଷ୍ଣ 
ମନ୍ତବ୍ୟପାଇଁ କ୍ଷମା ଦେବା ଲାଗି ମୁଁ ତାଙ୍କୁ ଅନୁରୋଧ କଲି । ପରଦିନ ସଂଧ୍ୟାବେଳେ 
ଆମ ଘର ଛାଡ଼ି ଯିବାବେଳେ ତାଙ୍କ ଆଶ୍ରମରେ ମୋତେ ସବୁବେଳେ ସ୍ଵାଗତ 
କରାଯିବ ବୋଲି କହିଗଲେ । କିନୁ ତାଙ୍କ ଆଶ୍ରମର ଅତିଥ ହେବାର ଆନନ୍ଦ ଓ 
ଗୌରବ ମୋତେ କେବେ ମିଳି ନ ଥିଲା । 


@ 'ଲୂୁଜ୍‌ ଚିଫୋର ଥାଏ ଥାଫଟର- ସୁ-ଥଜାଣିଚ, ଜଟିଳ, ୧୯୫୬ 

୫ ୦ । ମହାନୁଭୂତିରେ ମହାମ୍ବା 


ଆଦର୍ଶ ଗ୍ରାମ 
ମହାଦେବ ଦେଶାଇ 


ଓଡ଼ିଶାର ଚାରୋଟି ବନ୍ଯା ଅଞ୍ଚଳ ମଧ୍ଯରୁ ଗୋଟିଏ ହେଉଛି ବାଲେଶ୍ଵର ଜିଲାର 
ପୂର୍ବାଞ୍ଚଳ | ପ୍ରଥମଥରପାଇଁ ଆମେ ଅକୃତ୍ତିମ ଜନଗହଳ ଦେଖୁଲୁଁ । ଲୋକେ ଉତ୍ସାହରେ 
ହରିବୋଲ, ହରିବୋଲ!' ସ୍ବର କରି କରି, ସ୍ତରୀଲୋକେ ମଧୁର ହୁଳହୁଳି ପକାଇ 
ଆକାଶ ପୂର୍ଣ୍ଣ କରିଦେଇଥିଲେ | ଗାନ୍ଧିଜୀ ଚାରବାଟିଆରେ ରହିଲେ ଓ ଆଖପାଖ ପ୍ରାୟ 
ଶହେ ଗ୍ରାମର ଲୋକେ ତାଙ୍କଠାରୁ ଆସି ଦେଖାକଲେ । ଖୁବ୍‌ ବଡ଼ ସଭା ହୋଇଥଲା | 
ନରନାରୀ ସମସ୍ତେ ତାଙ୍କରି ନିଜ ଅଞ୍ଚଳରେ ଖର୍ଚ କରିବାପାଇଁ ସଂଗ୍ରହ କରାଯାଉଥିବା 
ପାଣ୍ଠିକୁ ଅକୁଣ୍ଠିତ ଭାବରେ ଦାନ କଲେ । ଏପରି କେହି ସ୍ତ୍ରୀଲୋକ ନ ଥଲେ ଯେ 
ପ କୁ ପଇସା ଦେଇ ନ ଥଲେ । ବିଭିନ୍ନ ଗ୍ରାମର ପ୍ରତିନିଧ୍ବମାନଙ୍କ ସହିତ କଥା 
ହେଲୁ । ସମସ୍ତେ ସରଳ ଭାବରେ ଏକା କଥା କହିଲେ- ଘରଦ୍ଵାର ଧୋଇ ହୋଇଯାଇଛି, 
ଫସଲ ନଷ୍ଟ ହୋଇଯାଇଛି, ଗାଇଗୋରୁ ଭାସିଯାଇଛନ୍ତି ବା ଅନାହାରରେ ମରିଯାଇଛନ୍ତି, 
ଅତିରିକ୍ତ ଖଜଣା ବୃଵି, ବାଧ୍ୟ ହୋଇ ଲୋକେ କଲିକତା ଚାଲିଯାଉଛତ୍ତି, ଇତ୍ଯାଦି । 
ପରଦିନ କେତେକଙ୍କୁ ଆସି ଗାନ୍ଧିଜୀଙ୍କ ସହିତ କଥା ହେବାକୁ କହିଲୁ । ପରଦିନ 
କେତେକ ଆସିଲେ ଓ ଗାନ୍ଧିଜୀଙ୍କ ସହିତ କଥାବାର୍ରା କଲେ । ସେମାନଙ୍କ ମଧ୍ଯରୁ 
ଜଣକ ସହିତ ଯାହା କଥା ହେଲା ସେଥିରୁ ଏ ଅଞ୍ଚଳର ଗ୍ରାମମାନଙ୍କର ଅବସ୍ଥା 
ସହଜରେ ବୁଝାପଡ଼ିଥଲା । ସେ ଭଲ ଲୁଗାପଟା ପିନ୍ଧିଥିଲେ । ସେ ଗ୍ରାମର ସଲ୍‌ 
ମାଷ୍ଟର | ମାସକୁ ଦଶଟଙ୍କା ପାଉଥଲେ ମଧ୍ଯ ସେ ଗ୍ରାମରେ ଧନୀ ବୋଲି ପରିଚିତ । 

“ଦଶ ଟଙ୍କାରେ ତୁମେ କେବେ ଚଳୁ ନ ଥିବ । କେତୋଟି ପିଲାପିଲି 
ତୁମର । | 

“ମୋ ସ୍ତ୍ରୀ ଓ ଦୁଇଟି ପିଲା । 

“ “ ଦଶଟଙ୍କାରେ ତୁମେ ଚଳୁଛ କିପରି ? ତୁମେ ଖାଅ କ'ଣ ?”' 

ମହାନୁଭୂତିରେ ମହାମ୍ବା/ ୫୧ 

“ଭାତ ଆଉ ମାଛ ।' ' 

ଡ଼ାଲି ବା ପରିବା କିଛି ନାହିଁ ? ଦୁଧ ବା ଘିଅ ନାହିଁ ।” 

“କେବେ କେବେ ତରକାରି ଖାଉ | ତରକାରି ହେଲେ ଡାଲି ହୁଏ ନାହିଁ, ଡାଲି 
ହେଲେ ତରକାରି ହୁଏ ନାହିଁ । ଘିଅ ଦୁଧ ନାହିଁ ।”' 

ପରିବା ଶିଝେଇ ଖାଅ ?' 

* “ସୋରିଷତେଲ ବ୍ୟବହାର କରୁ, ମାସକୁ ପ୍ରାୟ ଅଧସେରେ ।'' 

“କହ ତୁମେ, ତୂମର ନିଶ୍ଚୟ ଅନ୍ୟ ଆୟ କିଛି ଥିବ । କୌଣସି କଥା ଲୁଚାଅ 
ନାହିଁ ବା ବଢ଼େଇ କରି କହ ନାହିଁ । ପିଲାଙ୍କୁ ପଢ଼ାଇବାପାଇଁ ଗ୍ରାମବାସୀମାନଙ୍କଠାରୁ 
କିଛି ପାଅ ?'' 

"ନା କିଛି ମିଳେ ନାହିଁ; କିନୁ ମୋର ବାପା ମୋତେ ମାସକୁ ସାତ ଆଠ ଟଙ୍କା 
କଲିକତାରୁ ପଠାଉଥିଲେ । ସେ ଦୂଇବର୍ଷ ହେଲା ମରିଗଲେଣି ।'' 

“ଏ ଦୁଇବର୍ଷରେ ତୁମେ ଚଳୁଛ କିପରି ?'' 

“ବହୁ କଷ୍ଟରେ କୌଣସି ପ୍ରକାର ଚଳୁଛି ।'' 

ଗାନ୍ଧିଜୀ ଆହୁରି କେତେକ ପ୍ରଶ୍ନର ସୂଚନା ଦେଲେ ନିଶ୍ଚିତଭାବରେ ଜାଣିବାପାଇଁ 
ଯେ ତାଙ୍କର ଅନ୍ୟ ଆୟ ଆଉ କି କିଛି ନାହିଁ । ଆମ ସାଙ୍ଗରେ ଥିବା ବନ୍ଧୁମାନେ 
ପଚାରି ବୁଝିଲେ ଯେ ସେ ସ୍ଟୁଲର ସେକ୍ରେଟେରିଙ୍କ ଘରେ ଅଧ୍ବକାଂଶ ଦିନ ଖାଆନ୍ତି 
ଓ ସେକ୍ରେଟେରି ଗ୍ରାମରେ ଭଲ ଚଳିବାବାଲା ଜମିଦାର । 

ଗାନ୍ଧିଜୀ କହିଲେ, ‘ବୁଝିଲି, ତାହାହେଲେ ତୁମେ ଓ ତୁମର ପରିବାର 
ସେକ୍ରେଟେରିଙ୍କ ଘରେ ଖିଆପିଆ କର ?'' 

“ନା ନା ପ୍ରତିବାଦ କରି ସେ କହିଥୁଲେ, କେବଳ ମୁଁ ମଝିରେ ମଖଝିରେ 
ଖାଏଁ ।' ' 

“ଆଛା ବୁଝିଲି । ଗ୍ରାମରେ ତୁମେ କେଉଁ ଶ୍ରେଣୀର ମୁଁ ଜାଣିବାକୁ ଚାହେଁ ? 
ଗୀରେ କେତୋଟି ପରିବାର ? କେତୋଟି ପରିବାର ତୁମଠାରୁ ଭଲ ଚଳନ୍ତି ଆଉ 
କେତୋଟି ପରିବାର ତୁମଠାରୁ ଖରାପ ଚଳନ୍ତି ? 

“ ସେ କିଛି ସମୟ ଭାବି କହିଲେ, “ମୁଁ ଜମିଦାରଙ୍କ ତଳକୁ ଷାଠିଏରୁ ଚାଳିଶଟି 
ପରିବାର ମୋରିପରି । କୋଡ଼ିଏଟି ପରିବାରଙ୍କ ଅତି ହୀନ ଅବସ୍ଥା । ସେମାନଙ୍କ 
ଉପରେ ମୋର ପ୍ରଭାବ ଅଛି । କାରଣ ମୁଁ ସେମାନଙ୍କ ଦରଖାସ୍ତ ଲେଖେ । କିଛି 
ଆପରି ଥଲେ ସେମାନେ ମୋଠାକୁ ଆସନ୍ତି ।'' 

ଗାନ୍ଧିଜୀ କହିଲେ, “ ' ବନ୍ୟା ବନ୍ଦ କରିବାର ଶକ୍ତି ମୋର ନାହିଁ । ମୁଁ ବନ୍ଧ ତିଆରି 
କରିପାରିବି ନାହିଁ ବା ନତ୍ତ ଉଛୁଳିବା ବନ୍ଦ କରିପାରିବି ନାହିଁ । ଯଦି ତୁମର ବଳ ଥାଏ, 

୫ ୨ / ମହାନୂୁଭୂତିରେ ମହାମ୍ବା 


ତେବେ ତୁମେ ଏ ସ୍ଥାନ ଛାଡ଼ି ଅନ୍ଯ ନିରାପଦ ସ୍ଥାନକୁ ଚାଲିଯାଅ । କଲିକତାକୁ 
ଯେପରି ଲୋକେ ପଳାଉଛନ୍ତି ସେପରି ନୂହେଁ, ଯେଉଁଠିକି ଯିବ ଗାଁ ସାରା ସମସ୍ତେ 
ଯାଅ; ଜମିଦାର ଓ ହୀନ ଅବସ୍ଥାର ସେ କୋଡ଼ିଏ ଘର ସମସ୍ତେ, କିନୁ ତୁମର ସେ 
ବଳ ନାହିଁ । ତେଣୁ ମୁଁ କହେ ଅରଟ ସାହାଯ୍ୟରେ ଅବସ୍ଥାର ଉନ୍ନତି କର । ତୁମର 
ଏଠି ଗୋଟିଏ ଫସଲ ହୁଏ । ବର୍ଷରେ ଆଠମାସ ଲୋକେ ବିନା କାମରେ ରହନ୍ତି । 
ବସିବା ସମୟରେ ଅରଟରେ ସୂତା କାଟ ¦ ତୁମ ଭିତରୁ କେତେକ ଲୁଗାବୁଣା ଶିଖ । 
ତୁମ ଗ୍ରାମକୁ ସ୍ଵାବଲମ୍ବୀ କରାଅ | ଅରଟ ଓ ତନ୍ତ ଚାଲିଲେ ତୁମ ଗ୍ରାମରେ ବଢ଼େଇ 
କମାର ଧୋବା ସବୁ କାମ ପାଇବେ । ପିଲାମାନଙ୍କୁ ସୂତା କଟାଇବାରେ ତମର 
ପ୍ରଭାବ ପକାଅ | ପିଲାଙ୍କ ଜରିଆରେ ଅନ୍ୟମାନଙ୍କୁ ପ୍ରବର୍ରାଅ । ଯାହା କହିଲି, ତାକୁ 
ସମସ୍ତଙ୍କୁ କୁହ । ତୁମେ ଯଦି ଅରଟ ଚଳାଇବାପାଇଁ ରାଜି ତାହାହେଲେ ମୁଁ ଶିଖେଇବା 
ଲୋକ ପଠାଇ ଦେବି ।”” ଏ କଥା ଓଡ଼ିଆରେ ଅନୁବାଦ ହେବା ପରେ ଲୋକଟି 
ସବୁ କଥା ଧୈର୍ଯ୍ୟ ସହକାରେ ଶୁଣିଲେ ଓ ଅରଟ ଚଳାଇବାପାଇଁ ରାଜି ହେଲେ । 

ପରଦିନ ଆମ୍ଭେମାନେ ମତେଇ ନଇରେ ଲଞ୍ଚରେ କିଛି ଦୂର ଗଲୁ । ନଇର 
ଦୁଇପାଖରେ ଲୋକ ଗହଳ । ସମସ୍ତେ ' ହରିବୋଲଂ' ସ୍ଵର କରୁଥାନ୍ତି । ଆଜିପର୍ଯ୍ୟନ୍ତ 
ଯେଉଁ ଜନଗହଳ ଆମେ ଦେଖୁଥିଲୁ, ଏ ସେପରି ନୁହେଁ । ଲୋକେ ଉତ୍ସାହୀ ଓ 
ସେମାନେ କୌଣସି ପ୍ରକାର ଆଶାହୀନ ନୂହନ୍ତି । ଆମ୍ଭେମାନେ ସେମାନଙ୍କ ସହିତ 
କଥାବାର୍ଭା କଲୁ । ସେମାନେ କନିକାରାଜର ଲୋକ ! କନିକାରାଜ ବିରୋଧରେ 
ସେମାନଙ୍କର ବହୂତ କହିବାର ଥଲା । ସେ ସବୁ ଆପରଭି ବିଷୟରେ ମୁଁ କିଛି ଲେଖୁ 
ନାହିଁ । କାରଣ ଗାନ୍ଧିଜୀ ସେ ସବୁକୁ କନିକାରାଜାଙ୍କ ଦୃଷ୍ଟିକୁ ଆଣିବେ ବୋଲି ସ୍ଥିର 
କରିଛନ୍ତି ।' ' 

କନିକା ପ୍ରଜାଙ୍କ ଆପରି ସମ୍ବନ୍ଧରେ ଗାନ୍ଧିଜୀ ପ୍ରଜାନେତା ଚକ୍ରଧର ବେହେରାଙ୍କ 
ସହ ଆଲୋଚନା କରି ପରାମର୍ଶ ଦେଇଥିଲେ ଯେ ଜମିଜମା ସଂକ୍ରାନ୍ତୀୟ ଆପଭିମାନ 
ଆଇନ୍‌ ଅଦାଲତରେ ନିଷ୍ପଭି ହେବା ଉଚିତ ¦! ସେଥିପାଇଁ ଆଇନ୍‌ ଅଦାଲତ୍ର ଆଶ୍ରୟ 
ନେଲେ, ତାହା ଅସହଯୋଗ ନୀତିବିରୁଦ୍ଧ ହେବ ନାହିଁ । 

ଗାନ୍ଧିଜୀ ୧୮ ତାରିଖରେ ଚାରବାଟିଆରୁ ବାହାରି ଭଦ୍ରଖରେ ଟ୍ରେନ୍‌ ଧରି 
କଟକରେ ସେହି ଦିନ ପହଞ୍ଚଲେ । 

ତାଙ୍କର ରକ୍ତଚାପ ବୃଦ୍ଧି ହେତୁ ସେ ଉପବାସ କଲେ ଓ ସମସ୍ତ କାର୍ଯ୍ୟକ୍ରମ ବନ୍ଦ 
କରିଦେଲେ | ୧୯ ତାରିଖ ମୌନ ଦିବସ ଥଲେ ମଧ୍ଯ ଶ୍ରୀ ମଧୁସୂଦନ ଦାସଙ୍କ ସାକ୍ଷାତ୍‌ 
ଦେବାପାଇଁ ସେ ମୌନ ଭଙ୍ଗ କରିଥଲେ । ଗାନ୍ଧିଜୀଙ୍କ ଚମ୍ପାପୁର ଗୋବିନ୍ଦ ମିଶ୍ରଙ୍କ 
ଆଶ୍ରମ ଓ ଜଗତସିଂହପୁର ଗୋପବନ୍ଧୁ ଚୌଧୁରୀଙ୍କ ଅଳକାଶ୍ରମକୁ ଯିବାର ଥଲା; ମାତ୍ର 

ମହାନୁଭୂତିରେ ମହାମ୍ପା। ୫୩ 
ଗାନ୍ଧିଜୀଙ୍କ ଭଗ୍ନ ସ୍ଵାସ୍ଥ୍ୟ ହେତୂ ସେଠିକି ଯେ ଯାଇପାରିଲେ ନାହିଁ । କକା କାଲେଲକର 
ମହାଦେବ ଦେଶାଇ ଓ ମାରାବେନ୍‌ ଚମ୍ପାପୁର ଯାଇଥିଲେ ।! ସେଠାରେ ମାରାବେନ୍‌ 
ଆଶ୍ରମର ଭିତ୍ତି ପ୍ରସ୍ତର ସ୍ଥାପନ କରିଥିଲେ । ୨୦ ତାରିଖ ଦିନ ସନ୍ଧ୍ୟାରେ କଟକରେ 
ଗାନ୍ଧିଜୀ ଏକ ସାଧାରଣ ସଭାରେ ଯୋଗ ଦେଇଥିଲେ; ମାତ୍ର ସେ ବକ୍ତା ଦେଇ ନ 
ଥିଲେ ! ତାଙ୍କର ବକ୍ତା ପଢ଼ି ଶୁଣାଇ ଦିଆ ହୋଇଥଲା । ସଭାରେ ମ୍ୟୁନିସିପାଲିଟି 
ଓ ଲୋକାଲବୋର୍ଡ ପକ୍ଷରୁ ମାନପତ୍ରମାନ ଦିଆ ହୋଇଥଲା | ଅନ୍ଯ ସ୍କାନ ପରି 
ଏଠାରେ ମଧ୍ଯ ଖଦିପାଇଁ ଅର୍ଥ ସଂଗ୍ରହ କରା ହୋଇଥଲା । ଗାଛିଜୀ ଶ୍ରୀ ଗୋପାଳଚନ୍ଦ୍ର 
ପ୍ରହରାଜଙ୍କ ' ଭାଷାକୋଷ” ପ୍ରଣୟନ ପରିଦର୍ଶନ କରିଥୁଲେ । ୨୧ ତାରିଖ ଦିନ 
କୁଷ୍ଠାଶ୍ରମ ପରିଦର୍ଶନ କରିଥୁଲେ । 

(୧୯୨୭, ଡିସେମ୍ବର ୨୯ ୟଙ୍ଗ ଇଶ୍ରିଆ) 


@ “ଗୋପବନ୍ଧୁ ରଚନାବନା'- ସଚ୍ୟବାଦା 69 ଜଟିଳ, ୧୯୭୭ 

୫ ୪ ।/ ମହାନୁଭୂତିରେ ମହାମ୍ା 


ଗାନ୍ଧିଜୀଂକ ବାଉ 
ଗୋବିନ୍ଦ ଚନ୍ଦ୍ର ମିଶ୍ର 


ମହାତ୍ସାଗାନ୍ଧୀ ହରିଜନ ପ୍ରଚାର କାମରେ ଭାରତ ଭ୍ରମଣ କରୁଥାନ୍ତି । ତାମିଲନାଡୁ 
ଓ ଆନ୍ଧ ପ୍ରଦେଶ ଭ୍ରମଣ ଶେଷ କରି ୧୯୩୪ ମସିହାରେ ଓଡ଼ିଶାରେ ପ୍ରବେଶ 
କଲେ । ପୁରୀଠାରୁ ତାଙ୍କର ହରିଜନ ପଦଯାତ୍ରା ଆରମ୍ଭ ହେଲା ! ଭୂମିକା ହୋଇ 
ବିହାର ଛାରଖାର ହୋଇଯାଇଛି। ଗାନ୍ଧିଜୀ ଏପର୍ଯ୍ୟନ୍ତ ସେଠାକୁ ଯାଇପାରି ନାହାଚ୍ତି। 
ଭୂମିକମ୍ପ ସଂକ୍ରାନ୍ତ କାର୍ଯ୍ୟୋପଲକ୍ଷେ କଟକଠାରୁ ସେ ପାଟଣା ଯାତ୍ରା କଲେ | ପାଟଣାରୁ 
କଟକ ଫେରିଆସି ଶ୍ରୀ ଗୋପବନ୍ଧୁ ଚୌଧୁରୀଙ୍କ ଘରେ ଗାନ୍ଧିଜୀ ରହଣି କରିବେ । 
ସେଠାରୁ ପୁଣି ତାଙ୍କର ପଦଯାତ୍ରା ଆରମ୍ଭ ହୋଇ ଯାଜପୁର, ଭଦ୍ରକ ଓ ବାଲେଶ୍ଵରଠାରେ 
ଶେଷ ହେବ । କଟକରୁ ବହୁକୁଦ, ସାଲେପୁର ଓ କେନ୍ଦ୍ରାପଡ଼ା ହୋଇ ଯାଜପୁର ଯାତ୍ରା 
କରିବା ସ୍ଥିର ହୋଇଗଲା । ଶ୍ରୀ ଗୋପବନ୍ଧୁ ଚୌଧୁରୀ ଗାନ୍ଧିଜୀଙ୍କ ପଦଯାତ୍ରା ପାଇଁ 
ଆନୁଷଙ୍ଗିକ ସମସ୍ତ ବ୍ଯବସ୍ଥା କରୁଥାତ୍ତି । ଗାନ୍ଧିଜୀଙ୍କ ପଦଯାତ୍ରା ପଥରେ ଚମ୍ପାପୁର 
ଆଶ୍ରମ ରହିଲା ନାହିଁ । ଚମ୍ପାପୁର ଆଶ୍ରମ ରହିଲା ଭଳି, ପଦଯାତ୍ରା ପଥ ସ୍ମିର କରିବାକୁ 
ମୁଁ ଯେତେ କହିଲି, ମୋ କଥା ବିଚାର କଲାଭଳି ସମ୍ଭାବନା ଦେଖାଗଲା ନାହିଁ । ଏ 
କଥା ମୁଁ ଯାଇଁ ଗାନ୍ଧିଜୀଙ୍କୁ କହିଥିଲି । ମୋ କହିବାନୁସାରେ ପଦଯାତ୍ରାର ପଥ 
ପରିବର୍ଭନ କରାଗଲା । ପାଟଣାରୁ ଫେରି ବୈରୀ ରେଲ ଷ୍ଟେସନରେ ଓହ୍ଲାଇ ଗାନ୍ଧିଜୀ 
ଚମ୍ପାପୁର ଆଶ୍ରମକୁ ଯିବେ ଏବଂ ସେଠାରେ ଦୁଇଦିନ ରହଣି କରିବେ । ସେହିଠାରୁ 
ଓଡ଼ିଶାର ଅବଶିଷ୍ଟ ହରିଜନ ପଦଯାତ୍ରା ଆରମ୍ଭ ହେବ । 

ଗାନ୍ଧିଜୀ ହାବଡ଼ାରୁ ପୁରୀ ଏକସପ୍ରେସ ଗାଡ଼ିରେ ଆସିବେ । ବୈରୀ ଷ୍ଟେସନରେ 
ଏକ୍ସପ୍ରେସ୍‌ ଗାଡ଼ି ରହେ ନାହିଁ । କଲିକତା ହେଡ୍‌ ଅଫିସକୁ ଚିଠି ଲେଖୁ ପାଞ୍ଚ ମିନିଟ୍‌ 
ପାଇଁ ବୈରୀ ଷ୍ଟେସନରେ ଏକ୍‌ସପ୍ରେସ ଗାଡ଼ିକୁ ଅଟକାଇବା ପାଇଁ ବ୍ଯବସ୍ଥା କରି 
ଆଶ୍ରମରେ ଉପସ୍ଥିତ ହେଲି। ୧୯୩୪ ମସିହା ମଇ ମାସ ୪ ତାରିଖ ଦିନ ଗାଛିଜୀ 

ମହାନୁଭୂତିରେ ମହାମ୍ବା/ ୫ ୫ 

ଚମ୍ପାପୁର ଆଶ୍ରମରେ ଉପସ୍ଥିତ ହୋଇ ଦୁଇଦିନ ରହଣି କରିଥଲେ । 
କିନ୍ତୁ ଗାନ୍ଧିଜୀ ଆଶ୍ରମରେ ପହୁଞ୍ଚବା ପୂର୍ବରୁ କେତେଗୁଡ଼ିଏ ବେନାମୀ ଚିଠି ମୋ 
ବିରୋଧରେ ତାଙ୍କ ନିକଟକୁ ଲେଖାଯାଇଛି । ଶରତ ଓ ଅନ୍ଧପୂର୍ଣ୍ାଙ୍କ ଉପାଖ୍ୟାନଠାରୁ 
ଆରମ୍ଭ କରି ନାନା ପ୍ରକାର ବୀଭତ୍ସ ଅଭିଯୋଗମାନ ମୋ ବିରୋଧରେ କରାଯାଇଛି । 
ଗାନ୍ଧିଜୀ ସେସବୁ ଚିଠିପତ୍ର ମତେ ପଢ଼ିବାକୁ ଦେଲେ | ତା'ର ପର ଏସବୁ ଅଳିଆଗଦାର 
ଯୋଗ୍ୟ କହି ଚିରି ଫିଙ୍ଗି ଦେଇଥିଲେ । ଗାନ୍ଧିଜୀ ଆଶ୍ରମ ଛାଡ଼ି ପଦଯାତ୍ରା ଆରମ୍ଭ 
କଲେ | ମୁଁ ତାହାଙ୍କ ସହିତ ଭଦ୍ରଖ ପର୍ଯ୍ୟନ୍ତ ଯାତ୍ରା କରିଥିଲି । ସେଠାରୁ ଗାନ୍ଧିଜୀ 
ରେଳରେ ବାଲେଶ୍ଵର ହୋଇ ଆ୍ଯାର୍ଧା। ଗଲେ । ମୁଁ ଚମ୍ପାପୁର ଆଶ୍ରମକୁ ଫେରିଲି । 

).ଏ ).ଏ ) ଏ x x ଏ 

ଏହି ବର୍ଷ ମହାତ୍ସାଗାନ୍ଧୀ ଓଡ଼ିଶାକୁ ଆସିବାର ଥାଏ । ତାହାଙ୍କ ଦ୍ଵାରା ତଥା 
ଆଶ୍ରମର ଶୁଭାନୁଷ୍ଠାନ କ୍ରିୟା ସମ୍ପାଦନ କରିବାପାଇଁ ସ୍ଥିର କଲି । ନଭେମ୍ବର ତା 
୧ ୫ରିଖରୁ ମହାତ୍ସାଜୀ ଓଡ଼ିଶାରେ ଏକମାସ ରହିବାର ସ୍କିର ହୋଇଥଲା ମାତ୍ର 
କାର୍ଯ୍ୟବଶତଃ ତାହା ହୋଇପାରିଲା ନାହିଁ । ସେ ଡିସେମ୍ବର ମାସରେ ଆସି କେବଳ 
କୋଡ଼ିଏ ଦିନ ଓଡ଼ିଶାକୁ ଦେଇପାରିବେ ବୋଲି ଲେଖିଲେ । ନିଖିଳ ଭାରତ ଚରଖା 
ସଂଘର କାର୍ଯ୍ୟରେ ମହାତ୍ସାଜୀ ପରିଭ୍ରମଣ କରୁଥାନ୍ତି । ଏହି ଚରଖାସଂଘ ଉତ୍କଳ ଶାଖାର 
ଏଜେଣ୍ଟ ବାବୁ ନିରଞ୍ଜନ ପଟ୍ଟନାୟକ । ମହାତ୍ସାଜୀ ଉତ୍କଳକୁ ଖଦୀ ଓ ଚରଖା ପ୍ରଚାର 
ଉଦ୍ଦେଶ୍ୟରେ ଆସୁଛି । ତେଣୁ ସେ କେଉଁଠାକୁ ଯିବା ନ ଯିବାର କଥା ଚରଖା 
ସଂଘର ଏଜେଣ୍ଟ ବାବୁ ନିରଞ୍ଜନ ପଟ୍ଟନାୟକ ସ୍ମିର କରୁଥାନ୍ତି । ମହାତ୍ସାଜୀ ଓଡ଼ିଶା 
ଆସିବାର ମୂଳ କାରଣ ମୁଁ । ତଥାପି ମୋତେ କିଛି ନ କହି ଅବା ନ ଜଣାଇ 
ନିରଞ୍ଜନବାବୁ ନିଜେ ନିଜେ ଗୋଟିଏ ଗସ୍ତ ପ୍ରୋଗ୍ରାମ ସ୍ପିର କରୁଥାନ୍ତି । ମୋର 
କର୍ମକେନ୍ଦ୍ରକୁ ଆସିବା ମହାତ୍ସାଜୀଙ୍କ ଗସ୍ତ ପ୍ରୋଗ୍ରାମରେ ନ ଥାଏ । ଏ ସବୁ ଢାଣି ମୁଁ 
ମନେ ମନେ ବଡ଼ ବିରକ୍ତ ଓ ଦୁଃଖିତ ଥାଏ | ତଥାପି ଆଶ୍ରମ ପାଇଁ କଳଛିତ କୋଠାଘର 
ଶୁଭ ପକାଇବା କାର୍ଯ୍ୟ ମହାତ୍ସାଗାନ୍ଧୀ ଯେପରି ସମ୍ପାଦନ କରିବେ ସେଥୁପାଇଁ ସବୁପ୍ରକାର 
ଆୟୋଜନ କରୁଥାଏ । ଘରର ଗୋଟିଏ ନକସା ଅଙ୍କନ କରାଇଥାଏ । ଅନ୍ଯାନ୍ଯ 
ଉପକରଣ ସଂଗ୍ରହ କରିଥାଏ । ମହାତ୍ସାଗାନ୍ଧୀ ଆନ୍ଧ୍ରପ୍ରଦେଶରୁ ଓଡ଼ିଶାରେ ପ୍ରବେଶ 
କଲେ । ସେ ଓଡ଼ିଶାରେ ପଦାର୍ପଣ କରିବାମାତ୍ରକେ ତାହାଙ୍କ ନିକଟରେ ହାଜର ହେବା 
ମୋର ଉଚିତ ! କିନ୍ତୁ ଜାଣି ବୁଝି ମୁଁ ତାହା କଲି ନାହିଁ । ମହାତ୍ସାଜୀ ଓଡ଼ିଶାରେ 
ଉପସ୍ପିତ ହୋଇ ପ୍ରଥମେ ମୋତେ ଖୋଳଜିଛନ୍ତି ଏବଂ ମୋ କଥା ପଚାରିଛନ୍ତି । ଏହା 
ମଧ୍ଯ ମୋତେ କେହି ଜଣାଇ ନାହାନ୍ତି । ବାଣପୁରରୁ ମହାତ୍ସାଜୀ ମଟରୟ୍ତେ ବୋଲଗଡ଼ 
ଯାତ୍ରା କଲେ । ଏହି ବୋଲଗଡ଼ ଯିବା ରାସ୍ତାରେ ଖୋରଧାଠାରେ ମୁଁ ମହାତ୍ସାଜୀଙ୍କୁ 

୫ ୬ । ମହାନୃଭୂତିରେ ମହାମ୍ବା 


ଭେଟିଲି | ମୋତେ ଦେଖିଲା ମାତ୍ରକେ ମହାତ୍ସାଜୀ କହିଲେ, “ତୁମ୍‌ ଅବତକ୍‌ କିଧର 
ଥା, ତୁମ୍‌୍କୋ ମଏ ଢୁଁଢ୍‌ ରହାହୁଁ ।' 

ମହାତ୍କାଜୀଙ୍କ ଏଭଳି କଥାରେ ମୋର କିଛି ଉତ୍ତର ଦେବାର ନାହିଁ । ମୁଁ କିଛି 
ନ କହି ତାହାଙ୍କ ଗାଡ଼ିରେ ବସି ବୋଲଗଡ଼ ଗଲି । ବୋଲଗଡ଼ରେ ମହାତ୍ସାଜୀ ତିନିଦିନ 
ରହଣି କଲେ । ଏହିଠାରୁ ଶ୍ରୀଯୁକ୍ତ ମହାଦେବ ଦେଶାଇ, କାକା କ୍ୟାଲେଲକର ପ୍ରଭୃତି 
ଆମ୍ଭେମାନେ କେତେଜଣ ନୟାଗଡ଼ ବୁଲିବାକୁ ଗଲୁ । ନୟାଗଡ଼ ଇଟାମାଟି ଗ୍ରାମ 
ଦେଖି କାକା ସାହେବ ଓ ମହାଦେବ ଭାଇ ଉଭୟଙ୍କ ଆନନ୍ଦର ସୀମା ନ ଥିଲା । 
ଉତ୍କଳ ପଲ୍ଲୀଜୀବନ କିପରି ସରଳ ଓ ଜନ୍ନତ ଥଲା ସେ ବିଷୟ ନେଇ ବହୁତ 
ଆଲୋଚନା ଚାଲିଲା । ଓଡ଼ିଆର ଜାତୀୟ ଜୀବନର ଚିହ୍ନ ଦେଖୁବାପାଇଁ ଇଟାମାଟି 
ଗ୍ରାମରେ ଜଣେ ଦୁଇଜଣଙ୍କ ଘରେ ସେମାନେ ପ୍ରବେଶ କରି ସବୁ ତନ୍ସ ତନ୍ସ କରି 
ଦେଖଥଲେ । ସେମାନେ ଦେଖୁଲେ ସକାଳୁ ଘରଦ୍ବାର ଲିପାପୋଛା ହୋଇଛି । 
ଗୋରୁଗୁହାଳଟି ସଫା ହୋଇ ପାଉଁଶ ଛିଞ୍ଚା ହୋଇଛି । କଂସାବାସନଗୁଡ଼ିକ ମଜାହୋଇ 
ଗୋଟିଏ ସ୍ଥାନରେ ସାଇତା ହୋଇଛି । ଅଗଣାରେ ତୁଳସୀ ଚଉରାଟି ସଫା ଓ ସତେଜ 
ଅଛି । ଏ ସବୁ ଦେଖୁ ମହାଦେବ ଭାଇ ଓ କାକା ସାହେବ ଭାବବିହ୍ଵଳ ହୋଇଗଲେ 
ବୋଲି କହିଲେ ଚଳେ । କାକା ସାହେବ ହଠାତ୍‌ କହି ପକାଇଲେ “ ‘How beautiful, 
how simple and innocent look these people and their dwellings.’ 
ଅର୍ଥାତ୍‌ ଏହି ଲୋକେ ଏବଂ ସେମାନଙ୍କର ବସବାସ ଦେଖିବାକୁ କି ସୁନ୍ଦରଠ ସରଳ 
ଓ ନିରୀହ । କିନୁୁ ଏ ସୌନ୍ଦର୍ଯ୍ୟ ଓ ସରଳତା ଭିତରେ ଜୀବନ ନାହିଁ । ସବୁ ମୃତ । 
ଶାସନର ସ୍ବେଛ୍ଥାଚାରିତାର ପଲ୍ଲୀଜୀବନଧାରା ଶୁଖଯାଇଛି । ଭୟରେ ଏ ଲୋକଙ୍କ 
ପିଶ୍ଡରେ ପ୍ରାଣ ନାହିଁ | ଇଟାମାଟିରେ ଏହିପରି କେତେ କଥା ଦେଖିଲୁ ଓ କେତେ ମଧ୍ଯ 
ଆଲୋଚନା ଚାଲିଲା |! ବିଶେଷତଃ ଗଡ଼ଜାତ ରାଜ୍ୟରେ ପ୍ରବେଶ କରିବାରୁ ମୋତେ 
ସବୁ ସୁନ୍ଦର ଲାଗୁଥାଏ । ଏ ସମାଲୋଚନା ମଧ୍ଯ ମଧୁର ବୋଧ ହେଉଥାଏ । 
ଶେଷରେ ଇଟାମାଟିରୁ ଫେରିଆସିଲୁ । ନୋଲଗଡ଼ରୁ ମହାତ୍ସାଜୀ ସତ୍ଯବାଦୀ ପୁରୀ 
ହୋଇ ବାଲେଶ୍ବର ଗଲେ । ମୁଁ ତାହାଙ୍କୁ ଶୁଭ ଦେବା କଥା ଜଣାଇଛି । ଏହି ଶୁଭ 
ଦେବା କାର୍ଯ୍ୟ ଆୟୋଜନ କରିବାପାଇଁ ମୁଁ ଆଶ୍ରମକୁ ଫେରିଲି । 

ମହାତ୍ସାଜୀ ବାଲେଶ୍ବରରୁ କଟକ ଫେରିଲେ । ତାହାଙ୍କ ଦେହ ଭଲ ନ ଥାଏ | 
ତାହାଙ୍କ ସ୍ବାସ୍ଥ୍ୟ ପ୍ରତି ଦୃଷ୍ଟି ନ ରଖ ତାହାଙ୍କୁ ଅନବରତ ଖଟାଇବାରେ ସେ କଟକରେ 
ଆସି ବେମାର ପଡ଼ିଲେ | କଟକରେ ଆସି ମହାତ୍ସାଜୀ ଶ୍ରୀଯୁକ୍ତ ଗୋପାଳଚନ୍ଦ୍ର ପ୍ରହରାଜଙ୍କ 
ଘରେ ରହିଲେ । ମହାତ୍ସାଜୀ ଶ୍ରୀଯୁକ୍ତ ପ୍ରହରାଜଙ୍କ ଘରେ ରହିବାରେ ମୋର ହାତ 
ଅଛି | ପ୍ରହରାଜେ ଖଦଡ଼ ପିନ୍ଧି କଂଗ୍ରେସବାଲା ପାଲଟି ଅଛନ୍ତି । ମୋର ଇଛ୍ଛା ସେ 

ମହାନୁଭୂତିରେ ମହାମ୍ବା/ ୫୭ 
କିପରି ଜଣେ ଟାଣ କଂଗ୍ରେସବାଲା ହୁଅନ୍ତୁ । ଏହି ଇଚ୍ଛାରେ ମହାତ୍କାଗାନ୍ଧୀଙ୍କୁ ତାହାଙ୍କ 
ଘରେ ରଖାଇବାର ଆୟୋଜନ କରାଯାଇଛି । ସେ ଯାହାହେଉ ଏହିଠାରେ ମୋ 
ଆଶ୍ରମକୁ ଯାଇ ଶୁଭ ଦେବା ପ୍ରଶ୍ନ ଉଠିଲା । ମହାତ୍କାଜୀ ମୋର ପ୍ରାର୍ଥନା ରକ୍ଷା କଲେ । 
କିନ୍ତୁ ଡାକ୍ତରମାନଙ୍କ ପରାମର୍ଶ ଅନୁସାରେ କଟକରେ ବିଶ୍ରାମ ନେବାର ସ୍ମିର ହେଲା । 
କଟକ ଜିଲ୍ଲା ପାଇଁ ଦେଇଥିବା ତିନି ଚାରିଦିନ ମହାତ୍ସାଜୀ କଟକରେ ରହି ବିଶ୍ରାମ 
ନେଲେ | ମୋତେ କହିଲେ, “ମୁଁ ଯଦି ଆଗ୍ରହ କରେ ତେବେ ସେ ମୋତେ 
ଆଶ୍ରମକୁ ଯାଇ ଶୁଭ ଦେବା କ୍ରିୟା ସଂପାଦନ କରିବାକୁ ପ୍ରସ୍ତୁତ”? ମହାତ୍ସାଜୀ ମୋ 
ଉପରେ ଏହି ଦାୟତ୍ୃ ଫିଙ୍ଗିଦେଲେ । ଏକ ବିଷମ ସମସ୍ୟା ମୋର ସମ୍ମୁଖୀନ ହେଲା ! 
ମହାତ୍ସାଗାନ୍ଧୀ ଆଶ୍ରମର ଶୁଭ ଦେବେ ବୋଲି ମୁଁ ଏକ ବିରାଟ ଆୟୋଜନ କରିଛି। 
ସେ ନ ଯିବା କଥା ମୁଁ କଳ୍ପନା କରିପାରୁ ନାହିଁ । ବର୍ଭମାନ ତାହାଙ୍କ ଯିବା ନ ଯିବା 
କଥା ମୋ ଉପରେ । ତାହାଙ୍କୁ ନେଇ ଶାନ୍ତିପୂର୍ଣ୍ଣ ଭାବରେ କାର୍ଯ୍ୟ ସଂପାଦନ କରିବା 
ଅସମ୍ଭବ । ଲୋକ ଭିଡ଼ ଓ କୋଳାହଳରୁ ସେ ମୁକ୍ତ ପାଇବେ କିପରି ? ତାହାକୁ 
ନେବାଦ୍ଵାରା ଯଦି ଅଧକ ମାତ୍ରାରେ ସେ ପୀଡ଼ିତ ହୋଇ ପଡ଼ନ୍ତି ଏଥୁପାଇଁ ସାରା ଦେଶ 
କ୍ରୋଧ ଓ ବିରକ୍ରିଭାବ ମୋ ଉପରେ ଅଜାଡ଼ି ହୋଇ ପଡ଼ିବ । ଏ ସବୁ ବିଚାର 
କଲାବେଳକୁ ମହାତ୍ଲାଜୀଙ୍କୁ ଆଶ୍ରମକୁ ନେବା ପାଇଁ ମୋର ସାହସ ପାଇଲା ନାହିଁ । 
ସେ ନ ଗଲେ ତହିଁରେ ମୋର କୌଣସି ଦୁଃଖ ନାହିଁ ବୋଲି ମୁଁ ଜଣାଇଲି । ମହାତ୍ସାଜୀ 
ସ୍ଵୟଂ ଗଲେ ନାହିଁ, କିନୁ ଏହି ଶୁଭକ୍ରିୟା ସଂପାଦନ କରିବାକୁ ଶ୍ରୀମତୀ ମାରାବାଇ, 
କାକା କାଲେଲ୍‌କର ଓ ଶ୍ରୀଯୁକ୍ତ ମହାଦେବ ଦେଶାଇଙ୍କୁ ପଠାଇଲେ । ମହାତ୍ସାଜୀ ନିଜ 
ହାତରେ ଲେଖି ଗୋଟିଏ ସନ୍ଦେଶ ଦେଲେ । କଳିତ କୋଠାଘର ନକ୍‌ସାରେ 
ଲେଖିଦେଲେ ଯେ “ ‘Mira Bahin will lay the foundation of this proposed 
building on my behalf & it should be taken as if | have laid the 
{oundation.’ ' ଅର୍ଥାତ୍‌ ଭଉଣୀ ମିରା ମୋ ନାମରେ ଏହି କୋଠାର ଶୁଭ ଦେବେ, 
ଏହାକୁ ମୁଁ ଶୁଭ ଦେଲି ବୋଲି ବୁଝିବାକୁ ହେବ । 


@ 'ଣୋକିଦ ଚନ ରଚନା ସମ ' (ଛାପ ଛାଦନର ଥମଚିକ/ଣ- ¢ ୯ ୪୦) - gଥମରାଗ 
ଥ୍ୟ୍ୟgଜାଣନା, କଟ, ୧୯୯୮ 

୫୮ ।/ ମହାନୁଭୂତିରେ ମହାମ୍ବା 


ସାରା ଜୀବନ ପାଇଁ ଗୋଟିଏ ଶିକ୍ଷା 
ବିନୋଦ କାନୁନ୍‌ଗୋ 


ଯେଉଁ ପ୍ରାୟ ପଇଁଚାଳିଶ ଦିନ ଚମ୍ପାପୁର ଆଶ୍ରମରେ ରହିଲି ସେହି ସମୟରେ 
ଗୋବିନ୍ଦଜୀଙ୍କଠାରୁ ଶୁଣିବାକୁ ପାଇଲି ଗାନ୍ଧୀ ଯେତେବେଳେ ଭାରତକୁ ସାବରମତୀ 
ଆଶ୍ରମର ପ୍ରତିଷ୍ଠା କଲେ ସେତେବେଳେ ତାଙ୍କ ଚିନ୍ତାଧାରା କିପରି ଥିଲା ଓ ସେ କଅଣ 
ସବୁ କରୁଥିଲେ | ସେ ଯାହା କହୁଥିଲେ ସବୂତକ ତାଙ୍କ ପ୍ରତ୍ୟକ୍ଷ ଜ୍ଞାନରୁ ହିଁ ବର୍ଣ୍ଣନା 
କରି ଯାଉଥିଲେ | ଏଠାରେ ଉଲ୍ଲେଖ କରିଦେଲେ ଭଲ ହେବ ଯେ ସେ ହେଉଛନ୍ତି 
ପ୍ରଥମ ଓଡ଼ିଆ ଯିଏକି ଗାନ୍ଧୀଙ୍କ ସମ୍ପର୍କରେ ଆସିଲେ । ୧୯୩୪ ହରିଜନ ପଦଯାତ୍ରା 
ବେଳେ ଗାନ୍ଧିଜୀ ଏହି ଚମ୍ପାପୁର ଆଶ୍ରମରେ ଦୁଇଦିନ ରହିଥିଲେ । ମୁଁ ତ ତାଙ୍କ ସଙ୍ଗେ 
ସଙ୍ଗେ ଆରମ୍ଭରୁ ଥଲି । ଗୋବିନ୍ଦଜୀ ତାଙ୍କୁ ଯେତେବେଳେ କହିଲେ ଆମେ କେମିତି 
ଲୁଗାବୁଣା ଶିଖିଲୁ ଓ ଗାଁ ଲୋକଙ୍କ ସମ୍ପର୍କରେ ଆସି ସେମାନଙ୍କୁ ସ୍ଵରାଜ୍ଯର ବାର୍ରା 
ଶୁଣାଇଲୁ ବାପୁଜୀ ଭାରି ଖୁସୀ ହୋଇଗଲେ । ତାଙ୍କ ପଦଯାତ୍ରା ପରେ ମୋତେ 
ଚମ୍ପାପୁରରେ ରଖି ସଙ୍ଗଠନ କାମରେ ଲଗାଇ ପାରିଲେ ଭଲ ହୁଅନ୍ତା ବୋଲି ସେ 
କହିଲେ । ଗାଁ ଲୋକଙ୍କ ସହିତ ରାତିରେ ଦି” ତିନିଘଣ୍ଟା ବସି ଗପ କଲେ ବହୁତ କିଛି 
ଶିକ୍ଷା ହୁଏ । ଯେଉଁ ବିଷୟଟିକୁ ଆମେ ବୁଝିଥାଉ ଓ ଗ୍ରାମବାସୀଙ୍କୁ କହିଲେ ସେମାନେ 
ବୁଝିଯିବେ ବୋଲି ଧରି ନେଇଥାଉ ସେହି ବିଷୟଟି ଯେତେବେଳେ ଗାଁ ଗହଳିର 
ଲୋକଙ୍କ ସହ “ ଆଲୋଚନା କଷଟିପଥର”ରେ କଷି ହୋଇଯାଏ ସେତେବେଳେ 
ଯାଇ ଜାଣିହୁଏ କେଉଁ କଥାଟି କିଭଳି ଭାବରେ ପ୍ରଭାବ ପକାଉଛି । ଭାରତର ବହୁ 
କର୍ମୀ ଗ୍ରାମବାସୀଙ୍କ ସହିତ ଘନିଷ୍ଠ ସମ୍ପର୍କରେ ଆସିଲା ପରେ ଯାଇ ଅନୁଭବ କରି 
ପାରିଛନି ଏ ଦେଶର ଗାଁ ଗହଳିର ଲୋକେ କେମିତି କଅଣ ଚିନ୍ତା କରୁଛନ୍ତି ଓ 
ସେମାନେ କେତେ ଦୂରକୁ ଯିବାକୁ ପ୍ରସ୍ତୁତ ଅଛନ୍ତି । ସେତକ ଜାଣିଲା ପରେ କର୍ମୀମାନେ 
ବହୁ କ୍ଷେତ୍ରରେ ନିଜର ମତର କାର୍ଯ୍ୟକାରିତା ବିଷୟରେ ସଚେତନ ହୋଇଯାଇଛନ୍ତି । 

ମହାନୁଭୂତିରେ ମହାମ୍ବା/ ୫୯ 
ଗୋଟାଏ ନୂଆ ତାଲିମ 
୧୯୩୪ରେ ବାପୁଜୀ ଓଡ଼ିଶାକୁ ଆସିଲେ ହରିଜନ ଗସ୍ତରେ । ଏହି ଗସ୍ତର 
ସ୍ଵତନ୍ତ୍ର ମାହାତ୍ସ୍ୟ ବା ଗୁରୁତ୍ଵ ରହିଛି । ଗାନ୍ଧିଜୀଙ୍କୁ ଭାରତରେ ଥିବା ବ୍ରିଟିଶ ଅଫିସରମାନେ 
ଯେ ‘କୌଶଳୀ” ଆଖ୍ୟା ଦେଇଛନ୍ତି ତାହା କିଛି ଦୂରକୁ ଠିକ, ଯଦିଓ ସେମାନେ ଯେଉଁ 
ଅର୍ଥରେ ଏହି ଶବ୍ଦର ବ୍ୟବହାର କରୁଥିଲେ ତାହାର ବିପରୀତ ଅର୍ଥ ହିଁ ଠିକ୍‌ । ଗାନ୍ଧିଜୀ 
୧୯୩୪ ବେଳକୁ ଭଲ ଭାବରେ ଜାଣିଗଲେଣି ଯେ ଜନସାଧାରଣଙ୍କ ଭିତରେ 
ଅବସାଦ ଆସିଯାଇଛି । ସ୍ଵାଧୀନତା ଆନ୍ଦୋଳନର ୧୯୩୨ ଅଧାୟଟି ପରାଜୟର 
ସମ୍ମୁଖୀନ ହୋଇଛି । ରାଜନୀତିକ ପ୍ରଚାର, ସଭାସମିତି କଲେ ସରକାର ପୁଣି ହୁଏତ 
ବହୁ ' ଲୋକଙ୍କୁ ଗିରଫ କରିବେ- ଏମିତିକି ଗାନ୍ଧୀଙ୍କୁ ମଧ୍ଯ ବନ୍ଦୀ କରିନେବେ । ତାହା 
ପୂର୍ବରୁ ଗାନ୍ଧୀଙ୍କୁ କେତେଥର ଗିରଫ କଲେଣି । ଢେଲ ଭିତରେ କୌଣସି ନା କୌଣସି 
କାରଣ ଦେଖାଇ ଅନଶନ କଲେ ତାଙ୍କୁ ଛାଡ଼ି ଦେଉଛନ୍ତି । ଏଭଳି ଗୋଟାଏ ‘ ବିଲେଇ 
ମୂଷା ଖେଳ” (at and Mouse game) ଖେଳିବା ପାଇଁ ଗାନ୍ଧିଜୀଙ୍କର ଇଚା 
ନୁହେଁ । ଏହି ପରିସ୍ଥିତିରୁ ପୁଣି ତ ପଦାକୁ ବାହାରି ଯିବାକୁ ପଡ଼ିବ । ଲୋକ ସମ୍ପର୍କ 
ସ୍ଥାପନ କରିବାକୁ ପଡ଼ିବ । ସଭାସମିତିକୁ ଯେପରି ଲୋକେ ବହୁ ସଂଖ୍ୟାରେ ଆସିବେ 
ତାହାର ବାଟ ବାହାର କରିବାକୁ ହେବ । ସେତିକିବେଳେ ସେ ଘୋଷଣା କଲେ 
ଦେଶର ଚାରିଆଡ଼େ ବୁଲି ଅସ୍ପୃଶ୍ୟତା ନିବାରଣ ପାଇଁ ପ୍ରଚାର ଚଳାଇବେ । ରାଜନୀତି 
ପ୍ରଚାର ତାଙ୍କର ଲକ୍ଷ୍ୟ ନୁହେଁ । ଏଭଳି ଗୋଟିଏ ଗସ୍ତକୁ ସରକାର ବାଧା ଦେବାର 
ପ୍ରଶ୍ନ ଉଠୁ ନାହିଁ- ଯଦିଓ ସେମାନଙ୍କୁ ଏଭଳି ହେବାଟା ସୁଖ ଲାଗୁ ନ ଥାଏ । 
୧୯୩୪ ମେ ମାସରେ ସେ ଓଡ଼ିଶା ଗସ୍ତରେ ଆସିବେ । ମଧ୍ୟପ୍ରଦେଶରୁ ଆସି 
ସମ୍ବଲପୁରରେ ପହୁଞ୍ଚବେ | ସେଠାରୁ ମଟରଯୋଗେ ଅନୁଗୁଳ ବାଟେ ଆସି ମେରାମୁଶ୍ଡଳୀ 
ଷ୍ଟେସନରେ ତାଳଚେର ଗାଡ଼ିରେ ଆସି ପୁରୀରେ ପହୁଞ୍ଚଯିବେ । ସେତେବେଳର 
ଓଡ଼ିଶାର ଏକମାତ୍ର ଦୈନିକ ସମ୍ବାଦପତ୍ର “ସମାଜ” । ପଶ୍ତିତ ଲିଙ୍ଗରାଜ ମିଶ୍ର ଥାଆନ୍ତି 
ଏହାର ସମ୍ପାଦକ । ରାଧାନାଥ ରଥ ତାଙ୍କର ସହକର୍ମୀ । କାଗଜର ସମ୍ବାଦଦାତା ବା 
ରିପୋର୍ଟର ଭଳି ସେମିତି କେହି ନ ଥିଲେ | ସେ ଦି'ଜଣ ବସି ସ୍ପିର କଲେ - ଜଣେ 
କେହି ଗାନ୍ଧୀଙ୍କ ସଙ୍ଗେ ସଙ୍ଗେ ଯିବେ ସେ ଯୁଆଡ଼କୁ ଯିବେ । ତାଙ୍କ ଭାଷଣ ଏବଂ 
ଗସ୍ତ ବିବରଣୀ “ସମାଜ”ରେ ବିସ୍ତୃତ ଭାବରେ ଛପାଯିବ ! ସେମିତିକା ଲୋକ ମିଳୁ 
ନ ଥାନ୍ତି । ମୁଁ ସେ କାମ କରିପାରିବି ବୋଲି ବିଚାରି ମୋତେ ଡକାଇଲେ ଓ ଏହି 
ପ୍ରସ୍ତାବଟି ରଖିଲେ । ମୁଁ ତ ପୂର୍ବରୁ ସ୍ଥିର କରିଥୁଲି ଗାନ୍ଧୀଙ୍କ ସଙ୍ଗେ ସଙ୍ଗେ ରହି କିଛି 
ଶିଖିବି । ଜଣେ ସ୍ବେଚଛାସେବକ ଭାବରେ ରହିବା ପାଇଁ ଉଦ୍ୟୋଭ୍ରାମାନେ ହୁଏତ ରାଜି 
ହୋଇଯିବେ | ଯେତେବେଳେ ଏହି ପ୍ରସ୍ତାବଟି ଶୁଣିଲି ସଙ୍ଗେ ସଙ୍ଗେ ରାଜି ହୋଇଗଲି । 

୬୦ / ମହାନୁଭୂତିରେ ମହାମ୍ବା 


ଟେଲିଗ୍ରାମ ଅଥରିଟୀ, ସମ୍ବାଦଦାତା କାର୍ଡ଼ ସଙ୍ଗରେ ଧରି ଅନଗୁଳ ଚାଲିଲି । କାରଣ 
ବାପୁଜୀ ସେତେବେଳକୁ ସମ୍ବଲପୁର ଛାଡ଼ି ସାରିଲେଣି । ସେଠାରୁ ସେ ପୁରୀ ଆସିଲେ 
ଟ୍ରେନ୍‌୍ଯୋଗେ । ପୁରୀରେ ଘୋଷଣା କରିଦେଲେ- ମୁଁ ଆଉ ରେଲ ମଟରରେ ବୁଲିବି 
ନାହିଁ - ଚାଲି ଚାଲି ହରିଜନ ଗସ୍ତ କରିବି । ଏହାକୁ ମୁଁ ନାମ ଦେଇଛି ପ୍ରଚଣ୍ଡ 
ପଦଯାତ୍ରା । ପ୍ରତିଦିନ ସକାଳେ ବାହାରି କିଛି ଦୂରରେ ରହିବେ- ସଭା ହେବ । 
ଉପରବେଳା ଚାରିଟା ପର୍ଯ୍ୟନ୍ତ ରହି ପୁଣି ବାହାରିବେ । ସନ୍ଧ୍ୟାବେଳେ ସଭା ହେବ- 
ତାହାପରେ ରାତ୍ରି ରହଣି । ଏହି ପଦଯାତ୍ରାକୁ ପରିଚାଳନା କରିବେ ଠକ୍‌କର ବାପା 
(ଅମୂୃତଲାଲ ଭି ଠକ୍କର) । ମୋ ଦାୟିତ୍ଵ ଅତିମାତ୍ରାରେ ବଢ଼ିଗଲା । ପ୍ରତିଦିନର 
ଭାଷଣ, କର୍ମୀମାନଙ୍କ ସହିତ ଦୂଇ ତିନୋଟି ବୈଠକରେ ଆଲୋଚନା, ପଦଯାତ୍ରା 
ବେଳେ ଘଟିଯାଉଥ୍‌ବା ବହୁ ଘଟଣାର ଉଲ୍ଲେଖ ବିସ୍ତୃତ ଭାବରେ କରାଯିବ ବୋଲି 
ସମ୍ପାଦକଙ୍କ ନିର୍ଦ୍ଦେଶ । ପଦଯାତ୍ରାର ଚାଳକ ଠକକର ବାପା ଥିଲେ ମଧ୍ଯ ଓଡ଼ିଶା 
ତରଫରୁ ଥାଆନି ଗୋପବନ୍ଧୁ ଚୌଧୁରୀ, ରମାଦେବୀ । ପ୍ରଦେଶର ସବୁ ବଡ଼ ବଡ଼ 
ନେତା ଓ ବହୁସଂଖ୍ୟକ ଜଣାଶୁଣା କର୍ମୀ କିଛି କିଛି ବାଟ ତାଙ୍କ ସହିତ ଚାଲନ୍ତି । 
ମୋର ସୈୌଭାଗ୍ଯ ଯେ ଆଉ ଗୋଟିଏ ଦାୟିତ୍ଵ ମୋ ଉପରେ ଲଦି ଦିଆଗଲା ! 
ଗୋପବନ୍ଧୁ ଚୌଧୁରୀ କହିଲେ- ବାପୁଜୀ ଯେତେବେଳେ ଚାଲୁଛନ୍ତି ତାଙ୍କ ସାମନାରେ 
ବହୁତ ଲୋକ ଭିଡ଼ କରୁଛନ୍ତି । ଧୂଳି ତ ଉଡୁଛି- ତାଙ୍କ ଚାଲିବାରେ ବାଧା ପଡୁଛି । 
ତୁ ଗୋଟିଏ ଦାୟିତ୍ଵ ନେ । ତୁ ବାପୁଜୀଙ୍କଠାରୁ କିଛି ଦୂରରେ ସାମନାରେ ଚାଲୁଥବୁ । 
ତୋତେ ଦି”କଡ଼ରେ ଦୁଇଜଣ ଲେଖା ସ୍ବେଚ୍ଛାସେବକ ସାହାଯ୍ଯ କରୁଥିବେ- ତାହା 
ହେଲେ ସାମନାଟା ଫାଙ୍କା ରହିବ । ରାତିରେ ତୁ ବାପୁଜୀଙ୍କ ରହଣି ସ୍ଥାନ ପାଖରେ 
ହିଁ ରହିବୁ- ନ ହେଲେ ଲୋକେ ତାଙ୍କ ଦର୍ଶନ ପାଇଁ ବ୍ଯସ୍ତ କରି ତାଙ୍କ ଶୁଆଇ ଦେବେ 
ନାହିଁ । 

ବାପୁଜୀ ଯେତେବେଳେ ଚାଲନ୍ତି ଦୁଇଜଣଙ୍କ କାନ୍ଧରେ ଦୁଇ ହାତ ରଖିଥାଆନ୍ତି ! 
ସେମାନେ ହୁଏତ ତାଙ୍କ ସହିତ କୌଣସି ଗୁରୁତ୍ଵପୂର୍ଣ ଆଲୋଚନା ଚଳାଇ ଥାଆନ୍ତି 
ସ୍ଵେଛୋାସେବକ ହୋଇଥୂଲେ ଗାଁ ଲୋକଙ୍କ କଥା ସେମାନଙ୍କୁ ପଚାରି ବୁଝୁଥାଆନ୍ତି | 
ପଦଯାତ୍ରା ଚାଲିଲା ମାସକରୁ ଅଧକ କାଳ-ପୁରୀରୁ ଭଦ୍ରଖ ପର୍ଯ୍ୟନ୍ତ । ବର୍ଷାରତୁ ଆରମ୍ଭ 
ହୋଇଯିବାରୁ ସେହିଠାରେ ଶେଷ ହେଲା । ଦିନେ ମସାନୀ (M.R. Masani) 
ଆସିଗଲେ । ତାହାର ଦୁଇଦିନ ପରେ ଆସିଲେ ଘନଶ୍ୟାମ ଦାସ ବିରଳା । ଉଭୟଙ୍କ 
ସହିତ ସେ କଅଣ ଗୋଟାଏ ଗୁରୁତ୍ଵ ପୂର୍ଵ ବିଷୟ ଉପରେ ଆଲୋଚନା ଚଳାଉ 
ଥାଆନ୍ତି । ଯେତେବେଳେ ହିନ୍ଦୀ ବା ଇଂରାଜୀରେ ଆଲୋଚନା ହୁଏ ମୁଁ କାନ ଡେରି 
ଶୁଣେ- ପଦେ ପଦେ କାନରେ ବାଜିଗଲେ ବି କେତେ କଥା, ଅବଶ୍ଯ ଏହି 
ଦୁଇଜଣଙ୍କ ସହିତ ଗୁଜୁରାତି ଭାଷାରେ ସେ କଥାବାର୍ଭା କରୁଥାଆନ୍ତି । 

ମହାନୁଭୂତିରେ ମହାମ୍ବା/ ୬୧ 
ଏସବୁ କଥାର ସୂଚନା ଟିକିଏ ଟିକିଏ ଦେବାର ଉଦ୍ଦେଶ୍ଯ ଅଛି । ଏତେଦିନ 
ଧରି ବାପୁଜୀଙ୍କ ମୁହଁରୁ କଥା ଶୁଣିବା ଗୋଟାଏ ସୈରଭାଗ୍ୟ । ଦ୍ଵିତୀୟରେ ସକାଳ ସଭା 
ପରେ ସେ ଦଳ ଦଳ ଲୋକଙ୍କୁ ଭେଟନ୍ତି । ସେମାନଙ୍କୁ ଯେଉଁସବୁ ଉପଦେଶ ଦିଅନ୍ତି 
ତାହାର ଗୁରୁତ୍ଵ ରହିଛି । ଅନେକ ସମୟରେ ମୋତେ ଦ୍ଵିଭାଷୀ ସାଜିବାକୁ ପଡ଼େ । 
ଲୋକେ ନାନା ପ୍ରଶ୍ନ ଉଠାନ୍ତି । ଟିକିଏ ସୁଦ୍ଧା ଧୈର୍ଯ୍ୟ ନ ହରାଇ ବାପୁଜୀ ସେ ସବୁର 
ଉତ୍ତର ଦିଅନ୍ତି । ଦି' ପହରେ ଓଡ଼ିଶାର ଓ ଓଡ଼ିଶା ବାହାରୁ ଆସିଥୁବା କର୍ମୀଙ୍କ ସହିତ 
ଆଲୋଚନା କରନ୍ତି । ସେ ଆଲୋଚନା ଏକାବେଳକେ ଶିକ୍ଷାପ୍ରଦଟଶହେରୁ ଶହେ 
ମାତ୍ରାରେ । ମୋତେ ସୁଯୋଗ ମିଳିଯାଏ କେତେକ ପ୍ରଶ୍ନ ପଚାରିବା ପାଇଁ । ଏହିସବୂକୁ 
ମିଶାଇଦେଲେ ମୁଁ ସତେ ଯେପରିକି ଗୋଟାଏ ପାଠ-ଟ୍ରେନିଙ୍ଗ କ୍ଟାସରେ ସେହି 
କେତେଦିନ କଟାଇଥୁଲି | ମୁଁ ଯେଉଁସବୁ ରିପୋର୍ଟ ପଠାଉଥଲି ସେଥିରୁ ଗୋଟିଏ ସୁଦ୍ଧା 
କମା ନ ଉଠାଇ ସମାଜ ଛାପି ଦେଉଥୁଲା | ସେତିକିବେଳେ ରିପୋଟିଙ୍ଗ କିରବା 
ବିଷୟରେ ମୋ ହାତ ଦୋରସ୍ତ ହୋଇଗଲା । ପଦଯାତ୍ରାର ବିବରଣୀ ଓଡ଼ିଶାରେ 
କିଭଳି ଭାବରେ ପ୍ରକାଶ ପାଉଛି ତାହା ଜାଣିବାପାଇଁ ଠକକର ବାପା, ଲାଲା ଅଚିନ୍ତରାମ 
ପ୍ରଭୃତି ବାହାରର ଲେକେ ସମାଜ ପଢ଼ାଇ ଶୁଣନ୍ତି ଅନୁବାଦ ମାଧ୍ୟମରେ |! ସେମାନେ 
ମଧ୍ଯ ଟିକିଏ ପ୍ରଶଂସା କରନ୍ତି । ବାପୁଜୀଙ୍କ ମୃତ୍ୟୁର ବର୍ଷକ ପରେ ଏହି ପଦଯାତ୍ରା 
ଉପରେ ଗୋଟିଏ ବହି ଲେଖି ଦେଇଥୁଲି । ସେହି ଖଣ୍ଡିକ ହେଉଛି ସେହି ଏତିହାସିକ 
ପଦଯାତ୍ରା ସଂପର୍କରେ ପ୍ରାମାଣିକ ବିବରଣୀ । ତାକୁ ଆଉଟିକିଏ ବଡ଼କରି ଇଂରାଜୀ ଓ 
ହିନ୍ଦୀରେ ଛପାଇ ଦେବା ପାଇଁ ଲୋକେ କହୁଛନ୍ତି। 
ଏହି ପଦଯାତ୍ରା ବେଳେ ବାପୁଜୀ ଥରେ ମୋତେ ଗାଳି ଦେଇଥିଲେ । ସେହି 
ଗାଳି ଭିତରେ ମୋ ପ୍ରତି ଶ୍ରଦ୍ଧା ଏବଂ ଆଶୀର୍ବାଦ ଭରି ରହିଥିଲା ବୋଲି ଆଜି ମଧ୍ଯ 
ବିଚାରୁଛି । ସେହି ଗୋଟିଏ ଗାଳି ମୋତେ ଶିଖାଇଦେଲା କଲମ ଚଳାଇଲା ବେଳେ 
କେତେ ସାବଧାନତା ଅବଲମ୍ବନ କରିବାକୁ ହୁଏ ! ଏହା ବିଷୟରେ ମୋର ଗୋଟିଏ 
ବହି ‘ରଣ ପରିଶୋଧ”ରେ ଉଲ୍ଲେଖ ରହିଛି | ତା' ସତେ ଏଠାରେ ତାହାର ପୁନରାବୃଭି 
କରୁଛି । ତାହାର କାରଣ ହେଲା ‘ରଣ ପରିଶୋଧ ବହିଟିକୁ ' ଓଡ଼ିଶାର ଲୋକେ 
ପଢ଼ିବେ | ତାହାର ଯେ ଦିନେ ଇଂରାଜୀ ବା ହିନ୍ଦୀ ଅନୁବାଦ ପ୍ରକାଶ ପାଇବ ଏଭଳି 
ଆଶା ମୁଁ ରଖୁ ନାହିଁ । ପ୍ରକାଶ ପାଇଲେ ମଧ୍ଯ ସେଥୁଭିତରୁ ଅନେକ ବିଷୟର କି କି 
ପ୍ରାସଙ୍ଗିକତା ବା ଗୁରୁତ୍ଵ ଓଡ଼ିଶା ବାହାରର ପାଠକମାନେ ଜାଣିପାରିବେ ନାହିଁ । କିନ୍ତୁ 
ବାପୁଜୀଙ୍କ ଗାଳିର ପ୍ରାସଙ୍ଗିକତା ଓଡ଼ିଶା ବାହାରର ସବୁ ପାଠକଙ୍କ ପାଇଁ ରହିଛି । ଏହି 
ବହିଟି ହୁଏତ ଇଂରାଜୀ ଓ ହିନ୍ଦୀରେ ଅନୁବାଦିତ ହୋଇଯିବ । 
ପଦଯାତ୍ରାବେଳେ କେନ୍ଦ୍ରାପଡ଼ା ଥାନାର ଧ୍ବମାଓ ଇନ୍ଦୁପୁରଠାରେ ବାପୁଜୀ ଦିନବେଳା 
ରହିଥିଲେ । ଆଗରୁ ଠିକ୍‌ ହୋଇଥଲା ଯେ କେତେଜଣ ପଡଶ୍ଚିତ ବାପୁଜୀଙ୍କୁ ଭେଟି ହିନ୍ଦୁ 

୬ ୨ / ମହାନୁରୂତିରେ ମହାମ୍ବା 


ଧର୍ମରେ ଅସ୍କଶ୍ୟତା ଉପରେ ଆଲୋଚନା ଚଳାଇବେ । ଏଭଳି ହେଉ ବୋଲି ଗାନ୍ଧିଜୀ 
ଇଚ୍ଛା କରୁଥିଲେ | କି କି କାରଣରୁ ଦଳେ ଲୋକ ନିଶ୍ଚୟ ଅସ୍ପଶ୍ୟ ହୋଇ ରହିବା 
ଉଚିତ ସେ ବିଷୟରେ ପଵଶ୍ତିତମାନେ ଯୁକ୍ତି ପରେ ଯୁକ୍ତି କରିଚାଲିଥାନ୍ତି । ଶାସ୍ତ୍ର ପୁରାଣରୁ 
ଶ୍ଲୋକସବୂ ଉଦ୍ଧାର କରୁଥାଆନ୍ତି। ଗୋଟିଏ ସ୍ଥଳରେ କହିଲେ ପାଣ ହାଡ଼ି ଗୋ ମାଂସ 
ଖାଉଛଚନ୍ତି ଆମେ ସେମାନଙ୍କୁ କେମିତି ଛୁଇଁଦୁ ? ବାପୁଜୀ କହିଲେ ଖ୍ରୀଷ୍ଟଧର୍ମରେ, 
ମୁସଲମାନମାନଙ୍କ ଭିତରେ ଗୋ ମାଂସ ଖାଇବାର ବାରଣ ତ ନାହିଁ, ଯଦିଓ କେତେକ 
ଖ୍ରୀଷ୍ଟାନ ମୁସଲମାନ ଗୋ ମାଂସ ଖାଆନ୍ତି ନାହିଁ । ସେମାନଙ୍କୁ ହିନ୍ଦୁମାନେ ଛୁଉଁଛନ୍ତି 
କେମିତି ? ସେମାନଙ୍କ କଥା ଟିକିଏ ପଛକୁ ରଖନ୍ତୁ ମୁଁ.....ଙ୍କଟ ଜାଣେ । ସେ ଭାରତରେ 
ହିନ୍ଦୁମାନଙ୍କର ଜଣେ ନେତା । ସେ ବିଲାତ ଗଲେ ଗୋରୁ ମାଂସ ଖାଆନ୍ତି । ତାଙ୍କୁ 
ତ ହିନ୍ଦୁ ଧର୍ମରୁ ବାହାର କରି ଦିଆଯାଉ ନାହିଁ । ସେ ଏଭଳି ଦୃଢ଼ତାର ସହିତ କହିଲେ 
ଯେ ପଡ୍ଚିତମାନେ ନୀରବ ରହିଗଲେ । ତାହା ପରେ କିଛି, ସମୟ ପର୍ଯ୍ୟନ୍ତ ଆଲୋଚନା 
ଚାଲିଲା | 

ମୁଁ ସମାଜ” କାଗଜକୁ ଯେଉଁ ରିପୋର୍ଟ ପଠାଇଲି ସେଥୁରେ ସେ ନେତାଙ୍କ 
ନାମ ଥଲା । ତାହା ହୁଏତ ଛପା ହୋଇ ଯାଇଥାଆନ୍ତା। ଯୋଗକୁ ସଂପାଦକ ପଡ୍ତିତ 
ଲିଙ୍ଗରାଜଙ୍କ ଦୃଷ୍ଟିରେ ପଡ଼ିଗଲା । ସେ ସେହି ନାମଟି କାଟିନେଇ ବ୍ରାକେଟ୍‌ରେ ଲେଖି 
ଦେଲେ- ‘ଆମ ପ୍ରତିନିଧ୍ୂ ଜଣେ ବିଶିଷ୍ଟ ହିନ୍ଦୁ ନେତାଙ୍କ ନାମ ଲେଖିଥିଲେ । ସେହି 
ନାମଟି ପ୍ରକାଶ କରାଗଲା ନାହିଁ ।” ମୁଁ ଧରିନେଲି କଥାଟା ଏଇଠି ଛି ଶ୍ରିଗଲା | ପଶ୍ତିତ 
ଲିଙ୍ଗରାଜ ବାଟରେ ବରୀଠାରେ ବାପୁଜୀଙ୍କୁ ଯାଇ ଭେଟିଲେ। ଯେ, ଗାନ୍ଧିଜୀ ଓ ମୁଁ 
ବସିଥିଲାବେଳେ ଏହି କଥାଟି ପଡ଼ିଲା । ବାପୁଜୀ ପଚାରିଲେ- ‘ଆପଣ କ'ଣ ସେ 
ନାଁ ଦେଇଛନ୍ତି ?' ପଶ୍ଡିତଜୀ ' ନାହିଁ ବୋଲି ଉତ୍ତର ଦେବା ସଙ୍ଗେ ସଙ୍ଗେ ପଚାରି 
ଦେଲେ- ବାପୁଜୀ, ଆପଣ ସେ ନାମ କହି ନ ଥୁଲେ? ଏହି ନାମ ବିନୋଦ 
ପଠାଇଥଲେ | ସେତେବେଳକୁ ମୁଁ ଏକପ୍ରକାର ଅରିଲିଣି । ବାପୁଜୀ- “ହଁ, ମୁଁ ସେହି 
ନାମ କହିଛି । କିନଧୁ ବିନୋଦ, ତୋରତ ପଠାଇବା ଉଚିତ ନ ଥିଲା । ସେଇଟି ଥିଲା 
ଏକରକମ ଘରୋଇ ଆଲୋଚନା | ସେଇଥପାଇଁ ମୁଁ ନୀଟି କହିଦେଲି । ଅବଷ୍ଯ ମୁଁ 
ତୋତେ ମନା କରିନଥିଲି ପଠାଇବା ପାଇଁ ! ହେଲେ ମଧ୍ଯ ତୁ ତ ଜାଣୁଛୁ ଆଲୋଚନାଟି 
ପ୍ରକାଶ୍ୟରେ ହେଉନଥିଲା | ତୁ ମୋତେ ପଚାରିଥଆଆନ୍ତୁ ତାଙ୍କ ନାମର ଉଲ୍ଲେଖ କରିବି 
ନା ନାହିଁ।' କଥାଟିତ ସେଇଠି ସରିଲା- କିନୁ ମୋ ଜୀବନର ଗୋଟାଏ ଶିକ୍ଷା 
ହୋଇଗଲା ! ତାହା ପରେ କେତେ ବର୍ଷ ସାମ୍ବାଦିକତା କରିଛି-କିଭଳି ସାବଧାନ ହୁଏ 
ଜାଣିଯାଇଥବାରୁ ଆଉ ସେ ଧରଣର ଭୁଲ କରି ନାହିଁ । 


@ ‘0୦ ଅଛେ ପଛେ ଅପାଠଥା'- ବୁରା gଜାଣନା, ୧୯୮୭ 

ମହାନୁଭୂତରେ ମହାମ୍ବା/ ୬୩ 


ଗାନ୍ଧୀଙ୍କ ଚିତ୍ର 
ଫ୍ରିଡ଼ା ହସ୍‌ୱର୍ଥ 
ଅନୁବାଦ : ଶରତଚନ୍ଦ୍ର ମହାପାତ୍ର 


ଏ ବର୍ଷ ଗାନ୍ଧି ଓଡ଼ିଶାର ବନ୍ୟା ତଥା ମରୁଡ଼ି ଅଞ୍ଚଳ ବୁଲିଦେଖୁଛନ୍ତି । ଯେଉଁଦିନ 
ସ୍ବାମୀଙ୍କୁ ଷ୍ଟେସନରେ ଅପେକ୍ଷା କରିଥିଲି ଠିକ୍‌ ସେହିଦିନ ଗାନ୍ଧିଜୀ ଆସୁଥାଆନ୍ତି । 
ସାରଙ୍ଗ କଲିକତାରୁ ଫେରୁଥାଆନ୍ି । ସତରେ କି ସୌଭାଗ୍ୟ ମୋର । ସେ ମୋତେ 
ଯଥାଶାଘ୍ର ତାଙ୍କ ରାଜ୍ୟ ତଥା ଆମ କ୍ଷେତ ପାଖକୁ ନେଇଯିବେ । କଟକର ଆଞ୍ଚଳିକ 
କଂଗ୍ରେସ ବୋର୍ଡରେ ଥିବା ସାତଜଣ ସଭ୍ୟମାନଙ୍କ ମଧ୍ଯରୁ ଚାରିଜଣଙ୍କୁ ମୁଁ ଭଲଭାବେ 
ଜାଣିଥିଲି | ଯେଉଁଠାରେ ଗାନ୍ଧି ଭାଷଣ ଦେବେ ଅଥବା ତାଙ୍କ ଭବ୍ୟସମ୍ବର୍ବନା ଦିଆଯିବ 
ସେଠାକୁ ମୋତେ ଯିବାପାଇଁ ଏମାନେ ବାଧ କଲେ । 

ଭାବିଲି ଗାନ୍ଧିଙ୍କୁ ସାମ୍ପାସାମ୍ପି ଦେଖବବାରେ ମୋତେ ଗୋଟେ ସୁଯୋଗ ମିଳିଲା । 
ତା'ପରେ ମୋର ମୂଳ ଲକ୍ଷ୍ୟ ଥଲା ପାଖରେ ଦେଖୁ ଗାନ୍ଧିଙ୍କର ଚିତ୍ରଗୋଟେ ଆଙ୍କିଦେବି | 
ଏମାନେ କିନୁ ଚିତ୍ରଅଙ୍କା ବିଷୟରେ ଅଜ୍ଞ ଥିଲେ । କଳାର ପ୍ରଶଂସା ବା କରିବେ 
କେମିତି । ସମସ୍ତେ ଭାବୁଥାଆନ୍ତି ଚିତ୍ରଟି ଭଲ ହୁଅନ୍ତାକି ? ଏଥିରେ ତ ସେମିତି କିଛି 
ଖର୍ଚ୍ଚ ହେବନି । ସମସ୍ତେ ଯେମିତି ମୋତେ ସୁଯୋଗ ଦେବା ଅପେକ୍ଷାରେ ଥିଲେ । 

ଗାନ୍ଧିଜୀ ଯେଉଁଠାରେ ଅବସ୍ଥାନ କରିବେ କଂଗ୍ରେସ ସଭ୍ୟମାନେ ସେ ବିଷୟରେ 
କଥାବାର୍ଭା ହେଉଥାଆନି ! 

ମୋ ଡାଏରୀ ଖୋଲି ଦେଖୁଲି । 

କଟକ, ଓଡ଼ିଶା, ୧୬ ଡିସେମ୍ବର ୧୯୨୭ 

ବାରନ୍ଦାରେ ଦରି ଗୋଟେ ବିଛାଇ ଦିଆହୋଇଥାଏ । ଫୁଟେ ଉଚ୍ଚାର ଡେସକଟିଏ 
ଥୁଆହୋଇଥାଏ ! ତା'ରି ଉପରେ ଚେକା ଭିଡ଼ି କଂଗ୍ରେସ କର୍ମୀମାନେ ସେଠି 
ବସିଥାଆନ୍ତି । ମନିଛିଆ ଲଣ୍ଡନ ଆଲୁଅରେ ସେମାନଙ୍କ ମୁହଁସବୁ ଅସ୍ପଷ୍ଟ ଦିଶୁଥାଏ । 

୬୪ ।/ ମହାନୁଭୂତିରେ ମହାମ୍ବା 


ମୁଁ ବାଧ୍ୟ ହୋଇ ସେଠାରେ ବସିପଡ଼ିଲି । 

ହଁ, ଗାନ୍ଧିଙ୍କ ପାଇଁ ସବୁ ଯେମିତି ସ୍ଥିର ହୋଇସାରିଥାଏ । ସମସ୍ତେ ସଜାଗ 
ହୋଇ ରହିଥାଆନ୍ତି । କାନ୍ଧ ସବୁ ସ୍ଵଚ୍ଛ ଭାବେ ଚୂନରେ ଲିପାହୋଇଥାଏ । ଘର, 
ଅଗଣା ଏବଂ ବଗିଚା ସବୁଠି ପରିଷ୍କାର କରିଦିଆଯାଇଥାଏ ! କଲିକତା ତ ଗୋଟିଏ 
ରାତିର ରାସ୍ତା । ମୁଁ ଆଶ୍ଚର୍ଯ୍ୟ ହୋଇପଡୁଥଲି । ଗାନ୍ଧିଙ୍କର କଣ ମାତ୍ର ଏତେକ ଜିନିଷ 
ଲୋଡ଼ା ! ଏତେ ସାଧାରଣ ସିଏ । 

ସେମାନେ ଜାଣିଥାନ୍ତି ଗାନ୍ଧିଙ୍କ ସହ ଛ'ଜଣ ଲୋକ ଆସୁଛନ୍ତି । ତାଙ୍କ ସାଙ୍ଗେ 
ଆସୁଥିବା ମୀରାବାଇ (କୁମାରୀ ସ୍କାଡ଼େ ଜଣେ ବ୍ରିଟିଶ୍‌ ରିଅର୍‌ ଆଡ଼ମିରାଲଙ୍କ କନ୍ଯା, 
ବର୍ରମାନ ଗାନ୍ଧିଙ୍କ ଚେଲା, ଗାନ୍ଧିଙ୍କ ପ୍ରଧାନ ଶିଷ୍ୟା)ଙ୍କ ପାଇଁ ଗୋଟେ ସ୍ଵତନ୍ତ୍ର ରୁମ୍‌ 
ବନ୍ଦୋବସ୍ତ ମଧ୍ଯ ସରିଥାଏ । 

ସେମାନଙ୍କ ମଧ୍ଯରୁ ଜଣେ ଓକିଲ ପ୍ରସ୍ତାବ ଦେଲେ ମୁଁ ମଧ୍ଯ ଅଭ୍ୟର୍ଥନା କମିଟି 
ସାଟ୍ଗେ ଯାଇ ଗାନ୍ଧିଙ୍କ ରେଳଗାଡ଼ିଠାରୁ ପାଛୋଟି ଆଣିବି । ମୁଁ କିନ୍ତୁ ରାଜି ହେଲିନି । 
ସେଇଠି ସେ କଥାର ପୂର୍ଣ୍ଣଛେଦ ପଡ଼ିଲା । 

ଗାନ୍ଧି ଯେତେବେଳେ ଦିନ ଦୁଇଟା ତିରିଶ ମିନିଟ୍‌ରେ ଆସି କଟକ ଷ୍ଟେସନରେ 
ପହଞ୍ଚଲେ, ସବୁ ଯେମିତି ତଟସ୍ଥ । ନୀରବ ନିଶ୍ଚଳତା ଗ୍ରାସ କରିଯାଇଥାଏ ସମସ୍ତଙ୍କୁ ! 
ଆମ୍ଭମାନଙ୍କୁ କୁହାଗଲା ଗାନ୍ଧିଜୀଙ୍କ ସହ ଆସିଥ୍ବବା ଲୋକଙ୍କ ଭିତରୁ କିଏ ଜଣେ 
ଅଭ୍ୟର୍ଥନା କମିଟି ସାଙ୍ଗେ କଥା ହେବ । ଗାଛି କିଚୁ କିଛି କହିବେ ନାହିଁ । ସେଦିନ 
ଗୋଟାଏ ବେଳଠୁ ସେ ତାଙ୍କର ସାପ୍ତାହିକ ମୌନବ୍ରତର ଦିନ ଘୋଷଣା 
କରିଦେଇଥାଆନ୍ତି । କି ଅସମ୍ଭବ ଅଭ୍ୟର୍ଥନା ଏୟେ। ଭାରତ ବାହାରେ କଣ କେହି 
ଏମିତିକା ଆଶ୍ଚର୍ଯ୍ୟକର ଅଭ୍ୟର୍ଥନା ବିଷୟରେ କେବେ ଚିନ୍ତା କରିପାରିବ ? 

ଗାନ୍ଧି ସେହି ରହିବା ଘରକୁ ଯିବାପୂର୍ବରୁ ମୁଁ ସେଠାରେ ଆଗତୁରା ପହଞ୍ଚବା ପାଇଁ 
ସ୍ଥିର କଲି । ଆଗରୁ ଯାଇ କୂମାରୀ ସ୍ଲେଡ଼େଙ୍କ ସହ ଯେପରି ବିଚାର ଆଲୋଚନା 
କରିପାରିବି | 

ମାତ୍ର କେମିତି ? ଗାଛି କେବେ ମୋତେ ପୋଜ୍‌ ଦେବେ ନାହିଁ । ସେ ଆଡ଼କୁ 
ତାଙ୍କର ସମୟ କି ଆସଚ୍ତି ମଧ୍ଯ ନାହିଁ । ସେ ଗୋଟିଏ ସାକ୍ଷାତ୍‌କାର ବେଳେ ଜଣଙ୍କୁ 
କହିଥିଲେ । ବ୍ୟକ୍ତିଗତ ଭାବେ ମୁଁ ଚିତ୍ରକଳାକୁ ପସନ୍ଦ କରେନି । ତାରାଫୁଲ ଭରା 
ଅନନ୍ତ ଆକାଶକୁ ଚାହିଁ ମୁଁ ଅଶେଷ ଆନନ୍ଦ ପାଇଥାଏ | ୟୁରୋପରେ ପ୍ରାୟ ବର୍ଷସାରା 
ତାରାଭରା ଆକାଶ ଦେଖୁବାକୁ ମିଳେ ନାହିଁ । ସେଥପାଇଁ ସେମାନେ ଚିତ୍ର ଆଙ୍କିବାକୁ 
ବେଶି ପସନ୍ଦ କରନ୍ତି | ତୁମେ ତ ଜାଣ ମୁଁ ଚିତ୍ରକଳାକୁ ନେଇ ମୋ ଆଶ୍ରମକୁ ସଜାଏ 
ନାହିଁ... ଚିତୁକଳାକୁ ମୁଁ କେବେହେଲେ ପ୍ରଶ୍ରୟ ଦିଏନି କି ଅନ୍ଯକାହାକୁ ଘର 

ମହାନୁଭୂତିରେ ମହାମ୍ବା/ ୬୫ 
ସଜେଇବା ପାଇଁ ବି ପରାମର୍ଶ ଦିଏନି । ମୁଁ କେତେବେଳେ ଚାରିକାନ୍ଧ ଭିତରେ 
ଆବଦ୍ଧ ହୋଇ ରହିବାପାଇଁ ଚାହେଁନି । କାନ୍ଧସବୁ ଯେମିତି ମୋ ସ୍ଵାଧୀନତାକୁ 
ଘେରିରଖୁବାକୁ ଚାହାଁନି । ମୋତେ ପ୍ରକୃତିଠାରୁ ଦୂରେଇ ଦେବାକୁ ଚାହାଁନ୍ତି ।। ଆଉ 
ଥରେ ମଧ୍ଯ ସେ କହିଥିଲେ, ‘ଯଦି ତୁମେ ମୋ ସତ୍ଯାଗ୍ରହ ଆଶ୍ରମକୁ ଯାଇ ଦେଖୁବ 
ସେଠି କାନ୍ଧ ସବୁ ଫାଙ୍କା ଆଉ ନିରୋଳା । ମୋ ସାଙ୍ଗମାନେ ୟାକୁ ପସନ୍ଦ କରନ୍ତି 
ନାହିଁ । ମୁଁ ସ୍ଵୀକାର କରୁଛି ମୋ କାନ୍ଧରେ ମୁଁ ଚିତ୍ରକଳା ପ୍ରଦର୍ଶନ କରେ ନାହିଁ । 
କାରଣ ମୁଁ ଭାବେ କାନ୍ଧମାନେ ଆମକୁ ଆଶ୍ରୟ ଦିଅନ୍ତି । ମାତ୍ର ସେମିତି ମୁଁ ଚିତ୍ରକଳାକୁ 
ଘୁଣା କରେନି କି ତା ବିରୋଧରେ ବି ନୁହେଁ ! ନିର୍ଜନ ରାତିରେ ଆକାଶର ଅନନ୍ତବକ୍ଷରେ 
ତାରାଫୁଲମାନଙ୍କୁ ଚାହିଁ ଚାହିଁ କେବେ ବି ହାଲିଆ ହୋଇପଡ଼ିନି । ତା'ପରେ ମୁଁ 
କାହିଁକି ଭାବୁନି ଯେ କୌଣସି ଚିତ୍ରକଳା ରାତି ଆକାଶରେ ଫୁଟିଥିବା ତାରାଫୁଲମାନଙ୍କ 
ଅପୂର୍ବ ସୌନ୍ଦର୍ଯ୍ୟକୁ ବଳିଯାଇପାରିବ । ଆଉ ମନକୁ ବେଶି ଆନ୍ଦୋଳିତ କରିପାରିବ । 
ସୁଶୀତଳ କରିପାରିବ । ଏମିତି ଭାବନା ମୋ ମନକୁ ଉନ୍ମାଦିତ କରିଦିଏ । ଭୌତିକ 
ରହସ୍ୟରେ ପ୍ରାଣ ପୂରିଯାଏ । ମନ ଆକାଶକୁ ପରମାନନ୍ଦରେ ଭରିଦିଏ । ଜୀବନର 
ଉନ୍ନେଷକୁ ପରିପ୍ରକାଶ କରିଦିଏ । ସମୟ ସମୟରେ ବି ଆଶ୍ଚର୍ଯ୍ୟ ହୋଇଯାଏ ମୁଁ । 
ସୃଷ୍ଟିକର୍ଭାଙ୍କ ଏହି ଅପରୂପ ସାଜସର୍ଜନାକୁ ଦେଖ । ସତରେ ମଣିଷ କ'ଣ ନିଜକୁ ତୁଛ 
ମନେ କରେନି ଏସବୁ ଦେଖୁ କି ? 

ଗାନ୍ଧିଙ୍କର ଏମିତିକା ମନୋଭାବକୁ ଦେଖୁ ମୁଁ ସନ୍ଦିହାନ ହୋଇପଡ଼ିଛି ଚିତ୍ରଟିଏ 
ଆଙ୍କିବି ବୋଲି ।! ମାତ୍ର ଯେମିତି ହେଲେ ବି ମୁଁ କେମିତି ଚିତ୍ରଟିଏ ଆଙ୍କିବି ସେ 
ବିଷୟରେ ନିଶ୍ଚିତ ଥିଲି । ତଥାପି ଯଦି ଫଟୋ ଚିତ୍ରଟିଏ ଆଙ୍କିବା ପାଇଁ ଆଜ୍ଞା ମିଳେ 
ତାହେଲେ କଣ ଗାନ୍ଧିଙ୍କୁ ଜଣେ ରଷିପ୍ରତିମା ପରି ଚିତ୍ର ଆଙ୍କିବି । ସେ ତାଙ୍କ ଆଦ୍ଧାସହ 
କଥା କହନ୍ତି । ନୀରବରେ ଯେମିତି “ୟଙ୍ଗ ଇଣ୍ତିଆ' ମାଧ୍ୟମରେ ଯୁକ୍ତିତକି କରନ୍ତି 
ବିଭିନ୍ନ ପ୍ରସଙ୍ଗ ଉପରେ | ତାଙ୍କ କଲମ ସାହାଯ୍ୟରେ । ତଙ୍କର ସିଧା ଆଉ ନମନୀୟ 
ଶୈଳୀରେ । 

୧୮ ଡିସେମ୍ବର, 

ଆଜି ଦିନ ଦିପହରର ଠିକ୍‌ ଦୁଇଟା ବେଳେ ମୁଁ ମୋ ଘଡ଼ି ଆଉ ଚାକରକୁ 
ଅପେକ୍ଷା କରିବସିଥାଏ । ସେ ଆସିଲାନି କି ଘଣ୍ଟା ବି ମିଳିଲାନି । କ'ଣ କରିବି ଆଉ 
ଡିସେମ୍ବର ମାସର ନିର୍ଜଳା ଖରାଟାରେ ମୋ ସ୍ପେଚିଂ ସାମଗ୍ରୀତକ ଧରଚାଲିଲି । ଆଣ୍ଡୁଏ 
ବହଳର ନାଲିଧୂଳି ରାସ୍ତାରେ ଚାଲି ଚାଲି ଯାଇ ଗାନ୍ଧି ଯେଉଁ ଘରେ ରହୁଥିଲେ 
ସେଠାରେ ପହଞ୍ଚଲି । ଅବଶ୍ଯ ରାତିରେ ଥରେ ସେ ଘରକୁ ଯାଇଥ୍‌ଲି ମୁଁ । ମୁଖ୍ଯ 
ରାସ୍ତାରୁ ଭାଙ୍ଗ ଯାଇଥବା ଛୋଟ ଗୋଟେ ରାସ୍ତାରେ ଦୂଇପଟରେ ଯୁବକମାନେ ଠିଆ 

୬୬ । ମହାନୁରୂତିରେ ମହାମ୍ବା 


ହୋଇଥିଲେ ଏବଂ ଆଉ କେତେକ ମଧ୍ଯ ସାଇକେଲରେ ମୋତେ ଟପି ଆଗକୁ 
ଯାଉଥିଲେ ! ପ୍ରବେଶ ଦ୍ଵାର ନିକଟରେ ଖଦଡ଼ବାହିନୀ ଘେରି ଠିଆ ହୋଇଥାଆନ୍ତି ! 
କାହାକୁ ଭିତରକୁ ପ୍ରବେଶ କରାଇଦେଉ ନ ଥାନ୍ତି । ମୁଁ କିନୁ ଭିତରକୁ ଗଲି । ସମସ୍ତେ 
ମୋତେ ପ୍ରଶ୍ନବାଚୀ ଚକ୍ଷୁରେ ଦେଖୁଥାଆନ୍ତି । କିଏ ଜଣେ ଗୋରା ସ୍ତୀଲୋକ ଗାନ୍ଧୀଙ୍କୁ 
ଭେଟିବାକୁ ଆସିଲେ ? ମେମ୍‌ ସାହେବ ତାଙ୍କ ଜିନିଷପତ୍ର ନିଜେ ଧରିଟାଲିଛନ୍ତି । 
ଦି'ଟା ଯାକ ପ୍ରଶ୍ନ ଯେମିତି ଏକ ହୋଇଯାଇଥିଲେ । 

ପିଣ୍ଡାରେ ସ୍ବେଚ୍ଛାସେବକମାନଙ୍କ କୁରୁବଳି ସୈନ୍ଯ । ମୋତେ ସାଟ୍ରେ ସାଙ୍ଗେ 
ସେମାନେ ଘର ଭିତରକୂ ନେଇଗଲେ । ଗାନିଙ୍କ ନିମନ୍ତ୍ରକ ମୋତେ ତାଙ୍କ ଭିତର 
ଘରକୂ ଘେନିଗଲେ । ଘରଟି ଅଯଥା ୟୁରୋପୀୟ ଶୈଳୀରେ ନିକୂୁଛିଆ ଭାବେ 
ସଜାହୋଇଥୁୂଲା | 

' ସି.ଆର୍‌.ଦାସଙ୍କ ଭଉଣୀ ଏଠାରେ ଅଛନ୍ତି | ତୁମେ ଦେଖା କରିବାକୁ ଚାହୁଁଛ 
କି ? (ସି.ଆର୍‌.ଦାସ ଥଲେ ଜଣେ ମହାନ୍‌ ବଙ୍ଗାଳୀ ସ୍ଵରାଜ୍ଯପନ୍ଧୀ ଗାନିଙ୍କ ପରେ 
ସ୍ଵରାଜ ଆନ୍ଦୋଳନରେ ମୁଖ୍ୟ ପୁରୋଧା । ରକ୍ତାକ୍ତ ଯୁଦ୍ଧର ଡାକରା ପରେ ୧୯ ୨୭ରେ 
ସେ କଂଗ୍ରେସ ତ୍ୟାଗ କରିଥଲେ ।) 

ତାଳବରଡ଼ା ଚଟେଇ ଉପରେ ନିର୍ମଳା ଦେବୀ ବସିଥାଆନ୍ତି । ମଧ୍ଯବୟସ୍କା 
ବିଧବା ସ୍ତ୍ରୀଲୋକଟି ତଳେ ବସି ପନିକିରେ ପରିବା କାଟୁଥାନ୍ତି । (ବଙ୍କା ଛୁରୀଟିଏ 
କାଠପଟା ଉପରେ ଶକ୍ତ ଭାବରେ ଲଗାଯାଇଥାଏ) ପନିକି ଉପରେ ତାଙ୍କ ଖାଲି ପାଦର 
ଆଙ୍ଗୁଳିଗୁଡ଼ିକ ପଟାଟିକୁ ଚାପି ଧରିଥାନ୍ତି । ମୁଁ ମଧ୍ୟ ତଳେ ବସି ତାଙ୍କ ସାଙ୍ଗେ କଥା 
ହେବାକୂ ଲାଗିଲି । ସେ ଆଜି ସକାଳେ କଲିକତାରୁ ଆସି ଏଠାରେ ପହଞ୍ଚଥାଆନ୍ତି । 
ତାଙ୍କ ସାଙ୍ଗମାନେ ଅନ୍ୟତ୍ର ବସା ନେଇ ରହିଆନ୍ତି । 

“ଏଠାରେ ଗାନଛିଙ୍କୁ ଦେଖାକରିବି ତଥା ତାଙ୍କ ସେବା କରିବା ପାଇଁ ମୁଁ ଆସିଛି । 
ଅନ୍ୟାନ୍ୟ ସହଯାତ୍ରୀମାନେ ଏଠାରୁ ପୁରୀ, ବାରାଣସୀ, ନାସିକ୍‌ ଓ ରାମେଶ୍ବରମ୍‌ ଯିବେ । 
ମୁଁ କିନ୍ତୁ ବାର୍ଷିକ ତୀର୍ଥଦର୍ଶନସ୍ବରୂପ ଗାନ୍ଧିଙ୍କ ହିଁ ଭେଟିଥାଏ । 

ମୁଁ ମୋ ପକେଟରୁ ଛୋଟ ଛୁରିଟି ବାହାର କରି ସେ କାଟିଥବା ଆଳୁକୁ ଆହୁରି 
ପତଳା କରି କାଟିବାକୁ ଲାଗିଲି । ଚେଷ୍ଟା କରି ଦେଖୁଲି ପୂର୍ବପକ୍ଷ ଯେମିତି ପାଶ୍ଚାତ୍ୟକୁ 
ଗତିରେ ଟପିଯାଉଛି | ମୁଁ ତାଙ୍କୁ ହସି କହିଲି ଦେଖ ପ୍ରଥମେ ଭାରତରେ ପହଞ୍ଚ ମୁଁ 
ମୋ ରୋଷେଇ ମଞ୍ଚକୁ ଟେବୁଲ ଉଚ୍ଚାସହ ସମାନ କରିଦେଲି। ଏଇଟା ଅଲା ମୋ 
ପାଶ୍ଚାତ୍ୟ ଭାବନାର ଉଜ୍କର୍ଷତାର ଫଳସ୍ବରୂପ । କେମିତି ଯଥାଶୀଘ୍ର ରୋଷେଇ କାମ 
ସରିଯିବ । ଫଳ ହେଲା ମୋ ଚାକର ରୋଷେୟା ସେ ସବୁରେ କାମ କରିପାରିଲେ 
ନାହିଁ । ତା'ପରେ ହସିଲୁ ଦି'ଜଣ ଯାକ । 

ମହାନୂରୂତିରେ ମହାମ୍ବା।/ ୬୭ 

ଉର୍ମିକା ଦେବୀଙ୍କର ବହୁତ ଇଚ୍ଛା ଥଲା ସେ ଯାଇ ରେଳରେ ଗାନ୍ଧୀଙ୍କୁ 

ଭେଟିଥାଆନ୍ତେ | ତା'ପରେ ଏଇଠି ତାଙ୍କ ଯାତ୍ରା ଶେଷ କରି ଗାଛିଙ୍କୁ ସାକ୍ଷାତ୍‌ 
କରିବାକୁ ଚାହିଁଲେ । 

ମୁଁ ଦେଖଲି ଏଠି କୌଣସି ଜିନିଷ ଠିକ୍‌ ନାହିଁ । କିଛି ବା ଠିକ୍ଠାକ୍‌ ହୋଇ 
ନାହିଁ । ଏମାନେ (ଯେଉଁ କେତେକ ଲୋକ ଦାୟିତ୍ଵରେ ଥିଲେ ଏବଂ ଖାଲି ନବାବୀ 
ଆଖରେ କାମ କଲାବାଲାଙ୍କୁ ଚାହୁଁଥିଲେ) ଗାଧୋଇବା ପାଇଁ ପାଣିଗରମ କଥାକୁ 
ଭୁଲିଯାଇଥଲେ । ଜାଳେଣି କାଠର ବ୍ୟବସ୍ଥା ମଧ୍ୟ କରି ନ ଥୁଲେ । ତା'ପରେ 
ରନ୍ଧାରନ୍ଧି ପାଇଁ କିଛି ହେଲେ ଯୋଗାଡ଼ ଯନ୍ତ୍ର ହୋଇ ନ ଥୁଲା ! 

ଦୁଃଖ ଲାଗୁଥିଲା । କୌଣସି ପଡ଼ିଶା ସ୍ତ୍ରୀଲୋକେ ଆଗେଇ ଆସି ନ ଥିଲେ 
ଏସବୁ କାମଦାମ କରିବା ପାଇଁ ! ମୁଁ କହିଲି, ଆପଣତ କଲିକତାରୁ ଆସିଛନ୍ତି । 
ଏଠାକାର ନିର୍ବୋଧ ପର୍ଦାପ୍ରଥା ବିଷୟରେ ଆପଣ କଣ ସମ୍ପୂର୍ଣ ଅଜ୍ଞ । 

' ଅସୁବିଧାଟି ହେଉଛି, ଉର୍ମିଳା ଦେବୀ କହିଲେ, ଗାନ୍ଧି ତାଙ୍କ ଲୋକବାକଙ୍କ 
ସହ ଆଜି ସକାଳ ନଅଟାବେଳେ ବାଲେଶ୍ବରରୁ ବାହାରିଛନ୍ତି । ଯାହା ଜଣାପଡ଼ିଲା 
ବାହାରିଲା ପୂର୍ବରୁ ସେମାନେ କିଛି ଖାଇ ନ ଥିବେ । ମୁଁ ବା କ'ଣ କରିପାରିବି ? 
ତା'ପରେ ମୁଁ ସିଧା କାମରେ ଲାଗିପଡ଼ିଛି | ତୁମେ ତ ଦେଖୁଛ | ଆଉ ଷ୍ଟେସନକୁ ବା 
ଯାଇଥାନଛ୍ି କିପରି ।' 

ଉର୍ମିଳା ଦେବୀ ମୋ ବିଷୟରେ ଏବଂ ଆଞ୍ଚଳିକ ବ୍ଯବସ୍ପା ବିଷୟରେ 
ପଚାରିବୂଝିଥିଲେ | ମୁଁ ମୋ ଚିତ୍ର ଆଙ୍କିବା ବିଷୟରେ ତାଙ୍କୁ ଅବହିତ କଲି । 

‘ମୁଁ ଭାବୁଛି ଆପଣ ନିଶ୍ଚୟ ପାରିବେ । ଆଜିଯାଏଁ କେହି ହେଲେ ଜଣେ 
ଗାନ୍ଧିଜୀଙ୍କର ଭଲ ଫଟୋଟିଏ ଆଙ୍କି ନାହାନ୍ତି । ଦେଶସାରା ତାଙ୍କର ବିକୃତ ଚିତ୍ର ସବୁ 
ବିଛୁଢ଼ି ହୋଇଗଲାଣି ।' 

ନିମନ୍ତ୍ରକ ଆସି ସାମ୍ପାରେ ଠିଆହୋଇଥାଆନ୍ତି । ସେ ବାରଣ କରି କହିଲେ ଗାନ୍ଧି 
ବି ମୌନବ୍ରତ କରିଛନ୍ତି କିଏ ଯାଇ ତାଙ୍କ ସାଙ୍ଗେ କଥା ହୋଇପାରିବ ?' 

‘ଆଛା ଏଇ କଥା, ଠିକ୍‌ ଅଛି । ଉର୍ମିଳା ଦେବୀ କହିଲେ । ଜଣେଂ କେହି 
କହିଲେ ଚଳିବ । ସେ କିଛି ମନେକରିବେ ନାହିଁ । ଯେତେ ଯାହା ହେଉନା କାହିଁକି 
ସେ କେବେହେଲେ ମୌନବ୍ରତ ଭାଙ୍ଗିବେ ନାହିଁ । ସେ କିନ୍ତୁ ଦରକାର ପଡ଼ିଲେ 
ମୁରୁକି ମୁରୁକି ହସୁଥୂଲେ ।' 

ଆମ କାମ ସରିଗଲା ! ପ୍ରାୟ ଛୋଟ ଛୋଟ ପାହାଡ଼ ଉଚ୍ଚାର କଟା ପରିବା ସବୁ 
ରୋଷେଇ ଘରକୁ ନିଆହେଲା | ମୁଁ ହସିପକାଇଲି । କହିଲି, ଯେତେ ସବୁ ଯୋଗାଡ଼ଯନ୍ତ୍ର 
ହୋଇଛି ତ ପୂରା ଗୋଟେ ରେଜିମେଣ୍ଟକୁ ଖୁଆଇହେବ | ତଥାପି ମୋତେ କୁହାଗଲା 
ଯେ ଗାନ୍ଧି କେତେ ସରଳ । 

୬୮ । ମହାନୁଭୂତିରେ ମହାମ୍ବା 


ପ୍ରକୃତରେ ଗାନ୍ଧି ଖୁବ ଥିଲେ ସରଳ । ତାଙ୍କ ସହିତ ମୀରାବେନ୍‌ ମଧ୍ୟ ଆଉ 
ଜଣେ ମହାତ୍କାଜୀଙ୍କ ପରି ଲୋକ । ସେ ଦି” ଜଣ କେବଳ କ୍ଷୀର ଓ ଫଳ ଖାଇ 
ବଞ୍ଥିଲେ | ସ୍ଵେଚଛାସେବକମାନଙ୍କ ପାଇଁ କିନୁ ପର୍ଯ୍ୟାପ୍ତ ଖାଦ୍ୟର ଦରକାର ପଡୁଥିଲା । 
ତାଙ୍କ ପାଖେ ପାଖେ କେତେ ଯେ ଲୋକ ଥୂଲେ ସଠିକ୍‌ ଜାଣିବା କଷ୍ଟକର 
ହୋଇପଡ଼ିବ | 

ଉର୍ମିଳାଦେବୀ ଓ ମୁଁ ଉଠି ଗାଛିଙ୍କ ପାଇଁ ସଜା ହୋଇଥିବା କୋଠରି ଭିତରକୁ 
ଗଲୁ | ବାରନ୍ଦାରେ ଠିଆହୋଇଥବା ଖମ୍ବକୁ କଳାକୋଇଲା ରଙ୍ଗରେ ଲିପା ହୋଇଥଲା | 
କୋଠରିର ଉପରପଟ ଓ କାନ୍ଧରେ ଚୂନ ଲଗାଯାଇଥୁଲା | ମୁଁ ହସି ତାଙ୍କୁ ଦେଖାଇଥିଲି 
ଏ ସବୁକୁ । 

“ଦେଖପାରୁଛନଚି ତ ଗୋଟେ ଯେମିତି ଭୁମିକମ୍ଚ ଏ ଘରଟିକୁ ଦୋହଲାଇ 
ଦେଇଛି । ସବୁଠି ନୂଆରଙ୍ଗ ଆଉ ସଫେଦ ଧଳାଚୂନ । ସାଧାରଣତଃ ଲୋକେ ତାଙ୍କ 
ଘର ଏମିତି ସଫାସୁତୁରା ରଖଚ୍ି ନାହିଁ । ଘର କାନ୍ଧରେ ବି ମଇଳା ଜମିଲେ ଦେଖନ୍ତି 
ନାହିଁ । ଅଗଣାରେ କୂଢ଼କୁଢ଼ ଅପନ୍ତରିଆ ଜିନିଷ ପଡ଼ିଥାଏ । ଫୁଲଗଛର ତ ପ୍ରଶ୍ନ ନ 
ଥାଏ । ଏସବୁକୁ ଦେଖ ମୋତେ ଦୁଃଖ ଲାଗେ । ବହୁବାର ବହୁତ ଲୋକଙ୍କୁ ଏ 
ବିଷୟରେ କହିଛି । ହେଲେ କିଛି ଲାଭ ହୋଇନି । ମହାତ୍ସାଙ୍କ ଗସ୍ତ ହିଁ କେବଳ 
ଦରକାର | ସବୁ ଆପେ ଆପେ ଠିକ୍‌ ହୋଇଯିବ । ସେତେକ ବି ଯଦି ହୁଏତ 
କେବଳ ଦିନକ ପାଇଁ । ଆପଣ ତ ଦେଖୁଛନ୍ତି । ଏହିଭଳି ଦିନରେ ଖଦଡ଼ ପିନ୍ଧିବା 
ପାଇଁ ଲୋକଙ୍କର କି ଇଚ୍ଛା। ଲୋକେ କେମିତି ଯାତ୍ରା ଲଗାଇଛହତି ଖଦଡ଼ କିଣାରେ 
ନ ହେଲେ ଉଧାରକରି ଆଜି ଦିନଟାକୁ କଟେଇ ଦେବେ । ସେମାନେ ଭାବୁଛନ୍ତି, 
କେମିତି ବେଶପୋଷାକ ହୋଇ ମହାତ୍ସାଙ୍କୁ ସମ୍ମାନ ଜଣାଉଛନ୍ତି । ମୁଁ ଭାବୁଛି ତାଙ୍କ 
ପରି ଲୋକ କିଏ କଣ ପିନ୍ଧୁଛି ତାକୁ ନ ଦେଖୁ ମଣିଷ ମନର ସ୍ଵଚ୍ଛତା, କର୍ମତପୂରତା 
ତଥା ହୃଦୟର ନିର୍ମଳତାକୁ ଦେଖବା ଉଚିତ ।' 

ମୁଁ ଆପଣଙ୍କୁ କଥା ଦେଉଛି । ଗାନ୍ଧି କେବେହେଲେ ଦେଖୁବବେ ନାହିଁ କିଏ 
ଖଦଡ଼ ପିଛିଛ କି ନାହିଁ ।” ଉର୍ମିଳା ଦେବୀ କହିଲେ । 

ମୁଁ ମଧ୍ୟ ମନେପକାଇଲି ଜଣେ ରାଜନୀତିକ ନେତା ଗାନ୍ଧିଙ୍କ କଥାକୁ ଉଦ୍ଧାର କରି 
କହୁଥିଲେ ' ମୁଁ କିଛି ଅଧକ ଚାହେଁନି, କେବଳ ଖଦଡ଼ ପିନ୍ଧି କାଉନସିଲ୍‌ କିମ୍ବା ଅନ୍ଯ 
କେଉଁ ମେଳାରେ ଯାଇ ଇଂରେଜ୍ଚମାନଙ୍କର କ୍ଷତି କରିଦଦୈଇଆସ । ତା ପରେ ମିଲ୍‌ 
ତିଆରି ଲୁଗା ପିନ୍ଧି ନିଜର କ୍ଷତି କର ।” ଏହାକୁ ସାଧାରଣ ଲୋକେ ବୁଝିପାରୁ ନ 
ଥିଲେ । 

ମହାନୁଭୂତିରେ ମହାମ୍ପା। ୬୯ 

ଗାନ୍ଧିଙ୍କ ଶୋଇବା ଘର ପୂରାପୂରି ଭାରତୀୟ ଶୈଳୀରେ ସଜା ହୋଇଥାଏ । 

ଚଟାଣ ଉପରେ ମୋଟା ଗାଲିଚା ବିଛା ଯାଇଥାଏ । ମଝିରେ ଗୋଟେ ସଫେଦ ଧଳା 

କପଡ଼ା ମଧ୍ଯ ବିଛାଯାଇଥାଏ । ତା'ରି ଚାରିପାଖରେ ଓଜନିଆ ପଥର ରଖାଯାଇଥାଏ 

ଯେମିତି କପଡ଼ାଟା ଲୁଚାକୁଚା ହୋଇ ନ ଯିବ । ନିମନ୍ତ୍ତକ ଜଣକ ଲମ୍ବାପାଦ ପକାଇ 

ଆସି ଉର୍ମିଳାଦେବୀଙ୍କ ପାଖରେ ହାଜର । ବିଛାଯାଇଥିବା ଲୁଗାଆଡ଼କୁ ଅନାଇ ପଚାରିଲେ 
ନୀରବରେ, ସବୁ ଠିକ୍‌ ଅଛି ତ ? 

ତକିଆ ସବୁ ଖଦଡ଼ରେ ତିଆରି । ବିଛଣା ଚାଦର ମଧ୍ଯ ଖଦଡ଼ରେ ତିଆରି ମାତ୍ର 
ବିଛଣାର ତଳ ଅଂଶ ବିଦେଶୀ ଜିନିଷ । 

“ଗାଛି ଏସବୁରେ କିଛି ମନେ କରିବେ ନାହିଁ ।” ଉର୍ମିଳା ଦେବୀ କହିଲେ । 
ସେ କିଛି ଦେଖାଣିଆ ଜିନିଷକୁ ଭଲ ପାଆନ୍ତି ନାହିଁ କି କାହାକୁ ଅଯଥା ହଇରାଣ 
କରିବାକୁ ଚାହାନ୍ତି ନାହିଁ । ନିମନ୍ତ୍ରକ ସବୁ ଶୁଣି ନିର୍ଦ୍ଦନ୍ଦଧରେ ଫେରିଗଲେ ସେଠୁ । 

ହଠାତ୍‌ ଦରକାର ପାଇଁ କୋଠରି ଭିତରେ ଗୋଟିଏ ମାତ୍ର ଚୌକି ରଖାଯାଇଥାଏ | 

ଉର୍ମିଳା ଦେବୀ ମୋ ଆଡ଼କୁ ଚାହିଁଲେ । ‘ଆପଣ ବରଂ ଆସି ସେହି ଚୌକିରେ 
ବସନ୍ତୁ । ଆମେ ତାଙ୍କୁ ଏଇଠି ଅପେକ୍ଷା କରୁଛୁ ।' 

ପାଦରୁ ଜୋତା ଖୋଲି ମୁଁ ତାଙ୍କ ପାଖରେ ତଳେ ବସିପଡ଼ିଲି । ଆମ ଦୁହିଙ୍କ 
ଭିତରେ କଥାବାର୍ଭା ଚାଲିଥାଏ । ସେ ଗାନ୍ଧିଜୀଙ୍କ ବିଷୟରେ ଅନେକ କଥା ଜାଣି 
ଥାଆନ୍ତି । ଅତି ଅଳ୍ପ ସମୟ ତାଙ୍କ ସହିତ ମିଶିଲା ପରେ ଜାଣିଲି ସେ କେବଳ 
ସି.ଆର୍‌.ଦାସଙ୍କ ଭଉଣୀ ନୁହନ୍ତି ବରଂ ପ୍ରଗାଢ଼ ଆନ୍ତରିକତାର ଗୋଟେ ଜୀବନ୍ତ ମୂର୍ରି । 
ସୁନ୍ଦରୀ ଏବଂ ଉପଯୋଗୀ, ଉଦ୍ଯୋଗୀ ବି । ତାଙ୍କୁ ବନ୍ଧୁବୋଲି ପାଇଲେ ମୁଁ ଧନ୍ଯ 
ହୋଇଯିବି । 

ହଠାତ୍‌ ମୋଟର ଗାଡ଼ିର ଶବ୍ଦ ଶୁଣାଗଲା । ଠିକ୍‌ ସମୟରେ ଆମେ ଯାଇ 
ଦୁଆରବନ୍ଧ ନିକଟରେ ପହଞ୍ଚଗଲୁ । ଦେଖୁଲୁ ଗାନ୍ଧିଜୀ କେମିତି ଧୀରେ ଧୀରେ ପାଦପକାଇ 
ଘର ଉପରକୁ ଉଠୁଛନ୍ତି । ମଧ୍ୟମ ଧରଣର ଉଚ୍ଟଚା ଆଉ କ୍ଷୀଣ ଶରୀର | ଦେହର ହାଡ଼ 
ସବୁ ଦେଖାଯାଉଛି । ଅଣ୍ଟାରେ ଖଣ୍ଡେ ଧଳା ଖଦଡ଼ଲୁଗା, ଜଙ୍ଘରୁ ପାଦଯାଏ ଫୁଙ୍ଗୁଳା ! 
କାନ୍ଧରେ ଆଉ ଗୋଟିଏ ଲୁଗା ପଡ଼ିଛି । ତା ସହିତ ଖଣ୍ଡେ ପତଳା କମ୍ବଳ | ହାତରେ 
ନିଜେ ଧରିଥାଆନ୍ତି ଗୋଟେ ଛୋଟ କଳା ବାକ । 

ଦେଖୁବାକୁ ଗାନ୍ଧିଜୀ ସେମିତି ସୁନ୍ଦର ନୁହନ୍ତି । ଖୁଅର ହୋଇଥବା ମୁହଁ । 
ଗାଲହାଡ଼ ଦେଖାଯାଉଛି । ମଥା ଓସାରିଆ, ନାକଟି ବଡ଼ । ତଜ ଓଠ ମୋଟା | ଦାନ୍ତ 
ପଡ଼ିଯାଇଥବାରୁ ବଡ଼ ବଡ଼ କାନ ଦି'ଟା ଠିଆ ହେଲାପରି ଲାଗୁଛି । ମୁଁ କିନ୍ଧୁ ତାଙ୍କ 
ହସ ଦେଖୁ ଆନନ୍ଦରେ ନାଚିଉଠିଲି । ହସଟି ଦୟାବାନ୍‌, ମୁକ୍ତ, ପ୍ରସାରିତ ଓ ମିଠାଳିଆ । 

୭୦ ।/ ମହାନୁଭୂତିରେ ମହାମ୍ବା 
ମୁଁ ଖାଲି ଦେଖୁଥିଲି ଜନସମୂହର ହିଲ୍ୋଲୋଳିତ ସମ୍ର୍ବନାର ତରଙ୍ଗ କେମିତି ମାଡ଼ିଆସୁଥଲା । 
ଗାନ୍ଧିଜୀଙ୍କ ଆଡ଼କୁ । ଆଉ ତାଙ୍କ ମୁହଁରୁ ଯେମିତି ଗୋଟେ ଉନ୍ନତ ଆଭାର ପରିପ୍ରକାଶ 
ହେଉଥିଲା | 

ବାରନ୍ଦା, ଅଗଣା ଚାରିଆଡ଼େ ଲୋକ ଭରପୂର । ସମସ୍ତଙ୍କ ଭିତରେ ଖାଲି 
ନୀରବ ଠେଲାପେଲା । କେମିତି ଆସି ତାଙ୍କ ପାଦଧୂଳି ନେଇ ମଥାରେ ବୋଳିବେ । 

ସେ ଆମ ଆଡ଼କୁ ଚାହିଁଲେ । ଉର୍ମିଳା ଦେବୀଙ୍କୁ ଚିହ୍ନିଲେ । ତାଙ୍କ ଆଖୁର 
ଉଜ୍ବଳତା ତଥା ସୁଗଭୀର ହସରେ ତାଙ୍କୁ ବଧେଇ ଜଣାଇଲେ ନୀରବରେ । ମୋତେ 
ତାଙ୍କୁ ଚିହ୍ନାଇ ଦିଆଗଲା । ଗୋରାମୁହଁ ସହିତ ଗୋଟିଏ ଇଂରେଜୀ ନାମ ତାଙ୍କୁ ଅଡ଼ୁଆ 
ଲାଗୁଥିଲା ବୋଧହୁଏ । ତାଙ୍କୁ ବାରମ୍ବାର ମୋ ନାମ କୁହାହେଲା, ଶେଷରେ ଶ୍ରୀମତୀ 
ସାରଙ୍ଗଧର ଦାସ ବୋଲି କହିଲେ । .ପୁଣିଅରେ ସେମିତିକା ହସ ଆଉ ଦୟାଭରା 
ଚାହାଣି । ମୋ ଆଡ଼େ । ତାଙ୍କ ପାଇଁ ଉଦ୍ଦିଷ୍ଟ କୋଠରି ପର୍ଯ୍ୟନ୍ତ ଆମେ ତାଙ୍କ ପଛେ 
ପଛେ ଗଲୁ । ମୁଁ ଉର୍ମିଳାଙ୍କ କାନରେ କହିଲି । କାହିଁ ମୀରାବାଇ ଆସୁ ନାହାନ୍ତି ତ ? 

“ସେ ଦ୍ଵିତୀୟ ମୋଟରରେ ଆସୁଛନ୍ତି ।' 

ସମସ୍ତେ ଚାତକ ପରି ଚାହିଁଛନ୍ତି ନୀରବରେ । କାହାରି ପାଟିରେ ଭାଷା ନାହିଁ | 
ମନ ଭିତରେ ଅପାର ଉତ୍ସାହ । କିଛି ପରିସୁଟ ହୋଇପାରୁ ନାହିଁ । ଡଜନେ ହାତ 
ଆପେ ଆପେ ବାହାରି ଆସୁଛି ତାଙ୍କୁ ଆସବାବପତ୍ରକୁ ଉଠେଇ ନେବାପାଇଁ । ଯେଉଁ 
ହାତ ସାମାନ୍ୟ ଆଟାଚିଟେ ଉଠେଇବା ପାଇଁ ଗୋଟେ ପିଅନ କିମ୍ବା ଚପରାସୀ ଆଡ଼କୁ 
ଉଠିଯାଇଥାଏ | 

ସେ କୋଠରିକୁ ଯାଇ ଗାନ୍ଧିଜୀ ତଳେ ଗାଲିଚା ଉପରେ ବିଛା ଯାଇଥୁବା 
ଲୁଗାଉପରେ ବସିପଡ଼ିଲେ । ତାଙ୍କ ପାଖରେ ବସିଲେ ଉର୍ମିଳା ଦେବୀ । ସେ ମୋତେ 
ତାଙ୍କ ପାଖରେ ବସିବା ପାଇଁ ହାତ ଠାରିଲେ । 

ତା'ପରେ ସେ ଅନାୟାସରେ ଗାନ୍ଧିଜୀଙ୍କ ସାଙ୍ଗେ କଥା ହେବାକୁ ଲାଗିଲେ ! 
ତାଙ୍କ କଲିକତା ସାଙ୍ଗମାନଙ୍କ ବିଷୟରେ କହିଲେ ।! ଗାନ୍ଧିଜୀ ସବୁ ଶୁଣୁଥାନ୍ତି | 
କେତେବେଳେ ଟିକେ ହସି ଅଥବା ମୁଣ୍ଡହଲେଇ ସମ୍ମତି ଦେଉଥାଆନ୍ତି । 

କେତେକ ଲୋକ ଆସି ଆଣ୍ୁୁମାଡ଼ି ସସମ୍ମାନେ ପ୍ରଣାମ କରୁଥାଆନ୍ତି । ପାଦଛୁଇଁବା 
ପାଇଁ ବି ଚେଷ୍ଟା କରୁଥାନ୍ତି । ଟିକେ ଅପେକ୍ଷା କରି ଅନ୍ୟମାନଙ୍କୁ ସେହି ସୁବିଧା 
ଦେବାପାଇଁ ଚାଲିଯାଉଥାନ୍ତି । ସମସ୍ତଙ୍କ ମୁହଁରେ ଫୁର୍ଭିର ଭାବ ! ସମ୍ମାନର ସୌଜନ୍ଯ 
ଓ ପୂଜ୍ୟପୂଜାର ମହକ ସବୁଠି । 

ମିନିଟରୁ କମ୍‌ ସମୟ ମଧ୍ଯରେ ଗାନ୍ଧିଜୀ ତାଙ୍କ ରହସ୍ୟମୟ ବାକ୍ଟଟିକୁ ଖୋଲିଲେ | 
ବାକ୍‌ ଭିତରୁ ପିତଳ ଓ ଷ୍ଟିଲ୍‌ର କେତେକାଂଶ ଦେଖାଯାଉଥିଲା | ତାଙ୍କ ନରମ 

ମହାନୁଭୂତିରେ ମହାମ୍ବା। ୭୧ 
ହାତଦି'ଟା ତା ଭିତରେ କଣ ଖୋଜୁଥାଆନ୍ତି । କାଠ ଚାବି ସହ ଯୋଡ଼ାଯାଇଥିବା କଣ 
ଗୋଟେ । ପରେ କେତେ ଖଣ୍ଡ ଲୁହାକାଠି, ମୋତେ ଗୋଟେ ଚକ୍ରପରି ଜଣାପଡ଼ିଲା ! 
ଡ୍ରୟର ଭିତରୁ କିଛି ସୂତା ବାହାର କଲେ । ତା'ପରେ ସବୁଜ ରଙ୍ଗର ଖଦଡ଼, ସବୁ 
ଆଣି ତାଙ୍କ କୋଳରେ ରଖୁଲେ । କୋମଳ ସୂତା କେଣ୍ଡାମାନ ବାହାର କଲେ, 
ତା'ପରେ ଆରମ୍ଭ ହେଲା ସୂତାକଟା । 

ଖାଲିଟାରେ ସେ ସମୟ ଖର୍ଚ୍ଚ କରୁ ନ ଥିଲେ | ପୋଜ୍‌ ଦେଖାଇବା ପାଇଁ ତାଙ୍କ 
ପାଖରେ ସମୟ ବା କାହିଁ । ସବୁ ଯେମିତି ପ୍ରକୃତିଗତ, ଗତାନୁଗତିକ । 

ଏହି ଅକୁତ ସହରରେ ଏ ଏକ ବିଚିତ୍ର ଘର | ରେଳ ଷ୍ଟେସନରୁ ଆସି ଏଠି 
ପହଞ୍ଚବାର ଦୂଇମିନିଟ୍‌ ଭିତରେ ତାଙ୍କ କାମ ଆରମ୍ଭ ହୋଇଗଲା । ଗାନ୍ଧିଜୀ ନୀରବରେ 
ତାଙ୍କ କାମ କରିଚାଲିଥାନ୍ତି । ନିଜ ସାଧନାର ସିଛି ଇଏ । 

କୋଟି କୋଟି ଲୋକଙ୍କୁ ନିଜ ସାଧନା ବଳରେ ସେ ଯେଉଁଆଡ଼କୁ ଚାହୁଁଥିଲେ 
ସେ ଆଡ଼କୁ ଢଳାଇ ପାରୁଥୁଲେ | ଯେମିତି ସେ ଅରଟର ଚକକୁ ଘୂରାଉଥଲେ । ନୂଆ 
ଲୋକ, ବିଚିତ୍ରତା ଅଥବା ଲୋକସମାଗମ ତାଙ୍କ ଉପରେ ସେମିତି କିଛି ପ୍ରଭାବ 
ପକାଇ ପାରୁ ନ ଥଲା । ସେ ତାଙ୍କ ବିଶ୍ବାସରେ ଅଟଳ ରହୁଥିଲେ | ବିଶ୍ଵକୁ ତୁହ୍ନକରି 
ନିଜ ହାତ ଉପରେ ଅଧ୍ଵକ ନିର୍ଭର କରୁଥିଲେ । 

କୋଠରି ଭିତରକୁ ଡେଙ୍ଗା ୟୁରୋପୀୟ ସ୍ତ୍ରୀାଲୋକଟିଏ ପଶିଆସିଲେ । ବେଶଭୂଷା 
ଭାରତୀୟ ଢଙ୍ଗରେ । ଗାନ୍ଧିଜୀଙ୍କ ପାଇଁ ଧଳା ଖଦଡ଼ ଚାଦର ଖଣ୍ଡେ ଥିଲା ତାଙ୍କଠି | 
ପିନ୍ଧିଥିଲେ ଖଣ୍ଡେ ଘାଗରା (ଚୋଳି) ଛୋଟ ବ୍ଲାଉଜଟିଏ ସାଧାରଣ ଭାବରେ ଦେହକୁ 
ଘୋଡ଼ାଇ ରଖୁଥିଲା ଓ ପଛପଟେ ସୁତୁଲିରେ ବନ୍ଧା ହୋଇଥଲା | ନଇଁ ପଡ଼ୁଥଲାବେଳେ 
ପିଠିପଟଟା ଫୁଙ୍ଗୁଳା ଦିଶୁଥିଲା । କାରଣ ଘୋଡ଼ାଇ ହୋଇଥବା ଚାଦରଖଶ୍ଡକ ଲୁଚାକୂଚା 
ହୋଇଯାଉଥଲା । ସେଇଟା ପ୍ରକୃତରେ ଖଣ୍ଡେ ଶାଢ଼ୀ, ପ୍ରାୟ ଛ”'ହାତ ଲମ୍ବର | ଚାଦର 
କାମରେ ମଧ୍ଯ ଆସୁଥିଲା । ଏମିତିକା ବେଶ ଦେଖୁ ତାଙ୍କ ଦେଶର ଲୋକେ ନିଶ୍ଚୟ 
ଭୟଭୀତ ହୋଇପଡ଼ିବେ । ତାଙ୍କଠି ସେମିତି କିଛି ଅସ୍ଵାଭାବିକତା ପରିଲକ୍ଷିତ ହେଉ 
ନ ଥାଏ ! ବରଂ ସେ ଅତି ଗମ୍ଭୀର ଜଣାପଡୁଥାନ୍ତି । ମର୍ଯ୍ୟାଦାପୂର୍ଣଣ ପରିପାଟୀ ଭିତରେ 
ସେ ଆହୁରି ଗରିମାମୟ ଦେଖାଯାଉଥାଆନ୍ତି । 

ମୁଁ ପୁଣି ଚାହିଁଲି । ଯେମିତି ଗୋଟେ ପୁରୁଷ ଲୋକର ମୁହଁ । କାରଣ ମୁଶ୍ଡର 
ବାଳ ଜଣେ ବିଧବା କିମ୍ବା ସନ୍ଧ୍ୟାସିନୀ ପରି କରାଯାଇଥାଏ | ଭୁଲତା ଯୋଡ଼ିକ ପୃଥୁଳ 
ଓ ମୋଟା । ଖୁରଦାଢ଼ ପରି ନାକ । ବୌଦ୍ଧିକ କପାଳ ଏବଂ ଖରାପ ତୃଚା । ସେ 
ଗାନଛିଙ୍କୁ ଧୀରେ କ'ଣ କହି ପୁଣି ଚାଲିଯାଉଥାତ୍ତି । ମୁଁ ତାଙ୍କ ପଛେ ପଛେ ଚାଲିଲି । 


C4 


“କୁମାରୀ ସ୍ଟେଡ୍‌ । ମୁଁ ଆପଣଙ୍କୁ ସ୍ବତନ୍ତଭାବେ ସାକ୍ଷାତ୍‌ କରିବାକୁ ଚାହୁଁଛି । 

୭୨ ! ମହାନୂଭୂତି ୨ରେ ମହାମ୍ବା 


ସେଦିନ ରାତିରେ କମିଟି ସଭ୍ୟମାନେ ଆପଣଙ୍କ ସାଙ୍ଗେ ସାକ୍ଷାତ୍‌ କରିବାକୁ ପରାମର୍ଶ 
ଦେଲେ | ମୁଁ ଗାନ୍ଧିଙ୍କର ଚିତ୍ରଟିଏ ଆଙ୍କିବାକୁ ଚାହୁଁଛି ।' 

“ମୋତେ ଭୟ ଲାଗୁଛି । ସେଟା ତ ଅସମ୍ଭବ କଥା !' ହଠାତ୍‌ ଉତ୍ତର ମିଳିଲା 
ତାଙ୍କଠୁ । “ସେ କେବେ ଏଥରେ ରାଜି ହେବେ ନାହିଁ । ଏସବୁ କାମକୁ ସେ କେବେ 
ପସନ୍ଦ କରନ୍ତି ନାହିଁ । ତା'ପରେ ଆପଣ ଜାଣନ୍ତି ତାଙ୍କ ଦେହ ଭଲ ନାହିଁ । ସେ ପୂରା 
ଥକି ଯାଇଛନ୍ତି | ଏଭଳି ସମୟରେ ଆମେ କ'ଣ କେବେ ଆଶା କରିବା ସେ ଗୋଟେ 
ପୋଜ୍‌ ଦିଅନୁ ।' 

' ଅବଶ୍ୟ ମୁଁ କେବେ ପୋଜଟିଏ ପାଇଁ ଚାହିଁବ ନାହିଁ । ସେ ଯେମିତି ବସିଛରଚ୍ତି 
ମୁଁ ଚିତ୍ରଟିଏ ଆଙ୍କିବା ପାଇଁ ଚେଷ୍ଟା କରିବି I 

, ଆମେ ତାଙ୍କୁ କେବେ କଷ୍ଟ ଦେଇପାରିବା ନାହିଁ । ଠିକ୍‌ ଅଛି, ଆଜି ତ 
ଆଉ ବେଳ ନାହିଁ ସମୟ ଦେଖୁ ଆସନ୍ତାକାଲି ପଚାରିବି । ଯଦି ସେ ରାଜି ହୁଅନ୍ତି 
ତ ଆପଣଙ୍କ ପାଖକୁ ଖବର ପଠାଇବି ।” ଯା ହେଉ ତାଙ୍କ ଇଂରେଜୀ ଭାଷାରେ ସିଧା 
କଥାଟା ମୋର ରାଜାଙ୍କ ପାଖରେ ବସି ତାଙ୍କୁ ସିଧା ଚାହିଁବା ପାଇଁ ତୁମେ ସାହସ କରୁଛ 
କିପରି, ମୋତେ ଜମାରୁ ଭଲ ଲାଗି ନ ଥୁଲା | 

ତା'ପରେ ସେଠୁ ଫେରିଆସି ଉର୍ମିଳା ଦେବୀଙ୍କ ପାଖରେ ଯାଇ ବସିପଡ଼ିଲି । 
ସୁବିଧା ଦେଖୁ ମୀରାବେନ୍‌ଙ୍କ ଶେଷକଥାପଦକ ଚୁପ୍ଚାପ୍‌ ତାଙ୍କ କାନରେ ପହଞ୍ଚାଇଦେଲି | 

ତୁମେ ଅପେକ୍ଷା କର, ଦେଖୁବା କଣ ହେଉଛି ।” ମୋତେ ଏତେକ କହି ସେ 
ଗାନ୍ଧିଜୀଙ୍କ ନିକଟକୁ ଗଲେ । ଟିକିଏ ପରେ ସିଧା ଗାନ୍ଧିଙ୍କୁ କହିଲେ । 

“ ଶ୍ରୀମତୀ ଦାସ ଆପଣଙ୍କର ଗୋଟେ ଫଟୋ (ଚିତ୍ର। ଆଙ୍କିବାକୁ ଚାହୁଁଛରି । 
ଆପଣତ ଜାଣନ୍ତି ସେ ଜଣେ କଳାକାର | ସେ ନିଶ୍ଚୟ ଭଲ ଫଟୋଟିଏ ଆଙ୍କିବେ ।' 

ଗାନ୍ଧି ପ୍ରଥମେ ତାଙ୍କୁ ଓ ପରେ ମୋ ଆଡ଼େ ଚାହିଁଲେ । ମୁହଁରେ ସ୍ମିତ ହସ । 
ତା'ପରେ ମୁଣ୍ଡ ହଲେଇ ହଁ କଲେ ! ମୁଁ ସେ ସୁବିଧା ଛାଡ଼ିବାକୁ ଚାହୁଁ ନ ଥୁଲି । 

ମହାତ୍ସାଜୀୟ କେତେ ବର୍ଷ ହେଲା ମୁଁ ଏମିତି ଆଶାକରି ଅପେକ୍ଷାରେ ଥିଲି । 
କ'ଣ ମୋ କଥା ସତ ନୂହେ ?' 

ତା'ପରେ ଆଉ ଥରେ ସେମିତି ହସି ମୁହଁ ହଲାଇ ସମ୍ମତି ଦେଲେ | ଆଖୁପିଛୁଳାକେ 
ମୁଁ ତଳେ ବସିପଡ଼ି ମୋ ଜିନିଷପତ୍ର ସଜାଡ଼ି ନେଲି । କାନ୍ଧ ଆଡ଼କୁ ପିଠିକରି ଗୋଟିଏ 
କମ୍‌ ଉଚ୍ଚା ସାନଟେବୁଲ ଉପରେ ନଇଁପଡ଼ିଲି । ଆଗରୁ ତ ତା' ଉପରେ ଚିତ୍ରଅଙ୍କା 
ଜିନିଷପତ୍ର ରଖୁଥାଏ । ପ୍ରଥମ ଚେଷ୍ଟାରେ କୋଇଲା ଖଣ୍ଡରେ ସ୍କେଚଟିଏ କଲି | କିଛି 
ସମୟ ପରେ ମୀରାବେନ୍‌ ଆସି ଦେଖୁଲାବେଳକୁ ମୁଁ କାମରେ ମାତିଯାଇଥାଏ । 

' ତାହେଲେ ତୁମେ ଅପେକ୍ଷା ନ କରି କାମ ଆରମ୍ଭ କରିଦେଇଛ । ମୁଁ ଜାଣିଛି 
ଆପଣ ଅନୁମତି ଚାହିଁଥିଲେ ।' 

ମହାନୁଭୂତିରେ ମହାମ୍ବା/ ୭୩ 

‘ବାସ୍ତବିକ, ଆପଣ ଠିକ୍‌ ଜାଣିଛନ୍ତି । ମୁଁ ବିନାନୁମତିରେ ଏପରି କୌଣସି କାମ 
କରେନି । ମୁଁ ତାଙ୍କୁ ଜବାବ ଦେଲି । ଯେମିତି ଢଙ୍ଗରେ କହିବା କଥା ତା'ଠୁ ଅଧକ 
ଗୁରୁତ୍ଵ ଦେଇ କହିଲି । ଅବଶ୍ୟ ମୋ କଣ୍ଠସ୍ବରରେ ବିଜୟର ସୂଚନା ଥିଲା ଆଉ ନ 
ଥୁଲା ସେମିତିକା ଗାମ୍ଭୀର୍ଯ୍ୟ । ଗାନ୍ଧିଙ୍କ ସାମ୍ପାରେ ଏମିତି ଛୋଟିଆ କଥା ଶୁଣି ମୋତେ 
ଭାରି ଲାଜ ଲାଗିଲା ! ମୀରାବେନ୍‌ ସତରେ ଗାନ୍ଧୀଙ୍କର ବରାବର ତରତ୍ତ୍‌ ନେଉଥିଲେ । 
ଅଧ୍ବକ ପରିଶ୍ରମ କିମ୍ବା ରୋଷର ପ୍ରଭାବରୁ ତାଙ୍କୁ ମୁକ୍ତ ରଖୁଥିଲେ ସବୁବେଳେ । 

ଦୁଇଟି ଛୋଟପିଲା ଆସିଲେ । ନିଶ୍ଚୟ ନିମନ୍ତ୍ରକଙ୍କ ପିଲା । ଆଣ୍ଭୁମାଡ଼ି ଗାନ୍ଧିଙ୍କ 
ପ୍ରଣାମ କଲେ | ତା'ପରେ ମୋ ଡାହାଣ ପାଖରେ ବସିଲେ । ପାଟି ଆଁକରି ଆଖ 
ଖୋଲି ମୋ କାମକୁ ନିରୀକ୍ଷଣ କରିବାକୁ ଲାଗିଲେ । 

ଉର୍ମିଳା ଦେବୀ ଉଠି ବାହାରକୁ ଗଲେ । ଆଉ ଜଣେ ଦୁଇଜଣ ଲୋକ କିଏ 
ଆସିଲେ ଓ ଗାନ୍ଧିଙ୍କୁ ସମ୍ମାନ ଜଣେଇ ଫେରିଗଲେ । ଜଣେ ଯୁବକ ସମ୍ମାନରେ ବସି 
ଅପଲକ ଆଖରେ ଗାଛିଙ୍କୁ ଚାହିଁଥାନ୍ତି । ଘରଟି ଭିତରେ ପ୍ରଶାନ୍ତିର ପର୍ବ । ଅରଟର 
ଚକଟି ଅବିରତ ଘୂରୁଥାଏ । କାଗଜ ଉପରେ ମୋ ହାତର କୋଇଲା ଖଣ୍ଡଟି ତା କାମ 
କରିଚାଲିଥାଏ । ପିଲାଯୋଡ଼ିକ ସେମିତି ମୋ କାମକୁ ଦେଖୁଥାନ୍ତି । ଗାନ୍ଧି ନୀରବଳିନ୍ଧ 
ଭାବେ ଏକାନ୍ତରେ ତାଙ୍କ କାମରେ ଲାଗିଥାନ୍ତି ¦ ହଠାତ୍‌ ସେ ତାଙ୍କ ମୁହଁ ଟିକେ ବୁଲାଇ 
ଅନ୍ୟଆଡ଼କୁ ଚାହିଁଲେ । ମୋ କାମରେ ବ୍ୟାଘାତ ଆସିଲା । ଯାହାହେଲେ ବି ମୁଁ 
ପାଟିଖୋଲି ଶାନ୍ତି ଭଙ୍ଗ କରିବାକୁ ଚାହିଁଲି ନାହିଁ । ସେତେବେଳକୁ ଦେହ ଓ ଅରଟକୁ 
ଆଙ୍କିସାରିଥାଏ । ପ୍ରାୟ କୋଡ଼ିଏ ମିନିଟ୍‌ ପର୍ଯ୍ୟନ୍ତ ଏମିତିକା ଚୁପ୍ଚାପ୍‌ ପରିବେଶ 
ଚାଲିଥାଏ । ତା'ପରେ ଗାଛିଜୀ ମୁହଁବୁଲାଇ ଆଣିଲେ ଓ ମୋ ହାତର କୋଇଲାଖଣ୍ଡ 
ଗାର ପରେ ଗାର ଟାଣିଚାଲିଲା । ଏ ପରିବେଶ ମୋର ସବୁଦିନ ପାଇଁ ଖୁଆଲ 
ରହିବ । 

ଲୋକେ ପୁଣି ଆସିଲେ । ମୋ ପଛପଟେ ଥିବା ଝରକା ବାଟଦେଇ କେତେ 
ଲୋକ ଏସବୁ ଦେଖୁଥାନ୍ତି । ଚୁପ୍ଚାପ୍‌ । କାହାରି ପାଟିରେ ଭାଷା ନ ଥାଏ । ଆଉ 
କେତେ ଲୋକ ଦୁଆର ମୁହଁରେ ଠିଆହେଲାରୁ ମୋ ପାଖକୁ ଆଲୁଅ ଆସିପାରିଲା 
ନାହିଁ । ପାଟି ଖୋଲି ଗାନଛିଙ୍କୁ ବିରକ୍ତ ନ କରି ଧୀର ଗଳାରେ ତାଙ୍କୁ ଟିକେ ଏଡ଼ାଇ 
ଯିବାକୁ କହିଲି । ସେମାନେ ସାଙ୍ଗେ ସାଙ୍ଗେ ଚାଲିଗଲେ | ଗାନ୍ଧିଜୀ ଧୀରେ ତାଙ୍କ ମୁହଁ 
ଉଠାଇ ମୋ ଆଡ଼କୁ ପ୍ରଶ୍ଵବାଚୀ ଆଖରେ ଚାହିଁଲେ । ଭାବିଲେ କାଳେ ମୁଁ ତାଙ୍କୁ କିଛି 
କହିଲିବୋଲି | ମୁଁ ମୁଣ୍ଡ ହଲେଇ ମନା କଲି ଏବଂ ସେମିତି ଚୁପ୍ଚାପ୍‌ କାମରେ 
ଲାଗିଗଲି । 

୭୪ / ମହାନୁରୂତିରେ ମହାମ୍ା 


ସେ ଘର ଭିତରେ ଭୀଷଣ ଥଣ୍ଡା ଲାଗୁଥାଏ । ସେ ତାଙ୍କ ପାଖରେ ଥିବା ପଶମ 
କମ୍ବଳଟି ଆଣି ଘୋଡ଼ିହେଲେ । 

ସେତେବେଳକୁ ମୁହଁକୁ ଛାଡ଼ି ବାକିସବୁ ମୁଁ ଆଙ୍କିସାରିଥାଏ । ଡାକରେ ଆସିଥୁବା 
କିଛି ଚିଠିପତ୍ର ଅଣାଯାଇ ଗାନ୍ଧିଙ୍କ ସାମ୍ପାରେ ଥୁଆଗଲା | ମୀରାବେନ୍‌ ମଧ୍ଯ ପୁଣି ଆଉ 
କିଛି ଆଣି ତାଙ୍କ ସାମ୍ପାରେ ଥୋଇଲେ । କିଛି କ୍ଷୀର ଓ ଅଙ୍ଗୁର ଆଣି ତାଙ୍କ ପାଖରେ 
ରଖୁଲେ | ଗାନ୍ଧିଜୀ ଡାକ ଖେଳାଇ ଦେଖୁଥଲାବେଳେ ସେ (ମୀରାବେନ) ମୋ 
ପଛପଟେ ଠିଆହୋଇ ଚାହୁଁଥିଲେ ମୋ କାମ ଆଡ଼େ । 

“ମୁଁ ଦେଖୁଛି ଆପଣ ଗୁରୁତ୍ଵପୂର୍ଣ ଅଂଶ ସବୁ ଛାଡ଼ି ଦେଉଛନ୍ତି ।' 

“ହଁ, ଗାନଛିଜୀ ଯେତେବେଳେ ପୁଣି ଅରଟରେ ସୂତା କାଟିବେ ସେତେବେଳେ 
ଯାଇ ମୁଁ ତାଙ୍କ ମୁହଁର ଚିତ୍ର ଆଙ୍କିବି' ମୁଁ ଚୁମ୍ମକରେ କହିଲି । ସେତ ହଠାତ୍‌ ତାଙ୍କର 
ରବ ଭଙ୍ଗା ବଦଳେଇ ଦେଲେ । 

ମୁଁ ଖୁସି ଯେହେତୁ . ଆପଣକୁ ଅନୁମତି ମିଳିଗଲା ।' 

ମୁଁ ତାଙ୍କ ଆଖୁକୁ ଚାହିଁଲି । ସତରେ ସେ ଆଖୁ ଯୋଡ଼ିକରେ ବନ୍ଧୁତ୍ଵର କି ଅପୂର୍ବ 
ମାଦକତା ! ସେ ଜାଣି ପୁଣି କହିଲେ “ଯାହେଉ ଆମେ ତାଙ୍କର ଗୋଟିଏ ଭଲ ଚିତ୍ର 
ପାଇଗଲୁ ! ଆଗରୁ ଏମିତି ଚିତ୍ର କେହି ଆଙ୍କି ନ ଥୁଲେ ।' 

ମୋ କାମ ଚଲିଥାଏ ସେମିତି ଅନବରତ ଭାବେ । ଆଜି ସକାଳେ ମୋଗଲ 
ସମୟର କେତୋଟି ଚିତ୍ର ମୁଁ ଦେଖଥଲି, ସେ ସବୁ କ'ଣ ମୋ ଉପରେ ପ୍ରଭାବ 
ପକାଉଛନ୍ତି ! ଛୋଟ ଛୋଟ ଗାରପକାଇ ମୁଁ ମୋ କାମରେ ମାତିଥାଏ । 

ଦୂଇ ତିନିଜଣ ଲୋକ ଆସିଲେ । ମୀରାବେନ୍‌ ଜଣେ ଡାକ୍ତରଙ୍କୁ ନେଇ ଘର 
ଭିତରକୁ ଆସିଲେ | ଗାନ୍ଧିଜୀ ଅତି କ୍ଷୀଣ ଦିଶୁଥାଆନି | ତାଙ୍କ ରକ୍ତଚାପ ବଢ଼ିଯାଇଥାଏ | 
ଗାନ୍ଧିଜୀ ହାତ ବଢ଼ାଇଲେ ଏବଂ ତାଙ୍କର ରକ୍ତଚାପ ମପାହେଲା । ତା'ପରେ ତାଙ୍କୁ 
ପରାମର୍ଶ ଦିଆଗଲା । ସେ ବେଶି ପରିଶ୍ରମ କରିବେ ନାହିଁ । ତାଙ୍କୁ ବେଶି ଥକା ନ 
ହୁଏ ଯେମିତି । ଯଦି ସେ କାଲି କଟକରେ ହେବାକୁ ଥିବା ସଭାରେ ଭାଷଣ 
ଦେବେତ ତାଙ୍କ ଅଳକାଶ୍ରମ ପରିଦର୍ଶନ କରିବାକୁ ଯିବାଟା ରଦ୍ଦ କରିବାକୁ ପଡ଼ିବ । 
କଟକ ସଭା ତ ପୂର୍ବ ନିର୍ବାରିତ । ସେଥପାଇଁ ସେ ମୁଖ୍ୟତଃ କଟକ ଆସିଛନ୍ତି । 

ତା'ପରେ ଆମେ ସମସ୍ତେ ଘଣ୍ଟାଏ ଦୁଇ ଘଣ୍ଟା ପାଇଁ ସେ ଘରୁ ବାହାରକୁ 
ଚାଲିଆସିଲୁ । ଗାନ୍ଧିଜୀ ଗାଧୋଇବେ ଆଉ ଟିକେ ବିଶ୍ରାମ ନେବେ । 

ଉର୍ମିଳା ଦେବୀ, ମି. ଦେଶାଇ ଓ ମୁଁ ଆଉ କେତେଜଣ (ସ୍ବେଚାସେବୀ) ଙ୍କ 
ସାଙ୍ଗରେ ବାହାର ପିଣ୍ଡାରେ ଚେକାଭିଡ଼ି ବସିପଡ଼ିଲୁ । ଚିକ୍ଚିକିଆ କଦଳୀପତ୍ରରେ 
ମଧ୍ଯାହ୍ନ ଭୋଜନ କଲୁ । ପୁଣି ଉପରଓଳି ମୁଁ ମୋ କାମରେ ଲାଗିଲି । ମୀରାବେନ୍‌ ଘର 
ଭିତରକୁ ଆସିଲେ ଏତିକିବେଳେ । 

ମହାନୁଭୂତିରେ ମହାମବା/ ୭୫ 

‘ଆପଣ ପୁଣି କାମରେ ଲାଗିଗଲେଣି ।' ସେ ଆଶ୍ଚର୍ଯ୍ୟ ହୋଇ କହିଲେ । ଏହି 
କଥାପଦକରେ ମୋତେ ପ୍ରଶଂସା ମିଳିଲା ଏବଂ କାମ କରିବାକୁ ଅଧକ ସହା ବି 
ମିଳିଲା । ସେ ଭଲରେ କହିଥାନୁ କି ମନ୍ଦରେ କହିଥାନୁ ସେ ଆଡ଼କୁ ମୁଁ ବିଶେଷ 
ନଜର ଦେଲି ନାହିଁ । ମୋତେ ବରଂ ଟିକେ ଆସ୍ଵସ୍ତ ଲାଗିଲା । ମାରାବେନ୍‌ ତ 
ଗାନ୍ଧିଙ୍କୁ ଭତ୍ତମ ରୂପେ ଜାଣିଛନ୍ତି । ସେ ଯଦି ରାଜି ନ ହୁଅନ୍ତି ତ କଥା ସରିଲା | ଗାଛି 
ଏତେ ଶୀଘ୍ର ତାଙ୍କ ତଙ୍ଗ ବଦଳାଉଥାନ୍ତି ଯେ ତାଙ୍କ ମୁହଁର ଚିତ୍ର ଆଙ୍କିବାଟା ଅତି 
କଷ୍ଟକର ହେଉଥାଏ | କେତେ କେତେ ଲୋକଙ୍କର ଆଖ୍ମ ମୋ କାମ ଉପରେ ଥାଏ । 
ଚିତ୍ରାଙ୍କନ ମଧ୍ୟ ଶୈଶବ ଅବସ୍କାରେ, କଣ କରିବି । ଯେକୌଣସିମତେ ମୋତେ ଭଲ 
ଚିତ୍ରଟିଏ ଆଙ୍କିବାକୁ ପଡ଼ିବ । ତେଣୁ ମୋ ପାଇଁ ଏହିଟି ସବୁଠୁ କଠିନ ପରୀକ୍ଷା । 

ସନ୍ଧ୍ୟା ୫ଟା | 

ଘରଟି ଧୀରେ ଧୀରେ ଅନ୍ଧାର ହୋଇଗଲା । ଗାନ୍ଧି ପୁଣି ଅରଟ କାମରେ 
ମନଦେଲେଣି । ମୋ କାମ ପ୍ରାୟ ସରିଆସିଲାଣି । ହାତ ଏତେ ଅକି ଯାଇଥାଏ ଯେ 
ମୁଁ ମୁହଁରେ ହାତମାରି ପାରୁ ନ ଥାଏ । ସାରା ଦେହ ବିନ୍ଧୁଥାଏ । ଗୋଡ ଦି'ଟା 
ଘୋଳେଇ ହେଉଥାଏ । ଘଣ୍ଟା ଘଣ୍ଟା ଚେକାଭିଡ଼ି ବସିବାର ଫଳ ଇଏ । 

ଲୋକ ଆସୁଥାନ୍ତି । ଯାଉଥାନ୍ତି । ମୀରାବେନ୍‌ ତନ୍ମୟ ହୋଇ ମୋ ଚିତ୍ରାଙ୍କନ 
ଦେଖୁଥାନ୍ତି । 

*ଚିତୁଟି ବେଶ୍‌ ଭଲ ହୋଇଛି । ଉର୍ମିଳାଦେବୀ କହିଲେ, “ ଆଶ୍ଚର୍ଯ୍ୟ ହେବନି, 
ମୁଁ ସେ ଚିତ୍ରଟିକୁ ଚୋରାଇ ନେବାକୁ ଚାହୁଁଛି ।' 

ତୁମେ ଯଦି ସେମିତି ଚାହିଁବ ତ ମୋର କିଛି କରିବାର ନାହିଁ । ମୁଁ ବହୁତ 
ଖୁସି । ମୁଁ ଭାବିଲି ମହାତ୍ସା ସ୍ବୟଂ ନିଜେ ହିଁ ଏହାର ମୁଖ୍ଯଉତ୍ଥ ।' 

ଦୁଆର ଓ ଝର୍କା ଦେଇ ଆଉ କେତେ ଲୋକ ବି ଚିତ୍ରାଙ୍କନକୁ ଦେଖୁଥାନ୍ତି । 
ବାରଣ୍ଡାରେ ଥବା କେତେକ ମଧ୍ଯ ହିନ୍ଦୀମିଶା ଇଂରାଜୀରେ ପ୍ରଶଂସା କରୁଥାନ୍ତି । ମୋ 
ଛାତି ଫୁଲି କୁୃଷ୍ଢେମୋଟ ହୋଇଯାଉଥାଏ । ଗର୍ବରେ ହେଉ କି ଉତଫୁଲ୍ଲରେ ହେଇ ।! 
ଲୋକେ ଜାଣିଲେ ଯେ ତାଙ୍କ ସର୍ବୋଉମ ନେତାଙ୍କ ଚେହେରାକୁ ମୁଁ ଛବିରେ 
ଆଙ୍କିଦେଇଛି । ମୁଁ କଣ ତେବେ କହିପାରିବି ସେମାନେ ଚିତ୍ରାଙ୍କନ ବିଷୟରେ କିଛି 
ଜାଣି ନାହାନ୍ତି । କେମିତି ବା କହିବି ? କିଏ କଣ ଏମିତି କହିପାରିବ ? 

ମୋତେ ଲାଗିଲା ବର୍ଭମାନ ପାଇଁ ତ ଲୋକମାନଙ୍କ ମୁଁ ଖୁସି କରିପାରିଛି । 
ପ୍ୟାରିସ୍‌ର ଆର୍ଟ କ୍ରିଟିକ୍‌ମାନେ ଯାହା କହନ୍ତୁନା କାହିଁକି । 

“ଗାଛିଙ୍କ ଆଡ଼କୁ ବୁଲି ଭକ୍ତିରରା କଣ୍ଠରେ କହିଲି 'ମୁଁ କଣ କାଲି ଆସିବି ? 

ମୁହଁ ହଲାଇ ସେ ଆଜ୍ଞା ଦେଲେ । ମୁଁ ଛୁଞଚ ସୂତା ମାଗି ଅରଟ ଚକ୍ରକୁ ଚିତ୍ର 


ତ୍ର 
ଚିତ୍ରଟି 

୭୬ ।/ ମହାନୁଭୂତିରେ ମହାମ୍ା 


ଦେହରେ ଲଗାଇ ସିଲେଇ କରିଦେଲି । ଯେମିତି କିଏ ଘର ଓଳାଇଲାବେଳେ ଚିତ୍ରର 
କିଛି କ୍ଷତି ନ ହୂଏ । 

ଉର୍ମିଳା ଦେବୀ ଗାନ୍ଧିଙ୍କର ଆଙ୍କିଥିବା ଫଟୋ ବିଷୟରେ କେତେକ କଥା 
କହିଲେ । ମୁଁ ଗାଛିଙ୍କ ଆଡ଼େ ଚାହିଁଲି । 

“ଦେଖନୁ, ଏହି ସମୟଟିକକୁ ମୁଁ କେତେଦିନରୁ ଆଶା କରି ଅପେକ୍ଷା କରିଛି । 
ଯାହେଉ ମୋ କାମଟି ଯେମିତି ବି ହେଉ ସରିଗଲା । ତାଙ୍କୁ ଧନ୍ଯବାଦ ଜଣେଇଲି । 
ଟିକେ ହସି ପେନ୍‌ସିଲ୍‌ଟି ନେଇ ସେ ହାତରେ ଧରିଲେ । ତା'ପରେ ଗୋଟିଏ 
କାଗଜରେ ଗାନ୍ଧି ଲେଖ୍ଲେ | “ତାହେଲେ ପ୍ରତିବଦଳରେ ତୁମେ ମୋତେ କଣ 
ଦେବ । 

ଆଶ୍ଚର୍ଯ୍ୟରେ ତାଙ୍କ ଆଡ଼କୁ ଚାହିଁଲି । ତା'ପରେ ମାରାବେନ୍‌ଙ୍କ ଆଡ଼େ, ଗାନି 
କଣ ଚାହୁଁଛନ୍ତି ହଠାତ୍‌ ବୁଝିପାରିଲି ନାହିଁ । 

ସେ କ'ଣ ପ୍ରକୃତରେ ଏ ଚିତ୍ରର ଗୋଟେ କପି ଚାହୁଁଛନ୍ତି । ମୋତେ ବି ଆଶ୍ଚର୍ଯ୍ୟ 
ଲାଗିଲା | ମୁଁ ସତର୍କତାର ସହ ଚୂପ୍‌ ରହିଲି | ମୀରାବେନ୍‌ ଆଉ ଗୋଟିଏ ଧାଡ଼ି ପଢ଼ି 
ମୁରୁକି ମୁରୁକି ହସିଲେ । “ବର୍ଷ ବର୍ଷ ଧରି ଅପେକ୍ଷାର ଫଳତ ତୁମେ ପାଇଲ, 
ପ୍ରତିବଦଳରେ କଣ ଦେବ ତୁମେ ?' 

' ଯାହା ଆପଣ ଚାହିଁବେ ।' ମୁଁ ଉତ୍ଫୁଲ୍ଲିତ ହୋଇଗଲି | ତାଙ୍କ ଓଠରେ ହସର 
ଟିକି ଜୁଆର । ତାଙ୍କ ପିଲାଳିଆ ଆଖୁ ଦି'ଟାରେ ନରମ ଆଲୁଅ ଢଳଢଳ ହେଉଥାଏ | 

ମୀରାବେନ୍‌ କହିଲେ ସେ ଯାହା ଚାହୁଁଛନ୍ତି ଆପଣ ଭଲଭାବେ ଜାଣନ୍ତି । 
ସେଇଟା ହେଉଛି ସୂତାକଟା । 

ଏମିତିକା କଥାଟେ ଶୁଣିଲାକ୍ଷଣି ମୁଣ୍ଡରେ ମୋର ବଜ୍ର ପଡ଼ିଲା ଯେମିତି । ମୋ 
ଦ୍ଵାରା କଣ ଏମିତିକା ଗୋଟେ କାମ ହୋଇପାରିବ । ଚିନ୍ତାଶୂନ୍ୟ ଭାବେ ଆମେ ଏମିତି 
ଢେରକଥା କହିଥାଉଁ । ଆଗପଛ ବିଚାର ନ କରି ଅନେକ ଫାଙ୍କା ସତ୍ଯ କହିଥାଉ 
ଯାହାକୁ କାମରେ କରିବାର ଦୂରକଥା ପର ମୁହୁର୍ଉରେ ଭୁଲିଯାଇଥାଉଁ ! ଗାନ୍ଧି ବି ବଡ଼ 
ହୁସିଆର ଲୋକ । ଯେମିତି ହେଲେ ସମ୍ମତି ଆଦାୟ କରିନେବେ । 

ମୁଁ କିନ୍ତୁ ଆଶ୍ଚର୍ଯ୍ୟ ହେଉଥୁଲି କେମିତି ଏଡ଼େ ସୁନ୍ଦର ଚିତ୍ରଟିଏ ଆଙ୍କିଦେଲି । 
ଡ୍ରଇଂବୋର୍ଡରୁ ଉଠାଇଲାବେଳେ ଚିତ୍ରଟି ଖସିଯାଇ ଅରଟ ତଳେ ରହିଗଲା । ମୋତେ 
ଲାଗୁଥିଲା ଆଉ ଟିକିଏ ବଦଳେଇ କିମ୍ବା ଟିକେ ଗାର ମୋଟା କରିପାରିଥାନ୍ତି । ତଥାପି 
ମୁଁ ଚୂପ୍‌ ରହିଲି । ବେକାରରେ ମୋର ସତ୍ଯ କରିବାଟାକୁ ମୁଁ ଠିକ୍‌ ଭାବିଲି ନାହିଁ । 


vs 


ହୁଏତ ତାଙ୍କ ମହାନୀରବତାରେ ବିଘ୍ନ ଘଟିଥାନ୍ତା ଯଦି ମୁଁ ପାଟି ଖୋଲିଥାଆନ୍ତି । 

ମହାନୁଭୂତିରେ ମହାମପା/ ୭୭ 

ମୁଁ ଉଠି ତାଙ୍କୁ ପ୍ରଣାମ କଲି । ହାତଯୋଡ଼ି ମଥାରେ ଲଗାଇଲି । ଅଣ୍ଟାଭାଙ୍ଗି 
ଠିଆହେଲି ! ତା'ପରେ ସେଠୁ ଚାଲିଆସିଲି । ଆସନ୍ତା କାଲି ସକାଳ ନଅଟାରେ 
ମୋତେ ପୁଣି ଆସିବାକୂ ପଡ଼ିବ । ବାରନ୍ଦାରେ ଲୋକ ଗହଳି ଲାଗିଥାଏ । କେମିତି 
ମୋ ସେଟ୍‌ ଦେଖୁବେ । ଢେରଲୋକଙ୍କୁ ଭଲ ଲାଗିଲା ! ଗାନ୍ଧି ଯେଉଁ ମୋଟର 
ଗାଡ଼ିରେ ଆସିଥୁଲେ ମୋତେ ସେହି ଗାଡ଼ି ପାଖକୁ ନିଆଗଲା । ଜଣେ ସ୍ବେଚ୍ଛାସେବୀ 
ମୋ ଜିନିଷପତ୍ର ଧରି ମୋ ସାଙ୍ଗେ ଆସିଲେ । ମୁଁ କିଚୁ ସ୍କେଚଟିକୁ ନିଜ ହାତରେ 
ଧରିଥାଏ | କେମିତି ଯାଇ ଘରେ ଟାଙ୍ଗିବି । ସେଦିନର ସେହି ଶେଷକଥା ପଦକ ମୋ 
କାନରେ ଗୁଞ୍ଜରିତ ହେଉଥାଏ । 

"ଯେତେ ଚିତ୍ର ଅଙ୍କାଯାଇଛି ଏଇଟି ହିଁ ସର୍ବଶ୍ରେଷ୍ଠ ।” 

ବିଲେଇଟିଏ ଦୁଧସର ଖଣ୍ଡେ ପାଟିରେ ଧରି ଆନନ୍ଦରେ କୁରୁଳିହେବା ଭଳି ମୁଁ 
ଅନୁଭବ କରୁଥିଲି । ତଥାପି ମୋ ମନଟା ଆନ୍ଦୋଳିତ ହେଉଥାଏ । ଅସ୍ତଗାମୀ 
ସୂର୍ଯ୍ୟଙ୍କ ସୁନେଲି କିରଣ ଅଧାଆକାଶକୁ ନାଲିରଙ୍ଗ ବୋଳିଦେଇଥାଏ । ମୁଁ ଘରକୁ 
ଫେରିଲି । 

ମୋ ଡାଏରୀର ଫର୍ଦ୍ଦ ଏଇଠି ସରିଲା । ମାତ୍ର ସେ ଦିନଟି ମୋର ସୁଖରେ କଟି 
ନ ଥିଲା । ଗାନ୍ଧିକଟର ଆଗମନରେ ଆଉଗୋଟେ ଅଦୃଶ୍ଯ ଇଲାକା ମୋର ଦୃଷ୍ଟିକୁ 
ଆସିଲା |! ମୋ ବନ୍ଧୁଙ୍କ ଘରେ ରାତି ଭୋଜନ ସାରିଲା ପରେ ସେଠି ଗୋଟେ ଆସର 
ଜମିଲା । ବିଷମ ସମସ୍ୟା । ଯାହା ଚାନ୍ଦା ଆଦାୟ ହୋଇଛି ଖର୍ଚ୍ଚକୁ ଅଣ୍ଡିବ ନାହିଁ । 
ସାଧାରଣତଃ ଗାନ୍ଧି ଯେଉଁ ସହରକୁ ଯାଉଥିଲେ ସେଠାକାର ଲୋକେ ତାଙ୍କ ଖର୍ଚ ବହନ 
କରିବା ସହ ତାଙ୍କ ସହ ଆସିଥିବା ଅନ୍ୟମାନଙ୍କର ମଧ୍ଯ ଖର୍ଚ୍ଚ ବହନ କରିବା କଥା । 
ଯଥା ଗୋଟିଏ ସ୍ଥାନରୁ ଅନ୍ୟ ସ୍ଥାନକୁ ଯିବାପାଇଁ ରେଳଭଡ଼ା ଇତ୍ଯାଦି । ବରଁମାନ ସେ 
ମାଡ୍ରାସ ଯିବେ । ଏଠାରୁ ପ୍ରାୟ ହଜାରେ ମାଇଲ ଦୂର । ସବୁଠୁ ଦୁଃଖର କଥା ମୋର 
ଆଉ ଜଣେ ବନ୍ଧୁଙ୍କ ମୁହଁ ଶୁଖଯାଇଥାଏ । (ବିଧାନ ସଭାର ଗୋଟିଏ ରାଜନୀତିକ 
ଦଳର କାରପଟ୍‌ଦାର, ଯେଉଁ ଦଳ ଗାନ୍ଧିଙ୍କର ଜଣାଶୁଣା ବିରୋଧୀ), ବିରୁଦ୍ଧ ହେଲେ 
ବି ଚାନ୍ଦା ଦେବା ଲୋକଙ୍କ ମଧ୍ୟରେ ସେ ସବୁଠୁ ବେଶି ଚାନ୍ଦା ଦେଇଥଲେ ।! ହଜାରେ 
ଟଙ୍କା | ମତ୍ର ଗାନ୍ଧିଙ୍କର ସପକ୍ଷରେ ଥିବା ସବୁଠାରୁ ଧନୀବ୍ୟକ୍ତିକଣକ ଦଶଟଙ୍କାରୁ ଅଧ୍ବକ 
ଚାନ୍ଦା ଦେଇ ନ ଥିଲେ । 

ଯଥାଶୀଘ୍ର ଦଳେ ଚାନ୍ଦା ଆଦାୟକାରୀଙ୍କୁ ଯୋଗାଡ଼ କରାଗଲା । ଯେଉଁମାନେ 
ଆସନ୍ତାକାଲି ସକାଳୁ ସହରସାରା ପଇନ୍ତରା ମାରିବେ ଆଉ ଚାନ୍ଦା ମାଗିବେ । କିଛି 
ସ୍ତ୍ରୀ ଲୋକଙ୍କୁ ମଧ୍ୟ ଯୋଗାଡ଼ କରାଗଲା । ସେମାନେ ସବାରୀ-ଗାଡ଼ିରେ ଚିହ୍ବାପରିଚିତ 
ଲୋକଙ୍କ ଘରକୁ ଯାଇ ଚାନ୍ଦା ମାଗିବେ । ଯଦି ରୁପା ଟଙ୍କା ନ ମିଳେ ତନ୍ବାପଇସା 

୭୮ ।/ ମହାନୁଭୂତିରେ ମହାମ୍ବା 


ମଧ୍ଯ ସଂଗ୍ରହ କରିବା ପାଇଁ ପରାମର୍ଶ ଦିଆଗଲା । ଏହି ସହରର ତଥାକଥୁତ ଗାନ୍ଧିଙ୍କ 
ପୁରୁଷ ଅନୁଗାମୀ ତଥା ବୁଦିଜୀବୀମାନେ ଗାନ୍ଧିଙ୍କ ସେବାଶୁଶୁଷା ପାଇଁ ଜଣେ ହେଲେ 
ମାଇପି ସ୍ଵେଚ୍ଥାସେବୀଙ୍କୁ ତାଙ୍କ ପାଖକୁ ପଠାଇ ନ ଅଲା ବେଳେ ଚାନ୍ଦା ଆଦାୟ ପାଇଁ 
କେତେକ ସ୍ତ୍ରୀ ଲୋକଙ୍କୁ ପଠାଇଥିଲେ । 

ତା' ପରଦିନ ସକାଳ ନ'ଟା ବେଳେ ମୁଁ ପୁଣି ଗାନ୍ଧିଙ୍କ ପାଖକୁ ଗଲି ! ସେତେବେଳ 
ଯାଏ ସେ ମୌନ ଥାଆନ୍ତି । “ୟଙ୍ଗ ଇଣ୍ଡିଆ” ପାଇଁ ଲେଖାଲେଖୁରେ ବ୍ଯସ୍ତ ଥାଆନ୍ତି | 
ଫାଇଲ, କାଗଜ, ବହିଖାତା ସବୁ ଖୋଲା ହୋଇ ତାଙ୍କ ଚାରିପଟେ ବିଛାଡ଼ି 
ହୋଇପଡ଼ିଥାଏ । ମେଞ୍ଚେ ଗେଣ୍ଡୁଫୁଲ ମଧ୍ଯ ତାଙ୍କ ପାଖରେ, ଥୁଆହୋଇଥାଏ | ମୁଁ 
ଚୂପ୍‌୍ଚାପ୍‌ ତାଙ୍କ ସାମ୍ପାରେ ବସି ତୈଳଚିତ୍ର ଗୋଟିଏ ଆଙ୍କିବାକୁ ଲାଗିଲି । 

କିଛି ସମୟ ପରେ ସେ ତାଙ୍କ ଜଳଖୁଆ ଖାଇଲେ ! କ୍ଷୀର ଆଉ କିଛି ଫଳ । 
ତା'ପରେ ସେ ଚିଠିପତ୍ର ଖୋଲି ପଢ଼ିବାକୁ ଲାଗିଲେ । କେହି କେହି ଆସି ତାଙ୍କ 
ସାମ୍ପାରେ ବସିଲାରୁ ସେ ତାଙ୍କୁ ମନଦେଇ ଶୁଣୁଥାନ୍ତି । ବାକ୍ୟହୀନ ଅଭିନୟ ମାଧ୍ଯମରେ 
ହେଉ କି କାଗଜ ଖଣ୍ଡ ଉପରେ ହେଉ ସେ ସମସ୍ତଙ୍କୁ ଉତ୍ତର ଦେଉଥାନ୍ତି | 

ଗତକାଲି ପରି ଆଜି ମଧ୍ଯ ଜଣେ ଡାକ୍ତର ଆସି ତାଙ୍କ ରକ୍ତଚାପ ମାପିଲେ | ବଡ଼ 
ବିଷମ ସମସ୍ୟା । ବଡ଼ପାଟି ଏବଂ ଫୁସ୍‌ଫାସ୍‌ ବି ଚାଲିଲା । ମାପିବା ଯନ୍ତ୍ରଟା କ'ଣ 
ଠିକ୍‌ ଅଛିତ ? କେତେ ଦିନ ତଳେ ଏଇଟି ବ୍ୟବହାର କରାଯାଇଥିଲା ? (ଯେଉଁଠି 
ପଚାଶହଜାର ଲୋକ ରହନ୍ତି) ନାଇଁ, ଅମୁକ ଅମୁକ ଡାକ୍ତରଙ୍କ ପାଖରେ ଥାଇପାରେ । 
ଜଲ୍‌ଦି ଜଣେ ଡାକ୍ତରଙ୍କୁ ଖବର ପଠାହେଲା ! ତା'ପରେ ମଧ୍ୟ ଆଉ ଜଣେ ଡାକ୍ତରଙ୍କ 
ପାଖକୁ ଲୋକ ପଠାଗଲା | ଗାନ୍ଧି ତାଙ୍କ ପାଖରେ ଥିବା ସେବାକାରୀମାନଙ୍କ ସହ 
ଚୁପ୍ଚାପ୍‌ ବସିଥାନ୍ତି । ଧୀରେ ହସି ସମସ୍ତଙ୍କ ଆଖୁକୁ ନିରିଖେଇ ଦେଖୁଥାନ୍ତି । ଅନ୍ଯ 
ପକ୍ଷରେ ସେମାନେ ଭାବୁଥାନ୍ତି ସଭାକୁ ବରଂ ବନ୍ଦ କରିଦିଆଯାଉ |! (ଯେଉଁ ବିରାଟ 
ସଭା ହେବା କଥା, ଗାନ୍ଧି ଗୋଟିଏ ଟେବୁଲ ଉପରେ ରଖାଯାଇଥିବା ଚେୟାର 
ଉପରେ ବସିବେ ଏବଂ ଲକ୍ଷ ଲକ୍ଷ ଜନତାଙ୍କୁ ସାମ୍ପା କରିବେ । ଅନ୍ଯ ଜଣେ ତାଙ୍କ 
ତରଫରୁ ଭାଷଣ ଦେବେ, ଯେହେତୁ ସେ ଏତେ ଦୁର୍ବଳ ହୋଇଯାଇଛନ୍ତି ଏବଂ 
ଭାଷଣ ଦେବା ପାଇଁ ସକ୍ଷମ ହେବେ ନାହିଁ । 

ଗାନ୍ଧି ଏବଂ ମୁଁ ସେହି ନିରୋଳା ଘରେ ବସିଥାଉ । କେବଳ ଯାହା ତାଙ୍କ 
ଅରଟର ଘୁଁ ଘୁଁ ଶବ୍ଦ ଶୁଭୁଥାଏ । ମୋ ପେନ୍‌ସିଲ୍ର କାଗଜ ଉପରେ ଚାଲୁଥୁବା ଶବ୍ଦ 
ପ୍ରାୟ ଶୁଣାଯାଉ ନ ଥୁଲା ! ହଠାତ୍‌ କଣ ଗୋଟେ ଶଦ୍ଦ ଦୁଆର ମୁହଁରୁ ଶୁଣାଗଲା | 
ଉଚ୍ଚଜାତିର ଜଣେ ହିନ୍ଦୁ ହାତରେ ଛାଞ୍ଚଜୁଣି ଧରି ବାହାର ବାରଣ୍ଡାକୁ ଝାଡ଼ୂକରିବାରେ 
ଲାଗିଥାନ୍ତି । କଣେଇ କଣେଇ ବି ଚାହୁଁଥାନି । କେମିତି ଗାନ୍ଧିଙ୍କ ନଜର ପଡ଼ିଯାଆନ୍ତା 

ମହାନୂୁଭୂତିରେ ମହାମ୍ବା / ୭୯ 
କି । ଗାନ୍ଧିଙ୍କ ନଜର କଣ ପଡ଼ିଲା ? ସ୍ମିତ ହସଟିଏ ତାଙ୍କ ଓଠରେ ଖେଳିଗଲା । 
ଉଚ୍ଚକାତିର ଲୋକଟି ଗାନ୍ଧିଜୀଙ୍କର ଜଣେ ପଟ୍ଟଶିଷ୍ଯ ବୋଲି ଦେଖେଇ ହେବାକୁ 
ଲାଗିଥାଏ । ଗାନ୍ଧି କିନ୍ତୁ ସବୁ ଦେଖନ୍ତି, ହସନ୍ତି ଆଉ କ୍ଷମା କରିଦିଅନ୍ତି । ମାତ୍ର ତାଙ୍କ 
ନୀତିକୁ ବିରୁଦ୍ଧାଚରଣ କରୁଥିବା ବ୍ୟକ୍ତିଙ୍କୁ ନୁହେଁ । ମୁଁ ଏକଥା ମୋର ଜଣେ ବନ୍ଧୁଙ୍କଠୁ 
ଶୁଣିଥିଲି | ଖୋସାମତି ଆଉ ନଗ୍ନ-ସଂସ୍କାର କାର୍ଯ୍ୟରେ ଲୋକଟା ମାତିଛି ବୋଲି ମୋ 
ସାଙ୍ଗ ଖୁବ୍‌ ହସି ମୋତେ କହିଲେ । ଆଜି ଲୋକଟି ତା ଜୀବନ ପ୍ରଥମ ଆଉ 
ଶେଷଥର ପାଇଁ ଝାଡ଼ୁମାରୁଛି । ତମେ ଠିକ୍‌ ବୁଝିପାରୁଛ । ଫଳରେ ଗାନ୍ଧିଙ୍କ ନଜର 
ପଡ଼ିବା ଫଳରେ ତା'ର ଖ୍ୟାତି ବଢ଼ିଯିବ ଏବଂ ତା'ର ଭଲ ପଇସା ବି ରୋଜଗାର 
ହେବ | 

ଆତୃପ୍ରବଞ୍ଚନା ମଧ୍ଯ ଗାନ୍ଧିଙ୍କ ଏଶ୍ଵବରିକ କାର୍ଯ୍ୟରେ ଖେଳି ବୁଲୁଛି । 

ଦ୍ବିପହର ଗୋଟାଏ ବେଳେ ପାଖରେ ଥିବା ତାଙ୍କ ଘଣ୍ଟା ଦେଖୁ ଗାନ୍ଧିଜୀ କଥା 
କହିବାକୁ ଆରମ୍ଭ କଲେ | ଅନେକ ସମୟ ଅନ୍ତରରେ ହଠାତ୍‌ ମୌନବ୍ରତ ଭାରି କଥା 
ହେଲାବେଳେ ମୁଁ ଚମକି ପଡ଼ିଲି । ତାଙ୍କ ମୌନବ୍ରତର ଯାଦୁୂକରୀ ପ୍ରଭାବ ମୋ 
ଉପରେ ବିଶେଷ ଭାବେ ପଡ଼ିଥିଲା । ହେଲେ କଥା ଆରମ୍ଭ କଲା ପରେ ମଧ୍ଯ ମୁଁ 
ଜାଣିପାରିଲି ମଣିଷକୁ ଭଲ ପାଉଥବା ଆଉ ଜଣେ ଉତ୍ତମ ମଣିଷର କି ଆଶ୍ଚର୍ଯ୍ୟ 
ଦୃଷ୍ଟିଭଙ୍ଗୀ । ସେ ଭାରି ଖୁସି ଜଣାପଡୁଥାନ୍ତି । ବହୁ ଲୋକଙ୍କ ଆଗରେ ତ ସେ ନାନା 
କଥା ଡାକି ଚାଲିଥାନ୍ତି ଏବଂ ଜଣେ କ୍ଷୀପ୍ର ଲେଖକ ସେ ସବୁ ଲେଖୁନେଉଥାଏ । ମୁଁ 
କିନ୍ତୁ ତାକୁ ଉଦ୍ଧାର କରି ତାଙ୍କ ସହିତ ବିଶ୍ଵାସଘାତକତା କରିବାକୁ ଚାହୁଁ ନାହିଁ । 
ଖବରଟା ତାଙ୍କ ସ୍ତୀଙ୍କ ପାଇଁ ଉଦ୍ଦିଷ୍ଟ ଥଲା | ତାଙ୍କ ପାଳିତ ଝିଅକୁ ସ୍ବେହରେ “ଶାନ୍ତି' 
ବୋଲି ସମ୍ବୋଧନ କରୁଥିଲେ | ତା ଭିତରେ ମଧ୍ଯ ତାଙ୍କର ଭ୍ରମଣ ସମ୍ଚନ୍ଧୀୟ ତଥା ନିଜ 
ସ୍ବାସ୍ଥ୍ୟ ସମ୍ପର୍କୀୟ ବିଷୟ ସବୁ ସ୍ଥାନ ପାଇଥୁଲା । 

“ ବର୍ମାନ ରକ୍ତଚାପ ୧୬୦ ଅଛି । ପୂର୍ବରୁ ୧୭୦ କି ୨୦୦ ଏମିତି ଥଲା 
ତୁମେ ନିଜେ ଯେଉଁଟାକୁ ହେଲେ ଠିକ୍‌ କର । ତିନିଜଣ ଡାକ୍ତର । ତିନିଟା ଯନ୍ତ୍ର 
ତିନିଥର ମପାହେଲା | ତୁମେ ଏବେ ନିଜେ ଠିକ୍‌ କର କେଉଁଟା ଠିକ୍‌ । ପୂର୍ବଭଳି 
ମୁଁ ଭଲରେ ଅଛି ।' 

ତା'ପରେ କଣ ହେଲା ନା ମୋତେ ଦିଆଯାଇଥିବା  ସମୟତକରୁ ଅଧା ମୋ 
ସ୍କେଚ୍‌ ତିଆରି କରିବାରେ କଟିଲା ତ ଆଉ ଅଧା ତାଙ୍କ ପାଖକୁ ଆସୁଥ୍ବା ଲୋକଙ୍କ 
ସାଙ୍ଗେ କଥାବାର୍ଭାକୁ ଶୁଣିବାରେ ଗଲା । ତାଙ୍କ ଧୈର୍ଯ୍ୟ, ପ୍ରସନ୍ଧତାରେ ଜମାରୁ ଉଣା 
ହେଉ ନ ଥାଏ, ଏଭଳି ପରିସ୍ଥିତିରେ ବି । ଯେତେବେଳେ କେହି ତାଙ୍କୁ ସମାଲୋଚନା 
କରୁଥାନ୍ତି ପରୋକ୍ଷରେ ତାଙ୍କୁ ସେ ଉପଦେଶମାନ ଦେଉଥନ୍ତି । 

୮୦ । ମହାନୁଭୂତିରେ ମହାମ୍ବା 


ଗୋଟିଏ ଆଲୋଚନା ମୁଁ ମନେରଖୁଛି । ଗୋଟିଏ ମନ୍ଦିରକୁ ତାଙ୍କର ଯିବାର 
ଥିଲା । ଉତ୍ତର ଦେବାକୁ ଯାଇ ସେ ତାଙ୍କ ଅନୁଭୂତି କହିବସିଲେ । (ପ୍ରାୟ ବାଲେଶ୍ଵର 
ଜିଲ୍ଲାରେ) । ସେ ତ ସବୁବେଳେ ରକ୍ଷଣଶୀଳ ନୀତି ବିରୋଧରେ ତଥା ଧର୍ମାନ୍ଧତା 
ବିପକ୍ଷରେ ଲଢୁଥିଲେ ! କହୁଥିଲେ ପ୍ରକୃତ ହିନ୍ଦୁଧର୍ମ କେବେ ବି ବି ବହିଷ୍ଠରଣ ନୁହେଁ । 
ସେ କିନଧୁ ସେ ମନ୍ଦିର ଭିତରକୁ ପ୍ରବେଶ କଲେ ନାହିଁ । ତା'ପରେ ପୂଜକମାନଙ୍କର 
ଗୋଟିଏ ଦଳ ଆସି ତାଙ୍କ ନିକଟରେ ପ୍ରାର୍ଥନା କଲେ ସେ ମନ୍ଦିରକୁ ଯାଇ ସେମାନଙ୍କୁ 
ଆଶୀର୍ବାଦ କରିବା ପାଇଁ । ମନ୍ଦିରର ମହତ୍ତ୍ବ ବଢ଼ାଇବା ପାଇଁ । ସେମାନେ କ'ଣ 
ପ୍ରକୃତରେ ତାଙ୍କ ବନ୍ଧୁ ଯଥା ମୀରାବେନ୍‌ ଏବଂ ରେଭେରେଣ୍ଡ ଆଣ୍ଡସ୍‌ଙ୍କୁ ମନ୍ଦିର 
ଭିତରକୁ ପ୍ରବେଶ କରାଇଦେବେ ? କେବେ ନୂହେଁ । କାରଣ ସେମାନେ ସବୁ କଣ 
ଗୋରା ଲୋକ ନୂହନ୍ତି କି ? ପୂଜକମାନେ ଉତ୍ତର ଦେଇଥିଲେ । ଗାନ୍ଧି , କହିଥିଲେ 
“ସେମାନେ ତ ମୋର ଭାଇ ଭଉଣୀ ! ସେମାନେ ଯଦି ମନ୍ଦିର ଭିତରକୁ ପ୍ରବେଶ 
କରିବାର ଅଧଵକାର ନ ପାଇବେ ମୋ ଯିବାର ପ୍ରଶ୍ନ ହିଁ ଉଠୁ ନାହିଁ ।” 

ଶେଷରେ ମୋ ସ୍ପେଟ୍‌ ସରିଲା । କେତେ ହାତ ଦେଇ ସେଇଟି ପହଞ୍ଜଲା 
ଗାନ୍ଧୀଙ୍କ ହାତରେ | ମୁଁ ଅନୁଭବ କଲି ସେ ଅତ୍ଯନ୍ତ ନିରୁତ୍ସାହିତ ହୋଇ ସ୍ଟେଚଟିକୁ 
ଦେଖୁଲେ । (କାରଣ ସେ କେବେ ଆଇନା ଦେଖନ୍ତି ନାହିଁ । ତାଙ୍କ ପାଖରେ ତ 
ଅହମିକାର ପ୍ରଶ୍ନ ନ ଥଲା), ତା'ପରେ ମୋ ଆଡ଼କୁ ଚାହିଁଲେ । କହିଲେ ମୋ 
ଉପରେ କାହିଁକି ଏତେଗୁଡ଼ା ଲୁଗାପଟା ଲଦିଦେଲ ? 

ମୁଁ କହିଲି ଗାନ୍ଧିଜୀ ଆପଣଙ୍କ ଦେହରେ ତ ଏତେଗୁଡ଼ାଏ ଲୁଗା ଏଯାଏଁ ଅଛି । 
(ସେତେବେଳକୁ ସେ ଦେହରୁ ଗରମ କମ୍ବଳ କାଢ଼ିନେଲେଣି, ସକାଳେ ଯାହାକୁ ସେ 
ଘୋଡ଼େଇ ଥଲେ) | ମୀରାବେନଙ୍କୁ ସେ ଅବିଶ୍ଵାସୀ ଆଖରେ ଚାହିଁଲେ । ମୀରାବେନ୍‌ 
କିନୁୁ ମୁରୁଜିହସା ଦେଉଥିଲେ । ମୋ ଆଡ଼େ ଆଶ୍ଵସ୍ତିରେ ଚାହିଁଲେ । ମୁଁ ଅନୁଭବ 
କରୁଥିଲି ଗାନ୍ଧି ଯେତେବେଳେ ଶୀତ ତଥା ବେମାର ହେତୁ କମ୍ବଳ ଘୋଡ଼ାଇ 
ହୋଇଥ୍‌ଲେ ବର୍ମାନ ସେ କଥାକୁ ସେ ସ୍ଵୀକାର କରିବାକୁ ନାରାଜ । ଯା ହେଉ 
କଥା ଆଉ ଆଗକୁ ବଢ଼ି ନ ଥିଲା | 

ଅନ୍ୟପକ୍ଷରେ ସେ ମୋ ବିଷୟରେ ଅଧୁକ ଜିଜ୍ଞାସୁ ହୋଇପଡ଼ିଥିଲେ । ମୋ 
ବାହାଘର କେମିତି ହେଲା ଆଉ ମୋ ସ୍ଵାମୀ କେମିତି ଓଡ଼ିଶାର ଜଙ୍ଗଲଶ୍‌ ଭିତରେ 
ବୈଜ୍ଞାନିକ ପ୍ରଣାଳୀରେ ଚାଷବାସ ଆରମ୍ଭ କରିଛନି । ଅତ୍ୟନ୍ତ କୌତୂହଳୀ ହୋଇ ସେ 
ବେଶି ସେହି ଚାଷକାମ ବିଷୟରେ ପଚାରିଲେ । ତା'ପରେ ସେ ମୁଁ କେମିତି ମୋ 
ସ୍ବାମୀକୁ ସାହାଯ୍ୟ କରିପାରୁଛି ସେ କଥା ମଧ୍ଯ ପଚାରିଲେ । ଅବଶ୍ୟ ପରେ ସବୁତକ 
ସମୟ କେବଳ ଅରଟରେ ସୂତାକାଟିବା ବିଷୟରେ ଆଲୋଚନା ହେଲା । 

ମୁଁ କଣ ଅରଟରେ ସୂତା କାଟିପାରିବି ? ତାଙ୍କୁ କୁହାହେଲା ମୋତେ ସମୟ 
ମିଳିଲେ ମୁଁ କେବଳ ସ୍ପେଚ୍‌ କରିବାରେ ମାତୁଛି । ମି ଦେଶାଇ ମୋତେ ଶିଖାଇବା 
ପାଇଁ ଚେଷ୍ଟାକଲେ ! ଜମାରୁ ହେଲାନି ମୋ ଦେଇ । 

ଗାନଧିଙ୍କୁ କହିଲି ମୁଁ, “ନାଇଁ ଗାନ୍ଧିଜୀ ଏହାକୁ ଗୋଟେ ନୀତି ବୋଲି ମୁଁ ଗ୍ରହଣ 
କରିପାରିବି ନାହିଁ ।' 

ତାହେଲେ ତୁମେ କଣ ଭାରତର ସ୍ଵାଧୀନତା ପ୍ରାପ୍ତିରେ ବିଶ୍ଵାସ କର ନାହିଁ ।' 

ନା, ସେମିତି କୌଣସି ସତ୍ୟ ମୁଁ କରିପାରିବି ନାହିଁ । ଦେଶୀ ଆଉ ବିଦେଶୀ 
ଲୁଗା ଭିତରେ ମୁଁ କୌଣସି ପାର୍ଥକ୍ୟ ଦେଖୁପାରେନି । ତଥାପି ମୁଁ ଅନେକ ସମୟରେ 
ଖଦଡ଼ ବ୍ୟବହାର କରିଥାଏ । ମୁଁ ଯେ କେବଳ ଗୋଟିଏ ନିର୍ଦ୍ଦିଷ୍ଠ ନୀତିଭାବେ ଏହାକୁ 
ଗ୍ରହଣ କରିପାରିଛି, ତାହା ନୁହେଁ । ଖଦଡ଼ ଲୁଗା ବେଶ୍‌ ହାଲୁକା । ତା'ର ବିଶେଷ 
କଳା ନୈପୁଣ୍ୟ ରହିଛି । ଲୁଗାର ରଙ୍ଗ ଆଉ ବିବିଧତା ମୋତେ ଭଲ ଲାଗେ ।' 

ସେଇଠି ଗାନ୍ଧିଙ୍କ ଆଖରେ ଦେଖୁପାରିଲି ଯନ୍ତ୍ରଣା ଓ ହତାଶାର ଚିହ୍ନ । ତାଙ୍କ 
ମତରେ ଅରଟରେ ସୂତା କାଟି ଲୁଗା ବୁଣିବାଟା କେବଳ ସାଧାରଣ କଥା ନୁହେଁ । 
ଏହା ଭିତରେ ଗଭୀର ଆର୍ଥନୀତିକ ଓ ଏଶ୍ଵବରିକ ମହାତ୍ସ୍ୟ ଲୁଚଟିରହିଛି । କେବଳ 
କଳାତ୍ଵକ ଦୃଷ୍ଟିରେ ଦେଖୁଲେ ଖଦଡ଼ର ଅସଲି ମହାତ୍୍ୟ କ୍ଷୁଣ୍ଠ ହୋଇଯିବ । ସାହସ ଓ 
ବିଶ୍ଵାସ ବିନା ଏ କାମ ଏକରକମ ତାମସାରେ ପରିଣତ ହୋଇଯିବ । ଭାରତର ପ୍ରକୃତ 
ଆତ୍ଵାକୁ ଏହାରି ଭିତରେ ଆବିଷ୍କାର କରିବାକୁ ପଡ଼ିବ ! 

ଆମ ଆଲୋଚନାର ଦୁଃଖଦ ସମାପ୍ରିରେ ମୁଁ ବିଚଳିତ ହୋଇପଡ଼ିଲି । ବୌଦ୍ଧିକ 
ଭାବେ ତାଙ୍କର ଆର୍ଥନୀତିକ ଧାରା ମୋ ମନକୁ ଛୁଇଁପାରିଲା ନାହିଁ । ମୋତେ ଲାଗିଲା 
ଆମ ପୂଥଵବୀର ବହୁତ ଉଭର୍ବ୍ବରେ ଅଛନ୍ତି ସିଏ । ମୁଁ ଭାବୁଥିଲି ପାର୍ଥିବ ବିଶ୍ଵସହିତ ମୁଁ 
ମଧ୍ଯ ତାଙ୍କଠାରୁ ଆଗକୁ ଚାଲିଯାଇଛି | ଯେମିତି ଗୋଟିଏ ନିସ୍ତବ୍ଧ ପାହାଡ଼କୁ ମହାସମୁଦ୍ରର 
ବିଶାଳ ଲହଡ଼ିମାନ ଘନ ଘନ ଆକ୍ରମଣ କଲେ ବି ସେ ଯେମିତି ନିଶ୍ଚଳ ହୋଇ 
ବସିଥାଏ । ନିର୍ବାକ୍‌ ଆଉ ନିରୁତ୍ତର ହେଇକି । ଲହରିମାଳା କେବଳ କ୍ଷଣିକ ସ୍ପର୍ଶ 
ଲାଭକରି ପୁଣି କୁଆଡ଼େ ଉଦ୍ଭେଇ ଯାଆନ୍ତି | 

ସେଦିନ ସନ୍ଧ୍ୟା ପରେ ରାତି ଗାଢ଼ ହେଲା ପରେ ଗାନ୍ଧିଜୀ ରହୁଥିବା ଘର ପାଖକୁ 
କେତେଲୋକ ସବାରୀ ଲଦାଗାଡ଼ିରେ ପହଞ୍ଚବାରେ ଲାଗିଲେ । ଆଉ କେତେ ଲୋକ 
କାନ୍ଧ ସବାରୀରେ ବସି ପହଞ୍ଚଲେ ! କାନ୍ଧୁଆମାନେ କେମିତିକା ମନମତାଣିଆ ଗୀତ 
ଗାଉଥୁଲେ | ମୁଁ ତା ମାନେ କିଛି ବୁଝିପାରୁ ନ ଥଲି । ପରେ ସେ ସବାରୀ ଭିତରୁ 
ନୂଆବୋହୂଙ୍କ ପରି କେତେଜଣ ଗୋଟାମେତି ଲୁଗାଘୋଡ଼େଇ ନଇଁ ନଇଁ ଘରଭିତରକୁ 
ଗଲେ । ପାଦ ଏବଂ ହାତ ଭିତରୁ ଗହଣାର ରୁଣୁଝୁଣୁ ଶହ୍ଦ ଶୁଭୁଥଲା । ଫେରିଆସିଲା 

ବେଳେ ବି ସେମିତି ଆଣ୍ୁଯାଏ ଓଡ଼ଣା ଟାଣିଥାଆନ୍ତି । କାହିଁକି ନା ଢେର ମରଦ 
ଲୋକ ସେଠି ମେଳା ବାନ୍ଧି ଠିଆହୋଇଥାଆନ୍ତି । ଏ ଦୃଶ୍ଯ ଦେଖୁ କେତେ ଲୋକଙ୍କ 
ଛାତି ଧଡ଼ଧଡ଼ ହେଉଥାଏ । 

ଏ ଦୃଶ୍ୟ କେବଳ ଗାନ୍ଧିଜୀଙ୍କ ଦର୍ଶନପାଇଁ ଉଦ୍ଦିଷ୍ଟ ଥଲା | ତାଙ୍କଠୁ ଦି' ପଦ କଥା 
ଶୁଣି ଜୀବନକୁ ଧନ୍ଯ କରିବାପାଇଁ କଟକ ସହରରେ ଥିବା ସ୍ତ୍ରୀଲୋକମାନଙ୍କର ଏ ଥଲା 
ଏକ ଅଭିନବ କୌଶଳ । ଧୀରେ ଧୀରେ ଛାତ ଉପରେ ପ୍ରାୟ ଶହେରୁ ଅଧକ 
ସ୍ତ୍ରୀଲୋକ ଏକତ୍ରିତ ହେଲେ । ନୀଳ ଆକାଶରେ ତୋଫା ଜହ୍ନ ଖେଳୁଥାଏ । ସେହି 
ସଫା ଆଲୁଅ ଭିତରେ ସେମାନେ ମଥାରୁ ଓଢ଼ଣା ଖୋଲିଲେ | ମନ ଧ୍ୟାନ ଦେଇ ଏହି 
ମହାନ୍‌ ବ୍ୟନ୍ତିଙ୍କୁ ଶୁଣିଲେ । ଜୀବନରେ ପ୍ରଥମଥର ପାଇଁ ଅଚିହ୍ନାଲୋକର ଆଖୁ 
ଆଗରେ ନିଜ ମୁହଁ ତଥା ଶରୀରକୁ ପ୍ରଦର୍ଶନ କଲେ ! ଏହାହିଁ ଗାଛିଙ୍କ ପ୍ରଭାବର 
ମହିମା । ଶତାବ୍ଦୀ ଶତାବ୍ଦୀ ଧରି ଯାହା ଆଜିଯାଏ ବନ୍ଦଦ୍ଵାର ଭିତରେ ରହିଥଲା, ଆଜି 
ସେ ସବୁ ଆପେ ଆପେ ଖୋଲିଗଲା । ଜଣେ ପିତାଙ୍କ ପରି ସେ କହୁଥିଲେ । ଗାଳି 
କରୁଥିଲେ | ବୁଝାଉଥିଲେ | ଆଉ ଉପଦେଶ ବି ଦେଉଥିଲେ | ବାଜେ ପରମ୍ପରାକୁ 
ନିନ୍ଦା କରୁଥିଲେ | ଅର୍ଥହୀନ ପୁରୁଣାକାଳିଆ ପ୍ରଥାକୁ ବଳିଦେଇ ଜୀବନରେ ନୂଆରଙ୍ଗ 
ବୋଳିଦେବାକୁ ପ୍ରବର୍ଭାଉ ଥଲେ । ଭାରତମାତାର ହାତ ଦିଟାକୁ ଦୃଢ଼ କରିବା ପାଇଁ 
ସେ ନିଜକୁ ଠିକ୍‌ ଭାବେ ଗଢ଼ିତୋଳିବା ପାଇଁ ପରାମର୍ଶ ଦେଉଥୁଲେ । 

ମୁଁ ଭଲଭାବେ ଜାଣେ ଆଜି ରାତିରେ ଗାନ୍ଧିଜୀଙ୍କ ସାନ୍ଧିଧ ଲାଭ କରି ପୁଣି 
ସେମାନେ ସେହି ଅନ୍ଧାର ଘରଭିତରକୁ ଫେରିଯିବେ । ମତ୍ର ଗାନ୍ଧିଙ୍କ ବା୍ା ଯାହା 
ତାଙ୍କ ହୃଦୟତନ୍ତ୍ରୀକୁ ଗଭୀରଭାବେ ଆନ୍ଦୋଳିତ କରିଛି, ସେମାନେ କଣ ଫେରିଯାଇ 
ସତରେ ଚୁପ୍‌ ହୋଇ ରହିପାରିବେ ? ସେଇଠି ହିଁ ରହିଛି ଗାନ୍ଧିଙ୍କ ଶକ୍ତିର ମହିମା । 

ଶେଷରେ ଆମେ ସମସ୍ତେ ଗାନ୍ଧିଜୀଙ୍କ ପ୍ରଣାମ ଜଣାଇ ବିଦାୟ ନେଲୁ । ଏଇଟା 
ଥିଲା ବିଦାୟକାଳୀନ ଦେଖା । ତଥାପି ସେ ବାରମ୍ବାର ମନେ ପକାଇ ଦେଉଥିଲେ 
ତାଙ୍କ ଆଶ୍ରମକୁ ଯିବାପାଇଁ | ମୁଁ ବି ତାଙ୍କୁ ଧନ୍ୟବାଦ ନ ଜଣାଇ ରହିପାରୁ ନ ଥୁଲି | 
ତଥାପି ମୁଁ କାହିଁକି ଭାବୁଥିଲି କେଜାଣି ଏହାହିଁ ହେଉଛି ଶେଷ ଦେଖା ଏହି ମହାନ୍‌ 
ବ୍ୟକ୍ତିଙ୍କ ସହିତ | ମାତ୍ର ଓଢ଼ଣା ପରିହିତ ଏହି ସ୍ତୀଲୋକମାନଙ୍କ ମଧ୍ଯରୁ ଅଧ୍ବକାଂଶକୁ 
ମୁଁ ଜାଣେ । କେତେକଙ୍କୁ ମଧ୍ଯ ଅତି ଅନ୍ତରଙ୍ଗ ଭାବେ ଜାଣିଛି । ମୋ ମନୋଭାବ 
ସହିତ ଏମାନେ ହୁଏତ ସହମତ ହୋଇ ନ ପାରନ୍ତି । ଗତ ସାତବର୍ଷ ଭିତରେ ଏହି 
ଯେଉଁମାନଙ୍କ ସହିତ ମୁଁ ଓତପ୍ରୋତ ଭାବରେ ମିଶିଛି, ଜାଣିଛି ଯେ ସେମାନେ ପୁରୁଣା 
ରଙ୍ଗଢଙ୍ଗ ପ୍ରଥା ବିରୋଧରେ ବିଦ୍ରୋହ ଆରମ୍ଭ କରିଦେଲେଣି । ଆବଶ୍ୟକୀୟ ସାହସ 
ବାନ୍ଧିଲେଣି ମନଭିତରେ । ମୋ ପରି ପାଶ୍ଚାତ୍ୟର ସ୍ତ୍ରୀ ଲୋକମାନଙ୍କ ଅପେକ୍ଷା ଏମାନେ 

ମହାନୁଭୂତିରେ ମହାମବା/ ୮୩ 


ବେଶି ସାହସୀ ବୋଲି ଧରିନେବାକୁ ହେବ । ମୁଁ ପାଖରେ ଥାଏ କି ଦୂରରେ ଥାଏ 
ମୋର ସଦିଛହ୍ଛା ତଥା ଶୁଭକାମନା ଏମାନଙ୍କ ସହିତ ସବୁବେଳେ ରହିଥିବ । 

ଏହି ଘଟଣା ପରୋକ୍ଷରେ ମୋତେ ଚେତେଇ ଦେଲା ଯେ ପା୍ଚାତ୍ୟକୁ ବୁଝାଇବାକୁ 
ପଡ଼ିବନି କେତେ ଜଲ୍‌ଦି ପୂର୍ବଦେଶର ସ୍ତ୍ରୀଲୋକମାନେ ଆଉ ରକ୍ଷଣଶୀଳା ନ ହୋଇ 
ଏବେ ପର୍ଦା ପରିତ୍ୟାଗ କରିବାକୁ ସାହସ ବାନ୍ଧିଲେଣି ଯେମିତି ଆମ ପାଶ୍ଚାତ୍ଯ 
ଜନତାଙ୍କ ମଧ୍ଯରୁ ଯଦି କେହି ସ୍ଵଇଚଛ୍ାରେ ବାରାଙ୍ଗନାମାନଙ୍କ ଇଲାକାକୁ ଯାଇ ସଗର୍ବେ 
କହିପାରିବ (' ମୁଁ ବି ଏହି ସ୍ତ୍ରାଲୋକମାନଙ୍କ ଭିତରୁ ଜଣେ ।” ଏହି ଦୁଇଟାଯାକ କଥା 
ସମାନ | ମାତ୍ର ପ୍ରତ୍ୟେକ କ୍ଷେତ୍ରରେ ଅସାଧାରଣ ସାହସର ପ୍ରୟୋଜନ ହୋଇଥଆଏ । 

ଅବଶ୍ୟ କାଗଜପତ୍ରରେ ଏହିସବୁ ସାହସର କାହାଣୀ ପଢ଼ିବା ଅଲଗା କଥା । 
ଯେମିତି ଓଲିଭର ସ୍ତେନର ତାଙ୍କ ସ୍ଵପ୍ମର ମହୀୟସୀ ମହିଳା କଥା ବର୍ଣ୍ଣନା କରିଛନ୍ତି । 
ସେ ସ୍ବେଚାରେ ନିଜ ପୋଷାକ ପରିଚ୍ଛଦ ପ୍ରତି ଦୃଷ୍ଟି ନ ଦେଇ ଦୁର୍ଦ୍ଦଶାଗ୍ରସ୍ତ ନିଜ 
ଭଉଣୀକୁ ସାହାଯ୍ୟ କରିଛନ୍ତି । ଶେଷରେ ସେ ଭଗବାନଙ୍କ ସିଂହାସନ ଆରୋହଣ ମଧ୍ଯ 
କରିଛନ୍ତି ¦ ମାତ୍ର ଦୈନନ୍ଦିନ ଜୀବନରେ ଘର ଭିତରେ ଆବଦ୍ଧହୋଇ ରହିଥବା 
କୌଣସି ସ୍ତ୍ରୀଲୋକର ଗର୍ବ ହେଉଛି ତାଙ୍କୁ ଯେମିତି ସୂର୍ଯ୍ୟ ବି ସ୍ର୍ଶ କରି ନ ପାରନ୍ତୁ । 
ସେ ଅସୂର୍ଯ୍ୟଂପଶ୍ୟା ହୋଇ ସବୁଦିନେ ରହିଥାନୁ । ମାତ୍ର ଏମାନଙ୍କର ବିଶ୍ଵାସ ଜଣେ 
ପତିତା ତା'ର ସ୍ଵାମୀ, ପିତା ଓ ଭାଇଙ୍କ ବ୍ୟତୀତ ଅନ୍ଯ ସମସ୍ତଙ୍କ ଆଗରେ ଓଡ଼ଣା 
ଖୋଲି ଦେଇଥାଏ | ଏସବୁ କଥା ନିଶ୍ଚିତ ଭାବେ ବହିପତ୍ରର ଚରିତ୍ରମାନଙ୍କଠାରୁ ସମ୍ପୂର୍ଣ 
ଭିନ୍ନ । କେବଳ ମାତ୍ର ମନରେ ଅଖଣ୍ଡ ସାହସ ଓ ବିଶ୍ବାସ ହିଁ ନିଜକୁ ଏସବୁରୁ ମୁଚ୍ତି 
ଦେଇପାରିବ | 

ଗାନ୍ଧି ଏଇମିତି ସବୁ ଯାଦୁ କରିପକାଉଥଲେ | ସେ ଖାଲି ସ୍ତ୍ୀଲୋକଙ୍କ ଅଧୂକାର 
କିମ୍ବା ତାଙ୍କ ସ୍ଵାଧୀନତା କଥା କହୁ ନ ଥଲେ । ବହୁଯୁଗରୁ କେତେ ମହାପୁରୁଷ ଏମିତି 
କହିଆସିଛଚ୍ି ! ଏମିତିକା ସ୍ଵାର୍ଥବାଦୀ କଥା ଭାରତୀୟ ସ୍ତ୍ରୀସମାଜକୁ କେବେ ଭୁଲାଇ 
ପାରିବ ନାହିଁ । ସେବାଧର୍ମ ତଥା ତ୍ୟାଗର ମହିମା ତ ଅନେକ ଗାଇଛନ୍ତି । ମାତ୍ର 
ଗାଛିଙ୍କ କଥା ପୂରା ଅଲଗା । ସେ କୌଣସି ନିହିତ ସ୍ବାର୍ଥକୁ ଆଗରେ ରଖୁ ଏପରି କହୁ 
ନ ଥିଲେ । ଏହାଠୁ ଆହୁରି ଗଭୀର ଏବଂ ନିସ୍ଵାର୍ଥପର ଭାବେ ସେ କେବଳ 
ଭାରତମାତାର ପ୍ରୟୋଜନ ପାଇଁ ଅତି ନିର୍ଭାକ ଭାବରେ ଏକଥା କହୁଥିଲେ । 


@ ‘ଅରିଣୟ ' (ଏ ମ୍ୟାରେଜ ଟୁ ରଣିଅଆ)- ଗୋଦାବରା ଫ/ଉଵେସନ୍ ୬୨୦୦୩ 

୮୪ । ମହାନୁଭୂତିରେ ମହାମ୍ବା 


ମୋ ଜୀବନରେ ମହାତ୍ମାଗାନ୍ଧୀଙ୍କ ଅବଦାନ 
ସରଳା ଦେବୀ 


ମହାମ୍ପାଗାନ୍ଧୀଙ୍କ ସହିତ ମୋର ଓଡ଼ିଶାରେ ବହୁତ ଥର ଏବଂ କଂଗ୍ରେସ ଅଧ୍ୟବେଶନ 
ବସୁଥିବା ବହୁ ସ୍ଥାନରେ ଦର୍ଶନ ଘଟିଥିଲା । ଓଡ଼ିଶାକୁ ଆସି ସେ ପ୍ରଥମେ କଟକ 
ସହରରେ ପହଞ୍ଚଥଲେ ¦ ସେହି କାଳରୁ ମୁଁ ତାଙ୍କ ପଥର ପଥୁକିନୀ ହୋଇ ଜୀବନ 
ଉତ୍ସର୍ଗିତ କରିଥିଲି | ତାଙ୍କର ପ୍ରେରଣାରେ ଭାରତ ଜନନୀ ପଦରୁ ଶୃଙ୍ଖଳ ମୋଚନ 
ପାଇଁ ସମସ୍ତ ଜୀବନ ତାଙ୍କର ଆଦର୍ଶ ଓ ପ୍ରେରଣା ମୋର ସମଗ୍ର ଚିନ୍ତା ବିଚାର ଓ 
ନ ମଧାରାକୁ ପରିଚାଳିତ କରି ମୋତେ ଘରଛଡ଼ା କରିଥିଲା | ତାଙ୍କର ତ୍ୟାଗ ମନ୍ତ୍ରରେ 
ଦୀକ୍ଷତା ହୋଇ ମୁଁ ମୋର ପାରିପାଶ୍ତିକତା ଓ ସଂସାର ଯାତ୍ରାର ସଞ୍ଚୟ ପଥକୁ 
ଭୁଲିଯାଇଥୁଲି । ଗାନ୍ଧିକୀ ମୋର କାୟାକଳଛ୍ପ କରି ନୂଆ ଧାରଣା ନୂଆ ଜଗତ ନୂଆ 
ସମାଜ ନୂଆ ଚିନ୍ତା ଓ କର୍ମ ମାଧ୍ୟମରେ ମୋର କୋରଙ୍କତ ଜୀବନରେ ଶତଦଳ 
ଫୁଟାଇଥଲେ ବିପ୍ଳବର ଅରୁଣାଶିଖାରେ | ସେହି କାଠଯୋଡ଼ି କୂଳ କୁଟୀରକୁ ଆସିଥୂଲେ 
ସହରର ବିଭବଶାଳୀା ପ୍ରତିପଭିଶାଳୀ ଅସଂଖ୍ୟ ନରନାରୀ ଆବାଳବୃଦ୍ଧବନିତା । ଅସଂଖ୍ୟ 
ଦୁଃସ୍ଥ ନରନାରୀଙ୍କର ମେଳା | କେହି ଖାଲି ହାତରେ ନୁହେଁ“ ଫଳପୁଷ୍ଠର ସମ୍ଭାର 
ଉପହାର ସମସ୍ତଙ୍କ ହାତରେ ! କୁଟୀର କଣ ପୂର୍ଵ ହେଉଥିଲା ? ଗାନ୍ଧିଜୀଙ୍କ ନିର୍ଦ୍ଦେଶରେ 
ସବୁ ମୁଁ ବିତରଣ କରୁଥିଲି ଗରିବ ମଳିନବସ୍ତଧାରିଣୀ ନାରୀ ଓ ଶିଶୁମାନଙ୍କୁ । ଗାନ୍ଧିଜୀ 
ବିଶ୍ରାମ ଚାହୁଁଥିଲେ | ଦ୍ଵାର ମୁହଁରେ ଲୋକ ଭରି ଯାଉଥଲେ । ମୋ ଉପରେ ପହରା 
ଦବା ଭାର ଥଲା । ସମସ୍ତେ ଦର୍ଶନାର୍ଥୀ । ମୁଁ ଅରକୂଥର ଯାଇଁ ମହାତ୍ସାଙ୍କୁ ଦର୍ଶନାର୍ଥୀ 
ଲୋକ ଗହଳିର ସମ୍ବାଦ ଦେଉଥୁଲି । ମହାତ୍ସା କହୁଥୁଲେ “ତୁ ମତେକି ବସେଇ 
ଉଠେଇ ଦବୁ ନାହିଁ ।' ମୁଁ କହିଲି ମୁଁ କଂଣ କରିବି ? ଲୋକେ ତ ଖରାବର୍ଷା ନ 
ମାନି ରୁଣ୍ଡ । ଆପଣଙ୍କୁ ଟିକେ ଦେଖୁବାକୁ ଉନ୍ନାଦପ୍ରାୟ । ଆପଣଙ୍କ ସ୍ଵାସ୍ଥ୍ୟ ଶ୍ରମକ୍ଟାନି 
ସେମାନେ ବୁଝୁ ନାହାନ୍ତି | ମୁଁ ପ୍ରାର୍ଥନା କଲେବି ହଟୁ ନାହାନ୍ତି । ଆତ୍ବଗଛ ମୂଳେ 

ସେହିପରି ଖରା ତଳେ ଠିଆ ରହିଛନ୍ତି | ଗାନ୍ଧିଜୀ ପଦାକୁ ଆସୁଥାନ୍ତି । ପୁଣି ଲୋକଙ୍କୁ 
ଦର୍ଶନ ଦେଇ ଯାଉଥାନ୍ତି ! ଗାନ୍ଧିଜୀ କହିଲେ “ ମୋତେ ତୁ ଏତେଥର ଉଠାଉଛୁ, କଷ୍ଟ 
ଦେଲୁ । ହରିଜନ ପାଣ୍ଠି କଥା କ'ଣ କରୁଛୁ ? ମୁଁ କହିଲି, ମହାତ୍ସାଜୀ ଆପଣ ୪ଟା 
ବେଳକୁ ସହରକୁ ଯିବେ, ମୁଁ ତ ନାରୀସଭା ଡାକିଛି ଟାଉନ୍‌ ହଲ୍‌ରେ । ସେଠାରେ 
ସବୁ ନାରୀମାନେ ଏକଜୁଟ୍‌ ହେବେଣି, ଆପଣ ଗଲେ ଆବେଦନ କଲେ ଯିଏ ଯାହା 
ପାରନ୍ତି ପାଣ୍ଠି ପାଇଁ ବଢ଼େଇ ଦେବେ । 

ସନ୍ଧ୍ୟା ପୂର୍ବରୁ ଗାନ୍ଧିଜୀ କଟକ ଆସିଲେ । ରାମଚନ୍ଦ୍ର ଭବନକୁ ଆଗରୁ ନୋଟିସ୍‌ 
ବାଣ୍ଡି ଥାଏ । ଗାନ୍ଧୀଙ୍କ ଦର୍ଶନ ପାଇଁ ଘରରେ ନାରୀମାନେ ଭର୍ରି । ମହାତ୍ସାଜୀଙ୍କ ସଙ୍ଗରେ 
ଆମ କଂଗ୍ରେସୀ ସ୍ବେଚ୍ଛାସେବକ ଥା'ନ୍ତି । କେହି ସେତେବେଳେ ନେତା ହୋଇ ନ 
ଥାନ୍ତି । ସମସ୍ତେ ଆମରି କ୍ଲାସର, ତେଣୁ ସୁସ୍ରରେ କାହା ମାମଲତକାରୀ ନ ଥିବାରୁ 
କାମ ହେଲା | ମହାତ୍ସାଜୀ ତାଙ୍କ ଆସିବାର ଉଦ୍ଦେଶ୍ୟ ସବୁ କହିଗଲେ ଓ 
ହରିଜନମାନଙ୍କର ଦୁରବସ୍ଥା ବର୍ଣନା କରି ଦେଶରେ ମା ଭଉଣୀଙ୍କର କର୍ଉବ୍ୟ ସମ୍ବନ୍ଧରେ 
ବୁଝାଇ ହରିଜନ ପାଣ୍ଠି କଥା କହିଲେ | ତା'ପରେ ଗାନ୍ଧୀଙ୍କ ହିନ୍ଦୀ ଭାଷଣ ଓଡ଼ିଆରେ 
ମୁଁ କହି ମା ଭଉଣୀଙ୍କୁ ହରିଜନ ପାଣ୍ଠି ପାଇଁ ଟଙ୍କା ଓ ଗହଣା ଦବାକୁ ନିବେଦନ କଲି । 
କଟକରେ ଅଧ୍ୂକାଂଶ ସଭାସ୍କ ମହିଳାମାନେ ଟଙ୍କା ଦେଲେ ଓ ଯେଉଁମାନେ ଟଙ୍କା ନ 
ଆଣିଥୂଲେ, ସେମାନେ ନିଜ ହାତ, ବେକ, ଗଳା ଆଙ୍ଗୁଠି ଖାଲି କରି, ଗହଣା ଖୋଲି 
ସ୍ଵେଛାସେବକ ଦୁଇଜଣ ଧରିଥିବା ଏକ ଧଳା ଚଦରରେ ଅଜାଡ଼ି ଦେଲେ । ଗହଣା 
ଅନ୍ତତଃ ୬୦/୭୦ ଭରିରୁ ଉର୍ନଶ୍ବ ଥଲା ଓ ୧୦୦୦ଟଙ୍କା ଚାନ୍ଦା ଜମା ହୋଇଗଲା । 

ମହାତ୍ସାଜୀ ଏ ଦୃଶ୍ୟ ଦେଖୁ ନାରୀମାନଙ୍କର ଜାଗ୍ରତ ଆତ୍ସାର ସରଳ ମନର 
ନିଷ୍କାମ ସ୍ଵଚୁ ହୃଦୟର ଦାନ ପାଇ ଖୁସି ହେଇ ହସିଲେ, ଟଙ୍କା ଗହଣା ଅନ୍ଯ ଲୋକ 
ରଖିଲେ, ସଭା ଭାଙ୍ଗଲା | ସକାଳୁ ସଞ୍ଞ ୬ଟା ବେଳଯାଏ ତାଙ୍କ ସଙ୍ଗରେ ରହିଥଲି । 
ଗାନ୍ଧିଜୀ ଫଳ ଝୁଡ଼ିରୁ କିଛି ନ ଖାଇ ସବୁ ପିଲାମାନଙ୍କୁ ଦାତାମାନଙ୍କ ସାମନାରେ 
ବଣ୍ଟାଉଥବାର ଦେଖ ମୋତେ ବଡ଼ ଆଶ୍ଚର୍ଯ୍ୟ ଲାଗୁଥିଲା । ଯେଉଁମାନେ ଝୁଡ଼ିଏ ଫଳ 
ଆଣି ତାଙ୍କୁ ଦେଉଥାନ୍ତି ସେମାନେ ଟିକେ ଦୁଃଖାରୂଢ଼ ହୋଇ ଯାଉଥାନ୍ତି । କାରଣ 
ମହାତ୍ସାଙ୍କ ମୁହଁରେ ନ ଲାଗି, ଅପରିଚିତ ନାରୀ ଓ ଶିଶୁ ଦୁଃଖୀ ଲୋକେ ସେ ସବୁ 
ନେଉଥାନ୍ତି | ଗାନ୍ଧିଜୀ, କସ୍ତୁରବା, ଦେବଦାସ ଗାନ୍ଧୀ ପହିଲେ ଆସି ୧୯ ୨୧ ସାଲରେ 
ସ୍ବରାଜ୍ୟ ଆଶ୍ରମରେ ରହିଥିଲେ । ପରେ ଆସି ଅନ୍ଵଦା ରାୟ ତା'ପରେ ନବବାବୁଙ୍କ 
ଘରେ ରହିଥିଲେ । ସେ ସମସ୍ତ ସ୍ଥାନକୁ ତାଙ୍କୁ ଦର୍ଶନ କରିବାକୁ ଯାଉଥିଲି । ସେ 
ଚରଖା କାଟୁଥାନ୍ତି ଓ ସମସ୍ତଙ୍କୁ ସୂତା କାଟିବାକୁ କହୁଥୁଲେ । କଟକରୁ ସେ ଗଲା ପରେ 
ସହରର ଓ ଗ୍ରାମାଞ୍ଚଳର ବହୁ ନରନାରୀମାନେ ଓ ବହୁ ଆଧୁନିକ ନେତାମାନେ ସୂତା 

କାଟିଥିଲେ ତାକୁଡ଼ିରେ | ସେ ସମୟରେ ଅମ୍ବର ଚରଖା ନ ଥିବାରୁ ନାରୀମାନେ ସୂତା 
କାଟୁଥିଲେ କାଠର ପୁରୁଣାକାଳିଆ ଚରଖାରେ । ହରିଜନଙ୍କ କାମ, ସୂତାକଟା ପ୍ରଚାର, 
ସ୍ବଦେଶୀ ଜିନିଷ କରିବା ଓ କିଣିବା ଲୁଗା ଉତ୍ପାଦନ କରିବା କଥା ତାଙ୍କ ଭାଷଣର 
ମର୍ମ ଥଲା । ଅସ୍ପୃଶ୍ୟତା ବର୍ଜନ,ମଦର ବର୍ଜନ ମଧ୍ଯ ତାଙ୍କର ବିଶେଷ ଭାବରେ 
ସମସ୍ତଙ୍କୁ ଉପଦେଶ ଥଲା । ସେ କହୁଥିଲେ ସ୍ଵରାଜ ସଂଗ୍ରାମର ତାଲିମ ପାଇ ସବୁ 
କର୍ମୀମାନଙ୍କୁ ଏଇସବୁ କାମ କରିବାକୂ ପଡ଼ିବ । ଭାରତର ସଂହତି ରଖୁ ଏକତାବଦ୍ଧ 
ହେବାକୁ ପଡ଼ିବ | ସରକାର ସଟ୍ଗେ ଅସହଯୋଗ ଅହିଂସା ଲଢ଼େଇ କରିବାକୁ ହେଲେ 
ସବୁ ବିଳାସ ବ୍ଯସନ ଛାଡ଼ି, ଆତ୍ୃଶୁଵି କରି, ସତ୍ୟ ଓ ଅହିଂସା ସଦାଚରଣ ସମସ୍ତଙ୍କୁ 
କରିବାକୁ ହେବ | 

ମହାତ୍ସା ଗାନ୍ଧୀଙ୍କ ନିକଟକୁ ମୁଁ ଚାରିଟି ପତ୍ର ଲେଖଥଲି ବିଭିନ୍ନ ଅବସ୍ଥାରେ । 
ପ୍ରଥମ ଚିଠିର ଉତ୍ତର “Young India’ରେ ସେ ଛାପିଥିଲେ | ୧୯୪୦ ସତ୍ୟାଗ୍ରହ 
ବେଳେ ଭାରତ ଛାଡ଼ ଧ୍ବନି କରିବାକୁ ଯେଉଁ ନାଁ ତାଲିକା ଯାଇଥଲା, ତନ୍ମଧ୍ୟରୁ ସେ 
ମୋର ନାମ ପ୍ରଥମ କରି ମଞ୍ଜୁର୍‌ କରି ଦେଇଥିଲେ ! ତାଙ୍କୁ ମୁଁ ପ୍ରଥମ ସତ୍ଯାଗ୍ରହ 
କରିବି ବୋଲି ଲେଖଥଲି । ତେଣୁ ତାଙ୍କ ଡକରାରେ ଓଡ଼ିଶାରେ ପହିଲେ ଭାରତ ଛାଡ଼ 
ଧ୍ବନି କରିବାରେ ମୋର ପାଳି ପଡ଼ିଥିଲା । 


@ ‘ଅ9ନାଣଚ ଆମଚାବନା' ର 

ଗାନ୍ଧିଜୀଙ୍କ ସମ୍ବଲପୁର ଗସ୍ତ 
ସି.ଏଫ୍‌.ଆଣ୍ଭୁଜ୍‌ 


ଗାନ୍ଧିଜୀ ବାରମ୍ବାର ଓଡ଼ିଶା ଗସ୍ତକୁ ଆସି ସମ୍ବଲପୁର ନ ଯାଉଥିବାରୁ ସେଠାରେ 
ଅସନ୍ତୋଷ ପ୍ରକାଶ ପାଇଥୁଲା । ୧୯୨୧ ମସିହାରେ ସମ୍ବଲପୁରରେ ପ୍ରଥମେ ସ୍ତୁଲ 
ବର୍ଜନ ଉତ୍ସାହ ସହକାରେ ଆରମ୍ଭ ହୋଇଥଲା ଏବଂ ସମ୍ବଲପୁରର ଉଦାହରଣ 
କଲିକତାରେ ଦିଆହୋଇ ଇଂରେଜୀ ଶିକ୍ଷାନୁଷ୍ଠାନ ବର୍ଜନପାଇଁ ଆହ୍ଵାନ କରାଯାଇଥିଲା | 
ଏଣୁ ସମ୍ବଲପୁରକୁ ଗାନ୍ଧିଜୀ ଯିବାପାଇଁ ଦାବି କରିବା ସମ୍ବଲପୁରବାସୀଙ୍କ ପକ୍ଷରେ 
ନ୍ୟାଯ୍ୟ ଥୁଲା |! ଗାନ୍ଧିଜୀ ଏ ଦାବି ଗ୍ରହିଣ କରିଥଲେ । ବମ୍ବେରୁ କଲିକତା ଯିବା 
ବାଟରେ ସେ ୧୯ ୨୮ ଡ଼ିସେମ୍ବର ୨୨ ତାରିଖରେ ଝାରସୁଗୁଡ଼ାରେ ଟ୍ରେନ୍‌ରୁ ଓହ୍ଲାଇ 
ସମ୍ବଲପୁର ଆସିଥୂ୍‌ଲେ ଓ ସେହି ଦିନ ସନ୍ଧ୍ୟାରେ ଫେରିଯାଇ କଲିକତାରେ ଡିସେମ୍ବର 
୨୩ରେ ପହୁଞ୍ଚଥିଲେ । ସମ୍ବଲପୁର ଗସ୍ତ ବିବରଣୀ ନିମ୍ନରେ ପ୍ରଦତ୍ତ ହେଲା । 

“ ପୁର୍ବ ପ୍ରତିଶ୍ରତି ଅନୁସାରେ ଉତ୍କଳର ସମ୍ବଲପୁର ପରିଦର୍ଶନପାଇଁ ଗାନ୍ଧିଜୀ 
ଝାରସୁଗୁଡ଼ାରେ ଓହ୍ାଇଥ୍‌ଲେ । ମହାନଦୀ ବାଲିରେ ସକାଳେ ସାଧାରଣ ସଭା 
ହୋଇଥଲା |! ସଭାରେ ସମ୍ବଲପୁରର ମ୍ୟୁନିସିପାଲିଟି ଓ ଅଭ୍ୟର୍ଥନା ସମିତି ମାନପତ୍ର 
ପ୍ରଦାନ କରିଥୁଲେ । ଏକ ମାନପତ୍ରମାନଙ୍କରେ ସମ୍ବଲପୁରର ଦୁଃଖ କାହାଣୀ ବର୍ଷ୍ତିତ 
ହୋଇଥଲା । ଏହି ଦିଗରେ ସମ୍ବଲପୁର ପ୍ରତି ପ୍ରକୃତି ପ୍ରତିକୂଳ ଓ ଅନ୍ଯ ଦିଗରେ 
ଲୋକଙ୍କ ମନୋଭାବ ପ୍ରତି ତିଳେ ହେଲେ ଭୂକ୍ଷେପ ନ କରି ଶାସନର ସୁବିଧାପାଇଁ 
ସମ୍ବଲପୁର ଖେଳଣା ହୋଇଯାଇଛି ବୋଲି ମାନପତ୍ରରେ କୁହାଯାଇଥିଲା ।'' 

ଗାନ୍ଧିଜୀଙ୍କ ଭାଷଣ ଦରି ଦ୍ରନାରାୟଣଙ୍କ ସେବାପାଇଁ ଏକ ଆବେଗମୟ ନିବେଦନ 
ଥିଲା । “ଏ ସଂସାରରେ ମୋର ଜୀବନର ଯେତେ ଦିନ ବାକି ଅଛି, ସେଥୁରେ ମୁଁ 
ଯେଉଁ କାମକୁ ସବୁଠାରୁ ବେଶି ଫଳଦାୟକ ବୋଲି ମନେକରୁଛି, ସେହି ଖଦି 
କାର୍ଯ୍ୟରେ ମୁଁ ନିଜକୁ ନିୟୋଜିତ କରିବି । ମୁଁ ସଭା ଶୋଭାଯାତ୍ରାରେ ଶକ୍ତି ଅପଟୟ 

୮୮ ।/ ମହାନୁଭୂତିରେ ମହାମ୍ବା 


କରିବି ନାହିଁ । ମୁଁ ମୋ ଜୀବନର ଫଳଦାୟକ କାର୍ଯ୍ୟ କଅଣ ହେବ ସେ ବିଷୟରେ 
ତୁମ ନିଜ ମତ ପୋଷଣ କରିବାର ଅଧ୍ବକାର ତୁମର ଅଛି; କିନୁ ତାହାହେଲେ ମୋତେ 
ଏକାକୀ ଛାଡ଼ିଦିଅ ।”” ଦେଶର ଦରିଦ୍ରତା ସମ୍ବନ୍ଧରେ ଗାନ୍ଧିଜୀ କହିଲେ, “ଏକ 
ଦିଗରେ କ୍ରମଶଃ ଟିକସବ୍ବି କରାହେଉଛି ଓ ଅନ୍ଯ ଦିଗରେ ବ୍ଯବସାୟୀମାନେ 
ଷାଠିଏକୋଟି ଟଙ୍କାର ବିଦେଶୀ ଲୁଗା ଆଣି ଜମା କରି ଦେଉଛନ୍ତି । ଏ ଦୁଇ ଚକି 
ମଧ୍ୟରେ ଲୋକେ ଯେ ପେଷି ହୋଇ ଧୂଳି ହୋଇଯାଉଛନ୍ତି ଏଥିରେ ବିସ୍ମିତ ହେବାର 
କିଛି ନାହିଁ । ବସ୍ତୁତଃ ଆଉ କିଛି ହେଉଥିଲେ ବିସ୍କୟର ବିଷୟ ହୁଅନ୍ତା ।'' ତା'ପରେ 
ସେ କହିଲେ, “ “ଯେଉଁ ତିନିଜଣ ମହାନ୍‌ ନେତାଙ୍କଠାରେ ଓଡ଼ିଶା କୃତଜ୍ଞ ଦେଶବନ୍ଧୁ, 
ଲାଲାଜୀ ଓ ଗୋପବନ୍ଧୁ ସେମାନଙ୍କ ମଧ୍ଯରେ ପ୍ରଧାନ | ସେମାନଙ୍କର ଗ୍ରାମ ସଙ୍ଗଠନ 
ଓ ଦାରିଦ୍ର୍ୟ ଦୂରୀକରଣ ପାଇଁ ଖଦିରେ ଅବିଚଳିତ ବିଶ୍ବାସ ଥଲା । ସେ ବିଶ୍ବାସରେ 
ସେମାନଙ୍କର ଯାତ୍ରା ଶେଷ ହେବା ଆଡ଼କୁ କ୍ରମେ ଦୃଢ଼ତର ହେଉଥୁଲା | ସେମାନଙ୍କର 
ସତି ପ୍ରତି ନ୍ୟାୟ କରିବାକୁ ହେଲେ ମନଦେଇ ଖଦି କାମ ହାତକୁ ନେବା ଉଚିତ । 
ସେଥରେ ପ୍ରକୃତିରେ ଧ୍ଵଂସ ଓ ମନୁଷ୍ଯର ଶୋଷଣରୁ ଉତ୍କଳକୁ ରକ୍ଷା କରିଦେବ ।'' 
ତେଣୁ ଗାନ୍ଧିଜୀ ସମ୍ବଲପୁରକୁ ଏକ ସମ୍ପଦ୍ଧିଶାଳୀ ଖଦି କେନ୍ଦ୍ର କରିବାକୁ ଇଛା ପ୍ରକାଶ 
କରିଥୁଲେ | 

ଭାଷଣ ପରେ ପାଣ୍ଠି ସଂଗ୍ରହ ଓ ଖଦି ବିକ୍ରି କରାହୋଇଥଲା | ବହୁ ଲୋକ ଖଦି 
କିଣିଥିଲେ । ଛଅଶହ ଟଙ୍କାରୁ ଉର୍ବ୍ବ ଖଦି ବିକ୍ରି ହୋଇଥିଲା ।! 

ସନ୍ଧ୍ୟାରେ ମହିଳା ସଭା ସର୍ବୋପରି ବିଶ୍ଵାସର ଏକ ପ୍ରଦର୍ଶନ ଥଲା । ସକାଳ 
ସଭାଠାରୁ ଏ ସଭାରେ ବେଶି ଲୋକ ଥଲେ । ଏତେ ଲୋକ ହୋଇଥିଲେ ଯେ 
ଶ୍ରୋତ୍ୂମଣ୍ଡଳୀର ଅନ ଅଂଶ ମାତ୍ର ଗାନ୍ଧିଜୀଙ୍କ ବକ୍ତତା ଶୁଣିପାରିଥୂଲେ | ଗାନ୍ଧିଜୀଙ୍କୁ ଯେ 
ଆଖିପୂରାଇ ଦେଖିପାରିଲେ ଏଇଥୂରେ ସେମାନଙ୍କ ସନ୍ତୋଷ ଥୁଲା ।! ଗାନ୍ଧିଜୀ ପାଣ୍ଠି 
ପାଇଁ ଯେତେବେଳେ ନିବେଦନ କଲେ, ସେତେବେଳେ ଲୋକଙ୍କ ଉତ୍ସାହରେ 
ସଂଗ୍ରହ କରିବାପାଇଁ ଯେଉଁ ବନ୍ଦୋବସ୍ତ ହୋଇଥିଲା ସେ ସବୁ ଭାଙ୍ଗିଗଲା । ପାଣ୍ଡି 
ବେଶି କିଛି ହୋଇ ନ ଥଲା, କାରଣ ବେଶି ଭାଗ ପଇସା ଆଦାୟ ହୋଇଥଲା; କିନ୍ତୁ 
ଭକ୍ତି ଓ ବିଶ୍ବାସରେ ପ୍ରଦତ୍ତ ପାହୁଲାଟାକୁ ମଧ୍ଯ ନେବାପାଇଁ ଦେବତା ମନାକରନ୍ତି ନାହିଁ । 

ସମ୍ବଲପୁରରେ ସଂଗୃହୀତ ମୋଟ ପାଣ୍ଠି ୧୭୯୦ ଟଙ୍କାରୁ ଉର୍ବ୍ଚ ହୋଇଥିଲା । 

ସନ୍ଧ୍ୟାରେ ସମ୍ବଲପୁରରୁ ବାହାରି ଆମ୍ଭେମାନେ ୨୩ ତାରିଖ ସକାଳେ କଟକରେ 
ପହଞ୍ଚଲୁ | 

¢ ଚାରିଖ ଛାନୁପାରା ୧୯୬୯- ‘a ରିଆ 


@ 'ଗାିଳ। ଓ ଓଡ଼ିଶା, ହରେକୁଖ ମହତାବ ଫ/ାଉଶେସନ୍ଟ ୨୦୦୮ 

ମହାନୁଭୂତିରେ ମହାମ୍ବା/ ୮୯ 


Co 


ଗାନ୍ଧଂକ ପାଇଁ କମଳା 
ବାଞ୍ଚାନିଧୂ ପଟ୍ଟନାୟକ 


ମହାମ୍ରାଗାନ୍ଧୀଙ୍କ ଖଦୀଗସ୍ତ ଓ ଗୋବରାଠାରେ ପଦାର୍ପଣ 

୧୯୨୭ ସାଲରେ ଶେଷ ଭାଗରେ ମହାତ୍ସାଗାନ୍ଧୀ ଖଦୀଗସ୍ତରେ ଓଡ଼ିଶା 
ଆସିଥିଲେ । ଶ୍ରୀ ନିରଞ୍ଜନ ପଟ୍ଟନାୟକ ଓଡ଼ିଶା ଖଦୀ ଅନୁଷ୍ଠାନର କର୍ରା ଭାବରେ 
ଗାନ୍ଧିଜୀଙ୍କୁ ନିମନ୍ତ୍ରଣ କରି ଆଣିଥିଲେ । ସେ ନିଜେ ଗସ୍ତର ସମସ୍ତ ଆୟୋଜନ 
କରିଥଲେ | ପ୍ରଥମ ଓଡ଼ିଶା ଦୈନିକ ପତ୍ରିକା “ ଗାନ୍ଧୀ ସମାଚାର ' ପ୍ରକାଶ କଲେ । ଆମ 
ଗୋବରା ଗାଁରେ ଗାନ୍ଧିଜୀଙ୍କୁ ଅଭ୍ଯର୍ଥନା କରିବାକୁ ଇଛା କଲି । କାରଣ କାମତ 
କରୁଛି-ପ୍ରକାଶ୍ୟ ଭାବରେ କିଛି କରିହେବନି । ସହପାଠୀ ବନ୍ଧୁ ଡକ୍ଟର କାଶୀନାଥ ପାଳ 
ଗାଙ୍ଗପୁର ହାସପିଟାଲର ଡାକ୍ତର | ତାଙ୍କୁ ଧରିଲି । କେତେ ଜଣଙ୍କୁ ନେଇ ନାଁକୁ ମାତ୍ର 
ଏକ ଅଭ୍ୟର୍ଥନା ସମିତି ଗଠିତ ହେଲା | କାଶୀନାଥବାବୁ ଅଭ୍ୟର୍ଥନା ସମିତିର ସଭାପତି । 
ଆମେ ଦୁହେଁ ମିଶି ଗାଁକୁ ଗାଁ ବୁଲି ଚାନ୍ଦା ଅସୁଲ କଲୁ । ମୋ ନିଜ ହାତ କଟା 
ସୂତାରେ ମହାତ୍ସାଗାନ୍ଧୀ ପରିଧାନ କଲାଭଳି ଏକ ଛୋଟ ଲୁଗା ଓ ଚାଦର ବୁଣାଇଲି । 
୬-୧୨-୧୯୨୭ ଦିନ ଆସିକା, ରସଲକୋଣ୍ଡା ଗସ୍ତ କାର୍ଯ୍ୟକ୍ରମ ଥୁଲା । 
କାର୍ଯ୍ୟକ୍ରମରେ ଗୋବରାରେ ଓହ୍ଲାଇବା କଥା ସ୍ଥାନ ପାଇ ନାହିଁ । କିନ୍ଧୁ ଗୋବରାଠାରେ 
ବିରାଟ ସଭାର ଆୟୋଜନ । କାଳୀଅମ୍ବା ନଦୀ କୂଳରୁ ସ୍ତୁଲ ଯାଏ, ଗୋବରା ମୁଣ୍ଡରୁ 
ବାସୁଦେବପୁର ଗାଁ ମୁଣ୍ଡ ଯାଏଁ ବିରାଟ ଜନତା । ମଧ୍ଯରେ ମଞ୍ଚ | ତା ନିକଟରେ ଛପା 
ଘେରା ହୋଇ ସ୍ତୀଲୋକମାନେ ସୂତା କାଟିବା ବ୍ଯବସ୍ଥା । ନିରଞ୍ଜନବାବୁ ଥଳିରେ 
କେତେ ଟଙ୍କା ଦିଆଯିବ ବୋଲି ବାରମ୍ବାର ପଚାରନ୍ତି । ଆମେ ତ ଶେଷ ମୁହୂର୍ଭଯାଏ 
ସଂଗ୍ରହରେ ଲାଗିଛୁ । କେତେ କିମିତି କହିବୁ ! ସେ ଗୋବରାରେ ରହିବାପାଇଁ 
କାର୍ଯ୍ୟକ୍ରମରେ ରଖୁ ନ ଥୁଲେ । ମହାତ୍ସାଗାନ୍ଧୀଙ୍କ ଗାଡ଼ି ଆସିବା ପୂର୍ବରୁ ଦୁଇ ତିନିଟା 
କାର୍‌ ଆସି ରସଲକୋଣ୍ଡା ସିଧା ଚାଲିଯାଇଥାଏ । ଲୋକେ ଗାଡ଼ି ଦେଖୁଲେ ହୋ ହୋ 

୯୦ । ମହାନୁଭୂତିରେ ମହାମ୍ବା 


ହୋଇ ଉଠିପଡ଼ନ୍ତି । କିତୁ ଯେତେବେଳେ ଗାନ୍ଧିଜୀଙ୍କ ଗାଡ଼ି ଆସି ପହଞ୍ଚିଲା ଲୋକଙ୍କ 
ଉତ୍ତେଜନା କମି ଯାଇଥଲା | ପୂର୍ବରୁ ଯାଇଥବା ଗାଡ଼ି ଭଳି ଏ ମଧ୍ଯ ବୋଲି ଭାବି 
ଲୋକେ ହୋ ହୋ ନ କରି ଧୀରସ୍ଥିର ଭାବେ ବସି ରହିଥାନି । ଗାନ୍ଧିଜିଙ୍କ ଗାଡ଼ି ଆସି 
ଯିମିତି ପହଞ୍ଚିଲା ଆମେ ଫୁଲମାଳ ଧରି ତାଙ୍କୁ ଅଭ୍ଯର୍ଥନା କରିବାକୁ ଗଲାବେଳେ ସେ 
କହିଲେ | "Gobara ? | have not got in my programme to get down 
here". ଅଭ୍ୟର୍ଥନା ସମିତି ସଭାପତି ଶ୍ରୀ କାଶୀନାଥ ପାଳ ଆତୁର ସ୍ଵରରେ କହିଲେ 
“No Sir, you must get down here. This is a meeting of the villagers, 
you cannot get such audience in towns." ଗାନ୍ଧିଜୀ କହିଲେ "0, you do 
violence upon me ?" ଏତିକି କହି ମୋଟରରୁ ଓହ୍ୟଇ ମଞ୍ଚ ପର୍ଯ୍ୟନ୍ତ ଗଲେ | ମଞ୍ଚ 
ଉପରେ ତାଙ୍କୁ ଫୁଲମାଳ, ସୂତାମାଳ, ହାତକଟା ସୂତା, ହାତବୁଣା ଲୁଗା ଏବଂ 
ଟ.୩୦୦/- ଙ୍କାର ଥଳି ପ୍ରଦାନ କରାଗଲା । ଗୋଟିଏ ଅଭିନନ୍ଦନପତ୍ର ମୁଁ ଲେଖ 
ଛପାଇଅଲି, ଉପହାର ଦିଆଗଲା ଓ ସଭାସ୍ଥଳରେ ସେ ପତ୍ର ନିଲାମ କରାଯାଇଥୁଲା ! 
ଉପହାର ପଦାର୍ଥମାନଙ୍କ ମଧ୍ୟରେ କେତେକ କମଳା ଥୁଲା | ଗାନ୍ଧିଜୀ ସେସବୁ ଗୋଟିଏ 
ଗୋଟିଏ ବାହାର କରି କହିଲେ “To little children, to little children” | ପାଞ୍ଚ 
ସାତ ମିନିଟ୍‌ ପାଇଁ ବିରାଟ ଜନତା ପ୍ରତି ଉପଦେଶ ଦେଲେ | ତାଙ୍କର ଭାଷଣ ପ୍ରତ୍ୟେକ 
ସଭାରେ ଶ୍ରୀ ରାଜକୃଷ୍ଣ ବୋଷ ଅନୁବାଦ କରିଥାନ୍ତି, କିନୁ ଏଠାକୁ ପ୍ରଥମେ ମହାତ୍ସାଗାନ୍ଧୀଙ୍କ 
କାର ଆସିଲା । ତାଙ୍କ କାର ଟିକିଏ ଡେରିରେ ଆସିବାରୁ ଶ୍ରୀ ନିରଞ୍ଜନ ବାବୁ ଅନୁବାଦ 
କରୁଥିଲେ । ଏପରି ସମୟରେ ରାଜକୃଷ୍ଠବାବୁ ଆସି ପହଞ୍ଚିଲେ | ତାଙ୍କୁ ଦେଖୁ ଗାନ୍ଧିଜୀ 
କହିଲେ "Oh ! There comes my oriental translator" ସଙ୍ଗେ ସଙ୍ଗେ 
ରାଜକ୍ୃଷ୍ଣବାବୁ ଅନୁବାଦ କଲେ | ଗାଛିଜୀଙ୍କ ଆଶ୍ରମରେ ରହୁଥ୍‌ବା ବ୍ରିଟିଶ ମହିଳା ମିସ୍‌ 
ସ୍ଵେତ୍‌ | ଗାନ୍ଧିଜୀ ତାଙ୍କୁ ‘ମୀରା' ବୋଲି ନାଁ ଦେଇଥିଲେ | କଂଗ୍ରେସ ମହଲରେ ସେ 
‘ମୀରା ବହନ” ନାମରେ ପରିଚିତା | ସେ ମଧ୍ଯ ଗାନ୍ଧିଜୀଙ୍କ ସାଙ୍ଗରେ ଗସ୍ତ କରୁଥାନ୍ତି । 
ଲୋକେ ଗାନ୍ଧିଜୀଙ୍କୁ ଦେଖବା ସହିତ ତାଙ୍କୁ ଆଗ୍ରହରେ ଦେଖୁଥାନ୍ତି । 
ଗୋଟିଏ ରହସ୍ଯ କଥା 

ଚାନ୍ଦା ସଂଗ୍ରହ ବେଳେ ମନ୍ଦାରର ଶ୍ରୀ ନାରାୟଣ ପଵ୍ଡାଙ୍କଠାକୁ ଚାନ୍ଦାପାଇଁ 
ଯାଇଥୁଲୁ । ସେ କାଶୀନାଥ ପାଳଙ୍କ ଅଜା । ସେ କହିଲେ “ହଇରେ ! ଗାନ୍ଧୀ ଫଳ 
ଖାଉଛି ପରା ? ମୋ ବଗିଚାରୁ ଭଲ ଭଲ ଫଳ ମୁଁ ଧରି ଯିବି ' କହି ଆଲମିରାରୁ 
କରମଙ୍ଗା ବାହାର କରି ଆମକୁ ଏତିକି ଟିକିଏ ଛିଣ୍ଡାଇ କରି ଦେଲେ ।! କହିଲେ 
ଗାନ୍ଧୀ ତା' ବାପା କାଳେ ଇମିତି ମଧୁର କରମଙ୍ଗା ଖାଇଥିବ କି ?” ବାସ୍ତବିକ୍‌ ବଡ଼ 
ମିଠା କରମଙ୍ଗା । ଚାନ୍ଦା କିନ୍ତୁ କିଛି ଦେଲେ ନାହିଁ । ୫/୬ଟି କମଳା ମାତ୍ର ଦେଲେ । 


Digitized by srujanika@gmail.com 


ମହାନୃଭୂତିରେ ମହାମବା / ୯୧ 
ଗାନ୍ଧିଜୀ ଆସିବାକୁ କିଛି ବିଳମ୍ବ ଥାଏ ! କାଶୀନାଥଙ୍କୁ କହିଲି କିଏ କେତେ ଚାନ୍ଦା 
ଦେଇଛନ୍ତି, କେତେ ଆଦାୟ ହୋଇଛି ପଢ଼ି ଲୋକଙ୍କୁ ଶୁଣାଇ ଦିଅ ଏବଂ ଶେଷରେ 
ମନ୍ଦାରର ଶ୍ରୀ ନାରାୟଣ ପଣ୍ଡା କିଛି ଦେଇ ନାହାନ୍ତି ବୋଲି ଘୋଷଣା କର । ଏପରି 
କହୁ କହୁ ପଣ୍ଡେ ଟ୫ଙ୍କା ବାହାର କରି ଦେଲେ । ମହାତ୍ସାଗାନ୍ଧୀ ଚାଲିଯିବା ବେଳେ 
ଆମେ ସବୁ ମହାତ୍ସାଗାନ୍ଧୀଙ୍କୁ ଛାଡ଼ିବାପାଇଁ ରୀସ୍ତା ଉପରକୁ ଯାଇଛୁ ସେ ଗହଳି ମଧ୍ଯରେ 
କେଉଁ ଛଟକରେ ଆସି କମଳାତକ ଅଣ୍ଟିରେ ପୂରାଇ ପଶ୍ତେ ଚାଲି ଯାଉଛି । ଆମେ 
ଧାଇଁଯାଇ ଓଗାଳିଲୁ । ସେଗୁଡ଼ିକ ଛୋଟ ଛୋଟ ପିଲାଙ୍କୁ ଦେବାକୁ ଗାନ୍ଧିଜୀ କହିଛନ୍ତି 
ବୋଲି କହିଲୁ । ବଡ଼ କଷ୍ଟରେ ସେଥୁରୁ ଗୋଟିଏ ଦେଲେ । ଆମେ ସବୁତକ ଛଡ଼ାଇ 
ଆଣି ପିଲାଙ୍କୁ ବାଣ୍ଟି ଦେଲୁ । 


@ ମୋ ଜଥା' - ଥୁଚୟଥୁକା ଓଡିଣା, ଘୁବନେଡ଼ର, ୧୯୮୮ 


Digitized by srujanika@gmail.com 


୯୨ / ମହାନୁଭୂତିରେ ମହାମ୍ବା 


ଗାନ୍ଧିଜୀଙ୍କ ପଦଯାତ୍ରା 
ମନମୋହନ ଚୌଧୁରୀ 


୧୯୩୪ ମଇ ମାସରେ ଓଡ଼ିଶାରେ ଗାଛିଜୀଙ୍କର ହରିଜନ ଗସ୍ତ ଥାଏ ! ଥଳି 
ଭେଟିଦେବା ପାଇଁ ଚାନ୍ଦା ଆଦାୟ କରିବାକୁ ସୁରେନ୍ଦ୍ର ପଟ୍ଟନାୟକ ଓ ମୁଁ ସତ୍ଯଭାମାପୁର 
ମାମୁଘରେ ରହି ଆଖପାଖ ଗାଁରେ ବୁଲୁଥାଉ | ମାମୁଘରେ ଭୋଜନଟା ଭଲ ମିଳୁଥାଏ | 
କିଛି କିଛି ଚାନ୍ଦା ମିଳୁଥାଏ । ନାନା ପ୍ରକାରର ଅଭିଜ୍ଞତା ମିଳୁଥାଏ । ଦିନେ ଆମେ 
ଘଣ୍ଟିମୁଣ୍ଡା ଯାଇଥିଲୁ, ସେଠି ଜଣେ ବଡ଼ ଧନୀ ମହାଜନ ଅଛନ୍ତି ବୋଲି ଶୁଣି । 
ମହାଜନଙ୍କ ଘରେ ପହଞ୍ଚ ଦେଖୁଲି ଯେ ପିଣ୍ଡାରେ ଆଣୁ ଟେକି ବସି ଜଣେ ବୁଢ଼ା ଟଙ୍କା 
ଗଣୁଛନ୍ତି । କୋଚଟ ମଇଳା କରିଆ ଖଣ୍ଡେ ପିନ୍ଧା, ମୁଣ୍ଡରେ ଗୋଟିଏ ବେଣ୍ଟ । 
ଆଗରେ ଥାକ ଥାକ ହୋଇ ଅନେକ ଟଙ୍କା ଥୁଆ ହୋଇଥାଏ |! ଆମେ ତାଙ୍କୁ ଗାନ୍ଧୀଙ୍କ 
ମହାତ୍ତ୍ୟ ଖୁବ ବୁଝାଇଲୁ । ବୁଡ଼ା ଟଙ୍କା ଗଣା ବନ୍ଦ କରି ଶୁଣୁଥା'ନ୍ତି । ଶେଷକୁ 
ଯେତେବେଳକୁ କହିଲେ, “ହଉ ! ଭଲକଥା'- ଆମେ ବିଚାରିଲୁ ଯେ ବୂଢ଼ା ସେ 
ଟଙ୍କାଥାକରୁ ଅନ୍ତତଃ ଆମକୁ ଗୋଟିଏ ଥାକ ଦେବ । ମାତ୍ର ବୁଢ଼ା ଅଣ୍ଡିର ଯୋଡ଼ିଏ 
ପଇସା କାଢ଼ି ‘ହଉ ନିଅ” ବୋଲି ଯେମିତି ଯାଟିଛନ୍ତି ଆମର ସବୁ ଆଶା ପାଣି 
ଫାଟିଗଲା । ଆମେ ସେତକ ଆଉ ନ ନେଇ ପଳେଇ ଆସିଲୁ । ଅନ୍ୟତ୍ର ଭଲ 
ପ୍ରତିସ୍ତଂଦ ମିଳୁଥିଲା ! ଅନେକ ଜାଗାରେ ଲୋକେ ଆମକୁ ଆଦରରେ ଖାଇବାକୁ 
ଦେଉଥିଲେ | ଏଇ ସତ୍ୟଭାମାପୁରରେ ଥିବାବେଳେ ଆମେ ଉତ୍କଳ ଗୌରବ ମଧୁସୂଦନ 
ଦାସଙ୍କର ମୃତ୍ୟୁ ସଂବାଦ ପାଇଥିଲୁ । 

ଜମିଦାରୀ ଅତ୍ୟାଚାରର ପ୍ରତ୍ୟକ୍ଷ ଦର୍ଶନ ମଧ୍ଯ ପ୍ରଥମେ ଏଇ ସମୟରେ ମିଳିଲା । 
ଆମେ ଦିନେ ଲେଖନପୁର ଯାଇ ସେଠା ଜମିଦାରଙ୍କ ଘରେ ଅତିଥ ହୋଇଥାଉ । ସେ 
ପୁଣି ସ୍ଵାଧୀନତା ଆନ୍ଦୋଳନର ସମର୍ଥକ ଥା'ନ୍ତି । ଆମ ରହିବା ଘର ସାମନାରେ 
ତାଙ୍କର କଚିରି | ସେଠି ବେଶ୍‌ କିଛି ଲୋକ ଜମା ହେଇଥା'ନ୍ତି । ହଠାତ୍‌ ପାଟି ଶୁଣି 

ମହାନୂଭୂତିରେ ମହାମବା/ ୯୩ 
ଚାହିଁ ଦେଖୁଲି ଗୋଟିଏ ଲୋକକୁ ଜଣେ ପିଆଦା କି କିଏ ଜୋତାରେ ପିଟୁଛି । ମୁଁ 
ହତଭମ୍ବ ହେଇ ଦେଖୁଲି । ପରେ ଅନୁଶୋଚନା ହେଲା ଯେ ମୋର ପ୍ରତିବାଦ କରିବା 
ଉଚିତ ଅଲା । 

ସେତେବେଳେ ମୋ ମନରେ ବିଶ୍ଵଜନୀନ ଭାବର ଉଦୟ ହେଉଥାଏ ! ସାରା 
ପୃଥ୍ବବୀର ସବୁଦେଶର ଲୋକ ଏକ ମଣିଷ ଜାତି, ସାରା ପୂୃଥବବୀର ଲୋକ ରାଷ୍ଟ୍ରର 
ଭେଦବାଡ଼ ଅତିକ୍ରମ କରି ଏକ ହେବା ଉଚିତ- ଏ ବିଚାରାଟି ମୋ ମନରେ ଏକ 
ଉଦାର ଭାବ ସୃଷ୍ଟି କରୁଥାଏ । ପୁଣି ଶିଳ୍ପ ଶ୍ରମିକ ଶ୍ରେଣୀ ବିଷୟରେ ଏକ ରୋମାଂଟିକ୍‌ 
କଳନା ଥାଏ । କଲିକତାରେ ଚଟକଳ କି କେଉଁଠି କାମ କରୁଥିବା ଲୋକଙ୍କୁ ଗାଁରେ 
କେଉଁଠି ଭେଟିଲେ ବିଶେଷ ଆଳାପ କରିବା ଇଛା ହେଉଥାଏ | ପଦ୍ଧପୁରରେ ଜାଣିବାକୁ 
ପାଇଲୁ ଯେ ସେଠାକାର ବେଶ୍‌ କେତୋଟି ପରିବାର ଦକ୍ଷିଣ ଆମେରିକାର ବ୍ରେଢିଲରେ 
ଯାଇ ବସବାସ କରିଯାଇଛନ୍ତି । ଓଡ଼ିଶାର ଗଶ୍ଡମଫସଲ ସହିତ ସୁଦୂର ଦକ୍ଷିଣ 
ଆମେରିକାର ଏ ମୋ ମନରେ ଖୁବ୍‌ ଉଦ୍ଦୀପନା ସୃଷ୍ଟି କରିଥଲା; ସାରା ପୃଥ୍ବୀ ଏମିତି 
ଧୀରେ ଧୀରେ ଏକ ହେବାକୁ ଯାଉଛି ବୋଲି ମୁଁ ବିଚାରିଥଲି । 

ଗାନ୍ଧିଜୀଙ୍କ ଗସ୍ତବେଳ ପାଖ ହୋଇଯିବାରୁ ଆମେ କଟକ ଫେରିଆସିଲୁ । 
ତିନିଶହ ଖଣ୍ଡେ ଟଙ୍କା ଆମେ ଚାନ୍ଦା ଉଠେଇ ପାରିଥୁଲୁ । ଗାନ୍ଧିଜୀ ସମ୍ବଲପୁର ହେଇ 
ଅନୁଗୁଳ ଆସିଲେ । ସେଠିକା ଡେପୁଟି କମିଶନର ଲୋକଙ୍କୁ ଧମକ ଦେଲେ ଯେ 
କେହି ଗାନ୍ଧୀଙ୍କର ଅଭ୍ୟର୍ଥନା ପାଇଁ କୌଣସି ସାହାଯ୍ୟ ଯେପରି ନ କରନ୍ତି । ଏକା 
ଗିରିଜାଭୂଷଣ ଦତ୍ତ ତମ୍ବୁ ଆଦି ପକେଇ କୌଣସିମତେ ଗାନ୍ଧିଜୀଙ୍କ ରହଣି ବ୍ଯବସ୍ଥା 
କଲେ | ମଫସଲରୁ କିନୁ ଗାନ୍ଧୀଙ୍କୁ ଦେଖୁବାକୁ ବହୁତ ଲୋକ ଆସିଥଲେ । 
ଗିରିଜାବାବୁ ଅନୁଗୁଳରେ ଠିକାଦାରୀ କାମ କରୁଥା'ନ୍ତି । ସେ ସ୍ଵାଧୀନତାପ୍ରେମୀ ଓ 
ନିର୍ଭାକ ଥୁଲେ । ପରେ ସେ ଗଡ଼ଜାତ ଆନ୍ଦୋଳନରେ ଖୁବ ସାହାଯ୍ୟ କରିଥୁଲେ । 
ତାଙ୍କରି ଜମି ଉପରେ ଘରେ ଖୁଡ଼ୀ ଯାଇ ଅନୁଗୁଳରେ ଆଶ୍ରମ ଆରମ୍ଭ କଲେ । 

ଗାନ୍ଧିଜୀ ସଂଧ୍ୟାରେ ତାଳଚେର ଗାଡ଼ିରେ କଟକ ଅତିକ୍ରମ କରି ପୁରୀ ଗଲେ । 
ପୁରୀରୁ ତାଙ୍କର କଟକଆଡ଼କୁ ଆସିବାର କଥା । ତାଙ୍କର ସାତଦିନିଆ ତୋଫାନୀ 
ଗସ୍ତର କାର୍ଯ୍ୟକ୍ରମ ଗଢ଼ା ହୋଇଥାଏ । ମୋଟରରେ ବୁଲି ଦିନକୁ ଦୁଇତିନିଟା ଲେଖା 
ଜାଗାରେ ସଭା କରିବା କଥା ଥାଏ | ମାତ୍ର ତହିଁ ଆରଦିନ ସକାଳୁ ଖବର ମିଳିଲା 
ଯେ ଗାନ୍ଧିଜୀ ପୁରୀରୁ ପଦଯାତ୍ରା ଆରମ୍ଭ କରିବେ । ତାଙ୍କର ମୋଟର ଗସ୍ତ ବାତିଲ 
ହେଲା | ଜଣାଗଲା ଯେ ପୁରୀରେ ପଣ୍ଡାମାନେ ଗାନ୍ଧିଜ୍ରୀଙ୍କୁ ମାରପିଟ କରିବାର ଷଡ଼ଯନ୍ତ୍ର 
କରୁଛନ୍ତି ବୋଲି ଖବର ପାଇ ସ୍ଥାନୀୟ ନେତାମାନେ ତାଙ୍କର ସୁରକ୍ଷା ପାଇଁ ପୁଲିସ 
ବନ୍ଦୋବସ୍ତ କରାଇଥିଲେ | ଏଇଟା ଗାନ୍ଧିଜୀଙ୍କୁ ଭଲ ଲାଗିଲା ନାହିଁ । ତାଙ୍କୁ କେହି 

୯୪ । ମହାନୁଭୂତିରେ ମହାମ୍ବା 
ମାରିବାକୁ ଚାହେଁ ତ ତାକୁ ଆହୁରି ସୁବିଧା ଦେବାକୁ ସେ ପଦଯାତ୍ରା କରିବାକୁ ସ୍ମିର 
କରିଛନି ବୋଲି ଶୁଣିଲୁ । 

ଏଣେ ଯେଉଁସବୁ ଆଡ଼େ ତାଙ୍କର ଗସ୍ତକ୍ରମ ସ୍ପିର ହେଉଥଲା ତେଣିକା ଲୋକେ 
ଓ ସେ ସବୁର ଆୟୋଜନ କରିଥୁବା କର୍ମୀମାନେ ଖୁବ୍‌ ଉତ୍ତ୍ୟକ୍ତ ହେଲେ |! ଅନେକେ 
ଯାଇ ତାଙ୍କ ସହିତ ଯୁକ୍ତିତକି ମଧ୍ଯ କଲେ । କିନ୍ତୁ ଗାନ୍ଧିଜୀ ଅଟଳ | ପୁରୀରୁ କଟକ 
ଯାଏ ସାତଦିନର ପଦଯାତ୍ରାର କାର୍ଯ୍ୟକ୍ରମ ସ୍ଥିର ହେଲା । ମୁଁ ଯାଇ ଦ୍ଵିତୀୟ ଦିନ 
ସାକ୍ଷିଗୋପାଳଠାରେ ପଦଯାତ୍ରାରେ ଯୋଗ ଦେଲି । ମୋର କାମ ଥାଏ ଗାଛିଜୀଙ୍କର 
ବକ୍ତତାର ବିବରଣୀ ଲେଖୁବା ଓ ଫଟୋ ଉଠାଇବା । 

କବିଗୁରୁ ରବୀନ୍ଦ୍ରନାଥଙ୍କର ବଡ଼ଭାଇ ଦ୍ଵିଜେନ୍ଦ୍ରନାଥ ଠାକୁର ବଙ୍ଗଳାରେ ଦୃତ 
ଲିଖନର ଗୋଟିଏ ପ୍ରଣାଳୀର ଉଦ୍ଭାବନ କରିଥଲେ ଓ ଖଣ୍ଡେ ବହି ପ୍ରକାଶିତ 
କରିଥିଲେ | ଏ ବହିରୁ ଖଣ୍ଡେ ଖୁଡ଼ୀଙ୍କ ପାଖରେ ଥଲା ଓ ମୋ ହାତରେ ପଡ଼ିଥିଲା | 
ମୁଁ ଏ ଦୃତ ଲିଖନ ଅଭ୍ୟାସ କରୁଥିଲି । ପ୍ରକୃତରେ ସେଥ୍ବରେ ମୋର ମୈତିକିଛି ଦକ୍ଷତା 
ଆସି ନ ଥାଏ କି ବେଗ ବି ଭଲ ହେଉ ନ ଥାଏ | ତେବେ ଗାନ୍ଧିଜୀଙ୍କର ହିନ୍ଦୀ 
ବକ୍ତତାର ଓଡ଼ିଆ ଅନୁବାଦ ଗୋଟିଏ ଗୋଟିଏ ବାକ୍ୟ ଧରି ହେଉଥାଏ ବୋଲି 
ଲେଖୁବାକୁ ଯଥେଷ୍ଟ ସମୟ ମିଳିଯାଉଥାଏ । ବକ୍ତତାକୁ ମୁଁ ସାଫୀ କରିବା ପରେ 
ପ୍ରଥମେ କେତେଦିନ ତାକୁ ଗାନ୍ଧିଜୀ ନିଜେ ଦେଖ ସଂଶୋଧନ କରି ଦେଉଥିଲେ | 
ତା'ପରେ ଆଉ ସଂଶୋଧନ କରିବା ଆବଶ୍ୟକ ମନେ କଲେ ନାହିଁ । ମୁଁ ବାଲ 
କାଲେଲକର କି ଆଉ କାହାକୁ ଦେଖେଇ ନେଉଥିଲି । 

ପଦଯାତ୍ରା ସକାଳୁ ଅଢ଼େଇ ତିନି ମାଇଲ ଓ ଉପରଓଳି ଆଉ ସେତିକି ବାଟ 
ଚାଲୁଥାଏ | ସକାଳୁ ଶୀଘ୍ର ଜଳଖୁଆ ଖାଇଦେଇ ପଦଯାତ୍ରା ଆରମ୍ଭ ହୁଏ । ସଂଧ୍ୟାବେଳେ 
ସେହିପରି ପାଞ୍ଚ କି ସାଢ଼େ ପାଞ୍ଚରେ ରାତି ଭୋଜନ ସାରିଦେଇ ବାହାରିପଡ଼ୁ । ରାତି 
ରହଣିରେ ରାତି ଖାଇବାର ଝାମେଲା ନ ଥାଏ ।! ଖରାଦିନ, ସମସ୍ତେ ପଦାରେ 
ଶୁଅନ୍ଥି । ଦିନ ରହଣିରେ ଘର ବା ନଡ଼ିଆ ଛାଞ୍ଚ ବରଡ଼ା ଆଦିର ଛାମୁଣ୍ଡିଆ ଲୋଡ଼ାହୁଏ । 
ବାହାରିବା ପୂର୍ବରୁ ଗାନ୍ଧିଜୀ ନିଜେ ତଦାରଖ କରି ଦେଖନ୍ତି ଯେ ଖାତ ପାଇଖାନା, 
ଅଇଁଠାପତ୍ର ଆଦି ଠିକ୍‌ ଭାବରେ ପୋତା ହେଉଛି କି ନାହିଁ | ସବୁ ସଫାସୁତୁରା ହେଉଛି 
କି ନାହିଁ । ସାଥୀମାନଙ୍କର ମଧ୍ୟ ଖବର ବୁଝନ୍ତି । କଣ ରନ୍ଧା ହେଲା, କିଛି ବଳିଲା 
କି ନାହିଁ, ଏ ସବୁ ଖବର ମଧ୍ଯ ବୁଝନ୍ତି । ଥରେ ଚୁନୀ ଗୋଡ଼ରେ କକଣ୍ଟା ପଶିଛି ଶୁଣି 
ନିଜେ ସେ କଣ୍ଟା ବାହାର କରିବାକୁ ବସିଗଲେ | ଥରେ ଭାତ ବଳିଛି ବୋଲି ଶୁଣି 
ତାହାର ପଖାଳ କରାଯାଇ ସଦବ୍ଯବହାର କରାଯିବ ବୋଲି ଜାଣିବା ପରେ ଯାଇ 
ସନୁଷ୍ଠ ହେଲେ | ଦିନ ରହଣିମାନଙ୍କରେ ପଦଯାତ୍ରୀମାନେ ହରିଜନ ବସ୍ତିକୁ ଯାଇ 

ମହାନୂଭୂତିରେ ମହାମ୍ବା/ ୯ ୫ 


ସେଠା ଅବସ୍ଥା ଦେଖୁ ଆସି ଗାନ୍ଧିଜୀଙ୍କୁ ଜଣାନ୍ତି । ଥରେ ଥରେ ଦିନ ରହଣିରେ ପାଖ 
ଗାଁର ହରିଜନମାନଙ୍କୁ ଖାଇବା ପାଇଁ ନିମନ୍ତ୍ରଣ କରାଯାଏ । 

ଗାନ୍ଧିଜୀଙ୍କୁ ଭେଟିବାକୁ ଅନେକ ବିଶିଷ୍ଠ ବ୍ଯକ୍ତି ଆସୁଥା'ନ୍ତି । ବିଦେଶରୁ ମଧ୍ଯ 
ବିଶିଷ୍ଠ ବ୍ଯକ୍ତି ଓ ଅନ୍ଯାନ୍ଯ କେତେ ପ୍ରକାରର ଲୋକ ଆସୁଥାନ୍ତି । କୁଟ୍‌ ବୁଟୋ 
ବୋଲି ଦକ୍ଷିଣ-ପଶ୍ଚିମ ଆଫ୍ରିକାର ଜଣେ ଜର୍ମାନ ଯୁବକ ମୂଳରୁ ଶେଷଯାଏ ପଦଯାତ୍ରାରେ 
ରହିଥିଲା | ସେ ନିଜକୂ ନାତ୍ସୀ ଦଳର ସଦସ୍ଯ ବୋଲି କହୁଥାଏ |! ପଦଯାତ୍ରାର ସେ 
ଅନ୍ୟତମ ଆକର୍ଷଣ ହୋଇଥାଏ | ଯେଉଁଠି ପହଁଟେ, ଏକା ସାଙ୍ଗରେ ଦଶବାରଟା 
ପଇଡ଼ ପିଇଯାଏ । ପୁରୀ ଜିଲାର ଶିଉଳାଚକ କି ସତ୍ଯଭାମାପୁରରେ ଦୁଇଜଣ 
ଚେକୋସ୍ଲୋଭାକ୍‌ ଯୁବକ ଆସି ପହଞ୍ଚଥଲେ । ଠକକରବାପା ପୁରୀରୁ କଟକଯାଏ 
ସାଙ୍ଗରେ ଥିଲେ | ହରିଜନ ସେବକ ସଂଘର ସହକାରୀ ସଂପାଦକ ଏନ୍‌.ଆର.ମାଲକାନୀ 
ପୁଣି ବୈରୀରୁ ଭଦ୍ରକ ଯାଏ ରହିଲେ ।! ସତୀଶଚନ୍ଦ୍ର ଦାସଗୁପ୍ତ ପ୍ରଥମଥର ଆସି 
ଶିଭଳାଚକଠାରେ ପହଞ୍ଥଲେ । ଓଡ଼ିଶା ପରେ ବଙ୍ଗଳାରେ ଗାନ୍ଧିଜୀଙ୍କର ଦୁଇ ସପ୍ତାହର 
କାର୍ଯ୍ୟକ୍ରମ ଥଲା । ସତୀଶବାବୁ ବଙ୍ଗଳା ପକ୍ଷରୁ ସେତକ ସମୟ ଓଡ଼ିଶାକୁ ଦେଇ 
ଦେଇଥିଲେ | ତେଣୁ ଗାନ୍ଧିଜୀ କଟକରେ ପହଞ୍ଚ୍‌ ଅଖୁଳ ଭାରତ କଂଗ୍ରେସ କମିଟିର 
ବୈଠକରେ ଯୋଗ ଦେବାକୁ ପାଟନା ଗଲେ ଓ ସେଠୁ ଫେରି ବୈରୀ ଷ୍ଟେସନରେ 
ଓହ୍ଲେଇ ପୁଣି ଦ୍ଵିତୀୟ ଦଫା ପଦଯାତ୍ରା ଆରମ୍ଭ କଲେ | ବାଲେଶ୍ଵରଯାଏ ପଦଯାତ୍ରା 
ଚାଲିବା କଥା ଥଲା । ମାତ୍ର ଯାଜପୁରଠାରୁ ବର୍ଷା ଆରମ୍ଭ ହୋଇଯିବାରୁ ଭଦ୍ରଖଠାରେ 
ହିଁ ପଦଯାତ୍ରା ଶେଷ କରିବାକୁ ପଡ଼ିଲା । 

ଆଗାଥା ହ୍ୟାରିସନ୍‌, ଭାରତପ୍ରେମୀ ଇଂରେଜ ମହିଳା, ଅନେକ ଦିନଯାଏ 
ଦ୍ଵିତୀୟ ଦଫା ପଦଯାତ୍ରାରେ ଥଲେ । ସର୍ଭିସ୍‌ ସିଭିଲ୍‌ ଇଣ୍ଟରନ୍ୟାସନାଲ ନାମକ 
ଶାନ୍ତିବାଦୀ ସେବା ସଂସ୍ଥାର ଜଣେ କର୍ମୀ ପିୟର୍‌ ସେରିସୋଲ୍‌ ବିହାରର ଭୂମିକମ୍ପପୀଡ଼ିତ 
ଲୋକଙ୍କର ସେବା କରିବାକୁ ଆସିଥାନ୍ତି । ସେ ବି କେତେଦିନ ଗାନ୍ଧିଜୀଙ୍କ ସାଙ୍ଗରେ 
ଥିଲେ । ମିନୁ ମସାଣୀ ସେତେବେଳେ କଂଗ୍ରେସ ସୋଶାଲିଷ୍ଟ ଦଳର ଜଣେ ମୁଖ୍ଯ 
ନେତା ଥା'ନ୍ତି । ସେ ବି ଆସି ଦୁଇ ତିନିଦିନ ପଦଯାତ୍ରାରେ ରହି ଗାନ୍ଧିଜୀଙ୍କ ସହିତ 
ଆଲୋଚନା କରିଗଲେ । ଘନଶ୍ୟାମ ଦାସ ବିଡ଼ଲା ମଧ୍ଯ ଆସିଥିଲେ । ସେ ସବୁଠାରୁ 
ଅସୁବିଧାଜନକ ରହଣି ଇଂତାରୀପୋଖରୀରେ ଆସି ପହଞ୍ଚଲେ । ସେଠି ଗୋଟିଏ 
ଛୋଟିଆ ଘରେ ଗାନ୍ଧିଜୀ ଥା'ନ୍ତି । ଅନ୍ୟମାନଙ୍କ ଭିତରୁ ଅଧକାଂଶ ଏକ କଦଳୀ 
ବାଡ଼ିରେ ରହିଥାନ୍ତି । ସେଠି ବିଡ଼ଲାଜୀଙ୍କ ପାଇଁ ମୁନ୍ଦିଏ ଭଲ କ୍ଷୀର ମିଳିବା ମଧ୍ଯ 
କଠିନ ହେଲା । 

ପ୍ରତି ରହଣିରେ ପହଞ୍ଚି ଗାନ୍ଧିଜୀ ସମବେତ ଜନତାକୁ ଅସ୍ପୃଶ୍ୟତା ବିରେ ର 
ବୂଝାନ୍ତି । ରାଜୁଦା ଅନୁବାଦ କରଚ୍ତି । ଗାନ୍ଧିଜୀ ଗୋଟିଏ ଲେଖା ବାକ୍ଯ କୁହନ୍ତି ଓ 

୯୬ / ମହାନୁଭୂତିରେ ମହାମ୍ବା 


ତା'ର ଅନୁବାଦ ହୁଏ | ବକ୍ତତା ବେଶି ଲମ୍ବା ହୁଏ ନାହିଁ । କେତେଟା ମୁଖ୍ଯ କଥା 
ସବୁଠେଇଁ ବୁଝାଉଥା'ରି | ଗାନିଜୀଙ୍କୁ ଦେଖବାକୁ ଦୂରଦୂରାନ୍ତରୁ ଲୋକ ଆସୁଥା'ଚ୍ରି ଓ 
ଅନେକ ଆସି ଅସମୟରେ ପହ୍‌ ଗାନିଜୀଙ୍କୁ ଦେଖୁବାକୁ ବ୍ୟାକୁଳ ହୁଅନ୍ତି | ଦିନବେଳେ 
ତ ସେ ପ୍ରାୟ ଖୋଲା ଜାଗାରେ ବସନ୍ତି । ସେଥୁପାଇଁ କିଛି ଅସୁବିଧା ହୁଏ ନାହିଁ । 
ମାତ୍ର ରାତିରେ ଅନେକ ସମୟରେ ଲୋକ ଗାନ୍ଧିଜୀ ଶୋଇଥବାବେଳେ ତାଙ୍କ ମୁହଁ 
ପାଖରେ ଲଂଠନ ଧରି ଟର ପକେଇ ବଡ଼ ହଇରାଣ କରୁଥା'ନ୍ତି । 

କେତୋଟି ବିଶେଷ ପ୍ରସଙ୍ଗ ମନେ ରହିଯାଇଛି | ଠାଏ ଗୋଟିଏ ମଠ ବା ମନ୍ଦିର 
ହତା ଭିତରେ ରାତ୍ରି ରହଣି ହୋଇଥାଏ । କିଏ ଜଣେ ଗାନ୍ଧିଜୀଙ୍କର ବିଛଣା ଯେଉଁଠି 
ବିଛେଇ ଦେଲେ ସେଇଟା ଗୋଟିଏ କଂଚାବାଡ଼ରୁ ମୋଟେ ପାଞ୍ଚ ସାତ ହାତ ଦୂର | 
ଗାନ୍ଧିଜୀ ବିଛଣାରେ ବସିଯାଇଥା'ନ୍ି, ବାପା ଦେଖ ପକେଇ କହିଲେ- “ଜାଗାଟା 
ଅରମା, ଜନୁଜୁନା ଥିବେ | ବିଛଣାଟା ଆଉରି ଦୂରକୁ ଘୁଞ୍ଚାଇ ଦେବା ।' ଗାନ୍ଧିଜୀ ହସି 
ଜବାବ ବଦେଲେ- ' ଗୋପବାବୁ ! ସାପ କାମୁଡ଼ିବାର ଥିବ ତ ସେ କ'ଣ ଆଉ ଟିକେ 
ଦୂରକୁ ଯାଇ କାମୁଡ଼ିପାରିବ ନାହିଁ ?” ବିଛଣା ସେଇଠି ରହିଲା । 

ଆଉ ଠାଏ ଦୁଇପହରବେଳେ ଖୁବ୍‌ ଗରମ ହେବାରୁ ଗାନ୍ଧିଜୀ ଯାଇ ଗୋଟାଏ 
ଆମ୍ବତୋଟା ଛାଇରେ ବସିଲେ । ସେଠି ଗଛମାନଙ୍କରେ ଆମ୍ଭ ଡାଆଣୀ ଭରି । 
ମଣିଷକୁ ରଖେଇ ଥୁଆଇ ଦେଉ ନ ଥା'ନ୍ଥି । କିଏ କଣେ ସେଥୁପାଇଁ ବିରକ୍ତି ପ୍ରକାଶ 
କରିବାରୁ ଗାନ୍ଧିଜୀ ମନ୍ତବ୍ୟ କଲେ- “ସେମାନଙ୍କର କି ଦୋଷ ? ଆମେ ଯଦି ପୋକ 
ହେଇଥା”ଚଝୁ ଆମେ ବି ସେମିତି କରନ ।” କଟକ ଜିଲ୍ଲାର ଲେଖନପୁରଠାରୁ 
ସତ୍ୟଭାମାପୂର ଟିକିଏ ବେଶି ଦୂର ବାଟ ଥାଏ | ଆସୁ ଆସୁ ବେଶି ଡେରି ହେଇଗଲା । 
ସେଠୁ ଗୋପୀନାଥପୁରଠେଉଁ ବନ୍ଧରୁ ଗଡ଼ି ଗାନ୍ଧିଜୀ ଦୌଡ଼ିବାକୁ ଆରମ୍ଭ କଲେ । 
ଅଧମାଇଲିଏ ଖଣ୍ଡେ ବାଟ ଯାଏ ରୀତିମତ ଦୌଡ଼ । ସମସ୍ତେ ଧଇଁସଇଁ ହେଇ 
ଗୋଡ଼େଇଥା'ର୍ତି । 

ଯାଜପୁରର ପୂର୍ବ ରହଣି ବୁଢ଼ା ନଇକୂଳରେ ରାତିରେ ହେଇଥାଏ । ସେଠି 
ଯେମିତି ସନ୍ଧ୍ଯା ପ୍ରାର୍ଥନା ସଭା ସରିଛି, କୂଆଡ଼ୁ କଳାବଉଦ ଜାକିଜୁକି ହେଇ ଆସି 
ଝିପିଝିପି ବର୍ଷା ଆରମ୍ଭ ହେଇଗଲା । ସେଠି ଖଣ୍ଡେ ଛୋଟିଆ ଦୋକାନଘର ଥାଏ । 
ତା'ରି ଗୋଟିଏ ବଖରାରେ ଟିକିଏ ଜାଗା ଥାଏ |! ସେଠି ଗାନ୍ଧିଜୀ ଓ ମହିଳାମାନେ 
ମୋଟ ସାତଆଠ ଜଣ ଆଶ୍ରୟ ନେଲେ । ବାକି ସମସ୍ତଙ୍କ ପାଇଁ ଦୁଇଖଣ୍ଡ ଛଅ ସାତ 
ହାତ ଲମ୍ବର ବରଡ଼ାତାଟି ମିଳିଲା । ତାକୁ ହିଁ ଡେରି ଓ ତା' ଉପରେ ଖଣ୍ଡେ କେରପାଲ 
ଘୋଡ଼େଇ ଆମେ ଏକୋଇଶ ବାଇଶ ଜଣ ତା'ଭିତରେ ଆଶ୍ରୟ ନେଲୁ । ଏତକ 
ବ୍ୟବସ୍ଥା କରୁ କରୁ ମୂଷଳଧାର ବର୍ଷା ଆରମ୍ଭ ହେଇଗଲା । ବର୍ଷା ଅନେକ ରାତିଯାଏ 

ମହାନୁଭୂତିରେ ମହାମ୍ବା/ ୯୭ 
ଚାଲିଲା । ଆମେସବୁ ରାତିଯାକ ସେଇ ତାଟି ଭିତରେ ଗୁଞ୍ଜିଗାଞ୍ଜି ହେଇ ଆଉଜି ବସି 
ତୁଳେଇ ଢୁଳେଇ ରାତିଟାଯାକ କଟେଇଲୁ । 

ବାଲେଶ୍ଵର ଜିଲ୍ଲା ତୋଡ଼ଙ୍ଗରେ ମଧ୍ଯ ପ୍ରବଳ ବର୍ଷା ହେଲା । ସେଠୁ ଭଦ୍ରଖ 
ଏଗାର ମାଇଲ |! ସେତକ ବାଟ ଏକା ଠେଲାକେ ଯାଇ ଭଦ୍ରଖରେ ଜୀବରାମଜୀୀଙ୍କର 
ଆଶ୍ରମରେ ଦୁଇଦିନ ରହି ଓଡ଼ିଶାଗସ୍ତ ଶେଷ କରିବା ସ୍ପିର ହେଲା । ସେହି ଅନୁସାରେ 
ସକାଳୁ ବାହାରି ଅଧାବାଟରେ ଠାଏ ଟିକିଏ ବିଶ୍ରାମ କରି ଦିପହର ବେଳକୁ ଭଦ୍ରଖରେ 
ପହଞ୍ଚଲୁ । 

ଏଇ ପଦଯାତ୍ରାର ଦ୍ଵିତୀୟ ପର୍ବ ଭିତରେ ବଡ଼ମା' ବସନ୍ତରେ ପଡ଼ିଲେ । ଅଖା 
ବସନ୍ତ ହେଇଗଲା ଓ ସେଇଥ୍‌ରେ ସେ ଦେହତ୍ୟାଗ କଲେ ¦ ବୋଉ କଟକରୁ ଫେରି 
କବିରପୁର ରହଣିରେ ପହଞ୍ଚଲା | ଗାନ୍ଧିଜୀ ତାକୁ ପ୍ରବୋଧନା ଦେଲେ । ସେତେବେଳେ 
ମୁଁ ପ୍ରାର୍ଥନାରେ ବୋଲାଯାଉଥବା ସ୍ପିତପ୍ରଜ୍ଞ ଲକ୍ଷଣର ପ୍ରଭାବ ଯୋଗୁଁ ହେଉ ବା ମୋର 
ଚାପା ସ୍ଵଭାବ ଯୋଗୁଁ ହେଉ ବାହାରେ କୌଣସି ଭାବ ପ୍ରକାଶ ନ କରି ନିର୍ବିକାର 
ରହିଗଲି । ପରେ ବିନୋବାଜୀଙ୍କର ପଦଯାତ୍ରାବେଳେ ବୁଢ଼ୀମା'ର ଦେହାନ୍ତ ହେଲା ଓ 
ସେତେବେଳେ ବି ମୁଁ ଏହିପରି ନିର୍ବିକାର ଭାବ ଦେଖାଇଥୁଲି । ଏଇଟା ସ୍ମିତପ୍ରଜ୍ଞତା 
ଜା ସଂବେଦନଶୀଳତାର ଅଭାବ ତାହା ବିଶ୍ଲେଷଣ କରି ବସିଲେ ଶେଷୋକ୍ତିଟିର 
ପ୍ରଭାବ ହିଁ ଅଧଵକ ଦେଖାଯିବ । ଅନ୍ୟ ସମୟରେ ବଡ଼ମା' ଓ ମା' କଥା ମନେପକେଇ 
ମନେ ମନେ ଖୁବ୍‌ ଭାବିଛି । ଏବେ ମୋର ମନେହୁଏ ଦୁଃଖ ଓ ସୁଖ ଅନୁଭବ ନ 
କରିବାଟା ସୁସ୍ପତାର ଲକ୍ଷଣ ନୁହେଁ । ଦୁଃଖ ଓ ସୁଖଦ୍ଵାରା ମଣିଷ କାବୁ ହେଇଯିବ ନାହିଁ, 
ଏ ସବୁ ସତ୍ତ୍ଵେ ବୁଝି କାମ କରିବ, ଏଇଟା କାମ୍ଯ । ମାତ୍ର ସଂବେଦନଶାଳତା ବି 
ସତେଜ ରହିବା ଚାହିଁ । ପ୍ରଚଳିତ ସମାଜର ପରିବେଶରେ ଆମର ସଂବେଦନଶୀଳତା 
ଥୋବରା ହେଇଯାଏ । ସେଥପାଇଁ ତାହାର ବିକାଶ, ତାହାକୁ ସତେଜ ଓ ତାଷ୍ଷ 
ରଖୁବାର ଉପାୟ ଲୋଡ଼ା । ତାହା ନ ହେଲେ ସଂବେଦନହୀନ ଜଡ଼ତା ହିଁ ସ୍ପିତପ୍ରଜ୍ଞ 
ତା ବୋଲି ଚଳିଯିବ । ବିନୋବାଜୀଙ୍କର ଗତିବିଧ୍ବ ଦେଖୁ ତାହାହିଁ ମନେ ହେଉଛି । 

ବିହାରରେ ଏଣେ ଗ୍ରାମଦାନର “ତୋପାନୀ” ଆନ୍ଦୋଳନ ଚାଲିଥାଏ, ତେଣେ 
ସେଠି ଘୋର ଦୁର୍ଭିକ୍ଷ ପଡ଼ିଲା । ଜୟପ୍ରକାଶଜୀ ସାହାଯ୍ୟ ସମିତି ଗଢ଼ି ସାହାଯ୍ୟ କାମର 
ନେତୃତ୍ଵ ନେଲେ । ବିନୋବା ମତ ଦେଲେ ଯେ ସେ କାମରେ ପଶିବା ଆବଶ୍ଯକ 
ନାହିଁ । ଗ୍ରାମଦାନ ସଂଗ୍ରହରୂପୀ “ବୁନିୟାଦୀ' କାମ ହିଁ ସମସ୍ତେ କରିଯିବା ଚାହିଁ । 
ସେତେବେଳେ ଏ କଥା ମୋ ମନକୁ ପାଉ ନ ଥୁଲା ! ବିନୋବାଙ୍କ ସହିତ ବହୁତ 
ଯୁକ୍ତିତର୍କ କରିଥଲି । ସେ ଯୁକ୍ତି ଦର୍ଶେଇଥ୍‌ଲେ ଯେ ମଣିଷର ପ୍ରାରବ୍ଧ ଶେଷ ହେଲେ 
ଯାଇ ଯେ ମରେ | ତେଣୁ ଯେଉଁମାନଙ୍କର ପ୍ରାରବ୍ଧ ସରିବ ସେମାନେ ଯେତେ ଯାହା 

୯୮ ।/ ମହାନୁଭୂତିରେ ମହାମ୍ବା 


କଲେ ବି ମରିବେ ଓ ଯାହାଙ୍କର ନ ସରିଥବ ସେମାନେ ଯେତେ ଯାହା ହେଲେ ବି 
ବଞ୍ଚବେ । ତେଣୁ ସେମାନଙ୍କ ପାଇଁ ଚିନ୍ତାର ପ୍ରୟୋଜନ ନାହିଁ । ଏ ପ୍ରାରବ୍ଧବାଦ 
ଗୋଟାଏ ଏପରି ବସ୍ତୁ ଯାହାକୁ ପ୍ରମାଣ କରିହେବ ନାହିଁ କି ଅପ୍ରମାଣ କରିହେବ 
ନାହିଁ । ଏହାକୁ କହନ୍ତି ଚକ୍ରକାର ଯୁକ୍ତି । ବିନୋବା ଅବଶ୍ଯ ପରେ ସାହାଯ୍ୟ କାମ 
କରିବା ତ ଗ୍ରାମସଭା ଗଢ଼ି ତାହା ମାଧ୍ୟମରେ କର ବୋଲି ସମ୍ମତି ଦେଇଥିଲେ । 

ସେ ତ ଯାହା ଗଲା, ଏବେ ଭାରତରେ ବସ୍ତୁତଃ ଏକଛତ୍ରବାଦ ପ୍ରତିଷ୍ଠା କରାଯାଇ 
ଘୋର ମିଥ୍ୟା ଓ ହିଂସାର ରାଜତୃ ଚାଲିଥିବାବେଳେ ଓ ବିହାର ତଥା ଅନ୍ୟତ୍ର ଶହ 
ଶହ ଲୋକଙ୍କୁ ହତ୍ୟା କରାଯାଇଥବାବେଳେ ବିନୋବାଜୀ ତିଳେମାତ୍ର ଚିନ୍ତିତ ନ 
ହେଇ “ଏବେ ଅନୁଶାସନ ପର୍ବ” ଚାଲିଛି ବୋଲି ଶାସନ ନୀତିକୁ ସମର୍ଥନ ଜଣାଇବା 
ଏକ ବିଚିତ୍ର କଥା | ଗାନ୍ଧିଜୀ ତାଙ୍କର ବିରୋଧୀମାନଙ୍କର ଦୁଃଖକଷ୍ଟରେ ସୁଦ୍ଧା ବିଚଳିତ 
ହେଉଥିଲେ ! କେମିତି କ'ଣ ପ୍ରତିକାର କରିପାରିବେ ତାହା ଭାବୁଥିଲେ । ଆଉ 
ଏବେ ଜଯୟପ୍ରକାଶଜୀଙ୍କଠାରୁ ଆରମ୍ଭ କରି ହଜାର ହଜାର ବା ଶହ ଶହ ଅନ୍ତରଙ୍ଗ 
ସହକର୍ମୀ ଗିରଫ ହେବାବେଳେ, ସାରାଦେଶର ନାଗରିକ ଅଧୁଵକାର ଅପହୃତ 
ହେବାବେଳେ, ଏସବୁ ଘଟନା ତାଙ୍କୁ ଆଦୌ ସ୍ପର୍ଶ ନ କରିବାଟା ସ୍ପିତପ୍ରଜ୍ଞତାର ଲକ୍ଷଣ 
ନୁହେଁ, ଭାବାତ୍ଵକ ଅବରୋଧ ଓ ଆଧ୍ଧାତ୍ସିକ ପକ୍ଷାଘାତର ଲକ୍ଷଣ । 

ପଦଯାତ୍ରା ଭିତରେ ଦିନେ ସକାଳେ ଗାନ୍ଧିଜୀ ମୋ ସହିତ କଥାବାର୍ଭା କରିବା 
ପାଇଁ ମୋ କାନ୍ଧରେ ଭରାଦେଇ ଚଲା ଆରମ୍ଭ କଲେ | ତେମେ କ'ଣ କରୁଛ ଓ କ'ଣ 
କରିବାକୁ ଚାହଁ ବୋଲି ପଚାରିଲେ । ମୁଁ କହିଲି ଯେ ମୋର ଜ୍ଯୋତିର୍ବିଜ୍ଞାନ ଆଦି 
ପଢ଼ିବାର ଇଚା । ସେ କହିଲେ ତେମେ କୌଣସି ଗୋଟାଏ କାମ ଯଥା, ଖଦୀ କାମ 
କରିବା ସାଟ୍ଗେ ସାଙ୍ଗେ ଏ ସବୁ ପଢ଼ାପଢ଼ି କରିପାର । ମୁଁ ହଁ, ଭରିଲି । ଏତିକିରେ 
କଥାବାର୍ଭା ସରିଲା । ଅସଲ କଥା ସେତେବେଳେ ମୁଁ କ'ଣ କରିବି ନ କରିବି ସେ 
ବିଷୟରେ କିଛି ସ୍ପଷ୍ଠ ଧାରଣା ମୋର ନ ଥାଏ ।! ଗୋଟାଏ ଦିଗରେ ସ୍ଵାଧୀନତାର 
ଲଢ଼େଇରେ ତ ପଶିଆାଏ । ସେ ଦିଗରେ ଆଗେଇବାକୁ ହେବ ବୋଲି ମୋଟାମୋଟି 
ଧାରଣା ଥାଏ । ସମାଜବାଦୀ ବିଚାରର ସ୍ତର୍ଶରେ ନୂଆ ସମାଜର ଆକାଂକ୍ଷା ଜାଗିଥାଏ । 
ଅନ୍ୟ ଦିଗରେ ବିଜ୍ଞାନ ଯେଉଁ ବିଚିତ୍ର ଜଗତର ରହସ୍ଯ ଉଦ୍‌ଘାଟନ କରୁଛି ସେ 
ବିଷୟରେ ଜାଣିବାର ଗଭୀର ଆଗ୍ରହ ଥାଏ ! ମୋର ଚାପା ସ୍ଵଭାବ ଯୋଗୁଁ ଏ ସବୁ 
ବିଷୟରେ ମୁଁ କାହାରି ସହିତ ଖୋଲାଖୋଲି ଆଲୋଚନା କେବେ କରୁ ନ ଥାଏ । 
ତେଣୁ ଗାନ୍ିଜୀଙ୍କ ସହିତ ମଧ୍ୟ ଆଉ ଅଧକ କଥା କ'ଣ ହେବ ? 


® 'ଜସୁରା ମଗା ସମ” - କାହାଣୀ ପଜାଣନା, କଚ, ୧୯୯୫ 

ମହାନୁରୂତିରେ ମହାମ୍ବା/ ୯୯ 


ଗୋଟିଏ ନିଖୋଜ ରୂପାମୁଦ୍ରା 
କୃଷ୍ଣଚନ୍ଦ୍ର କର 


ତେଲଙ୍ଗାପେଣ୍ଡରେ ବାପୁଜିଙ୍କର ରାତ୍ରି ରହଣି- 

ଖରାଦିନ, ୧୯୩୪ ମସିହା, ମେ ମାସ ଆରମ୍ଭ । କଟକ ସହରର କନ୍ଦିବିକନ୍ଦ 
ଘରେ ଘରେ ଚହଳର ତରଙ୍ଗ, ସବୁଠି ସେଇ ଗୋଟାଏ ଚର୍ା- “ ' ଗାନ୍ଧି ମହାତ୍ନା ପୁରୀରୁ 
ପଦଯାତ୍ରା ଆତତମ୍ଭ କରି ବାଟ୍ଟରେ ରହି ରହି ଆଜି ସନ୍ଧ୍ଯାସୁଦଧା ତେଲଙ୍ଗାପେଣ୍ଡରେ 
ପହଞ୍ଚବେ | ସେଠାର ପ୍ରକାଣ୍ଡ ଆତମ୍ବଭବନ ହେବ ତାଙ୍କ ରାତି ରହଣିର ନିକାଞ୍ଚନ ଭୂଇଁ | 
ବାପୁଜୀଙ୍କ ପାଦସ୍ପର୍ଶରେ ସେହି ଆମ୍ରକୁଞ୍ଜ ହେବ ପବିତ୍ରିତ, ଚିରସ୍ବରଣୀୟ ପୁଣ୍ୟ ପୀଠ । 
ମହାତ୍କାଜୀଙ୍କ ପଛେ ପଛେ ସହଯାତ୍ରୀ ହୋଇ ଧାଡ଼ି ବାନ୍ଧି ଧାଇଁଛନ୍ତି ଅସୁମାର ଜନପଟଳୀ, 
ଅଚାଣ୍ଡାଳ ବ୍ରାହ୍ମଣ, ଆବାଳବୃଦ୍ଧବନିତା ।”' 

କଟକ ସହର ହୋଇଥାଏ ଚଳଚଞ୍ଚଳ, ଆଲୋଡ଼ନମୟ ! ତା'ର ପ୍ରାଣତନ୍ତ୍ରୀରେ 
ଜାଗି ଉଠିଛି ଅପୂର୍ବ ଶିହରଣ, ନାହିଁ-ନ ଥିବା ଉଲ୍ଲାସର ହିଲ୍ଲୋଳରେ ଦୋଳାୟିତ 
ପ୍ରାସାଦରୁ କୂଟୀରଯାଏ ପ୍ରତି ଭବନ, ସରଣୀର ଧୂଳିକଣା । ସହସ୍ର ସହସ୍ର ଉଜ୍କଣ୍ଡ 
ସହରବାସିନ୍ଦା ସଜବାଜ ହେଉଛନ୍ତି ଘରଦ୍ବାର ଛାଡ଼ି ତେଲଙ୍ଗାପେଣ୍ଡ ମେଳାକୁ ଯିବାପାଇଁ, 
ଜାତିପିତା ଅବତାରୀ ଦେବତା ଗାନ୍ଧି ମହାପ୍ରଭୁଙ୍କୁ ଦର୍ଶନ କରି ଚର୍ମଚକ୍ଷୁ ଚରିତାର୍ଥ 
କରିବାପାଇଁ | ମୁଁ ମଧ୍ୟ ସେହି ହିଲ୍ଲୋଳରେ ଉପ୍ପତିତ ହୋଇ ଧାବମାନ ଜନସ୍ତୋତ 
ସହିତ ନିଜକୁ ସାମିଲ କରିଦେବାକୁ ନଇବନ୍ଧମୁହାଁ ଧାଇଁଲି । ସେତେବେଳକୁ ଅପରାହ୍ଣ 
ଚାରିଟା ବାଜିବାକୁ କିଛି ବାକି ଥାଏ । ଖଣ୍ଡେ ଦୂରରୁ ଦେଖିଲି, ପରିଶୁଷ୍ କାଠଯୋଡ଼ି 
ଶଯ୍ୟାର ସଦ୍ୟନିର୍ମିତ ଖରାଦିନିଆ ରାସ୍ତା ଏମୁଶ୍ଡୁ ସେମୁଣ୍ଡ ସାନ୍ଦ୍ରୀଭୂତ ଚଳନ୍ତ ମୁଣ୍ଡମାଳରେ 
ମଶ୍ତିତ ହୋଇ ଶ୍ରୀରାମଚନ୍ଦ୍ରଙ୍କ ବାନରସେନା ନିର୍ମିତ ସେତୁବନ୍ଧ ସଦୃଶ ପ୍ରତୀୟମାନ 
ହେଉଛି | ଯେତେ ଦିଗକୁ ଦୃଷ୍ଟିପାତ କଲି, ସବୁଆଡ଼ୁ ଛୁଟିଛି ପାଗଳ ଜନତାର ଧାର, 
ଏକମୁହାଁ ଏଇ କାଠଯୋଡ଼ି ବନ୍ଧ ଅଭିମୁଖେ- ସତେ ଯେପରି ଜନଗହକ କଟକ 

୧ ୦ ୦ / ମହାନୁଭୂତିରେ ମହାମ୍ା 
ସହରଟା ଆଜି ନିଜକୁ ଗୋଟାଛାଆଁ ଖାଲି କରିଦେଇ ତେଲଙ୍ଗାପେଣ୍ଡରେ ଯାଇ ଅଜାଡ଼ି 
ହୋଇପଡ଼ିବ । 

' ଲଙ୍ଗଳା ଫକିର ବିଶ୍ଵବରେଣ୍ୟ ଗାନ୍ଧିଜୀ ସଦଳବଳ ସନ୍ଧ୍ୟାପୂର୍ବରୁ ତେଲଙ୍ଗାପେଣ୍ଡର 
ଆମ୍ରବନୀରେ ପଦାର୍ପଣ କଲେ | ଆମେ ସବୁ ତା' ଆଗରୁ ସେଠି ପହଞ୍ଚଯାଇଥୁଲୁ । 
ବାତ୍ୟାକ୍ଷିପ୍ର ବାଲୁକାରାଶିରେ ଆସ୍ତରିତ ସେହି ବିସ୍ତୀର୍ଣ୍ଣ ଭୂଇତଳ ସେତେବେଳକୁ 
ଲୋକପାରାବାରରେ ଲହଡ଼ା ଭାଙ୍ଗୁଆଏ । ତଥାପି ଚାରିପଟର ଦୂରାନ୍ତ ପଲ୍ଲୀମାଳରୁ 
ଜନସଂହତିର ଅଣନିଶ୍ବାସିଆ ଛୁଟଣ ସେପର୍ଯ୍ୟନ୍ତ ଚାଲୁ ରହିଥାଏ । ବାପୁଜୀ ଓ ତାଙ୍କ 
ଦଳୀୟ ଲୋକଙ୍କ ରହଣିପାଇଁ କେତେକ ଅସ୍ଥାୟୀ ଶିବିର ତିଆରି ହୋଇ ରହିଥୁଲା । 
ସେମାନେ ନିଜ ନିଜ ପାଇଁ ନିର୍ଦ୍ଦିଷ୍ଟ ଶିବିରରେ କିଛି ସମୟ ବିଶ୍ରାମ କରି କ୍ଲାନ୍ତି ହରଣ 
କଲା ପରେ ଆୟୋଜିତ ସଭାସ୍ଥଳକୁ ଆଗମନ କଲେ । ମହାତ୍ସାଗାନ୍ଧି ମଞ୍ଚ ଉପରେ 
ଦଣ୍ଡାୟମାନ ହୋଇ ରୁଶ୍ଡୀଭୂତ ଲକ୍ଷାଧ୍ବକ ଶ୍ରୋତାଙ୍କ ଲକ୍ଷ୍ଯ କରି ତାଙ୍କର ଗାମ୍ଭୀର୍ଯ୍ୟମୟ 
ଭାଷଣ ଆରମ୍ଭ କଲେ ! ନୀରବ ନିଶ୍ଚଳ ଉ୍କର୍ଣ୍ଣ ଜନତା ମନ୍ତ୍ରମୁଗ୍ଧ ପ୍ରାୟ ସେହି ଦୁଲିଭ 
କଥାମ୍ୃତକୁ ପାନ କରିବାରେ ନିବିଷ୍ଠ ରହିଲେ । ଉତ୍କଳ ସମଗ୍ର ଭାରତବର୍ଷରେ 
ଦରିଦ୍ରତମ ପ୍ରଦେଶ ହୋଇଥିବାରୁ ତାହା ଗାନ୍ଧିଜୀଙ୍କ ଗଭୀରତମ ଅନ୍ତସ୍ତଳକୁ ସର୍ବଦା 
ଅଧ୍ବକାର କରି ରହିଥିଲା । ଦାରିଦ୍ର ସୀମାରେଖାର ବହୁ ତଳେ ଥବା ଓଡ଼ିଶାର ନିରୀହ 
ନରନାରୀ ଓ ଅର୍ଵାଶନ ଶ୍ରମଜୀବୀ, ବିଶେଷତଃ ନିଷ୍ପେଷିତ ନିଃଶୋଷିତ ବୃଭୁକ୍ଷୁ ଅଛବ 
ଶ୍ରେଣୀ ପ୍ରତି ବାପୁଜୀଙ୍କ ହୃଦୟର ସମ୍ବେଦନଶୀଳତା, ସ୍ବେହଶ୍ରଦ୍ଧା, ଅନୁକମ୍ପା ଥଲା 
ସର୍ବାଧ୍ବକ । ଏଣୁ ସେ ଅସ୍ଶ୍ୟତା ନିବାରଣ ଉପରେ ସମଧ୍ବକ ଗୁରୁତ୍ଵ ଦେଇଥିଲେ ଏବଂ 
ଅଛୁଆଁ (ତାଙ୍କ ଭାଷାରେ “ହରିଜନ') ଜାତିର ନରନାରୀଙ୍କୁ ସହୋଦର-ସହୋଦରାର 
ସମ୍ମାନ ଅର୍ପଣ କରି ଆପଣାର ଜ୍ାତିକୁଟୁମ୍ଭ ରୂପେ ସମାଦର ସହ ଆଲିଙ୍ଗନ କରିବାକୁ 
ସମାଜର ପ୍ରତ୍ୟେକଙ୍କୁ ବାଧ୍ୟତାମୂଳକ ଉପଦେଶ ଦେଇଥୁଲେ । ଯେ ପର୍ଯ୍ୟନ୍ତ ଏହି 
ଉପେକ୍ଷିତ ଅବଜ୍ଞାତ ଅସୂଶ୍ଯଙ୍କୁ ଆମ ସବର୍ଣ୍ଣ ସମାଜଗୁଡ଼ିକର ବଳୟଭୁକ୍ତ କରା ନ 
ଯାଇଛି, ସେପର୍ଯ୍ୟନ୍ତ ସଵରାଜ୍ୟ ବା ରାମରାଜ୍ୟର କୌଣସି ମୂଲ୍ଯ ନାହିଁ ଏବଂ ବିରାଟ 
ଭୂଭାରତର ଭାଗ୍ୟ ଯେଉଁ ତିମିରକୁ ସେହି ତିମିରରେ ବୁଡ଼ି ରହିଥିବ ବୋଲି ଭବିଷ୍ଯଜ୍ଞ 
ଦୂରଦ୍ରଷ୍ଟା ମହାତ୍କାଗାନ୍ଧି ସ୍ତଷ୍ଟ ବୁଝାଇ ଚେତାବନୀ ଦେଇଥିଲେ । 

ଅସ୍ତାଚଳ ଚୂୁଡ଼ାଚୂମ୍ଭମୀ ଦେବ ଦିବାକରଙ୍କ ଲୋହିତ ଆଭାର କ୍ଷୀଣତମ ଶେଷ 
ଚିହ୍ନାବଶେଷ ଭୂପୃଷ୍ଠରୁ ସମ୍ପୂର୍ଣ ତିରୋହିତ ହେବା ସଟ୍ରେ ସଙ୍ଗେ ସେହି ଆମ୍ରବନୀତଳ 
ବାଲି-ଆସ୍ତରଣର ସୁବିସ୍ତୃତ ପରିସର ଝଳି ଉଠିଲା ମାଳ ମାଳ ପେଟ୍ରୋମାକ୍‌୍ସର ଉନ୍ଲ୍ଳ 
ଆଲୋକ-ବହରରେ | ଅନ୍ଧକାରର କାଳିମା ସେ ରାତ୍ରିଟା ଲଜାରେ ସେଠାରୁ 
ଅପସରିଯାଇ ତସ୍କର ପରି ଦୂରରେ ଲୁଟିରହିଲା । ଗାନ୍ଧିଜୀଙ୍କ ଭାଷଣ ଶେଷ ହେଲା 

ମହାନୁଭୂତିରେ ମହାମ୍ବ। / ୧୦୧ 


ପରେ ସଭାଜନମାନଙ୍କ ମଧ୍ଯରୁ କେହି କେହି ସନ୍ଦେହ ମୋଚନପାଇଁ ତାଙ୍କୁ କେତେକ 
ପ୍ରଶ୍ନ କରିଥଲେ । ବାପୁଜୀ ସେଗୁଡ଼ିକର ଯଥାଯଥ ଉତ୍ତର ପ୍ରଦାନ କରି ପ୍ରଶ୍ନକାରୀମାନଙ୍କୁ 
ସନ୍ତୋଷିତ କରିଥଲେ | ଉନ୍ମଳ ପ୍ରାଦେଶିକ କଂଗ୍ରେସ କମିଟି ସଭାପତି ପଶ୍ତିତ ନୀଳକଣ୍ଠ 
ଦାଶଙ୍କ ତଳ୍କାଳୀନ ପ୍ରାଇଭେଟ୍‌ ସେକ୍ରେଟରି ଯୁବନେତା ଚିନ୍ତାମଣି ମିଶ୍ର ଯେଉଁ ପ୍ରଶ୍ନଟି 
ହିନ୍ଦୀରେ ପଚାରିଥିଲେ, ସେଇଟି କେବଳ ମୋର ମନେରହିଛି । ଓଡ଼ିଆରେ ତାହା 
ହେଉଛି, “ ବାପୁଜି, ଆପଣ ତ ସାଇ୍ତିକ ନିରାମିଷ ଆହାରର ପ୍ରବକ୍ତାଃ ଦୟାକରି ନିର୍ଦ୍ଦେଶ 
ଦିଅନ୍ତୁ ଓଡ଼ିଶାବାସୀ ହିନ୍ଦୁମାନେ ମସ୍ତ୍ୟାହାରୀ ହେବା ଉଚିତ ନା ଅନୁଚିତ ।” ସାକ୍ଷୀତ 
ହୃଦୟବତ୍ତାର ଅବତାର ମହାତ୍କାଜୀଙ୍କର ଉତ୍ତର “ଏହି ଉତ୍କଳ ପ୍ରାନ୍ତର ମୋଟ 
ଲୋକସଂଖ୍ୟାର ଅଧେରୁ ଅଧକ ଲୋକଙ୍କୁ ଦୁଇଓଳା ପେଟପୂରା ଦାନା ଜୁଟେ ନାହିଁ । 
ପୁଣି ସେମାନଙ୍କ ମଧ୍ଯରୁ ଗୋଟାଏ ବଡ଼ଭାଗ ଭୋକିଲା ପେଟରେ ହାଅନ୍ତ-ହାଅନ୍ଧ 
ହୋଇ ମୁଠାକ ଆଶାରେ ଏ ଗାଆଁ ସେ ଗାଆଁ ବୁଲୁଛନ୍ତି । ଓଡ଼ିଶା ମୁଲକ ପ୍ରତି 
ପ୍ରକ୍ୃତିମାତାର ଅପାର ଦାନ ଚାରିଆଡ଼େ ବିଛେଇ ହୋଇ ରହିଛି। ମୁଲକଯାକ ନଇ 
ଉପନଇର ଶାଖା ନଇ ହ୍ରଦ ଦହ ଯୋର ଝର ଝିଲ ପୋଖରି ଗଢ଼ିଆ ପ୍ରଭୃତିରେ 
ପରିପୂର୍ଣ । ଏହିସବୁ ଜଳାଶୟର ଜଳଭଣ୍ଡାର ଉଣାଅଧ୍ବକେ ବର୍ଷସାରା ଶହ ଶହ ପ୍ରକାର 
ମାଛଙ୍କର ମୁକ୍ତ ଲୀଳାଶାଳା । ଏହାଛଡ଼ା ନିଃସୀମ ନୀଳିମ ମହୋଦଧ-ଗର୍ଭ ଅକଳନ୍ତି 
ମସ୍ସ୍ୟସମ୍ପଦର ଅସରନ୍ତି ଗନ୍ତାଘର | ଦୁଃଖୀଦରିଦ୍ର ଅନ୍ଧକ୍ତିଷ୍ଟ ଓଡ଼ିଶାବାସୀଏ ଏହି ପ୍ରକ୍ୃତିଦତ୍ତ 
ଜଳାଧାରମାନଙ୍କରୁ ମନଇଛା ମାଛ ମାରି ନିଜ ନିଜ ପରିବାରର ଉଦରଜ୍ବାଳା ନିବାରଣ 
କରିପାରିବେ |! ଏଥପାଇଁ କିଛି ଖର୍ଚ୍ଚ ଲାଗିବ ନାହିଁ, ଲାଗିବ କେବଳ ଦିହ ମିହନ୍ତ ।' ' 

ପ୍ରଶ୍ନୋର ସମାପ୍ରି ପରେ ସଭାଭଙ୍ଗ ହେଲା ସିନା, ତା' ପଛେ ପଛେ କିନୁ ଛୁଆଁ 
ଅଛୁଆଁ ନିର୍ବିଶେଷରେ ଏକ ସାର୍ବଜନୀନ ବିରାଟ ପଡ୍‌କ୍ତି ଭୋଜନ ସଭା ଆରମ୍ଭ 
ହୋଇଗଲା । ଶହ ଶହ ଅସବର୍ଣ୍ଣ (ହରିଜନ) ଭାଇଭଉଣୀଙ୍କ ସଙ୍ଗରେ ଶହ ଶହ 
ସବର୍ଣ୍ଣ (ଉଚ୍ଚ ଜାତି) ଭାଇଭଉଣୀଙ୍କର ସ୍ବେଛାକୃତ ଅକୁଣ୍ଠ ମିଳନ ଓ ଏକପଡକ୍ତିରେ 
ଏକତ୍ର ଭୋଜନ-କେଡ଼େ ହୃଦୟହ୍ଲାଦନ ଅଦୃଷ୍ଟପୂର୍ବ ଅନିର୍ବଚନୀୟ ଦୃଶ୍ୟ ! ହରିବୋଲ 
ହୁଳହୁଳି ଶଙ୍ଖଧ୍ବନି ସହିତ ‘ମହାତ୍ସା ଗାନ୍ଧିକି ଜୟ”, ' ଭାରତମାତା କି ଜୟ”'ର ଘନ 
ଘନ ଘୋଷରେ ଆକାଶ ବାତାସ ସନ୍ତୋଛଳ ହୋଇଉଠିଲା । ଜାତୀୟ ଉଦ୍‌ଗାତା 
ଗାନ୍ଧିଜୀଙ୍କ ଆକୂମାରୀ କାଶ୍ମୀରଘୋଷିତ ଉଦାତ୍ତ ଆହ୍ଵାନର ସଦ୍ୟପ୍ରଭାବ ଫଳରେ ଆଜି 
ଏହି ପବିତ୍ର ପୀଠରେ ଆଅଚାଣ୍ଡାଳଦ୍ବିଜ ' ସର୍ବେ ହୋଇଲେ ଏକାକାର, ନ ରଖି ବେଦର 
ବିଚାର” । ସ୍ବୟଂ ମହାତ୍ସାଜୀ ଏହି ଏତିହାସିକ ପ୍ରାଧାନ୍ଯସଂପନ୍ଧ ସାଂପ୍ରଦାୟିକତାବିହୀନ 
ଏକପଡ୍‌କ୍ତୀୟ ଭୋଜିସଭାର କେନ୍ଦ୍ରସ୍ବଳରେ ହରିଜନ ପଙ୍ଗତଙ୍କ ଗହଣରେ ବସି ଆହାର 
କରିବା ଘଟଣା ଭାରତର ଜାତୀୟ ଇତିହାସରେ ନବଢଚାଗ୍ଧତିର ଏକ ରୋମାଞ୍ଚକର 
ଅଧ୍ୟାୟ ସୃଷ୍ଟି କଲା । 

୧ ୦ ୨ / ମହାନୁଭୂତିରେ ମହାମ୍ବା 


ସାର୍ବଜନୀନ ପଙଡ୍‌କ୍ତିଭୋଜନ ପର୍ବ ସଫଳ ସମାରୋହ ସହ ସାଙ୍ଗ ହେଲା ପରେ 
ବାପୁଜୀ ଓ ତାଙ୍କ ସାଥୀ, ଦଳ ଯେଝା ଶିବିରକୁ ବାହୁଡ଼ିଗଲେ । ଗାନ୍ଧିଦର୍ଶନମୁଗ୍ଧ 
ଅନେକାନେକ ଆଗନ୍ତୁକ ସ୍ଵ ସ୍ଵ ଗୁହମୁଖୀ ହେବା ଫଳରେ ସେହି ପ୍ରକାଣ୍ଡ ଜନଗହଳ 
ସୂଳଟି କ୍ରମଶଃ ଜନବିରଳ ହେବାକୁ ଲାଗିଲା । ନିଶାର୍ଧ ସୁଦ୍ଧା ପ୍ରଶସ୍ତ ଆମ୍ରବୀଥ 
ତଳଟା ଫାଙ୍କା ପଡ଼ିଗଲା । ଯେଉଁ ଅଛ୍ଥ କେତେକ ଆଗନ୍ୁୁକ ରହିଲେ, ସେମାନେ 
ରାତ୍ରିର ଅବଶିଷ୍ଟ ସମୟତକ ସୁବିଧାରେ ବିଶ୍ରମିବାକୁ ଗୋଟିଏ ଗୋଟିଏ ବୃକ୍ଷମୂଳ 
ଆଦରିଗଲେ | ମୁଁ ସୁତୁରା ଆଶ୍ରୟସ୍ଥାନଟିଏ ତଲାସିବାପାଇଁ ଏଠି ସେଠି ପ୍ରୟାସ କଲେ 
ମଧ୍ଯ ସଫଳକାମ ହୋଇପାରିଲି ନାହିଁ । ଶେଷରେ ଗୋଟାଏ ଏକକଡ଼କିଆ ଖୋଲା 
ଜାଗାରେ ଲମ୍ବା ନଡ଼ିଆଛପାଟିଏ ବେଦାବିଦାର ଅବସ୍ଥାରେ ପଡ଼ିରହିଥବାର ଦେଖି 
ସେଠାକୁ ଧାଇଁଲି ଏବଂ ତାହାରି ଉପରେ ସୁଲୁସୁଲିଆ ପବନରେ ଶୋଇ ଶାନ୍ତିରେ 
ସମୟ ବିତାଇଦେବି ବୋଲି ସ୍ପିର କଲି । ଛପା ଉପରେ ବସିପଡ଼ିଲା ମାତ୍ରେ ସାମନା 
ବାଲି ସ୍ତର ଭିତରୁ ଉଙ୍କିମାରୁଥିବା ଚକ୍ଚକ୍‌ ଗୋଟାଏ କି ଜିନିଷର ସରୁଆ ଧାରପଟଟି 
ମୋ ଆଖିକି ବଡ଼ ଜୋର୍‌ ଆକର୍ଷଣ କଲା । କୌତୂହଳପରବଶ ହୋଇ ବାଲିକି 
ଉଖାରି ଖେଳେଇଦେଲାବେଳକୁ ବାହାରି ପଡ଼ିଲା ଗୋଟାଏ ମହାରାଣୀମାର୍କା ନିଦା 
ରୁପାଟଙ୍କା । ସେହି ମୁଦ୍ରାସମ୍ଚଦଟି ଦେଖି ଆନନ୍ଦରେ ବିଭୋର ହେଲି ଯେତିକି, 
ଗୁରୁତର ବିପଦଟାଏ ଆଦରି ବିବ୍ରତ ହେଲି ତତୋ୍ୟକ । ଏ ଟଙ୍କାଟି କାହାର ? କିଏ 
ୟାକୁ ହଜାଇଲା ? କିପରି ସେ ଲୋକର ନାଁ ଜାଣିବି ? ଟଙ୍କାଟି କିପରି ତା” ହାତକୁ 
ଯିବ ? କେତେ ମନବେସ୍ତରେ ସେ ଘାଣ୍ଟି ହେଉ ନ ଥବଟି ! ଇତ୍ଯାଦି କେତେ 
ଦୂଶ୍ଚିନ୍ତା ମୋ ମୁଣ୍ଡକୁ ଘାରି ଅଥୟ କଲା । ଆଉ ଶୋଇବି କ'ଣ, ଛପାଟିରେ ମନମାରି 
ବସିରହି ଭାରାକ୍ରାନ୍ତ ମସ୍ତିଷ୍ଠରେ କେବଳ ସେହି ଟଙ୍କାର ଦୁର୍ଭାବନାହିଁ କରୁଛି, ଏହି 
ସମୟରେ ଉଦୀୟମାନ କଂଗ୍ରେସୀ ଯୁବବକ୍ତା ରାଜକ୍ସଷ୍ଣ ବୋଷ ଦୂରରୁ ମତେ ଦେଖିପାରି 
ମୋ ନିକଟକୁ ଅଇଲେ | ସେତେବେଳକୁ ପାହାନି ପହର ପାଖଧରି ଆସୁଥାଏ । 
ଏଥର ଯାମଘୋଷୀ ଡଗରା ଗ୍ରାମ୍ୟକୂକୂଡ଼ା ତା'ର କଣ୍ଠଟନାଗରା ବଜାଇ ପାହାନ୍ତା- 
ପ୍ରବେଶର ' ଉତ୍ତିଷ୍ଠତ, ଜାଗ୍ରତ” ମନ୍ତ୍କୁ ଦୋହରେଇ ପୋହରେଇ ଘୋଷଣା କରିବାକୁ 
ସଜ ହୋଇଯିବ । 

ଭାରତୀୟ କଂଗ୍ରେସ ମହାନୁଷ୍ଠାନରେ ସମାନ୍ତରାଳ ଶକ୍ତିଧାରୀ ଜବାହରଲାଲ 
ନେହେରୁ ଓ ସୁଭାଷଚନ୍ଦ୍ର ବୋଷଙ୍କ ସମକାଳୀନ ଅଭ୍ୟୁଦୟ ପରି ସେତେବେଳେ 
ଉତ୍କଳୀୟ କଂଗ୍ରେସ ଅନୁଷ୍ଠାନରେ ସତ୍ଯବାଦୀ ନେତୃବୃନ୍ଦଙ୍କ ପଛକୁ ଉଇଁଆସୁଥା'ନତି 
ସମବୟସୀ ଦୂଇ ତେଜୀୟାନ୍‌ ଯୁବଜ୍ୟୋତି ଯଦୁମଣି ମଙ୍ଗରାଜ ଓ ରାଜକୃଷ୍ଣ ବୋଷ ! 
ଉଭୟଙ୍କର ପାଇକଛି ଭିଡ଼ା ଘୋଡ଼ାଧାଉଡ଼ା ଯୋଦ୍ଧଚାଲି କଟକ ରାଜଦାଣ୍ଡରେ ଏକ 

ଉପଭୋଗ୍ୟ ବର୍ଣ୍ାଢ୍ୟ ଦୃଶ୍ୟରୁୂପେ ସହସ୍ର ଚକ୍ଷୁ ଆକର୍ଷଣ କରୁଥଲା | ମୁଁ ଯେଉଁ ଟ୍ରେଡ଼ିଂ 
କମ୍ପାନୀରେ ମୋ” କର୍ମଜୀବନର ଅୟମାରମ୍ଭ କରିଥିଲି, ରାଜକୃଷ୍ଣବାବୁ ସେହି ଯୌଥ 
ବ୍ୟବସାୟ ସଂସ୍ଥାର ଜଣେ ସାଧାରଣ ଅଂଶୀଦାର (sa୮-ଧha;ଣ୮) ଥିଲେ | 
ତେଣୁ ସେହି ସୂତ୍ରରୁହିଁ ମୋ' ସହିତ ତାଙ୍କର ପରିଚୟର ଆରମ୍ଭ ଓ କ୍ରମଶଃ ଆଙ୍ଗୀୟତାର 
ଉତ୍ତରୋତ୍ତର ବୃଦ୍ଧି । 

ମୋ ମୁଖଂଦର୍ପଣରୁ ଆଭ୍ଯନ୍ତରିକ ଦୁର୍ମନାୟମାନତାର ଆଭାସ ପାଇ ରାଜକୃଷ୍ଣ 
ବାବୁ ମତେ ପଚାରିଲେ, “ଏତେ ରାତି ପର୍ଯ୍ୟନ୍ତ ଅନିଦ୍ରାରେ ବସିରହିଛ କାହିଁକି ? 
କ'ଣ ଡର ମାଡୁଛି କି ?”' 


ମୁଁ - ଦର” 

ସେ- “ଏଇଟା ତୋଟାର ଏକପଟିଆ ନିଶୂନ ଜାଗା ବୋଲି ଖାଁ-ଖାଁ ଲାଗୁଛି 
କି °”? 

ମୁଁ - ‘ନା' 


ସେ - ‘ତେବେ କାହାକୁ ଆଉ ଡର ?”' 

ମୁଁ - ‘ଗୋଟାଏ ବିପଦକୁ ।' 

ସେ- “ସେ ପୁଣି କି ବିପଦ ?” 

ମୁଁ ମୋର ସ୍ଟେଚାବରିତ ବିପଦଟିର ପୂର୍ଣ ବିବରଣ ତାଙ୍କ ଆଗରେ ବର୍ଣ୍ଣନା କଲି | 
ରାଜକୃଷ୍ଠବାବୁ ତାହା ଶୁଣି ମୋ” ନିଜ ସୃଷ୍ଟ ସେହି ବିପଦଟଟିର ଅଯଥା ଗୁରୁତାକୁ ନିତାନ୍ତ 
ନଗଣ୍ୟ ଓ ମୂଲ୍ୟହୀନ ବିଚାରି ଫୁକୁାରରେ ଉଡ଼ାଇଦେଲେ । ମୋର ଗୁରୁତର 
ଚିନ୍ତାକୂୁଳତାକୁ ପାସଙ୍ଗରେ ସୁଦ୍ଧା ନ ପକାଇ ସେ ଅତି ଲଘୁ ମୂଲ୍ୟାୟନ କରୁଥ୍‌ବାରୁ 
ମୁଁ ବିସ୍ଲୟଚକିତ ହୋଇ ତାଙ୍କ ମୁହଁକୁ କେବଳ ବଲବଲ ଚାହିଁରହିଥାଏ । ସେ 
ରହସ୍ୟାବୃତ ଘଟଣାଟିର କଳେବର ଉପରୁ ଘୋଡ଼ଣିଟି କାଢ଼ିଦିଅନ୍ତେ ଜଳନ୍ତା ନିଆଁରେ 
ପାଣି ପଡ଼ିଗଲା ପରି ମୋ ଅନ୍ତସ୍ତଳରେ ଜଳୁଥିବା ଦୁଶ୍ଚିନ୍ତାର ଦାବାଗ୍ଧିଟା ଥପ୍‌କିନା 
ଲିଭିଗଲା । ରାଜକୃଷ୍ଣବାବୁ ମତେ ସାନ୍ତ୍ନିତ କରିବା ସହ ବିପନ୍ଧକ୍ତ କରିବାକୁ ଯାଇ 
ବୃତ୍ତାନ୍ତଟି ଏହିପରି ବୟାନ କଲେ, “ମୁଁ ଗାଛିଜୀଙ୍କ ପ୍ରାଇଭେଟ୍‌ ସେକ୍ରେଟରି ମହାଦେବ 
ଦେଶାଇଙ୍କ ପାଖରେ ବହୂ ସମୟ ରହି ବର୍ଭମାନ ଆସୁଛି । ତାଙ୍କ ଶିବିରରୁ ବାହାରିବା 
ମାତ୍ରେ ଦୈବାତ୍‌ ତୁମ ଉପରେ ଦୃଷ୍ଟି ପଡ଼ିବାରୁ ଏଠାକୁ ଅଇଲି । ଦେଖିଲି, ମହାଦେବବାବୁ 
ତାଙ୍କ ଶିବିରରେ ମହା ଚିନ୍ତାରେ ଘାରି ହେଉଛନ୍ତି । ତୁମେ ଯାହା ପାଇ ବିପଦ 
ଜମ୍ବାଳରେ ଘାଣ୍ଟି ହେଉଥଲ, ସେ ତାହାକୁ ହିଁ ହଜାଇ ମହାବିପଦର ବନସ୍ତରେ ଭୁଆଁ 
ବୁଲୁଛନି । ମହାଦେବବାବୁ ଆଜିକାର ଟଙ୍କା ପଇସା ହିସାବକୁ ଏପର୍ଯ୍ୟନ୍ତ ଠିକ୍‌ 
କରିପାରି ନାହାନ୍ତି । ଆୟରୁ ବ୍ୟୟ ବାଦ୍ଯାଇ ଅବଶିଷ୍ଟ ଯେତେ ଟଙ୍କା କ୍ୟାସ୍‌ ରହିବାର 

କଥା, ତହିଁରୁ ତୁଲ୍‌ ଗୋଟିଏ ଟଙ୍କା ଉଣା ହେଉଛି । ଯେତେ ମୁଣ୍ଡ ଖେଳାଇଲେ ମଧ୍ଯ 
ସେ ଟଙ୍କାଟିର ହିସାବ ତାଙ୍କର ଆଦୌ ମନେପଡୁ ନାହିଁ । ଗାନ୍ଧିଜୀ ସଭାସ୍ଥଳରେ 
ଥିଲାବେଳେ ମହାଦେବବାବୁ କ୍ୟାସ୍‌ ବାକ୍ସ ଓ ଟିପାଖାତା ସହିତ ଏହି ଛପାରେ ବସି 
ଟଙ୍କାପଇସା ଦିଆନିଆ କରୁଥିଲେ | ତୁମେ ଯେଉଁ ଟଙ୍କାଟି ବାଲିଭିତରୁ ପାଇଲ, ସେଇ 
ଟଙ୍କାଟି ମହାଦେବବାବୁ କାର୍ଯ୍ୟବ୍ୟସ୍ତ ଥବା ଅବସ୍ଥାରେ ତାଙ୍କ ହାତରୁ ଅଜ୍ଞାତସାରରେ 
ଗଳିପଡ଼ି ବାଲିଭିତରକୁ ପଶିଯାଇଥବ । ଏବେ ମୋ ସହିତ ହିସାବରକ୍ଷକ ଦେଶାଇଙ୍କ 
ଶିବିରକୁ ଚାଲ । ତାଙ୍କ ହଜିଲା ଟଙ୍କାଟି ତାଙ୍କ ହାତରେ ଅର୍ପଣ କରିଦେବ - ତାଙ୍କ 
ମୁଣ୍ଡବ୍ୟଥା ଦୂର ହୋଇଯିବା ସଙ୍ଗେ ତୁମ ମୁଣ୍ଡପୂରା ମଧ୍ୟ ବଳେ ଥମିଯିବ ।' 

ମାନସିକ ଗଦଗଦତାରେ ଉପ୍ତିଞ୍ଞାର ହୋଇ ପ୍ରାଣ ମୋର ପୁଲକରେ ଫୁଲିଉଠିଲା | 
ଛପା ଛାଡ଼ି ରାଜକୃଷ୍ଣବାବୂଙ୍କ କ୍ଷିପ୍ର ଖର ପଦକ୍ଷେପ ସହିତ ପ୍ରତିଯୋଗିତା କରିବାକୁ ବାଧ 
ହେଲି। ଲକ୍ଷ୍ୟସ୍ଥଳରେ ଉପନୀତ ହେଲାବେଳେ ଦେଖିଲି, ଅନନ୍ୟମନା ମହାଦେବ 
ଗାଲରେ ମୁଷ୍ଠିଭରା ଦେଇ ଧ୍ୟାନମଗ୍ନ ତପଶ୍ଚାରୀ ସଦୃଶ ନିବିଷ୍ଠ ନିଶ୍ଚଳ । ରାଜକୃଷ୍ଣ- 
ବାବୁଙ୍କ ପଶ୍ଚାତରୁ ଉହୁଙ୍କି ମୁଁ ସମ୍ମୁଖ ଭାଗକୁ ଝୁଙ୍କି ପଡ଼ି ତାଙ୍କୁ ପ୍ରଣାମ କଲି । ନିବିଷ୍ଟତା 
ଭଙ୍ଗକରି ମହାଦେବ ମୋ ପ୍ରତି ଆଖି ଢାଳି ପ୍ରତିପ୍ରଣାମ ଜଣାଇଲେ । ସେହି ଅବସରରେ 
ମୁଁ ତାଙ୍କ ହଜିଲା ଧନଟିକୁ ତାଙ୍କ କରପୁଟରେ ଅର୍ପିଦେଲି । ନିଜ ହାତଚକିରେ 
ଟଚକ୍ଚକିଆ ଚେକିଆ ମୁଦ୍ରାଟିକି ଦେଖିଲାମାତ୍ରେ ଚମକିଉଠି ସେ ବିସ୍ତାରିତ ଡୋଳାରେ 
ରାଜକୃଷ୍ଣଙ୍କ ପ୍ରତି ଦୃଷ୍ଟିପାତ କଲେ | ରାଜକୃଷ୍ଣବାବୁ ମୋର କ୍ଲପ୍ତ ପରିଟୟ ପ୍ରଦାନ କରି 
ଅନ୍ତହିତ ମୁଦ୍ରାଟିର ଉଦ୍ଧାର କାହାଣୀରେ ସଂଶ୍ଳିଷ୍ଟ ମୋ ପଟ୍ଟଭୂମିକା ତାଙ୍କୁ ସବିସ୍ତାର 
"ଶୁଣାଇଲେ । ମହାଦେବବାବୁ ନିରତିଶୟ ପ୍ରୀତ ହୋଇ କୃତଜ୍ଞତା ଜ୍ଞାପନପୂର୍ବକ ମତେ 
ଅଜସ୍ଵ ସାଧୁବାଦ ଦେଲେ । କେବଳ ସେତିକି ନୁହେଁ, ଗାଛିଜୀ ବ୍ରାହନମୁହୂର୍ଭରେ 
ଗାତ୍ରୋତ୍‌ଆାନ କରି ସ୍ଵାନାଦି ନିତ୍ୟନୈମିଭିକ କର୍ମ ଓ ପ୍ରାର୍ଥନା ସାରିବା ପରେ ମତେ 
ତାଙ୍କ ସହିତ ଭେଟ କରାଇବେ ଏବଂ ମୋ ଉପସ୍ଥିତିରେ ଏହି ଟଙ୍କାଟିର ରହସ୍ୟଜନକ 
ଅନ୍ତର୍ଧାନ ଓ ଦୈବକ୍ରମେ ପୁନଃ ପ୍ରକଟନର ବିସ୍ମୟକର କାହାଣୀ ତାଙ୍କୁ ଜଣାଇବେ ଓ 
ତାଙ୍କ ନିଜସ୍ଵ ପଡ଼ି କାରେ ତେଲଙ୍ଗାପେଣ୍ଡରେ ସଂଘଟିତ ଏହି ପ୍ରଶଂସା 
ଲୋକଚରିତ୍ରଗଠନ-ସହାୟକ ଜୀବନାଦର୍ଶର ପୂର୍ଣ୍ଠାଟ ବିବରଣ ଉଲ୍ଲେଖ କରିବାକୁ 
ବାପୁଜୀଙ୍କୁ ଅନୁରୋଧ କରିବେ ବୋଲି ଦମ୍ଭର ସହିତ ଆମ ଆଗରେ ପ୍ରକାଶ କଲେ |! 

ମୁଁ ଓ ରାଜକୃଷ୍ଣବାବୁ ଦେଶାଇ ମହାଶୟଙ୍କ ଶିବିରରୁ ନିଷ୍ପାନତ ହୋଇ ଦୂଇ ଭିନ୍ନ 
ଦିଗକୁ ଗତି କଲୁ- ମୁଁ ମୋ ପୂର୍ବ ଆସ୍ଥାନ ନଡ଼ିଆଛପାକୁ ବାହୁଡ଼ି ତହିଁରେ ବିଶ୍ରାମ କଲି, 
ରାଜକୃଷ୍ଣବାବୁ ମୁହାଁଇଲେ ତାଙ୍କ ପଟ୍ଗତଙ୍କ ବିଶ୍ରାମଡେରାକୁ । 

ମହାନୁଭୂତିରେ ମହାମ୍ବା / ୧୦୫ 
ନିଦ୍ରା ଯିବାର ଅବକାଶ ମୋ'ପାଇଁ ସେତେବେଳେ ଆଦୌ ନ ଥାଏ ! ମୁଁ 
ଉନ୍ମୀଳ ଚକ୍ଷୁରେ ଗଡ଼ପଡ଼ ହୋଇ ମହାଦେବବାବୁଙ୍କ ନିର୍ଦ୍ଦେଶାନୁଯାୟୀ ତାଙ୍କ ନିକଟକୁ 
ଯିବା ସମୟକୁ ଉଦ୍‌ବିଗ୍ଧ ଚିଭ୍ତରେ ଅପେକ୍ଷା କରିଥାଏ । ହଠାତ୍‌ ଏହି ସମୟରେ 
ନିଶିଥନୀର ନିସ୍ତବ୍ଧତା ଭାର୍ଗି ଧ୍ବନିତ ହୋଇଉଠିଲା ବ୍ରାହ୍ମମୁହୂର୍ରବିଘୋଷକ ଆଶ୍ରମିକ 
ଘଣ୍ଡି । ଶିବିରେ ଶିବିରେ ଖେଳିଗଲା ଜାଗ୍ରତ କଣ୍ଠର ମୂଦୁ ଗୁଞ୍ଜନ- ଗାନ୍ଧିଜୀଙ୍କ ସମେତ 
ସମସ୍ତ ଶିବିରବାସୀ ତଦ୍ଦଣ୍ଡେ ଶଯ୍ୟା ତେଜି ସ୍ଵ ସ୍ଵ ପ୍ରାତଃପୂର୍ବ ନିତ୍ୟକ୍ୃତ୍ୟ ସମ୍ପାଦନରେ 
ଲାଗିଗଲେ, କାରଣ ସୂର୍ଯ୍ୟୋଦୟର ଠିକ୍‌ ପ୍ରାକ୍‌କାଳରେ ମହାତ୍ସାଜୀ ତେଲଙ୍ଗାପେଣ୍ଡ 
ଛାଡ଼ି ପରଦିବସର ପଦଯାତ୍ରା କାର୍ଯ୍ୟକ୍ରମ ଅନୁକୂଳ କରିବେ । 
ସେହି ସତର୍କକାରୀ ଘଣ୍ଟିର ଆବାଜ ଶୁଣିଦେବା ମାତ୍ରେ ଚମକିଲା ପରି ଧଡ଼ପଡ଼ 
ହୋଇ ଉଠିପଡ଼ି ଛାତି ଦମ୍ଭ କରିବାକୁ ଛପାରେ ଟିକିଏ ବସିଲି; ମାତ୍ର ସେ ଉଚ୍ଚାଟିଆ 
ବେଳର ପରିସ୍ଥିତି ବେଶି କ୍ଷଣ ବସାଇଦେଲା ନାହିଁ“ ଛାଟ ପିଟି ମତେ ଶଶବ୍ଯସ୍ତ କରି 
ମହାଦେବ ଦେଶାଇଙ୍କ ଶିବିରରେ ନେଇ ତୁକାଇଦେଲା । ସେତେବେଳକୁ ଗାନ୍ଧିଜୀଙ୍କ 
ପ୍ରତ୍ୟୁଷ ପ୍ରାର୍ଥନା ଶେଷ ହେବା ଉପରେ । ମହାଦେବବାବୁ ଇତିପୂର୍ବରୁ ଚର୍ଚିତ ଟଙ୍କାଟିର 
ହଜିବା ଓ ମିଳିବା ଇତିହାସ ମହାତ୍ସାଗାନ୍ଧିଙ୍କୁ ଅବଗତ କରାଇସାରିଥିଲେ । ଏବେ 
ମତେ ନେଇ ତାଙ୍କ ସାମନାରେ ଉଭା କରାଇଦେଲେ | ମାନସ-ସ୍ତରରେ ଭର୍ତି ଓ 
ଭୟର ମଣିକାଞ୍ଚନ ସଂଯୋଗ ଘଟିଲେ ମଣିଷ ନିଜକୁ ତୃଣାଦପି ସୁନୀଟ ମଣି ଧୂଳିତଳଛରେ 
ଲୋଟି ତାହାକୁ ତୂଳିତଛରୁ ଅଧ୍ଧକତର କୋମଳ ଅନୁଭବ କରେ । ମୁଁ ଜଗଦଗୁରୁ ଗାନ୍ି 
ମହାରାଜଙ୍କ ପବିତ୍ର ସାନ୍ିଧ ଲାଭ କରି ତାଙ୍କ ପାଦତଳେ ଲୋଟିଗଲାବେଳେ ପଙ୍କଜାତ 
ପଦ୍ଧପରି ନିଜକୁ ପରମ ଭାଗ୍ଯବନ୍ତ ମନେକଲି ! ମହାତ୍ସାଜୀ ଆଶୀର୍ବାଦପୂରିତ ମଧୁର 
ଭାଷାରେ ଓ ଉପଦେଶ ପୁଟିତ ସମ୍ଭର୍ବରେ ମତେ ଏହି ମର୍ମରେ କହିଲେ 
“ତୁମର ଚିତ୍ତବୂଭିର ସାଧୁତା ଓ ବିବେବାଣୀର ଶୁଦ୍ଧତାର ପ୍ରକୃଷ୍ଠ ପରିଚୟ 
ମହାଦେବଜୀଙ୍କ ମୁଖରୁ ପାଇ ମୁଁ ଏକାନ୍ତ ମୁଗ୍ଧ ହୋଇଛି | ତୁମଠାରେ ପରିଦୃଷ୍ଟ ନିର୍ମଳ 
ଗୁଣର ଅଧ୍ଵକାରୀଙ୍କ ସଂଖ୍ୟା ଯଦି ଚକ୍ରବୃଦି ହାରରେ ଅଭିବୃଦ୍ଧ ହୋଇପାରନ୍ତା ଓ ସେହି 
ଗୁଣଧରମାନଙ୍କଦ୍ଵାରା ସଂଗଠିତ ଗୋଟିଏ ଲେଖାଏଁ ଯୁବଜାଗରଣ ସଂଘ ପ୍ରତ୍ଯେକ 
ପ୍ରାନ୍ତରେ ପ୍ରତିଷ୍ପିତ ହୋଇ ଜାତୀୟ ଚରିତ୍ରରେ ସଂସ୍କାର ଆଣିପାରନ୍ତା, ତାହାହେଲେ 
ମୋର ସ୍ବପ୍ନର ଭାରତ ଅନତିକାଳ ମଧ୍ଯରେ “ରାମରାଜ୍ୟ”ରେ ପରିଣତ ହୋଇଯାନ୍ତା । 
'ରାମରାଜ୍ୟ” ଦିବ୍ୟଜୀବନର ଭୋଗଭୂମି ହେଲେହେଁ ତାହା ସ୍ଵର୍ଗରାଜ୍ୟରୁ ଓହ୍ଲାଏ 
ନାହିଁ- ଏଇ ଭାରତମାଟିରୁ ହିଁ ତା'ର ସୃଷ୍ଟି ଓ ପ୍ରକାଶ, ଏଇ ଭାରତମାଟିରେ ହିଁ ତା'ର 
ପୁଷ୍ଟି ଓ ବିକାଶ | ନିକଟ ଭବିଷ୍ୟର ସ୍ଵରାଜ” ବ୍ୟବସ୍ଥାରେ ଯେତେବେଳେ ରାଜାଙ୍କଠାରୁ 
ପ୍ରଜାଙ୍କ ପର୍ଯ୍ୟନ୍ତ ଶାସକଙ୍ଗଠାରୁ ଶାସିତ ପର୍ଯ୍ୟନ୍ତ ପ୍ରତ୍ୟେକ ବ୍ୟକ୍ତିର ମନ, ବଚନ ଓ 

କର୍ମରେ ସତ୍ୟ, ଧର୍ମ ଓ ନ୍ୟାୟର ପୂର୍ଣ ପରିପ୍ରକାଶ ଘଟିବ, ସେତେବେଳେ ହିଁ ତାକୁ 
'ରାମରାଜ୍ୟ” କୁହାଯିବ ।” 

ଦେବାଂଶୀ ବାପୁଜୀଙ୍କ ମୁଖନିଃସୃତ ଏହି ବାକ୍ୟାମୂତକୁ ଲୋଭାସକ୍ତ ଟିଭରେ 
ଆକଣ୍ଠ ପାନ କରି ମେଲାଣି ମାଗୁଣିର ପ୍ରତୀକସ୍ଵରୂପ ତାଙ୍କର ପାଦାଗ୍ର ଚୁମ୍ବନପୂର୍ବକ 
ସେଠାରୁ ପ୍ରତ୍ୟାବୃତ୍ତ ହେଲି ! ବାହାରକୁ ଆସି ଦେଖିଲି, ପାତଳ କାଳି ଅନ୍ଧାରର 
ଜାଲଜାଲୁଆ ଝାପ୍ସା ଜାଲଟା ବେଗି ବେଗି କଟି କଟି ଯାଉଛି, ଉଷାର ଝଟଝଟିଆ 
ପାଟଳ ଛଟା ପୂର୍ବପର୍ଟୁ ଫିଟି ଫିଟି ଆସୁଛି । ଆଉ, ଗାନ୍ଧିଜୀଙ୍କ ପଦଯାତ୍ରାର ପଲଟଣରେ 
ସହଯାତ୍ରୀ ହେବା ଆଶାରେ ସହସ୍ରାଧକ ନବ ଆଗନ୍ତୁକ ଆମ୍ରତରୁ ବୀଥକାର ପତ୍ରଛତ୍ରତଳେ 
ଜମାଟ ବାନ୍ଧିଗଲେଣି । ପୁଣି କେତେ ଆଡ଼ୁ ଦଳ ଦଳ ଲୋକ ଧାଡ଼ି ବାନି ପିମ୍ପୁଡ଼ିଧାର 
ପରି ଧାଇଁଛି ପଥ ଅପଥ ନ ମାନି ଏଇ ନୂତନ ଗାଛିପୀଠ ଆଡ଼କୁ । 


@ “ନଳିଲ/ କିନର ସୂଚି' - 9ଚୁମଜିର, ଜଟିଳ, ୯୯୧ 

^ ବରୀରେ ଗାନ୍ଧିଜୀ 
ଆର୍ଉଁବନ୍ଧୁ ମହାନ୍ତି 


ରାମଚନ୍ଦ୍ରପୁର ସ୍କୁଲରେ ଥିଲାବେଳେ ସେଠାରେ ଗଣେଶ ପୂଢା ଆରମ୍ଭ କରିଥୁଲି | 
ଏଥରେ ମୋତେ ଶ୍ରୀ ବେଣୁଧର ବେଉରିଆ, ଶ୍ରୀ ଅଦ୍ଵୈତି ବଳ, ଶ୍ରୀ କୃଷ୍ଣଚନ୍ଦ୍ର କର 
ପ୍ରଭୃତିଙ୍କର ସାହାଯ୍ୟ ମିଳୁଥଲା । ମୁଁ ସେଠାରେ ହରିଜନ ପିଲାଙ୍କୁ ଛୁଆଁ-ଛୁତ କରିବା, 
ସୂତା କାଟିବା ପ୍ରଭୃତି କଲି । ସ୍କୁଇ ସମ୍ପାଦକ ମୋ ଉପରେ ଅସନ୍ତୁଷ୍ଟ ହେଲେ । 
ମହାତ୍ସାଗାନ୍ଧୀ ହରିଜନ ପଦଯାତ୍ରା କରି ୧୯୩୪ ମେ ୩୧ ତାରିଖରେ ଆସି ବରୀରେ 
ପହଞ୍ଚଲେ | ସେଥୁପାଇଁ ଗୋବର୍ଵନବାବୁ ମୁଁ ଦୁଇଜଣ ତାଙ୍କ ଖର୍ଚ୍ଚ ପାଇଁ ୧୦୮ ଟଙ୍କା 
ଚାନ୍ଦା ଆଦାୟ କରିଥଲୁ । ବାମନବାବୁଙ୍କ ଚଉପାଢ଼ିରେ ତାଙ୍କ ରହଣି ବ୍ୟବସ୍ଥା ହେଲା । 
ଚଉଧୁରୀ ପୂର୍ଣ୍ଣଚନ୍ଦ୍ର ମହାପାତ୍ର ଗାନ୍ଧୀ ପାର୍ଟିର ସମସ୍ତ ଖାଦ୍ଯ ଖର୍ଚ୍ଚ ବହନ କରିଥଲେ । 
 ବାଗଦା ମେଲଣ ପଡ଼ିଆରେ ସକାଳ ୬ଟାରେ ସଭା ହେଲା । ଏତେ ସକାଳୁ ଦୂର 
ଲୋକମାନେ ଆସି ପାରି ନ ଥିବାରୁ ପୁଣି ଥରେ ବରୀରୁ ସାହସପୁର ଯିବା ବାଟରେ 
ଅଟିରା ପାଖ ଆମ୍ଭ ତୋଟାରେ ସଭା ହେଲା । ଗାନ୍ଧିଜୀ ଅସ୍ପୃଶ୍ୟତା ଦୂରୀକରଣ 
ସମ୍ପର୍କରେ ଭାଷଣ ଦେଇଥିଲେ । ଏହି ଉପଲକ୍ଷେ ଏକ ହରିଜନ ମେଳାର ଆୟୋଜନ 
ମଧ୍ଯ କରାଯାଇଥିଲା । 

ଗାନ୍ଧିଜୀଙ୍କର ଏହି ଆହ୍ଵାନକ୍ରମେ ଗୋବର୍ଵନ ପୁହାଣ ଆମ ଅଞ୍ଚଳରେ ପ୍ରଥମେ 
ହରିଜନ ହାତରୁ ପାଣି ପିଇଥଲେ । 

ବରୀ ଅଞ୍ଚଳର ବହୁ ବିଶିଷ୍ଠ ଲୋକ ଗାନ୍ଧିଜୀଙ୍କ ସହିତ ସାକ୍ଷାତ୍‌ କରିଥଲେ । 
ବାମନବାବୁଙ୍କ ବଳଦେବଜୀଉ ଠାକୁର ବାଡ଼ିରେ ହରିଜନ ପ୍ରବେଶ କରିବା ପ୍ରସ୍ତାବ 
ଆସିବାରୁ ଏଥପାଇଁ ବାମନବାବୁ ଓ ତାଙ୍କ ପୁଅ ନବବାବୁ ଇଛୁକ ଥିଲେ ମାତ୍ର ସେ 
ଆପରି ଉଠାଇଥିଲେ ଯେ କେତେକ ସନାତନୀ ବ୍ରାହ୍ମଣ ସହ ଯୋଗ ନ କରିବାରୁ 
ମୁଁ ଆଗେଇ ପାରୁ ନାହିଁ । ଗାନ୍ଧିଜୀ କହିଥିଲେ ଯେଉଁ ଅଞ୍ଚଳରେ ବ୍ରିଟିଶ ସରକାରଙ୍କ 
ଗୁଳିକୁ ଲୋକେ ଡରୁ ନାହାନ୍ତି, ସେଠି ବ୍ରାହ୍ମଣମାନଙ୍କୁ ଡରୁଛନ୍ତି । ଏହି ମନ୍ଦିର ପ୍ରବେଶ 
ପରେ କରାଯିବା ସ୍ପିର ହେଲା । ମାତ୍ର ଗାନ୍ଧିଜୀ କହିଲେ ମୁଁ ଭଦ୍ରଖରେ ପହଞ୍ଚିବା 
ମଧ୍ୟରେ ଯେପରି ମତେ ପ୍ରତିଶ୍ରତି ମିଳିବ । 
@ “ଅଆରଁଚ଼ ସୁରଣେ' - ୭/ମସେଚଳ ସମବାୟ 69ସ, ଜଳ, € ୯୯୦ 


Digitized by srujanika@gmail.com 


୧ ୦ ୮ / ମହାନୁଭୂତିରେ ମହାମ୍ବା 


କେତୋଟି ଅବିସ୍ବରଣୀୟ ଘଟଣା 
ହରେକୃଷ୍ଣ ମହତାବ 


ପଦଯାତ୍ରାରେ ଗାନ୍ଧି ଚାଲିଥାନ୍ତି ଆଗେ ଆଗେ । ପଛରେ ବହି ଚାଲିଥାଏ 
ଜନସ୍ତୋତ । ଆହୂରି ପଛକୁ ସଂକୀର୍ରନ କୋଳାହଳ । ସବାପଛରେ ଠକ୍‌କର ବାପ୍ପା 
ଓ ସତ୍ଯନାରାୟଣ ସେନଗୁପ୍ତ ଚାଲିଥାନ୍ତି ବଳଦଗାଡ଼ିରେ ତାଙ୍କର ବୟସ ଓ ସ୍ବାସ୍ଥ୍ୟ 
ଯୋଗେ ଚାଲିବା ତାଙ୍କ ପକ୍ଷରେ ସମ୍ଭବ ନ ଥୁଲା; କିନ୍ଧୁ ଠକ୍‌କର ବାପ୍‌ପା ଥିଲେ 
ଯାତ୍ରାର ପରିଚାଳକ । ତାଙ୍କରି ପରିଚାଳନାରେ ରମାଦେବୀ, ଗୋପବନ୍ଧୁ ଚୌଧୁରୀ 
ପ୍ରଭୃତି କର୍ମୀମାନେ କାର୍ଯ୍ୟ କରୁଥିଲେ | ଗାନ୍ଧିଜୀଙ୍କ ଗହଣରେ ମଝିରେ ମଝିରେ ବହୁ 
ବିଶିଷ୍ଟ ବ୍ୟକ୍ତି ମଧ୍ଯ ଯୋଗ ଦେଉଥାନ୍ତି । ବୁଟୋ ନାମକ ଜଣେ ଜର୍ମାନ ସାମ୍ବାଦିକ ସେ 
ଯାତ୍ରାରେ ବରାବର ଥିଲେ ଓ ଭିଡ଼ ନିୟନ୍ତରଣ କରିବାର ଦାୟିତ୍ଵ ସେ ନିଜ ଉପରକୁ 
ନିଜେ ନେଇଥୂଲେ |! ସେ ଥଲେ ହିଟ୍‌ଲରଙ୍କ ଜଣେ ପ୍ରଶଂସକ; ଅଥଚ ଗାନ୍ଧିଜୀଙ୍କ 
ପ୍ରତି ତାଙ୍କର ଭକ୍ତି ଓ ନିଷ୍ଠା ପ୍ରତି ମୁହୂର୍ଗରେ ପ୍ରମାଣିତ ହେଉଥାଏ । ବିଚିତ୍ର ମନୁଷ୍ଯର 
ମନ-ବିଧାତାର ଅଦ୍ଭୁତ ସୃଷ୍ଟି ¦ ¦ ! 

ସେତେବେଳକାର ସମାଜବାଦୀ ନେତା ମିନୁ ମାସାନି | କଂଗ୍ରେସ ସମାଜବାଦୀଦଳ 
ଗଠନ ବିଷୟରେ ଆଲୋଚନା କରିବା ପାଇଁ ସେ ଓ ତାଙ୍କର ସଙ୍ଗୀମାନେ ଯାତ୍ରାରେ 
ଯୋଗଦାନ କରିଥଲେ । ମିସ୍‌ ଆଗାଥା ହରିସନ ମଧ୍ଯ ଗାନ୍ଧିଜୀଙ୍କ ଯାତ୍ରାରେ ଯୋଗ 
ଦେଇଥୂଲେ ଚମ୍ପାପୁରରେ, କିଛି ଦିନ ପରେ ସେ ଚାଲିଯାଇଥଲେ |! ଗାନ୍ଧିଜୀ 
ଭଣ୍ଡାରୀପୋଖରୀରେ ଥିବାବେଳେ ସେତେବେଳର ନବଗଠିତ ହରିଜନ ସେବକଙ- 
ସଂଘର ସଭାପତି ଶ୍ରୀ ଘନଶ୍ଯାମ ଦାସ ବିରଳା ଓ ମିସ୍‌ ଆଗାଥା ହରିସନ ଆସି 
ଗାନିଜୀଙ୍କ ଗହଣରେ ପହଞ୍ଚଲେ । ଘର ନାହିଁ, କୁଡ଼ିଆଟିଏ ମାତ୍ର ରାସ୍ତା କଡ଼ରେ 
ସମସ୍ତେ ଶୋଇ ଯାଉଥାନ୍ତି ଖୋଲା ପଡ଼ିଆରେ । ଶୌଚ କର୍ମ ମଧ୍ୟ ପଡ଼ିଆରେ । 
ଘନଶ୍ୟାମ ଦାସ ବିରଳା ସକାଳୁ ଉଠିବା ପରେ ତାଙ୍କର ଏକ ଗ୍ଲାସ ଗରମ ଦୁଧ 

ମହାନୁଭୂତିରେ ମହାମ୍ବା / ୧୦୯ 


ଆବଶ୍ୟକ ହେଲା ! ଚା ବା ଦୁଧ ସକାଳୁ ଚାହିଁବା ଏକ ସାଧାରଣ କଥା ମନେକରି 
ଘନଶ୍ୟାମ ଦାସଜୀ ଦୁଧ ଗ୍ଲାସେ ପାଇଁ କହିଲେ । ଅତିଥପରାୟଣ କର୍ମୀମାନେ ସକାଳୁ 
ବୁଲି ବୁଲି ପ୍ରାୟ ନଅଟା ବେଳକୁ ପାଏ ଖଣ୍ଡେ ଦୁଧ ଯୋଗାଡ଼ କରିପାରିଲେ । ଏ 
ଶ୍ରେଣୀର ବ୍ୟକ୍ତିଙ୍କ ପାଇଁ ସ୍ବାନ ଓ ନିତ୍ୟକର୍ମ ସମାପନରେ ଯେ କି ଅସୁବିଧା ହୋଇଅବ 
ତାହା ସହଜରେ ଅନୁମାନ କରାଯାଇପାରେ । ଘନଶ୍ଯାମ ଦାସଙ୍କ ଅସୁବିଧା କଥା 
ଗାନଛିଜୀଙ୍କ କୁହାହେଲା । ସେ ଗମ୍ଭୀର ଭାବରେ କହିଲେ; ‘ମୋର ପଦଯାତ୍ରା ସାର୍ଥକ; 
କାରଣ ଧନୀମାନେ ଜାଣନ୍ତୁ ଗ୍ରାମରେ କି ଉନ୍କଟ ଦାରିଦ୍ର୍ଯ ।' 

ଦି' ପହରେ ଗାନ୍ଧିଜୀ ବିଶ୍ରାମ ନେଉଥାନ୍ତି । ଶ୍ରୀ ଘନଶ୍ୟାମ ଦାସ ବିରଳା ପାଖରେ 
ବସି ଧୀରେ ଧୀରେ ପଙ୍ଖା ବିଞ୍ଚ କଥା ହେଉଥଆନ୍ତି । ନିଜ ପାଇଁ ନୂହେଁ ଲୋକହିତ ପାଇଁ 
ଅର୍ଥ ଉପାର୍ଜନର ତତ୍ତ୍ବ ବିଷୟ କଥା ଚାଲିଥାଏ । ବିରଳା ପଚାରିଲେ- “ନିଜ ଖର୍ଚ୍ଚ 
ପାଇଁ କେତେଜଣ ନିଜ ଉପାର୍ଜନରୁ ରଖିଲେ ନ୍ଯାଯ୍ୟ ହେବ ବୋଲି ଆପଣମାନେ 
କରୁଛନ୍ତି ?' ଗାନ୍ଧିଜୀ କହିଥୁଲେ, “ସବୁଠାରୁ ବେଶି ମାସିକ ହଜାରେ ଟଙ୍କା । 
ସେତେବେଳକାର କଂଗ୍ରେସ ସମାଜବାଦୀଦଳ ଏହି କଥାକୁ ଗାନ୍ଧିଜୀଙ୍କ ବିରୋଧରେ 
ପ୍ରଚାର କରିଥୁଲେ । 

ପୁରୀରୁ ପଦଯାତ୍ରା ଆରମ୍ଭ କଲାବେଳେ ଗାନ୍ଧିଜୀ ଏକ ନିୟମ କଲେ ଯେ ଯେଉଁ 
ଗ୍ରାମରେ ଯାହା ମିଳିବ ସେଇଥ୍‌ରେ ସେ ଚଳିବେ । ଗାନ୍ଧିଜୀଙ୍କ ଆହାର ପାଇଁ 
ଆବଶ୍ୟକ ଛେଳି ଦୁଧ, ରୋଟି ଓ ଫଳ । ସବୁ ଜାଗାରେ ଛେଳି ଦୁଧ ନ ମିଳୁଥିବାରୁ 
ଯେଉଁଠି ତାହା ମିଳୁଥାଏ ତା'କୁ ଶିଝାଇ ଅନ୍ୟତ୍ର ନିଆଯାଇପାରୁଥାଏ । ଅଟା ମଧ୍ଯ 
ମିଳୁଥାଏ; କିନ୍ଧୁ ସର୍ବତ୍ର କୌଣସି ନା କୌଣସି ଫଳ ମିଳିବା ଅସମ୍ଭବ ଥାଏ । ଗୋଟିଏ 
ସ୍ଥାନରେ କେବଳ ଖଟା ଆମ୍ବ ଛଡ଼ା ଆଉ କିଛି ମିଳିଲା ନାହିଁ । ସେହି ଖଟା ଆମ୍ବ 
ରସ ନିର୍ବିକାର ଭାବରେ ଗାନ୍ଧିଜୀ ପିଇଲେ । ପାଖରେ ଅଲେ ପ୍ରତିଷ୍ଠିତ ନୈଜ୍ଞାନିକ 
ଶ୍ରୀ ସତୀଶ ଦାସଗୁପ୍ତ । ତାଙ୍କ ଆଡ଼କୁ ଚାହିଁ ଗାନ୍ଧିଜୀ କହିଲେ, ' ସତୀଶବାବ୍, ଏ ରସରୁ 
ଖଟା ଗୁଣକୁ ହଟାଇବାପାଇଁ କିଛି ଅତି ଶସ୍ତା ବ୍ଯବସ୍ଥା ହୋଇପାରିବ ନାହିଁ ? ହେଲେ 
ଗାଁର ଲୋକେ ସେଥ୍ରରେ ଉପକୃତ ହୁଅନ୍ତେ ।” ସତୀଶବାବୁ ସେ ଭାର ନେଲେ ଓ 
ଅଳ୍ପ ଦିନରେ ଏକ ପ୍ରତିକାର ବାହାର କଲେ । ଭଦ୍ରଖରେ ଯେତେବେଳେ ଗାନ୍ଧିଜୀ 
ମୋର ଅତିଥ ହେଲେ, ବହୁଦିନ ବହୁ କଷ୍ଠ ସହିବା ପରେ ଶେଷ ଦିନ ସମସ୍ତଙ୍କୁ ଭଲ 
ଭାବରେ ଖୁଆଇବାର ମୁଁ ବ୍ୟବସ୍ଥା କଲି । ଗାନ୍ଧିଜୀଙ୍କୁ ଭଦ୍ରଖରେ ମିଳୁଥିବା ଭଲ ଆମ୍ବ 
ଆଣି ଦେଲି । ସେ ପଚାରିଲେ, “ଏ କେଉଁଠାର ?' “ମୁଁ କହିଲି, ଏ ଭଦ୍ରଖରେ 
ମିଳେ”; ସେ ମୁଣ୍ଡ ହଲାଇ ମନା କରିଦେଲେ । ସେ ଦିନର ସ୍ଵଦେଶୀ ଥଲା ଏହିପରି 
ସଂଯମ ଓ ଦୃଢ଼ତା । ତା'ରି ଉପରେ ଭାରତର ସ୍ଵରାଜ୍ୟ ପ୍ରତିଷ୍ଠିତ ହେବ ବୋଲି କଳ୍ପନା 
କରାଯାଇଥଲା ! 

୧ ୧୦ / ମହାନୁଭୂତିରେ ମହାମ୍ବା 


ଗାନ୍ଧିଜୀଙ୍କ ଖାଦ୍ୟ କସ୍ତୁରବା ପ୍ରସ୍ତୁତ କରୁଥିଲେ । ଥରେ ରୋଟିରେ ସେ ଟିକିଏ 
ଘିଅ ମାରି ଦେଇଥିଲେ | ଗାଛିଜୀ ରାଗିଯାଇ କହିଲେ, ' ତୁମେ କ'ଣ ଭାବିଛ ଏହିପରି 
ଲୁଚାଇ ଟିକିଏ ଘିଅ ମାରିଦେଲେ ମୁଁ ଖାଇଯିବି । ତା ହେବ ନାହିଁ ।' ପୁଣି ଶୁଖା 
ରୋଟି ତିଆରି ହେଲା । ଏତେ ବର୍ଷ ଏକପ୍ରକାର ଜୀବନ ଅତିବାହିତ କଲେ ମଧ୍ଯ 
ଜୀବନ ସମ୍ବନ୍ଧରେ ସମ୍ପର୍ଣ୍ଣ ଭାବରେ ମତ ପରିବର୍ଭିତ ହେବା ଅତି କଠିନ । 

ଶେଷଦିନ ଭଦ୍ରଖରେ ଅତିଥମାନଙ୍କ ସେବା କରିବାର ଗୌରବ ଯେତେବେଳେ 
ମୋତେ ମିଳିଗଲା, ମୁଁ ସ୍ଥିର କଲି ଯେ ଅତିଥମାନେ ଯାହା ଚାହିଁବେ ମୁଁ ସେହିପରି 
ବନ୍ଦୋବସ୍ତ କରିବି । ଗାନ୍ଧିଜୀଙ୍କ ସାଙ୍ଗରେ ବୁଟୋ ପ୍ରଭୃତି ଯେଉଁମାନେ ମାଂସାହାରୀ 
ଥିଲେ, ସେମାନେ ଗତ କେତେଦିନ ହେଲା ଅସ୍ଥିରତା ଅନୁଭବ କରୁଥିଲେ | ସେମାନଙ୍କ 
ପାଇଁ ମୁଁ ଭଦ୍ରଖ ଡାକବଙ୍ଗଳାରେ ସେମାନଙ୍କ ରୁଚି ଅନୁଯାୟୀ ଖାଦ୍ଯର ବନ୍ଦୋବସ୍ତ 
କଲି । ଯେଉଁମାନେ ମୋ ଘରେ ରହିଲେ ସେମାନଙ୍କ ପାଇଁ ନିରାମିଷ ଭଲ ଖାଦ୍ୟର 
ବନ୍ଦୋବସ୍ତ କଲି । ସମସ୍ତେ ଖୁସି ହେଲେ; କିନୁ ମୀରାବେନ୍‌ ଗାନ୍ଧିଜୀଙ୍କଠାରେ ଆପରି 
କଲେ ଯେ, ଯାତ୍ରା ଭିତରେ ମୁଁ ଅନେକ ଯାତ୍ରୀଙ୍କ ପାଇଁ ମାଂସାହାରର ବ୍ଯବସ୍ଥା 
କରିଥିଲି । ଗାନ୍ଧିଜୀ ମୋତେ ପଚାରିବାରୁ ମୁଁ କହିଥିଲି ଯେ, ଗୃହକର୍ରା ହିସାବରେ 
ମୋର କର୍ରବ୍ୟ ଅତିଥଙ୍କୁ ସନ୍ତୋଷଦାନ କରିବାପାଇଁ ଖାଦ୍ୟର ବ୍ଯବସ୍ଥା କରିବା । ଏ 
ବିଷୟଟି ଖଡ଼ଗପୁରରେ ଆଲୋଚନା କରିବାପାଇଁ ଗାନ୍ଧିଜୀ କହିଲେ । ସେଠି ଉଭୟ 
ପକ୍ଷର ଯୁଗ୍ତି ଶୁଣି ଗାନ୍ଧିଜୀ ମତ ପ୍ରକାଶ କରିଥିଲେ ଯେ; ମୁଁ ଯାହା କରିଥିଲି ତାହା 
ଠିକ୍‌ । କ୍ଷୁଦ ବିଚାରର ବହୁ ଉର୍ନ୍ଚରେ ଥଲା ସେ ମହାନ୍‌ ବ୍ଯକ୍ତିତୃ । 


® 'ଗାକଧିନା ଓ ଓଡ଼ିଶା'- ହରେକୁଷ ମହତାବ ଫାଉଣ୍ଡେସନ୍‌ କଟକ, ୨୦୦୮ 

ମହାନୁଭୂତିରେ ମହାମ୍ବା / ୧୧ ୧ 


ପ୍ରଥମ ଦର୍ଶନ 
ଅନ୍ଧପୂର୍ଣା ମହାରଣା 


ସେହି ହରିଜନ-ଗସ୍ତ ବେଳେ ୧୯୩୪ ମସିହାରେ ଗାନ୍ଧିଜୀ ସାତଦିନ ଓଡ଼ିଶାରେ 
ଗସ୍ତ କରିବା ସ୍ପିର ହେଲା । କଟକରେ ସ୍ଵାମୀ ବିଚିତ୍ରାନନ୍ଦ ଦାସଙ୍କ ସଭାପତିତ୍୍‌ରେ 
ଗୋଟିଏ ଅଭ୍ୟର୍ଥନା ସମିତି ଗଢ଼ାହେଲା । ସଦସ୍ୟ ଚାନ୍ଦା ଥଲା ତିନି ଟଙ୍କା । ଏହି 
ସଦସ୍ଯ ସଂଗ୍ରହ କାମକୁ ତୃଵରାନ୍ତିତ କରିବା ପାଇଁ ଆମେ ସାଇକଲରେ ଚଢ଼ି ବୁଲି ବୁଲି 
ସଦସ୍ୟ ସଂଗ୍ରହ କଲୁ । ଆମେ ବୋଇଲେ ଶୋଭାରାଣୀ ପଣ୍ଡା, ମଙ୍ଗଳା ସେନ୍‌ ଓ ମୁଁ | 
ଏହି ଚାନ୍ଦା ଦେବାକୁ ଅନେକେ ଡରୁଥାନି । କାରଣ ଗାନ୍ଧୀ ଏକେ ସରକାରଙ୍କ ଶତ୍ରୁ, 
ତହିଁକୁ ପୁଣି ଛୁଆଁଛୁଇଁ ଉଠେଇ ଦେବାକୁ ଚାହିଁଲାଣି । ଏ କାମ ସାଙ୍ଗକୁ ନିତ୍ୟ-ସେବା 
କାର୍ଯ୍ୟ ତ ଚାଲିଥାଏ । ପୁଣି ଆତ୍ୋନ୍ସତି ପାଇଁ ପଣ୍ତିତ ଅନସୂୟା ପ୍ରସାଦ ପାଠକଙ୍କ 
ପାଖରେ ରାଷ୍ଟ୍ରଭାଷା ପଢୁଥାଉ | ପଶ୍ତିତଜୀ ୧୯୩୧ରେ ଓଡ଼ିଶାକୁ ଆସି ଏହିଠାରେ 
ଆନ୍ଦୋଳନରେ ଯୋଗ ଦେଇ ଜେଲ୍‌ ଯାଇ ଜେଲ୍‌ରୁ ମୁକୁଳି ପୁଣି ଓଡ଼ିଶାରେ ରାଷ୍ଟ୍ରଭାଷା 
ପ୍ରଚାର କାମରେ ଲାଗିଥାନ୍ତି । ସ୍ବାମୀ ବିଚିତ୍ରାନନ୍ଦ ଦାସଙ୍କ ସଭାପତିତ୍ଵରେ ରାଷ୍ଟ୍ରଭାଷା 
ପ୍ରଚାର ସଭା ଗଢ଼ା ହୋଇଥାଏ । ରମାଦେବୀ ଥା'ନ୍ତି ଏହାର ପ୍ରଧାନ ଉଦ୍ଯୋକ୍ତା 
ଅର୍ଥାତ୍‌ ଅର୍ଥ ସଂଗ୍ରହ ଓ ଛାତ୍ରଛାତ୍ରୀ ସଂଗ୍ରହ ଥାଏ ତାଙ୍କର କାମ । ପଶ୍ତିତଜୀ ଆମକୁ 
ବରାବର କହି ଲାଗିଥାନ୍ତି ହସ୍ତାକ୍ଷର ସୁନ୍ଦର ହେଲେ ଗାନ୍ଧିଜୀ ସେ ଚିଠି ନିଜେ ପଢ଼ନ୍ତି । 
ତେଣୁ ତୁମେମାନେ ସୁନ୍ଦର ଅକ୍ଷର ଲେଖ | ତେଣୁ ଆମେ ଲାଗିପଡ଼ି ନାଗରୀ ଅକ୍ଷରକୁ 
ସୁନ୍ଦର କରିବାକୁ ଚେଷ୍ଟା କରୁଥାଉ । ଭଜନ ଆଦି ବୋଲିବାପାଇଁ ଶ୍ରୀ ଗୋକୁଳ 
ଶ୍ରୀଚନ୍ଦନ ଆମକୁ କଣ୍ଠ ସଙ୍ଗୀତ ଓ ଗୋପାଳ ଘୋଷ ସୀତାର ଶିଖାଉଥାନ୍ତି । ବର୍ଭମାନ 
ଗ୍ରାମସେବକ ପ୍ରେସ୍‌ ହୋଇଥିବା କୋଠାର ଗୋଟିଏ କୋଠରିରେ ଏହି ସଙ୍ଗୀତ ଚର୍ଚ୍ଚା 
ଚାଲିଥାଏ | 

ଗାନ୍ଧିଜୀ ଅନୁଗୁଳ ଗସ୍ତ ସାରି ପୁରୀରେ ପହଞ୍ଚଲା ବେଳକୁ ରେଳ ଷ୍ଟେସନରେ 
ପୁଲିସ ହାଉଯାଉ ହେଉଥବାର ଦେଖୁଲେ । ସହର ଭିତରକୁ ଯାଇ ଦେଖୁଲେ ସେ 

୧ ୧ ୨ / ମହାନୁଭୂତିରେ ମହାମ୍ବା 


କାଳେ ଶ୍ରୀମନ୍ଦିରରେ ହରିଜନ ପୂରାଇ ଦେବେ ସେହି ଭୟରେ ସଂଚାଳକମାନେ 
ଶ୍ରୀମନ୍ଦିର ଦ୍ଵାର କିଳି ଦେଇଛନ୍ତି । ଉଭୟ ପକ୍ଷରେ ଭୟର ବାତାବରଣ ଦେଖୁ ସେ 
କହିଲେ ଏ ପ୍ରକାର ଭୟପୂର୍ଣ୍ଣ ବାୟୁମଣ୍ଡଳରେ ହୃଦୟ ପରିବର୍ଭନ କାର୍ଯ୍ୟ ସାଧୂତ 
ହୋଇପାରେ ନାହିଁ । ମୁଁ ଶଙ୍କର, ଚୈତନ୍ଯଙ୍କ ପରି ପାଦରେ ଚାଲି ଚାଲି ଉତ୍କଳ 
ପରିକ୍ରମା କରିବି । ତାଙ୍କର ତ ଯଦୂପ ସଂକଳ୍ପ ତଦୂପ କାର୍ଯ୍ୟ । ସେହି ଏତିହାସିକ 
ପଦଯାତ୍ରା ପାଇଁ ପୁରୀରେ ଆୟୋଜନ ଆରମ୍ଭ ହୋଇଗଲା । 

ଏ ଖବର୍‌ କଟକରେ ପହଞ୍ଚିବା ମାତ୍ରେ ଆମର ପିଳେହି ପ୍ରାଣି ହୋଇଗଲା । 
ସେତେବେଳକୁ ଅରିଲୋ, ଖଣ୍ଡାଇତା ଆଡ଼ୁ ଲୋକ ସୁଅ ଛୁଟି ସନ୍‌ସାଇନ୍‌ ଫିଲ୍ଡ 
ଉନୁଳିଳାଣି | ଆମେ ଯେ ଅଭ୍ୟର୍ଥନା ସମିତି ସଦସ୍ୟ ଚାନ୍ଦା ଏବଂ ଗାନିଜୀଙ୍କୁ ହରିଜନ 
କାମ ପାଇଁ ଭେଟି ଦେବାକୁ ‘ଥଳିଭେଟି” ଚାନ୍ଦା ଯାହାଙ୍କଠାରୁ ସଂଗ୍ରହ କରୁଛୁ, ଗାନ୍ଧିଜୀ 
କଟକ ନ ଆସିଲେ ସେମାନଙ୍କୁ ମୁହଁ ଦେଖାଇବୁ କେମିତି ? ଶେଷ ମୁହୂର୍ଗରେ 
କାର୍ଯ୍ୟକ୍ରମ ବଦଳାଇ ଦେଇଥିବାରୁ ମନେ ମନେ ଗାନ୍ଧିଜୀଙ୍କ ଉପରେ ଓ ସଂଚାଳକମାନଙ୍କ 
ଉପରେ ରାଗୁଥାଉ । କିଚୁ କହିବୁ କାହାକୁ ? କହିଲେ କୂଳ କୁଟୁମ୍ବକୁ ଲାଜ ! 

ରମାଦେବୀ ପୁରୀରୁ ଚିଠି ଦେଲେ- ତୁମେ ସମସ୍ତେ ଗାନ୍ଧିଜୀଙ୍କର ବାଳକାଟି 
ରହଣିକୁ ଚାଲିଆସ, ସେଠାରୁ ଗାନ୍ଧିଜୀଙ୍କ ପଦଯାତ୍ରାରେ ଯୋଗ ଦେବ । ଆମର ସବୁ 
ରାଗ ପାଣି ହୋଇଗଲା | ହରିଜନ ବସ୍ତିରେ କାମ କରୁଥିବା ଆମେ ସାତ ଭଉଣୀ, 
ସୁଶୀଳା, ମଙ୍ଗଳା, ଶୋଭା, ଗୋଦାବରୀ, ମାଣିକ, ତୁଳସୀ, ଅନୃପୂର୍ଣ୍ଠା ତୁରନ୍ତ ବିଛଣା 
ବାନ୍ଧି ଭୁବନେଶ୍ବର ବାଟେ ବାଳକାଟି ବାହାରିଲୁ । ପଚାଶ ବର୍ଷ ପୂର୍ବେ ନଦୀରେ 
ପୋଲ ନ ଥବାରୁ ଏବ ପରି ଭୁବନେଶ୍ବରକୁ ବସ୍‌ ଚାଲୁ ନ ଥିଲା । ରେଳଗାଡ଼ିରେ 
ଭୁବନେଶ୍ବର ଯାଇ ପୁରୁଣା ଜଗନ୍ନାଥ ସଡ଼କରେ ବାଳକାଟିରେ ପହଞ୍ଚବା ବେଳକୁ 
ସନ୍ଧ୍ୟା ସଭା ସାରି ପଦଯାତ୍ରୀ ରହଣି ସ୍ଥାନକୁ ଚାଲିଗଲେଣି । ରହଣୀସ୍କାନ ଅର୍ଥ 
ଡାକବଙ୍ଗଳା ବା ସ୍କୁଲ ଘର ନୁହେଁ ଗଛ ମୂଳ । ବ୍ରିଟିଶ ସରକାରର ଶତ୍ରୁ ଗାନ୍ଧୀକୁ 
କିଏ ଡାକବଙ୍ଗଳା ବା ସ୍ୁଲ ଘରେ ରହିବାକୁ ସ୍ଥାନ ଦେବ ? ଲଣ୍ଡନ ଆଲୁଅରେ 
ପଦଯାତ୍ରୀମାନେ ରାତ୍ରିଯାପନ ବ୍ୟବସ୍ଥା କାମରେ ଲାଗି ପଡ଼ିଥା'ନ୍ତି । ଯେଉଁ ଦୂରଦୂରାନ୍ତର 
ଲୋକେ ଗାନ୍ଧୀ ଭାଷଣ ଶ୍ରବଣ, ମନ ପୁରେଇ ଗାନ୍ଧୀ ଦର୍ଶନ ଆଶାରେ ଧାଇଁ ଧାଇଁ 
ଆସି ସୁଦ୍ଧା ସଭାବେଳକୂ ପହଞ୍ଚ ପାରି ନ ଥା'ନ୍ତି ସେମାନେ ଖାଲି ଟିକେ ଆଖ ଦେଖା 
ଦେଖୁ ଯିବାକୁ ରହଣି ଚାରିପଟ ଘେରିଯାଇ ଧସେଇ ପଶିବାକୁ ଚେଷ୍ଟା କରୁଥାନ୍ତି । 
ସ୍ବେଚଛ୍ଛାସେବକମାନେ ସେମାନଙ୍କୁ ବୁଝାଇ ଶୁଝାଇ ଅଟକାଇ ରଖୁବାକୁ ପାରୁପର୍ଯ୍ଯନ୍ତ 
ଚେଷ୍ଟା କରୁଥାନ୍ତି । ଏହି ପାଲା ଚାଲୁଥବାବେଳେ ଆମ ଦଳ ସେଠାରେ ପହଞ୍ଚଗଲା | 
ଆମକୁ ଦେଖୁବାମାତ୍ରେ ରମାଦେବୀ ଆଦେଶ ଦେଲେ ଭିଡ଼ ସମ୍ଭାଳିବାକୁ ଚାଲିଯାଅ । 

ଆମେ ହେଉଛୁ ହିନ୍ଦୁସ୍ତାନୀ ସେବାଦଳ ଦ୍ଵାରା ତାଲିମ ପାଇଥ୍‌ବା ସ୍ଟେଚ୍ଛାସେବିକା । ! 
ବୀର ଦର୍ପରେ ଦୂମୁଦୂମୁ ହୋଇ ଭିଡ଼ ସମ୍ଭାଳିବାକୁ ଧାଇଁଲା ବେଳକୂ ପଛଆଡ଼ୁ ଗୋଟିଏ 
ବୃଦ୍ଧର ସ୍ଵେହବୋଳା କଣ୍ଠସ୍ବର ଶୁଭିଲାଂ ଏ ଲଡ଼କୀ ! କାହାଁ ଭାଗ ରହି ହୋ ? 
ଆମକୁ ତ ରାଷ୍ଟ୍ରଭାଷା ଜଣା ! ହିନ୍ଦୀ ଭାଷା ଶୁଣି ପଛକୁ ଚାହିଁଦେଇ ଦେଖୁଲି- ଗାନ୍ଧିଜୀ 
ଗୋଟିଏ ଗଛମୂଳେ ଶୋଇଛନ୍ତି । ଗୋଟିଏ ଲଣ୍ଡନ ଆଲୁଅ ଧ୍ବକିଧ୍ବକି ହୋଇ ଜନୁଛି । 
ଜଣେ ଖଦୀପିନ୍ଧା ଇଂରେଜ ମହିଳା ଓ ଆଉ ଜଣେ ସେଠାରେ କ'ଣ କରୁଛନ୍ତି । ନିଜର 
ଯୋଗ୍ୟତା ସୂଚେଇବାକୁ ବଡ଼ ତେଜରେ ଜବାବ ଦେଲି- ° ଭିଡ଼ ସମ୍ଭାଳିବାକୁ ଯାଉଛୁ । 
ସେ ଭଙ୍ଗାଦାନ୍ତ ଦେଖାଇ ହସି ହସି କହିଲେ, “ହଉ ଯାଅ” | Love at first sight 
ବୋଲି ଇଂରାଜୀରେ କ”ଣ ଗୋଟାଏ କଥା ଅଛି ପରା ? ସେଇ କଥାଟା ଘଟିଗଲା । 
ଦୁଇପଦ କଥା ଟିକିଏ ହସ- ଯେମିତି ଜନ୍ଧଜନ୍ାନ୍ତରର ପରିଚୟ ! ଅତି ଆପଣାର, 
ଅତି ପରିଚିତ, ଠିକ୍‌ ଆମ ମନୋନୀତ ସାଙ୍ଗ ହୋଇଗଲେ ଗାନିଜୀ । 

ପଦଯାତ୍ରା ଦୁଇଓଳି ଚାଲିଥାଏ । ପାହାନ୍ତା ପହରରେ ନିଜ କଂସା ଗିଲାସ 
ଭିତରେ ଟାମୁଚ ହଲେଇ ହଲେଇ ଗାନ୍ଧିଜୀ ଉଠିବା ଘଣ୍ଟା ବଢାନ୍ତି । ତାଙ୍କ ମୁଣ୍ଡ 
ପାଖରେ ରାତିରୁ ନିର୍ଦ୍ଦିଷ୍ଠ ଦୂରତ୍ଵରେ ତାଙ୍କ ଫାଇଲପତ୍ର, ଛେଚା ଦାନ୍ତକାଠି, ଶିଝାପାଣି 
ବୋତଲ, ପାଣି ଗିଲାସ ରଖା ହୋଇଥାଏ । ଯେପରି ସେ ସବୁ ଖୋଜିବାରେ ବୃଥା 
ସମୟ ନଷ୍ଟ, ଶକ୍ତି ନଷ୍ଟ ନ ହେବ, ହାତ ବଢ଼ାଇବାମାତ୍ରେ ଯଥାସ୍ଥାନରେ ଜିନିଷ 
ମିଳିଯିବ । ତାଙ୍କ ଗିଲାସଟିର ନାମ ସୁଶୀଳା ପାଇ ଦେଇଥୂଲେ ମଲ୍‌ଟି ପର୍ପସ୍‌ ! ଦାନ୍ତ 
ଘଷିବା, ପାଇଖାନାକୁ ଯିବା, ଗାଧୋଇବା, ଛେଳିଦୁଧ ପିଇବା ଆଦି ସର୍ବପ୍ରକାର 
କାର୍ଯ୍ୟ ସମ୍ପାଦନ କରିବାର ପାତ୍ର ହେଉଛି ସେହି କଂସା ଗିଲାସଟି । ସେଥୁପାଇଁ କୁମାରୀ 
ସୁଶୀଳା ପାଇ କହିଥୂଲେ ଯେ ବାପୁଙ୍କ ଅନ୍ତେ ଏହି ଗିଲାସଟିକୁ ସଂଗ୍ରହାଳୟରେ ରଖୁ 
ଏହାର ଉପଯୋଗିତା ଲିପିବଦ୍ଧ କରିବାକୁ ହେବ ! 

ଘଣ୍ଟା ଶୁଣି ପଦଯାତ୍ରୀ ଦଳ ଯେଡ଼େ ଚଞ୍ଚଳ ସମ୍ଭବ ନିତ୍ଯକର୍ମ ସାରି ପ୍ରାତଃ 
ପ୍ରାର୍ଥନା ପାଇଁ ପ୍ରସ୍ତୁତ ହୋଇଯାଉ । ପଦଯାତ୍ରାରେ ପ୍ରାର୍ଥନା ପରିଚାଳନା କରୁଥିଲେ 
ବାଲ୍‌ କାଲେକର୍‌ । ପ୍ରାର୍ଥନାର କ୍ରମ ଥଅୁଲା- ପ୍ରାତଃ ସ୍ମରାମି” ଆଦି ଶ୍ଳୋକ ପରେ 
ଭଜନ, ଭଜନ ପରେ “ ନାରାୟଣ ନାରାୟଣ ଜୟ ଗୋବିନ୍ଦ ହରେ ' ଧୂନ୍‌ । ଏକାଦଶ 
ବ୍ରତ ଓ ଭଷାବାସ୍ୟ ଉପନିଷଦର ପ୍ରଥମ ଶ୍ଲୋକ ସେତେବେଳେ ପ୍ରାର୍ଥନାର ଅଚ୍ରର୍ଗୁକ୍ତ 
ହୋଇ ନ ଥିଲା | ସର୍ବଶେଷରେ “ବିପଦୋ ନୈକ ବିପଦୋ” ବୋଲା ହେବା ପରେ 
ଗୀତା ପାଠ ହେଉଥିଲା ! ପ୍ରାର୍ଥନା ପରେ ପଦଯାତ୍ରୀଦଳ ଗ୍ରାମବାସୀଙ୍କ ଦ୍ଵାରା ପ୍ରଦର 
ଜଳଖୁଆ ଖାଇ ନିଜର ଭାରି ଜିନିଷଗୁଡ଼ିକ ନିର୍ଦ୍ଦିଷ୍ଟ ସ୍ଥାନରେ ଥୋର ହାଲୁକା ଜିନିଷଗୁଡ଼ିକ 
ଧରି ଯାତ୍ରା ପାଇଁ ପ୍ରସ୍ତୁତ ହୋଇ ରହୁ । ଜଳଖୁଆରେ ସାଧାରଣଦଃ ଚୁଡ଼ା, ଗୁଡ଼, ଦହି, 

ଚୂଡ଼ା, ନଡ଼ିଆ କିମ୍ବା ଆମ୍ବ ଦିଆ ଯାଉଥଲା । ସ୍ଥାନୀୟ ଯାତ୍ରୀଙ୍କର ଗୋଟିଏ ଅଧୂକା 
କାମ ଥଅଲା- ଅଇଁଠାପତ୍ର ପକାଇବା ଖାତ ଓ ପାଇଖାନା ପାଇଁ ଖୋଳା ହୋଇଥିବା 
ଗାତ ପୋତିବା ଏବଂ ରୋଷେଇ ବାସନ ଆଦି ଯଥାସ୍ଥାନକୁ ଗଲା କି ନାହିଁ ତାହାର 
ତଦ୍‌ବିର୍‌ କରିବା । ଯାତ୍ରା ଆରମ୍ଭ ହେବା ପୂର୍ବ ପର୍ଯ୍ୟନ୍ତ ଗାନ୍ଧିଜୀ ନିବିଷ୍ଟ ଚିତ୍ତରେ ଚିଠି 
ଲେଖାପଢ଼ା ବା ସେହିପରି କିଛି କାମ କରୁଥାନ୍ତି କିମ୍ଭା କାହାରି ସାଙ୍ଗରେ କଥାବାର୍ରା 
ହେଉଥାନ୍ତି, ହଠାତ୍‌ ନିଜ ଅଣ୍ଟାରୁ ଘଣ୍ଟାଟି କାଢ଼ି ଦେଖୁ ନିଜର ଝୁଲାମୁଣି ଓ ଫାଷ୍ଟଏଡ୍‌ 
ଥଳି ଠିକ ଅଛି କି ନାହିଁ ଅଣ୍ଡାଳି ଦେଖ କାହାରିକୁ ତକାହକା ନ କରି ଯାତ୍ରା ଆରମ୍ଭ 
କରିଦିଅନ୍ତି । ସମୟ କଳିବା ବାବଦରେ ତାଙ୍କର ଗୋଟିଏ ଷଷ୍ଠ ଇନ୍ଦ୍ରିୟ ଥଲା ପରି 
ମନେହୁଏ । ଯେତେଟାବେଳେ ତାଙ୍କର ଖାଇବା କଥା, ସେ ଅଣ୍ଟାରୁ ଘଣ୍ଟା କାଢ଼ିବା 
ବେଳକୁ ଠିକ୍‌ ସେତିକି ବାଢିଥାଏ । ଯେତିକିବେଳେ ଯାହା ସହିତ କଥାବାର୍ଭା 
କରିବାକୁ ସେ କହିଥିବେ, ଅଣ୍ଟାଘଣ୍ଟା କାଢ଼ିଲା ବେଳକୁ ଠିକ୍‌ ସେତିକିଟା ବାଜିଥାଏ । 
ଯାହାହେଉ ଗାନ୍ଧିଜୀ ଚାଲିବା ଆରମ୍ଭ କରିବା ମାତ୍ରେ ସମସ୍ତେ ତାଙ୍କ ପଛେ ପଛେ 
ଚାଲିବା ଆରମ୍ଭ କରୁ | ଯଦି କେହି ଅନ୍ୟମନସ୍କ ହୋଇ ବା ଅନ୍ୟ କାମ ହେତୁ ଟିକିଏ 
ପଛରେ ରହିଯାଆନ୍ତି ସେଦିନ ତାଙ୍କ ଭାଗ୍ୟରେ ଅଣନିଃଶ୍ବାସିଆ ଦଉଡ଼ା ଲେଖାଥାଏ 
ବୋଲି ବୁଝିବାକୁ ହେବ । କାରଣ ଗାନ୍ଧିଜୀ ଖୁବ୍‌ ଦ୍ୁତଗତିରେ ଚାଲନ୍ତି ଆବଶ୍ଯକ 
ବୋଧ କଲେ ଦଉଡ଼ନ୍ତି ମଧ୍ଯ । ସାଧାରଣତଃ ଦୁଇଜଣଙ୍କ ଦୂଇ କାନ୍ଧରେ ହାତ ପକାଇ 
ଆଲୋଚନା କରି କରି ବା ଚିହ୍ବାପରିଚୟ ହେବା କାମଟା ସେ ଏହି ବାଟଚଲା 
ବେଳେ ସାରନ୍ତି | ଗାନ୍ଧିଜୀ ଦଉଡ଼ିବା ଆରମ୍ଭ କରିଦେଲେ ତାଙ୍କର ଜୀବନ୍ତ ଯଷ୍ଚିଙ୍କ 
ଅବସ୍ଥା ଶୋଚନୀୟ ହୋଇଯାଏ । 

ଯାତ୍ରୀଙ୍କ ବିଛଣାପତ୍ର ହରିଜନ ସେବକ ସଂଘର ଭ୍ରାମ୍ୟମାଣ ଦଫ୍ତରର 
କାଗଜପତ୍ରୟ ଟାଇପ୍‌ ରାଇଟର୍‌ ଆଦି ବଳଦଗାଡ଼ିରେ ବୋଝେଇ ହୋଇ ପରବ 
ରହଣିକୁ ନିଆଯାଏ । ଥରେ ବମ୍ଭେରୁ ଆସିଥବା ଜଣେ ପଦଯାତ୍ରୀ ହଠାତ୍‌ ଅସୁସ୍ଥ 
ହୋଇପଡ଼ିଲେ । ଗାନ୍ଧିଜୀ ତୁରନ୍ତ ନିର୍ଦେଶ ଦେଲେ ଯେ ସେହି ଅସୁସ୍ଥ ଭାଇଜଣକ 
ବଳଦ ଗାଡ଼ିରେ ଯିବେ ! ବାକି ସମସ୍ତେ ନିଜ ନିଜ ବିଛଣା ନିଜେ ନିଜେ ବୋହିବେ । 
ଆମେ ତ ସେବାଦଳ ତାଲିମପ୍ରାପ୍ତା ! ରୁଟ୍‌ ମାର୍ଚ୍ଚରେ ଗଲାଭଳି ବିଛଣା ବାନ୍ଧି କାନ୍ଧରେ 
ପକାଇ ବାଟ ଚାଲି ଗାନ୍ଧିଜୀଙ୍କ ବାହାବାହା ହାସଲ କରିନେଲୁ । 

ମାଧ୍ୟାକର୍ଷଣ ଶକ୍ତି ଭଳି ପ୍ରେମର କି ଅପୂର୍ବ ଅଦୃଶ୍ୟଶର୍ତି । ସେ ପ୍ରେମ ଶଗ୍ତି 
ଦୂରଦୂରାନ୍ତରୁ ଲୋକଙ୍କୁ ଗାନ୍ଧିଜୀଙ୍କ ପାଖକୁ ଟାଣି ଆଣୁଆାଏ । ବାଟଯାକ ଲୋକେ 
ଠାଆକୁ ଠାଆ ଜମା ହୋଇଥନ୍ତି । ଗାନ୍ଧିଜୀଙ୍କୁ ଦେଖ୍ବା ମାତ୍ରେ ହରିବୋଲ ହୁଳହୁଳି 
ଶବ୍ଦରେ କାନରେ ଅତଡ଼ା ପଡ଼େ ! ବାଟ ଗାଁର ଲୋକେ କୀଉଭନ କରି କରି ଗାନ୍ଧିଜୀଙ୍କ 

ପନଛଧରେ ଟାଲଲନ୍ତି । ସେମାନଙ୍କ ପଦଧୂଳିରେ କିପରି ଗାନ୍ଧିଜୀ ଆଛାଦିତ ନ ହେବେ ସେ 
ଦିଗରେ ସମସ୍ତେ ଦୃଷ୍ଟି ରଖନ୍ତି । 

ରହଣିରେ ପହଞ୍ଚବା ବେଳକୁ ଦୂରଦୂରାନ୍ତରୁ ଆସିଥିବା ଲୋକେ ରୁଣ୍ଡ ହୋଇ 
ସାରିଥାତି। ତେଣୁ ଗାନ୍ଧିଜୀ ପହଞ୍ଚବା ମାତ୍ରେ ସଭାରେ ଭାଷଣ ଦିଅନ୍ତି । ଅସୃଶ୍ୟତାରୂପୀ 
ପାପରୁ ମୁକ୍ତ ହେବାକୁ, ଆଳସ୍ଯ ଛାଡ଼ିବାକୃ, ନିଶାଦ୍ରବ୍ଯ ବର୍ଜନ କରିବାକୁ, ପରିଷ୍କାର 
ପରିଚ୍ଛନ୍ନ ରହିବାକୁ ସେ ଲୋକଙ୍କୁ ବୁଝାନ୍ତି । ସ୍ତ୍ରୀଲୋକଙ୍କୁ ଗହଣା ଓ ପର୍ଦ୍ଦା ଛାଡ଼ିବା 
ପାଇଁ କହଚନି । ଦେହ ମିହନତ ନ କରି ଖାଉଥିବା ମଣିଷ ଚୋର- ଏହି କଥାଟି ସେ 
ପ୍ରାୟ ପ୍ରତି ସଭାରେ କହୁଥାନ୍ତି । ଗାନ୍ଧିଜୀ ରାଷ୍ଟ୍ରଭାଷାରେ ବକ୍ତ୍ତା ଦେଉଥବାରୁ ରାଜକୃଷ୍ଣ 
ବୋଷ ତାଙ୍କ ବକ୍ତ୍ତା ଅନୁବାଦ କରଚ୍ତି | ସେ ନ ଅଲେ ଗୋପବନ୍ଧୁ ଚୌଧୁରୀ ତାହା 
କରନ୍ତି | ବକ୍ତୃତା ସରିବା ମାତ୍ରେ ହରିଜନ କାମ ପାଇଁ ଗାନ୍ଧିଜୀ ନିଜେ ଲୋକଙ୍କ 
ପାଖରେ ହାତ ପତେଇ ଟାନ୍ଦା ମାଗନ୍ତି । ତାଙ୍କୁ ବାଉଁଶ ତିଆରି ତାଲା ବାରଉଁଶିଆଠାରୁ 
ଆରମ୍ଭ କରି ସୁନାହାର ସୁନାଚୁଡ଼ି ଯାଏ ବିଭିନ୍ନ ପ୍ରକାର ଭେଟି ମିଳେ । ଏ ଭେଟିଗୁଡ଼ିକୁ 
ଗାନ୍ଧିଜୀ ନିଜେ ନିଲାମ କରନ୍ତି । ଆମେ ମଧ୍ଯ ଲୋକଙ୍କ ଭିତରେ ବୁଲି ବୁଲି ପଣତ 
ପତରେ ଚାନ୍ଦା ମାଗୁ। ଅଧଲାଏ ପାହୁଲାଏ ସୁଦ୍ଧା ଲୋକେ ଦେଉଥିବାର ଦେଖା 
ଯାଇଛି । ମୁଖମୁଦ୍ରାରେ ଗଭୀର ଶ୍ରଦ୍ଧାର ରେଖା ଦାତା ମୁହଁରେ ଫୁଟି ଉଠିଥାଏ । 
ପରିମାଣ ବଡ଼ ନୂହେଁ। ବଡ଼ ଶ୍ରଦୟା ଦେଯୟମ୍‌ ।' 

ସଭା ସରିଲେ ଆମେ ପରିବାପତ୍ର କାଟିବା, ରୁଟି ତିଆରି ଆଦି କାମରେ 
ସାହାଯ୍ୟ କରି ରହଣି ନିକଟସ୍ଥ ହରିଜନ ବସ୍ତିକୁ ତଥ୍ଯ ସଂଗ୍ରହ କରିବାକୁ ଯାଉ । 
ହରିଜନ ବସ୍ତି ସଫାଇ କରିବା, ହରିଜନ ପିଲାଙ୍କୁ ଡାକିଆଣି ଗାଧୁଆଇ ଦେଇ ଧାଡ଼ିରେ 
ବସାଇ ଖୁଆଇ ରାମଧୂନ୍‌ ଶିଖାଇବା ମଧ୍ଯ ଆମର ଗୋଟାଏ କାମ ଥୁଲା । ପ୍ରଫେସର 
ମାଲକାନୀ, ଲାଲା ଅଚିନ୍ତରାଇ, କୃଷ୍ଣ ମେନନ୍‌, ବାଲ୍‌ କାଲେଲକର୍‌ ଆଦି ବହିରାଗତ 
ଅତିଥୁ ମଧ୍ୟ ଆମ ସାଙ୍ଗରେ ହରିଜନ ବସ୍ତି କୁ ଯାଉଥିଲେ । ଦାମୋଦର ଦାସ ମୁଁ ଜଡ଼ା, 
ଦେବରାଜ ଓ ପୂଥ୍ବୀରାଜ ସଂଘ ଦଫ୍‌୍ତର ସମ୍ଭାଳିବା, ଟାଇପ୍‌ କରିବା, ହିସାବପତ୍ର 
ରଖୁବା, ଚିଠିପତ୍ରର ଜବାବ ଦେବା କାମରେ ଠକକରବାପାଙ୍କ ସାହାଯ୍ଯ କରୁଥଲେ । 
ମୀରାବେନ୍‌ ଓ ସୁଶୀଳା ପାଇ ଗାନ୍ଧିଜୀଙ୍କ ଚିଠିପତ୍ର ଲେଖା କାମରେ ସାହାଯ୍ୟ କରୁଥାନ୍ତି ! 
ଜୟ ପ୍ରକାଶ ନାରାୟଣଙ୍କ ସ୍ତ୍ରୀ ପ୍ରଭାବତୀ ଦେବୀ ଗାନ୍ଧିଜୀଙ୍କ ପାଇଁ ଅମଟା ଲାଉ ସିଝା 
ରାନ୍ଧିବା, ଛେଳିଦୁଧ ଆଉଟିବା, ଜିନିଷପତ୍ର ଯତ୍ନ ନେବା କାମ, ବାଲ୍‌ଜୀ ଗୋବିନ୍ଦଚା 
ଦେଶାଇ ସାପ୍ରାହିକ ହରିଜନ ପତ୍ରିକା ପାଇଁ ଲେଖାଲେଖ କରିବା ସଙ୍ଗେ ସଙ୍ଗେ 
ଓଡ଼ିଶାର ସାଂସ୍କୃତିକ ଇତିହାସ ଅଧ୍ୟୟନ କରିବା ମାନସରେ ଆମଠାରୁ ଓଡ଼ିଆ ଶିଖୁ 
'ନୀଳାଦ୍ରୀ ମହୋଦୟ” ପଢ଼ି ଲାଗିଥାନ୍ତି। ସେ ଏତେ ଅଧ୍ୟୟନଶୀଳ ଯେ ବାଟରେ 

ଚାଲିବାବେଳେ ସୁଦ୍ଧା ବହି ପଢୂଥଲେ । ଜମନାଲାଲ୍‌ ବାଜାଜଙ୍କ ଝିଅ ଉମା ଥଲା 
ସବସେ ଛୋଟୀ, ସବସେ ଖୋଟୀ, ସବସେ ମୋଟୀ । କୋଟିପତି କନ୍ଯା ହୋଇ 
ସୁବ୍ଧା ସେ ପଦଯାତ୍ରାର ସମସ୍ତ ଅସୁବିଧା ଅମ୍ଳାନ ବଦନରେ ସହି ଯାଉଥାନ୍ତି ବରଂ 
ଉପଭୋଗ କରୁଥାନ୍ତି କହିଲେ ଠିକ୍‌ ହେବ । ପଶ୍ତିତ ନୀଳକଣ୍ଠ ଦାସ, ଗୋପବନ୍ଧୁ 
ଚୌଧୁରୀ ଆଦି ଓଡ଼ିଶାର ବନ୍ଯା ଆଦି ବିଭିନ୍ନ ସମସ୍ୟା ଉପରେ ବହିରାଗତ ପଦଯତ୍ରୀଙ୍କ 
ଆଗରେ ଭାଷଣ ଦିଅନ୍ତି । ଉମା ବାଜାଜ୍‌ ସେ ସବୁର ନୋଟ ପ୍ରସ୍ତୁତ କରି ଗାନ୍ଧିଜୀଙ୍କ 
ଦିଅନ୍ତି । ଏ ସବୁ ନୋଟ୍‌ ଓ ଆମେ ହରିଜନ ବସ୍ତିରୁ ସଂଗ୍ରହ କରି ଆଣିଥିବା ତଥ୍ଯକୁ 
ଭଲ୍ଲେଖ କରି ଦିନେ ଦିନେ ଗାନ୍ଧିଜୀ ସଭାରେ ବକ୍ତ୍ତା ଦିଅନ୍ତି । ତାହା ଶୁଣି ଆମ ମନ 
କୂଣ୍ଢେ ମୋଟ ହୋଇଯାଏ । 'ଅମାନିନଂ ମାନଦେନ” ହେଲା ଗାନ୍ଧିଜୀଙ୍କର ସହଜାତ 
ପ୍ରବୂର୍ରି । ଆଉ ଜଣେ ପଦଯାତ୍ରୀ ଥଲେ ଜର୍ମାନୀର ବ୍ୟୁଟୋ ସାହେବ । ସେ ଜଣେ 
ନାଜି । ସେଥୁପାଇଁ ରାଜକୃଷ୍ଣବାବୁ ତାଙ୍କ ସଟ୍ରେ ପରିହାସ ଖେଳନ୍ତି ' ନାଜିସ୍‌ ଆର୍‌ 
ପାଳିସ୍‌ ' । 

ଆମ ପ୍ରଦେଶର କର୍ମୀଙ୍କୁ ମଧ୍ୟ ନାନା ଦାୟିତ୍ଵ ବଣ୍ଟା ହୋଇଥାଏ । ସର୍ବଶ୍ରୀ 
ଗୁଣନିଧ ମହାନ୍ତି ଓ ସୁରେନ୍ଦ୍ର ପଟ୍ଟନାୟକ ଥିଲେ ଅଗ୍ରଗାମୀ ଦଳ ବା ଆଡ଼ଭାନସ ପାର୍ଟି । 
ସେମାନେ ଆଗରୁ ରହଣି ସ୍ଥାନକୁ ଯାଇ ସର୍ବପ୍ରକାର ବ୍ଯବସ୍ଥା ତଦାରଖ କରୁଥିଲେ । 
ରମାଦେବୀ ପ୍ରାଦେଶିକ ହରିଜନ ସେବକ ସଂଘର ସମ୍ପାଦକ ଭାବରେ ପଦଯତ୍ରାର 
ତର୍ଵାବଧାନ କରୁଥିଲେ | ରାଜକ୍ୃଷ୍ଣବାବୁ ଥଲେ His Master's Voice ଅର୍ଥାତ 
ଅନୁବାଦକ | ଗୋପବନ୍ଧୁ ଚୌଧୁରୀ ବହିରାଗତ ଅତିଥଙ୍କୁ ସେମାନେ ଓଡ଼ିଶା ବିଷୟରେ 
ଜାଣିବାକୁ ଚାହୁଁଥିବା ବିଷୟ ଜଣାଇବା ଓ ଯୋଗସୂତ୍ର ରକ୍ଷା କରିବା ଆଦି କାମ 
କରୁଥିଲେ | ମନମୋହନ ଚଉଧୁରୀ ଓ ବିନୋଦ କାନୁନ୍‌ଗୋ ଥଲେ ସମ୍ବାଦଦାତା । 
ଫଟୋଗ୍ରାଫରର ଦାୟିତ୍ଵ ମଧ୍ୟ ମନମୋହନ ଚଉଧୁରୀ ତୁଲାଉଥିଲେ | କୂଜଙ୍ଗର ଜଗନ୍ନାଥ 
ଶତପଥୀ ରୋଷେଇ ବ୍ୟବସ୍ଥା ଓ ନିର୍ଦ୍ଦିଷ୍ଟ ସମୟ ମଧ୍ୟରେ ରୋଷେଇ ସାରିବା ଦାୟିତ୍ଵରେ 
ଥିଲେ । ଭଶ୍ଵରଲାଲ ବ୍ୟାସ ଥିଲେ ସମୟରକ୍ଷକ ! କଂସା ଥାଳି ହୋଇଥାଏ ତାଙ୍କର 
ଘଣ୍ଟା ଓ କରଚୂଲୀ ହୋଇଥାଏ ପିଟଣା | ମଝିରେ ମଝିରେ ପଡ୍ତିତ ଲିଙ୍ଗରାଜ ମିଶ୍ର, 
ପଶ୍ତିତ ନୀଳକଣ୍ଠ ଦାସ, ମାଳତୀ ଚୌଧୁରୀ, ରାଧାନାଥ ନାଥ, ସତ୍ୟନାରାୟଣ ସେନଗୁପ୍ତ 
ପ୍ରମୁଖ ଗାନ୍ଧିଜୀଙ୍କ ଭେଟିବାକୁ ଆସୁଥିଲେ । ବହିରାଗତ ଅତିଥଙ୍କ ମଧ୍ୟରେ ଥିଲେ 
ଆଗ୍ନାଥା ହ୍ୟାରିସନ୍‌ (ଇଂଇଣ୍ଡ) ପିୟେର୍‌ ସେରିସୋଲ୍‌ (ସବିକରଲ୍ୟା୍ଡ), ମିନୁ ମାଶାନି, 
ବିଧ୍ୟୋଗୀ ହରି, ସତୀଶ ଦାସଗୁପ୍ତ ଖ୍ଲତି । 

ମଧ୍ୟାହ୍ନ ଭୋଜନ ପରେ କିଛି ସମୟ ବିଶ୍ରାମ କରିସାରି ବହିଟାରର ବିଦ୍ଵାନ୍‌ 
ଅତିଥମାନେ ଆମମାନଙ୍କୁ ଭାଷଣ ଶୁଣାନ୍ତି । ଯଥା-ବିୟୋଗୀ ହରି ହିନ୍ଦୀ ସାହିତ୍ୟର 

ମହାନୁଭୂତିରେ ମହାମ୍ବା / ୧୧୭ 
ଇତିହାସ ଉପରେ ଭାଷଣ ଦେବା ସ୍ଥଳେ ସତୀଶ ଚନ୍ଦ୍ର ଦାସଗୁପ୍ତ ହରିଜନ ସମସ୍ୟା 
ଉପରେ କହନ୍ତି । ତାହା ପରେ ପରବର୍ଶୀ ରହଣିକୁ ଯିବା ପାଇଁ ବନ୍ଧାନୁନଧି ସଜଡ଼ା ସଜହ଼ି 
ଆରମ୍ଭ ହୁଏ । ସୂର୍ଯ୍ୟାସ୍ତ ପୂର୍ବରୁ ଭୋଜନ ପର୍ବ ସାରିଦେଇ ଯାତ୍ରା ଆରମ୍ଭ ହୁଏ 
ବାଟରେ ସେହି ଜନସମାବେଶ, ଶଙ୍ଖ ହୁଳହୁଳି ନାଦ, ହରିନାମ ସଂକୀର୍ଗନ ଚାଲେ । 
ରହଣିରେ ପହଞ୍ଚ ସନ୍ଧ୍ୟା ପ୍ରାର୍ଥନା ପରେ ସଭା ହୁଏ । ପ୍ରାର୍ଥନାରେ ପ୍ରଥମେ ' ୟଂ ବ୍ରହ୍ମା 
ବରୁଣେନ୍ଦ୍ରୀ ତାହା ପରେ ସ୍ମିତପ୍ରଜ୍ଞ ଲକ୍ଷୟ ଭଜନ ଓ ଧୂନ୍‌ ବୋଲାହୁଏ । ପ୍ରାର୍ଥନା 
ପରେ ସଭା ସରିଲେ ପଣତ ପତେଇ ଚାନ୍ଦା ମାଗିବା ପର୍ବ । ସଭା ମଉଳିଲେ 
ଯାତ୍ରୀଦଳ ରାତ୍ରି କଟାଇବା ଆୟୋଜନରେ ଲାଗନ୍ତି । ଅଧୂକାଂଶ ଦିନ ଗଛମୂଳ, 
ନଦୀକୂଜ, ଗାମୁଣ୍ଡ ଖୋଲା ପଡ଼ିଆରେ ରାତି କଟେ । ଦିନେ ଦିନେ ବ୍ୟକ୍ରିଗତ ଘର 
ମିଳିଯାଏ, ତାହା କୃଟିତ୍‌ । 

ଏହିପରି ଭାବରେ ବାଟ ସାରି ସାରି ଯାତ୍ରୀଦଳ ଆସି ପହଞ୍ଚଲେ କଟକର 
ଉପକଣ୍ଠ କାଜିପାଟଣାରେ ¦ ମେ' ମାସ ଖରାରେ ଚରଣଗାଡ଼ିରେ ଆମେ କଟକ ସହରରେ 
ବୁଲି ବୁଲି କାଠଯୋଡ଼ି ବାଲିରେ ସାଧାରଣ ସଭା ହେବା କଥା ପ୍ରଚାର କଲୁ ! 
ସଭାରେ ଜନ ସମାଗମ ଦେଖ ଖରାରେ ବୁଲିବା କଷ୍ଟ ପାସୋର ଗଲା | ଏହି ସଭାରେ 
ସ୍ଵାମୀ ଲାଲନାଥ, ପଶ୍ଡିତ ପରୀକ୍ଷିତ ଦାଶ ଶର୍ମା ପ୍ରମୁଖ ଗାନ୍ଧିଜୀଙ୍କ କଳାପତାକା 
ଦେଖାଇବାକୁ ଶୋଭାଯାତ୍ରା କରି ଆସିଲେ । ଲୋକେ କଳାପତାକାଧାରୀଙ୍କୁ ଦେଖ 
ଉତ୍ତେଜିତ ହୋଇ ପାଟିତୁଣ୍ଡ ଆରମ୍ଭ କରିଦେଲେ | ଗାନ୍ଧିଜୀ ଅତ୍ଯନ୍ତ ଧୀର ଶାନ୍ତ 
ସ୍ଵରରେ କଳାପତାକାଧାରୀଙ୍କୁ ସଭା ଭିତରକୁ ଆସିବାପାଇଁ ବାଟ ଛାଡ଼ିଦେବାକୁ ଲୋକଙ୍କୁ 
ଅନୁରୋଧ କଲେ । ହଜରତ ମୂସାଙ୍କୁ ବାଟ କରିଦେବା ପାଇଁ ସମୁଦ୍ର ଦୁଇଭାଗ 
ହୋଇଗଲା ପରି ସେ ଜନସମୁଦ୍ର ନୀରବରେ ସେମାନଙ୍କୁ ବାଟ ଛାଡ଼ିଦେଲେ | ଗାନ୍ଧିଜୀ 
ସ୍ବାମୀ ଲାଲନାଥଙ୍କୁ ପ୍ରଥମେ ତାଙ୍କ ଭାଷଣ ଶୁଣାଲବାକୁ ଅନୁରୋଧ କଲେ । 
ଗୈରିକବସନଧାରୀ ମୁଣ୍ଡିତ ମସ୍ତକ ତପ୍ତକାଞ୍ଚନବତ୍‌ ତେଜସ୍ଵୀ ସେହି ସନ୍ଧ୍ଯାସୀ ଅତ୍ଯନ୍ତ 
ଓଜସ୍ବିନୀ ଭାଷାରେ ଶାସ୍ତ୍ପୁରାଣ ଉଦ୍ଧତି କରି ଅସ୍ତଶ୍ଯତା ଧର୍ମସମ୍ମତ ବୋଲି ପ୍ରତିପାଦନ 
କଲେ | ତାଙ୍କ ଭାଷଣ ପରେ ତପଃରତ, କ୍ଷୀଣଦେହା, ଆଜାନୁଲମ୍ବିତ ଭୁଜ, ଦୀର୍ଘନାସା 
ମହାତ୍ସାଗାନ୍ଧୀଙ୍କର ଅତ୍ୟନ୍ତ ଧୀର ଶାନ୍ତ ଶୈଳୀ ବକ୍ତା ଫିକା ହୋଇଯିବାଟା ହିଁ 
ସ୍ବାଭାବିକ । ମାତ୍ର ' ସତ୍ୟମେବ ଜୟତେ ନାନୃତଂ' । ଗାନ୍ଧିକୀ ଅତ୍ୟନ୍ତ ଧୀର ଅଥଚ 
ଦୃଢ଼ ସ୍ଵରରେ ସଂକ୍ଷେପରେ କହିଲେ- ଅସ୍ୃଶ୍ୟତା ମାନବର ଧର୍ମ ହୋଇ ନ ପାରେ । 
ଏହା ହିନ୍ଦୁଶାସ୍ତ୍ରସମ୍ମତ ଆଚରଣ ନୁହେଁ । ଯଦି ହିନ୍ଦୁ ଧର୍ମଶାସ୍ତ୍ର ଏହି ପାପକୁ ଅନୁମୋଦନ 
କରୁଥାଏ ତେବେ ମାନବିକତା ଦୃଷ୍ଚିରୁ ହିନ୍ଦୁ ଧର୍ମର ସେ ଶାସ୍ତ୍ରବଚନ ମୁଁ ମାନିବି ନାହିଁ । 
ତାଙ୍କ ଭାଷଣ ପରେ ମହାତ୍ସାଗାନ୍ଧୀଙ୍କ ଜୟଧ୍ବନିରେ ସେ ସ୍ଥାନ ପ୍ରକମ୍ଚିତ ହେଲା । 

୧୧୮ / ମହାନୂଭୂତିରେ ମହାମ୍ବା 


ସନ୍ଧ୍ୟାବେଳେ ରାମଚନ୍ଦ୍ରଭବନରେ ମହିଳା ସଭାରେ ଭାଷଣ ଦେଇ ସେମାନଙ୍କଠାରୁ 
କିଛି ଅଳଙ୍କାର “8 କରି ଗାନିଜୀ ଶ୍ରୀ ଭିକାରୀ ଚରଣ ପଟ୍ଟନାୟକଙ୍କ କୁଟୀର ଶିଳ୍ପ 
ଅଧିଷ୍ଠାନ ଦେଖୁବାଙ୍କି ଗଲେ ଏବଂ ଭିଡ଼ରୁ ରକ୍ଷା ପାଇବା ପାଇଁ ତାଙ୍କରି ଘର ପଛପଟ 
ଦ୍ଵାର ବାଟେ ବାହାରି ମଠସାହି ବାଟେ ଷ୍ଟେସନକୁ ଚାଲିକରି ଗଲେ ¦ ସେଠାରୁ 
ଟ୍ରେନ୍‌ରେ ପାଟନା ଯାଇ ସେ ନିଖମଳ ଭାରତ କଂଗ୍ରେସ କମିଟିର ବୈଠକରେ 
ଯୋଗଦେବା ସ୍ପିର ହୋଇଥାଏ । ଗଲାବେଳେ ଆମ ମୁଣ୍ଡ ଥାପୁଡ଼େଇ ଆଶ୍ଵାସନା 
ଦେଇଗଲେ- ମୁଁ ଆସିବି । 

ସେ ଆସିଲେ । ବୈରୀ ଷ୍ଟେସନରେ ସେଦିନ ଡାକଗାଡ଼ି ଅଟକିଲା ! ଗାଡ଼ିରୁ 
'ଓହ୍ଲାଇ ସେ ଚମ୍ପାପୁର ହାଟ ଆଶ୍ରମକୁ ଗଲେ । ସେଠାରୁ ପୁଣି ପଦଯାତ୍ରା ଆରମ୍ଭ 
ହେଲି । ଚମ୍ପାପୁର ହାଟ ଆଶ୍ରମରେ ଶ୍ରୀ ଗୋବିନ୍ଦ ମିଶ୍ର ଗୋଟିଏ ଦାତବ୍ୟ ଚିକିତ୍ସାଳୟ 
ସ୍ଥାପନ କରିଥଲେ ! ତାହାକୁ ଲକ୍ଷ୍ଯ କରି ସେ ସୂଚାଇଲେ ଯେ ଦେଶ-ସେବକ ବା 
ଗ୍ରାମସେବକର ଡାକ୍ତରଖାନା କରାଇ ବା କୋଠାଘର ତୋଜାଇ ହଜାର ହଜାର 
ରୋଗୀଙ୍କୁ ଞଷଧ ଦେବାଟା ଲକ୍ଷ୍ଯ ହେବା ଉଚିତ ନୁହେଁ । ନିଢେ କୋଠାଘର ଛାଡ଼ି 
ଚାଳଘରେ ରହି ଗାଁଲୋକଙ୍କୁ ସଫାସୁତୁରା ରହିବା ଶିକ୍ଷା ଦେବା ଉଚିତ ଏବଂ ରୋଗ 
କିପରି ଆଦୌ ନ ହେବ ସେହି ଶିକ୍ଷା ଲୋକଙ୍କୁ ଦେବା ଉଚିତ । ସେହିପରି ବହୁଗ୍ରାମ 
ଯିବା ବାଟରେ ସଡ଼କ କଡ଼ରେ କେହି ମଳତ୍ୟାଗ କରିଥିବାର ଦେଖୁ ସେ କହିଲେ- 
“ଏହା ହେଉଛି ସାକ୍ଷାତ୍‌ ପାପ | ଏ ପାପକୁ ଏ ଦେଶରୁ ଦୂର କରିବାକୁ ହେବ ।' 
ଏହିପରି ଭାବରେ ଅସ୍ତଶ୍ଯତା, ଆଳସ୍ଯ, କର୍ମବିମୁଖତା, ଅପରିଛନ୍ନତା, ବ୍ଯସନ, 
ଅଳଙ୍କାର ଓ ପର୍ଦାପ୍ରଥା ଆଦି ସଂସ୍କାରହୀନତା ଉପରେ ସେ ପ୍ରହାର ଦେଇ ଦେଇ 
ଚମ୍ପାପୁରହାଟ, ଭେଡ଼ା, ଲେଖନପୁର, ସତ୍ୟଭାମାପୁର, ବହୁଗ୍ରାମ, ଶିଶୁଆ, ଜିଗିନିପାଟପୁର, 
ନିଶ୍ଚିନ୍ତକୋଇଲି, କାକତିଆ, ସଲାର, ବାଲିଆଭାଗବତପୁର, ତାରପୁର, ବାରିମୂଳ, 
ଇନ୍ଦୁପୁର, ଅନ୍ଧ୍ଯାସୀପୁରୟ ବରୀ, ସାହସଗୋବିନ୍ଦପୂର, ପୁରୁଷୋତ୍ତମପୁର ଦେଇ 
ବୁଢ଼ାଘାଟରେ ପହଞ୍ଚଲେ । 

ପଦଯାତ୍ରାରେ କେଉଁଠି ଆମ୍ଭ ଚୋପା ପଡ଼ିଛି, କାହା ଗୋଡ଼ରେ କଣ୍ଡା ପଶିଛି, 
କାହାକୁ ଜ୍ଵର ହେଲାଣି, ଭାତ, ରୁଟି ଯଦି ବଳିଲା ତା'ର ଯଥାର୍ଥ ଉପଯୋଗ ହେଲା 
କି ନାହିଁ, ପାଇଖାନା ପାଇଁ ଖୋଜା ହୋଇଥୁବା ଗାତ ରହଣି ଛାଡ଼ିବା ପୂର୍ବରୁ ପୋତା 
ହେଲା କି ନାହିଁ ଆଦି ଛୋଟ ହୋଟ କଥା ସେ ତଦାରଖ କରନ୍ତି, ପରାମର୍ଶ ଦିଅନ୍ତି । 
ତାହା ସଙ୍ଗେ ସଙ୍ଗେ ସମଗ୍ର ଭାରତବର୍ଷ ମଧ୍ୟ ତାଙ୍କ ଆଖରେ ନାଚୁଥାଏ । ବିହାରରେ 
ପ୍ରବଳ ଭୂମିକମ୍ପ ହୋଇ ତାହା ଧ୍ଵଂସସ୍ତୁପରେ ପରିଣତ ହୋଇଥାଏ | ବଞ୍ଚୁଥିବା ଲୋକଙ୍କର 
ପୁନର୍ବସତି ଓ ଗୀଗୁଡ଼ିକର ପୁନର୍ରଚନା ବିଷୟରେ ସେ ଆଲୋଚନା କରୁଥାନ୍ତି 


a 

ମହାନୁରୂତିରେ ମହାମ୍ବା / ୧୧୯ 


ସ୍ଵିକର୍‌ଲ୍ୟାଣ୍ଡର ଇଞ୍ଜନିୟର ପିୟେର ସେରିସୋଲଙ୍କ ସାଙ୍ଗରେ । ସେରିସୋଲ ନିଜେ 
ବିହାର ଯାଇ ବାସ୍ତବ ସ୍ଥିତି ଦେଖୁ ଆସି ପୁଣି ସେଠାକୁ ଯାଇ ପୁନର୍ରଚନା କାମ କରିବା 
କଥା ଥାଏ । ସେ ଗାନ୍ଧିଜୀଙ୍କ ପରାମର୍ଶ ଲୋଡୁଥାନ୍ତି । ମିନୁ ମାଶାନୀ ଆସିଥାନ୍ତି 
ନବଗଠିତ କଂଗ୍ରେସ ସୋସାଲିଷ୍ଟ ପାର୍ଟିର ଲକ୍ଷ୍ୟ ଓ ଉଦ୍ଦେଶ୍ଯ ଜଣାଇବାକୁ । ଦେଶର 
ନାନା ସମସ୍ଯା ଘେନି ଯେଉଁ ଚିଠି ପ୍ରତିଦିନ ଆସି ଗଦା ହେଉଥାଏ ‘ ହରିଜନ' 
ପତ୍ରିକାରେ ଚା'ର ସମାଧାନ ଲେଖୁବାକୁ ସ କାଗଜ କଲମ ଧରି ବସନ୍ତି । ଡାହାଣ 
ହାତରେ ଲେଖ ଲେଖ ହାତ ନ Hos ବାଆଁ ହାତରେ ଲେଖା ଆରମ୍ଭ ହୁଏ । 
ଏହିପରି ଭାବରେ ସେହି ବିଚିତ୍ରକର୍ମା ପୂରୁଷ ଲୋକ ଅମଡ଼ା ମାଡ଼ି ଆଗେଇ ଚାଲିଥା'ନ୍ତି 
ଚରୈବେତି ଚରୈବେତି ମନ୍ତ୍ରକୁ ସାର୍ଥକ କରି | 

'ଯେଉଁଦିନ ବୂଢ଼ାଘାଟରେ ଯତ୍ରୀଦକୁ ପହଞ୍ଚୁଲେ ସେଦିନ ସନ୍ଧ୍ଯା ସଭା ପରେ 
ଉପରଓଳିଆ ବର୍ଷା ଆରମ୍ଭ ହେଲା ! ପାଇଖଁରେ ତ ଗାଁ ଗଣ୍ଡା କିଛି ନ aff: ଗୋଟିଏ 
ଛୋଟିଆ କିରାସିନି ତେଇ, ଚାଉଳ, ଜାଲି ଦୋକାନରେ ଗାଛିଢୀ ଓ ଯାତ୍ରୀଦକର 
ଭଉଣୀମାନେ ଖୁନ୍ଦି ହୋଇ ବସି ବସ୍ଥି ରାତି କଟାଇଲେ । ପୁରୁଷମାନେ ଆଶ୍ରୟ 
ନେଲେ ଘାଟିଆର ତାଟିଘରେ । ରାତିସ୍ତାରା ବସି ବସି ଗୀତ ବୋଲି କବିତା ଆବୃରି 
କରୁ କରୁ ସେମାନେ ହଠାତ୍‌ ଉପଲବ୍ଧି କଲେ ଯେ ସମଗ୍ର ଭାରତର ସବୁ ପ୍ରଦେଶର ` 
i ସେହି ତାଟିଘରେ ଏକତ୍ର ହୋଇଛନ୍ତି । 

ବୂଢ଼ାଘୀଟରୁ ପ୍ରତ୍ୟେକ ଦିନ „ଉପରଓକିଆ ବର୍ଷା ଆରମ୍ଭ ହୋଇଗଲାରୁ ଗାନିଜୀ 
ତୋଡ଼ାଙ୍ଗ ରହଣିରୁ ସିଧା ଭଦ୍ରଖ ,ଵଵାଜ଼ାଶ୍ରମକୁ ଯାଇ ସେଠାରୁ ଉଆର୍ଵା ଫେରିଗଲେ । 
ଭଦ୍ରଖ ଛାଡ଼ିବା ଆଗରୁ ଗୋଷିଏଂ କ୍ଥୀସଗ୍ିଳନୀରେ ଭାଷଣ ଦେଇ ସେ କହିଲେ ଯେ 
ବର୍ଭମାନ ସବୁ କର୍ମୀ ଗାଁ ଚାଲିଯିବା ଦରକାର । କେହି ଜଣେ ପଟାରିଲେ- 
ଗାଁକୁ ଯାଇ ଆମେ କ”ଣ କରିଛୁ 7 ଜବାବରେ ଗାନିଜୀ ଗୋଟିଏ କାହାଣୀ କହିଲେ- 
ଗୋଟିଏ ଗର୍ଭବତୀ ସିଂହୀ ମେଣ୍ଢା ଶିକାର କରିବା ପାଇଁ ମେଣ୍ଢାପଇ ଉପରକୁ କୁଦା 
ମାରିଲାବେଳେ ଗୋଟିଏ ଛୁଆ ପ୍ରସବ କରି ପକାଇଲା । ସେ ସିଂହନୁଆଟି ପିଲାଦିନୁ 
ମେଣ୍ଢାପଲରେ ବଢ଼ି ମେଣ୍ଟାଙ୍କ ପରି ବାଘ ସିଂହ ଦେଖ୍ଲେ ଡରିକରି ପଚଳାଏ । ଦିନେ 
ଗୋଟିଏ ସିଂହ ସେହି ମେଣ୍ଚାପଲକୁ ଆକ୍ରମଣ କଲାବେଳେ ଦେଖ୍ବଲା ଯେ ଗୋଟାଏ 
ସିଂହଛୁଆ ଡାକୁ ଦେଖୁ ମେଣ୍ଢାଙ୍କ ସାଙ୍ଗରେ ତରି ପଚ୍ାଉଛି । ସିଂହ ଆଶ୍ଚର୍ଯ୍ୟ ହୋଇ 
ସେହି ସିଂହଛୁଆର କାନ ଧରି ତାକୁ ଗୋଟାଏ ଝରଣା ପାଖକୁ ନେଇଯାଇ କହିଲା: 
ପାଣିରେ ଯେଉଁ ପ୍ରତିବିମ୍ବ ତୋର ଓ ମୋର ପଡ଼ିଛି ତାକୁ ଦେଖ୍‌ । ତୁ ମଧ୍ୟ ମୋ ପରି 
ସିଂହ । ତୁ ମୋତେ ଡରୁଛୁ କାହିଁକି ? ସିଂହଛୁଆ ନିଜକୁ ଚିହ୍ନିପାରି ସିଂହ ସାଙ୍ଗରେ 
ଚାଲିଗଲା | ତୁମେମାନେ ଗାଁକୁ ଯାଇ ଗାଁ ଲୋକଙ୍କ ମଧ୍ଯରେ ଯେଉଁ ସିଂହ ଶୋଇ 

୧ ୨ ୦ / ମହାନୂଭୂତିରେ ମହାମ୍ବା 


ରହିଛି ସେହି ସୁପ୍ତ ସିଂହକୂ ଜାଗ୍ରତ କରିବା କାମ କରିବ |! ଫଳରେ ଗ୍ରାମବାସୀ ନିର୍ଭୟ 
ହେବେ, ଜାଗ୍ରତ ହେବେ । 

ଉଦ୍ରକ ଷ୍ଟେସନରେ ରେଳଗାଡ଼ିରେ ବସି ଗାନ୍ଧିଜୀ ଆମଠାରୁ ବିଦାୟ ନେଲେ । 
ଏଡ଼େ ବଡ଼ ମହାପୁରୁଷ, ବିଶ୍ଵ ଯାହାକୁ ଯୁଗସ୍ରଷ୍ଟା କହୁଛି- ସେହି ଲୋକଟି ସାଙ୍ଗରେ 
ଆମ ପରି ତୃଛ ଜନ ଯେ ବାଟ ଚାଲିଥଲୁ, କଥା କହିଥଲୁ, ହସିଥୂଲୁ, ବସିଥୂଲୁ, ତା 
ପାଖରେ ମନକଥା କହିବାକୁ ସୁଯୋଗ ପାଇଥିଲୁ, ଅବୋଧ ଶିଶୁପରି ତା'ର ସେବାଯତ୍ନ 
ମଧ୍ଯ ଗ୍ରହଣ କରିଥିଲୁ ଆଜି ଜୀବନର ସାୟାହ୍ନରେ ସେ କଥା ମନେ ପକେଇଲା 
ବେଳକୁ ମନରେ ଯେଉଁ ଉଚ୍ଚାଭିଳାଷ ଦେଖାଦେଉଛି ତାହାକୁ ରବୀନ୍ଦ୍ରନାଥଙ୍କ ଭାଷାରେ 
ହିଁ ଆବୃଭି କରିବାକୁ ମନ ଡାକେ- ' 

ଓହେ ସୁନ୍ଦର ! 

ଏକଦା କି ଜାନି କୋନ୍‌ ପୁନ୍ୟେର ପଲେ 

ଆମି ବନଫୁଲ୍‌ ତୋମାର୍‌ ମାଲାୟ 

ଛିଲେମ୍‌ ତୋମାର୍‌ ଗଲେ 

ତଖନ ପ୍ରଭାତେ ପ୍ରଥମ୍‌ ତରୁନ୍‌ ଆଲୋ 

ଘୁମ୍‌ ଭାଗା ଚୋଖେ ଧରାର ଲେଗେଛେ ଭାଲୋ 

ବିଭାସେ ଲଲିତେ ନବାନେର୍‌ ବୀନା 

ବେଜେଛେ ଜଲେସ୍ଥଲେ । 

ଆଜି ଏ କ୍ଲାନ୍ତ ଦିବସେର ଅବସାନେ 

ଲୁପ୍ତ ଆଲୋୟ ପାଖୀର ସୁପ୍ତଗାନେ 

ଶ୍ରାନ୍ତ ଆବେଶେ ଯଦି ଅବଶେଷେ 

ଝରେ ଫୁଲ ଧରା ତଲେ 

ସନ୍ଧ୍ୟା ବାତାସେ ଅନ୍ଧକାରେର୍‌ ପାରେ 

ପିଛେ ପିଛେ ତା'ର୍‌ ଉପୟେ ଚଲୁକ୍‌ ତାରେ 

ଧୂଲାୟ ଧୂଲାୟ ଦୀର୍ଣ୍ଣ ଜୀର୍ଣ୍ଣ 

ନା ହୋକ୍‌ ସେ ପଲେ ପଲେ । 

ମାତ୍ର ଚିତ୍ତଶୁବିର ସାଧନା, ସମାଜ ପରିବର୍ଭନ ପାଇଁ ଆପ୍ରାଣ ଉଦ୍ୟମ ସର୍ବୋପରି 
ହରି କୃପା ବିନା ଏ ଉଚ୍ଚାଭିଳାଷ ପୂରଣ ହେବା ସମ୍ଭବ କି ? 


® ଅମିତ ଥନୁରବ' - ଶିଶ/ସା/ନ, ସୁକନେଡ଼ୂୟ, ୨୦୦୫ 

ମହାନୁଭୂତିରେ ମହାମ୍ବା / ୧୨୧ 


ଗାନ୍ଧିଜୀଙ୍କ ପଦଯାତ୍ରା 
ବାଲାଜୀ ଗୋବିନ୍ଦଜୀ ଦେଶାଇ 


୧୩ ତାରିଖ ସକାଳେ ବାଳକାଟିରୁ ଆମେ ସତ୍ଯଭାମାପୁର ଗରୁ । ରାସ୍ତାଟି 
ବହୁଦୂର ପର୍ଯ୍ୟନ୍ତ ଦୟାନଦୀ ଧାରର ସମାନ୍ତରାଳ ଭାବରେ ପଡ଼ିଥାଏ | ସତ୍ୟଭାମାପୁରରେ 
ଆମେ ଦୟାନଦୀରେ ଗାଧୋଇଲୁ ଓ ଲୁଗାପଟା ଧୋଇଲୁ । ଏଥୁରେ ଆମର ସନ୍ତୋଷ 
ହେଲା, କାରଣ ଗତ କେତେ ଦିନ ହେଲା ଅନ୍ୟ ଗ୍ରାମବାସୀଙ୍କ ପରି ଆମେ ପିଇବା 
ତଥା ଗାଧୋଇବା ପାଇଁ ମିଳୁଥବା ଅଳ୍ଚ ପାଣି ଯୋଗେ ଅସୁବିଧା ଭୋଗ କରୁଥଲୁ । 
ସତ୍ୟଭାମାପୁର ସଭାରେ ଭାଷଣ ଦେବା ପୂର୍ବରୁ ଗାନ୍ଧିଜୀ ପଚାରିଲେ ସଭାରେ କେହି 
ହରିଜନ ଅଛନ୍ତି କି ନା; କାରଣ, ସେମାନଙ୍କୁ ସେ ଯାତ୍ରୀମାନଙ୍କ ସହ ଭୋଜନ 
କରିବାକୁ ନିମନ୍ତ୍ରଣ କରିବେ । ନିମଞ୍ଲଶ ରକ୍ଷା କଲେ ବୋଲି ଜଣାଇଦେବାପାଇଁ ହାତ 
ଟେକିବାକୁ ସେ କହିଲେ, କିଛି ସମୟପାଇଁ କେହି ହାତ ଟେକିଲେ ନାହିଁ । ଗାନ୍ଧିଜୀ 
କହିଲେ, ˆ ' ଆମେମାନେ ସେମାନଙ୍କୁ ଏତେ ତଜେ ପକାଇ ଦେଇଛୁ ଯେ, ସେମାନେ 
କଅଣ କରିବେ ଭାବିପାରୁ ନାହାନ୍ତି । ସେମାନେ ହୁଏତ ସନ୍ଦେହ କରୁଛନ୍ତି କାହିଁକି 
ସେମାନଙ୍କୁ ନିମନ୍ତ୍ରଣ କରାହେଉଛି, ଅନ୍ୟମାନଙ୍କୁ ନୁହେ; ଅଥବା ସେମାନେ ନିଜ 
ପରିଶ୍ରମରୁ ଅନ୍ଧ ଉପାର୍ଜନ କରନ୍ତି, କାହାରିଠାରୁ ଅନ୍ଧଦାନ ଗ୍ରହଣ କରିବାକୁ ନାରାଜ । 
ପ୍ରାୟ ଦଶଜଣ ହାତ ଉଠାଇଲେ । ଗାନ୍ଧିଜୀ କହିଲେ ଯେ ସେ ସହଶ୍ରମିକ ଭାବରେ 
ନିମନ୍ତ୍ରଣ କରୁଛନ୍ତିୟ ଦାନୀ ଭାବରେ ନୁହେଁ । ଆମେ ଆଗେ ତାଙ୍କୁ ଖୁଆଇବୁ ଓ ପରେ 
ଆମେ ଖାଇବୁ । ଏତଦ୍ଵାରା ଉପସ୍ଥିତ ଥବା ସବର୍ଣ୍ଣ ହିନ୍ଦୁମାନଙ୍କୁ ଏହି ଶିକ୍ଷା ଦେବାକୁ 
ଚାହୁଁ ଯେ, ଅନୁତାପସ୍ଵରୂପ ସେମାନେ ସବୁକଥାରେ ହରିଜନମାନଙ୍କୁ ଅଗ୍ରାଧ୍ବକାର 
ହେବା ଉଚିତ ।'' 

ତା'ପରେ ଗାନ୍ଧିଜୀ କହିଲେ, “ଓଡ଼ିଆମାନେ ଆଳସ୍ୟ ତ୍ୟାଗ କରି ଅରଟ 
ଚଜାଇବା ଉଚିତ । ଅରଟ ହିଁ କେବଳ କୋଟି କୋଟି ଜନତା ସହଜରେ ଚଳାଇ 
ପାରିବେ ଓ ସେଥିରୁ ତୁରନ୍ତ ଲାଭ ପାଇପାରିବେ ।!'” 

୧ ୨ ୨ / ମହାନୁଭୂତିରେ ମହାମ୍ବା 


ସନ୍ଧ୍ୟାରେ ଗାନ୍ଧିଜୀ ବାଲିଅନ୍ତାରେ ପହଞ୍ଚଲେ ଓ ଦୟାନଦୀ ତୀରରେ ଗୋଟିଏ 
ଅସମ୍ପୂର୍ଣ ମନ୍ଦିରରେ ମୌନ ଦିବସ ଓ ହରିଜନ ଦିବସ ପାଳନ କଲେ । 

୧୫ ତାରିଖ ହରିଜନ ସମେତ ସମସ୍ତ ହିନ୍ଦୁଙ୍କ ପାଇଁ ସେ ମନ୍ଦିର ଉଦ୍‌ଘାଟନ 
କରି ମହିର ସମ୍ବନ୍ଧରେ ତାଙ୍କର ଆଦର୍ଶର ସୂଚନା ଦେଲେ । ସେ ଆଶା କରିଥଲେ 
ଯେ ଟ୍ରଷ୍ଟିମାନେ ମନ୍ଦିରଟିକୁ ଜୀବନ୍ତ ବାସ୍ତବତାରେ ପରିଣତ କରିବେ । ତାଙ୍କ ମତରେ 
ଯେଉଁ ସମାଜର ବ୍ଯବହାର ପାଇଁ ମନ୍ଦିରମାନ ନିର୍ମିତ ହୁଏ ସେହି ସମାଜର ପ୍ରତିବିମ୍ବ 
ହୁଅନ୍ତି ମନ୍ଦିରମାନ । ପୂର୍ବେ ମନ୍ଦିରମାନଙ୍କର ଏପରି ନୈତିକ ବାୟୁମଣ୍ଡଳ ଥିବାର 
ଶୁଣାଯାଏ ଯେ, ପୂଜା କରିବାକୁ ଯିବା ଲୋକେ ନିଜକୁ ଉନ୍ନତ ଅନୁଭବ କରନ୍ତି ଓ 
କିଛିକାଳ ପାଇଁ ପାପଚିନ୍ତା ସେମାନେ ପରିତ୍ୟାଗ କରନ୍ତି । ମନ୍ଦିର ପ୍ରାଙ୍ଗଣରେ ବାଳକ 
ବାଳିକାମାନଙ୍କ ପାଇଁ ବିଦ୍ୟାଳୟ ରହୁଥିଲା ଓ ପଣ୍ଡିତମାନେ ସେଠି ନିଯୁକ୍ତ ହେଉଥଲେ । 
ସେମାନେ ସାଧକମାନଙ୍କୁ ସଂସ୍କୃତ ଶିକ୍ଷା ଦେଉଥିଲେ । ମହ୍ଦିର ସବୁ ପୂର୍ବେ ଦରିଦ୍ରଙ୍କ 
ଆଶ୍ରୟ ଥଲା । ସେଠି ସେମାନେ ରାତ୍ରିରେ ଆଶ୍ରୟ ନେଉଥିଲେ | ବଡ଼ ବଡ଼ 
ପ୍ରକୋଶ୍ଠମାନ ଥଲା, ଯେଉଁଥିରେ ବୟସ୍କ ଲୋକେ ଏକତ୍ର ହେଉଥଲେ | ସେହି ଥୁଲା 
ପୂର୍ବ କାଜର ଆଦର୍ଶ ମନ୍ଦିର | ତାଙ୍କର ପରିଭ୍ରମଣରେ ସେ ଉପରୋକ୍ତ ଧରଣର ମହିର 
କେତୋଟି ଦେଖିଛନ୍ତି । ଟ୍ରଷ୍ଟିମାନେ ଯଦି ସରଜ ଆଦର୍ଶକୁ କାର୍ଯ୍ୟରେ ପରିଣତ କରିବା 
ପାଇଁ ଉଦ୍ୟମ କରିବେ, ତେବେ ଉପରୋକ୍ତ କାର୍ଯ୍ୟକ୍ରମ ଅନୁସାରେ ମନ୍ଦିର ଚଳାଇବା 
କଷ୍ଟକର ହେବ ନାହିଁ । ସେଥୁପାଇଁ ପ୍ରଚୁର ଅର୍ଥର ଆବଶ୍ୟକତା ନାହିଁ । ବିଦ୍ୟାଳୟଟି 
ତାଟିରେ ହୋଇପାରେ । ତଳେ ମାଟି, ଉପରେ ଆକାଶ, ମଝିରେ ସଭା ପ୍ରାଙ୍ଗଣ 
ଏପରି ହୋଇପାରେ | ଆବଶ୍ଯକ ହେଉଛି ମନର ବଳ ଓ ନିଷ୍ଠାପର ଚରିତ୍ରବାନ୍‌ 
ଲୋକ । ଏପରି ଲୋକେ ବାହାରିବେ ବୋଲି ଗାନ୍ଧିକୀ ଆଶା କରିଥଲେ । 

ସନ୍ଧ୍ୟାରେ ଆମ୍ଭେମାନେ ତେଲଙ୍ଗାପେଣ୍ଡ ଗଲୁ । ସେଠାରେ ଗତାନୁଗତିକ ରୀତିରେ 
ପ୍ରାଥନା ଓ ସାଧାରଣ ସଭା ହୋଇଥଲା | ସନ୍ଧ୍ୟାର ଏହି ସଭାମାନଙ୍କର ବିଶେଷତ୍ଵ ଏହି 
ଥିଲା ଯେ, ପ୍ରାର୍ଥନା ସମୟରେ ଓ ତା'ପରେ ହଜାର ହଜାର ଲୋକଙ୍କ ସମ୍ପୂର୍ଣ 
ନୀରବତା | 

୧୬ ତାରିଖ ଦିନ କାଢଳିପାଟଣା ଆସିଲୁ । ଏ ଗ୍ରାମ ଓ କଟକ ମଝିରେ 
କାଠଯୋଡ଼ି ନଦୀ ତେଇେଙ୍ଗାପେଣ୍ଡ ଓ କାଜିପାଟଣା ମଝିରେ ବାମ ପାର୍ଶ୍ବରେ କୁଆଖାଇ 
ନଦୀ ରହିଗଲା । ଏହାର କୂଳରେ ଗତ ବନ୍ୟାରେ ଗୋଟିଏ ଗ୍ରାମ ସମ୍ପୂର୍ଣ ନିଶ୍ଚିହ୍ନ 
ହୋଇଯାଇଥିଲା । 

କାଢିପାଟଣାରେ ଚାରୋଟି ଗ୍ରାମ ପକ୍ଷରୁ ଯେଉଁ ମାନପତ୍ର ଦିଆଯାଇଥିଲା ସେଥୁରେ 
ଉଲ୍ଲେଖ ଥଲା ଯେ, ଗାନିକୀ ଦେଖାଇ ଦେଇଛନ୍ତି ଯେ ପୂର୍ବ ଓ ପଶ୍ଚିମର ସଂଯୋଗ 

ମହାନୁଭୂତିଜେ ମହାମ୍ପା / ୧୨୩ 
ହୋଇପାରିବ ନାହିଁ । ଏହାର ଉତ୍ତରରେ ଗାନ୍ଧିଜୀ କହିଥିଲେ ଯେ, ଯଦି ତାହା ସତ୍ଯ 
ହୋଇଥାଏ, ତେବେ ତାହା ତାଙ୍କ ପକ୍ଷରେ ପ୍ରଶଂସାର ବିଷୟ ନୁହେଁ, ତାହା ନିନ୍ଦାର 
ବିଷୟ । ସେ ଅଦ୍ଵୈତବାଦୀ ଅର୍ଥାତ୍‌ ସମସ୍ତେ ଏକ, ଏହି ସିଦ୍ଧାନ୍ତର ବିଶ୍ବାସୀ । ପୂର୍ବ, 
ପଶ୍ଚିମ, ଉତ୍ତର, ଦକ୍ଷିଣ ସବୁ ତାଙ୍କ ପକ୍ଷରେ ସମାନ | ଅସ୍ତଶ୍ୟତାର ଘୋର ବିରୋଧୀ 
ସେ କିପରି ପଶ୍ଚିମକୁ ଅସ୍ପଶ୍ଯ ବୋଲି ମନେ କରିପାରିବେ ? ତାଙ୍କର କହିବାର 
ତାପୂର୍ଯ୍ୟ ଏହି ଯେ ପାଶ୍ଚାତ୍ୟ ବା ଆଧୁନିକ ସଭ୍ଯତାକୁ ନକଲ କରିବା ହେଉଛି 
ଆତ୍ସଘାତୀ । ଆଧୁନିକ ସଭ୍ଯତାକୁ ପାଶ୍ଚାତ୍ୟ ସଭ୍ୟତା କୁହାଯାଏ । କାରଣ ଏହା 
ପଶ୍ଚିମରୁ ଆସିଛି । ଆଧୁନିକ ସଭ୍ୟତାର ଆଦର୍ଶ ହେଉଛି ସମ୍ଭୋଗ । ପ୍ରାଚୀନ ବା 
ପ୍ରାଚ୍ୟ ସଭ୍ୟତା, ତ୍ୟାଗ ଓ ସଂଯମ ପ୍ରତି ଗୁରୁତ୍ଵ ଦିଏ । ତେଣୁ ଏହା ପୂର୍ବ ପଶ୍ଚିମର 
ବିବାଦ ନୁହେଁ । ଏହା ଦୁଇଟି ପରସ୍ପର ବିରୋଧୀ ଜୀବନ ଦର୍ଶନର ବିବାଦ । 
ଅସ୍ପୃଶ୍ୟତା ହେଉଛି ବିଭେଦର ନିକୃଷ୍ଠ ରୂପ ! ମନୁଷ୍ଯ ମନୁଷ୍ୟ ମଧ୍ଯରେ ବିଭେଦ ଦୂର 
କରିବାପାଇଁ ହରିଜନ ଆନ୍ଦୋଳନ ହେଉଛି ପ୍ରଥମ ସୋପାନ । 

ସନ୍ଧ୍ୟାରେ କାଠଯୋଡ଼ି ବାଲିରେ କଟକ ସହରବାସୀଙ୍କ ଏକ ବିରାଟ ସଭା 
ହୋଇଥଲା । ଏ ସଭାର ବିଶେଷତ୍ଵ ଏହି ଥିଲା ଯେ ଏଠାକୁ ସନାତନୀ ପଶ୍ଡିତ ଓ 
ତାଙ୍କର କଳାପତାକାଧାରୀ ସହଚରମାନେ ଆସିଥିଲେ ଓ ଗାନ୍ଧିଜୀଙ୍କ ନିର୍ଦ୍ଦେଶମତେ 
ଏମାନଙ୍କୁ ସଭାମଣ୍ଡପଠାଙକୁ ନିଆହୋଲଥଲା ଓ ଅଳ୍ପ ସମୟପାଇଁ ଭାଷଣ ଦେବାକୁ 
ଅନୁମତି ଦିଆହୋଇଥଲା । ଧୀର ଭାବରେ ପଣ୍ଡିତଙ୍କ କଥା ସଭାସ୍ତ୍ର ଲୋକେ ଶୁଣିଥୁବାରୁ 
ଗାନ୍ଧିଜୀ ଆନନ୍ଦ ପ୍ରକାଶ କରିଥିଲେ ଓ କହିଥିଲେ ଯେ ` ଏ ପ୍ରକାର ସୌଜନ୍ୟ ଧର୍ମ 
ଓ ସଂସ୍କୃତିର ସାରମର୍ମ । ସମସ୍ତେ ବିରୁବ ମତବାଦୀମାନଙ୍କ ସହ ଭଦ୍ର ବ୍ୟବହାର କରି 
ସେମାନଙ୍କ ମତ ପରିବର୍ଭନ କରିବାକୁ ଚେଷ୍ଟା କରିବା ଉଚିତ । ହିଂସା ବା 
ବଳପ୍ରୟୋଗଦ୍ଵାରା କୌଣସି ଧର୍ମ ପ୍ରଚାର କେବେ ଆଗେଇପାରେ ନାହିଁ । ଗାନ୍ଧିଜୀ 
ଆଶା କରିଥିଲେ ଯେ, ବଙ୍ଗ ଭ୍ରମଣ ତ୍ଯାଗ କରି ଗାନ୍ିଜୀ ପାଟଣା ନିଖିଳ ଭାରଚ 
କଂଗ୍ରେସ କମିଟି ମିଟିଂ ପରେ ପୁଣି ଓଡ଼ିଶାରେ ପଦଯାତ୍ରା କରିବାପାଇଁ ରାଜି ହେବାରେ 
ବଙ୍ଗ ଯେଉଁ ଉଦାରତା ଦେଖାଇଛି; ତାହା ଉତ୍କଳର କର୍ମୀମାନେ ହୃଦୟଙ୍ଗମ କରିବା 
ଉଚିତ । ଏଥରେ ଉତ୍କଳ କର୍ମୀମାନଙ୍କର ଦାୟିତ୍ଵ ବଢ଼ିଯାଇଛି । ଏ ଆନ୍ଦୋଳନର 
ଧାର୍ମିକ ପ୍ରକୃତି ଓ ଏଥୁରେ ନିହିତ ଥିବା ଆନୁଷଙ୍ଗିକ ତର୍ତ୍ମାନଙ୍କ ସମ୍ବନ୍ଧରେ କର୍ମୀମାନଙ୍କ 
ସ୍ପଷ୍ଟ ଧାରଣା ରହିବା ଉଚିତ । 

ସାତ ଦିନର ଅଭିଜ୍ଞତାରୁ ଜଣାଗଲା ଯେ ପ୍ରତିଦିନ ଆଖପାଖ ଗ୍ରାମମାନଙ୍କରୁ 
ଶହଶହ ଲୋକ ଆସୁଥିଲେ । ପୁଙ୍ଗାନୁପୁଙ୍ଖରାବେ ସେମାନଙ୍କୁ ଗାନ୍ଧିଜୀଙ୍କ ସନ୍ଦେଶ 
ବୁଝାଇବାକୁ ହେବ । ଦିନସାରା ସେମାନଙ୍କୁ କାମରେ ଲଗାଇବାକୁ ହେବ । 

୧ ୨ ୪ / ମହାନୁସୁତିରେ ମହମ“ 


ହରିଜନମାନଙ୍କ ସଂସ୍ପର୍ଶରେ ସେମାନଙ୍କ ଆସିବାକୁ ହେବ । ହରିଜନମାନଙ୍କର ବିଶେଷ 
ଯତ୍ନ ନେବାକୁ ହେବ ୮ ସେମାନେ ଯେପରି ଦୂରେଇ ରହୁଥିଲେ, ସେପରି ନ ହୋଇ 
ସେମାନଙ୍କୁ ଅନ୍ଯମା୍ଟଙ୍କ ସହିତି ମିଶିବାକୁ ଡାକିବାକୁ ହେବ !। ଯେଉଁ ବାଟ ଦେଇ 
ଗାନ୍ଧିଜୀ ପଦଯାତ୍ରା କଲେ, ସେ ବାଟରେ ଥବା ଗ୍ରାମମାନଙ୍କରେ ବାସ କରୁଥିବା 
ହରିଜନମାନଙ୍କ ଅବସ୍ଥା ସମ୍ବନ୍ଧରେ ଅନୁସନ୍ଧାନ କରିବାକୁ ହେବ । 

ରେଲ୍‌ ଓ ମଟରରେ ଭ୍ରମଣୀରୁ ପଦଯାତ୍ରା ଉଚ୍ଚ ସ୍ତରର ଏହା ଯଦି ଲୋକେ 
ବୂଝିଥାନ୍ତେଧ ତେବେ ପ୍ରଥମରୁ ଯେପରି ଗସ୍ତକୂମ ଥଲା ସେଥିରେ ଯେତେ ପାଣ୍ଠି 
ସଂଗ୍ରହ ହୋଇଥାନ୍ତା, ତାହାଠାରୁ ବେଗି ଏଥିରେ ହୋଇଥାନ୍ତା । (ଭି.ଜ.ଡି.) 

ତେଲେଙ୍ଗା ପେଣ୍ଡରେ ଜଣେ ଅଶୀ ବର୍ଷ ବୟସ୍କା ବୃଦ୍ଧା ଗାନ୍ଧିଜୀଙ୍କୁ ଖଶ୍ତିଏ ଲୁଗା 
ଉପହାର ଦେଇଥିଲେ । ଗାନ୍ଧିଜୀ ବିସ୍ପିତ ହେଲେ, ଲୁଗାଟି ୭ଟଙ୍କାରେ ନିଲାମ 
ହୋଇଥଲା । 

(€ ଛନ୍ନ ୧୯୩୪ - ହରିଜନ) 


@ 'ଗାନିଚ। ଓ ଓଡ଼ିଶା, ହରେକୁଷ ମନଚାବ ଫ/ଉ ସନ କଟ, ୨୦୦୮ 

ମହାନୁଭୂତିରେ ମହାମ୍ବା / ୧୨୫ 


ଅନୁଭବମାଳା 
ଶରତଚନ୍ଦ୍ର ମହାରଣା 


ମୁଁ ନିମଚଉଡ଼ିରେ Teachers' messରେ କେତେ ମାସ ଥୂଲି । ପାଖରେ 
“ସମାଜ” ଅଫିସ୍‌ ଥଲା | ମୁଁ ସେଠାରେ ଶ୍ରୀଯୁକ୍ତ ରାଧାନାଥ ରଥ ଓ ପଶ୍ଡିତ ଲିଙ୍ଗରାଜ 
ମିଶ୍ରଙ୍କୁ ଦେଖୁଥିଲି । କୃପାସିନ୍ଧୁ ମିଶ୍ର ଆଇ.ସି.ଏସ୍‌. ହେବାର ଖବର ପାଇବା ସମୟରେ, 
ମୁଁ ତାଙ୍କୁ ସମାଜ ଅଫିସ୍‌ର ଫାଟକଠାରେ ଦୂରରୁ ଦେଖୁଥଲି । 

ତତ୍ପରେ ମୁଁ ଉପର ତେଲେଙ୍ଗା ବଜାରରେ ମାସିକ ଦଶଟଙ୍କା ଭଡ଼ାରେ ପୁରୀବାସୀ 
ଏସ୍‌.ଆଇ.ଅଫ୍‌ । ପୋଲିସ ମାଲିକ ଶ୍ରୀ ଲାଲବାବୁଙ୍କର ଏକ ସାନ ପକ୍ଟା ଘରେ 
୧୯୩୬ ଶେଷ ପର୍ଯ୍ୟନ୍ତ ୮ମାସ ରହିଥୁଲି । ମୁଁ ଲୋକାଲ୍‌ ବୋର୍ଡର ଚେୟାରମ୍ୟାନ୍‌ 
ଡାକ୍ତର ଅଟଳ ବିହାରୀ ଆଚାର୍ଯ୍ୟ, ଶ୍ରୀ ରାଜକୃଷ୍ଣ ବୋଷ, କଂଗ୍ରେସ ସମର୍ଥକ ରାଧାମୋହନ 
ମହାପାତ୍ର - ଘର ତଳ ତେଲେଙ୍ଗା ବଜାର ଛକରେ, “ବାନରସେନା” ବସ୍ତିର 
ସଂଯୋଜକ ପୁରୁଷୋତ୍ତମ ସିଂହ ମୋତେ ରାତିରେ ଲୁଚାଇ କଂଗ୍ରେସ-ସମ୍ବାଦପତ୍ର 
ଦେଉଥିଲେ ଏବଂ ମୁଁ ତାହାର ମୂଲ୍ଯ ୨ଅଣା ସ୍ପଳେ ୩ଅଣା ବା ୬ ପାହୁଲା 
ଦେଉଥିଲି । ସେ ଖୁସି ହେଉଥଲେ, ଶ୍ରୀଯୁକ୍ତା ସରଳା ଦେବୀ, ପଣ୍ଡିତ ସୂର୍ଯ୍ୟନାରାୟଣ 
ଦାସ (ଖେକ), ବାଣପୁରର ଗୋଦାବରୀଶ ମହାପାତୁ (ପରେ ' ନିଆଁଖୁଣ୍ଟା'ର ସଂପାଦକ), 
କଟକ ଟ୍ରେଡିଂ.କୋ,ର ପଶ୍ତିତ ଆକୁଳାନନ୍ଦ ମିଶ୍ର ଓ ତାଙ୍କର ସାହାୟ୍ଯକାରୀ ଶ୍ରୀ 
ଉମାଚରଣ ମହାନ୍ତି ଆଦିଙ୍କ ସହ ପରିଚୟ ହୋଇଥିଲି । ଦାଢ଼ାରେ ଗୁଣନିଧୂ ମହାନ୍ତି 
( ଗ୍ରାମୋଦ୍ୟୋଗ - ବିଶେଷଜ୍ଞ କଂଗ୍ରେସ ଲୋକଙ୍କ ସହ ଓ ଅରିଲୋରେ ସୁଧୀର 
ଘୋଷ ( କଂଗ୍ରେସ ଲୋକ ଓ ଓଷଧ ଦେଉଥବା)ଙ୍କ ସହ ମଧ୍ୟ ପରିଚୟ କରିଥିଲି । 
କୂଳ ସରିଚୁଆଁର ସୁଧାକର ପ୍ରଧାନ, ବି.ଏ. ମଧ୍ଯ ମୋର ଆଗରୁ ପରିଚିତ ଥଲେ । 

୧୯୩୪ର ଖରାଦିନେ ମହାତ୍ସାଗାନ୍ଧୀ ପୁରୀରୁ ହରିଜନ ପଦଯାତ୍ରା କଲେ । 
' ତେଲେଙ୍ଗା ପେଣ୍ଡୀର ପୂର୍ବକୁ ନଛିପୁର ଏଲ୍‌.ପି.ସ୍ୁଲକୁ ମୁଁ ଏକ ଘଣ୍ଟା ଆଗରୁ ଯାଇ 
ଶିକ୍ଷକଙ୍କୁ ଓ ଛାତ୍ରମାନଙ୍କୁ କହିଆସିଥଲି ଯେ, ସେମାନେ ସଡ଼କ କଡ଼ରେ ଧାଡ଼ି ହୋଇ 
ଗାନ୍ଧିଜୀଙ୍କ ପ୍ରଣାମ କରିବେ । ସେମାନେ ତାହା କରିଥିଲେ |! ମୁଁ କାଠଯୋଡ଼ି ନଇବାଲିରେ 
ଗାନ୍ଧିଜୀଙ୍କର ବକ୍ତତା ଶୁଣିଥଲି । 
@ ଅନୁଭବ ମାନା ' - ଶାସନ, ଭୁବନେଡ଼ର, ୨୦୦୫ 

୧ ୨ ୬ / ମହାନୁଭୂତିରେ ମହାମ୍ବା 


ଗାନ୍ଧୀ ଦର୍ଶନ 
ବସନ୍ତ କୁମାର ଶତପଥୀ 


ଆଉ କିଛି ଦିନ ପରେ ଶୁଣାଗଲା- ମହାତ୍ସାଗାନ୍ଧୀ ତାଳଚେର ଟ୍ରେନ୍‌ରେ କଟକ 
ପହଞ୍ଚୁଛନ୍ତି | ରାତି ପ୍ରାୟ ଆଠଟାବେଳେ ଟ୍ରେନ ପୁରୀ ଆଡ଼କୁ ଯିବ । ମହାତ୍ସାଗାନ୍ଧୀଙ୍କୁ 
ଦେଖିବାକୁ ଗଲେ ଲୁଚାଚୋରାରେ ଯିବା କଥା |! ଅନୁମତି ବା କିଏ ଦେବ । ଆମେ 
ହଷ୍ଟେଇରୁ ଖସି ଚାଲିଗଲୁ । ଟ୍ରେନ ଆସିଲା । ରାଜକୃଷ୍ଣ ଘୋଷଙ୍କ କଥା ମନେପଡୁଛି | 
ସେ ଗାନ୍ଧୀଙ୍କ ସାଙ୍ଗରେ ଥିଲେ | ଷ୍ଟେସନରେ ୫୦-୧୦୦ ଜଣ ଲୋକ ହୁଏତ 
ଥିବେ | ଗାନ୍ଧୀଙ୍କୁ ଦେଖିଲୁ ଗୋଟିଏ ତୃତୀୟ ଶ୍ରେଣୀ ଡବାରେ ଭିତରେ । କେତେ ଜଣ 
କର୍ମୀ ମାଠିଆଟିଏ, ଗୋଟିଏ ତୁଳସୀ ଗଛ, ଶଅପଟିଏ ଧରିଛନ୍ତି । ଆଉ ସେମିତି କିଛି 
ଉଲ୍ଲେଖଯୋଗ୍ୟ ଚିଜ ଭିତରେ ନାହିଁ । ଗାନ୍ଧିଜୀଙ୍କ ଦିହ ସାମାନ୍ଯ ଅସୁସ୍ଥ ଥିଲା । 
ସେଦିନ ସେ ଗାଡ଼ି ଦୂଆର ମୁହଁକୁ ଆସି ଛିଡ଼ାହୋଇ କେତେ ପଦ କଥା କହିଲେ । 
ରାଜକୃଷ୍ଣ ଘୋଷ ତା'ର ଓଡ଼ିଆ ତର୍ଜ୍ଚମା କରିଦେଉଥାନ୍ତି । ଗାନ୍ଧିଜୀ କହିଲେ “ମୁଁ 
ହରିଜନ ଆନ୍ଦୋଳନରେ ବାହାରିଛି । ଗରିବ ଓଡ଼ିଶାବାସୀଙ୍କ ପାଖରୁ ମୁଁ ଟଙ୍କା, ଅଧୁଲି, 
ସୁକି, ଦୋଅଣି, ଅଣି ଚାହୁଁ ନାହିଁ । ମୁଁ ସେମାନଙ୍କ ପାଖରୁ ଚାହୁଁଛି ପଇସା, ଅଧଲା, 
ପାହୁଲା ଓ ଛଦାମ୍‌ ।”” ଏତିକି କହି ବୀ ହାତ ପାତି ଛିଡ଼ାହୋଇ ରହିଲେ । ଆଲୁଅ 
ଯଥେଷ୍ଟ ହେଉ ନ ଥିବାରୁ ଜଣେ କିଏ କର୍ମୀ ଗୋଟାଏ ବାଡ଼ିରେ ଗାମୁଛାରେ 
ହାରକିନିଟିଏ ବାନ୍ଧି ଗାନ୍ଧିଜୀଙ୍କ ମୁହଁ ପାଖରେ ଟିକେ ଧରିଲା | ଗାନ୍ଧିଜୀ ଜୁଳୁଜୁଳୁ 
ଚାହିଁଥାନ୍ତି । ନିର୍ବିକାର । କିଏ ଯେ କ'ଣ ଦେଲା ଜଣା ନାହିଁ । ପରେ ଶୁଣାଗଲା- 
କେହି କେହି ହାତର ସୁବର୍ଣ୍ଣ ଚୁଡ଼ି ମଧ୍ୟ ଦେଇ ଦେଲେ । ଯିଏ ଦାନ ଦିଏ ସେ 
ଗାନ୍ଧିଜୀଙ୍କ ହାତକୁ ଏମୁଶ୍ଡ ସେମୁଣ୍ଡ ଆଉଁଶି ଦିଏ । ମହାତ୍ସାଗାନ୍ଧୀ କିଛି କହନ୍ତିନି । 

ମୋ ପାଖରେ ଦୁର୍ଭାଗ୍ୟକୁ ସେ ଦିନ ପଇସାଟିଏ ମଧ୍ୟ ନ ଥାଏ | ପଇସା ମୁଁ 
ଦେବି ନା ତୁମ ହାତ ଛୁଇଁବି ? କାହାକୁ ମାଗି ବି ମୁଁ ଛଦାମ୍‌ଟିଏ ପାଇଲିନି; କାରଣ 

ମହାନୁରୂତିରେ ମହାମ୍ବା / ୧୨୭ 
ଯାହାଠେ ଯାହା ଥଲା, ସେ ଗାନ୍ଧିଜୀଙ୍କ ହାତକୁ ବଢ଼େଇଦେଇଛି । କ'ଣ ମନକୁ 
ଆସିଲା ମୁଁ ଧାଇଁଲି ହଷ୍ଟେଲକୁ । ଗୋଟାଏ ଫାରଇଲଙ୍ଗ ବାଟ । ହଷ୍ଟେଇ ଶୂନଶାନ୍‌ । 
ଜଣକୁ କହିଲି ସିଏ ତା ପକେଟରୁ କ”ଣ ଆଣି ମୋ ହାତକୁ ବଢ଼େଇଦେଲା । ମୁଁ 
ଷ୍ଟେସନକୁ ଧାଇଁଲି । ମୋର ଚେତା ପ୍ରାୟ ନ ଥାଏ । ଆର ପାଖରେ ଟ୍ରେନ ସଁ ସଁ 
ଶବ୍ଦ ହେଉଛି । ଗୁଳି ପରିକା ପ୍ଲାଟଫର୍ମକୁ ପଶିଯାଇ ଦେଖେ ସିଗନେଇ ଡାଉନ । ନୀଳ 
ଆଲୁଅ ସ୍ପଷ୍ଟ ଦେଖାଯାଉଛି । ଗାଡ଼ି ଯେ କୌଣସି ମୁହୂର୍ଗରେ ଛାଡ଼ିଦେବ । ଗାନ୍ଧୀ ହାତ 
ସେମିତି ବାହାରକରି ରହିଛନ୍ତି | ମୁଁ ଅଣନିଃଶ୍ଵାସୀ ଅବସ୍ଥାରେ ଧାଇଁଯାଇ ଯାହା ନେଇଥୁଲି, 
ଗାନ୍ଧୀଙ୍କ ହାତରେ ଦେଇଦେଲି ଏବଂ ପାପୁଲିରୁ କାନ୍ଧ ପର୍ଯ୍ୟନ୍ତ ହାତଟାକୁ ତଳ ଉପର 
କରି ଆଉଁଶିବାରେ ଲାଗିଲି । ୬୦ ବର୍ଷ ପରେ ଆଜିବି ଦେହରେ ଶିହରଣ ଖେଳିଯାଉଛି । 
ତାଳଚେର ପେସେଞ୍ଜର ହୁଇସିଇ ମାରିଲା । ଗାନ୍ଧିଜୀ ଭିତରକୁ ପଶିଗଲେ । କଢ଼ାଟ 
ବନ୍ଦ ହେଲା ! ଫେରିଲା ବେଳକୁ ମୋତେ ଜଣାପଡ଼ିଲା ଗୋଡ଼ର ଭୀଷଣ ଯନ୍ତ୍ରଣା । 
କାନଭାସ ଢୋତା ମାଡ଼ିଥଲି । ମନେପଡ଼ିଲାଂ ଅଚେତ ଅବସ୍ଥାରେ ଯେତେବେଳେ 
ହଷ୍ଟେଲରୁ ଦୌଡ଼ି ଦୌଡ଼ି ଫେରୁଥଲି, ସେତିକିବେଳେ ରାସ୍ତାର ବଙ୍କାଣିରେ ଗୋଟିଏ 
ଘୋଡ଼ାଗାଡ଼ି ସହିତ ଧକ୍କା ଖାଇଲି | ଘୋଡ଼ା ପିଠିରେ ଭରାଦେଇ ଅଟକିଗଲି ସିନା, 
ବାଁ ଗୋଡ଼ର ବୁଢ଼ା ନଖଟା ଗୋଟାଏ ମାଙ୍କଡ଼ା ପଥରରେ ଛେଚି ହୋଇଗଲା । ଢୋତା 
ଭିତର ଲହୁରେ ଭରପୂର ଏବଂ ବୁଢ଼ା ଆଙ୍ଗୁଳି ନଖଟା ଦୁଇ ଫାଳ ହୋଇଯାଇଛି । 
ଅଥଚ ସେଥପ୍ରତି ଭୁକ୍ଷେପ ନ କରି ଷ୍ଟେସନ ଆଡ଼କୁ ଧାଇଁଯାଇଥଲି । ଆଜିବି ସେ 
ନଖ ସେମିତି ଦୁଇଭାଗ ହୋଇ ରହିଛି । 

କିଛିଦିନ ପରେ ଶୁଣାଗଲା- ପୁଣି ମହାତ୍ସାଜୀ କଟକ ଆସୁଛନ୍ତି । ଏଥର ସେ 
ପଦଯାତ୍ରାରେ ଆସୁଛନ୍ତି । ସେ ଦିନ ଢଡେଲାଙ୍ଗରୁ ଗାନ୍ଧିଜୀ ଚାଲି ଚାଲି ଆସୁଛନ୍ତି । 
ଆମେ ଚାଲିଲୁ କାଠଯୋଡ଼ି ବାଲିକୁ । ୫-୬ ଜଣ କର୍ମୀ ସଂକୀର୍ଭନ କରି ଚାଲୁଥାନ୍ତି, 
ତାଙ୍କ ସାଙ୍ଗରେ ତାଳକୁ ତାଳ ମିଳାଇ । ମହିମା ଧର୍ମର ସନ୍୍ୟାସୀମାନେ ଯେପରି 
ତାଳପତ୍ରର ଛତାଟିଏ ଧରିଥାନ୍ତି, ସେମିତି ଗୋଟାଏ ଛତା ଗାନ୍ଧୀଙ୍କ ପାଖରେ ଟେକିଧରି 
ତାଙ୍କ ସାଙ୍ଗରେ ଆସୁଥାନ୍ତି । ସେ ଚାଲିଥାନ୍ତି । କର୍ମୀମାନେ ଦୌତୁଆାନ୍ତି । ସାଙ୍ଗେ 
ସାଟ୍ରେ କାଠଯୋଡ଼ି ବାଲିରେ ମିଟିଂ ହେଲା । ମହାତ୍ସାଗାନ୍ଧୀ ଯେଉଁ ଭଙ୍ଗୀରେ ବସନ୍ତି, 
ସେହି ଭଙ୍ଗୀରେ ଟେବୁଲ ଉପରେ ବସିଗଲେ । ଏକାବେଳକେ ଖାଲି ଦେହ । 
ମହାତ୍ସାଗାନ୍ଧୀ ଆରମ୍ଭ କଲେ “ ‘ଯେ କୌଣସି କାର୍ଯ୍ୟ ଆରମ୍ଭ କରିବା ପୂର୍ବରୁ ଭଗବାନଙ୍କୁ 
ସ୍ମରଣ କରିବା ଉଚିତ ।”' ଏତିକି କହି ସାରିଛନ୍ତି କି ନାହିଁ- ଆରମ୍ଭ ହୋଇଗଲା 
ମହାତ୍ସାଗାନ୍ଧୀଙ୍କର ପ୍ରିୟ ଭଜନ | ସୂର୍ଯ୍ୟଦେବ ପ୍ରାୟ ଅସ୍ତ ହେଉଥାନ୍ତି । କାଠଯୋଡ଼ିର 
ଶୀତଳ ପବନ ବହିବା ଆରମ୍ଭ କରିଥାଏ | ଅପୂର୍ବ ପରିବେଶ । ଭଜନ ସରିବା ପରେ 

୧ ୨ ୮ / ମହାନୂଭୂତିରେ ମହାମ୍ବା 


ମହାତ୍ସାଗାନ୍ଧୀ ତାଙ୍କର ବକ୍ତ୍ତା ଆରମ୍ଭ କରିଦେଲେ |! ସେହି ହରିଜନ ଆନ୍ଦୋଳନ 
ସମ୍ପର୍କରେ ! ବକ୍ତତା ଶେଷ ହେବାକୁ ଯାଉଛି, ଗାନ୍ଧିଜୀ କହିଲେ- ପଣ୍ତିତ ଲାଲନାଥ 
ମୋ ପାଖକୁ ଯାଇଥଲେ | ମୁଁ ତାକୁ ଅନୁମତି ଦେଇଛି ଏ ସଭାରେ ବକ୍ତତା ଦେବାପାଇଁ | 
ମୋ କଥା ସବୁ ଯେମିତି ଆପଣମାନେ ଧୀରସ୍ପିର ହୋଇ ଶୁଣିଲେ, ମୁଁ ଆଶା କରୁଛି 
ତାଙ୍କର ବକ୍ତତାକୁ ମଧ୍ଯ ଆପଣମାନେ ନିବିଷ୍ଟ ଚିତ୍ତରେ ଶୁଣିବେ । ହେଇ ବୋଧହୁଏ 
ଆସିଗଲେଣି । ଆମେ ଦେଖିଲୁ“ ତାଙ୍କ କଥା ସରୁ ନ ସରୁଣୁ ଖୋଳ, ମୃଦଙ୍ଗ, 
କରତାଳ ଇତ୍ଯାଦି ବଜାଇ ଭଡ଼ାଟିଆ ଲୋକ ଜରିଆରେ ଛିଣ୍ଡା ଛାଞ୍ଜଣି, କଳାହାଷ୍ଡି 
ଏସବୁ ଧରି ଦଳବଳ ସଭାସ୍ଥାନଆଡ଼କୁ ମାଡ଼ିଆସୁଛନ୍ତି । ଉପସ୍ଥିତ ଶ୍ରୋତା ସବୁ ଏତେ 
ଉତ୍ତ୍ୟକ୍ତ ହୋଇ ଯାଇଥିଲେ ଯେ ମୁହୂର୍ଭକ ମଧ୍ୟରେ ଲାଲନାଥ ଦଳର ହାଣ୍ରିକୁଣ୍ଡି ସବୁ 
ଭାଟ୍ଗିଦେଲେ | ଛାଞ୍ଚୁଣିରେ ନିଆଁ ଲଗେଇଦେଲେ । ଏତେ ପରିମାଣରେ ବାଲି 
ସେମାନଙ୍କ ଉପରକୁ ମାରିଲେ ଯେ ସେମାନେ ପ୍ରାୟ ଅନ୍ଧ ହୋଇଗଲେ । ଶୋଭାଯାତ୍ରା 
କୂଆଡ଼େ ମିଳେଇଗଲା | ମହାତ୍ସାଗାନ୍ଧୀ ସାଙ୍ଗେ ସାଙ୍ଗେ ବସିବା ସ୍ଥାନରୁ ଉଠି ଜୋରରେ 
ଆଗେଇଗଲେ ଏବଂ ଲଖଙ୍ତିତ ମସ୍ତକ ପଶ୍ତିତ ଲାଲନାଥଙ୍କୁ କୁଣ୍ଢେଇ ପକାଇ ସୁରକ୍ଷା 
କବଚ ଦେଲେ ଏବଂ ଝାଡ଼ିଝୁଡ଼ି ଆସନରେ ଆଣି ବସାଇଲେ । କହିଲେ- “ମୁଁ 
ଆପଣମାନଙ୍କ ତରଫରୁ ଭଗବାନ୍‌ଙ୍କଠାରେ ଆପଣମାନଙ୍କପାଇଁ କ୍ଷମାଭିକ୍ଷା କରୁଛି । 
ପଶ୍ତିତ ଲାଲନାଥ ମୋର ଅତିଥି; ତାଙ୍କୁ ଅପମାନ ଅର୍ଥ ଭଗବାନଙ୍କ ଅପମାନ ।'' 
ପଣ୍ତିତ ଲାଲନାଥଙ୍କୁ ଆଶ୍ଵାସନା ଦେଇ ତାଙ୍କୁ ବକ୍ତା ଦେବାକୁ ଅନୁରୋଧ କଲେ । 
ପଣ୍ତିତ ଲାଲନାଥ ଖୁବ୍‌ ଉଚ୍ଚସ୍ବରରେ, ଖୁବ ଉତ୍ସାହ ଉଦଦୀପନାରେ ସନାତନ ଧର୍ମ 
ବିଷୟରେ ଅନେକ କଥା କହିଲେ | ଆମେ ଚୁପ୍ଚାପ୍‌ ରହିଲୁ; କିଚୁ କିଛି ବୁଝିଲୁ ନାହିଁ 
କି ଶୁଣିଲୁ ନାହିଁ । ସଭା ଶେଷ ହେଲା । ମହାତ୍କାଗାନ୍ଧୀ ପଶ୍ତିତ ଲାଲନାଥଙ୍କ କାନ୍ଧରେ 
ହାତଦେଇ କ୍ଷୀଣସ୍ତ୍ରୋତା କାଠଯୋଡ଼ି ନଇ ପାର ହୋଇ କଟକ ସହର ଆଡ଼କୁ 
ପଦଯାତ୍ରା ଚଳାଇଲେ । 


@ “ମନେ ନେ ଝଶିଶାସ ଦାନ”, ଘୁଚନେଡ଼ୂର, ୨୦୦୮ 

ମହାନୂଭୂତିରେ ମହାମ୍ବା / ୧ ୨୯ 


ଓଡ଼ିଶାରେ ଗାନ୍ଧିଜୀଙ୍କ ପଦଯାତ୍ରା 
ବାଙ୍କବିହାରୀ ଦାସ 


ଏହି ପଦଯାତ୍ରା କାଳରେ ଦିନେ ଉଦୁଉଦିଆ ଖରାଦିନ ଏଗାରଟାବେଳେ ପ୍ରଥମେ 
ଗାନ୍ଧିଜୀଙ୍କର ମୁଁ ଦର୍ଶନ କରିବାର ସୁଯୋଗ ପାଇଲି, ଅନ୍ୟାସପୁରଠାରେ | ସେତେବେଳେ 
ମୁଁ ପ୍ରାଇମେରୀ ସ୍ୁଲ୍‌ରେ ପଢୁଥାଏ, ୧ ୦/୧୧ ବର୍ଷ ହୋଇଥାଏ । ମା'ର ପଣତକାନି 
ଧରି ବାପାଙ୍କ ସଙ୍ଗରେ ନଦୀ ପାରିହୋଇ ବିଲରେ ପାଞ୍ଚମାଇଲ ଚାଲି ଯାଜପୁର ଜିଲ୍ଲା 
ବରୀ ଅଞ୍ଚଳର ଅନ୍ୟାସପୁର ଗ୍ରାମରେ ପହଞ୍ଚିଲି । ଏହା ପରେ ଜୀବନରେ ଆଉ 
ଦୁଇଥର ଗାନ୍ଧିଜୀଙ୍କୁ ଦେଖଛି ଓ ତାଙ୍କର ଭାଷଣ ଶୁଣିଛି । ୧୯୩୮ ମସିହାରେ 
ଡେଲାଙ୍ଗ ଗାନ୍ଧୀ ସେବାସଂଘ ସମ୍ମିଳନୀରେ ହାଇସ୍କୁଲର ଦଶମ ଶ୍ରେଣୀରେ 
ପଢୁଥୁବାବେଳେ ଓ ୧୯୪୬ ମସିହାରେ ଗାନ୍ଧିଜୀଙ୍କ ସହ ଏକ ସ୍ପେଶାଲ ଟ୍ରେନ୍‌ରେ 
ଓଡ଼ିଶା ପ୍ରଦେଶ କଂଗ୍ରେସ କମିଟିର ପ୍ରତିନିଧ୍ୂ ହିସାବରେ ସ୍ଵର୍ଗତ ନବକୃଷ୍ଣ ଚୌଧୁରୀଙ୍କ 
ସହିତ କଲିକତାର ସୋଦପୁର ଆଶ୍ରମରୁ ବ୍ରହ୍ମପୁର ଶେଷ ପର୍ଯ୍ୟନ୍ତ ଯାତ୍ରା କରିଥିଲି । 
ପରବର୍ଭୀ ଏହି ଦୁଇଟା ଘଟଣାର ବିବରଣୀ ମୋଟାମୋଟି ମନରେ ରହିଛି । କିନ୍ତୁ 
ବାଟରେ ଯେତେ ବକ୍ତତା ଶୁଣିଛି, ତାହାର ସଠିକ୍‌ ବିବରଣୀ ମନରେ ନାହିଁ | ମନରେ 
ସବୁବେଳେ ଭାବେ କାହିଁକି ୧୦/୧୧ ବର୍ଷର ପିଲାବେଳର ପ୍ରଥମ ସାକ୍ଷାତକାରର 
ବକ୍ତୃତା ଏତେବେଳ ପର୍ଯ୍ୟନ୍ତ କର୍ଣ୍ଗହ୍‌ଵରରେ ପ୍ରତିଧ୍ବନିତ ହେଉଛି । ବୋଧହୁଏ, ସେହି 
ବକ୍ତତାରେ ସେ ମୋର ଚେତନାର କୁଞ୍ଚକାଠି ଦ୍ଵାରା ରୁଦ୍ଧଦ୍ଧାର ଖୋଲି ଦେଇଥୁଲେ । 

ଗାନ୍ଧିଜୀଙ୍କ ମାସକର ହରିଜନ ପଦଯାତ୍ରା କଥା ଠିକେ ଠିକେ ବର୍ଣ୍ଣନା କଲାବେଳେ 
ସେହି ଅନ୍ୟାସପୁରର ବକ୍ତତାର ସାରାଂଶ ଦେଲେ ଗାନ୍ଧିଜୀଙ୍କ ସାରା ପଦଯାତ୍ରା କାହାଣୀର 
ଉଦ୍ଦେଶ୍ୟ ବୁଝିହେବ । 

ଆମେ ହଜାର ହଜାର ଲୋକ ଦର୍ଶନ କରିବାକୁ ଅପେକ୍ଷା କରିଥାଉଁ । ଗୋଟାଏ 
ଠେଟ୍ଗାଧରି ଛୋଟ ଲୂଗା ପିନ୍ଧି ଚଦର ପକାଇ ପଦଯାତ୍ରାଙ୍କ ଗହଣରେ ଗାନ୍ଧିଜୀ 

୧୩୦ / ମହାନୂଭୂତିରେ ମହାମ୍ା 


ପହଞ୍ଚଲେ । ଗୋଟିଏ ଖଟିଆ ଉପରେ ଧଳାଚଦର ପଡ଼ିଥାଏ । ତା' ଉପରେ ବସି 
ଗାନ୍ଧିଜୀ ଭାଷଣ ଦେଲେ ହିନ୍ଦୀରେ । ଆମେ ପିଲାଏ ଖଟିଆ ପାଖରେ ସାମନାରେ ଆଁ 
କରି ବିସ୍ମଲୟରେ ଅନାଇଆଉଁ । ଆମ ପଛକୁ ହଜାର ହଜାର ନରନାରୀ | ସେତେବେଳେ 
ଲାଉଡ୍‌ସ୍ତିକର ଯୁଗ ନ ଥାଏ | ତେଣୁ ଗାନ୍ଧିଜୀଙ୍କ ହିନ୍ଦୀ ଭାଷଣକୁ ଅନୁବାଦ କରି 
ତତ୍କାଳୀନ ଯୁବ କଂଗ୍ରେସ ନେତା ରାଜକୃଷ୍ଣ ବୋଷ ଓଡ଼ିଆରେ ବୁଝାଉଥାନି । 
ସେଇଠି ହିଁ, ରାଜକୃଷ୍ଣବାବୁଙ୍କ ନାମ ମୁଁ ପ୍ରଥମେ ଶୁଣିଲି । ସେ ଓଡ଼ିଆ ଭାଷାରେ 
ବକ୍ତତା ଦେବାରେ ଜଣେ ଦକ୍ଷ ବାଗ୍ମୀ ଓ ସଠିକ୍‌ ଅନୁବାଦ କରନ୍ତି । ସେଇଥୁପାଇଁ 
ବୋଧହୁଏ ଅଧ୍ବକାଂଶ ସଭାରେ ତାଙ୍କୁ ଅନୁବାଦ କରିବାର ଦାୟିତ୍ଵ ଦେଇଥାଆନ୍ତି । 

ଛୁଆଁଅଛୁଆଁ ଭେଦଭାବ ଏକ ମାରାତ୍ସକ ପାପ ବୋଲି କହି ଗାନ୍ଧିଜୀ କହିଲେ, 
“ହିନ୍ଦୁଧର୍ମରେ ଅସ୍ପୃଶ୍ୟତା ଏକ ମହାକଳଙ୍କ । ଏହା ଏକ ଶଠତା କହିଲେ ଅତ୍ୟୁକ୍ତି 
ହେଵ ନାହିଁ । ଆମ ସମାଜରେ ବ୍ରାହ୍ମଣମାନେ ହେଲେ ସବୁଠାରୁ ଉଚ୍ଚବର୍ଣଣର । ଆମେ 
ଠାକୁର ଦର୍ଶନ କରିବାକୁ ଗଲେ ଆମ ତରଫରୁ ବ୍ରାହ୍ମଣମାନେ ଠାକୁରଙ୍କ ପାଖକୁ ଯାଇ 
ପୂଜାଅର୍ଚ୍ଚନା କରନ୍ତି । କିନ୍ତୁ ଧୋବା ବା ଧୋବଣୀ ଭଳି ନିମ୍ବ ଅସ୍ପଶ୍ୟ ଜାତିର ଲୋକେ 
ତାଙ୍କର ଲୁଗା ସଫା ନ କଲେ ସେମାନେ ପବିତ୍ର ହୋଇ ଠାକୁର ପୂଜା କରିପାରିବେ 
ନାହିଁ । ଅଥଚ ବ୍ରାହ୍ମଣକୁ ପବିତ୍ର କରୁଥିବା ଧୋବାକୁ ଆମେ ଛୁଉଁନା, କି ତା'ଘରେ 
ପାଣି ପିଉନା । ଏହାଛଡ଼ା ଆଉ କୁସଂସ୍କାର ଓ ଶଠତା କ”ଣ ହୋଇପାରେ ?” 

ଏହିପରି ସରଳ ଭାବରେ ଉଦାହରଣ ଦେଇ ସଭାରେ ଯୋଗ ଦେବାକୁ ଲୋକଙ୍କୁ 
ବୁଝାଇ କହିଲେ ଯେ, ଏ କଳଙ୍କକୁ ତୁରନ୍ତ ଲୋପ ନ କଲେ ସମାଜର ଉନ୍ନତି 
ଅସମ୍ଭବ । ତା'ପରେ ଆମ ଓଡ଼ିଶାବାସୀଙ୍କୁ ଲକ୍ଷ୍ୟକରି କହିଲେ ଯେ, ସେମାନେ 
ଶ୍ରମକାତର | ସେଇଥିପାଇଁ ଭାରତରେ ସେମାନେ ସବୁଠାରୁ ଦରିଦ୍ର | କର୍ମଠ ହେଲେ 
ଓଡ଼ିଶାର ଦାରିଦ୍ର୍ୟ ଆପେ ଆପେ ଘୁଞ୍ଜଯିବ । 

ହରିଜନ ପଦଯାତ୍ରାର ଏହା ଥଲା ମୁଖ୍ୟ ଉଦ୍ଦେଶ୍ୟ ଏବଂ ଗାନ୍ଧିଜୀଙ୍କର ଓଡ଼ିଶାବାସୀଙ୍କୁ 
ସନ୍ଦେଶ | ୧୯୩୧ରେ ଗୋଲଟେବୁଲ୍‌ ବୈଠକରୁ ବିଫଳ ମନୋରଥ ହୋଇ ଫେରିବା 
ପରେ ଗାନ୍ଧିଜୀ ସ୍ଥିର କଲେ, ବିଦେଶୀ ଶାସନକୁ ବିଦା କରିବାକୁ ହେଲେ ଭାରତୀୟ 
ସମାଜକୁ ଏକାଠି କରିବାକୁ ହେବ । ଏଥରେ ଅସ୍ପୃଶ୍ୟତା ନିବାରଣ ଏକ ମୁଖ୍ୟ 
କାର୍ଯ୍ୟକ୍ରମ । ସେଥୁପାଇଁ ସାରା ଦେଶ ରେଳରେ, ମଟରଗାଡ଼ିରେ ଓ କେଉଁଠି ପାଦରେ 
ବୁଲି ଏହି କାର୍ଯ୍ୟକ୍ରମ ଉପରେ ଗୁରୁତ୍ଵ ଦେଲେ । ଦକ୍ଷିଣ ଭାରତ, ପୂର୍ବାଞ୍ଚଳ ବୁଲିସାରି 
ସ୍ଥିର କଲେ ଓଡ଼ିଶାରେ ରେଳରେ ବା ମଟ୍ରରେ ନ ବୁଲି ପାଦରେ ଗାଁ ଗାଁ ବୁଲି ଦରିଦ୍ର 
ଲୋକଙ୍କ ସହିତ ମିଶିବେ ଓ ଛୁଆଁଅଛୁଆଁ ଭେଦଭାବ ଦୂର କରିବାକୁ ପରାମର୍ଶ 
ଦେବେ । ଏଥପାଇଁ ତଳ୍ାଳୀନ ଓଡ଼ିଶା ନେତାଙ୍କ ସହିତ ପରାମର୍ଶ କରି ଏକ ମାସର 

ମହାନୁଭୂତିରେ ମହାମବା / ୧୩ ୧ 
ପଦଯାତ୍ରା କାର୍ଯ୍ୟକ୍ରମ କରାଗଲା ! ଏହି “ମାସକରେ ପଦଯାତ୍ରା ପୁରୀ ଜଗନ୍ନାଥ ଧାମରୁ 
ଆରମ୍ଭ ହେଲା ଓ ଗାଁ ଗାଁ ପାଦରେ ବୁଲି ସଭାସମିତି କରି ଭଦ୍ରକ ପର୍ଯ୍ୟନ୍ତ ଗଲେ । 
ଅତି କମ୍‌ ପଢ଼ିବାକୁ ପାଟଣାଠାରେ କଂଗ୍ରେସ ଅଧ୍ୟବେଶନରେ ଯୋଗଦେବାକୁ ମଝିରେ 
୪/୫ ଦିନ କାଳ ଏହି ଗସ୍ତକର୍ମରେ ସାମାନ୍ଯ ବ୍ଯାଘାତ ହୋଇଥିଲା । 

କଟକ ଜିଲ୍ଲା ସାରି ପାଟଣା ଟ୍ରେନ୍‌ ଯୋଗେ ଗଲେ ଓ କଂଗ୍ରେସ ଅଧୟବେଶନରେ 
ଯୋଗ ଦେଇ ବୈରୀ ଷ୍ଟେସନରେ ଓହ୍ଲାଇ ତାଙ୍କର ପଦଯାତ୍ରା ଆରମ୍ଭ ହେଲା ଭଦ୍ରକ 
ପର୍ଯ୍ୟନ୍ତ । ମଇ ଓ ଜୁନ୍‌ ମାସରେ ଏହି ପଦଯାତ୍ରା ହୋଇଥିବାରୁ ସକାଳ ଭୋରରେ 
ପଦଯାତ୍ରା ଆରମ୍ଭ ହୁଏ ଏବଂ ପାଞ୍ଚ ଛଅ ମାଇଲ ଗଲା ପରେ ରହଣି ହୁଏ । ପୁଣି 
ଖରା ଗଡ଼ାଇ ସନ୍ଧ୍ୟା ପୂର୍ବରୁ ପ୍ରାୟ ୫/୬ ମାଇଲ ଦୂରରେ ଥିବା ଗନ୍ତବ୍ୟସ୍ଥଳରେ ରାତି 
ବିତାନ୍ତି । ଏହି ରହଣି ସମୟରେ ସଭାସମିତି ଓ ପ୍ରାର୍ଥନାସଭାରେ ଯୋଗ ଦିଅନ୍ତି ଏବଂ 
ଗ୍ରାମଲୋକଙ୍କ ସହିତ କଂଗ୍ରେସକର୍ମୀ ଓ ଦେଶବିଦେଶରୁ ଆସିଥ୍‌ବା ଆଗନ୍ତୁକଙ୍କ ସହିତ 
ଆଲୋଚନା କରନ୍ତି । ଯେଉଁମାନେ ବିଶେଷ ସାକ୍ଷାତ୍‌ କରନ୍ତି, ସେମାନେ ତାଙ୍କ ସହିତ 
ପଦଯାତ୍ରା କରି ଆଲୋଚନାର ସୁଯୋଗ ନିଅନ୍ତି । 

ଗାନ୍ଧିଜୀ ଯେତେବେଳେ ଓଡ଼ିଶାରେ ପାଦରେ ଚାଲି ଚାଲି ପୁରୀରୁ ହରିଜନ 
ପଦଯାତ୍ରା ଆରମ୍ଭ କରିବେ ବୋଲି ସ୍ପିର କଲେ, ସେତେବେଳେ ଝାରସୁଗୁଡ଼ାରେ 
୧୯୩୪ ସାଲ ଉଦୁଉଦିଆ ଖରାଦିନ ମଇ ମାସରେ ଓଡ଼ିଶାର ଝାରସୁଗୁଡ଼ାରେ ପ୍ରଥମେ 
ପହଞ୍ଚଲେ | ସେଠାରୁ ମଇ ୭ ତାରିଖ ଦିନ ତାଙ୍କର ମୁଖପାତ୍ର ହରିଜନ ପତ୍ରିକାରେ 
ଏକ ଲେଖାରେ ପ୍ରକାଶ ପାଇଲା ଏକ ଲେଖା “ଏହି ପଦଯାତ୍ରା କ'ଣ ପାଦରେ 
ହେବ ?” ସେଥୂରେ ସେ ଲେଖଲେ- 

‘ମୁଁ ତୀବ୍ର ହୋ' ହଲ୍ଲା ଓ ଗଣ୍ଡଗୋଳ ଯୋଗୁଁ ଅତ୍ଯନ୍ତ କ୍ଲାନ୍ତ | ଅବଶ୍ଯ ମତେ 
ଦେଖୁଲାକ୍ଷଣି ସେମାନେ ଆନନ୍ଦରେ ଓ ଶ୍ରଦ୍ଧାରେ ଯେଉଁ ଧ୍ବନି ଦେଉଛଚ୍ି, ତାହା ସେହି 
ସ୍ଵବାଗରେ ବହିଃପ୍ରକାଶ ! କିନ୍ତୁ ତାହା ମୋର ଶିରାପ୍ରଶିରାକୁ ଆଘାତ ଦେଉଛି । କାରଣ 
ଏହା ସହ୍ୟ କଲାଭଳି ମୋର ବଳ ନାହିଁ । ମୋ ଚାରିପାଖରେ ଲୋକେ ଭିଡ଼ ଜମାଇ 
ଯେପରି ଠେଲାପେଲା ହେଉଛନି ଏବଂ ଏହା ଦୈନନ୍ଦିନ ଘଟଣାରେ ପରିଣତ ହେଲାଣି, 
ସେଥିରେ ମୁଁ କ୍ଲାନ୍ତ ହୋଇଗଲିଣି । ଅସଲ ସତ୍ଯ ଲୋକଙ୍କ ଅସ୍ପିମଜାଗତ କରିବାକୁ 
ହେଲେ, ଏଥିପାଇଁ ନୀରବ ଜନତାଙ୍କର ଆଗ୍ରହ ଦରକାର । ଧର୍ମଭିଭିକ ସତ୍ଯ ହେଉ 
ବା ଯେକୌଣସି ସତ୍ଯ ହେଉ, ସେଥୁପାଇଁ ଶାନ୍ତ ଏବଂ ଧ୍ୟାନ ଉଦ୍ରେକକାରୀ ବାତାବରଣ 
ଦରକାର ! ତାହାହେଲେ ତାଙ୍କ ହୃଦୟକୁ ଏହା ସ୍ପର୍ଶ କରିବ ।' 

ଏଥୁପାଇଁ ହରିଜନ ପଦଯାତ୍ରା ଆରମ୍ଭ ଏବଂ ଶାନ୍ତଉତ୍ସୁକ ଜନସାଧାରଣଙ୍କ ମଧ୍ଯରେ 
ତାଙ୍କର ବାର୍ରାର ପ୍ରଚାର । 

୧୩ ୨ / ମହାନୂଭୂତିରେ ମହାମା 


ଏହି ଲକ୍ଷ୍ୟରେ ପୂରୀଠାରୁ ପୁରୀ-କଟକ ଜଗନ୍ନାଥ ସଡ଼କରେ ତାଙ୍କର ପଦଯାତ୍ରା 
ଆରମ୍ଭ ହେଲା | ମଇ ୮ ତାରିଖ ଦିନ ସାଧାରଣ ସଭାକୁ ଲୋକଗହଳି ଭିତରେ ଯାଇ 
ପୁରୀଠାରେ ଏକ ସାଧାରଣ ସଭାରେ ଉଦ୍‌ବୋଧନ ଦେଲେ । କହିଲେ- 

‘ମୁଁ ଜଗନ୍ନାଥ ପୁରୀରୁ ପଦଯାତ୍ରା ଆରମ୍ଭ କରିଛି । କାରଣ ଏଠାରେ ସବୁ 
ହିନ୍ଦୁଧର୍ମର ଲୋକେ ବାଛବିଚାର ନ କରି ସମାନତା ଭିଭିରେ ଜଗତର ନାଥଙ୍କର 
ପ୍ରସାଦ ସେବନ କରନ୍ତି । ଆଧ୍ଯାତ୍ତିକ ତତ୍ତ୍ତର ବାଣୀ ପ୍ରଚାର କରିବା ଏହି ପଦଯାତ୍ରାର 
ଉଦେଶ୍ୟ | ଇତିହାସ ଅଧ୍ୟୟନ କରି ମୋର ଏହି ଅଭିଜ୍ଞତା ଦୃଢ଼ ହୋଇଛି ! ଯେକୌଣସି 
ପ୍ରକାରେ ଗାଡ଼ିଘୋଡ଼ା, ଏପରିକି ବଳଦଗାଡ଼ି ସମେତ ବରଂ ବାଧା ସୃଷ୍ଟି କରେ, କାରଣ 
ଆଧ୍ଧାତ୍ମିକ ଶକ୍ତିର ସ୍ବୟଂଚାଳିତ ମୁକ୍ତ ପ୍ରକ୍ରିୟା ବାଧାପ୍ରାପ୍ତ ହୁଏ । ମୋ ମନରେ ଦୃଢ଼ 
ଧାରଣା ହୋଇଛି ଯେ, ମୁଁ ଟ୍ରେନ୍‌ ବା ମଟର ଏ ପଦଯାତ୍ରାରେ ବର୍ଜନ କରିବି ଏବଂ 
ମୋର ବାର୍ା ପ୍ରଚାର ପାଦରେ ଚାଲି ଚାଲି କରିବି । ଏହି ବାର୍ରାରେ. ଯଦି ଅସଲ 
ସତ୍ୟ ନିହିତ ଅଛି, ତେବେ ଆପେ ଆପେ ପ୍ରଚାରିତ ହେବ ଏବଂ ସମସ୍ତଙ୍କୁ 
ଆଲୋକିତ କରିବ । ତଥାପି ଯଦି ମୋର ଆଶା ଅନୁସାରେ ଫଳ ନ ମିଳିବ, ତେବେ 
ଏହି ମହାଯାତ୍ରାରେ ବିଫଳତା ଅଛି ବୋଲି ଭାବିବି ନାହିଁ, ଭାବିବି ବୋଧହୁଏ ମୁଁ 
ସେଥିପାଇଁ ଅଯୋଗ୍ୟ ।' 

ମଇ ୯ ତାରିଖ ଦିନ ପଦଯାତ୍ରାରେ ଆସି ହରେକ୍ସଷ୍ଠପୁରରେ ପହଞ୍ଚଲେ । 
ଆସିଲା ବାଟରେ କଟକର ହିନ୍ଦୁ ସନାତନୀମାନେ କଳାପତାକା ପ୍ରଦର୍ଶନ କଲେ, କିନ୍ତୁ 
ଅନ୍ୟମାନେ ପୁଷ୍ଠବ୍ରଷ୍ଠି କରି ସ୍ଵାଗତ କଲେ । ହରେକୃୃଷ୍ଣପୁର ଏକ ବଡ଼ ବ୍ରାହ୍ମଣ 
ଶାସନ । ସେଠାରେ ଏକ ସାଧାରଣ ସଭାରେ ଅସୂଶ୍ଯତା ନିବାରଣ ଉପରେ ଜୋର 
ଦେଇ ଅଳସୁଆମିକୁ ବର୍ଜନ କରି ସୂତାକଟା ବିଷୟରେ ବୁଝାଇଲେ । ସେଠାରୁ 
ସନ୍ଧ୍ୟାବେଳେ ଚାରିମାଇଲ ଚାଲି ଚାଲି ଚନ୍ଦନପୁରରେ ପହଞ୍ଚିଲେ । ସେଠାରେ ପ୍ରାର୍ଥନା 
ସଭାରେ ଉଦ୍‌ବୋଧନ ଦେଲେ ଓ ଲୋକମାନଙ୍କଠାରୁ ୧୪୦ ଟଙ୍କାର ଚାନ୍ଦା ହରିଜନ 
ଆନ୍ଦୋଳନ ପାଣ୍ଠି ପାଇଁ ସଂଗୃହୀତ ହେଲା । 

ଗାନ୍ଧିଜୀଙ୍କ ସହିତ ସେଦିନ ଦଶମାଇଲ ପଦଯାତ୍ରା କରିଥିବା ଲୋକମାନେ ଗାଁ 
ମୁଣ୍ଡରେ ମୁକ୍ତ ଆକାଶତଳେ ରହିଲେ, କିନୁ ଗାନ୍ଧିଜୀଙ୍କ ପାଇଁ ଏକ ପତର ସ୍ଥାନରେ 
ଅସ୍ଥାୟୀ କୁଟୀର କରାଯାଇଥିଲା । ଚଞ୍ଚଳ ଶୋଇ ରାତି ଗୋଟାକ ବେଳେ ଉଠିଲେ 
ଏବଂ କାହିଁକି ପଦଯାତ୍ରା କରିବାକୁ ସ୍ପିର କରିଛନ୍ତି ତାହା ବୁଝାଇ ସରଦାର ପଟେଲକୁ 
ଏକ ପତ୍ର ଲେଖୁଲେ । 

ମଇ ଦଶ ତାରିଖ ଦିନ ସକାଳୁ ସାଢ଼େ ପାଞ୍ଚମାଇଲ ଚାଲି କାଦୁଆ ଗ୍ରାମରେ 
ରହଣି ଓ ସଭା କଲେ ଏବଂ ଉପରବେଳା ତିନିମାଇଲ ଚାଲି ବୀର ପୁରୁଷୋର୍ତମପୁରରେ 

ମହାନୁଭୂତିରେ ମହାମ୍ବା / ୧୩୩ 


ରାତି କଟାଇଲେ | ଏଠାରେ ସଭାରେ ବ୍ରାହ୍ମଣ ଜାତିର ଲୋକଙ୍କ ପାଇଁ ଉଦ୍ଦିଷ୍ଟ କର୍ରବ୍ୟ 
ଉପରେ ଜୋର ଦେଇ ସର୍ବଶେଷରେ କହିଲେ- 

“ପାପୀ ଲୋକେ (ହରିଜନକୁ ପାପୀ ବୋଲି କହୁଥବାକୁ ଲକ୍ଷ୍ଯ କରି) ମନ୍ଦିରକୁ 
ପ୍ରବେଶ କରିବେ ନାହିଁ ବାରଣ କରିବା ଠିକ୍‌ ନୁହେଁ । ମନ୍ଦିର ସବୁ ଆଧ୍ଧାତ୍ତିକ 
ଚିକିତ୍ସାଳୟ ବା ହସ୍‌ପିଟାଲ । ଯେଉଁମାନେ ଆଧ୍ଯାତ୍ସିକଙ୍କ ମତରେ ପାପୀବୋଲି କହି 
ବାରଣ କରୁଛନ୍ତିୟ ସେମାନଙ୍କୁ ବରଂ ଚିକିତ୍ସା କରିବା ପାଇଁ ଚିକିସ୍ସଥାଳୟରେ ସୁଯୋଗ 
ଦେବା ଉଚିତ । ମନ୍ଦିର ସବୁ ପ୍ରତିଷ୍ଠା ହୋଇଛି, ସବୁ ପାପୀଙ୍କ ପରିବର୍ରନ କରିବାକୁ 
ମୁନିରଷିଙ୍କ ପାଇଁ ନୁହେଁ । କେହି ଲୋକ ପାପଂ ଵଦା ନିଷ୍ଠାପୀ ଏହା ବିଚାର କରିବ 
କିଏ ?' 

ଏହିପରି ଗାନ୍ଧିଜୀଙ୍କ ପଦଯାତ୍ରାର ରଥ ଜଗନ୍ନାଥ ସଡ଼କରେ କଟକ ପର୍ଯ୍ଯନ୍ତ 
ଚାଲିଲା । ସକାଳ ପ୍ରାର୍ଥନା ସଭାକରି ସାମାନ୍ଯ ଜଳଖିଆ ଖାଇ ଠିକ୍‌ ସକାଳ ସାଢ଼େ 
ପାଞ୍ଚଟାରେ ପଦଯାତ୍ରା ଆରମ୍ଭ ହୁଏ ଏବଂ ଦିନରହଣି ସ୍ଥଳରେ ପ୍ରାୟ ସାଢ଼େ ସାତଟାରେ 
ପହଞ୍ଚନ୍ତି । ତା'ପରେ ଉପରବେଳା ପଦଯାତ୍ରାରେ ଆସି ଅନ୍ଯ ଏକ ରହଣି ସ୍ଥାନରେ 
ରାତ୍ରିଯାପନ କରନ୍ତି । କ୍ୃଚିତ୍‌ ଗାଁ ଲୋକଙ୍କ ବ୍ୟବସ୍ଥାରେ ଜଣକ ଘରେ ରହନ୍ତି । କିନ୍ତୁ 
ଅଧ୍ବକାଂଶ ସମୟରେ ଆମ୍ବତୋଟା ବା ତାଳବଣରେ । ଆଗରୁ ଜଣେ ଦୁଇଜଣ ଯାଇ 
ସେ ସ୍କାନ ଗାଁଲୋକଙ୍କ ସାହାଯ୍ୟରେ ସ୍ଥିର କରିଥାଆନ୍ତି । ସେଠାରେ ଏକ ଗାତ ଖୋଳି 
ପଦଯାତ୍ରୀଙ୍କ ପାଇଁ ରୋଷେଇ ବ୍ଯବସ୍ଥା ହୁଏ ଏବଂ ଆଉ ଗୋଟିଏ ଗାତ ଖୋଳା 
ଯାଇଥାଏ, ଆବର୍ଜନା ପୋଡ଼ିବା ପାଇଁ । ସେଠାରୁ ଅଛ ଦୂରରେ ମଳମୂତ୍ର ପାଇଁ ଏକ 
ଟ୍ରେଞ୍ଚ ବା ନାଳ ଖୋଳା ହୋଇଥାଏ ଏବଂ ତାହାକୁ ପତ୍ରତାଟି ବା ଅଖାରେ ଚାରିପାଖ 
ଘେରାଉ କରାଯାଇଥାଏ । ସେସବୁ ସ୍ଥାନ ଆବର୍ଚ୍ଚନାମୁକ୍ତ କରି ରଖୁବାର ସାଧାରଣ 
ଲୋକଙ୍କୁ ଶିକ୍ଷା ଦିଆଯାଏ । ଏହି ରହଣି ସ୍ଥାନରେ ପ୍ରାର୍ଥନା ସଭା ହୁଏ ଏବଂ ବାଟରେ 
ପଦଯାତ୍ରା ବେଳେ ଶହ ଶହ ଲୋକ ତାଙ୍କ ସହିତ ଗୋଟିଏ ଗାଁରୁ ଅନ୍ଯ ଗୋଟିଏ 
ରହଣି ସ୍ଥାନକୁ ଯାଆନ୍ତି । ଦିନ ଓ ରାତ୍ରି ବିଶ୍ରାମ ସମୟରେ ଗାନ୍ଧିଜୀ ତାଙ୍କର ଦୈନନ୍ଦିନ 
ଚିଠିର ଉତ୍ତର ଲେଖା ଓ ପଢ଼ା କରିଥାଆନ୍ତି । 

ବ୍ରିଟିଶ୍‌ ମହିଳା ଯେ ଗାନ୍ଧିଜୀଙ୍କ ବ୍ୟକ୍ତିତ୍ଵ ଉପରେ ଆକ୍ଧଷ୍ଠ ହୋଇ ଭାରତରେ 
ଗାନ୍ଧିଙ୍କ ସଂଗରେ ଯୋଗ ଦେଲେ ତାଙ୍କୁ ଗାନ୍ଧୀ ସ୍ଵେହକରି ମୀରା ବେନ୍‌ ବୋଲି 
ନାମକରଣ କଲେ । ସେ ମଧ୍ଯ ଗାନ୍ଧିଜୀଙ୍କ ପଦଯାତ୍ରାରେ ଯୋଗ ଦେଇଛନ୍ତି । ପରେ 
ସେ ଗାନ୍ଧିଜୀଙ୍କ ଦୂତ ଭଳି କାର୍ଯ୍ୟ କରିଛନ୍ତି । ଏହି ପ୍ରଦଯାତ୍ରା ସମ୍ବନ୍ଧରେ ତାଙ୍କର 
ଅଭିଜ୍ଞତା ବିଷୟରେ ନିମ୍ବଭାବରେ . ଲେଖୁଛନ୍ତି । 

' ଉପରବେଳା ପ୍ରାୟ ସାଢ଼େ ପାଞ୍ଚଟାବେଳେ ଆମର ରହଣି ପାଇଁ ବାହାରୁ । 
ରାତି ଆରମ୍ଭ ହେଲାବେଳକୁ ସାଢ଼େ ସାତଟା ବେଳକୁ ପହଞ୍ଚୁ । ଥୋଡ଼ା ବାଟରୁ ସେ 

୧୩ ୪ / ମହାନୁଭୂତିରେ ମହାମ୍ଲା 


ଗ୍ରାମର ଲୋକେ ଲଣ୍ଡନ ହାତରେ ଧରି ଆମକୁ ବାଟ କଢ଼େଇ ନିଅନ୍ତି । ଏହି ସ୍‌ଚ୍ୟା 
କ୍ରମଶଃ ବୃବି ପାଉଥାଏ । ଗଛତଳେ ବହୁତ ଲଣ୍ଡନ ଜଳୁଥିଲେ, ଆମେ ଧରିନେଉ 
ସେଇଟା ଆମ ସଭା ଓ ରହଣିସ୍ଥାନ । ଦୁଇ ପାଖରେ ଠିଆ ହୋଇଥିବା ଲୋକଙ୍କ ମଧ୍ଯ 
ଦେଇ ଖୋଲାଜାଗା ଆମର ଗନ୍ତବ୍ଯ ରାସ୍ତା । ପ୍ରାୟ ତାଳବଣରେ ଗୋଟିଏ ଛୋଟିଆ 
ଅଛ ଉଚ୍ଚର ଟେବୁଲ ପଡ଼ିଥାଏ ¦ ତା” ଉପରେ ଏକ ଧଳା ଚାଦର ପଡ଼ିଥାଏ । ଗଛ 
ଚାରିଆଡ଼େ, ସେ ଗଛରେ ଲଣ୍ଡନ ଆଲୁଅ ଝୁଲା ହୋଇଥାଏ । ଉପରେ ଦନ୍ଧକ୍ତ 
ଆକାଶର ଜହ୍ନ ଆଲୁଅ ଗଛଦେଇ ପଡୁଥାଏ । ତଳେ ବାଲିରେ ବସିଥାଆନ୍ତି ଗାର ଶହ 
ଶହ, ହଜାର ହଜାର ଲୋକ । ଗାନ୍ଧିଜୀଙ୍କ ଭାଷଣ ଶୁଣିବା ପାଇଁ ନୀରବରେ ଉଚ୍କଣ୍ଡାର 
ସହିତ । ଗାନ୍ଧିଜୀ ପହଞ୍ଚିବା ସଂଗେ ସଂଗେ ସବୁ ନିଃଶବ୍ହ କେବଳ ପବନରେ 
ହଲୁଥିବା ପତ୍ରର ଶବ୍ଦ । ଏହି ନିଃଶବ୍ଦତା ମଧ୍ଯରେ ଗାନ୍ଧିଜୀଙ୍କର ବାର୍ରାର ସାରାଂଶ 
ସମସ୍ତଙ୍କ କାନକୁ ଆସେ - ଉଠ, ଜାଗ, ଯେଉଁ ପାପ ପରମ୍ପରାକ୍ରମେ କରିଆସିଛୁ, 
ସେ କଥାକୁ ହୃଦୟଙ୍ଗମ କର | ହିନ୍ଦୁଧର୍ମକୁ ଶୁଦ୍ଧ କର, ନ ହେଲେ ଧ୍ଵଂସ ପାଇବା ।' 

ଏଇଥା ହେଉଛି ପ୍ରାୟ ସବୁଦିନେ । ଦିନେ ଲୋକଗହଳି ଭିତରେ ଜଣେ 
ଶୁକ୍ଟକେଶୀ ବୁଢ଼ୀ ଏପାଖ ସେପାଖ ହୋଇ ଧୀଧପଡ଼ କରି ଚିକ଼୍ାର କରୁଥାଏ, ‘ସେ 
କାହିଁ, ତାକୁ ଦେଖୁବାକୁ ଚାହେଁ ।। ଲୋକଗହଳି ଭିତରେ ଗାନ୍ଧିଜୀ ଲକ୍ଷ୍ଯକଲେ ସେ 
ବୃବ୍ଧାର ଉତ୍କଣ୍ଠାର ଉଚ୍ଚସ୍ଵର । ଅଟକିଯାଇ ତାଙ୍କୁ ଗାନ୍ଧିଜୀ ଡାକିଲେ । ସେ ବୁଢ଼ୀ ତାଙ୍କ 
ପାଖକୁ ଆସି ତାଙ୍କ ମୁହଁକୁ ମଟମଟ ଅନାଇଲା, ସତେଯେପରି ତା'ର ମନରେ କଳିତ 
ଗାନ୍ଧୀ କ'ଣ ସେଇ ଲୋକ ? ଗାଛିଜୀ ତାଙ୍କ ଓଠରେ ହାତଦେଇ କହିଲେ, ଏଥର 
ଦେଖୁଲ ! ସେ ଏତେ ଖୁସି ହୋଇଗଲା ଯେ, ଗାଛିଜୀଙ୍କ ବେକରେ ଦୁଇହାତ ପକାଇ 
ନିଜର ମଥାକୁ ଗାନ୍ଧିଜୀଙ୍କ ଛାତିରେ ଲଗାଇଦେଲା ¦! ତା'ପରେ ସେ ଲୋକଗହଳି 
ମଧ୍ୟରେ ଆନନ୍ଦରେ ନିଜକୁ ହଜାଇ ଦେଲା । ସତରେ ଯେପରି ତା'ର ମନକାମନା 
ପୂର୍ଣ । ଏହି ଦୃଶ୍ୟ ହୃଦୟସ୍ତର୍ଶୀ ଭାଷାରେ ବର୍ଣନା କରି ଆଉ ଦିନକର କଥା ମାରା 
ବେନ୍‌ ଲେଖୁଛନ୍ତି । 

ଆଉ ଦିନକର ଘଟଣା ବର୍ଣ୍ଣନା କରି ମୀରା ବେନ୍‌ ଲେଖୁଛନ୍ତି ଯେ, ଗାଛିଜୀ 
ଚାହିଁଲେ ତାଙ୍କର ଦାଢ଼ି କ୍ଷର ହେବାକୁ । ଗାଁ ଲୋକ ଜଣେ ନାରୀ ଭଶ୍ଡାରୁଣୀକୁ ଡାକି 
ଆଣିଲେ । ସେ କ୍ଷୁର ପ୍ରଭୃତି ସାଜସରଞ୍ଜାମ ଧରି ଗାନ୍ଧିଜୀଙ୍କ ପାଖରେ ପହଞ୍ଚଲାକ୍ଷଣି 
ଗାନ୍ଧିଜୀ ତାଙ୍କୁ ସମ୍ବୋଧନ କରି କହିଲେ, ‘ଖୁବ୍‌ ଭଲ, ତୁମେ କ”ଣ ମୋତେ କ୍ଷର 
କରିବ ?' ସେ ହସି ତା'ର କ୍ଷୁର ଦାଢ଼ କରିବାକୂ ଲାଗିଲା । 

ଗାନ୍ଧିଜୀଙ୍କ ଗାଲ ଓ ମୁଣ୍ଡ ସୁନ୍ଦର ଭାବରେ କ୍ଷର କଲାବେଳେ ଗାନ୍ଧିଜୀ ଦେଖୁଲେ 


a a 


ସେ ନାପିତାଣୀ ଗହଣା ପିନ୍ଧିଛି । ସୁନାର ହାର ସହିତ ହାତରେ ରୁପାର ବଳା ଓ 

ମହାନୁଭୂତିରେ ମହାମ୍ବା / ୧୩୫ 
ନାକରେ ସୁନାଫୁଲ । ଦରିଦ୍ର ଘରର ହୋଇଥିଲେ ହେଁ, ଏହା ଦେଖୁ ଗାନ୍ଧିଜୀ ତାଙ୍କୁ 
କହିଲେ, “ଏସବୁ ଅସନା ଗହଣା କାହିଁକି ପିନ୍ଧୁଛ ? ଏହାଦ୍ଵାରା ତୁମର କ'ଣ 
ସୌନ୍ଦର୍ଯ୍ୟ ବୃଦ୍ଧି ହେଉଛି ? ବରଂ ଏହା ଅସୁନ୍ଦର ଦେଖାଯାଉଛି ଓ ସେଥିରେ ସବୃପ୍ରକାର 
ମଇଳା ଜମୁଛି ।” ଏଥୁରେ ସେ ଦୁଃଖ କଲା ଓ କହିଲା, “ଆପଣଙ୍କୁ କ୍ଷର କରିବା 
ଭଳି ପବିତ୍ର କାମରେ ଆପଣଙ୍କ ପାଖକୁ ଖାଲି ଦେହରେ କିମିତି ଆସନ୍ତି ? ପଡ଼ୋଶୀଙ୍କଠୁ 
ଧାର କରି ଏହା ପିନ୍ଧି ଆସିଛି ।” ଗାନ୍ଧିଜୀ ତାଙ୍କୁ ବୁଝାଇଲେ । ତା'ପରେ ସେ ଯାଇ 
କେତେଜଣଙ୍କୁ କ୍ଷର କରି ଯାହା ରୋଜଗାର କଲା, ସବୃତକ ଆଣି ଗାନ୍ଧିଜୀଙ୍କ ହାତରେ 
ସମର୍ପଣ କଲା ହରିଜନ ପାଣ୍ଠି ପାଇଁ । ଏହିପରି ପଦଯାତ୍ରାରେ ଛୋଟବଡ଼ କେତେ 
ଘଟଣା ବିଭିନ୍ନ ସ୍ଥାନରେ ଘଟିଛି । ତାହାର ବିବରଣୀ କିଏ ଯଦି ରଖୁଥାଆନ୍ତା, 
ତାହାହେଲେ ଆଜି ଜଣାନ୍ତେ ଗାନ୍ଧିଜୀଙ୍କ ବ୍ୟକ୍ତିତ୍ଵ କ'ଣ ଏବଂ କିପରି ଦେଶବାସୀଙ୍କ 
ଉପରେ ତାଙ୍କର କୁହୁକର ପ୍ରଭାବ ପଡୁଥିଲା । 

ଗୋଟିଏ ରହଣି ସ୍ଥଳରେ ତାଙ୍କର ଅଭିଜ୍ଞତା, ଅସ୍ପଶ୍ୟତା ନିବାରଣ ହରିଜନ 
କର୍ମୀଙ୍କ ସଭାରେ ଉଦ୍‌ବୋଧନ ଦେଇ ଗାନ୍ଧିଜୀ କହିଲେ ଯେ, “ଏହିପରି ପଦଯାତ୍ରା 
ଭାରତବର୍ଷର ସର୍ବତ୍ର କର୍ମାମାନେ କରନ୍ତୁ । ସବୁ କର୍ମାମାନେ ଓ ଗାଁ ଲୋକମାନେ 
ଉପଲବ୍ଧ କରନ୍ତୁ ଯେ, ମୁଁ ଯେପରି ଉତ୍କଳର ଗାଁମାନଙ୍କରେ ଯାତ୍ରା କରୁଛି, ସେହିପରି 
ମୁଁ ଯେପରି ତାଙ୍କ ଗ୍ରାମକୁ ଯାଉଛି ।' 

ଏହିପରି କ୍ରମାଗତ ଜଗନ୍ନାଥ ରୋଡ଼ରେ ପଦଯାତ୍ରା କରି ୧୯୩୪ ମସିହା ମଇ 
ମାସ ୧ ୫ ତାରିଖ ଦିନ ଗାନ୍ଧିଜୀ ସଦଳବଳେ ପୂରୀ ଜିଲ୍ଲା ବାଲିଅନ୍ତା ଥାନା ( ବର୍ରମାନ 
ପୂରୀ ଜିଲ୍ଲା ବିଭାଜିତ ହୋଇ ଖୋର୍ଵ। ଜିଲ୍ଲାର ଅଂଶ)ର ବାଲିଅନ୍ତା ଗ୍ରାମରେ ପହଞ୍ଚିଲେ । 
ସବୁ ହିନ୍ଦୁ ହରିଜନ, କି ସବର୍ଣ୍ଣ ସମସ୍ତଙ୍କ ପାଇଁ ମନ୍ଦିର ପ୍ରବେଶ କରିବାର ଏକ 
ଉଦ୍ଘାଟନୀ ଉତ୍ସବ ଗ୍ରାମଲୋକେ ବ୍ୟବସ୍ଥା କରାଇଥିଲେ । ସମାଜର ଜୀବନ ପରିପ୍ରକାଶ 
ଏହି ମନ୍ଦିର ହେଉ ବୋଲି ପରାମର୍ଶ ଦେଇ ଗାନ୍ଧିଜୀ କହିଲେ ଯେ, ପୂର୍ବକାଳରେ 
ମନ୍ଦିର ଚତୁର୍ଦ୍ଦିଗରେ ଏକ ଆଧ୍ଯାତ୍ମିକ ପରିବେଶ ସୃଷ୍ଟି ହେଉଥଲା ! ଭକ୍ତମାନେ ନିଜକୁ 
ଜୀବନର ଉଚ୍ଚ ସୋପାନକୂ ଯାଉଛନ୍ତି ବୋଲି ଅନୁଭବ କରୁଥିଲେ ଓ ମନରୁ ସବୁ 
କୁଭାବନା ଦୂର ହେଉଥିଲା । ସେଠାରେ ବିଦ୍ୟାଳୟ ଥିଲା, ଯେଉଁଠି ପଣ୍ଡିତମାନେ 
ସଂସ୍କୃତ ପ୍ରଭୃତି ଶିକ୍ଷା ଦେଉଥୁଲେ । 

ଆହୁରି କହିଲେ, “ସେପରି ମନ୍ଦିର ପରିଚାଳକଙ୍କ ହାତରେ ବହୁତ ଅର୍ଥ ନ 
ଥାଇପାରେ ! ତାଳବଣରେ ସ୍କୁଲ ହେଉ, ଅଧ୍ଯୟନଶାଳାର ହଲ୍‌ଟି ମା” ମାଟିର ହେଉ, 
ମୁକ୍ତ ଆକାଶ ଛାତ ହେଉ । ଅସଲ ସମ୍ପଭି ହେଉଛି ଇଚ୍ଛାଶକ୍ତି, ପବିତ୍ର ଲୋକଙ୍କର 
ସମଷ୍ତି ଓ ଚରିତ୍ରବତ୍ତା । ଏହିପରି ଲୋକ ସର୍ବତ୍ର ବାହାରନ୍ତୁ ।' 

୧୩୬ / ମହାନୁଭୂତିରେ ମହାମା 


ଜଗନ୍ନାଥ ସଡ଼କରେ ଚାଲି ଚାଲି ତେଲଙ୍ଗାପେଣ୍ଡ ଦେଇ ଗାନଛିଜୀଙ୍କ ପଦଯତ୍ରା 
ଦଳ ମଇ ୧୬ ତାରିଖ ଦିନ ସକାଳେ କାଠଯୋଡ଼ି କୂଳ କଟକର ଅପରପାର୍ଶ୍ଵ ଗ୍ରାମ 
କାଳିପାଟଣାରେ ପହଞ୍ଚିଲେ । ସେତେବେଳେ ଜଗନ୍ନାଥ ସଡ଼କ କଟକର ବାଲିକୁଦା 
ଗ୍ରାମଠାରୁ କାଜିପାଟଣା ଦେଇ କଟକ ପୁରୀଘାଟ ହୋଇଥିଲା ! 
କଟକରୁ ଭଦ୍ରକ 

ପୂରୀ ଜିଲ୍ଲାରେ ପଦଯାତ୍ରା ଶେଷକରି ମଇ ମାସ ପନ୍ଦର ତାରିଖ ( ୧୯୩୪) 
କଟକ ସହରର କାଠଯୋଡ଼ି ନଦୀ ଅପରପାର୍ଶ୍ବ କାଜିପାଟଣାରେ ପହଞ୍ଚିଲେ ! ତାଙ୍କୁ 
ସ୍ଵାଗତ କରିବାକୁ ଅସମ୍ଭବ ଭିଡ଼ । ସେଠାରେ ଏକ ସାଧାରଣ ସଭା ସେହି ସକାଳବେଳା 
ହେଲା । ସେହି ବକ୍ତ୍ତାର ମୁଖ୍ୟବସ୍ତୁ ଭାରତବର୍ଷରୁ ଛୁଆଁଅଛୁଆଁ ଭେଦଭାବକୁ ହଟାଇବା, 
ମନ ରାଜ୍ୟରୁ ବହିଷ୍କାର କରିବା, ମନୁଷ୍ଯକୁ ଅଛୁଆଁ ବୋଲି ଜ୍ଞାନ କରି ଯେଉଁ ପାପ 
କରିଛ, ତାହାର ପ୍ରାୟଶ୍ଚିର କର | ଆଳସ୍ୟ ଓ ନିଶାଦ୍ରବ୍ୟ ପରିତ୍ୟାଗ ଉପରେ ସେ ସବୁ 
ସଭାରେ ଗୁରୁତ୍ଵ ଦେଇ କହୁଥିଲେ | ପ୍ରାୟ ସବୁ ସ୍ଥାନରେ ନାରୀଜାତିକୁ ସମ୍ବୋଧନ 


Pi 


କରି ଗହଣା ପରିତ୍ୟାଗ କରିବାକୁ ପରାମର୍ଶ ଦେଇ ମନରେ ସୌନ୍ଦର୍ଯ୍ୟ ହି ପ୍ରକୃତ 
ସୌନ୍ଦର୍ଯ୍ୟ ବୋଲି ପରାମର୍ଶ ଦେଉଥିଲେ। 

ଏ ପଦଯାତ୍ରା ଦଳରେ ଯେଉଁମାନେ ତାଙ୍କ ସାଙ୍ଗରେ ଥିଲେ, ସେମାନଙ୍କ ମଧ୍ଯରେ 
ମୀରା ବେନ୍‌, ଗୁଜରାଟର ଏକ ମହିଳା କଲେଜର ଅଧ୍ୟକ୍ଷା ସୁଶୀଳା ବେନ, ବିଶିଷ୍ଟ 
ଶିଛପତି ଓ ଗାନ୍ଧୀଙ୍କ ଭକ୍ତ ଜମୁନା ବେଜାଜ୍‌ଙ୍କ କନ୍ଯା ଉମା ବେଜାଜ୍‌, ସୋସାଲିଷ୍ଟ 
ନେତା ଜୟପ୍ରକାଶ ନାରାୟଣଙ୍କ ପତ୍ନୀ ପ୍ରଭାବତୀ, ହରିଜନ ସେବାସଂଘର ସମ୍ପାଦକ 
ଅମୃତ ଲାଭ ଭି.ଠକ୍ର, ଦକ୍ଷିଣ ଆଫ୍ରିକାରୁ ଆସିଥିବା ନାରୀ ସାମ୍ବାଦିକ ହର୍‌କୁର୍ଭ ବୁଟୋ 
ଓ ଗାନ୍ଧିଜୀଙ୍କ ସେକ୍ରେଟାରୀ ପ୍ରମୁଖ । ଏହାଛଡ଼ା ମଝିରେ ମଝିରେ ଭାରତବର୍ଷର ବହୁ 
ନେତା ଏବଂ ଦେଶବିଦେଶର ସାମ୍ବାଦିକ କିଛି ସମୟ ପାଇଁ ଗାନ୍ଧିଜୀଙ୍କ ପଦଯାତ୍ରାରେ 
ଯୋଗ ଦେଉଥିଲେ ଓ ଆଲୋଚନା କରିବାର ସୁଯୋଗ ନେଉଥିଲେ । ଓଡ଼ିଶାର 
ନେତାମାନେ ବିଭିନ୍ନ ସ୍ଥାନରେ ପଦଯତ୍ରାଙ୍କ ବ୍ଯବସ୍ଥା କରିବା ସହିତ ମଝିରେ ମଝିରେ 
ଯୋଗ ଦେଉଥିଲେ । 

କାଳଜିପାଟଣାରେ ପହଞ୍ଚିବାର ପୂର୍ବଦିନ ସନ୍ଧ୍ୟାରେ କଟକ ସ୍ରହରରେ ଏକ ଦୂର୍ଘଟଣା 
ଘଟିଥାଏ । ପୁରୀଠାରେ ବାହାରିବା ବେଳଠୁ ହିନ୍ଦୁ ସନାତନୀମାନେ ଗାନ୍ଧିଜୀଙ୍କ ପିଛାଧରି 
ମଝିରେ ମଝିରେ କଳାପତାକା ଦେଖାଉଥାନ୍ତି | ଲୋକେ ରାଗରେ ଉତ୍କ୍ଷିପ୍ତ ହେଉଥିଲେ 
ହେଁ ଗାନିଜୀଙ୍କ ମନକୁ ଆଘାତ ନ ଦେବାକୁ ସେମାନଙ୍କୁ ଆକ୍ରମଣ କରୁ ନ ଥାନ୍ତି । 
ଏଟା ତାଙ୍କର ଦେହସୁହା ଘଟଣା । ଆଜିକାଲି ସେପରି ଘଟଣା ଘଟିଲେ ପିଲାମାନେ 
ସେମାନଙ୍କ ଉପରେ କ'ଣ ଯେ ଅତ୍ୟାଚାର କରିଥାଆନ୍ତେ, ତାହା କଛନାର କଥା ¦ 

ମହାନୂଭୂତିରେ ମହାମ୍ବା / ୧୩୭ 
କିନ୍ତୁ ଏପରି ମୁଷ୍ଟିମେୟ ହିନ୍ଦୁଦ୍ରୋହୀ ସନାତନୀ ପଶ୍ତିତଙ୍କ ବିରୋଧକୁ ସେ ଖାତିର କରନ୍ତି 
ନାହିଁ କି ସଭାରେ ସେ ବିଷୟରେ ଉଲ୍ଲେଖ ନ କରି ଚୈତନ୍ୟ, କବୀରଙ୍କ ପରି 
ପାଦରେ ଚାଲି ତାଙ୍କର ଦର୍ଶନ ପ୍ରଚାର କରି ଚାଲିଥଆନ୍ତି । 

ଗାଛିଜୀ କାଜିପାଟଣାରେ ପହଞ୍ଚିବା ପୂର୍ବଦିନ କେତେକ ସନାତନୀ ଯୁବକ ସ୍ଵାମୀ 
ଲାଲନାଥଙ୍କ ନେତୃତ୍ବରେ କଟକ ସହରର ରାସ୍ତାରେ ସନ୍ଧ୍ୟାବେଳେ ଆଲୁଅ ଧରି 
' ଡାଉନ ଡାଉନ ଗାନ୍ଧୀଂ ବୋଲି ଧ୍ବନି ଦେଇ ଚାଲିଲେ । ଲୋକେ ଉତ୍ତ୍ଯକ୍ତ ହୋଇ 
ତାଙ୍କ ପିଛା ଧରି ଚାଲିଲେ ଏବଂ ନୟାସଡ଼କଠାରେ ଲୋକେ ସନାତନୀମାନଙ୍କ ହାତରୁ 
ପ୍ଲାକାର୍ଡ଼ ଛଡ଼ାଇନେଲେ, ଆଲୁଅ ଲିଭାଇ ଦେଲେ ଏବଂ ତାଙ୍କ ଘେରିକି ରହିଲେ । 
ପୁଲିସ୍‌ ସେଠାରେ ପହଞ୍ଚ ସେମାନଙ୍କୁ ଲୋକଙ୍କ ଘେରରୁ ମୁକୁଳାଇଲେ । ଗାନଛିଜୀ 
କାଜିପାଟଣାରେ ତତ୍ପରଦିନ ପହଞ୍ଚନ୍ତେ ସ୍ଵାମୀ ଲାଲନାଥ ତାଙ୍କୁ ଭେଟିବାକୁ ଚାହିଁଲେ | 
ଗାନ୍ଧିଜୀ ସଙ୍ଗେ ସଙ୍ଗେ ତାଙ୍କୁ ସାକ୍ଷାତ୍‌ ଦେଇ ତାଙ୍କର ଅଭିଯୋଗ ଧୈର୍ଯ୍ୟର ସହିତ 
ଶୁଣିଲେ । ସ୍ଵାମୀ ଲାଲନାଥ କ୍ରୋଧାନ୍ତିତ ହୋଇ କହିଲେ, 'ଆପଣ ଯେଉଁ କଥା 
ପ୍ରଚାର କରୁଛି (ଛୁଆଁ ଅଛୁଆଁ ଭେଦଭାବ ଦୂର କରିବାକୁ) ତାହାଦ୍ଵାରା ହିନ୍ଦୁଧର୍ମ 
ବୁଡ଼ିଯିବ । ସେଥୁପାଇଁ ଆମ୍ଭେମାନେ ଆପଣଙ୍କ ବିରୋଧରେ ସତ୍ୟାଗ୍ରହ କରିବୁ ।' 
ଗାନ୍ଧିଜୀ ହସି ହସି କହିଲେ ଯେ, ମୁଁ ଯାହା କରୁଛି, ତାହା କେବଳ ହିନ୍ଦୁଧର୍ମକୁ ରକ୍ଷା 
କରିବାକୁ ।' ପୁଣି କହିଲେ, ' ହଁ ସତ୍ଯାଗ୍ରହ କର । ମୋତେ ଲୋକେ ସତ୍ୟାଗ୍ରହର 
ଓସ୍ତାଦ ବୋଲି କହନ୍ତି । ମୁଁ ତୁମକୁ ଗୋଟିଏ ଉପାୟ ବତାଇ ଦେଉଛି, ତୁମେ ମୋତେ 
ଧରିନେଇ ଗୋଟିଏ ଘରେ ବନ୍ଦୀ କରି ରଖ; ଆଉ ଘୋଷଣା କରଦିଅ ଯେତେ ଦିନ 
ପର୍ଯ୍ୟନ୍ତ ହରିଜନ ଆନ୍ଦୋଳନ ବନ୍ଦ ନ ହୋଇଛି, ସେ ପର୍ଯ୍ୟନ୍ତ ତୁମେମାନେ ମୋତେ 
ଛାଡ଼ିବ ନାହିଁ ।” ଶେଷରେ ସ୍ଵାମୀ ଲାଲନାଥ କହିଲେ ଯେ, ' ମୋତେ ଜବାବ ଦିଅନ୍ତୁ, 
ଆପଣ କାଠଯୋଡ଼ି ନଦୀବାଲିରେ ଯେଉଁ ସାଧାରଣ ସଭା ହେବ, ସେଠି ସେମାନେ 
କଳାପତାକା ଉଡ଼ାଇବେ ଏବଂ ତାଙ୍କୁ ଭାଷଣ ଦେବାକୁ ସୁଯୋଗ ମିଳିବ ।' ଗାନ୍ଧିଜୀ 
ହସି ହସି କହିଲେ, “ତୃମକୁ ଏ ସୁବିଧା ଦିଆଯିବ ।' 

ମଇ ୧୬ ତାରିଖ ଦିନ କାଠଯୋଡ଼ି ନଦୀବାଲିରେ ଏକ ଅଦୁୂତପୂର୍ବ ବିରାଟ 
ସଭା ହେଲା | ଗାନ୍ଧିଜୀ ନରବାଲିରେ ଯାଇ ସେ ସଭାରେ ପହଞ୍ଚିଲେ । ଭିନ୍ନମତ ପ୍ରତି 
ଗାନିଜୀଙ୍କର ଉଦାରତା ଓ ସହନଶୀଳତା ଏତେ ବେଶି ଯେ, ସଭା ଆରମ୍ଭରେ ଗାନ୍ଧିଜୀ 
ସ୍ଵାମୀ ଲାଲନାଥଙ୍କୁ ବକ୍ତୃତା ଦେବାକୁ ଆହ୍ଵାନ କରିଥିଲେ ! ଏହା ସମସ୍ତଙ୍କୁ ଚକିତ 
କରିଥିଲା | 

ଯୁଦ୍ଧ ବିରୋଧୀ ଓ ଅସ୍ତ୍ଶସ୍ତ ବିରୋଧୀ ଶାନ୍ତି ଆନ୍ଦୋଳନର ବିଶିଷ୍ଟ ନେତ୍ରୀ ମିସ୍‌ 
ଆଗଥା ହରିସନ୍‌ ଏହି ପଦଯାତ୍ରାରେ ଗାନ୍ଧିଜୀଙ୍କ ସହିତ ମଧ୍ଯ କେତେକ ସ୍ଥାନରେ 

୧୩୮ / ମହାନୁଭୂତିରେ ମହାମ୍ବା 


ବୁଲିଥିଲେ | ଗାନିଜୀ ଭଦ୍ରକଠାରେ ତାଙ୍କର ପଦଯାତ୍ରା ସମାପ୍ତ ଲାବେଳେ ସନାତନୀଙ୍କ 
ପ୍ରତି ଗାନ୍ଧିଜୀଙ୍କ ବ୍ୟବହାର ଦେଖୁ ଦେଖୁ ସାମ୍ବାଦିକମାନଙ୍କୁ କହିଲେ 

"I was with Gandhiji when he was involved with Sanatanists at 
Buxar, his handling of the situation made me wish that the people 
disarmanent at Geneva should take a lesson from this man.” 
ସେତେବେଳେ ଓଡ଼ିଶା ଲୋକଙ୍କ ଆତିଥେୟତା ଏବଂ ସରଳ ହୃଦୟ ଦେଖୁ ଅଭିଭୂତ 
ହୋଇ କହିଲେ, “1 cannot think anything else, | am overwhelmed." 

କଟକର ନଇବାଲିର ବିରାଟ ସଭା ସାରି କଟକ ଷ୍ଷେସନକୁ ଚାରିମାଇଲ୍‌ ଏକ 
ଠେଙ୍ଗା ଧରି ପଦଯାତ୍ରୀଙ୍କ ଗହଣରେ କଟକ ଷ୍ଟେସନ୍‌ ଅଭିମୁଖେ ଯାତ୍ରା କଲେ । 
ଗାଡ଼ିରେ ଷ୍ଟେସନକୁ ଯିବା ପାଇଁ ସମସ୍ତଙ୍କ ଅନୁରୋଧକୁ ଅଗ୍ରାହ୍ୟ କରି କ୍ଲାନ୍ତ ଶରୀରରେ 
ପାଦରେ ଚାଲି ଚାଲି ଷ୍ଷେସନ୍‌ ଯିବା ବାଟରେ ହଜାର ହଜାର ଲୋକ ଆନନ୍ଦରେ 
ସ୍ବାଗତ ଜଣାଇଲେ । ମହାତ୍ସାଗାନ୍ଧୀଙ୍କର ଗୋଟିଏ ପଣ, ଓଡ଼ିଶାରେ ହରିଜନ ପଦଯାତ୍ରାରେ 
କୌଣସି ଯାନବାହନ ବ୍ଯବହାର କରିବେ ନାହିଁ । ତିନି ଚାରିଦିନ ପାଇଁ ଓଡ଼ିଶାରୁ 
ବିଦାୟ ନେଇଗଲେ ପାଟଣା ଅଭିମୁଖେ କଟକ ଷ୍ଟେସନ୍‌ରୁ ଟ୍ରେନରେ ! କାରଣ ଏହି 
ଅଧ୍ବବେଶନ ତାଙ୍କ ପାଇଁ ଗୁରୁତ୍ବପୂର୍ଣ ଥଲା । ଏହା ତାଙ୍କର ଏକମାସର ପଦଯାତ୍ରାର 
ପ୍ରଥମ ପାଦ ! 

ଦ୍ଵିତୀୟ ପର୍ବ ଆରମ୍ଭ ହେଲା, ମଇ ୨୧ ତାରିଖରୁ କଟକ ଜିଲ୍ଲାର ବୈରୀ 
ଷ୍ଟେସନରୁ । ମଇ ୨୦ ତାରିଖ ଦିନ ପାଟଣା ଷ୍ଟେସନ୍‌ରେ ରେଳ ଚଢ଼ି ୨୧ ତାରିଖ 
ସକାଳେ ବୈରୀରେ ଓହ୍ଲାଇଲେ ଓ ପଦଯାତ୍ରାରେ ପ୍ରାୟ ୫ ମାଇଲ ଚାଲି ଚାଲି 
ଚମ୍ପାପୁର ହାଟଠାରେ ସ୍ଵର୍ଗତ ଗୋବିନ୍ଦ ମିଶ୍ରଙ୍କ ଗାନ୍ଧୀ ସେବାଶ୍ରମରେ ପହଞ୍ଚିଲେ । 
ସେତେବେଳେ ତାଙ୍କର ସାପ୍ତାହିକ ବିଶ୍ରାମ ପଡୁଥିବାରୁ ସେହି ଦୁଇଦିନ ସେ ଚମ୍ପାପୁର 
ଆଶ୍ରମରେ କଟାଇ ସାଧାରଣ ସଭାଟେ ଯୋଗ ଦେଇଥିଲେ । ବିଭିନ୍ନ ରଚନାତ୍ସକ 
କାର୍ଯ୍ୟ ପରିଦର୍ଶନ କାଳରେ ସେ ଦେଖୁଲେ ଯେ, ଆଶ୍ରମ ତରଫରୁ ଏକ ଛୋଟ 
ଡାକ୍ତରଖାନା ପରିଚାଳିତ ହେଉଛି । ସେଠାରେ ବିଭିନ୍ନ ରୋଗୀଙ୍କୁ ନାନା ବଟିକା 
ଦିଆଯାଉଛି । 

ରୋଗ ଓ ଚିକିସ୍ଥା ସମ୍ବନ୍ଧରେ ସେଦିନ ସନ୍ଧ୍ୟା ପ୍ରାର୍ଥନା ସଭାରେ ଗାନ୍ଧିଜୀ ପରାମର୍ଶ 
ଦେଲେ ଯେ, ‘ଆଶ୍ରମ ସଙ୍ଗରେ ଏକ ଚିକିତ୍ସାଳୟର ଆବଶ୍ୟକତା କାହିଁକି ? ରୋଗ 
ପାଇଁ ଞଷଧ ବଟିକା ଉପରେ କାହିଁକି ଏତେ ନିର୍ଭରଶୀଳ ହେଡା ! ରୋଗର ମୂଳ 
କାରଣ ହେଉଛି ଦରକାରଠୁ ଅଧକ ଖାଇବା ବା ସ୍ଵାସ୍ଥ୍ୟହାନିକାରକ ଖାଦ୍ୟ ଖାଇବା । 
ତେଣୁ ରୋଗୀର ସବୁଠାରୁ ବେଶି ଦରକାର ଆତ୍ସସଂଯମ । ତେଣୁ ଗ୍ରାମ ଲୋକଙ୍କୁ 

ମହାନୂଭୂତିରେ ମହାମ୍ବା / ୧୩୯ 
ସ୍ଵାସ୍ଥ୍ୟ ଓ ସ୍ଵାସ୍ଥ୍ୟରକ୍ଷା ଏବଂ ପରିମଳ ବ୍ଯବସ୍ଥା ଶିକ୍ଷାଦେବା ଦରକାର । ରୋଗକୁ 
ସମ୍ପୂର୍ଣ ଭାବରେ ଦୂରରେ ରଖୁବା ହେଉଛି ଆଶ୍ରମମାନଙ୍କର ଲକ୍ଷ୍ୟ ଓ ଉଦେଶ୍ୟ ।' 

ଚମ୍ପାପୁର ଆଶ୍ରମ ଛାଡ଼ି ଗାନ୍ଧିଜୀଙ୍କ ପଦଯାତ୍ରା ଆଉ ପୁରୁଣା ଜଗନ୍ନାଥ ରୋଡ଼ 
ଅନୁସରଣ ନ କରି ମାହାଙ୍ଗା, କେନ୍ଦ୍ରାପଡ଼ା, ସାଲେପୁର, ବରୀ, କବିରପୁର ଓ ଯାଜପୁର 
ଦେଇ ଭଦ୍ରକ ପର୍ଯ୍ୟନ୍ତ ଅନ୍ଧାରି ଅନୁନ୍ନତ ଅଞ୍ଚଳ ଦେଇ ରଥ ଭଳି ଗଡ଼ି ଗଡ଼ି ଚାଲିଲା । 
ସବୁ ସ୍ଥାନରେ ସେହି ହରିଜନ ସମ୍ପର୍କୀୟ ମହାନ୍‌ ସନ୍ଦେଶ । ତାହା ସହିତ ଗ୍ରାମ 
ପରିଛନ୍ଧତା ଓ ସ୍ଵାସ୍ଥ୍ୟ ସମ୍ପର୍କରେ ତାଙ୍କ ପରାମର୍ଶରେ ଯୋଡ଼ାଗଲା । ସକାଳର ପଦଯାତ୍ରା 
ଏବଂ ଗାଁର କର୍ମାମାନେ ପହଁରା ଓ କୋଦାଳ ଧରି ଗାଁ ସଫା କାମରେ ଲାଗିଯାଆନ୍ି । 
ମୁଖ୍ୟତଃ ଗ୍ରାମର ହରିଜନ ପଡ଼ାରେ ଏହି ସଫେଇ କାମ ଚାଲେ ଓ ଲୋଙ୍କଙ୍କୁ ସ୍ଵାସ୍ଥ୍ୟ 
ଓ ପରିମଳ ବିଷୟରେ ବୁଝାଯାଏ । ଗାଁରେ ଗାଡ଼ ଖୋଳି ସେହି ଅଳିଆ ଆବର୍ଚ୍ଚନା 
ପୋତି ଲୋକଙ୍କୁ ଗାଁ ପରିମଳ ବ୍ୟବସ୍ଥା ସମ୍ବନ୍ଧରେ ଶିକ୍ଷା ଦିଆଯାଏ । ଗାତଖୋଳି ନିଜ 
ଝାଡ଼ା ପରିସ୍ତା ମାଟିରେ ପୋତି ଦେବା ଏବଂ ବାହାରେ ଅପରିଷ୍କାର ନ କରିବା 
ପରାମର୍ଶ ଦିଆଯାଏ | ଦିନକୁ ଦିନ ଲୋକଙ୍କର ଆଗ୍ରହ, ସହଯୋଗ ଏବେ ବଢୁଥାଏ 
ଯେ, ଗାନିଜୀ ଓ ତାଙ୍କ ପଦଯାତ୍ରା ଦଳ ଅଭିଭୂତ ହୋଇଯାଉଥାନ୍ତି । ଏହି ପଦଯାତ୍ରା 
ମଝିରେ ଭୟଙ୍କର ବର୍ଷା ଆରମ୍ଭ ହେଲା ଏବଂ ଗାନ୍ଧିଜୀଙ୍କୁ କାଦୁଅ ପଙ୍କରେ ସାଢ଼େ 
ଏଗାର ମାଇଲ ଚାଲି ତି ନିଘ୍ଟା ପଇଁତିରିଶ ମିନିଟ୍‌ରେ କଷ୍ଟମଷ୍ଟେ ଭଦ୍ରକରେ ପହଞ୍ଚଲେ। 

ଗାନ୍ଧିଜୀ ଭଦ୍ରକରେ ଅଧ୍ଵକାଂଶ ସମୟ ହରିଜନ ସେବାକାମରେ ନିଯୋଜିତ 
ହେଲେ । ସେତେବେଳେ ଭଦ୍ରକ ଏକ ସବଡିଭିଜନ୍‌ର ସଦର ମହକୂମା ହୋଇଥିଲେ 
ହେଁ, ଗୀଗହଳି ଅପେକ୍ଷା ଏହି ସଦର ମହକୁମାର ହରିଜନ ବସ୍ତିରେ ଅସ୍ବାସ୍ଥ୍ୟୁକର 
ପରିସ୍ଥିତି ତାଙ୍କୁ ବହୁତ ବିଚଳିତ କଲା । ବର୍ଷା ଯୋଗୁଁ ଆଉ ପଦଯାତ୍ରା କରିବା ଅସମ୍ଭବ 
ହୋଇପଡ଼ିଥବାରୁ ଗାନ୍ଧିଜୀ ଏହା ଭଦ୍ରକଠାରେ ସମାପ୍ତ କରିବାକୁ ବାଧ୍ଯ ହେଲେ । 
ସେଠାରେ ତିନିଦିନ ବିତାଇ ଜୁନ୍‌ ୮ ତାରିଖରେ ପଦଯାତ୍ରା ଉଦ୍‌ଯାପିତ ହେଲା । 
ସେହି ସମୟରେ ତାଙ୍କ ପଦଯାତ୍ରା ସାଥୀମାନେ ପରାମର୍ଶ ଦେଲ ଯେ ଯେଣୁ ଗସ୍ତ 
ସରିଲା, ତେଣୁ କଲିକତା ଯାଇ ସେଠାରେ ବିଶ୍ରାମ କରିବା ଭଲ ହେବ । ଗାନ୍ଧିଜୀ 
ସଂଗେ ସଂଗେ ଉତ୍ତର ଦେଲେ “ଏପରି କଥା କିପରି କହୁଛ ? ଆମେ ଆଜି ସକାଳେ 
ବୁଲିଲାବେଳେ କିପରି ଆବର୍ଜନାପୂର୍ଣ ରାସ୍ତାରେ ଯିବାକୁ ହେଲା, ତାହା କ”ଣ ଦେଖୁଲ 
ନାହିଁ ? ବହୁତ କାମ ଅଛି, ତାହା ଆମକୁ ଏ ତିନିଦିନରେ ସାରିବାକୁ ହେବ । ୱର୍ଵା 
ଅଭିମୁଖେ ରେଳରେ ଚଢ଼ିବା ମୁହୂର୍ଭ ପର୍ଯ୍ୟନ୍ତ ଆମର ତୀର୍ଥଯାତ୍ରା ସମ୍ପନ୍ନ ହୋଇ 
ନାହିଁ ।” ଏହିପରି ଜଗନ୍ନାଥ ରଥ ମାଉସୀମା” ମନ୍ଦିରରେ ପହଞ୍ଚଲା ଭଳି ଶେଷ 
ଲକ୍ଷ୍ୟସ୍ଥଳିରେ ପହଞ୍ଚଲା । 

୧ ୪୦ / ମହାନୁଭୂତିରେ ମହାମ୍ବା 


ଭାରତବାସୀଙ୍କ ଉପରେ ଗାନ୍ଧିଜୀଙ୍କ କୃହୁକର ପ୍ରଭାବ ଦେଖୁ ବିଟ୍ରିଶ ସରକାର 
ଭୀତତ୍ରସ୍ତ ହୋଇଗଲେ । ତାହାର ପ୍ରମାଣ ମିଳିଲା ଗାନ୍ଧିଜୀ ଭଦ୍ରକ ଛାଡ଼ିବା ପୂର୍ବରୁ । 
ସେତେବେଳେ ଅସହଯୋଗ ଆନ୍ଦୋଳନର ସମାପ୍ତି ହୋଇଥିଲେ ହେଁ, କଂଗ୍ରେସ 
ସଙ୍ଗଠନକୁ ବ୍ରିଟିଶ୍‌ ସରକାର ବେଆଇନ୍‌ କରି ରଖିଥିଲେ ! ତାହା ସହିତ ସଂଶ୍ଳିଷ୍ଟ ଅନ୍ୟ 
ଅନୁଷ୍ଠାନ ମଧ୍ୟ ବେଆଇନ୍‌ ଥିଲା | ହଠାତ୍‌ ୧୯୩୪ ସାଲ୍‌ ଜୁନ୍‌ ୬ତାରିଖ ଦିନ 
ଭଦ୍ରକଠାରେ ଗାନ୍ଧିଜୀଙ୍କୁ ସମ୍ବାଦ ଆସିଲା, ସେହିଦିନ କଂଗ୍ରେସ ଉପରେ ବେଆଇନ୍‌ 
ନିଷେଧାଜ୍ଞା ଉଠାଇ ଦିଆଗଲା ¦ କିଚୁ ତଥାପି ସର୍ଦ୍ଦାର ପଟେଲ, କଂଗ୍ରେସ ସାଧାରଣ 
ସମ୍ପାଦକ ଜବାହାରଲାଲ୍‌ ନେହେରୁ, ଅବଦୁଲ ଗଫର ଖାଁ (ପୁଣ୍ଡିଅର ଗାନ୍ଧୀ) ସଂଗେ 
ସଂଗେ ଜେଲ୍‌ମୁକ୍ତ ହେଲେ ନାହିଁ । ଅବଶ୍ୟ ଏହା ଗାନ୍ଧୀଙ୍କୁ ବ୍ୟଥତ କରିଥିବ । କିନ୍ତୁ 
ଗାନ୍ଧିଜୀଙ୍କ ପଦଯାତ୍ରା ଓଡ଼ିଶା ଜନଗଣଙ୍କ ଉପରେ କେବଳ ପ୍ରଭାବ ପକାଇଲା ନାହିଁ, 
ଭାରତବର୍ଷର ମୁକ୍ତି ସଂଗ୍ରାମକୁ ଆହୁରି ବହୁତ ବାଟ ଆଗେଇନେଲା | ଓଡ଼ିଶାର ନୂତନ 
ବଂଶଧରଙ୍କୁ ଏହା କେବେ ପ୍ରେରଣା ଦେବ ? 


ଘଟଣାବହୁଳ ଜୀବନରେ ଜୀବନର ଆଉ ଏକ ଗୁରୁତ୍ଵପୂର୍ଣ ଘଟଣା ହେଉଛି 
୧୯୩୮ ସାଲରେ ଓଡ଼ିଶାର ଡେଲଙ୍ଗଠାରେ ଅନୁଷ୍ଠିତ ମାର୍ଚ୍ଚ ମାସ ଶେଷରେ ଗାନ୍ଧିସେବା 
ସଂଘର ବାର୍ଷିକ ସମ୍ମିଳନୀ । ଗୋପବନ୍ଧୁ ଚୌଧୁରୀଙ୍କ ନେତୃତ୍ବରେ ସବୁ ଗାନ୍ଧୀପନ୍ଛା 
ସହକର୍ମୀଙ୍କ ଅଦମ୍ୟ ପରିଶ୍ରମରେ ଏହି ସମ୍ମିଳନୀ ଅନୁଷ୍ଠିତ ହୋଇଥିଲା । ଓଡ଼ିଶାର କଳା 
ଓ ହସ୍ତଶିନ୍ତର ଉଚ୍ଚାଙ୍ଗ ଧରଣର ପ୍ରଦର୍ଶନୀ ହୋଇଥିଲା । ଏହାକୁ ଉଦଘାଟନ କରି 
ଗାନ୍ଧିଜୀ କହିଲେ- 

ଭାରତବର୍ଷରେ ଓଡ଼ିଶାକୁ ମୁଁ ସବୁଠାରୁ ଭଲପାଏ | ଦକ୍ଷିଣ ଆଫ୍ରିକାର ଭାରତରୁ 
ପ୍ରତ୍ୟାବର୍ରନ କଲା ପରେ ମୁଁ ଶୁଣି ଆସିଛି, ଓଡ଼ିଶାର ଦାରିଦ୍ୟୁ ଓ ଦୁର୍ଭିକ୍ଷ କଥା ।” କିନୁ 
ଭାରତରେ ଓଡ଼ିଶାର ଲୋକେ ବହୁତ ଅଫିମ ଖାଆନ୍ତି, ଏପରିକି ଓଡ଼ିଶାର ଶିକ୍ଷିତ 
ଲୋକେ ମଧ୍ଯ ଏଥୁରେ ବାଦ୍‌ ପଡ଼ି ନାହାନ୍ତି । ଦଶବର୍ଷ ପୂର୍ବେ ଓଡ଼ିଶା ଗସ୍ତରେ ଆସି 
ଏପରି ଅପବାଦ କଥା ଶୁଣିଛି । ସେମାନେ ମଧ୍ଯ ଟିକିଏ ପରିଶ୍ରମକାତର ଓ ଅଳସୁଆ । 
ଏପରି କଥା ମୁଁ ଯେଉଁ ଉଦ୍ଦେଶ୍ୟରେ କହୁଛି, ସେ କଥାକୁ ଆପଣମାନେ ହୃଦୟଙ୍ଗମ 
କରିବେ । ଓଡ଼ିଶା ଏକ ଦରିଦ୍ର ରାଜ୍ୟ, ଅଫିମ, ଅଳସୁଆମି ଓ ଅନ୍ଧ କୂସଂସ୍କାରରେ 
ବୁଡ଼ିଥିଲେ ମଧ୍ଯ ଏହି ପ୍ରଦର୍ଶନୀ ମୋ ମନରେ ବିଶ୍ଵାସ ହେଉଛି ଯେ ଓଡ଼ିଶା ଏହି ସବୁ 
ଦୁର୍ଗୁଣକୁ ପରିହାର କରିବ ଏବଂ ସୁଖସମୂଵ୍ଧିର ରାଜ୍ୟରେ ପରିଣତ ହେବ ।' ଇତ୍ୟାଦି । 

ଜଗନ୍ନାଥ ମନ୍ଦିର କଥା ଉଲ୍ଲେଖ କରି ସେହି ଉଦ୍‌ଘାଟନୀ ବକ୍ତ୍ତାରେ ଗାନ୍ଧିଜୀ 
କହିଲେ- “ବିଶ୍ଵର ପ୍ରଭୁ ଜଗନ୍ନାଥଙ୍କ ମନ୍ଦିରର ସାରା ଭାରତରେ ଖ୍ୟାତି ଯେ ଜାତି ଧର୍ମ 

ମହାନୁଭୂତିରେ ମହାମ୍ବା / ୧୪୧ 

ନିର୍ବିଶେଷରେ ସମସ୍ତେ ତାଙ୍କର ଭେଦଭାବକୁ ଏଠାରେ ଭୁଲିଯାଆନ୍ତି । ବ୍ରାହ୍ମଣ ଓ 
ଜଣେ ଦଳିତ ଲୋକ ଜଗନ୍ନାଥଙ୍କ ଦର୍ଶନ ପାଇଁ ଦେହ ଘଷାଘଷି ହୋଇ ପ୍ରତିଯୋଗିତା 
କରନ୍ତି । ଏପରିକି ଉଭୟେ ପରସ୍ପରର ହାତରୁ ପ୍ରସାଦ ସେବନ କରନ୍ତି । ବୋଧହୁଏ 
ସେହି ପରମ୍ପରା ଓ ଖ୍ୟାତି ଲୋପ ହୋଇଯାଇଛି । ସତେ ଯେପରି ଏହା ଏକ କାଳ୍ପନିକ 
କାହାଣୀ; କାରଣ ଜଣେ ହରିଜନ ଜଗନ୍ନାଥଙ୍କ ମନ୍ଦିରରେ ପ୍ରବେଶ କରିପାରିବ ନାହିଁ 
ମୁଁ ନିଜକୁ କହେ ଯେ, ଯେତେଦିନ ପର୍ଯ୍ୟନ୍ତ ଏହି ଭେଦଭାବ ବିଶ୍ବର ପ୍ରଭୁଙ୍କ ଚକ୍ଷୁ 
ଆଗରେ ଘଟୁଥିବ, ସେତେଦିନ ପର୍ଯ୍ୟନ୍ତ ସେ ମୋର ଇଶ୍ବର ନୂହଁନ୍ତି । 

ଶୋଷକମାନଙ୍କର ସେ ଭଗବାନ୍‌ । ତାଙ୍କ ନାମଧରି ହରିଜନ ପ୍ରବେଶକୁ ନିଷିଦ୍ଧ 
କଲେ ସେ ସାରା ବିଶ୍ଵର ଭଗବାନ୍‌ କିପରି ହେବେ ? ସେହି ପୁରାତନ ଖ୍ୟାତି 
ଫେରାଇ ଆଣିବାର ମୋର ଆକାଂକ୍ଷା ଅପୂରଣୀୟ ହୋଇ ରହିଛି । ଆପଣମାନେ 
ସେହି ଇଛା ପୂରଣ କରିବାରେ ସହାୟକ ହେବେ । 

ଏହି ସମ୍ଭମଳନୀବେଳେ ଗାନ୍ଧିଜୀଙ୍କ ପାଇଁ ଏକ ବିରାଟ ଅଘଟଣ ଘଟିଲା । 
ସେଥରେ ଗାନ୍ଧିଜୀ ଦୁଃଖରେ ଭାଙ୍ଗି ପଡ଼ିଲେ । ପୁରୀ ମନ୍ଦିର ସମ୍ପର୍କରେ ପୂର୍ବୋକ୍ତ 
ବକ୍ତ୍ତାର ଧ୍ଵନି ସମସ୍ତଙ୍କ କାନରୁ ଉଭାଇବା ପୂର୍ବରୁ ବିଧ୍ୂବର ବିଡ଼ମ୍ବନା ଯେ, ଗାନ୍ଧିଜୀଙ୍କ 
ସହଧର୍ମିଣୀ କସ୍ତୁରବା ଗାନ୍ଧୀ ଓ ତାଙ୍କ ପୁତ୍ରପ୍ରତିମ ପ୍ରାଇଭେଟ ସେକ୍ରେଟାରୀ ମହାଦେବ 
ଦେଶାଇଙ୍କ ସ୍ତ୍ରୀ ମାର୍ଚ୍ଚ ୨୮ ତାରିଖ ସୋମବାର ଦିନ ପୁରୀ ଜଗନ୍ନାଥ ମନ୍ଦିରକୁ ଦର୍ଶନ 
ପାଇଁ ଯାଇଥିଲେ | ସେଦିନ ସନ୍ଧ୍ୟାବେଳେ ସେମାନେ ଫେରିବା ପରେ ଗାନ୍ଧିଜୀ 
ସେମାନଙ୍କ ପୁରୀ ମନ୍ଦିର ଯିବା କଥା ଶୁଣିଲେ । 

ସେହି ସମ୍ମିଳନୀକୁ ଦେଖୁବାକୁ ଓ ଗାଛ୍ଧିଜୀଙ୍କୁ ମୁଁ ମୋର କଲିଜିଏଟ୍‌ ହାଇସ୍ଟୁଲ୍‌ର 
ଛାତ୍ରଛାତ୍ରୀଗଣ ଟ୍ରେନ୍‌ଯୋଗେ ଡେଲାଙ୍ଗ ଯାଇଥିଲୁ । ସେଠାରେ କସ୍ତୁରବାଙ୍କ ପୂରୀ 
ମନ୍ଦିର ଯିବା ଓ ଗାନ୍ଧୀ ଭୟଙ୍କର ରାଗିବା ଚର୍ଚା ହେବା କଥା ଲୋକ ମୁଖରୁ ଶୁଣିଥଲି । 
କିନ୍ତୁ ବହୁବର୍ଷ ପରେ ଗାନ୍ଧିଜୀଙ୍କର ଅନୁଗତ ଓ ସହଚର ସେ ବିଷୟରେ ବିଶଦ 
ବିବରଣୀ “ ମହାତ୍ସା' ନାମକ ଗ୍ରଚ୍ଛରେ ଲେଖୁଛନ୍ତି । ଏହି ଆଠଷଖଣ୍ଡ ଗ୍ରଚ୍ଛନରେ ଲେଖକ 
ଡି.ଜି. ଟେଣୁଲକାର ଯାହା ଲେଖୁଛନ୍ତି, ତାହା କେବଳ ଉଦ୍ଧାର କଲି । 

ତାଙ୍କ ସ୍ତ୍ରୀ ଓ ମହାଦେବ ଦେଶାଇଙ୍କ ସ୍ତ୍ରୀ ହରିଜନ ପ୍ରବେଶ ପାଇଁ ନିଷିଦ୍ଧ ଜଗନ୍ନାଥ 
ମନ୍ଦିର ପରିଦର୍ଶନ କରିବା ଶୁଣି ଦୁଃଖରେ ସେ ଭାଙ୍ଗି ପଡ଼ିଲେ । ସୋମବାର ଦିନ 
ସନ୍ଧ୍ୟାରେ ଯେତେବେଳେ ଫେରିଲେ ତାହା ପରେ ଗାନ୍ଧୀ ଶୁଣିବାକୁ ପାଇଲେ । ତାଙ୍କୁ 
ରାତିଯାକ ନିଦ ହେଲା ନାହିଁ । 

ମହାଦେବ ଦେଶାଇ, ତାଙ୍କ ସ୍ତ୍ରୀ ଦୂର୍ଗାବାଇ ଓ କସ୍ତୁରବାଙ୍କୁ ଡକାଇ କାହିଁକି ଗଲେ 
ବୋଲି ପଚାରିଲେ । ଦୁର୍ଟାବାଇ ଜାଣି ନ ଥିଲେ ଯେ ପୁରୀ ଜଗନ୍ନାଥ ମନ୍ଦିରରେ 

୧ ୪ ୨ / ମହାନୁରଭୁ ତିରେ ମହାମ୍ବା 


ହରିଜନ ପ୍ରବେଶ ନିଷିଦ୍ଧ । ସମ୍ମିଳନୀର ପ୍ରଥମ ଦିବସରୁ ଗାନ୍ଧିଜୀ ପ୍ରଦର୍ଶନୀ ଉଦ୍‌ଘାଟନ 
ବଲ୍ଧୃତାରେ କହିଦେଇଛଚ୍ତି ଏହି ମନ୍ଦିର ହରିଜନଙ୍କ ପାଇଁ ମୁକ୍ତ ନୁହେଁ ଏବଂ ଯେତେ 
ଦିନ ପର୍ଯ୍ୟନ୍ତ ଏହା ଥିବ, ଜଗନ୍ନାଥ ବିଶ୍ଵର ପ୍ରଭୁ ନୁହନ୍ତି । ଯେଉଁମାନେ ତାଙ୍କର ଆଶ୍ରୟ 
ନେଇ ଚଳୁଛନି ଓ ପୂଜା କରୁଛନ୍ତି ସେହିମାନଙ୍କର ହିଁ ସେ ଇଶ୍ଵର । ମହାଦେବ 
ଦେଶାଇ ଓ ଅନ୍ୟ ଦୋଷୀମାନେ ଯେତେ ସଫେଇ ଦେଲେ ହେଁ ଗାନ୍ଧୀ ସନୁଷ୍ଟ ହେଲେ 
ନାହିଁ । ଗାନ୍ଧୀ କହିଲେ ମହାଦେବ ଦେଶାଇ ସେମାନଙ୍କୁ ହରିଜନ ସମ୍ପର୍କୀୟ ଆନ୍ଦୋଳନର 
ଇତିହାସ କହିଥାନ୍ତେ । ତଥାପି ତାଙ୍କ ସ୍ତ୍ରୀ ଯଦି ବୁଝି ନ ଥାଆନ୍ତେ ମୋର ସାହାଯ୍ଯ 
ଲୋଡ଼ିଥାନ୍ତେ । ତଥାପି ସେମାନଙ୍କର ଯଦି ହୃଦ୍‌ବୋଧ ହୋଇ ନ ଥାନ୍ତା, ତେବେ 
ସେମାନଙ୍କର ଯିବାର ସ୍ଵାଧୀନତା ଥିଲା । 

ଗାନ୍ଧୀ କସ୍ତୁରବାକୁ ଏକ ଲମ୍ବା ବକ୍ତା ଦେଲେ |! କସ୍ତୁରବା ଦୋଷ ସ୍ଵୀକାର 
କଲେ ଓ ଭୁଲ ମାଗିଲେ | ଗାନ୍ଧୀ ତାଙ୍କୁ ଦୋଷ ନ ଦେଇ କହିଲେ, ମୁଁ କସ୍ତୁରବାକୁ 
ଶିକ୍ଷା ଦେବାରେ ଅବହେଳା କରିଛି । ସେ ଦୋଷପାଇଁ ଦାୟୀ ନୁହନ୍ତି, ମୁଁ ହିଁ ଦାୟୀ ।' 
ତା'ପରେ ସେ ମହାଦେବ ଦେଶାଇଙ୍କୁ ଦୋଷଦେଇ କହିଲେ ଯେ, ସେ ଦୁର୍ଗାବାଇଙ୍କୁ 
ଶିକ୍ଷାଦାନ କରିବାରେ ଅବହେଳା ପାଇଁ ଦୋଷୀ । ତୁମ ପୁଅ ନାରାୟଣଙ୍କୁ ଶିକ୍ଷା 
ଦେଇଛି । ସେ ତା ବୟସର ପିଲାଠାରୁ ବେଶି ଜ୍ଞାନ ପାଇଛି । କିନ୍ତୁ ଦୁର୍ଟାବାରଙ୍କୁ 
ଶିକ୍ଷାପାଇଁ ତୁମର ଆଗ୍ରହ ଦେଖାଇବାର ଥିଲା । ତୁମେ ହରିଜନ କାଗଜରେ ହରିଜନ 
ସମସ୍ୟା ଉପରେ ଏତେ ଲେଖାର ମୂଲ୍ୟ କ'ଣ, ଯେତେବେଳେ ସେହି ବାର୍ତା ନିଜ 
ଘରେ ପହଞ୍ଚାଇପାରୁ ନାହଁ, କସ୍ତୁରବା ଶିକ୍ଷା କରିବାକୁ ବେଶି ବୟସ ହୋଇଗଲାଣି । 
କିନ୍ତୁ ଦୂର୍ଗା ପାଇଁ ତାହା ନୁହେଁ । 

ଗାନ୍ଧିଜୀଙ୍କ ମତରେ ମହାଦେବ ଦେଶାଇ ଯେ ସତର୍କତା ଅବଲମ୍ବନ କରିବା 
କଥା, ତାହା କରି ନାହାନ୍ତି । ତେଣୁ ତାଙ୍କ ପ୍ରତି ଓ ହରିଜନ ସମସ୍ୟା ପ୍ରତି ଅନ୍ୟାୟ 
କରିଛନ୍ତି । ସେହି ମର୍ମରେ ସେ ଗାନ୍ଧୀ ସେବାସଂଘ ସଭ୍ୟମାନଙ୍କୁ ମଧ୍ଯ ରଚନାତ୍ସକ 
କାର୍ଯ୍ୟର ତାପ୍ୂର୍ଯ୍ୟ ବିଷୟରେ କହିଲାବେଳେ କହିଲେ । 


@ ଓଡିଶାରେ ଗାନ୍ଦିନାକ ଅଦୟାଚ/' - ଅରିକେଣବୁ, ଘୁଚ ନେର, ୨୦୦୧ 

ମହାନୁଭୂତିରେ ମହାମ୍ବା / ୧୪୩ 


ପ୍ରସଂଗକ୍ରମେ 
ମିରାବେନ୍‌ 


ଦ୍ବିତୀୟଥର ପଦଯାତ୍ରାରେ ପ୍ରଥମ ତିନିଦିନଯାକ ଚମ୍ପାପୁରରୁ ଗୋପୀନାଥପୁର 
ପର୍ଯ୍ୟନ୍ତ ଆମ୍ଭେମାନେ ବଡ଼ ସଡ଼କଠାରୁ ସମ୍ପୂର୍ଣ ବିଛିନ୍ନ ହୋଇ ଯାଇଥ୍‌ନୁଁ । ସୁନ୍ଦର ଚଲା 
ବାଟ, ଧାନ ବିଲ, ବହୁ ପକାର ଗଛର ତୋଟାମାନ ଓ ସୁନ୍ଦର ଗ୍ରାମମାନଙ୍କ ଭିତରେ 
ପଶି ଆମେ ଯାଇଥିଲୁ । ମାଟି କାନ୍ଧ ଓ ଚାଳଘରମାନଙ୍କରେ ଏକପ୍ରକାର ପରିଛନ୍ତତା 
ଓ ସଂସ୍କୃତି ପ୍ରକାଶ ପାଉଥଲା । ବାହାର କାନ୍ଧରେ ଅନେକ ଘରେ ସୁନ୍ଦର ଚିତ୍ରମାନ 
ଥିଲା । ଭିତରେ କାଠରେ ସବୁ ଖୋଦନ କାର୍ଯ୍ୟ ମଧ୍ଯ ଥୁଲା । 

ଦିନେ ଆମମାନଙ୍କୁ ତମ୍ବୁରେ ନୁହେଁ ମାତ୍ର ଗୋଟିଏ ଗ୍ରାମ ଶେଷରେ ଥିବା ବଡ଼ 
ଖମାର ଘରେ (ଲକ୍ଷ୍ମଣପୁରରେ) ରଖା ହୋଇଥଲା । ସେ ଘରର ଶାନ୍ତ ଏକତାଳ 
ବାୟୁମଣ୍ଡଳ ଆଧୁନିକ ଧରଣର ଭାରତୀୟ ଘରଠାରୁ ସମ୍ପୂର୍ଣ ବିପରୀତ ଥୁଲା । 

ସେହିଦିନ ଉପରବେଳା ଆମ୍ଭେମାନେ ହରିଜନ ବସ୍ତି ଦେଖୁବାକୁ ଗଲୁ । ସେଠାରେ 
ଆମ୍ବତୋଟା ବାହାରେ ଛୋଟ ଛୋଟ କେତୋଟି ଘର, ସେହିପରି ପଟଗିଷ୍କାର ପରିଛନ୍ତି 
ଯେପରି ଗ୍ରାମର ଅନ୍ୟ ଘରସବୁ । ସେମାନଙ୍କ ବ୍ୟବହାର ପାଇଁ ଘରଗୁଡ଼ିକ ପାଖରେ 
ଗୋଟିଏ କୂଅ । ସେଠାରେ ମନୁଷ୍ଯର ଆତ୍ସଂସମ୍ମାନର ସୂଚନା ମିଳୁଥୁଲା । 

କିଚୁ ସହରରେ କଅଣ ? ସେଠି ଅପରିଷ୍କାର ଘରେ ଦୁର୍ଗନ୍ଧ ଗଳିରେ; ଯଥେଷ୍ଟ 
ପାଣି ବିନା ହିରିଜନମାନଙ୍କୁ ରହିବାକୁ ହୁଏ । ଏଇଠି ସବୁଠାରୁ ବଡ଼ ପ୍ରଭେଦ । 
ସହରର ଲୋକେ ଏକଥା ଭାବି ଲଜିତ ହେବା ଉଚିତ ଯେ, ସେମାନେ ଗ୍ରାମମାନଙ୍କଠାରୁ 
କେତେ ତଳକୁ ଯାଇପାରନ୍ତି ¦ 

ଏଥିରୁ ଜଣାଯିବ ଯେ ଜାଗା ଯେତିକି ବଡ଼ ହରିଜନ ବସ୍ତି ସେତିକି ଖରାପ । 
ଗ୍ରାମ ଚଳନୋପଯୋଗୀ, ଛୋଟ ସହର ମନ୍ଦ, ବଡ଼ ସହର ଅତି ମନ୍ଦ ଓ ବୃହତ୍‌ 
ସିଟିମାନ ନର୍କ । 

୧ ୪ ୪ / ମହାନୁଭୂତିରେ ମହାମ୍ବା 


“'ମୁଁ ତ ଭଭ୍ଡାରିକୂ ଚାହିଁ ବସିଛି” ଗାନ୍ଧିଜୀ କହିଲେ ଏବଂ ଜଣେ ସାମାନ୍ୟ 
ଗ୍ରାମର ସ୍ତ୍ରୀଲୋକ ଖୁର ମୁଠିଟି ଧରି ଭିତରକୁ ଅଣାହେଲା । 

‘ଆଛା, ଖୁବ୍‌ ଭଲ; ତୁମେ ମୋତେ କ୍ଷୌର କରିବ ।”” ଗାନ୍ଧିଜୀ ହସି ହସି 
ପଚାରିଲେ । 

ସ୍ତ୍୍ରୀଲୋଜଟି ଭଷତ ହାସ୍ୟରେ ଉତ୍ତର ଦେଲା ଓ ଖୁର ପଜେଇବାରେ ଲାଗିଲା ! 
ସେ ଗାନ୍ଧିଜୀଙ୍କ ମୁହଁ ଓ ମୁଣ୍ଡ ଯେପରି ଗାନ୍ଧିଜୀ ଚାହିଁଲେ, ସେହିପରି କ୍ଷୌର କରିଦେଲା । 

କ୍ଷୌର କଲାବେଳେ ଗାନ୍ଧିଜୀଙ୍କ ଆଖି ପଡ଼ିଲା ତା'ର ଅଳଙ୍କାର ଉପରେ । 
ଗରିବ ହେଲେ ମଧ୍ଯ ସେ ସ୍ତ୍ରୀଲୋକଟି କେତୋଟି କାଚ ଚୁଡ଼ି ବ୍ୟତୀତ ଦୂଇପଟ ରୁପା 
ବଳା ପିନ୍ଧିଥଲା ଓ କାନରେ ସୁନା ଗହଣା ମଧ୍ଯ ପିନ୍ଧିଥଲା | 

ଗାନ୍ଧିଜୀ କହିଲେ- “ ' ଏଗୁଡ଼ାକ କଅଣ ? ' ଏଗୁଡ଼ାକ ତୋତେ ସୁନ୍ଦର ଦେଖାଯାଉ 
ନାହିଁ । ସେଗୁଡ଼ାକ ବଡ଼ ଅସୁନ୍ଦର । ସେଥିରେ ମଳି ଜମେ ।'' 

ସ୍ତ୍ରୀଲୋକଟି ବିଚାରୀ ମନ ଦୁଃଖ କଲାପରି ଦିଶିଲା, “' ମୁଁ ଏସବୁ ମାଗି ଆଣିଛି, 
ଆଜି ଏହି ଶୁଭ କାମ ପାଇଁ ।”' ସେ କହିଲା- “ ‘ଭଲ ଗହଣା ନ ପିନ୍ଧି ତୁମ ଆଗକୁ 
କିମିତି ଆସିଥାଆନ୍ତି ।' 

ଗାନ୍ଧିଜୀ ତାକୁ ବୁଝାଇଲେ । ସେ ଶୁଣିଲା, କିନଧୁ ସେ ଅଳ୍ପ ହସିଲା । ବେଶ୍‌ 
ସେତିକି, ' ଯେ ନିଜ ମନ ନ ମାନିଲେ ମଧ୍ଯ ସମ୍ମତ ହୁଏ; ତା'ର ମଧ୍ଯ ସେହି ମତ ।' 

ସେ ଚାଲିଗଲା, ଆଉ ଦୁଇ ଜଣଙ୍କୁ କ୍ଷୌର କଲା । ସେ ତା'ର ମଜୁରି ଯାହା 
ପାଇଲା, ଚାଲିଯିବା ଆଗରୁ ଧୀରେ ଆସି ସବୁତକ ଗାନ୍ଧିଜୀଙ୍କ ଆଗରେ ରଖିଦେଲା | 

(ହରିଜନ, ଜୁନ୍‌ ୮, ୧୯୩୪) 


@ ‘ଗାଣିଳ। ଓ ଓଡ଼ିଶା' - ହରେକୁଷ ମନଚାବ ଫ/ଉଶେସନ୍ଟ ଜଟଳ, ୨୦୦୮ 

ମହାନୁଭୂତିରେ ମହାତ୍ମା / ୧୪୫ 


ବହୁୃପୁରରେ ଗାନ୍ଧୀଙ୍କ ସଭା 
ଶ୍ୟାମ ସୁନ୍ଦର ମିଶ୍ର 


ଦିଗ୍ପହଣ୍ତିରେ ରହିଲା ବେଳେ ମହାତ୍ସାଜୀଙ୍କ ପ୍ରବର୍ଭିତ ଅସହଯୋଗ ଆନ୍ଦୋଳନ 
ଆମ ଦେଶରେ ଆରମ୍ଭ ହୋଇ ସାରିଥଲା | ଦିଗପହଣ୍ଡି ଏକ ଜମିଦାରୀ ଅଂଚଳ ଏବଂ 
ଏଠାରେ ଅଧୂବକାଂଶ ଶିକ୍ଷିତଲୋକ ଜମିଦାରଙ୍କ ଅଧୀନରେ କାମ କରୁଥିବା ହେତୁ, 
ଏଠାରେ ଅସହଯୋଗ ଆନ୍ଦୋଳନର ବେଶି ପ୍ରଭାବ ଅନୁଭୂତ ହୋଇ ନ ଥିଲା । 
ତଥାପି ଯେଉଁଠାରେ ଶିକ୍ଷା ଅନୁଷ୍ଠାନ ଅଛି, ସେଠାରେ ସ୍ଵାଧୀନ ଚିନ୍ତା ଅଛି । ଖବର 
ପ୍ରଚାରିତ ହେଲା ଯେ ଅସହଯୋଗ ଆନ୍ଦୋଳନର ପ୍ରଚାର ପାଇଁ କସ୍ତୁରବାଙ୍କ ସହିତ 
ମହାତ୍ସା ଗାନ୍ଧୀ ବ୍ରହ୍ମପୁର ସହରକୁ ଆସୁଛନ୍ତି । ତାଙ୍କ ସହିତ ଅଛନ୍ତି ବହୁ କଂଗ୍ରେସ 
କର୍ମୀ । ବିଶେଷତଃ ଓଡ଼ିଶାରେ ଅସହଯୋଗ ଆନ୍ଦୋଳନର ମୁଖ୍ଯ ପ୍ରବକ୍ତା, ପଶ୍ତିତ 
ଗୋପବଂଧୁ ଦାସ । ଏହା ୧୯୨୧ ମସିହାର ଘଟଣା । ଖବର ପାଇଲା ମାତ୍ରେ 
ଅନ୍ଧାରି ମୁଲକ ଦିଗପହଣ୍ଡି ସହରରେ ବିଶେଷତଃ ସେଠାର ମିଡିଲ ସ୍କୁଲରେ ନୂତନ 
ଜୀବନ ଓ ଜାଗରଣ ଖେଳିଗଲା । ଆମେ ଶୁଣିଲୁ ଯେ ମହାତ୍ସାଜୀ ରବିବାର ଦିନ 
ବ୍ରହ୍ମପୁରରେ ପହଂଚିବେ । ଏଣୁ ଆମେ ଯଦି ଶନିବାର ରାତିରେ ଦିଗପହଡ୍ଡିରୁ ବାହାରି 
ପୂରା ରବିବାରଟି ବ୍ରହ୍ମପୁରରେ ରହି, ସୋମବାର ଦିନ ଦିଗପହଣ୍ଡି ଫେରି ଆସ, 
ତାହାହେଲେ ନିୟମାନୁଯାୟୀ ଆମ ବିରୋଧରେ କୌଣସି ଶାସ୍ତି ବିଧାନ କରାଯାଇପାରିବ 
ନାହିଁ । ଏହି କଥା ଯେତେବେଳେ କାନକୁ କାନ ବ୍ୟାପିଗଲା, ଦିଗପହଣ୍ଡି ମିଡିଲ 
ସ୍କୁଲର ୯୦ ଜଣ ଛାତ୍ର ଜଣେ ମାତ୍ର ଶିକ୍ଷକ ଶ୍ରୀ କାଳୀଚରଣ କବିସୂର୍ଯ୍ୟଙ୍କ 
ଅଭିଭାବକତ୍ୃରେ ରାତି ପ୍ରାୟ ୧୦ଟା ବେଳେ ଦିଗପହଡଶ୍ତିରୁ ବାହାରି ରାତିତମାମ ବାଟ 
ଚାଲି ଚାଲି ଭୋର ବେଳକୁ ବ୍ରହ୍ମପୁରରେ ପହଂଚିଲୁ । ବ୍ରହ୍ମପୁରର ଉପକଣ୍ଠ ହରିଡ଼ାଖଶ୍ତି 
ଗାଁରେ ଗାଧୁଆ ପାଧୁଆ ସାରି କିଛି ଜଳଖିଆ ଖାଇ ମହାତ୍ସାଗାନ୍ଧୀ ରହିଥବା ଜାଗାକୁ 
ଗଲୁ । ମହାତ୍କାଜୀ ବ୍ରହ୍ମପୁରର ସେହି ସମୟର ଜଣେ ବିଶିଷ୍ଟ ଓକିଲ ଶ୍ରୀ ମଧୁସୂଦନ 

୧ ୪ ୬ / ମହାନୂଭୂତିରେ ମହାମା 


ପାଣିଗ୍ରାହୀଙ୍କ ଘରେ ରହିଥିଲେ ! ସେଠାରେ ଭୀଷଣ ଭିଡ଼ । କିଂତୁ ପିଲାଦିନେ ଭିଡ଼କୁ 
କିଏ ଖାତିର କରେ ? ଆମେମାନେ ବୁଲି ବୁଲି ମହାତ୍ସାଗାନ୍ଧୀ ଓ ତାଙ୍କ ସାଙ୍ଗରେ 
ଆସିଥୁ୍‌ବା କଂଗ୍ରେସ ନେତାମାନଙ୍କୁ ଦେଖିଲୁ । ସେତେବେଳେ ମହାତ୍ସାଗାନ୍ଧୀ ଆଣ୍ୁ 
ଲୁଟୁ ନ ଥବା ଭଳି ଲୁଗା ନ ପିନ୍ଧି ସାଧାରଣ ଗୁକୁରାଟି ଭଦ୍ରଲୋକଙ୍କ ଭଳି ଲୁଗା 
ପିନିଥିଲେ ଓ ମୁଣ୍ଡରେ ଟୋପି ଦେଇଥିଲେ | ସନ୍ଧ୍ୟାରେ ବ୍ରହ୍ମପୁରର ବାରାକସ ପଡ଼ିଆରେ 
ବିରାଟ ସାଧାରଣ ସଭା ଅନୁଷ୍ଠିତ ହୋଇଥଲା ! ପ୍ରଥମେ ମହାତ୍ସାଗାନ୍ଧୀ ଇଂରାଜୀରେ 
ଭାଷଣ ଦେଲେ । ତାହାର ଓଡ଼ିଆ ଅନୁବାଦ କରି ବୁଝାଇଲେ ପଡଶ୍ତିତ ଗୋପବନ୍ଧୁ 
ଦାସ ! ମୋର ଓ ମୋ ବଂଧୁମାନଙ୍କର ସେତେବେଳେ ରାଜନୀତି ବୁଝିବା ଭଳି ଜ୍ଞାନ 
ହୋଇ ନ ଥାଏ । ତଥାପି ଜାଲିଆନା ୱାଲା ବାଗର ଅତ୍ଯାଚାର ବର୍ଣ୍ଣନା ଶୁଣି ଆମର 
ରକ୍ତ ତାତି ଉଠିଲା । ମହାତ୍ସାଗାନ୍ଧୀଙ୍କୁ ଯେ ଆମ୍ଭେମାନେ ଦେଖିପାରିଲୁ, ଏହା ଥୁଲା 
ଆମର ବହୁ ଶ୍ରମ ସ୍ଵୀକାରର ସଫଳ ପରିଣତି । 

ଆଶ୍ଚର୍ଯ୍ୟର କଥା ମହାତ୍ସାଗାନ୍ଧୀଙ୍କର ସେହି ପ୍ରଥମ ଥର ପାଇଁ ବ୍ରହ୍ମପୁର ଆଗମନରେ 
ଅନ୍ୟମାନଙ୍କ ସହିତ ଆମ ଜର୍ଜ ମିଡିଲ ସ୍କୁଲର ହେଡ଼ମାଷ୍ଟର ଶ୍ରୀ ଜେ.ଭି.କ୍ରିଷ୍ଠାରାଓ 
ଶିକ୍ଷକତା ଛାଡ଼ି ଅସହଯୋଗ ଆନ୍ଦୋଳନରେ ଯୋଗ ଦେଇଥଲେ ।! ମୁଁ ଦିଗପହଣ୍ତି 
ଛାଡ଼ି ମଂଜୁଷା ହାଇସ୍କୁଲରେ ବର୍ଷେ ଏବଂ ବ୍ରହ୍ମପୁର ଖଲିକୋଟ କଲେଜର ହାଇସ୍କୁଲ 
ବିଭାଗରେ ଆଉ ଏକ ବର୍ଷ ପାଠ ପଢ଼ିଥିଲି । 


@ 'ଜା/ବନର କୁଆର ଅଃ” - ନାଳ, ଜଟଳ, ୧୯୯୦ 

ମହାନୂୁଭୂତିରେ ମହାମ୍ବା / ୧୪୭ 


ପାରଳାଖେମୁଣ୍ଡିରେ ଗାନ୍ଧିଜୀ 
ସତ୍ୟନାରାୟଣ ରାଜଗୁରୁ 


ଏଠାରେ କହିବାକୁ ଭୁଲିଯାଇଛି ୧୯୨୧ ମସିହାରେ ଯେତେବେଳେ ମୁଁ 
ଫୋର୍ଥ ଫର୍ମ କ୍ଲାସରେ ପଢ଼ୁଥିଲି, ସେତେବେଳେ ମହାତ୍ସାଗାନ୍ଧୀଙ୍କର ଭାରତବ୍ୟାପୀ 
ସ୍ବାଧୀନତା ଆନ୍ଦୋଳନ ଉତ୍ସ ଦେଶସାରା ଖେଳା କଲା । ପାରଳାଖେମୁଣ୍ଡିରେ ମଧ୍ଯ 
ସେଥୁର ପ୍ରଭାବ ପଢ଼ିଥୁଲା | ସମ୍ବଲପୁର ଆଡ଼ୁ ଜଣେ ଉତ୍ତମ ବକ୍ତା (ତାଙ୍କର ନାମ 
ମୋର ମନେ ପଡ଼ୁ ନାହିଁ) ଏଠାରେ ଗୋଟିଏ ସଭା କରି ଓଡ଼ିଆରେ ଯେଉଁ ବକ୍ତୃତା 
ଦେଇଥୂଲେ ତାହା ବହୁ ଯୁବକ ଛାତ୍ରଙ୍କୁ ପ୍ରଭାବିତ କଲା । ସ୍କୁଲ କଲେଜ ଛାଡ଼ି 
ଅନେକେ କଂଗ୍ରେସ ପତାକା ତଳେ ସମବେତ ହେଲେ । ଏଠାରେ ଅସହଯୋଗ 
ଆନ୍ଦୋଳନ ତୀବ୍ରତର ହେଲା । ଠିକ୍‌ ସେ ବର୍ଷ ମହାତ୍ସାଗାନ୍ଧୀ ନିଜେ ତାଙ୍କର ପ୍ରଚାର 
ଉଦ୍ଦେଶ୍ୟରେ ପାରଳାଖେମୁଣ୍ଡି ଆସିଥୂଲେ । ସେତେବେଳେ ବ୍ରିଟିଶ ସରକାରଙ୍କର 
କଟକଣା ହେତୁ ସଭା କରିବାକୁ ସ୍ଥାନ ମିଳିଲା ନାହିଁ । ଆମେ ଛାତ୍ରମାନେ ଜୋର 
କରି ପୁରୁଣା ମାର୍କେଟ ପଡ଼ିଆରେ (ଏବେ ଯେଉଁଠାରେ ମ୍ୟୁନିସପାଲ ରିଡିଙ୍ଗ ରୁମ୍‌ 
ନିର୍ମିତ ହୋଇଛି) ସଭା କରିବାକୁ ସ୍ପିର କଲୁ । ହଜାର ହଜାର ଲୋକ ମହାତ୍ସାଙ୍କର 
ବକ୍ତତା ଶୁଣିବାକୁ ଆସୁଥାନ୍ତି । ଲୋକ ଗହଳି ଏତେ ଅଧ୍ବକ ହେଲା ଯେ ପୋଲିସ 
ସମ୍ଭାଳିବାକୁ ଅସମର୍ଥ ହେଲେ | ଆମେ କେତେଜଣ ଛାତ୍ର ଚକ୍ରାକାରରେ ଘେର କରି 
ହାତକୁ ହାତ ଛନ୍ଦି ମଝିରେ ମହାତ୍ସାଙ୍କୁ ରଖି ସେହି ଜନଗହଳି ଭିତର ଦେଇ ମଞ୍ଚ 
ଉପରକୁ : ନେବାକୁ ଚେଷ୍ଟା କଲୁ । ମୁଁ ଠିକ ତାଙ୍କର ପଛପଟେ ଚାଲିଥାଏ । ମୋ 
ସାଙ୍ଗକୁ ଆଉ ଦୁଇଜଣ ପିଲା ମଧ୍ୟ ହାତକୁ ହାତ ଛନ୍ଦି ଥଲେ । କିନ୍ତୁ ଜନତାର ଚାପ 
ଏତେ ପରିମାଣରେ ଆମ ପଛଆଡ଼ୁ ପଡ଼ିଲା ଯେ ମୁଁ ଆଉ ସମ୍ଭାଳି ନ ପାରି ମହାତ୍ସାଙ୍କର 
ପିଠିଆଡ଼କୁ ଠେଲି ହୋଇଗଲି । ସେ ମୋ ଆଡ଼େ ଚାହିଁ ସ୍ମିତହାସ୍ୟ କରି ହିନ୍ଦୀରେ 
କହିଲେ- ' ଛୋକରା ! ତୁ ନିଜକୁ ନିଜେ ତ ସମ୍ଭାଳିପାରୁ ନାହୁଁ । ମୋତେ ସମ୍ଭାଳିବୁ 

୧ ୪୮ / ମହାନୁଭୂତିରେ ମହାମ୍ବା 


କିପରି ?' ଏହା କହି ସେ ଆମ ଘେର ଭିତରୁ ବାହାରି ପଡ଼ି କି ଉପାୟରେ କେଜାଣି 
ଜନତା ଭିତରେ ଗଳି ଗଳି ମଞ୍ଚ ଉପରକୁ ଉଠିଲେ ତାହା ଆମେ ଜାଣିପାରିଲୁ ନାହିଁ । 
ସେ ଦିନ ସେ ଯେଉଁ ନାତିଦୀର୍ଘ ଭାଷଣରେ ଜାତୀୟତାର ବୀଜ ଆମମାନଙ୍କ ହୃଦୟରେ 
ରୋପଣ କଲେ ତାହା କାଳକ୍ରମେ ଅଙ୍କୁରିତ ହୋଇ ତାଙ୍କର ଆଶୀର୍ବାଦ ତୁଲ୍ଯ ଆମକୁ 
ଯଥେଷ୍ଟ ପ୍ରଭାବିତ କଲା କହିଲେ: ଚଳେ | ସଭାରୁ ଫେରିଆସି ମୁଁ କଂଗ୍ରେସରେ 
ଯୋଗ ଦେବାକୁ ମନସ୍ଥ କଲି । ସ୍କୁଲରୁ ନାମ କାଟି କଂଗ୍ରେସ ରାଜନୀତିରେ ମାତିଲି ।! 
ଏହା ନନାଙ୍କର ଆଦୌ ସହ୍ୟ ହେଲା ନାହିଁ । ସେ ମହାରାଜାଙ୍କର ଆଦେଶରେ 
ଆମ୍ଭମାନଙ୍କୁ ଏହି ପନ୍ଛାରୁ ନିବୃତ୍ତ କଲେ ଆଉ କହିଲେ, ‘ମନୁଷ୍ଯର ଜ୍ଞାନ ଓ କର୍ମ 
ଏକାସ୍ତରରେ ରହିବା ଆବଶ୍ଯକ । ତୁମର ଜ୍ଞାନ ପରିପକ୍୍‌ ହେଲେ ଦେଶପାଇଁ କର୍ମ 
କରିବାକୁ ଶକ୍ତି ପାଇବ ! ସେତେବେଳଯାଏ ତୁମେ ଅପେକ୍ଷା କରିବା ଆବଶ୍ୟକ ।' 
ପିତାଙ୍କର ଏହି ଆଦେଶ ଲଙ୍ଘନ କରିବାକୁ ମୁଁ ସମର୍ଥ ହେଲି ନାହିଁ । ବହୁ ଚିନ୍ଧା ପରେ 
ମୁଁ ସ୍ଥିର କଲି ଯେ ଭାରତୀୟ ରାଜନୀତିରେ ଯୋଗ ଦେବାକୁ ହେଲେ ପ୍ରଥମେ ନିଜେ 
ଓ ନିଜର ଜନ୍ମଭୂମି ଉତ୍କଳକୁ ବଳିଷ୍ଠ କରି ଗଢ଼ିବା ପ୍ରୟୋଜନ । ସେତେବେଳେ 
ଉତ୍କଳ ସମ୍ମିଳନୀର ନେତୃବର୍ଗ ଓଡ଼ିଆଭାଷୀମାନଙ୍କର ଏକତ୍ରୀକରଣ ପାଇଁ ଯେଉଁ ଡାକ 
ଦେଇଥାନ୍ତି ସେଥିରେ ଅନୁପ୍ରାଣିତ ହୋଇ ମୁଁ ସ୍ଥିର କଲି ଯେ, ମୋ ଜୀବନର ପ୍ରଥମ 
ଲକ୍ଷ୍ୟ ଉକ୍କଳମାତାର ସେବା । ଭାରତମାତା ମୋର ପିତାମହୀ; କିନ୍ତୁ ଉତ୍କଳ ମୋର 
ଜନନୀ, ଉଭୟଙ୍କର ସେବା ମୋର କର୍ଭବ୍ଯ । କିନ୍ତୁ ସେଥମଧ୍ଯରୁ ପ୍ରଥମ କର୍ଭବ୍ଯଟି 
ହେଉଛି ଜନ୍ମଭୂମି ମା”ଙ୍କର ସେବା । ଏହି କଥା ମଧୁବାବୁ, ଉତ୍କଳମଣି ଗୋପବନ୍ଧୁ 
ଏବଂ ଅନ୍ୟାନ୍ୟ ନେଦଧବର୍ଗଙ୍କ ଭାଷଣରେ ପ୍ରକଟିତ ହୋଇଛି | ତାକୁ ମୁଁ ଅନୁସରଣ 
କରିବା ଉଚିତ । ଏପରି ସ୍ପିର କରି ମୋ ଜୀବନର ଲକ୍ଷ୍ଯ ସାଧନ ପଥରେ ଅଗ୍ରସର 
ହେବାକୁ ଲାଗିଲି । 


@ ମୋ ଛାଦନ ସଂଥଥାମ' - ଅନୁପା ଅକ଼ିସର୍ଚ ଚନୁଥୁର, ୨୦୦୬ 

ମହାନୂଭୂତିରେ ମହାମ୍ବା / ୧ ୪୯ 


ଗାନ୍ଧୀ ମହାରାଜ କୀ ଜେ 
ସୁରେନ୍ଦ୍ର ମହାନ୍ତି 


୧୯୩୮ ମସିହା ମାର୍ଚ୍ଚ ମାସ । 

ଆମ ବ୍ୟାଚର ଶେଷ ବର୍ଷ । ଶିକ୍ଷକମାନେ ଅଧିକା କ୍ଲାସ ନେଉଥାନ୍ତିଖ ପାଠ 
ସାରିବା ପାଇଁ । ହଷ୍ଟେଲ୍‌ରେ ପୁଣି ଆମେ ଯେଉଁମାନେ ଭଲ ଛାତ୍ର ଥିଲୁ, ଆମ ପାଇଁ 
ନିୟମିତ କୋଚିଂ କ୍ଲାସ ମଧ୍ଯ ଚାଲିଥାଏ । ପାଟନା ୟୁନିଭରସିଟି ପରୀକ୍ଷାରେ ସ୍ତୁଲ 
କିପରି ଭଲ ଫଳ କରିବ, ସେଥିପାଇଁ ଶିକ୍ଷକ ଆଉ ଛାତ୍ର ସମସ୍ତେ ଗଳଦ୍ଘର୍ମ । 

ମୁଁ ସେତେବେଳେ ପ୍ରତିଦିନ ବସ୍‌ଷ୍ଟାଣ୍ଡରୁ ଓଡ଼ିଆ ଖବରକାଗଜ “ସମାଜ ' କିଣୁଥିଲି 
ବସ୍ତୁତଃ ଖବରକାଗଜ ପଢ଼ିବା ମୋର ସେତେବେଳେ ନିତ୍ଯ ପାଠ୍ଯକ୍ରମ ଥିଲା 
ସେଥିପାଇଁ ସାଧାରୁଣ ଜ୍ଞାନ ପରୀକ୍ଷା ଓ ଡିବେଟିଂରେ ମୁଁ ସର୍ବୋଟ ନମ୍ବର ରଖୁଥିଲି । 
ଦିନେ ଖବରକାଗଜରେ ପଢ଼ିଲି, ସର୍ବସେବା ସଂଘର ଗୋଟାଏ ସଭା ଡେଲାଙ୍ଗ- 
ବେରବୋଇଠାରେ ବସିବ | ମହାତ୍କାଗାନ୍ଧୀ ଓ ଆଉ ଅନ୍ଯ ବଡ଼ ବଡ଼ କଂଗ୍ରେସ 
ନେତାମାନେ ସେଠିକି ଆସିବେ । ଚାହୁଁ ଚାହୁଁ ସବୁଆଡ଼େ ସେଇ ବାର୍ରା ରଟିଗଲା.... 
ମହାତ୍ସା ଆସିବେ, ମହାତ୍ସା ଆସିବେ । 

ମୁ ଆମ ସୁପରିନ୍‌ଟେନ୍‌ଡେନ୍‌୍ଟ ମନମୋହନବାବୁଙ୍କ କହିଲି, ମୁଁ ମହାତ୍ସା 
ଗାନ୍ଧୀଙ୍କୁ ଦେଖିବାପାଇଁ ଯିବି । ମୋତେ ଛୁଟି ଦିଅନ୍ତୁ ।” ସିଏ ମନା କଲେ । ମୁଁ ଦିନେ 
ଭୋର ସକାଳେ ସାଲେପୁର ବସସଷ୍ଟାଣ୍ଡରୁ ଗୋଟାଏ ବସ୍‌ ଧରି ଜଗତ୍‌ପୁର ଷ୍ଟେସନକୁ 
ପଳାଇ ଆସିଲି । ଯାହା ହେବାର ହେଉଥାଉ । ପକେଟରେ ଦୁଇଟି ଟଙ୍କା ମାତ୍ର 
ସମ୍ବଳ | ଷ୍ଟେସନରେ ପହଞ୍ଚି ସେଠାରେ ଆମ ସ୍କୁଲର ଆଉ ଦୁଇଜଣ ପିଲାଙ୍କୁ ଦେଖିଲି | 
ମୁଁ ଡେଲାଙ୍ଗ ଯାଉଛି କି ବୋଲି ସେମାନେ ମୋତେ ପଚାରିଲେ । ମୁଁ 'ହଁ' କହିଲି । 
ସେମାନଙ୍କ ପାଖରୁ ବୁଝିଲି- କଟକ ଷ୍ଟେସନରୁ ଗୋଟାଏ ସ୍ପେଶାଲ ଟ୍ରେନ୍‌ ଖରାବେଳେ 
ଡେଲାଙ୍ଗ ଛାଡ଼ିବ । ଆମେ ମହାନଦୀ ବାଲିରେ ଚାଲି ଚାଲି ଯୋବ୍ରା ଘାଟରେ ଡଙ୍ଗା 
ପାରି ହେଲୁ । ତା'ପରେ କଟକ ଷ୍ଟେସନ । ସ୍ପେଶାଲ ଟ୍ରେନ୍‌ରେ ଟିକେଟ ପଡ଼ିଲା 
ନାହିଁ । ଅନ୍ତତଃ କୌଣସି ଟିକେଟ ଇନ୍‌ସ୍‌ପେକ୍ଟର ଟିକେଟ ଯାଞ୍ଚ କଲେ ନାହିଁ 
ବୋଧେ ମହାତ୍ସାଙ୍କ ଖାତିରରେ ! ଟ୍ରେନ୍‌ ଛାଡ଼ିବା ବେଳେ, ' ମହାତ୍କାଗାନ୍ଧୀ କୀ ଜେ” 

୧ ୫ ୦ / ମହାନୁଭୂତିରେ ମହାମ୍ବା 


ଧ୍ଵନିରେ ଷ୍ଟେସନ ଫାଟିପଡ଼ିଲା । ଯୋଉ ଷ୍ଟେସନରେ ଟ୍ରେନ୍‌ ରହୁଥାଏ, ସେଠାରେ 
ଗାଡ଼ି ଭିତରୁ ଆମେ ସ୍ଲୋଗାନ୍‌ ଦେଉଥାଉ-ମହାତ୍ସାଗାନ୍ଧୀ କୀ ଜେ ! ପ୍ଲାଟଫର୍ମର 
ଯାତ୍ରୀମାନେ ସ୍କଲୋଗାନ ଫେରାଉଥାନ୍ତି ମହାତ୍ସା ଗାନ୍ଧୀ କୀ ଜେ ।! 

ମହାତ୍ସା ଗାନ୍ଧୀ ସେଦିନ ଭାରତର ମାଟିର ମଣିଷମାନଙ୍କୁ ଏହିପରି ଭାବରେ 
ତାଙ୍କର ନାମ ସଂଜୀବନୀ ମନ୍ତ୍ରରେ ଉଦ୍‌ବୁବ୍ ଉଚ୍ଚକିତ କରିଥିଲେ । 

ଟ୍ରେନ୍‌ ଡେଲାଙ୍ଗରେ ପହଞ୍ଚିଲା ଅପରାହ୍ଧରେ । 

ଡେଲାଙ୍ଗରେ ପହଞ୍ଚି ଦେଖିଲି, ଷ୍ଟେସନ ବାହାରେ ନଡ଼ିଆ ବାହୁଙ୍ଗା ଛପାରେ 
ତିଆରି ହୋଇଛି ଶହ ଶହ କୁଡ଼ିଆ । ତଳେ ବିଛା ହୋଇଛି ନଡ଼ା । ତା'ରି ଉପରେ 
ବିଛଣା ମେଲାଇ ରହିଯାଇଛନ୍ତି ପ୍ରତିନିଧୂମାନେ । ସେଠାରେ ଶୁଣିଲୁ, ଟିକକ ପରେ 
ମହାତ୍ାଗାନ୍ଧୀ ଦର୍ଶନ ଦେବେ । ଆମେ ଖାଇବା ଚିନ୍ତା ଭୁଲି ଦର୍ଶନସ୍ଥାନକୁ ଧାଇଁଲୁ । 
କ୍ୟାମ୍ଚଠାରୁ ଅଛ ଛଡ଼ାରେ ଗୋଟାଏ ହୁଡ଼ାବିଲ । ଚାରିଆଡ଼େ କିଆ । ' ତା' ଭିତରେ 
ସେତେବେଳକୁ ଗାଆଁ ଗହଳରୁ ଆସିଥିବା ସ୍ତ୍ରୀଲୋକମାନେ ଘେରି ବସିଗଲେଣି । 
ପୁରୁଷଙ୍କ ସଂଖ୍ୟା ଅତି ଅଛ |! ନୀରବରେ ଛାୟାମୂର୍ରି ପରି ମୁଣ୍ଡରୁ ଓଢ଼ଣା ଲମ୍ବାଇ 
ସ୍ତ୍ରୀଲୋକମାନେ ମହାତ୍ଵାଗାନ୍ଧୀଙ୍କ ଅପେକ୍ଷାରେ ବସିଛନ୍ତି । ବୋହୂ ଭୁଆସୁଣୀଙ୍କଠାରୁ 
ଆରମ୍ଭକରି ବୂଢ଼ୀମାନଙ୍କ ପର୍ଯ୍ୟନ୍ତ“ସବୁ ବୟସର ସ୍ତୀଲୋକେ ରୁଣ୍ଡ ହୋଇଥିଲେ ସେଠି | 
ସ୍ଵେଛାସେବକମାନେ ଆମକୁ ତାଙ୍କ ମେଳକୁ ଛାଡ଼ିଲେ ନାହିଁ । ଆମେ କିଆବୁଦା 
ପାଖରେ ମହାତ୍ସାଙ୍କ ପ୍ରତୀକ୍ଷାରେ ଠିଆହୋଇ ରହିଲୁ । 

ମହାତ୍ସାଙ୍କ ପାଇଁ ଖଣ୍ଡେ ଖଟ ଉପରେ ଚଉକି ପକାଇ ମଞ୍ଚ ତିଆରି କରାଯାଇଥିଲା | 
ମହାତ୍ସା ସେଠାକୁ ଆସିବାବେଳେ, ପୁରୁଷମାନଙ୍କ କଣ୍ଠରେ ମହାତ୍ସା ଗାନ୍ଧୀ କୀ ଜୟ, 
ହରିବୋଲ ଓ ସ୍ତ୍ରୀଲୋକମାନଙ୍କ କଣ୍ଠରେ ହୁଳହୁଳି ଧ୍ବନି । ଅନେକ କ୍ଷଣ ପରେ ସେ 
କୋଳାହଳ ବନ୍ଦ ହେବାରୁ ମହାତ୍ସା ଆଶୀର୍ବାଦ ଦେବା ଭଙ୍ଗୀରେ ଡାହାଣ ହାତଟା ଅଛ 
ଉଠାଇ କ'ଣ ଭାଷଣ ଦେଲେ, କାହାକୁ କିଛି ଶୁଭିଲା ନାହିଁ । କିନ୍ଧୁ ତାଙ୍କ ଭାଷଣ 
ଶୁଣିବା ପାଇଁ କିଏ ବା ଆସିଥିଲା ସେଠିକି ? କାନି ଗଣ୍ଡାଗଣ୍ଡି ହୋଇ ସେଠାକୁ 
ଆସିଥିଲେ ଗାଆଁଗହଳର ଯେଉଁ ସ୍ତ୍ରୀଲୋକ, ମୂଲ ମାରାକରି ଆସିଥୂଲେ ଯେଉଁ 
ମୁଲିଆମାନେ, ବିଲବାଡ଼ି ଧନ୍ଧା ଛାଡ଼ି ଆସିଥିଲେ ଯେଉଁ ଚାଷୀ-ସେମାନେ ମହାତ୍ସା 
ଗାନ୍ଧୀଙ୍କ ଭାଷଣରୁ କଅଣ ବା ବୂଝନ୍ତେ ? ସେମାନେ ଆସିଥିଲେ କେବଳ, ମହାତ୍ନାଙ୍କୁ 
ଥରେ ଦେଖିବା ପାଇଁ । ଥରେ ଦେଖିବାଇ କେବଳ ସେମାନଙ୍କ ପାଇଁ ଯଥେଷ୍ଟ । 
ସେଇଥିରୁ ସେମାନେ ତାଙ୍କର ଭାଷଣଟା ବୁଝିନେବେ । 

ସେଠି ଠିଆହୋଇ ମୋର ମନେପଡ଼ିଲା, କୋଉ ମସିହାର କଥା କେଜାଣି, ମୁଁ 
ସେତେବେଳେ କାନପୁର ମେଟକାଫ୍‌ ମାଇନର ସ୍କୁଲର ଛାତ୍ର ¦ ଗାନ୍ଧିଜୀ ଆସିଥିଲେ 
ସାଲେପୁର ଆନା, ଜିଗିନିପାଟପୁର ଗାଆଁକୃଃ ରାଇସୁଙ୍ଗୁଡାଠାରୁ ଛଅ, ସାତ ମାଇଲ 
ବାଟ | ଗାନ୍ଧିଜୀ ଜିଗିନିପାଟପୁର ଆସୁଥିବା ଶୁଣି ବୋଉ ଏକା ଜିଦ୍‌ ଲଗାଇଲା ଗାନ୍ଧୀ 
ମହାରାଜଙ୍କ ଦେଖିବା ପାଇଁ ସେ ଯିବ । ବାପା ବି ଡାକ୍ତରଖାନା ବନ୍ଦ କରିଦେଲେ ! 

ମନେପଡୁଛି, ସେ ଥିଲା ଖରାଦିନ ସକାଳ । ଗୋଟାଏ ଶଗଡ଼ ଭଡ଼ା କରି ସେଥିରେ 


ବୋଉ ଓ କେତେକ ସ୍ତ୍ରୀଲୋକ ଜିଗିନିପାଟପୁର ବାହାରିଲେ | ବାପା ଛତାଧରି ଶଗଡ଼ 
ଆଗେ ଆଗେ ଚାଲିଥାନ୍ତି | ମୁଁ ଦଉଡ଼ୁଥାଏ ଧୂଳି ଉଡ଼ାଇ । ସେଠାରେ କିନ୍ତୁ ଗାଛିଜୀଙ୍କୁ 
ଦେଖ୍ପାରି ନ ଥିଲି । ବୋଉ କିନୁ ମାଇପି ଲୋକଙ୍କ ମେଳରେ ଗାନ୍ଧୀଜୀଙ୍କ ଦେଖିଥିଲା । 
ଫେରିବା ପରେ ମୁଁ ବୋଉକୁ ପଚାରିଲି, ‘ଆଲୋ, ଗାନ୍ଧୀ ତତେ କଣ କହିଲେ ?' 
ବାପା ବି ଗାନ୍ଧୀଙ୍କୁ ଲୋକଭିଡ଼ରେ ଦେଖିପାରି ନ ଥିଲେ । ଏକା ବୋଉ ତାଙ୍କୁ 
ଦେଖିଥିବାରୁ ସେ ଆମ ଘରେ ନିଜକୁ ଖୁବ୍‌ ଜଣେ ମାତବର ପରି ମନେ କରୁଥିଲା ! 
ସେ ବେଶ୍‌ ଗମ୍ଭୀର ଭାବରେ ଉତ୍ତର ଦେଲା, ‘ଇରେ, ଗାନ୍ଧୀ ମହାତମା କହିବେ 
କ'ଣ ? ସିଏ ତ ପଦେ କଥା କହୁଚିନି- ସୂତା କାଟ ଆଉ ଗହଣା ସବୁ ମୋତେ 
ଦେଇଦିଅ | ଆଉ କହିବେ କଣ ? ସୁନାଖଡ଼ିକା ମେତେ ଧୂଅ ।” ବୋଉ ଆଉ କଣ 
ହୁଣ୍ଡୀଙ୍କ ପରି ଗପିଥାନ୍ତା, ମୁଁ ପଚାରିଲି, ‘କି ଗହଣା ଦେଲୁ ?' ବୋଉ ମୁହଁ ଛିଞ୍ଚାଡ଼ି 
କହିଲା, ‘ମୋ ଗହଣା କାଇଁକି ତାକୁ ଦେବି ବା ? ଗୋଟା ରୂପାଟଙ୍କା ଦେଇ ତାକୁ 
ବନ୍ଦେଇଲି | ' 

i ଆଜି ମଧ୍ୟ ବେରବୋଇରେ ଦେଖିଲି ଠିକ୍‌ ସେଇ ଦୃଶ୍ଯର ପୁନରାବୃରି । 
ଆଜି ମଧ୍ଯ ସେଠାକୁ ଗାଆଁଗହଳର ଯେଉଁ ମାଇପିଲୋକେ ଶଗଡ଼ରେ, ନୋହିଲେ 
ଚାଲି ଚାଲି ଆସିଥିଲେ ଗାନ୍ଧୀଙ୍କ ଭାଷଣ ଶୁଣିବା ସେମାନଙ୍କର ପ୍ରୟୋଜନ ନ 
ଥିଲା । ଗାନ୍ଧୀଙ୍କୁ ଥରେ ଦେଖିବାର ଥିଲା ସେମାନଙ୍କ ପକ୍ଷରେ ଯଥେଷ୍ଟ । ଭାରତୀୟ 
ନରନାରୀଙ୍କ ଉପରେ ଏପ୍ରକାର ଏନ୍ଦ୍ରଜାଲିକ ପ୍ରଭାବ- ମହାତ୍ସାଗାନ୍ଧୀଙ୍କ ବ୍ୟତୀତ ଆଉ 
କୌଣସି ଜନନେତା ବିସ୍ତାର କରିପାରି ନ ଥିଲେ କିମ୍ବା ପାରିବେ ନାହିଁ । ଭାରତୀୟ 
ଜନତା ଦୃଷ୍ଟିରେ ମହାତ୍ସାଗାନ୍ଧୀ ସେଦିନ ପ୍ରକୃତରେ ଥିଲେ ଜଣେ ଅବତାର-ପୁରୁଷ । 
ରାଜନୀତି ଓ ଅର୍ଥନୀତିର କେତେକ କାର୍ଯ୍ୟକ୍ରମକୁ ସେ କିପରି ଯେ ଏକ ଧର୍ମାଚାରରେ 
ପରିଣତ କରିପାରିଥିଲେ ତାହା ଭାବିଲେ ଆଜି ପ୍ରକୃତରେ ବିସ୍ମିତ ହେବାକୁ ପଡ଼େ । 

ତା'ପରଦିନ ସକାଳେ ଆମେ ଡେଲାଙ୍ଗରୁ ଫେରିଲୁ । କଟକରେ ପହଞ୍ଚିବା 
ବେଳକୂ, ମୋ ପକେଟରେ ମାତ୍ର ଚାରଣିଟିଏ ପଡ଼ିଛି । ଜଗତପୁରରୁ ସାଲେପୁର 
ପର୍ଯ୍ୟନ୍ତ ଫେରିବା ପାଇଁ ସୁଦ୍ଧା ଟିକେଟର ପଇସା ନ ଥିଲା । ଅଗତ୍ୟା ଜଗତପୁରଠାରୁ 
ଚାଲିଚାଲି ସାଲେପୁର ଫେରିଲୁ । କିନ୍ତୁ ପଦ୍ମପୁର ପାଖରେ ପହଞ୍ଚିବା ବେଳକୁ କ୍ଲାଚି 
ଓ ଅବସାଦରେ ପାଦ ଆଉ ଆଗକୁ ଚଳିଲା ନାହିଁ । ପଦ୍ମପୁର ବଜାରରେ, ଯେଉଁ 
ଗୋଟାଏ ଝଙ୍କାଳିଆ ବରଗଛ ତଳେ ସିମେଣ୍ଟ ପିଶ୍ରି ହୋଇଛି, ତା'ରି ଉପରେ 
ଶୋଇପଡ଼ିଲୁ । କ୍ଲାଚ୍ତିରେ ଭୋକଉପାସ ସୁବ୍ଧା ଭୁଲିଯାଇଥିଲୁ । ପରଦିନ ହଷ୍ଟେଲରେ 
ପହଞ୍ଚିବା ବେଳକୁ ମୋର ପାଦ ପାଉଁରୁଟି ପରି ଫୁଲିଯାଇଥଲା । 

ହଷ୍ଟେଲରେ ମନମୋହନବାବୁ ପଚାରିଲେ, ' କିରେ, ମହାତ୍ାଗାନ୍ଧୀଙ୍କୁ ଦେଖିଲୁ ? 

ମୁଁ ସ୍ବିତ ହସି ଉତ୍ତର ଦେଲି, ‘ହଁ ସାର୍‌ !' 


@ ପଥ ଓ ଥୁଥିବା' - ଇଣର୍ଶ ମଚିଆ, ୧୯୮୬ 

ହରିଜନ ପଦଯାତ୍ରା 


ଅନସୂୟା ପ୍ରସାଦ ପାଠକ 
ଅନୁବାଦ- ବାଗ୍ପିତା ଭୋଇ 


୧୯୩୪ରେ ବିହାରରେ ଭୂମିକମ୍ପ ଯୋଗୁଁ ସମସ୍ତ ବନ୍ଦୀ ଖଲାସ ହୋଇ 
ଯାଇଥିଲେ । ଗାନ୍ଧିଜୀ ହରିଜନ କାମ ପାଇଁ ଉତ୍କଳ ଆସୁଛନ୍ତି । ମୁଁ ତାଙ୍କୁ ଭେଟିବି 
ଏହା ମୋର ଆନ୍ତରିକ ଅଭିଳାଷ ଓ କାମନା ଥୁଲା | 

ମୁଁ ଗାନ୍ଧିଜୀଙ୍କ ଉଚ୍କଳ ଆଗମନକୁ ବଡ଼ ଆଗ୍ରହର ସହ ଅପେକ୍ଷା କରିବାକୁ 
ଲାଗିଲି । ସେ ଠିକ୍‌ ସମୟରେ ଆସିଲେ ଓ ସିଧା ପୁରୀ ଚାଲିଗଲେ | ଖବର ମିଳିଲା 
ଗାନ୍ଧିଜୀ ହରିଜନ କାମରେ ପୁରୀରୁ ପଦଯାତ୍ରା କରିବେ ! ଯାହାର ନାମ ରଖାଯାଇଛି 
' ହରିଜନ ପଦଯାତ୍ରା' । ଏବେ ମୋର ବିଶ୍ଵାସ ଓ ସନ୍ତୋଷ ହେଲା ଯେ, ମୁଁ ତାଙ୍କୁ 
ଭେଟିପାରିବି ଏବଂ ଦିନେ ଭେଟିବାକୁ ଗଲି ମଧ୍ଯ । 

ମୁ ସାକ୍ଷି ଗୋପାଳରେ ପହଞ୍ଚିଲି । ସେଦିନ ଗାନ୍ଧିଜୀଙ୍କ ପ୍ରଥମ ସଭା 
ସାକ୍ଷିଗୋପାଳରେ ଥୁଲା । ମୁଁ ସେଠାକୁ ଗଲି ଏବଂ ମହାଦେବ ଦେଶାଇଙ୍କୁ ଭେଟିଲି । 
ମହାଦେବ ଦେଶାଇ ଗାନ୍ଧିଜୀଙ୍କ ସେକ୍ରେଟାରୀ ଥଲେ । ମୁଁ କହିଲି ମୋର ଗାନ୍ଧିଜୀଙ୍କ 
ସାକ୍ଷାତ୍‌ କରିବାର ଅଛି । 

ମହାଦେବଭାଇ କହିଲେ- ବହୁତ କାମ ଅଛି, ସମୟ ମିଳିବା ସମ୍ଭବ ନୁହେଁ | 

ମୋତେ ଏହା ଭଲ ଲାଗିଲା ନାହିଁ । ମୁଁ ଭାବିଲି- ବଡ଼ ବଡ଼ ଲୋକମାନଙ୍କ 
ସହ ସାକ୍ଷାତ୍‌ ହେଉଚି, ଅଥଚ ମୋ ପରି ବ୍ୟକ୍ତିଙ୍କ ପାଇଁ ସମୟ ନାହିଁ । ମୁଁ ଅଟକି 
ରହିଲି । ମନରେ ମୋର ଆଶା ଥୁଲା । ଜଣା ନାହିଁ, କାହା ପ୍ରେରଣାରେ ମୁଁ 
୧ ୦ଟାରେ ଗାନିଜୀଙ୍କ ଦ୍ଵାର ନିକଟରେ ଦାଖଲ ହୋଇଗଲି । କିଛି ଭାବି ମଧ୍ୟ ନ 
ଥଲି | ଦେଖିଲି, ମୀରାଭଉଣୀ ଭୋଜନ ପରଶୁଛନ୍ତି ¦ ଗାନ୍ଧିଜୀ ଦ୍ଵାର ଆଡ଼କୁ ଅନାଇଲେ | 
ମୁଁ ଏକା ନିଶ୍ଵାସନେ କହିଲି- ମୁଁ ଏଠାରେ ହିନ୍ଦୀ ଭାଷାର ପ୍ରଚାର କରୁଛି । ଆପଣଙ୍କୁ 
କିଛି ଅସୁବିଧା ଜଣାଇବାର ଅଛି । କିନଚୁ ଏବେ ନୁହେଁ । ଏଥୁପାଇଁ ମୋତେ ସମୟ 
ଦିଅନ୍ତୁ 

ଗାଛିଜୀ କହିଲେ- ତୁମେ ଏଠାରେ ରୁହ । କାଲି ସକାଳେ ଯେତେବେଳେ 
ପଦଯାତ୍ରା ଆରମ୍ଭ ହେବ ସେତେବେଳେ ବାଟରେ କଥା ହେବା । 

ମୁଁ ନତମସ୍ତକ ହୋଇ ନମସ୍କାର କଲି ଓ ଫେରିଆସିଲି । ମୋତେ ଲାଗିଲା ଏହି 
ପ୍ରଶ୍ରୋଭରରରେ ୩୦-୪୦ ସେକେଣ୍ଡରୁ ଅଧକା ଲାଗି ନ ଥୁବ । 

କାହାରିକୁ କିଛି ଜଣା ନ ଥୁଲା । ମୁଁ କାହାରି ସହ ଆଲୋଚନା ବି କରି ନ 
ଥିଲି, ଯେ ଗାଛିଜୀ ସାକ୍ଷାତ୍‌ ନିମିତ୍ତ କାଲିକୁ ସମୟ ଦେଇଛନ୍ତି ବୋଲି । ମୁଁ ସେଠାରେ 
ରହିଲି ଏବଂ ଗାନ୍ଧିଜୀଙ୍କ ଭଣ୍ଡାରରୁ ଭୋଜନ କଲି । ସେଠାରେ ମୋର କୌଣସି 
ଅସୁବିଧା ହେଲା ନାହଁ । କାରଣ ସେହି ଭୋଜନ ବ୍ଯବସ୍ଥାରେ ଶ୍ରୀମତୀ ରମାଦେବୀ 
ମହାଶୟା ଥୁଲେ ! 

ମୁଁ ଭାବୁଥିଲି ଗାନଛିଜୀଙ୍କର କ'ଣ ଏକଥା ମନେ ରହିବ ? କାମ ହେବାର 
ନାହିଁ । ପାଠକଭାଇ, କଟକ ଫେରିଯା | ହିନ୍ଦୀର ପଣ୍ଡିତ ଅଛ | ‘ଘରେ ଖାଦ୍ୟଦ୍ରବ୍ୟ 
ନାହିଁ, ମାଆ ଚାଲିଲେ ଭୋଜନକୁ' । କବୀରଙ୍କ ଭାଷାରେ କହିଲେ- ୮ ଚାହିୟେ 
ଅମୀୟ ପର ଜୁରେନ ଛାଛୁ ।” ଏହିପରି ହରଣ ଗୁଣନ କରି ଯିବି ନା ରହିବି, ଯିବି 
ନା ରହିବି - କରୁ କର ରୀତି ଆସି ସକାଳ ହୋଇଗଲା । ଚିନ୍ତା ହେଲା- ଗାନିଜୀଙ୍କୁ 
କେମିତି ମନେ ପକାଇବି ? 

ସକାଳ ଜଳଖିଆ ଶେଷ କରି ଗାନ୍ଧିଜୀ ଗୋପବାବୁଙ୍କୁ କହିଲେ- ଏଠାରେ 
ଉତ୍କଳରେ ଯିଏ ହିନ୍ଦୀ ପ୍ରଚାର କରତ୍ତିୟ ସେ କେଉଁଠି ଅଛନ୍ତି, ଡାକ | 

ମୁଁ ତାଙ୍କ ମନେରଖମବା ଉପରେ ଆଶ୍ଚର୍ଯ୍ୟ ହୋଇଗଲି । ମୋର ବିଶ୍ଵାସ ହେଉ 
ନ ଥଲା ଯେ, ସେ ଏତେ ବିରାଟ ଝଞ୍ଜଟ ମଧ୍ୟରେ ମୋର ଏହି ସାମାନ୍ୟ କଥା ମନେ 
ରଖଥବେ ? ମୁଁ ଗାନ୍ଧିଜୀଙ୍କ ନିକଟକୁ ଗଲି । ମୋ ଆଗରୁ ବାବା ରାଘବ ଦାସ 
ଗାନିଜୀଙ୍କ ପାଖେ ପାଖେ ଚାଲୁଥିଲେ | ସେ କହିଲେ- ବାପୁଜୀ, ଆମ୍ଭେମାନେ କାଲି 
ପୁରୀରେ ଗୋଟିଏ ହିନ୍ଦୀ ପ୍ରଚାର ସମିତି ତିଆରି କରିଛୁ । 

ମୁଁ- ଗୋଟିଏ ପ୍ରଚାରକ ପଠାଇଦେବି । 

ଠିକ୍‌ ଅଛି, ଗାନ୍ଧିଜୀ କହିଲେ- ତୁମର କ”ଣ କହିବାର ଅଛି ? 

ମୁଁ ଏଠାରେ ଦୁଇବର୍ଷ ହେଲା ହିନ୍ଦୀ ପ୍ରଚାର କରୁଛି । ସଭା ତିଆରି ହୋଇଛି । 
ସଭାର ସମସ୍ତ ସଭ୍ୟଙ୍କ ନାମ କହି ଗାନ୍ଧିଜୀଙ୍କୁ ଶୁଣାଇଲି । 

ଗାନ୍ଧିଜୀ କହିଲେ- ବାବା ରାଘବଜୀ, ଏହାଙ୍କ ସଭାରେ ଓଡ଼ିଶାର ସମସ୍ତ ସଭ୍ଯ 
ଅଛଚ୍ତି । ଏ କାମ କରୁଛନ୍ତି, ତେଣୁ ଦ୍ଵିତୀୟ ସମିତି ତିଆରି କରିବାର ଆବଶ୍ୟକତା 
ନାହିଁ । ଅଧକ ସମିତିରେ କାମ ହେବ ନାହିଁ । (ମୋ ଆଡ଼କୁ ଦେଖ) ହଁ କ'ଣ ଆଉ 
କଥା ଅଛି ? | 

ମୁଁ କହିଲି- କାମ ତ କରୁଛି, କିନୁ ମୋ ଖର୍ଚ୍ଚର କିଛି ବ୍ଯବସ୍ଥା ନାହିଁ । ଘର 
ଘର ବୁଲି ଖାଉଛି ଏବଂ ହିନ୍ଦୀ ପଢ଼ାଉଛି । 

୧ ୫ ୪ / ମହାନୁଭୂତିରେ ମହାମା 


ଗାନ୍ଧିଜୀ ମୋ ଆଡ଼କୁ ଧ୍ଯାନପୂର୍ବକ ଦେଖୂଲେ ଓ କହିଲେ- ଖଙ୍ଗର ବ୍ଯବସ୍ଥା 
ନାହିଁ ତ ମୁଁ କରିଦେବି । ତୁମେ ମୋ ସହ ଭଦ୍ରକ ଚାଲ | ସେଠାରେ ବସନ୍ତଲାଲ 
ମୁରାର ମୋତେ ଭେଟିବାକୁ ଆସିବାର ଅଛି । ମୁଁ ତାଙ୍କୁ କହିବି, ସେ ଟଙ୍କା ଦେବେ | 
ତୁମର କେତେ ଟଙ୍କା ହେଲେ କାମ ଚଳିଯିବ ? 

ମୁଁ କହିଲି- ଯାହାବି ହେଉ, ୨୦-୩୦-୪୦ ଟଙ୍କା ମିଳିଗଲେ ଭଲ ହେବ । 

ଗାନ୍ଧିଜୀ" ମୁଁ ଦେବାର ବ୍ଯବସ୍ଥା କରିବି, ଆଉ କ”ଣ ? 

ମୁଁ କହିଲି- ଏହି ବର୍ଷ ହିନ୍ଦୀ ସାହିତ୍ୟ ସମ୍ମିଳନୀ ପରୀକ୍ଷାରେ ୬ଜଣ ପରୀକ୍ଷାର୍ଥୀ. 
ବସିଥିଲେ ! ସେମାନଙ୍କ ମଧ୍ଯରୁ ୫ଜଣ ପାସ୍‌ କରିଛର୍ତି | ଆପଣଙ୍କ ହାତରେ ସେମାନଙ୍କୁ 
ପୁରସ୍କାର ଓ ପ୍ରମାଣପତ୍ର ଦେବାକୁ ହେବ । 

ଗାନ୍ଧିଜୀଂ ଏହା ମଧ୍ଯ ମଂଜୁର । କଟକରେ ହେବ ତ ? 

“ହଁ ଆଜ୍ଞା', ମୋର ଆଖି ସଜଳ ହୋଇଗଲା । ମୋତେ ଆଜି କେତେ ବଡ଼ 
ସଫଳତା ମିଳିଛି, ଏହା ଭାବି ମୋର ମନ ଉଛୁଳିବାକୁ ଲାଗିଲା । ମୁଁ ସେ ସମୟରେ 
ମୋର ଖୁସି ବର୍ଶ୍ନା କରିପାରିବି ନାହିଁ । କିନ୍ତୁ ମୁଁ ଖୁବ୍‌ ଖୁସି ହେଲି । ମୁଁ କହିଲି- 
ଭଦ୍ରକରେ ମୁଁ ଆପଣଙ୍କୁ କିପରି ଭେଟିବି ? ମୋତେ ତ ଆପଣଙ୍କ ଲୋକମାନେ 
ଭିତରକୁ ଯିବାକୁ ବି ଦେଉ ନାହାନ୍ତି । 

ଗାନ୍ଧିଜୀ ଅଛ ହସି କହିଲେ- ତୁମେ ଯେତେବେଳେ ଦେଖୁବ ଯେ, ବସନ୍ତଲାଲ 
ମହାଶୟ ମୋ ପାଖରେ ଅଛନ୍ତି, ସେ ସମୟରେ ଚାଲିଆସିବ । ମୁଁ କହିଦେବି, ତୁମକୁ 
କେହି ଅଟକାଇବେ ନାହିଁ । 

ଯିବାବେଳେ ଗାନ୍ଧିଜୀ ଯେଉଁ ସ୍ବେହପୂର୍ଣ ନେତ୍ରରେ ମୋ ଆଡ଼କୁ ଅନାଇଲେ, 
ମୁଁ ସେ ଚିତ୍ରର ବର୍ଣନା ଦେଇପାରିବି ନାହିଁ । କିନୁ ମୋ ଅନ୍ତରରେ ଆଜିବି ସେ ଚିତ୍ର 
ଅଙ୍କତ ହୋଇ ରହିଛି । ସେହି ପିତା-ମାତାଙ୍କ ଭଳି ସ୍ଵେହ, ଯାହା ଦେଖୁକରି ଓ 
ପାଇକରି ଏତେ ଗଦଗଦ ହୋଇଗଲି ଯେ, ତାହା ମୁଁ ଭାଷାରେ କହିପାରିବି ନାହିଁ । 
ମୋତେ ବହୁବର୍ଷ ପରେ ମଧ୍ଯ ଅନୁଭବ ହୋଇଥଲା ଯେ, ମୁଁ ଗାନ୍ଧିଜୀଙ୍କ ସାମ୍ନାରେ 
ଯାହା କହିଥୁଲି, ତାହା ସତ୍ୟ-ଶିବ-ସୁନ୍ଦର ଥଲା |! ଏଣୁ ଗାନ୍ଧିଜୀଙ୍କ ହୃଦୟକୁ ସେ କଥା 
ଛୁଇଁପାରିଥଲା । ଏହା ମୋର ସବୁଠାରୁ ବଡ଼ ବିଜୟ ଥୁଲା | ମୁଁ ସେତେବେଳେ ଯାହା 
ନିବେଦନ କରିଥିଲି, ସେସବୁ ମାନି ନିଆଗଲା । ମୋ ପାଖରେ କହିବାକୁ ଆଉ କିଛି 
ନ ଥଲା । ଯାହା ବି ଥଲା, ତାକୁ ମୁଁ ଗାଛିଜୀଙ୍କ ସ୍ବେହପୂର୍ଣ ବ୍ୟବହାର ଯୋଗୁଁ 
ଭୁଲିଯାଇଥଲି ଏବଂ ସେହି ସ୍ବେହପୂର୍ଣ ବରଷାରେ ଭାସିଯାଇଥୁଲି ମଧ୍ଯ । 

ଗାନ୍ଧିଜୀ କଟକ ଆସିଲେ ଏବଂ ତାଙ୍କ ହାତରୁ ପରୀକ୍ଷାର୍ଥୀମାନେ ପ୍ରମାଣପତ୍ର ଓ 
ପୁରସ୍କାରମାନ ପାଇଲେ । କିନଧୁ ବହିସବୃ, ସେହି ସମୟରେ ହରିଜନ ଫଣ୍ଡ ପାଇଁ 
ନେଇ ନିଆଗଲା ଓ ସର୍ବସାଧାରଣଙ୍କ ନିଲାମ ପାଇଁ ପଠାଇଦିଆଗଲା । ମୋର ସଠିକ୍‌ 

ମହାନୁଭୂତିରେ ମହାମ୍ବା / ୧୫ ୫ 
ଭାବରେ ମନେ ନାହିଁ, କିନୁ ଉକ୍ତ ବହିଗୁଡ଼ିକର ନିଲାମ ପାଇଁ ଶେଷ ଡାକ ବୋଧହୁଏ 
ଆଠଶହ ଟଙ୍କା ଥୁଲା | 

ଗାଛିଜୀଙ୍କ ସହ ମୁଁ ପଦଯାତ୍ରା କଲି ନାହିଁ । ଯେଉଁଦିନ ଭଦ୍ରକ ଯିବାର ଥୁଲା, 
ମୁଁ ସେହିଦିନ ପହଞ୍ଚଲି । ସକାଳ ସମୟ ଥୁଲା ! ଶ୍ରୀଯୁକ୍ତ ହରେକୃଷ୍ଣ ମହତାବଙ୍କ ଘର 
ସାମନା ପଡ଼ିଆରେ ଲୋକମାନେ ଜମା ହୋଇଥୁଲେ । ମୁଁ ଦେଖୁଲି, ଶ୍ରୀ ବସନ୍ତଲାଲ 
ମୁରାର ଗାନ୍ଧିଜୀଙ୍କ ପାଖରେ ବସିଛନ୍ତି । ମୁଁ ସିଧା ଚାଲିଗଲି । ବାଟରେ କେହି ମୋତେ 
ଆଜି ବାଧା ଦେଲେ ନାହିଁ । ଯିବା ମାତ୍ରେହିଁ ଗାନ୍ଧିଜୀ ବସନ୍ତଲାଲ ମହାଶୟଙ୍କ 
କହିଲେ- ଏ ହିନ୍ଦୀ ପ୍ରଚାର କରୁଛଚ୍ତି । ତାଙ୍କ ପାଖରେ ପଇସା ନାହିଁ । ମୁଁ ଦେବି ନା 
ତୁମେ ପଠାଇଦେବ | ତାଙ୍କର ଦାବି ପ୍ରଥମ ୨୦ଟଙ୍କାରେ, ମଧ୍ୟମ ୩୦ଟଙ୍କା ଓ 
ଉତ୍ତମ ୪୦ଟଙ୍କା ଅଟେ । ମୁଁ ଉତ୍ତମ ୪୦ଟଙ୍କାକୁ ପସନ୍ଦ କରିଛି । 

“ତେବେ ଆମ୍ଭେ ମାସିକ ୪୦ ଟଙ୍କା ପଠାଇବୁ' ବସନ୍ତଲାଲ ମହାଶୟ କହିଲେ । 
ମୋ ଆଡ଼କୁ ଚାହିଁ ଗାନ୍ଧିଜୀ କହିଲେ- ବାସ୍‌ ଏବେ କାମ କର ଓ ମୋତେ ଖବର 
ଦେବାର ବ୍ଯବସ୍ଥା କର । 

ମୋ ପାଖରେ ଆଉ କହିବାକୁ କିଛି ନ ଥୁଲା | ଗାନ୍ଧିଜୀ ମୋର ଦାବି ମାନି 
ନେଇଥଲେ | ଚାଳିଶ ଟଙ୍କା ମାସିକ ମିଳିବା ପରେ ମୁଁ ୨୦ଟଙ୍କା ନିଜପାଇଁ ରଖୁଲି 
ଓ ୨ ୦ଟଙ୍କା ପୁରୀକୁ ଦେଇ ସେଠାରେ ଗୋଟିଏ ନୂଆ ପ୍ରଚାର କେନ୍ଦ୍ର ଖୋଲିଲି । 
ଏବେ ମୁଁ ନିୟମିତ ଭୋଜନ ତିଆରି କଲି । ହିସାବ ଲେଖୁବା ପାଇଁ ମୁଁ ଶ୍ରୀ ବନମାଳୀ 
ବାବୁଙ୍କୁ ଡହକାଇ ପଠାଇଲି । ସେ ଖଦୀ ଭଣ୍ଡାରରେ ରହୁଥିଲେ । ସେ ପ୍ରତିଦିନ 
ଗୋଟିଏ ଘଣ୍ଟା ହିସାବ ଲେଖୁଥିଲେ ଓ ହିନ୍ଦୀ ପଢୁଥିଲେ । ଏଥପାଇଁ ସେ କିଛି ନେଉ 
ନ ଥିଲେ ନା ମୁଁ ମଧ୍ୟ ତାଙ୍କଠାରୁ କିଛି ନେଉଥୁଲି । ଏହି ସମୟରେ ଶ୍ରୀ ରାଧେ ନାଥ 
ଭାନ ମଧ୍ଯ ହିନ୍ଦୀ ପଢ଼ିବାକୁ ଆସିଲେ । ସେ ପ୍ରଥମା ପଢୁଥିଲେ ଓ ଏବେ ଏବେ 
କନ୍ଭେଣ୍ଟ୍ରରେ ହିନ୍ଦୀ ଶିକ୍ଷକ ପଦ ପାଇଥିଲେ | ଏହି ଦୁଇ ବ୍ୟକ୍ତି ମୋତେ ଘର ବାହାର 
ସମସ୍ତ କାମରେ ସାହାଯ୍ୟ କରୁଥିଲେ । ସେ ଦୁଇଜଣଙ୍କ ମଧ୍ୟରୁ ଜଣେ ସଭା ପାଇଁ 
ରାତିରେ ସମୟ ଦେଉଥିଲେ ଓ ଭାନ୍‌ ମହାଶୟ ନିଜ ଅବସର ସମୟ ସଭା ପାଇଁ 
ଦେଉଥିଲେ ! ଭାନ୍‌ ମହାଶୟଙ୍କୁ ଲୋକମାନେ ପ୍ରଶ୍ନ କରୁଥୁଲେ- ସଭା ଆପଣଙ୍କୁ 
କ'ଣ ଦେଉଛି ? ଆପଣ ଏପରି ଛୁଟି ସମୟ ସଭାକୁ ଦେଉଛନ୍ତି । ପ୍ରକୃତରେ ତାଙ୍କୁ 
କିଛି ମିଳୁ ନ ଥଲା । ସେ ତ ଆଜିକାଲି ଅଖୁଳ ଭାରତୀୟ ରେଡିଓ କାର୍ଯ୍ୟାଳୟରେ 
କାମ କରୁଥିଲେ | ପ୍ରଚୁର ପଇସା ବି ପାଉଥିଲେ ଓ ସଭା ସହ ପୂର୍ବବତ୍‌ ସଂପର୍କ ବି 
ରହିଥିଲା | 


@ ମେରା ଜନଳ ବାସ - 

୧ ୫ ୬ / ମହାନୁ' ତିରେ ମହାମ୍ବା 


ଗାନ୍ଧିଜୀଙ୍କ ଆକଟ ଓ ଆଶୀର୍ବାଦ 
ନୀଳମଣି ରାଉତରାୟ 


ସାମୟିକ ଭାବରେ ଆନ୍ଦୋଳନାତ୍ସକ କାର୍ଯ୍ୟରେ ବ୍ଯାପୃତ ହେଉଥଲେ ମଧ୍ଯ 
ମୋର ପଢ଼ାପଢ଼ିରେ ବିଶେଷ ବ୍ୟାଘାତ ହେଉନଥୁଲା । ମୁଁ ସ୍କୁଲରେ ପଢ଼ିଲାବେଳେ 
ବୋଧହୁଏ ୧୯୩୪ ମସିହାରେ ଦିନେ ମହାତ୍ସାଗାନ୍ଧୀ ରେଳଗାଡ଼ିରେ ଭଦ୍ରକ ଷ୍ଟେସନ 
ଦେଇ କଟକଆଡ଼େ ଯାଉଥୁଲେ | ଗାନ୍ଧିଜୀ ସଦାସର୍ବଦା ତୃତୀୟ ଶ୍ରେଣୀ ଡବାରେ ଯାତ୍ରା 
କରୁଥିଲେ |! ତାଙ୍କୁ ଦର୍ଶନ କରିବାପାଇଁ ସେଦିନ ଭଦ୍ରକ ଷ୍ଟେସନ ଲୋକାରଣ୍ୟ 
ହୋଇଥିଲା | ମୁଁ ମଧ୍ଯ ଭଦ୍ରକ ଷ୍ଟେସନକୂ ଯାଇଥୁଲି । ମହାତ୍ସାଗାନ୍ଧୀଙ୍କର ଜୟଧ୍ବନିରେ 
ଗଗନପବନ କମ୍ପୁଥାଏ । ମୁଁ ମନେ ମନେ ଭାବୁଥାଏ ଏତେ ଭିଡ଼ ମଧ୍ଯରେ ମୁଁ 
ଗାନ୍ଧିଜୀଙ୍କୁ କିପରି ଦର୍ଶନ କରିବି ? ସମସ୍ତେ ରେଳ ଲାଇନ୍‌ ପାଖକୁ ଲାଗି ପ୍ଲାଟଫର୍ମ 
ଉପରେ ଛିଡ଼ା ହୋଇଥାଆନ୍ତି । ସ୍ବେଛାସେବକମାନଙ୍କଦ୍ଵାରୀ ସାବଧାନ କରାଇ 
ଦିଆଯାଇଥାଏ ଯେ ଗାଡ଼ି ଆସି ଷ୍ଟେସନରେ ରହିଲେ କେହି ଯେପରି ଜୋର୍‌କରି 
ଗାନ୍ଧିଜୀ ବସିଥିବା ଡବା ଭିତରକୁ ପଶିନଯାଆନ୍ତିଃ ଗାଡ଼ି ଠିଆହେଲା ପରେ ଗାନ୍ଧିଜୀ 
ଦୁଆର ପାଖକୁ ଆସି ସମସ୍ତଙ୍କୁ ଦର୍ଶନ ଦେବେ । ମୋ ଭାଗ୍ୟକୁ ଗାନ୍ଧିଜୀ ଯେଉଁ ତୃତୀୟ 
ଶ୍ରେଣୀ ଡବାରେ ଥଲେ ସେଇଟି ଆସି ମୋରି ସାମ୍ବାରେ ରହିଲା । ମୋ ମନ ଆଉ 
ମୋ ଆୟତ୍ତରେ ରହିଲା ନାହିଁ । ସେ ଡବାର ଝରକା ପାଖରେ ଯେଉଁଠାରେ ଗାନ୍ଧୀ 
ବସିଥିଲେ ମୁଁ ଡିଆଁମାରି ପଶିଗଲି | ଗାନ୍ଧିଜୀ ହଠାତ୍‌ ମୋତେ ଧରିପକାଇ ସସ୍େହ 
ଆକଟକରି ମୋ ମୁଣ୍ଡରେ ଗୋଟିଏ ଥାପୁଡ଼ା ମାରିଥିଲେ ଏବଂ ତଳକୁ ଓହ୍ଲାଇ 
ଦେଇଥିଲେ । ସେଦିନ ଗାନ୍ଧିଜୀଙ୍କଠାରୁ ମାଡ଼ ଖାଇ ମୁଁ ନିଜକୁ ଖୁବ୍‌ ଭାଗ୍ୟବାନ୍‌ 
ମନେକଲି | ସେଇ ଚାପୁଡ଼ାଟି ଗାନ୍ଧିଜୀଙ୍କର ମୋ ପ୍ରତି ଆଶୀର୍ବାଦ ବୋଲି ଲୋକେ 
କହିଥିଲେ ! ଗାନିଜୀଙ୍କ ଦର୍ଶନ ସଙ୍ଗେ ସଙ୍ଗେ ତାଙ୍କର ସ୍ର୍ଶ ମୋ ମନ ଓ ଶରୀରରେ 
ଜାଗରଣ ଖେଳାଇ ଦେଇଥୁଲା | ତା'ପରେ ଗାନଛିଜୀ ରେଳଡବାର ଦୁଆର ପାଖକୁ 
ଆସି ଯୋଡ଼ହସ୍ତରେ ସମସ୍ତଙ୍କୁ ଦର୍ଶନ ଦେଇଥୁଲେ । 

ମହାନୁଭୂତିରେ ମହାମ୍ବା / ୧୫୭ 

ତା'ର କିଛିଦିନ ପରେ ମହାତ୍ସାଗାନ୍ଧୀ ପଦଯାତ୍ରା କରି ପୁରୀରୁ ଭଦ୍ରକ ପର୍ଯ୍ଯନ୍ତ 
ଆସିଥିଲେ ।! ଏହା ଥୁଲା ଗାନ୍ଧିଜୀଙ୍କର ଅସ୍ପୃଶ୍ୟତା ନିବାରଣ ତଥା ହରିଜନମାନଙ୍କୁ 
ଅବାଧରେ ମନ୍ଦିର ପ୍ରବେଶ ସମ୍ବନ୍ଧୀୟ ଏତିହାସିକ ପଦଯାତ୍ରା ! ଗାନ୍ଧିଜୀ ପାଦରେ ଚାଲି 
ଚାଲି ଯାଉଥାଆନ୍ତି । ତାଙ୍କ ସାଙ୍ଗରେ ଭାରତବର୍ଷର ବିଭିନ୍ନ ସ୍ଥାନରୁ ଓ ବିଦେଶରୁ 
ଅନେକ ବିଶିଷ୍ଟ ବ୍ୟକ୍ତି ସେଇ ପଦଯାତ୍ରାରେ ଯୋଗ ଦେଇଥାଆନ୍ତି ¦ ଭଦ୍ରକ ପୁରୁଣା 
ବଜାର ସନ୍ନିକଟ ସାଳନ୍ଦୀ ନଦୀ କୂଳରେ ଶ୍ରୀ ଜୀବାରାମଜୀ କଲ୍ୟାଣଜ୍ଚୀଙ୍କ ଦ୍ଵାରା ସ୍ଥାପିତ 
ଆଶ୍ରମରେ ଆସି ଗାନ୍ଧୀ ଦିନକପାଇଁ ରହିଥିଲେ । ମୋର ପରମ ସୌଭାଗ୍ୟକୁ ଗାନ୍ଧିଜୀଙ୍କ 
ପାଖରେ ବସି ତାଙ୍କୁ ଗୋଟିଏ ତାଳପତ୍ର ବିଞ୍ଚଣାରେ ବିଞ୍ଚବାର ସେବାକାର୍ଯ୍ୟ ମୋତେ 
ମିଳିଥିଲା । ନିଜ କାର୍ଯ୍ୟଟିକୁ ମୋ ଜୀବନରେ ଗୋଟିଏ ଅତି ପବିତ୍ର ଗୌରବମୟ 
ଓ ଉକ୍କଷ୍ଟ ଦାୟିତ୍ଵ ଜ୍ଞାନ କରି ଅତି ଉତ୍ସାହର ସହିତ ଗାନ୍ଧିଜୀଙ୍କ ବିଞ୍ଚବାରେ ଲାଗିଥୁଲି । 
ଭଦ୍ରକର ଜଣେ ବିଶିଷ୍ଟ କଂଗ୍ରେସ ନେତା ମୌଲବୀ ମହମ୍ମଦ ହନିଫ୍‌ ଗାନ୍ଧିଜୀଙ୍କ 
ଅଭ୍ୟର୍ଥନା ସମିତିର ସଭାପତି ଥିଲେ | ସେ ମୋତେ ବାଛିଥଲେ ଗାଛିଜୀଙ୍କୁ ବିଞ୍ଚଦେବା 
ପାଇଁ । ମୋର ମନେପଡୁଛି, ସେତେବେଳକାର ବ୍ରିଟିଶ୍‌ ଶାସନର ହାକିମ ଭଦ୍ରକ 
ଏସ୍‌.ଡି.ଓ.ଙକ୍ର ଉଦ୍ଧତ ବ୍ୟବହାର କଥା | ଏସ୍‌ ଡ଼ି.ଓ. ଥଲେ ଦୁର୍ଗାଚରଣ ଦାସ । 
ଗାନ୍ଧିଜୀ ଯେତେବେଳେ ଚାଲି ଚାଲି ଆସୁଥାଆନ୍ତି ସେତେବେଳେ ସେ ତାଙ୍କ ଆଗରେ 
ଧୂଳି ଉଡ଼ାଇ ଯେପରି ଭାବରେ ଗାଡ଼ି ଚଳାଇ ଚାଲିଥାଆନ୍ତି ତାହା ସମସ୍ତଙ୍କ ମନରେ 
ଦୁଃଖ ଏବଂ କ୍ରୋଧ ଜାତକରାଇଥୁଲା | ଭାରତବର୍ଷର କୌଣସିଠାରେ ହୁଏତ ଗାନ୍ଧିଜୀ 
ସରକାରୀ କର୍ମଚାରୀଙ୍କଠାରୁ ଏପ୍ରକାର ସୌଜନ୍ଯହୀନ ବ୍ଯବହାର ପାଇନଥୂବବେ ବୋଲି 
ଲୋକେ କୁହାକୁହି ହେବାର ମୁଁ ଶୁଣିଛି । ଭଦ୍ରକରେ ଗାନ୍ଧିଜୀଙ୍କ ପ୍ରତି ନଜରବନ୍ଦୀ 
ଉଦେଶ୍ୟରେ ଏସ୍‌.ଡି.ଓ. ୧୪ ୪ଧାରା ଜାରିକରିଥଲେ । ଗାନ୍ଧିଜୀଙ୍କ ସାଙ୍ଗରେ ବୁଟୋ 
ନାମକ ଜଣେ ସାହେବ ପଦଯାତ୍ରା କରି ଆସିଥିଲେ । ସେ ନିଜେ ନାଜୀବାଦୀ ତଥା 
ହିଟଲରଙ୍କ ନେତୃତ୍ବର ସମର୍ଥକ ଥୁଲେ ମଧ୍ଯ ଅହିଂସା ସଂଗ୍ରାମ ପନ୍ଛାର ଅନୁଧ୍ୟାନ ପାଇଁ 
ଗାନ୍ଧିଜୀଙ୍କ ଗହଣରେ ଥଲେ ! ଏସ୍‌ ଡି.ଓ.ଙ୍କର ଏ ପ୍ରକାର କଦର୍ଯ୍ୟ ବ୍ୟବହାର ଦେଖି 
ସେ ବଡ଼ ଉତ୍ତ୍ୟକ୍ତ ହୋଇଥଲେ । ଏସ୍‌ ଡି.ଓ.ଙ୍କୁ ମୁହାମୁହିଁ ଦେଖୁଲେ ତାଙ୍କୁ ଗୁଳି କରି 


Kd 


ମାରିଦେବେ ବୋଲି ସେ କହୁଥିବାର ମୁଁ ଲୋକମୁଖରୁ ଶୁଣିଥୁଲି । 


@ ସୂଚି ଓ ଅନୁଠୁଚି' - ଅଛୁମଜିର, କଟଳ, ୨୦୦୧ 

୧ ୫ ୮ / ମହାନୁଭୂତିରେ ମହାମ୍ବା 


a 


ମୋର କ୍ଷମା ପ୍ରାର୍ଥନା 
ବୈକୁଣ୍ଠନାଥ ମହାନ୍ତି 


୧୯୩୮ ମସିହା ଏପ୍ରିଲ । ଡେଲାଙ୍ଗ ସମ୍ମିଳନୀ ପାଖେଇ ଆସିଲା । ଆମ 
ବାଲିକୁଦାରୁ ଗୋଟିଏ ପଦଯାତ୍ରୀ ଦଳ ହରେକୃଷ୍ଣ ବିଶ୍ବାଳଙ୍କ ନେତୃତ୍ବରେ ଭିନ୍ନ ଭିନ୍ନ 
ଗ୍ରାମରେ ଗାନ୍ଧିଜୀଙ୍କର ବାର୍ରା ପ୍ରଚାର କରି ଚାଲିଥାଉ । ନିର୍ଦ୍ଦିଷ୍ଟ ସମୟରେ ଡେଲାଙ୍ଗରେ 
ହାଜର ହେଲୁ । ଡେଲାଙ୍ଗ ଷ୍ଟେସନ୍‌କୁ ଲାଗି ବେରବୋଇ ଗ୍ରାମ | ସମ୍ମଳନୀର ସ୍ଥାନ 
ସେଇଠି । ଭାରତର ବିଭିନ୍ନ ରାଜ୍ୟରୁ ବହୁ ନେତୃସ୍ଥାନୀୟ ବ୍ଯକ୍ତି ଓ କର୍ମା ସେଠାରେ 
ସମବେତ ହେଉଥାନ୍ତି । ଆମ ଘରର ଓଡ଼ିଆ ବୋହୂ ଓ ଝିଅମାନେ ଦିନରାତି ଲାଗି 
ଓଡ଼ିଆ ଘରର ବିଭିନ୍ନ ପିଠାପଣା ରାନ୍ଧଣା ରାନ୍ଧି ପରିବେଷଣ କରୁଥାନ୍ତି । ବହିରାଗତ 
ଅତିଥମାନେ ଆମ ଝିଅବୋହୂମାନଙ୍କ ହାତ ପରଷା ' ରନ୍ଧା ଖାଇ ବିଶେଷ ପରିତୋଷ 
ଲାଭ କରୁଥାନ୍ତି । ନିଜେ ଗୋପବାବୁ ( ଚୌଧୁରୀ) ଖୋଲା ଦେହରେ ମୁଣ୍ଡରେ ଓଦା 
ଗାମୁଛା ପକାଇ ଦେଇ ସମସ୍ତ ତଦାରଖ୍‌ କରୁଥାନ୍ତି । ଅତୁତ ସଙ୍ଗଠନ ଶକ୍ତି ତାଙ୍କର ! 
ଟିକିଏ ଗଲ୍ତି ହେବାର ଯୁ ନାହିଁ । 

ସମ୍ମିଳନୀକୁ ଲାଗି ହସ୍ତଶିଛ ପ୍ରଦର୍ଶନୀ ଖୋଲା ଯାଇଥାଏ । ଅତି ଆକର୍ଷଣୀୟ ଓ 
ଅତି ଶିକ୍ଷଣୀୟ ହୋଇଥାଏ । ଗ୍ରାମାଞ୍ଚଳର ତଥା ପୁରୀ କଟକର ଆଖପାଖରୁ ବହୁ 
ଲୋକ ଆସି ପ୍ରଦର୍ଶନୀ ଦେଖି ନେତାମାନଙ୍କ ଭାଷଣ ଶୁଣି ମୁଗ୍ଧ ହେଉଥାନ୍ତି । 
ପ୍ରତିଦିନ ସନ୍ଧ୍ୟାରେ ଗାନ୍ଧିଜୀଙ୍କର ପ୍ରାର୍ଥନା ସଭା ହେଉଥଲା | 

ଷ୍ଟେସନ୍‌ରେ ମୋର ଯଧ ଥାଏ । ମୋ ଅଧୀନରେ ପ୍ରାୟ ୧୦/୧୨ ଜଣ 
ସ୍ଵେଛାସେବକ ଥାଆନ୍ତି । ବାହାରୁ କେହି ଆସିଲେ ତାଙ୍କୁ ଶିବିରରେ ପହଞ୍ଚାଇ ଦେବା 
ଏବଂ କେହି ଗଲେ ତାଙ୍କ ଯିବାର ସୁବ୍ଯବସ୍ଥା କରିଦେବା ଥିଲା ଆମର କାମ । ସଦ୍ୟ 
ଭାରତ ଭ୍ରମଣରୁ ଫେରିଛି । ବିଭିନ୍ନ ପ୍ରଦେଶର ଭାଷା ଜାଣିଛି ବୋଲି ମୋତେ ଏ 
ଦାୟିତ୍ଵ ଗୋପବାବୁ ଦେଇଥୁଲେ । 

ଦିନେ କସ୍ତୁରବା ଜଗନ୍ନାଥଙ୍କୁ ଦର୍ଶନ କରିବାର ଇଚ୍ଛା ପ୍ରକାଶ କରି ଡେଲାଙ୍ଗ 
ଷ୍ଟେସନ୍‌ରେ ପହଞ୍ଚଲେ । ତାଙ୍କ ସହିତ ମହାଦେବ ଦେଶାଇଙ୍କ ସ୍ତ, ରାଜେନ୍ଦ୍ର ପ୍ରସାଦଙ୍କ 
ଭଉଣୀ ଓ ଅନ୍ୟମାନେ ଥଲେ । ମୁଁ ଭଲରୂପେ ହିନ୍ଦୀ ଜାଣିଥବାରୁ ତାଙ୍କ ସହିତ ଯାଇ 
ପୁରୀର ସମସ୍ତ ଦର୍ଶନୀୟ ସ୍ଥାନ ଦେଖାଇ ଆଣିବାକୁ ସେ ମୋତେ ଅନୁରୋଧ କଲେ । 
ଗାଛିଜୀଙ୍କ ସହଧର୍ମିଣୀ, ପୁଣି ଏ ଜାତିର ମାଆ, ତାଙ୍କ କଥା ଏଡ଼ି ପାରିଲିନି । ମୁଁ ମୋର 
କର୍ଭବ୍ୟ ଭୁଲିଲି । ଦଳର ନେତା ଯେଉଁ ଗୁରୁଦାୟିତ୍୍‌ ଦେଇଥୁଲେ, ତାକୁ ଏଡ଼ାଇ ଦେଇ 
ମା'ର ଆଦେଶକୁ ବଡ଼ ମନେ କରି ପୁରୀ ଚାଲିଲି । 

ପୁରୀରେ ପହଞ୍ଚ ଗୋଟି ଗୋଟି କରି ସମସ୍ତ ଦର୍ଶନୀୟ ସ୍ଥାନ ଦେଖାଇଲି । 
ଜଗନ୍ନାଥଙ୍କ ଦର୍ଶନ ମଧ୍ଯ କସ୍ତୁରବା କଲେ ¦! ହରିଜନମାନଙ୍କୁ ଜଗନ୍ନାଥ ମନ୍ଦିରରେ 
ପ୍ରବେଶର ଅଧ୍ବକାର ନ ମିଳିବା ପର୍ଯ୍ୟନ୍ତ ମୁଁ ମନ୍ଦିର ମଧ୍ଯକୁ ଯିବି ନାହିଁ ବୋଲି ଗାଛିଜୀ 
ଯେଉଁ କଠୋର ଶପଥ ନେଇଥିଲେ, ସେହି ମହାପୁରୁଷଙ୍କ ସହଧର୍ମିଣୀ ଚକାଡ଼ୋଳାଙ୍କ 
ଚରଣ ତଳେ ଆଦ୍ଧନିବେଦନ କରି ସନ୍ଧ୍ୟାରେ ଫେରିଆସିଲେ । 

ଗାନ୍ଧିଜୀ ଏ ବିଷୟ ଜାଣିଗଲେ । ତହିଁ ଆରଦିନ ପ୍ରାର୍ଥନା ସଭାରେ ସେ ଏକଥା 
ପ୍ରକାଶ କଲେ । ସ୍ତ୍ରୀର କୃତକର୍ମ ପାଇଁ ସ୍ବାମୀ ହିସାବରେ ଅନଶନ କରିବେ ବୋଲି 
ସର୍ବ ସାଧାରଣରେ ଘୋଷଣା କଲେ । ଗାନ୍ଧିଜୀ ଗୋପବାବୁଙ୍କୁ କହିଲେ- “ଯେଉଁ 
ସ୍ଵେଛଛାସେବକ ଜଣକ କସ୍ତୁରବା ସହିତ ଯାଇଥିଲେ, ସେ କ”ଣ ଶିବିରର ଅଧୂବନାୟକଙ୍କ 
ଅନୁମତି ନେଇ ଯାଇଥଲେ ? ହୁଏତ ସେ ଯାଇ ନ ଥିଲେ ଏମାନଙ୍କର ଏତେ ସ୍ଥାନ 
ବୁଲିବା ସମ୍ଭବପର ହୋଇ ନ ଥାନ୍ତା । ତେଣୁ ଆପଣ ଏଇ ବିଷୟରେ ଅନୁସନ୍ଧାନ 
କରନ୍ତୁ ଏବଂ ସ୍ବେଚ୍ଛାସେବକଙ୍କ ଲାଗି ଯାହା ଉଚିତ ବିଚାର କରୁଛନ୍ତି, କରନ୍ତୁ ।' 

କି ଅତୁତ ଶ୍ୂଙ୍ଖଳାଜ୍ଞାନ | ସାମାନ୍ଯ କଥା ପ୍ରତି କି ତୀକ୍ଷ୍ଣ ଦୃଷ୍ଟି ! ମୋ ଉପରେ 
ଚଡ଼କ ପଡ଼ିଲା । ନିଜ କର୍ରବ୍ୟରେ ଅବହେଳା କରିଥିବା ଯୋଗୁଁ ଗୋପବାବୁ ମୋତେ 
ତିରସ୍କାର କଲେ ଏବଂ ସନ୍ଧ୍ଯା ସୁଦ୍ଧା ଶିବିର ଛାଡ଼ି ଚାଲିଯିବାକୁ ମୋତେ ନିର୍ଦ୍ଦେଶ 
ଦେଲେ | ମୁଁ ମୋର ଦୋଷ ସ୍ଵୀକାର କଲି । ଭବିଷ୍ୟତକୁ ଏପରି କରିବି ନାହିଁ ବୋଲି 
ପ୍ରତିଶ୍ରତି ଦେଲି । କିନ୍ତୁ ଗୋପବାବୁ ଅଟଳ ଓ ଅଚଳ । ଜଣେ ବିଶିଷ୍ଟ ଗାନ୍ଧୀବାଦୀ ଚାଟୁ 
ବାବୁ ମୋ ରହିବା ଲାଗି ଅନୁରୋଧ କଲେ । ହରେକୃଷ୍ଣ ବିଶ୍ଵାଳ ମୋ ଲାଗି 
ଗୋପବାବୁଙ୍କ ନିକଟରେ କ୍ଷମା ପ୍ରାର୍ଥନା କଲେ, କିନୁ ଗୋପବାବୁ କୌଣସି କଥାକୁ 
କାନକୁ ନେଲେ ନାହିଁ । ଗୋଟିଏ ରାତି କୌଣସିମତେ ରହି ସକାଳୁ ଲୁଗାପଟା ବାଛି 
ଶିବିର ଛାଡ଼ି ପଦାକୁ ବାହାରିଲି । ମନରେ କୋହ, ଆଖିରେ ଲୁହ । ସମସ୍ତେ 
ରହିଲେ । ମୁଁ ଆଜି ଦଣ୍ତିତ ହୋଇ ଏ ସ୍ଥାନ ଛାଡ଼ି ଚାଲିଯାଉଛି । ଦେଖିଲି ଚାଟୁବାବୁ 
ଆସୁଛନ୍ତି । ମୁଁ ତାଙ୍କୁ ନମସ୍କାର କରି ବିଦାୟ ନେଲି । ସେ ମୋତେ ହାତଠାରି 

ଡାକିଲେ । ପାଖକୁ ଗଲି । କାନ୍ଧରେ ହାତ ପକାଇ କହିଲେ- ' ଗୋପବାବୁ ତାଙ୍କ ମତ 
ପରିବରଁନ କରିଛନ୍ତି । ତମେ ଏଣିକି ନେତାମାନଙ୍କର ଶିବିର ପରିଷ୍କାର ଓ ପରିଛନ୍ନ 
ରଖିବାର ଦାୟିତ୍ଵ ନେବ ।' ଆନନ୍ଦରେ ରାଜି ହୋଇଗଲି । ଗାନ୍ଧିଜୀ, ସର୍ଦ୍ଦାର ବଲ୍ଲଭ 
ଭାଇ ପଟେଲ୍‌, ରାଜେନ୍ଦ୍ର ପ୍ରସାଦ, ମୌଲାନା ଆବୁଲ୍‌ କାଲାମ୍‌ ଆଜାଦଙ୍କ ଶିବିର 
ସଫେଇର ଦାୟିତ୍ଵ ନେଲି, ସମ୍ମିଳନୀ ଶେଷ ପର୍ଯ୍ୟନ୍ତ । ମୋର କର୍ମରେ ତୁଟି କରି ନାହିଁ 
ବରଂ ନେତୁସ୍ଥାନୀୟ ବ୍ୟକ୍ତିଙ୍କ ଦ୍ଵାରା ଉଚ୍ଚ ପ୍ରଶଂସିତ ହୋଇଛି । ମହା ସୌଭାଗ୍ୟ 
ମୋର । 


@ ସୂଚିର ସୁର ' - ଓଡ଼ିଶା ଦୁକ୍‌ 6ଝ/ର, କଟ, ୧୯୮୫ 

ମହାତ୍ମାଗାନ୍ଧୀଙ୍କ ହରିଜନ ପଦଯାତ୍ରା 
କାଶୀନାଥ ନାୟକ 


ମି.ଇ. ଅଧ୍ୟୟନ ସମୟରୁ ମୋର ଅବଚେତନ ମନରେ ମହାତ୍ସାଗାନ୍ଧୀଙ୍କ ପ୍ରତି 
ଗଭୀର ଭକ୍ତି ଓ ସମ୍ମାନ ସୃଷ୍ଟି ହୋଇ ସାରିଥଲା । ୧୯୩୪ ମସିହାରେ ଗାନ୍ଧିଜୀଙ୍କ 
ଏତିହାସିକ ହରିଜନ ପଦଯାତ୍ରା ପୁରୀ ସିଂହଦ୍ଵାରଠାରୁ ଆରମ୍ଭ ହୋଇ ଭଦ୍ରକଠାରେ 
ଶେଷ ହୋଇଥଲା । କଥାରେ ଅଛି ¬ ଶୁତ୍ଵାଚ ପୂର୍ବେ ଭବଦୀୟ କାର୍ରି, କର୍ଣ୍ଣାଚତୃପ୍ତ 
ଦୂୟୋର୍ବିବାଦେର ନ ଚ ଚକ୍ଷୁସୀମେ ପରିହଣୁକୁମ୍ୟଂସମାଗତୋଃହଂ ତଦଦର୍ଶନାୟର 
ଦୃୟୋର୍ବିବାଦେର ପରି ମୁଁ ଏହି ପଦଯାତ୍ରାର ଅବସ୍ଥାନ ବା ରହଣିସ୍ଥାନଗୁଡ଼ିକ ବିଷୟରେ 
ଅବଗତ ହେବା ପରେ ସେହି ମହାପୁରୁଷଙ୍କୁ ଅତି ପାଖରୁ ଦର୍ଶନ କରିବାର ବଳବତୀ 
ଇଚ୍ଛା ଜାଗ୍ରତ ହେଲା । 

ଗାନ୍ଧିଜୀ ପୁରୀରୁ ଯାତ୍ରାରମ୍ଭ କରି ମୋର ପ୍ରିୟ ପରିଚିତ ମାଟି ଦାଶ୍ଡମୁକୁନ୍ଦପୁରସ୍କ 
ରାମଦାସ ମଠରେ ଅବସ୍ଥାନ କରିବା ସପ୍ତାହରେ ମୁଁ ଶିହରରି ଉଠିଲି । ଭାବିଲି, ଏ 
ଅପୂର୍ବ ସୁଯୋଗ ହାତଛଡ଼ା କରିବା ମୂର୍ଖତା ହେବ । ମୁଁ ନିର୍ଦ୍ଦିଷ୍ଠ ଦିନ ସକାଳୁ ବୋଉକୁ 
କହି ଅତି ବ୍ୟଗ୍ର ଚିତ୍ତରେ ଆସି ମି.ଇ.ସୂଲ ଛାତ଼୍ାବାସରେ ପହଞ୍ଚଲି | ସମସ୍ତ ଅନ୍ତେବାସୀ 
ବିଶେଷକରି ଟିନ୍ତାମଣି ପାଣିଗ୍ରାହୀ ଆନନ୍ଦରେ ଅଧୀର ହୋଇ ଉଠିଥିଲେ । ଆମେ 
ଦୁହେଁ ଏକାଠି ଭୋଜନ କରିଥୁଲୁ । 

ଗାନ୍ଧିଜୀ ଆସି ମୁକୁନ୍ଦପୁର ବଡ଼ ପୋଖରୀ ଉପରେ ଥୁବା ରାମଦାସ ମଠରେ 
ରାତ୍ରିଯାପନ କରିବାର ସ୍ପିର ହୋଇଥାଏ । ଯେତେବେଳେ ଆମ ସ୍କୁଲ ସନ୍ନିକଟ 
ଜଗନ୍ନାଥ ସଡ଼କ ଦେଇ ପଦଯାତ୍ରୀମାନେ କରଣ ସାହି ଆଡ଼କୁ ଅଗ୍ରସର ହେଲେ, 
ଆମେ ହଷ୍ଟେଲରୁ କେତେଜଣ ପିଲା ସେମାନଙ୍କ ପଛେ ପଛେ ଯାଇଥିଲୁ । 

ମହାତ୍ସାଜୀଙ୍କୁ ଦର୍ଶନ କରିବା ପାଇଁ ଅଗଣିତ ଲୋକ ସମବେତ ହୋଇଥାନ୍ତି । 
କିଛି ସମୟ ପରେ ସଭା ହେଲା । ଆମେ କେତେଗୁଡ଼ିଏ ପିଲା ଆଗଧାଢ଼ିରେ 

ବସିଥାଉ । ମହାତ୍ସାଜୀ ନିର୍ଦ୍ଦିଷ୍ଟ ସମୟରେ ସଦଭାସ୍କଳକୁ ଆସୁଥବାବେଳେ ବିପୁଳ 
ଜୟଧ୍ବନିରେ ସମଗ୍ର ଅଞ୍ଚଳ ମୁଖରିତ ହୋଇ ଉଠିଥିଲା | ସମସ୍ତେ ଦଣ୍ଡାୟମାନ ହୋଇ 
ସେଇ ମହାନ୍‌ ବ୍ୟକ୍ତିକୁ ସମ୍ମାନ ପ୍ରଦର୍ଶନ କରିଥିଲେ । ଆମେ କେତେଜଣ ପିଲା 
ଆଗଧାଡ଼ିରେ ଠିଆ ହୋଇଥାଉ । ଗାନ୍ଧିଜୀ ମଞ୍ଚ ଆଡ଼କୁ ଯିବାବେଳେ ଆମ୍ଭମାନଙ୍କ 
ମୁଣ୍ଡରେ ହାତ ଥୋଇ ଥୋଇ ଯାଉଥାନ୍ତି । ସେତେବେଳର କଥା ମୋର ମନେଅଛି । 
ସେଇ ମହାପୁରୁଷଙ୍କ ପବିତ୍ର କରସ୍ପର୍ଶରେ ଦେହ ଶୀତେଇ ଉଠିଥଲା କି ଏକ ଅନନୁଦୂତ 
ପୁଲକ ପ୍ରବାହରେ ମୋ ଅନ୍ତର ପୂରି ଉଠିଥିଲା ¦ ଗାନ୍ଧିଜୀ ସଭାରେ ଯାହା କହିଲେ 
ମୁଁ କିଛି ହେଲେ ବୁଝିପାରୁ ନ ଥୁଲି । 

ମହାତ୍ଵାଜୀ ଜଣେ ଦେବଦୂତ । ସେ ନର ରୂପରେ ଜନ୍ମନ୍‌ ହୋଇ ଆମ 
ଭାରତମାତାଙ୍କୁ ଫିରଙ୍ଗଙ୍କ କବଳରୁ ଉଦ୍ଧାର କରିବେ- ଏହିପରି ବାରମ୍ବାର ଶୁଣି ଏପରି 
ଜଣେ ପରିସ୍ତାଙ୍କୁ ସ୍ଵଚକ୍ଷୁରେ ଦେଖବାର ବଳବତୀ ଇଚ୍ଛା ଥଲା । ଆଜି ତାହା ପୂର୍ଣ୍ଣ 
ହୋଇଥିବାରୁ ମୁଁ କେବଳ ଗାନ୍ଧିଜୀଙ୍କ ମୁହଁ, ହାତ ଲୁଗା ଓ ଚାଦରକୁ ବାରମ୍ବାର 
ନିରୀକ୍ଷଣ କରୁଥିଲି । 

ତହିଁ ଆରଦିନ ଗାନ୍ଧିଜୀ ପଦଯାତ୍ରୀମାନଙ୍କ ଗହଣରେ ପିପିଲିର ସଦାବର୍ଭ ମଠରେ 
କିଛ ସମୟ ରହି ଆମ ଗାଁ ପାଖ ଗୁଡ଼ିଆ ପୋଖରୀରେ ଅଧ୍ବକ ସମୟ ରହିବାର ସ୍ପିର 
ହୋଇଥାଏ ।! ରାତି ରାତି ଗୁଡ଼ିଆ ପୋଖରୀରେ ପହଞ୍ଚବା ପାଇଁ ମୁଁ ବାଳକାଟି, 
ବାଲିପାଟଣାର କେତେଜଣ ସାଙ୍ଗସାଥୀଙ୍କ ସହିତ ଗୁଡ଼ିଆ ପୋଖରୀରେ ପହଞ୍ଚଗଲି । 
କ୍ଷୁଧା, ନିଦ୍ରା କିମ୍ବା ପଥଶ୍ରାନ୍ତି ମୋତେ କିଛି ହେଲେ ଜଣା ପଡ଼ୁ ନ ଥୁଲା । ଗାନ୍ଧିଜୀ 
ଓ ପଦଯାତ୍ରୀମାନଙ୍କ ରହଣି ପାଇଁ କଖାରୁଆପଡ଼ାର ବିରାଟ ଆମ୍ଭ ତୋଟାକୁ ବେଶ୍‌ ସଫା 
ସୁତର କରାଯାଇଥାଏ । ଆମେ ସେଠାରେ ରାତ୍ରିଯାପନ ଉଦ୍ଦେଶ୍ୟରେ ଯାଇ ଦେଖୁଲୁ, 
ମୁକୁନ୍ଦପୁରର ସାଧୁବାବୁ ( ସାଧୁଚରଣ ମହାନ୍ତି) ଅଛନ୍ତି ଓ ଆମକୁ ଦେଖୁବାମାଡ୍ରେ ସେ 
ଅତ୍ୟନ୍ତ ଖୁସି ହୋଇଥଲେ । 
ଆମ ଗାଁ ପାଖ ଗୁଡ଼ିଆ ପୋଖରୀରେ ଗାନ୍ଧିଜୀଙ୍କୁ ଦର୍ଶନ , 

ସାଧୁବାବୁ ଥଲେ ଜଣେ ବିଶିଷ୍ଟ ଏବଂ ସଚ୍ଜୋଟ କଂଗ୍ରେସ କର୍ମୀ । ସେ ଆମ 
ସୁଲକୁ ବାରମ୍ବାର ଆସି ମହାତ୍ସାଜୀ, ସ୍ଵାଧୀନତା, ସୂତାକଟା, ସଫାଇ ଆଦି ବିଷୟରେ 
ବକ୍ତା ଦେଇ ଆମ ସମସ୍ତଙ୍କୁ ଅନୁପ୍ରାଣିତ କରିଥିଲେ । ତୋଟାରେ ଆମକୁ ଦେଖୁବା 
ପରେ ଚୂଡ଼ା, ଗୁଡ଼, ନଡ଼ିଆ ଖାଇବାକୁ ଦେଲେ ଓ ସେଇ ତୋଟାରେ ଶୋଇ ପଡ଼ିବାକୁ 
କହିଥୂଲେ ! 

ପରଦିନ ମହାତ୍ନାଜୀଙ୍କ ଉପସ୍ଥିତିର ଶୁଭମୁହୂର୍ଇ ଆସନ୍ଧ ଜାଣି ତତରତ୍ୟ କର୍ମୀଙ୍କ ସହ 
ସାଧୂବାବୁ ରାସ୍ତା ଉପରକୁ ଆସିଗଲେ । ଅଛ ସମୟରେ ପୂର୍ବ ପରି ମହାତ୍ସାଗାନ୍ଧୀଙ୍କ 

ଜୟ, ଭାରତ ମାତାକି ଜୟର ହର୍ଷୋତ୍‌ଫୁଲ୍ଲ ଧ୍ବନି ଶୁଣାଗଲା । ମୁଁ ମୋ ସାଥୀମାନଙ୍କ 
ସହିତ ରାସ୍ତା କଡ଼ରେ ଅପେକ୍ଷା କରିଥାଏ । ବିରାଟ ଜନସମୁଦ୍ର ମଧ୍ୟରେ ମହାତ୍ସାଜୀ 
ସ୍ଵତନ୍ତ୍ର ଭାବରେ ବାରିହୋଇ ପଡୁଥାନ୍ତି । 

ଏଠାରେ ମହାତ୍ସାଜୀ ଅଧ୍ଵକ ସମୟ ରହିବା ସ୍ଥିର ହୋଇଥବାରୁ ତାଙ୍କ ରହଣି 
ପାଇଁ ଛଣ ଛପର ଘରଟିଏ ସଣ୍ଡାସ୍‌ ଓ ମୂତ୍ରୀ ପ୍ରସ୍ତୁତ କରାଯାଇଥାଏ । କିଛି ସମୟ 
ବିଶ୍ରାମ ପରେ ସୂତାକଟା ଆରମ୍ଭ ହେଲା | ମହାତ୍ସାଙ୍କ ସହିତ ଅନେକେ ପଦଯାତ୍ରୀ ସୂତା 
କାଟିଥିଲେ । କ୍ରମେ କ୍ରମେ ଅଗଣିତ ଜନତା ସମଗ୍ର ତୋଟାଟିକୁ ପୂର୍ଵ କରି ଦେଲେ । 
ଏପରିକି ସ୍ତ୍ରୀ ଲୋକମାନେ ମଧ୍ଯ ତାଟ ଗାଡ଼ିରେ ଆସିଥିଲେ । ଗୋଟିଏ ଦିନ ପରେ 
ପୁଣି ସେହି ଦିବ୍ଯଦର୍ଶନର ସୁଯୋଗ ପାଇ ମୁଁ ନିଜକୁ ଧନ୍ୟ ମନେ କରିଥୁଲି । 

ଏହାର ପରବର୍ଭୀ ରହଣିସ୍ଥାନ ବାଳକାଟି ଉପ୍ରା.ସ୍କୁଲ ହତାରେ ସ୍ପିର ହୋଇଥାଏ । 
ଏକାଦିକ୍ରମେ ତିନିଦିନ ଧରି ଏହି ଦିବ୍ଯ-ଦର୍ଶନର ଆନନ୍ଦ ଉପଭୋଗ କରିବାର 
ବାସନା ଥିଲେ ମଧ୍ୟ ମୁଁ ବାଳକାଟି ଯାଇପାରି ନ ଥୁଲି । ମନରେ ଖୁବ୍‌ ଦୁଃଖ ନେଇ 
ଘରକୁ ଫେରି ଆସିଥୁଲି । 

ଆଶ୍ଚର୍ଯ୍ୟର କଥା, ମୋ ଭାଗ୍ୟ ଏପରି ଅନୁକୂଳ ଥଲା ଯେ ଘଟଣାଚକ୍ରରେ ମୁଁ 
ସେଇ ପୁଣ୍ୟପୀଠ ବାଳକାଟି ସ୍କୁଲରେ ଶିକ୍ଷକ ରୂପେ ନିରବଳଚିନ୍ଧନ ଭାବରେ ୩୩ ବର୍ଷ 
କାର୍ଯ୍ୟ କରିଥିଲି ଓ ଗାନ୍ଧିଜୀ ବସିଥିବା ନିର୍ଦ୍ଦିଷ୍ଟ ସ୍ଥାନକୁ ପ୍ରତିଦିନ ଦର୍ଶନ କରିବାର 
ସୁଯୋଗ ଲାଭ କରୁଥୁଲି । 


@ 'ଠିଶଳର ଜାବନ ସୃଚି' - ଣିଷ/ସନ୍ଦୀାନ, ଭୁବନର, ୨୦୦୫ 

ବେରବୋଇରେ ରାନ୍ଧିଜୀ 
ସର୍ବେଶ୍ବର ଦାଶ 


ଆମେ ସବୁ ଆଗ୍ରହରେ, ଉତ୍ସାହରେ ଅପେକ୍ଷା କରୁଥାଉ ତାଙ୍କର ଆଗମନକୁ । 
ସ୍ମିର ହେଲା, ଛାତ୍ରମାନଙ୍କ ପକ୍ଷରୁ ତାଙ୍କୁ ଗୋଟିଏ ମାନପତ୍ର ଦିଆଯିବ । ବିପ୍ଲବୀ କବି, 
ସେ ସମୟର ଛାତ୍ରନେତା, ମନମୋହନ ମିଶ୍ର ବୋଧହୁଏ ମାନପତ୍ରଟି ଲେଖୁଥଲେ । 
ତାହା ସରୋଜିନୀ ନାଇଡୁଙ୍କୁ ଅଭ୍ଯର୍ଥନା ପାଇଁ ସିଂହଦ୍ବାରରେ ଅନୁଷ୍ଠିତ ହେବାକୁ ଥବା 
ସଭାରେ. ପଢ଼ିବାକୁ ମୋତେ ବଛାଗଲା | ମୁଁ କିନୁ ସେତେବେଳେ ସର୍ବଦା ଖଦଡ଼ ପିନ୍ଧୁ 
ନ ଥାଏ । ମଙ୍ଗୁ ମଠରେ ମୋର ସହାଧ୍ଯାୟୀ ସଂଗ୍ରାମୀ ବନ୍ଧୁ ଗୋବିନ୍ଦ ତ୍ରିପାଠୀ, ଧ୍ରୁବ 
ମହାନ୍ତି ପ୍ରମୁଖ ଥାଆନ୍ତି ଆଗରୁ ଲେଖିଛି ସଭାଦିନ ସେହି ମଠରେ ମୋର ସ୍ଵାଭାବିକ 
ଲୁଗା କାମିଜ ପାଲଟି ମନମୋହନବାବୁଙ୍କର ଖଦଡ଼ ଲୁଗା, କାମିଜ୍‌ ପିନ୍ଧିଲି । ତା'ପରେ 
ସିଂହଦ୍ଵାରର ସଭାରେ ସରୋଜିନୀ ନାଇଡ଼ୁଙ୍କ ସମ୍ମୁଖରେ ମାନପତ୍ରଟି ପଢ଼ିଲି । ସେ 
ଏକ ଅଭୁଲା ସତି । ବଡ଼ ଆନନ୍ଦ ଲାଗିଲା, ଗର୍ବ ବି ଲାଗିଲା । ତାଙ୍କର ବାଣାଜିଣା 
କଣ୍ଠ ଓ ଆବେଗମୟ ବକ୍ତୃତା ଗଭୀର ଭାବରେ ସମସ୍ତଙ୍କ ହୃଦୟ ସ୍ପର୍ଶ କଲା । 
ଆଉ ଏକ ଅନନ୍ଯ ଅନୁଭୂତି ଅଲିଭା ରହିଯାଇଛି ମୋର ମାନସପଟରେ । 
୧୯୩୮ରେ ଡେଲାଙ୍ଗ ନିକଟସ୍ଥ ବେରବୋଇ ଗ୍ରାମରେ ଗାନ୍ଧୀ ସେବା ସଂଘର ବାର୍ଷିକ 
ସମ୍ମିଳନୀ ହେବ ବୋଲି ସ୍ଥିର ହେଲା । ଶୁଣିଲି, ମହାତ୍ସାଗାନ୍ଧୀ ଓ କଂଗ୍ରେସର ବହୁ 
ବିଗିଷ୍ଟ ନେତା ଯଥା: ରାଜେନ୍ଦ୍ର ପ୍ରସାଦ, ବଲ୍ଲଭଭାଇ ପଟେଲ, ଆଚାର୍ଯ୍ୟ କୃଯାଳିନୀ, 
ଶଙ୍କରଲାଲ୍‌ ଦେଓ ପ୍ରଭୃତି ସେଥ୍ବରେ ଯୋଗଦେବାକୁ ଆସିବେ । ଉଦ୍‌ଗ୍ରୀବ ହୋଇ 
ଅପେକ୍ଷା କଲୁ ସେଥର ପ୍ରାରମ୍ଭ ଦିନ ମଇ ୮ ତାରିଖକୁ । ମହାତ୍ସାଗାନ୍ଧି ସ୍ଵାଧୀନ 
ସଂଗ୍ରାମର କର୍ଣ୍ଣଧାର ହୋଇଥ୍‌ଲେ ମଧ୍ଯ ବ୍ରିଟିଶ୍‌ ସରକାରଙ୍କର ତାଙ୍କ ପ୍ରତି ଶ୍ରଦ୍ଧା ସମ୍ମାନ 
ଥାଏ | ତା'ଛଡ଼ା ସେତେବେଳେ ଓଡ଼ିଶାରେ କଂଗ୍ରେସ ସରକାରଙ୍କର ଶାସନ ଚାଲିଥାଏ | 
ବେଙ୍ଗଲ ନାଗପୁର ରେଲ୍‌ଓ କମ୍ପାନୀ ବା ବି.ଏନ୍‌.ଆର୍‌୍ର (ସେତେବେଳେ ଭାରତର 

ମହାନୁଭୂତିରେ ମହାମ୍ବା / ୧ ୬୫ 
ବିଭିନ୍ନ ଅଞ୍ଚଳର ରେଲ୍‌ୱୱ୍‌ ବିଭିନ୍ନ ବିଲାତୀ କମ୍ପାନୀଙ୍କର କର୍ର୍ଧତ୍ଵାଧୀନ ଥୁଲା !) 
ବେରବୋଇଠାରେ ଗୋଟିଏ ଅତି ଦୀର୍ଘ ପ୍ଲାଟଫର୍ମ ନିର୍ମାଣ କରି ତାକୁ ସ୍ଵତନ୍ତ୍ର ସିଗ୍‌ନାଲ୍‌ 
ଥିବା ଏକ ପାସେଞ୍ଜର ହଲ୍ବରେ ପରିଣତ କଲେ । ପୁରୀଠାରୁ ସେଠାକୁ ଯିବାକୁ ଓ 
ସେଠାରୁ ପୁରୀ ଆସିବାକୁ କେତେଗୁଡ଼ିଏ ସ୍ପେଶାଲ୍‌ ଟ୍ରେନ୍‌ର ବ୍ଯବସ୍ଥା କରାଗଲା ! 

ଆଠ ତାରିଖ ଦିନ ସକାଳେ ଗଶ୍ତିଏ ଗଣ୍ତିଏ ଖାଇଦେଇ ବିଶଭାଇନା ଆଉ ମୁଁ 
ବାହାରିପଡ଼ିଲୁ ବେରବୋଇ ଯିବାକୁ । ସାଙ୍ଗରେ ଥାଏ ଆମର ଗାମୁଛା ଆଉ ଦି 
ପହରେ ଖାଇବା ପାଇଁ ବୋଉ ଡବାରେ ଦେଇଥିବା ପୁରି ଆଉ ଆଳୁଦମ୍‌ । ରେଳ 
ଷ୍ଟେସନ୍‌ରେ ରଥଯାତ୍ରା ସମୟ ଭଳି ଭିଡ଼ ହୋଇଥାଏ । ସେତେବେଳେ କେତେଗୁଡ଼ିଏ 
ଟିକଟ ଘର ଥାଏ । ଲୋକେ ତା” ଉପରେ ତା” ଉପରେ ଲଦି ହୋଇଯାଉଥାନ୍ତି 
ଟିକେଟ କିଣିବାକୁ । ଆମେ କୌଣସିମତେ ଟିକଟ କାଟି ପଶିଲୁ ଟ୍ରେନ୍‌ରେ । କେତେ 
ଲୋକ ବି ଟିକେଟ୍‌ ନ ପାଇ ଧାଇଁ ଧାଇଁ ଆସି ପଶିଲେ ଡବାମାନଙ୍କରେ ଗାଡ଼ି ଛାଡ଼ିଲା 
ବେଳକୁ |! ହୁଇସିଲ୍‌ ବଜାଇ ଘୁଷୁରି ଘୁଷୁରି ଚାଲିବାକୁ ଆରମ୍ଭ କଲା ଟ୍ରେନ୍‌ । “ବନ୍ଦେ 
ମାତରଂ”, ' ଭାରତମାତା କୀ ଜୟ”, ‘ମହାତ୍ସାଗାନ୍ଧୀ କି ଜୟ” ଧ୍ଵନିରେ ଆକାଶ 
ଯେପରି କଞମ୍ପୁଥାଏ | ଇଞ୍ଜିନ୍‌ର ଗୋଟିଏ ପାଖରେ ବନ୍ଧା ହୋଇଥାଏ ଗୋଟିଏ ଜାତୀୟ 
ପତାକା (କଂଗ୍ରେସର ମଝିରେ ଚରଖା ଚିତ୍ର ଥାଇ ତ୍ରିରଙ୍ଗ ପତାକା) ଫର୍‌ ଫର୍‌ ହୋଇ 
ଉଡ଼ୁଥାଏ | ମନ ଆନନ୍ଦରେ, ଗର୍ବରେ ଫୁଲି ଉଠୁଥାଏ ! ସତେଯେପରି ଆମେ ସ୍ବାଧୀନ 
ହୋଇଗଲୁ ସୈହିପରି ଲାଗୁଥାଏ । 

ବାଟରେ ମଝିରେ ମଝିରେ ଷ୍ଟେସନ୍‌ ବ୍ୟତୀତ ଅନ୍ୟ ଜାଗାରେ ବି ଗାଡ଼ି ରହିଯାଇ 
ଅପେକ୍ଷା କରୁଥିବା ଲୋକଙ୍କୁ ଚଢ଼ିବାକୁ ସୁଯୋଗ ଦେଉଥାଏ । 

ବେରବୋଇରେ ପହଞ୍ଚ ସଭାସ୍ପଳରେ ମଞ୍ଚ ଦେଖୁ ହେବା ଭଳି ଗୋଟିଏ 
ଜାଗାରେ ଆମେ ଦୂଇ ଭାଇ ଆସ୍ଥାନ ଜମାଇଦେମଲୁ । 

ଗାନ୍ଧିଜୀ ଥାଆନ୍ତି ଛଣ ଛପର ହୋଇଥବା ଗୋଟିଏ କୁଡ଼ିଆରେ । ସେଠାରୁ 
ବାହାରି ଆସିଲେ ଧାଇଁଲା ଭଳି ଲମ୍ବା ଲମ୍ବା ପାଦ ପକାଇ, ହାତରେ ଧରିଥାନ୍ତି ତାଙ୍କର 
ଲମ୍ବା ବାଢ଼ିଟି । ପତଳା ହାଡୁଆ, ମଣିଷ ଜିନ୍ଧୁ ଚାଲୁଥାଆନ୍ତି ସିଧାସଳଖ ହୋଇ । ଆଣୁ 
ଉପରକୁ ଲୁଗା ପିନ୍ଧିଥାନ୍ତି । ଦେହରେ ବେଢ଼ାଇଥାନ୍ତି ଧଳାଖଦଡ଼ ଚାଦର ଖଣ୍ଡେ ! 
ଅଣ୍ଟାରୁ ଗୋଟିଏ ଦଉଡ଼ିରୁ ଝୁଲୁଥାଏ ଛୋଟ ପକେଟ୍‌ ଘଣ୍ଟାଟିଏ । ଏତେ ଜୋର୍‌ରେ 
ସେ ଚାଲୁଥାନ୍ତି ଯେ ତାଙ୍କର ଚାଲିର ବେଗ ସହିତ ତାଳ ପକାଇପାରନ୍ତି ନାହିଁ 
ଗୋପବନ୍ଧୁ ଚୌଧୁରୀ, ନୀଳକଣ୍ଠ ଦାଶ, ଆଚାର୍ଯ୍ୟ ହରିହର, ମହତାବ, ବିଶ୍ଵନାଥ ଦାସ 
ପ୍ରଭୃତି । ବିଲ ଭିତର ଦେଇ ଆସୁଥ୍ୂଲେ ବି ଚାଲିର ବେଗ କମୁ ନ ଥାଏ, ତାଙ୍କ 
ପଛରେ ଅନ୍ୟମାନେ ଯେପରି ଧାଉଁଥାନ୍ତି । 

୧୬ ୬ / ମହାନୁଭୁତିରେ ମହାମ୍ବା 


ଗାନ୍ଧୀ ମଞ୍ଚ ଉପରକୁ ଉଠିଲେ | ବାରମ୍ବାର ଲୋକେ ପ୍ରବଳ ଉସ୍ସାହରେ 
' ମହାତ୍ମାଗାନ୍ଧୀ କୀ ଜୟ”, ‘ଭାରତମାତା କୀ ଜୟ ଧ୍ବନି” ଦେଉଥାଆନ୍ତି । ଗାନ୍ଧୀ 
ମଞ୍ଚରେ ଆସନ ଗ୍ରହଣ କରି ସମସ୍ତଙ୍କୁ ବସିପଡ଼ିବାକୃ ନୀରବ ହେବାକୁ କହିଲେ । 
ଲୋକେ କଥା ମାନି ବସିପଡ଼ିଲେ । ଚୂପ୍‌ ହୋଇଗଲେ । ଭୟ ଥାଏ, ଜାଣନ୍ତି ଭଲ 
କରି, ଟିକଏ ବିଶୃଙ୍ଖଳା ହେଲେ ଗାନ୍ଧୀ ସହିବେ ନାହିଁ, ବକ୍ତା ନ ଦେଇ ଚାଲିଯିବେ । 

ଗାନ୍ଧୀ ତାଙ୍କର ଚିରାଚରିତ ତଙ୍ଗରେ ବସି ଶାନ୍ତ ଧୀର କଣ୍ଠରେ ଲୋକେ 
ବୁଝିପାରିବା ଭଳି ସରଳ ହିନ୍ଦୀ ଭାଷାରେ କହିଲେ ତାଙ୍କର ବକ୍ତବ୍ୟ | ତାଙ୍କ ସେହି 
ଭାଷଣରେ ଭାବପ୍ରବଣତା, ଉତ୍ତେଜନା ନ ଥାଏ, ଥାଏ ଅନନ୍ଯ ଗଭୀରତା, ଅନନ୍ୟ 
ଆତ୍ୀୟତା- ସିଧାସଳଖ ତାଙ୍କ ହୃଦୟରୁ ଯେପରି କଥାଗୁଡ଼ିକ ବାହାରୁଥାଏ-ଆମ ମନ, 
ହୃଦୟକୁ ଛୁଇଁ ଯାଉଥାଏ | ଗାନ୍ଧୀ ବୋଧହୁଏ ଲକ୍ଷ୍ୟ କଲେ, ଆଠଟି ପ୍ରଦେଶରେ 
କଂଗ୍ରେସ ଶାସନ ଆସିଯାଇଥିବାରୁ ଲୋକେ ଯେପରି ଭାବୁଛନ୍ତି ସ୍ଵାଧୀନତା ଆସିଗଲା 
ବୋଲି । ଟିକିଏ ହାଲୁକା ହୁଗୁଳାଭାବ ଯେପରି ଆସିଯାଇଛି ଲୋକଙ୍କ ଭିତରେ । 
ଆଉ ଯେ ସଂଗ୍ରାମ ଆଗକୁ ଅଛି ସେ କଥା ଭୁଲିଯାଉଛତ୍ତି । ରଚନାତ୍ଵକ କାମ ଶିଥଳ 
ହୋଇଯାଇଥାଏ । ଗାନ୍ଧୀ ଚେତାଇ ଦେଲେ- ସଂଗ୍ରାମ ସରି ନାହିଁ, ଚେତାଇ ଦେଲେ 
ସ୍ବାଧୀନତା ସଂଗ୍ରାମର ପ୍ରତୀକ ଚରଖାକୁ ନ ଭୁଲିବାକୁ ରଚନାତ୍ସକ କାମକୁ ଅବହେଳା 
ନ କରିବାକୁ ଉଦ୍‌ବୋଧନ ଦେଲେ ସର୍ବତୋଭାବେ ସ୍ଵାବଲମ୍ବନଶୀଳ ହେବାକୁ । 

ଦି'ପହରେ ଦୂଇ ତିନି ଘଣ୍ଟା ସଭା ବନ୍ଦ ହେଲା | ବିଶଭାଇନା ଆଉ ମୁଁ ବୋଉ 
ଦେଇଥିବା ପୁରି ଆଳୁଦମ୍‌ ଖାଇ ଗଛମୂଳର ଛାଇରେ ଘାସ ଉପରେ ଗାମୁଛା ବିଛାଇ 
ଟିକିଏ ଗଡ଼ି ପଡ଼ିଲୁ । ଟିକେ ପରେ ଉଠି ବୁଲିଆସିଲୁ ପ୍ରଦର୍ଶନୀ ପଡ଼ିଆରେ | ଗାନ୍ଧୀଙ୍କ 
କୁଡ଼ିଆ, ପୋଖରୀ ଧାରରେ ଥିବା କୁଡ଼ିଆ ସବୁ ଦେଖୁଲୁ । ମାସ ମାସ ଧରି ଆଚାର୍ଯ୍ୟ 
ହରିହର ପଣ୍ତିତ କୃପାସିନ୍ଧୁ ହୋତାଙ୍କ ନେତୃତ୍ବରେ ଶହ ଶହ କର୍ମୀ ଅକ୍ଟାନ୍ତ ପରିଶ୍ରମ 
କରି ସୁନ୍ଦର କରି, ନିର୍ମଳ କରି ଗଢ଼ିଥାଆନ୍ି ନୂଆ ଗାଁଟିଏ ସମ୍ମିଳନୀ ପାଇଁ । ସମ୍ମିଳନୀର 
ପ୍ରତିନିଧୂମାନେ ମୁଗ୍ଧ ହୋଇପଡ଼ିଥାନ୍ତି ଏସବୁ ବ୍ଯବସ୍ଥା ଦେଖୁ । 

ଶଙ୍କର ମାମୁ (ଡାକ୍ତର ଶଙ୍କର ଦାସ, ଆଚାର୍ଯ୍ୟ ହରିହରଙ୍କ ସବା ସାନଭାଇ) 
ଗାନ୍ଧିଜୀଙ୍କ ସ୍ଵାସ୍ଥ୍ୟ ଓ ସେବା ଦାୟିତ୍ଵରେ ଥାଆନ୍ତି ଅନ୍ୟାନ୍ୟ ସ୍ଵେଚାସେବକଙ୍କ ସହିତ । 
ନରସିଂହ ତ୍ରିପାଠୀଙ୍କ ପରି ଆମର କେତେକ ବନ୍ଧୁ ସ୍ବେଚ୍ଛାସେବକ-ରୂପେ କାର୍ଯ୍ୟ 
କରୁଥାନ୍ତି । ମନମୋହନ ଚୌଧୁରୀ ଓ ତାଙ୍କର ଭଉଣୀ ଅନ୍ୁପୂର୍ଣ୍ଠା ପ୍ରଭୃତିଙ୍କ ନିର୍ଦ୍ଦେଶରେ 
ଗୋପବନ୍ଧୁ ଚୌଧୁରୀ, ରମାଦେବୀ, ମାଳତୀଦେବୀ, ନବକୃଷ୍ଣ ଚୌଧୁରୀ ଓ ଆଚାର୍ଯ୍ୟ 
ହରିହର ପ୍ରମୁଖ ସବୁ ଆୟୋଜନ ତଦାରଖ କରୁଥାନ୍ତି । ନିଜେ ଓଡ଼ିଶାର ପ୍ରଧାନମନ୍ତ୍ରୀ 
ବିଶ୍ଵନାଥ ଦାସ ଓ ତାଙ୍କ ମନ୍ତିମଣ୍ଡଳର ନିତ୍ଯାନନ୍ଦ କାନୁନ୍‌ଗୋ, ବୋଧରାମ ଦୁବେ, 
ଆଗନ୍ତୁକ ବିଶିଷ୍ଟ ନେତା ଓ ପ୍ରତିନିଧ୍ବଗଣଙ୍କର ସମସ୍ତ ପ୍ରକାର ସୁବିଧା ପାଇଁ ବ୍ଯବସ୍ଥା 
କରୁଥାଆନ୍ତି । 

ମହାନୁଭୂତିରେ ମହାମ୍ବା / ୧୬୭ 

ଉପରବେଳାର ସଭାରେ କିଛି ସମୟ ରହି ସନ୍ଧ୍ଯାକୁ ପୁରୀ ଫେରିଆସିଲୁ ଅତି 
କଷ୍ଟରେ, ରେଳଡବା ଭିତରେ ଜାକିକୂଜି ହୋଇ, ଠିଆହୋଇ । ମନ କିନ୍ତୁ ଖୁସି 
ହୋଇ ଯାଇଥାଏ ଗାନ୍ଧୀଙ୍କୁ ଦେଖୂପାରିଲୁ ବୋଲି । 

ତା” ଆରଦିନ ସକାଳେ ସେହିପରି ଗଲୁ । ଗାନ୍ଧୀ ସେଦିନ ଭାଷଣରେ ରଚନାତ୍ସକ 
କାର୍ଯ୍ୟକ୍ରମ ଛଡ଼ା ଅସ୍ପୃଶ୍ୟତା ନିବାରଣ ଉପରେ ବିଶେଷ ଜୋର୍‌ ଦେଇଥୁଲେ । କେତେ 
ବର୍ଷ ତଳେ ଏହି ଓଡ଼ିଶାରୁ ସେ ଅସ୍ସଶ୍ଯୟତା ନିବାରଣ ପାଇଁ ପଦଯାତ୍ରା ଆରମ୍ଭ 
କରିଥଲେ | କିନ୍ତୁ ଏତେକାଳ ବିତିଗଲା ପରେ ସେ ଦିଗରେ ବିଶେଷ କିଛି ଅଗ୍ରଗତି 
ହୋଇ ନ ଥିବାର ଲକ୍ଷ୍ୟ କରି କ୍ଷୋଭର ସହିତ ପୁଣି ସେଥପାଇଁ ନିଷ୍ଠାପର ହୋଇ 
କାର୍ଯ୍ୟ କରିବାକୁ ନିବେଦନ କରି ଭାଷଣ ପ୍ରସଙ୍ଗରେ ଦୃଢ଼ ସ୍ବରରେ କହିଲେ ଯେ, 
ଯେ ପର୍ଯ୍ୟନ୍ତ ଜଣେ ମାତ୍ର ହରିଜନକୁ ଜଗନ୍ନାଥ ମନ୍ଦିରରେ ପ୍ରବେଶ କରିବାକୁ ବାରଣ 
କରାଯାଉଥବ, ସେ ପର୍ଯ୍ୟନ୍ତ ସେ ସେହି ମନ୍ଦିରକୁ ଜଗନ୍ନାଥଙ୍କ ଦର୍ଶନ ପାଇଁ ଯିବେ 
ନାହିଁ 

ସଂଧ୍ୟାବେଳକୁ ଫେରିଆସିଲୁ । ତା' ଆରଦିନ ଆଉ ଯାଇନୁ । 

ପରେ ଜାଣିଲୁ ଏକ ଅପ୍ରତ୍ୟାଶିତ କଥା । ଗାନ୍ଧିଜୀଙ୍କ ଉପରୋକ୍ତ ଦୃଢ଼ ଘୋଷଣା 
ସର୍ତ କସ୍ତୁରବା ଗାନ୍ଧୀ ଜଗନ୍ନାଥଙ୍କୁ ଦେଖଵବାର ଆଗ୍ରହ ସମ୍ବରଣ କରିପାରିଲେ ନାହିଁ, 
ଗାନ୍ଧୀଙ୍କ ସଚିବ ମହାଦେବ ଦେଶାଇଙ୍କ ସ୍ତ୍ରୀ ଓ ଲାବଣ୍ୟପ୍ରଭା ଦେବୀ କି ହେମଲତା 
ଠାକୁରଙ୍କ ସହିତ ଆମର ବନ୍ଧୁ ନରସିଂହ ତ୍ରିପାଠୀଙ୍କ ସାହଚର୍ଯ୍ୟରେ ପୁରୀ ଆସି 
ଶ୍ରୀଜଗନ୍ନାଥଙ୍କୁ ଦର୍ଶନ କଲେ । 

ତା” ଆରଦିନ ଇଂରାଜୀ ଖବର କାଗଜରୁ ଜାଣିଲୁ ଯେ ଗାନ୍ଧୀ ସେଦିନ ସଂଧ୍ୟାରେ 
ଅନୁଷ୍ଣିତ ଗାନ୍ଧୀ ସେବାସଂଘର କାର୍ଯ୍ୟକାରୀ ସମିତିର ବୈଠକରେ ବ୍ୟକ୍ତିଗତ କାରଣରୁ 
(due to personal reason) ଯୋଗ ଦେଲେ ନାହିଁ | ତା'ପର ଦିନ ଗାନ୍ଧୀ କଲିକତା 
ଗଲେ । କିନୁ ପୁଣି ଖବର କାଗଜରୁ ପଢ଼ିଲୁ, ସେଠି ମଧ୍ୟ ସେ ବ୍ୟକ୍ତିଗତ କାରଣରୁ 
କଂଗ୍ରେସ କାର୍ଯ୍ୟକାରୀ ସମିତିର ବୈଠକରେ ଅନୁପସ୍ଥିତ ରହିଲେ । 

ପରେ ଜାଣିଲୁ, ସଭାରେ ଗାନ୍ଧୀଙ୍କର ଜଗନ୍ନାଥ ମନ୍ଦିରକୁ ଯିବା ସମ୍ପର୍କୀୟ ମନ୍ତବ୍ୟ 
ସର୍ତେ କସ୍ତୁରବା ଜଗନ୍ନାଥ ଦର୍ଶନ ପାଇଁ ଯାଇଥ୍ବାରୁ ସେ କ୍ଷୁହନ ଓ ମର୍ମାହତ ହୋଇ 
ତାଙ୍କର ଜୀବନଦର୍ଶନାନୁ ଯାୟୀ ପ୍ରତିବାଦସ୍ଵରୂପ ମୌନବ୍ରତ ଅବଲମ୍ବନ କଲେ ଓ 
ଉପବାସ ପାଳନ କରି ପ୍ରାୟଶ୍ଚିର କଲେ । 

ତା'ପରେ ଆଉ ମହାତ୍ସାଗାନ୍ଧୀଙ୍କୁ ଦେଖଵବାର ସୁଯୋଗ ପାଇ ନାହିଁ । ସେହି 
ମହାର୍ଘ ସତି ଜୀବନ୍ତ ହୋଇ, ଜାଜ୍ବଲ୍ୟମାନ ହୋଇ ରହିଥିବ ମୋର ଜୀବନର 
ଅବସାନ ପର୍ଯ୍ୟନ୍ତ । 
@ “ମୋ ଜାହାଣା' - ଣିଣ/ସ/ନ, ଠୁବନେଡ଼ର, ୨୦୦୯ 

£୧ ୬୮ / ମହାନୃଭୂତିରେ ମହାମ୍ା 


ମୋର ଗାନ୍ଧୀ ଦର୍ଶନ 
ଜଗନ୍ନାଥ ପଟ୍ଟନାୟକ 


ଜାତିର ଜନକ ମହାତ୍ସାଗାନ୍ଧୀଙ୍କର ଓଡ଼ିଶା ଥଲା ସବୁଠାରୁ ବଳି ପ୍ରିୟ ରାଜ୍ୟ । 
ଉତ୍କଳର ଅତୀତ ଇତିହାସ ଗରିମାମୟ ରାଜା: ମୁକୁନ୍ଦଦେବ ୧୫୬୮ ଖ୍ରୀଷ୍ଟାଦ୍ଦରେ 
ଯାଜପୁର ନିକଟସ୍ଥ ଗୋହୀରାଟିକିରି ଯୁଦ୍ଧରେ ପରାସ୍ତ ଓ ନିହତ ହେବା ପରଠାରୁ ଓଡ଼ିଶା 
କ୍ରମାଗତ ଭାବରେ ମୁସଲମାନ, ମୋଗଲ ଓ ମରହଟ୍ଟାମାନଙ୍କ ଶାସନାଧୀନ ରହି 
ଶେଷରେ ୧୮୦୩ ସାଲରେ ଇଂରେଜମାନଙ୍କ ଦଖଲକୁ ଆସିଲା ! 

୧୮୬୬ ସାଲର ନଂ'ଅଙ୍କ ଦୁର୍ଭିକ୍ଷରେ ଓଡ଼ିଶାର ପ୍ରାୟ ଦଶଲକ୍ଷ ଲୋକ ପ୍ରାଣ 
ହରାଇଥ୍‌ଲେ ଏବଂ ଏଥରେ ଓଡ଼ିଆ ଜାତିର ମେରୁଦଣ୍ଡ ଭାଙ୍ଗ ଯାଇଥଲା କହିଲେ 
ଅତ୍ୟୁକ୍ତି ହେବ ନାହିଁ । ପରେ ପରେ କ୍ରମାଗତ ବନ୍ଯା, ବାତ୍ୟା ଓ ମରୁଡ଼ି ଆଦି 
ପ୍ରାକୃତିକ ବିପର୍ଯ୍ୟୟରେ ପ୍ରପୀଡ଼ିତ ହୋଇ ପରିଶେଷରେ ୧୯୧୯-୨୦ ମସିହାରେ 
ପୁରୀ ଜିଲ୍ଲାର ଏକ ବିସ୍ତୃତ ଅଞ୍ଚଳ (ଡରାର ଅଞ୍ଚଳ) ଭୟାବହ ମରୁଡ଼ି ଦ୍ଵାରା କବଳିତ 
ହୋଇଗଲା | ଏହି ଦାରୁଣ ଦୁର୍ବିପାକ ଓ ଦୂର୍ଭିକ୍ଷକାଳୀନ ଅବସ୍ଥା ସ୍ଵ ଚକ୍ଷୁରେ ଦେଖୁ 
ଦେଶପ୍ରାଣ ଉତ୍କଳମଣି ଗୋପବନ୍ଧୁଙ୍କର ଦରଦୀ ହୃଦୟ ଅତ୍ଯନ୍ତ ବ୍ୟାକୁଳ ହୋଇଉଠିଲା । 
ସଦାସର୍ବଦା ନିରନ୍ଧ ବୁଭୁକ୍ଷୁ ଜନତାର ଅସ୍ଥି ଚର୍ମ ଓ କଙ୍କାଳସାର ନଗ୍ନଛବି ତାଙ୍କ 
ମାନସପଟ୍ଟରେ ଉଦ୍୍ତଭାସିତ ହୋଇଉଠିଲା ଏବଂ ସେ ଅସ୍ଥିର ହୋଇ କଅଣ କିପରି 
ଏମାନଙ୍କୁ ସାହାଯ୍ୟ କରାଯାଇପାରିବ ସେ ଦିଗରେ ନିରନ୍ତର ଉଦ୍ୟମ କରିବାକୁ 
ଲାଗିଲେ | ସେ ସମୟରେ ସେ ବିହାର ଓଡ଼ିଶା କାଉନ୍‌ସିଲର ସଭ୍ୟ ଥଲେ । ଦୂ୍ଭିକ୍ଷର 
ଏହି ଭୟାବହ ଚିତ୍ର କାଉନସିଲରେ ଉପସ୍ଥାପନ କରି ଦୁର୍ଭିକ୍ଷ ସାହାଯ୍ଯ ନିମିତ୍ତ 
ସରକାରଙ୍କଠାରେ ଦୃଢ଼ ଦାବି ଜଣାଇଲେ ! ଏହାଫଳରେ ବିହାର ଓଡ଼ିଶାର ତଳ୍କାଳୀନ 
ଲାଟ ଏଡ଼ଓୱାର୍ଡ ଗେଟ୍‌ ପୁରୀ ଜିଲ୍ଲା ଗସ୍ତ କରି ସାମାନ୍ୟ କିଛି ରିଲିଫ୍‌ ଚାଉଳ ବଣ୍ଟନ 
ବ୍ୟତୀତ ଅନ୍ୟ କିଛି ସାହାଯ୍ୟ ବ୍ୟବସ୍ଥା କଲେ ନାହିଁ ତର୍ତିକ୍ଷ ଅଞ୍ଚଳ ଘୋଷଣା କରିବା 
ତ ଦୂରର କଥା | 

ମହାନୂଭୂତିରେ ମହାମ୍ବା / ୧ ୬୯ 
ଏପରି ପରିସ୍ଥିତିରେ ମର୍ମାହତ ହୋଇ ଗୋପବନ୍ଧୁ ତଜ଼ାଳୀନ ଭାରତର ସର୍ବଶ୍ରେଷ୍ଠ 
ଜନନାୟକ ମହାତ୍ସାଗାନ୍ଧୀଙ୍କୁ ଏକ ପତ୍ର ଲେଖୁ ସମସ୍ତ ବିଷୟ ଜଣାଇ ସାହାଯ୍ୟ ପ୍ରାର୍ଥନା 
କଲେ | ଗାନଛିଜୀଙ୍କ ସହିତ ତାଙ୍କର ପୂର୍ବରୁ ପରିଚୟ ନ ଥଲେ ମଧ୍ଯ ତାଙ୍କର ଚିଠି 
ଖଶ୍ରିକରୁ ସମସ୍ତ ବିଷୟ ହୃଦୟଙ୍ଗମ କରି ତୁରନ୍ତ ଦୁର୍ଭିକ୍ଷ ସାହାଯ୍ୟନିମନ୍ତେ କଂଗ୍ରେସର 
କୋଷାଧକ୍ଷ ଯମୁନାଲାଲ ବଜାଜଙ୍କୁ ନିର୍ଦ୍ଦେଶ ଦେବା ସଙ୍ଗେ ସଙ୍ଗେ ଅମୃତ ଲାଲ ଠକ୍ର 
(ଠକ୍ର ବାପା)ଙ୍କୁ ପୁରୀକୁ ପଠାଇ ଦୁର୍ଭିକ୍ଷ ପୀଡ଼ିତ ଜନତାର ଯଥାସମ୍ଭବ ସେବା କରିବା 
ସହିତ ଆବଶ୍ଯକୀୟ ସାହାଯ୍ୟର ବ୍ଯବସ୍ଥା କରିବା ନିମନ୍ତେ ଦାୟିତ୍ଵ ଦେଲେ । 
ଏତଦ୍‌ବ୍ୟତୀତ ଏ ବିଷୟ ତାଙ୍କର ହରିଜନ ପତ୍ରିକାରେ ବାରମ୍ବାର ପ୍ରକାଶ କରି ସମଗ୍ର 
ଦେଶର ଦୃଷ୍ଟି ଏ ସମସ୍ୟା ପ୍ରତି ଆକର୍ଷିତ କରିଥିଲେ | ପରବର୍ରୀ ସମୟରେ ୧୯ ୨୦ 
ମସିହାରେ କଲିକତା କଂଗ୍ରେସର ବିଶେଷ ଅଧୂବବେଶନରେ ଗାନ୍ଧିଜୀଙ୍କ ସହିତ 
ଗୋପବନ୍ଧୁଙ୍କର ବିଶେଷ ପରିଚୟ ହୋଇଥଲା ଏବଂ ସମୟ ଓ ସୁବିଧା ଦେଖୁ ଓଡ଼ିଶାକୁ 
ଆସିବାପାଇଁ ସେ ଗାନ୍ଧୀଙ୍କୁ ଅନୁରୋଧ କରିଥିଲେ । 
ସେହି ଅନୁରୋଧ ପରିପ୍ରେକ୍ଷୀରେ ତଥା ଦେଶରେ ଅସହଯୋଗ ଆନ୍ଦୋଳନର 
ବାରଉଁ। ପ୍ରଚାର ନିମିତ୍ତ ବାପୁଜୀ ସର୍ବପ୍ରଥମେ ୧୯ ୨୧ ମସିହା ମେ ମାସ ୨୧ ତାରିଖ 
ଦୋଳ ପୂର୍ଣ୍ଣିମାଦିନ ଓଡ଼ିଶା ଗସ୍ତରେ ଆସି କଟକଠାରେ ପଦାର୍ପଣ କରିଥିଲେ ଓ 
ସେହିଦିନ କାଠଯୋଡ଼ି ନଇବାଲିରେ ଉତ୍କଳମଣି ଗୋପବନ୍ଧୁଙ୍କ ସଭାପତିତ୍ଵରେ ଏକ 
ବିରାଟ ସାଧାରଣ ସଭା ଅନୁଷ୍ଠିତ ହୋଇଥଲା । ଏହିଦିନଠାରୁ ଓଡ଼ିଶା ଜାତୀୟ 
ଆନ୍ଦୋଳନର ମହାସ୍ତୋତରେ ସାମିଲ ହେଲା କହିଲେ ଅତ୍ୟୁକ୍ତି ହେବ ନାହିଁ । ପରେ 
ଗାନ୍ଧିଜୀ ସାକ୍ଷି ଗୋପାଳ ଓ ପୁରୀ ଯାଇ ଅସହଯୋଗ ଆନ୍ଦୋଳନର ବାର୍ରାପ୍ରଚାର ସଙ୍ଗେ 
ସଙ୍ଗେ କେତେକ ଦୁର୍ଭିକ୍ଷ ଅଞ୍ଚଳ ମଧ୍ଯ ଗସ୍ତ କରିଥିଲେ | 
ସର୍ବମୋଟ ୧୯ ୨୧ରୁ ୧୯୩୮ ମଧ୍ଯରେ ଗାନ୍ଧୀ ଛଅଥର ଓଡ଼ିଶା ଗସ୍ତରେ 
ଆସିଥଲେ ବିଭିନ୍ନ କାର୍ଯ୍ୟକ୍ରମ ନେଇ । ୧୯ ୨୧ରେ ଅସହଯୋଗ ବାର ପ୍ରଚାର, 
୧୯ ୨୫ରେ ଉତ୍କଳ ଗୌରବ ମଧୁସୂଦନଙ୍କ ନିମନ୍ତ୍ରଣକ୍ରମେ ଉତ୍କଳ ଟାନେରୀ ପରିଦର୍ଶନ 
ତଥା କୁଟୀର ଶିଳ୍ପ ସମ୍ବନ୍ଧରେ ଅନୁସନ୍ଧାନ ୧୯ ୨୭ରେ ଖଦୀର ପ୍ରଚାର ଓ ପ୍ରସାର, 
୧୯ ୨୮ରେ ସମ୍ବଲପୁରକୁ ଦିନିକିଆ ଗସ୍ତ ଓ ମହାନଦୀ ବାଲିରେ ସାଧାରଣ ସଭା, 
୧୯୩୪ ମେ ମାସରେ ହରିଜନ ପଦଯାତ୍ରା ଓ ୧୯୩୮ରେ ଢେଲାଙ୍ଗର 
ବେରବୋଇଠାରେ ଗାନ୍ଧି ସେନା ସଙ୍ଘ ଅଧ୍ୟବେଶନରେ ଯୋଗଦାନ । ଏମାନଙ୍କ 
ମଧ୍ଯରୁ ୧୯ ୨୧ର ଅସହଯୋଗ ଆନ୍ଦୋଳନ, ୧୯୨୭ରେ ଖଦୀର ପ୍ରଚାର ଓ 
୧୯୩୪ରେ ଅସୂଶ୍ୟତା ଦୂରୀକରଣ ନିମିତ୍ତ ହରିଜନ ଓ ପଦଯାତ୍ରା ଅତ୍ୟନ୍ତ ମହତ୍ତପୂର୍ଣ 
ଅଟୈ 1 4 କାରଣ ଏହି କାର୍ଯ୍ୟକ୍ରମଗୁଡ଼ିକରେ ଓଡ଼ିଶାର ହଜାର ହଜାର କର୍ମୀ ଓ 

୧୭ ୦ / ମହାନୁଭୂତିରେ ମହାମା 


ଜନସାଧାରଣ ପ୍ରତ୍ୟକ୍ଷ ଭାବରେ ଜଡ଼ିତ ହୋଇଥଲେ ଏବଂ ଗାନ୍ଧିଜୀଙ୍କର ପ୍ରତ୍ଯକ୍ଷ 
ସମ୍ପର୍କରେ ଆସିବାର ଅପୂର୍ବ ସୁଯୋଗ ଲାଭ କରିଥୁଲେ । 

ଏ ଅକିଞ୍ଚନ ତାଙ୍କ ହରିଜନ ପଦଯାତ୍ରା ସମୟରେ ଏକ ଅପୂର୍ବ ସ୍ଵୃତି ଓ ଅନୁଭୁତି 
ଲାଭ କରିଥଲା ଯାହାକି ଏଯାବତ୍‌ ହୃଦୟରେ ପଥରର ଗାର ହୋଇ ରହିଛି । ଏହାକୁ 
ଦେଶବାସୀଙ୍କ ସମ୍ମୁଖରେ ଉପସ୍ଥାପନ କରିଦେବାପାଇଁ ସଦାସର୍ବଦା ମନ ବ୍ଯାକୁଳିତ 
ହୋଇ ରହିଛି । ଜୀବନର ସାୟାହ୍ନରେ ତ ଆସି ଉପନୀତ ହେଲାଣି । ଜହ୍ବ କାନ୍ଧି 
ଲାଗିଲାଣି- ନିଃଶ୍ଵାସକୁ ବିଶ୍ଵାସ ନାହିଁ । ଗାନ୍ଧୀଙ୍କୁ ପ୍ରତ୍ଯକ୍ଷ ଦର୍ଶନ କରିଥିବା ଓ ତାଙ୍କ 
ସମ୍ବନ୍ଧରେ କିଛି ପ୍ରତ୍ଯକ୍ଷ ଅନୁଭୁତି ଅର୍ଜନ କରିଥିବା ବ୍ୟକ୍ତି ବର୍ଭମାନ ସମୟରେ 
ଓଡ଼ିଶାରେ କ୍ଚିତ୍‌ କେଉଁଠାରେ ଥିବେ ମୋତେ ଅନ୍ତତଃ ଜଣା ନାହିଁ । ଏଣୁକରି ଏ 
ବିଷୟଟିକୁ ଲୋକଲୋଚନକୁ ଆଣିବାର ଏକ କ୍ଷୀଣ ଚେଷ୍ଟା କରିଛି । ଆଶାକରେ 
ସୁଧୀପାଠକବୃନ୍ଦ ମୋର ଧୃଷ୍ଟତା ମାର୍ଜନା କରିବେ । 

ଏହି ଆଲେଖ୍ଯଟିର ସମସ୍ତ ବିଷୟବସ୍ତୁ ମୋର ଞ୍ଞାନମତେ ନିଚ୍ଛକ ସତ୍ୟ ଘଟଣା 
ଉପରେ ଆଧାରିତ । ଜ୍ଞାନମଣ୍ଡଳର ପ୍ରଣେତା ସ୍ବଵନାମଧନ୍ଯ ସ୍ଵାଧୀନତା ସଂଗ୍ରାମୀ ସ୍ଵର୍ଗୀୟ 
ବିନୋଦ କାନୁନ୍‌ଗୋଙ୍କର ସୁଯୋଗ୍ୟ ପୁତ୍ର ଶ୍ରୀ ପାବକ କାନୁନ୍‌ଗୋଙ୍କ ଦ୍ଵାରା ସଂକଳିତ 
ଓ ପ୍ରକାଶିତ “ଓଡ଼ିଶା ଓ ଗାନ୍ଧୀ” ପୁସ୍ତକ ଏ ଦିଗରେ ମୋତେ ବହୁଭାବରେ ଅନୁପ୍ରାଣିତ 
କରିଛି । ଏହି କାଳଜୟୀ ସଂକଳନଟି ଗତ ୨୦୦୦ ମସିହା ମେ ମାସ ୩୦ ତାରିଖ 
ଦିନ ଭୁବନେଶ୍ବରରେ ସୂଚନା ଭବନରେ ଅନୁଷ୍ଠିତ ଏକ ମନୋଜ୍ଞ ଉତ୍ସବରେ ଓଡ଼ିଶାର 
ମାନ୍ୟବର ମୁଖ୍ୟମନ୍ତ୍ରୀ ଶ୍ରୀଯୁକ୍ତ ନବୀନ ପଟ୍ଟନାୟକଙ୍କ ଦ୍ଵାରା ଉନ୍ମୋଚିତ ହୋଇଥଲା । 
ଭାଗ୍ୟବଶତଃ ଏହି ସଭାରେ ମୁଁ ଉପସ୍ଥିତ ଥିଲି ଏବଂ ଏ ବିଷୟରେ କିଞ୍ଚତ୍‌ ଆଲୋଚନା 
ସମାଜର ସମ୍ପାଦିକା ଶ୍ରୀମତୀ ମନୋରମା ମହାପାତ୍ରଙ୍କ ସହିତ ସଭାକାର୍ଯ୍ୟ ଆରମ୍ଭ ପୂର୍ବରୁ 
ମଧ୍ଯ କରିଥୁଲି । 

ସେ ଯାହାହେଉ ଭଶ୍ବରଙ୍କର ଅପାର କରୁଣାରୁ ଖୁବ୍‌ ବିଳମ୍ବରେ ହେଲେ ମଧ୍ଯ 
ଆଜି ସେ ଦିଗରେ ଉଦ୍ୟମ ଆରମ୍ଭ କରିଥିବାରୁ ମୁଁ ନିଜକୁ ଖୁବ୍‌ ହାଲୁକା ମନେ 
କରୁଛି ! 

ସେଦିନ ଥଲା ୧୯୩୪ ମସିହା ଜୁନ୍‌ମାସର ପହିଲା ତାରିଖ । ସୁଦୀର୍ଘ ସାତଦଶନ୍ଧି 
ତଳର କଥା ମୋତେ ସେତେବେଳକୁ ପ୍ରାୟ ୧୨ ବର୍ଷ । ଯାଜପୁର ଢିଲ୍ଲାର ଯମଧର 
ମୌଜାର ଏକ ପଲ୍ଲା ଗ୍ରାମ ପଇଡ଼ଡିହରେ ୧୯ ୨୧ ସାଲରେ ମୋର ଜନ୍ମ ହୋଇଥଲା । 
ଗ୍ରାମରେ କୌଣସି ସ୍କୁଲ ନ ଥିବାରୁ ପାଖ କୁଜାହାଲା ଗ୍ରାମର ଉଚ୍ଚ ପ୍ରାଥମିକ ବିଦ୍ୟାଳୟରେ 
ଅଧ୍ୟୟନ କରୁଥିବାର ମନେଅଛି । ଗାନ୍ଧୀ ଆସୁଛନ୍ତି' ବୋଲି ଗାଁ ଗଣ୍ଡାରେ ଚହଳ 
ପଡ଼ିଯାଇଥାଏ । ଗାନ୍ଧୀଙ୍କ ବିଷୟରେ ମୋର କୌଣସି ଧାରଣା ସେତେବେଳେ ନ 

ଥିଲା । ଅନେକ ଲୋକ ଗ୍ରାମାଞ୍ଚଳରୁ ଗାନ୍ଧୀଙ୍କୁ ଦେଖୁବାକୁ ଚାଲିଥାନ୍ତି । ପୂର୍ବଦିନ ଗାନ୍ଧୀ 
ବରୀରୁ ଆସି ସାହାସପୁର ଗ୍ରାମରେ ଥଲେ । ସେଦିନ ସେଠାରୁ ପଦଯାତ୍ରାରେ ଆସି 
ପୁରୁଷୋଭମପୁର ଗ୍ରାମର ଜନୈକ ବଟଙ୍ଗାଜୀ ଭଦ୍ରଲୋକ ସୁରବାବୁଙ୍କ କୋଠାର ଉପର 
ମହଲାରେ ବିଶ୍ରାମ କରିଥିଲେ ¦! ମଧ୍ଯାହ୍ଵ ଭୋଜନ ସାରି ଗାନ୍ଧୀ ବୁଢ଼ାଘାଟ ଦେଇ 
ଯାଜପୁର ଯିବାର କାର୍ଯ୍ୟକ୍ରମ ଥଲା । ପୁରୁଷୋ୍୍ତମପୁରଠାରୁ ବୁଢ଼ାଘାଟ ପ୍ରାୟ ୩ 
ମାଇଲ । 

ଆମ ଗାଁ ମଠର ଜନୈକ ବାବାଜୀ ଯମୁନା ଦାସଙ୍କ ସହିତ ଗାନ୍ଧୀଙ୍କୁ ଦେଖୁବାକୁ 
ଚାଲିଗଲି । ଗାଁଠାରୁ ପୁରୁଷୋତ୍ତମପୁର ପ୍ରାୟ ଦୁଇ ମାଇଲ ବାଟ ! ଘରେ କାହାକୁ କିଛି 
ନ କହି ମୁଁ ବାବାଜୀଙ୍କ ସହିତ ଚାଲିଲି । ଦଶହରା ସମୟରେ ଦେବୀ ଦେଖୁବବା 
ନିମନ୍ତେ ପୁରୁଷୋତ୍ତମପୁର ଗ୍ରାମକୁ ବାପାଙ୍କ ସହିତ ଥରେ ଦୁଇଥର ଆସିଥୁବାର 
ମନେଅଛି । 

ସେଠାରେ ପହଞ୍ଚ ଦେଖୁଲି ଯେ ମେଳନ ପଡ଼ିଆସଦୃଶ ଆବାଳବୃଦ୍ଧ ବନିତାଙ୍କର 
ଏକ ବିରାଟ ସମାବେଶ । ମୋର ପହଞ୍ଚବା ସ୍ଥାନରୁ ସୁରବାବୁଙ୍କ କୋଠା ପ୍ରାୟ 
ଦେଢ଼ଶହ ହାତ ଦୂର । ଲୋକଙ୍କ ଭିଡ଼ ମଧ୍ୟରେ ଠେଲିପେଲି ହୋଇ ଯିବା : ମୋ 
ପକ୍ଷରେ ପ୍ରାୟ ସମ୍ଭବ ନ ଥୁଲା । ଇତି ମଧ୍ଯରେ ମୁଁ ଯମୁନା ଦାସଙ୍ଗଠାରୁ ବିଛିନ୍ନ 
ହୋଇଯାଇଥୁଲି | ଗାନ୍ଧୀ କୋଠା ଉପରୁ ତଳକୁ ଆସିବେ ବୋଲି ସମବେତ ଜନତା 
ସତୃଷ୍ଣ ନୟନରେ ଚାହିଁରହିଥାନ୍ତି । ମୁଁ ଛୋଟ ପିଲାଟିଏ ହୋଇଥ୍‌ବାରୁ କାହାର ଗୋଡ଼ 
ତଳେ ବା କାହାର ଜଙ୍ଘ ସନ୍ଧିରେ ନେଉଳ ଭଳି ଗଳି ଗଳି ଯାଇ ଗାନ୍ଧୀ ଯେଉଁଠାରେ 
କୋଠା ଉପରୁ ତଳକୁ ଓହ୍ଲାଇଲେ ସେହିଠାରେ ତାଙ୍କ ପାଖରେ ପହଞ୍ଚଗଲି ! ତାଙ୍କର 
ପଦଯାତ୍ରା ଆରମ୍ଭ ହୋଇ ଯାଇଥାଏ । ପୁରୁଷୋତ୍ତମପୁରରୁ ବୁଢ଼ାଘାଟ ଯିବା ରାସ୍ତାରେ 
ଗୀ ମୁଣ୍ଡରେ ଗୋଟିଏ ହରିଜନ ବସ୍ତି ପଡ଼ିଲା । ଗାନ୍ଧିଜୀ ସେହି ବାଟ ଦେଇ ଗଲେ | 
ତାଙ୍କ ସହିତ ଆଉ କିଏ ସବୁ ଥିଲେ ମୋର ଧାରଣା ନ ଥଲା । କେତେଜଣ ସ୍ତ୍ରୀ 
ଲୋକ ତାଙ୍କ ସଙ୍ଗରେ ଚାଲିଥବାର ଦେଖୁଲି । ସେମାନଙ୍କ ମଧ୍ଯରୁ ଦୁଇଜଣ ସ୍ତ୍ରୀ 
ଲୋକଙ୍କ କାନ୍ଧରେ ଭରାଦେଇ ଟାଲୁଥୁବାର ଦୃଶ୍ୟ ଏପର୍ଯ୍ୟନ୍ତ ମୋର ବେଶ୍‌ ମନେଅଛି । 
ମୁଁ ତାଙ୍କର କଡ଼େ କଡ଼େ ଚାଲିଥାଏ । ସେ ଦୃତ ପଦପାତରେ ଚାଲି ଚାଲି ଯାଉଥାନ୍ତି 
କିତୁ ଆମେ ସବୁ ପ୍ରାୟ ଦୌଡ଼ି ଦୌଡ଼ି ଚାଲିଥାଉ । 

ଗାନ୍ଧୀ ଦେଖୁବାକୁ ଖୁବ ଗୋରା ଓ ଡେଙ୍ଗା । ତାଙ୍କର ମୁଣ୍ଡ ଲଣ୍ଡା, ହାତ ଦୁଇଟି 
ଖୁବ୍‌ ବଡ଼ ବଡ଼ ଓ କାନ ଦୁଇଟି ମଧ୍ୟ ବେଶ୍‌ ବଡ଼ | ଖଣ୍ଡେ ଛୋଟିଆ ଖଦଡ଼ ଲୁଗା 
ପିନ୍ଧିଥାନ୍ତି ଓ ଆଉଖଶ୍ଡେ କାନ୍ଧରେ ପଡ଼ିଥାଏ ଏବଂ ଅଣ୍ଟାରେ ଗୋଟିଏ ଘଡ଼ି ଝୁଲୁଥାଏ । 
ଆଜିକାଲି ସେପରି ଘଡ଼ିର ପ୍ରଚଳନ ନାହିଁ ପ୍ରାୟ । ଯାଉ ଯାଉ ଗାନିଜୀ ଗୋଟିଏ 

ହରିଜନ ଘର ଭିତରକୁ ପଶିଗଲେ ! ମୁଁ ମଧ୍ଯ ତାଙ୍କ ସହିତ ସେ ଗର ଭିତରକୁ 
ପଶିଗଲି । ଘର ଛପରର କିଛି ଅଂଶ ଉଡ଼ିଯାଇ ପୁରୁଣା ରୁଅ ଓ ବତାମାନ ପଦାକୁ 
ବାହାରିଥାଏ । ଏହି ଘରଟିର ଏକ ଅଙ୍କିତ ପ୍ରତିଛ୍ଛବି ଓଡ଼ିଶା ଓ ଗାନ୍ଧୀ ପୁସ୍ତକରେ 
ସନ୍ଧିବେଶିତ ହୋଇଥିବାର ମୋର ମନେହୁଏ ଯାହାକି ପାଠକମାନେ ଇଚ୍ଛାକଲେ 
ଦେଖୁପାରିବେ | 

ଘର ଭିତରେ ଗୋଟିଏ ସଙ୍ଗା ଏବଂ ତା ଉପରେ ଆମ୍ଭ ଓ ବାଉଁଶପତ୍ରର 
କେତେକ ପଣ୍ଡୁଅ ରଖାଯାଇଥାଏ ଏବଂ ତା ଉପରେ ଗୋଟିଏ ବା ଦୁଇଟି କୁକୁଡ଼ା ମଧ୍ଯ 
ବସିଥ୍‌ବାର ମୋର ସ୍ମରଣ ଅଛି । ତଳେ ଚଟାଣ ଉପରେ ବହୁବର୍ଷ ଧରି ବ୍ଯବହୃତ 
ହୋଇ ଆସୁଥବା ଖଣ୍ଡେ ଛିଣ୍ଡାଖଜୁରି ପଟିଆ ପଡ଼ିଥାଏ ଯାହାକି ଛୁଆଙ୍କ ମନମୂତ୍ରରେ 
ଭିଜିଭିଜି କଳା ପଡ଼ି ଯାଇଥାଏ ଏବଂ ତା'ର ଦୁଇପାଖ ଛିଶ୍ଡିଛିଶ୍ତି ମାତ୍ର ଦେଢ଼ହାତ 
ଖଣ୍ଡେ ରହିଥାଏ | ସେହି ଛିଣ୍ଡା ପଟିଆ ଉପରେ ଗୋଟିଏ ପ୍ରାୟ ୨ ବର୍ଷର କଳାରଙ୍ଗର 
ଛୁଆଟିଏ ଶୋଇଥିଲା | ଓଦା ପେଟ ଉପରେ ଖଣ୍ଡେ ମଇଳା ଛିଣ୍ଡା କନା ପଡ଼ିଥିଲା । 
ଘରେ ବାପା ମାଆ ଥିବାର ଜଣାଗଲା ! ସେମାନେ ଦେଖୁବାକୁ କଳା ଓ ଖଣ୍ଡେ ଖଣ୍ଡେ 
ମଇଳା ଚିରାଲୁଗା ପିନ୍ଧିଥାଆନ୍ତି । ଗାନ୍ଧୀ ଘର ଭିତର ଖଜୁରିପଟିଆରୁ ସେ ଛୁଆଟିକୁ 
ନିଜ ହାତରେ ଉଠାଇନେଇ ଟେକିଧରିଲେ ଓ ସାଙ୍ଗରେ ଥୁବା ସହଯାତ୍ରୀଙ୍କ ସହିତ 
କଅଣ ଟିକିଏ ଜଥାବାର୍ରା ହେଲେ । ପରେ ଛୁଆଟିକୁ ସେହି ସ୍ଥାନରେ ଶୁଆଇଦେଇ 
ପଦଯାତ୍ରାରେ ଚାଲିଲେ । ପଛେ ପଛେ ଅଗଣିତ ଆବାଳବୃଦ୍ଧବନିତା ଚାଲିଥାନ୍ତି । ମୁଁ 
ମଧ୍ଯ ତାଙ୍କ ସହିତ ପୂର୍ବପରି ଚାଲି ଚାଲି ଦରିଆଁ ବାଟ ଦେଇ ଖରସୁଆ ନଦୀପର୍ଯ୍ୟନ୍ତ 
ଆସିଲି ଏବଂ ସେଠାରୁ ଗୀକୁ ଫେରିଲି । ଗାନ୍ଧିଜୀ ନଦୀ ପାର ହୋଇ ବୁଢ଼ାଘାଟ ବାଟେ 
ଯାଜପୁର ଅଭିମୁଖେ ଯାତ୍ରା କଲେ । 


@ ମୋର ଗା ଦର୍ଥନ' - 9ଛାଚ gଚିଲା a) 

ଡେଲାଟଙ୍ଗରେ ଗାନ୍ଧୀ ସେବାସଂଘ ଗଠନ 
ବିବୁଧେନ୍ଦ୍ର ମିଶ୍ର 


୧୯୩୭ ମସିହାରେ କଲିକତାରୁ ହିନ୍ଦୁସ୍ଥାନ ଷ୍ଟାଣ୍ଡ୍ଡ ନାମକ ଏକ ରଂରେଜୀ 
ଦୈନିକ ପତ୍ରିକା ପ୍ରକାଶ ପାଇଲା । ଏହି ସମ୍ବାଦପତ୍ର ସୁଭାଷଟନ୍ଦ୍ର ବୋଷଙ୍କ ନୀତି ଓ 
କାର୍ଯ୍ୟପନ୍ଛାକୁ ସମର୍ଥନ କରୁଥଲା । ମୁଁ ଏହାର କଟକଂପ୍ରତିନିଧୂ ରୂପେ ନିଯୁକ୍ତ ହେଲି । 
କୌଣସି ପାରିଶ୍ରମିକ ନ ଥଲା, ଟେଲିପ୍ରିଂଟର ଯୁଗ ଆସି ନଥୁଲା । ଡାକ ଯୋଗେ ବା 
ଅତି ଜରୁରୀ ହେଲେ ଟେଲିଗ୍ରାମ ଯୋଗେ ଖବର ପଠାଯାଉଥିଲା । ଆଇ.ଏ. ଶ୍ରେଣୀର 
ଛାତ୍ର ପାଇଁ ଏହା ଏକ ନୂତନ ଅନୁଭୂତି ନୁହେ, ପରୀକ୍ଷା ମଧ୍ଯ । ମୁଁ ସେଥୁପାଇଁ ପ୍ରସ୍ତୁତ 
ହୋଇଗଲି | 

୧୯୩୮ ମସିହାରେ ଢଡେଲାଙ୍ଗରେ ଗାନ୍ଧୀ ସେବାସଂଘର ବୈଠକ ବସିଲା । 
ଗୋପବନ୍ଧୁ ଚୌଧୁରୀ ଓ ତାଙ୍କ ସହଧର୍ମିଣୀ ରମାଦେବୀ ବୈଠକର ପ୍ରଧାନ ଉଦ୍ଯୋକ୍ତା 
ଥିଲେ । ସେତେବେଳେ ସୁଭାଷଚନ୍ଦ୍ର ବୋଷ କଂଗ୍ରେସ ସଭାପତି । ଗାଛିଜୀ, ସର୍ଦ୍ଦାର 
ପଟେଲ, ରାଜେନ୍ଦ୍ର ପ୍ରସାଦ, ପଣ୍ତିତ ନେହେରୁ ପ୍ରଭୃତି କଂଗ୍ରେସ ନତୃବୃନ୍ଦ ମଧ୍ୟ ଆସିଥୂଲେ । 
ଏହିଠାରେ କଂଗ୍ରେସ ମନ୍ତ୍ରିମଣ୍ଡଳ ବିରୁଦ୍ଧରେ ବିରୋଧୀଙ୍କ ଅଭିଯୋଗର ଶୁଣାଣି କଂଗ୍ରେସ 
ପାଲିଆମେଣ୍ଟାରୀ ବୋର୍ଡ କରିଥୁଲେ । 

ମୋର ଆଇ.ଏ. ପରୀକ୍ଷା ସରିଥୁଲା । ହିନ୍ଦୁସ୍ଥାନ ଷ୍ଟାଣ୍ଡାର୍ଡ ପତ୍ରିକାର ପ୍ରତିନିଧ୍‌ 
ଭାବେ ମୁଁ ଡେଲାଙ୍ଗ ଯାଇ ବିଧାନସଭା ସଦସ୍ଯ ପ୍ଯାରୀଶଙ୍କର ରାୟଙ୍କ କୁଡ଼ିଆରେ 
ରହିଲି । ସେତେବେଳକୁ ମୋହିତ୍‌ ମୈତ୍ର ଦୈନିକ “ଅମୃତବଜାର ପତ୍ରିକା'ର କଟକ 
ପ୍ରତିନିଧୁ ଥାଆନ୍ତି । ସେ ଅସୁସ୍ଥ ଥିବାରୁ ତାଙ୍କ ତରଫରୁ ବୈଠକର ବିବରଣୀ ତାଙ୍କ 
ପତ୍ରିକାକୁ ପଠାଇବାକୁ ସେ ମୋତେ ଅନୁରୋଧ କରିଥୁଲେ । ପରବର୍ଭୀ ସମୟରେ 
ମୋହତବାବୁ ଶରତଚନ୍ଦ୍ର ବୋଷଙ୍କ ଦ୍ଵାରା ପ୍ରକାଶିତ ଦୈନିକ ' ଦି ନେସନ୍‌' ଇଂରେଜୀ 
ପତ୍ରିକାର ସଂପାଦକ ଓ ଲୋକସଭା ସଭ୍ଯ ହୋଇଥିଲେ । ବୈଠକର ବିବରଣୀ ଓ 
ସାକ୍ଷାତକାର ପ୍ରଭୃତି ସମ୍ବାଦ ମୁଁ ଦୁଇଟିଯାକ ପତ୍ରିକାକୁ ପଠାଇଲି ! 

ସେ ସମୟର ଗୋଟିଏ ଉଲ୍ଲେଖଯୋଗ୍ଯ ଘଟଣା । ହରିଜନମାନଙ୍କ ମନ୍ଦିର ପ୍ରବେଶ 
ଅଧୂକାର ନ ମିଳିବା ପର୍ଯ୍ୟନ୍ତ ସେ ମନ୍ଦିରକୁ ଯିବେ ନାହିଁ ବୋଲି ଗାନ୍ଧିଜୀଙ୍କ ଘୋଷଣା 
ସତ୍ତେ କସ୍ତୁରିବା ଗାନ୍ଧୀ ଜଗନ୍ନାଥ ଦର୍ଶନରେ ଯିବାରୁ ଗାନିଜୀ ଅନଶନ କରିଥୁଲେ । 
କସ୍ତୁରିବା ମଧ୍ୟ ଅନଶନ କଲେ ! “ଅନଶନ! ‘ଅନଶନ 'କୁ କାଟିଲା | କସ୍ତୁରିବାଙ୍କୁ କ୍ଷମା 
ପ୍ରାର୍ଥନାରେ ଅଧ୍ୟାୟର ସମାପ୍ତି ଘଟିଲା । 

@ “ନ/ଚନଯାଚ/ 9266! - 9ଟୁମଦିର, ଜଳେ- ୨୦୦୬ 

୧୭ ୪ / ମହାନୁଭୂତିରେ ମହାମ୍ବା 


ଗାନ୍ଧିଜୀଙ୍କ କେନ୍ଦ୍ରାପଡ଼ା ଗସ୍ତ 
ନରୋତ୍ତମ ବେହେରା 


ମାର୍ଶାଘାଇରେ ମୁଁ ଅପର୍‌ ପ୍ରାଇମେରି ପଢ଼ିବା ସମୟରେ ୧୯୩୪ ମସିହାରେ 
ମହାତ୍ସାଗାନ୍ଧି ଓଡ଼ିଶା ପରିଭ୍ରମଣରେ ଆସି କେନ୍ଦ୍ରାପଡ଼ା ଆସିଥ୍‌ଲେ | ସେ କେନ୍ଦ୍ରାପଡ଼ାର 
ଗରାପୁର ତାକବଙ୍ଗଳାରେ ରହିଥିଲେ | ଆମ୍ଭେମାନେ ଗାନ୍ଧିଜୀଙ୍କୁ ଦେଖୁବାକୁ ବାହାରିବାରୁ 
ପ୍ରଧାନ ପଣ୍ତିତ ଆମକୁ ମନା କରି କହିଲେ, ତୁମେ ସବୁ ଯାଇପାରିବ ନାହିଁ, କାରଣ 
ଛୋଟ ପିଲା ହୋଇଥିବାରୁ କେନ୍ଦ୍ରାପଡ଼ାକୁ ଚାଲି ଚାଲି ଯାଇଆସିପାରିବ ନାହିଁ । 
ସେତେବେଳେ ଗାଡ଼ିମଟରର କିଛି ସୁବିଧା ନ ଥଲା । କେବଳ ଯାହା କେନ୍ଦ୍ରାପଡ଼ାରୁ 
ମାର୍ଶାଘାଇ ପଯ୍ୟନ୍ତ ଗୋଟିଏ କଚା ରାସ୍ତା ଥଲା । ପୁଣି ତା'ର ଦୁଇପାଖ କିଆଗଛରେ 
ପରିପୂର୍ଣ ଥୁବାରୁ ଟିକେ ଅନ୍ଧାର ହୋଇଗଲେ ଯିବାଆସିବା କରିବାକୁ ଡର ଲାଗୁଥୁଲା । 
ଦିନ ଛଡ଼ା ରାତିରେ ଯିବାଆସିବାର ପ୍ରଶ୍ନ ଉଠୁ ନ ଥଲା | କେବଳ କିଛି ଧନୀଲୋକ 
ବା ସରକାରୀ ଚାକିରିଆ ବେଳେ ବେଳେ ବଳଦଗାଡ଼ିରେ ଯିବାଆସିବା କରୁଥିଲେ । 
ପ୍ରଧାନ ଶିକ୍ଷକଙ୍କ ବାରଣ ସତ୍ତ୍ଵେ ଆମେ କେତେଜଣ ପିଲା କେନ୍ଦ୍ରାପଡ଼ା ଚାଲି ଚାଲି ଗଲୁ 
ଗାନ୍ଧିଙ୍କୁ ଦେଖା କରିବାକୁ । ତାଙ୍କୁ ଦେଖଵବା ପାଇଁ ସେଠାରେ ଲକ୍ଷାଧବକ ଲୋକଙ୍କର 
ଭିଡ଼ । ସିଧାସଳଖ ତାଙ୍କୁ ଦେଖିବାର ସୁଯୋଗ ନ ଥିବାରୁ ବହୁତ ଲୋକ ଗଛମାନଙ୍କରେ 
ଚଢ଼ି ଦେଖିବାକୁ ଚେଷ୍ଟା କରୁଥିଲେ । ଆମେ ମଧ୍ଯ ସେହି ଆଶାରେ ଗଛ ଚଢ଼ିଥଲୁ ! 
କିନୁ ତାଙ୍କୁ ଭଲଭାବରେ ଦେଖୁପାରିଲୁ ନାହିଁ । 


@ ମୋ କାବନ, ଜିନି ସୂଚି ନିଛି ଅନୁରୂଚି' - ¶ୁ-gଜାଣିଜ, ୨୦୦୮ 

ମହାନୂୃଭୂତିରେ ମହାମ୍ବା / ୧୭୫ 


ଗାନ୍ଧୀଙ୍କୁ ଦେଖିବାର ସୁଯୋଗ 
ପତିତପାବନ ମିଶ୍ର 


୧୯୩୮ ମସିହାରେ ମୁଁ ଓ ବୋଉ ମାର୍ମୁଁ ଘରକୁ ସତ୍ଯବାଦୀ ଯାଇଥୁଲୁ । ମୁଁ 
ସେଠାରେ ଶୁଣିଲି ଡେଲାଙ୍ଗ ନିକଟରେ ଥବା ବେରବୋଇ ଗ୍ରାମର ଗାନ୍ଧି ସେବାଶ୍ରମରେ 
ବାର୍ଷିକ ସମ୍ମିଳନୀ ହେଉଛି । ସେଥୁରେ ମହାତ୍ସା ଗାନ୍ଧି, ରାଜେନ୍ଦ୍ର ପ୍ରସାଦ, ବଲ୍ବ ଭାଇ 
ପଟେଲ, ଆଚାର୍ଯ୍ୟ କୃପାଳିନୀ ପ୍ରଭୃତି ବିଶିଷ୍ଟ ନେତାମାନେ ଯୋଗ ଦେବାକୁ ଆସିବେ । 
ସେହି ବାର୍ଷିକ ସମ୍ମିଳନୀ ମାର୍ଚ୍ଚ ୮ ତାରିଖରେ ହେବ ବୋଲି ଘୋଷଣା କରାଯାଇ 
ଥିଲା । ସେତେବେଳେ ଓଡ଼ିଶାରେ କଂଗ୍ରେସ ସରକାରର ଶାସନ ଚାଲିଥାଏ ଓ ଶ୍ରୀ 
ବିଶ୍ଵନାଥ ଦାଶ ଓଡ଼ିଶାର ପ୍ରଧାନ ମନ୍ତ୍ରୀ ଥଲେ । ସେତେବେଳେ ମୁଖ୍ୟମନ୍ତ୍ରୀଙ୍କୁ ପ୍ରଧାନ 
ମନ୍ତ୍ରୀ କୁହାଯାଉଥଲା । ମାମୁ ବୁଝାବୁଝି କରି କହିଲେ ଆମେ ୮ ତାରିଖ ଦିନ 
ସକାଳେ ସତ୍ୟବାଦୀଠାରୁ ଟ୍ରେନ୍‌ରେ ବେରବୋଇ ପର୍ଯ୍ୟନ୍ତ ଯିବା । ବେରବୋଇଠାରେ 
ଷ୍ଟେସନ ନଥୂବଲା, ସେଠାରେ ଗୋଟିଏ ପାସେଞ୍ଜର ହଲଟ୍‌ର ବ୍ଯବସ୍ଥା କରାଯାଇଥୁଲା | 

ମୁ ବୋଉ ଓ ମାମୁ ସକାଳେ ବେରବୋଇ ଅଭିମୁଖେ ବାହାରିଲୁ । କିଛି 
ଖାଇବାକୁ ମିଳିବ କି ନାହିଁ ଭାବି ମାମୁ ସାକ୍ଷୀଗୋପାଳ ମହ୍ଦିରରୁ କିଛି ଲଡ଼ୁ ଓ ପିଠା 
ସାଙ୍ଗରେ ନେଇଥୂଲେ । ଏତେ ଲୋକ ଯାଉଥିଲେ ଯେ ତାହାର କଳନା କରିହେବ 
ନାହିଁ । ସେଠାରେ ଆମେ ମଞ୍ଚ ଦେଖାଯିବା ଭଳି ଗୋଟିଏ ଜାଗାରେ ଅପେକ୍ଷା କଲୁ । 
କିଛି ସମୟ ପରେ ମହାତ୍ସା ଗାନ୍ଧି ଗୋପବନ୍ଧୁ ଚୌଧୁରୀ, ପଣ୍ଡିତ ନୀଳକଣ୍ଡି ଦାଶ, 
ଆଚାର୍ଯ୍ୟ ହରିହର, ମହତାବ, ବିଶ୍ଵନାଥ ଦାସ ପ୍ରଭୃତି ତାଙ୍କ ସାଙ୍ଗରେ ଆସୁଥୁଲେ । 
ଗାନ୍ଧିଜୀ ମଞ୍ଚ ଉପରକୁ ଚଢ଼ିବା ସମୟରେ ଗାନ୍ଧିଜୀକୀ ଜୟ, ଭାରତ ମାତାକୀ ଜୟ 
ଧ୍ବନିରେ ସଭାସ୍ପଳ କମ୍ପି ଉଠୁଥିଲା । କିଛି ସମୟ ପରେ ମହାତ୍ସା ଗାନ୍ଧି ଭାଷଣ 
ଦେଲେ । ସେତେବେଳେ ମୋତେ ମାତ୍ର ସାତ ବର୍ଷ ବୟସ । ଗାନ୍ଧିଜୀ କଣ ସବୁ 
କହିଥ୍‌ ଲେ ମୋର କିଛି ମନେ ନାହିଁ । ଆମେ ଖରାବେଳେ ନେଇଥୁ୍‌ବା 
ସାକ୍ଷୀଗୋପାଳଙ୍କ ଭୋଗ ଖାଇ ଉପରବେଳା ସେ ଜାଗା ବୁଲାବୁଲି କରି ସୂତାକଟା 
ସ୍କାନକୁ ଯାଇ ଶୋଭା ଦେବୀଙ୍କ ସାଙ୍ଗରେ ଦେଖାକଲୁ । ଶୋଭା ଦେବୀ ଜଣେ ନାରୀ 
କର୍ମୀ ଅଟନ୍ତି । ଶୋଭା ଦେବୀ ମାମୁଁଙ୍କ ଘର ପାଖରେ ରହୁଥିଲେ | ସଂଧ୍ୟା ବେଳକୁ 
ଆମେ ସତ୍ଯବାଦୀ ଫେରି ଆସିଲୁ । 

@ ମୋ ଜାବନର ସଚି ଓ ଅନୁଭୂଚି' - ଶାଚିମାଗ ଚନ୍ସନୃ ଭୁଚନେଡ଼ୟ - ୨୦୦୮ 

୧୭ ୬ / ମହାନୁଭୂତିରେ ମହାମ୍ବା 


ଓଡ଼ିଶାରେ ଗାନ୍ଧିଜୀଙ୍କ ଗସ୍ତସୂଚୀ 


୧୯୨୧: 


ମାର୍ଚ୍ଚ ୨୩-ଗାନ୍ଧିଜୀ ପ୍ରଥମଥର ପାଇଁ ଓଡ଼ିଶା ଗସ୍ତରେ ଆସି କଟକରେ ପହଞ୍ଚଲେ 
(ଦୋଳପୂର୍ଣ୍ତିମା ଦିନ) ମା କସ୍ତୁରିବା ଓ ପୁତ୍ର ଦେବଦାସଙ୍କ ସହିତ ସ୍ଵରାଜ 
ଆଶ୍ରମରେ ରହିଲେ ! ସେହିଦିନ ଅପରାହୃବ ସାଢ଼େ ପାଞ୍ଚଟାରେ କାଠଯୋଡ଼ି 
ବାଲିରେ ବିରାଟ ସାଧାରଣ ସଭା ଅନୁଷ୍ଠିତ ହେଲା । 

ମାର୍ଚ୍ଚ ୨ ୪- କଟକରେ ଗୁଜୁରାତୀ ଓ ମାର୍‌ୱାଡ଼ିମାନଙ୍କ ଦ୍ଵାରା ଆୟୋଜିତ ସଭାରେ 
ମହାମ୍ମାଙ୍କ ଉଦବୋଧନ । 
- କଦମରସୁଲରେ ମୁସଲମାନଙ୍କ ସଭାରେ ଯୋଗଦାନ | ଖିଲାଫତ୍‌ 
ଆନ୍ଦୋଳନ ସଂପର୍କରେ ସୂଚନା 
- ତିନିକୋଣିଆ ବଗିଚାରେ ଆଉ ଏକ ସାଧାରଣ ସଭାରେ ଉଦ୍‌ବୋଧନ | 
- ବିନୋଦବିହାରୀରେ ମହିଳାମାନଙ୍କ ସଭାରେ ଯୋଗଦାନ । 

ମାର୍ଚ୍ଚ ୨ ୫-ମାର୍ଚ୍ଚ ୨୩ ଓ ୨ ୪ଦୂଇଦିନ ଧରି କଟକ ସହରରେ ବିଭିନ୍ନ କାର୍ଯ୍ୟକ୍ରମରେ 
ଯୋଗଦେବା ପରେ ଚବିଶ ତାରିଖ ରାତି ପାସେଞ୍ଜର ଟ୍ରେନ୍‌ରେ ଗାନ୍ଧିଜୀ 
ଭଦ୍ରକ ଯାଇ ସେଠାରେ ପଚିଶ ତାରିଖ ସକାଳେ ପହଞ୍ଚିଲେ ! 
- ସକାଳବେଳା ସହରର ବ୍ଯବସାୟୀଙ୍କ ସହିତ ଓ ଉପରବେଳା 
ଓକିଲମାନଙ୍କ ସହିତ ଅସହଯୋଗ ବିଷୟରେ ଆଲୋଚନା । 
- ସନ୍ଧ୍ୟାରେ ବିରାଟ ସାଧାରଣ ସଭାରେ ଯୋଗ ଦେଇ ହିନ୍ଦୁ-ମୁସଲମାନ 
ସଦଭାବ ସଂପର୍କରେ ବକ୍ତବ୍ୟ । 

ମାର୍ଚ୍ଚ ୨ ୬ ସାକ୍ଷୀଗୋପାଳ ସ୍ମିତ ପଣ୍ଡିତ ଗୋପବଂଧୁଙ୍କ ପ୍ରତିଷ୍ପିତ ସତ୍ୟବାଦୀ ଜାତୀୟ 
ବିଦ୍ୟାଳୟ ପରିଦର୍ଶନ । 

ମହାନୁଭୂତିରେ ମହାମ୍ବା / ୧୭୭ 
ମାର୍ଚ୍ଚ ୨୭- କେତେକ ଦୁର୍ଡିକ୍ଷଗ୍ରସ୍ତ ଅଞ୍ଚଳ ପରିଦର୍ଶନ ଓ ଚାରିଟାବେଳେ ମହିଳାମାନଙ୍କ 
ସଭାରେ ଭାଷଣ । 
ମାର୍ଚ୍ଚ ୨ ୮-ଗାଛିଜୀଙ୍କର ମୌନଦିବସ । 
ମାର୍ଚ୍ଚ ୨୯-ପୁରୀରୁ ରେଳଯୋଗେ ବ୍ରହ୍ମପୁର ଗଲେ | 
ମାର୍ଚ୍ଚ ୩୦- ବ୍ରହ୍ମପୁର ରେଳଷ୍ଟେସନରେ ବିପୁଳ ସମ୍ବର୍ବନା । 
¬ ସାଧାରଣ ସଭାରେ ମାତୃଭାଷାର ଗୁରୁତ୍ଵ ସଂପର୍କରେ ସୂଚନା । 


୧୯୨୫: 


ଅଗଷ୍ଟ ୧ ୯-ଉକ୍କଳ ଗୌରବ ମଧୁସୂଦନ ଦାସଙ୍କ ନିମନ୍ତ୍ରଣରେ କଟକରେ ଆସି ପହଞ୍ଚି 
ତାଙ୍କ କୋଠିରେ ରହିଲେ । ତାଙ୍କ ସହିତ କଲିକତା ଖଦୀ ପ୍ରତିଷ୍ଠାନର 
ସତୀଶ ଚନ୍ଦ୍ର ଦାସଗୁପ୍ତ। ବ୍ୟବସାୟୀ ରଙ୍ଗଲାଲ ଓ ସେକ୍ରେଟାରୀ ମହାଦେବ 
ଦେଶାଇ ଆସିଥିଲେ । 
- ଚାଉଳିଆଗଞ୍ଜ ଟାନେରୀ ପରିଦର୍ଶନ ! ଏହା ପୁଣି କିପରି ଭଲଭାବରେ 
ଚାଲିବ ସେ ସଂପର୍କରେ ମଧୁସୂଦନ ଦାସଙ୍କ ସହ ଆଲୋଚନା । 

ଅଗଷ୍ଠ ୨୦- ନୂଆବଜାରର ପୋତାପୋଖରାସ୍ମିତ କୁଷ୍ଠାଶ୍ରମ ପରିଦର୍ଶନ । 
ନାରୀମାନଙ୍କ ସଭାରେ ଉଦ୍‌ବୋଧନ । 


୧୯୨୭ ; 


ଡିସେମ୍ବର ୩- ପାରଳାଖେମୁଣ୍ଡି ସ୍ପିତ ସର୍ପକୋଟାରେ ଉଦ୍‌ବୋଧନ । 

ଡିସେମ୍ବର୪- ଖଦୀ ଗସ୍ତରେ ଓଡ଼ିଶା ଆସି ବ୍ରହ୍ମପୁରରେ ପହଞ୍ଚିଲେ । 
- ମହିଳାମାନଙ୍କ ସମାବେଶରେ ଉଦ୍‌ବୋଧନ ଦେଇ ସମାଜ ସଂସ୍କାର 
ପ୍ରକ୍ରିୟାରେ ସେମାନେ ଭାଗନେବାକୁ ଆହ୍ବାନ ! 
- ଛାତ୍ରମାନଙ୍କ ସଭାରେ ଉଦ୍‌ବୋଧନ ଦେଇ ପ୍ରାର୍ଥନାର ଗୁରୁତ୍ଵ ସଂପର୍କରେ 
ସୂଚନା | 

ଡିସେତ୍ବର୫- ଛତ୍ରପୁରରେ ପହଞ୍ଚିବା ପରେ ସାଧାରଣ ସଭାରେ ଯୋଗ ଦେଇ ଭାଷାକୁ 
କେନ୍ଦ୍ରକରି କୌଣସି ବିବାଦରେ ନ ମାତିବାକୁ ଲୋକଙ୍କୁ ପରାମର୍ଶ । 

ଡିସେମ୍ବର୬- ରସୁଲକୋଣ୍ଡା ଆସିକା, ଗୋବରା ପରିଦର୍ଶନ କରିଥୁଲେ । 

ଡିସେମ୍ବର ୭- ପୁରୁଷୋତ୍ତମପୁର, ବୋଇରାଣି, ପୋଲସରା, ଖଲିକୋଟ ଓ କୋଦଳା 
ପରିଦର୍ଶନ କରିଥଲେ | ରାତିରେ ଚିଲିକା କୂଳରେ ଥିବା ଏକ 
ଡାକବଙ୍ଗଳାରେ ଅବସ୍ଥାନ କରିଥଲେ । 

୧୭୮ / ମହାନୁଭୁୂତିରେ ମହାମ୍ବା 


ଡିସେମ୍ବର୮- ଛତ୍ରପୁରରୁ ଆସି ବାଣପୁରରେ ପହଞ୍ଚିଲେ । ଅତିମାତ୍ରାରେ କ୍ଲାନ୍ତ 
ହୋଇଥିବାରୁ ବିଶ୍ରାମ ନେଲେ । ବାଟରେ ରମ୍ଭାରେ ଏକ ସଭାରେ 
ଉଦ୍‌ବୋଧନ ଦେଇଥିଲେ । 

ଡିସେମ୍ବର ୧୦- ବୋଲଗଡ଼ରେ ପହଞ୍ଚଲେ । ଗୋଟିଏ ପ୍ରସିଦ୍ଧ ଖଦୀ ଉତ୍ପାଦନ କେନ୍ଦ୍ର 
ଭାବରେ ଏହାର ପ୍ରସିଵିଂ ଥାଏ ! ସାମାନ୍ୟ ଅସୁସ୍ଥ ଅନୁଭବ କରିବାରୁ 
ଗାନ୍ଧିଜୀ ସେଠାରେ ବିଶ୍ରାମ ନେଲେ | ଏଠାରେ ସେ ତିନି ଦିନ ରହିଲେ | 

ଡିସେମ୍ବର୧ ୨- ସେହି ଦିନଟି ଥଲା ମୌନବାର । ବୋଲଗଡ଼ରୁ ଆଶ୍ରମର 
ଭଉଣୀମାନଙ୍କ ଉଦ୍ଦେଶ୍ୟରେ ପତ୍ର ଲେଖିଥିଲେ । 
- ଖୋର୍ଧା ଓ ଜଟଣୀ ବାଟ ଦେଇ ସାକ୍ଷୀଗୋପାଳରେ ପହଞ୍ଚିଲେ ଓ 
ସେହିଦିନ ପୁରୀ ଗଲେ । 

ଡିସେମ୍ବର ୧ ୪- ପୁରୀରୁ ଆସି ବାଲେଶ୍ଵରରେ ପହଞ୍ଚିଲେ । ସେଠାରେ ପ୍ରସିଦ୍ଧ 
ଆଇନଜୀବୀ ଓ ଜାତୀୟତାବାଦୀ ମୁକୁନ୍ଦ ପ୍ରସାଦ ଦାସଙ୍କ ଅତିଥି 
ହୋଇଥିଲେ । ସି.ଏଫ୍‌. ଆଣ୍ଡଜ ଓ ରେଭରେଣ୍ଡ ଟକ୍କର ବାଲେଶ୍ଵରରେ 
ଥାଆନ୍ତି । 
-ନାରୀମାନଙ୍କ ସମାବେଶ ଓ ସାଧାରଣ ସଭାରେ ଯୋଗଦେଲେ । ଖଦୀ 
କାର୍ଯ୍ୟ ପାଇଁ ଚାନ୍ଦା ମଧ୍ୟ ସଂଗ୍ରହ କଲେ । 

ଡିସେମ୍ବର୧ ୫- ବାଲେଶ୍ବରରୁ ଭଦ୍ରକ ଯିବାର ଥଲା, କିନ୍ତୁ ରକ୍ତଚାପ ବଢ଼ିବାରୁ 
ଗୋଟିଏ ଦିନ ବିଶ୍ରାମ ନେଲେ । ସୋରର କଣ୍ଟାପାରିରେ ଏକ ସାଧାରଣ 
ସଭାରେ ଉଦ୍‌ବୋଧନ ଦେଇଥିଲେ । 

ଡିସେମ୍ବର ୧ ୬- ବାଲେଶ୍ବରରେ ଦୂଇ ଦିନ ରହି ୧ ୬ ତାରିଖରେ ଭଦ୍ରକରେ ପହଞ୍ଚିଲେ ! 
ବନ୍ୟା ପ୍ରପୀଡ଼ିତ ଚାରବାଟିଆ ଗଲେ । ଦୀନବନ୍ଧୁ ଆଣ୍ଡିଜ, ହୋରେସ୍‌ 
ଆଲେକଜାଣ୍ଡର, ରେଭରେଭଣ୍ଡ ଟକ୍କର ଓ ଜୀବରାମ କଲ୍ୟାଣଜୀ କୋଠାରୀ 
ପ୍ରଭୃତି ସେଠାରେ ଥାନ୍ତି | ଜୀବରାମଜୀ ଓଡ଼ିଶାରେ ରହି ସେବାକାର୍ଯ୍ୟରେ 
ନିୟୋଜିତ ହେବେ ବୋଲି ଘୋଷଣା । 

ଡିସେମ୍ବର ୧ ୭- ଚାରବାଟିଆ ପରିଦର୍ଶନ କରି ବାଲିଆପାଳର ଏକ ସାଧାରଣ ସଭାରେ 
ଉଦ୍‌ବୋଧନ ଦେଇଥିଲେ |! | 

ଡିସେମ୍ବର ୧୮- ଚାରବାଟିଆରୁ ବାହାରି ଭଦ୍ରକରେ ଟ୍ରେନ୍‌ ଧରି ଗାନ୍ଧିଜୀ କଟକରେ 
ପହଞ୍ଚିଲେ । ରକ୍ତଚାପ ଖୁବ୍‌ ବଢ଼ିଯାଇଥଲା । ଭାଷାକୋଷର ପ୍ରଶେତା 
ଗୋପାଳଚନ୍ଦ୍ର ପ୍ରହରାଜଙ୍କ ଅତିଥି ହେଲେ । 

ଡିସେମ୍ବର ୧ ୯- ମୌନ ଦିବସ ଥଲେ ମଧ୍ୟ ମଧୁସୂଦନ ଦାସଙ୍କୁ ସାକ୍ଷାତ ଦେବା ପାଇଁ 

ମହାନୁଭୂତିରେ ମହାମ୍ବା / ୧୭୯ 
ଗାନ୍ଧିଜୀ ମୌନଭଙ୍ଗ କରିଥିଲେ | 
ଡିସେମ୍ବର ୨୦- କଟକରେ ସାଧାରଣ ସଭାରେ ଯୋଗ ଦେଇଥିଲେ ମଧ୍ଯ ଭାଷଣ 
ଦେଇନଥୁଲେ | 
ଡିସେମ୍ବର ୨୧- ନୂଆବଜାରରେ ଥିବା କୁଷ୍ଠାଶ୍ରମ ପରିଦର୍ଶନ କରି ଭାରତୀୟ ଜାତୀୟ 
କଂଗ୍ରେସ ଅଧ୍ୟବେଶନରେ ଯୋଗଦେବାକୁ ମାଡ୍ରାସ ଯାତ୍ରା କଲେ । 


୧୯୨୮: 


ଡିସେମ୍ବର ୨୨- ବମ୍ବେରୁ କଲିକତା ଯିବା ବାଟରେ ୧୯ ୨୮ ଡିସେମ୍ବର ୨ ୨ ତାରିଖ 
ଦିନ ଝାରସୁଗୁଡ଼ାରେ ଟ୍ରେନ୍‌ରୁ ଓହ୍ଲାଇ ଗାନ୍ଧିଜୀ ସମ୍ବଲପୁର ଆସିଲେ । 
- ମହାନଦୀ ବାଲିରେ ସାଧାରଣ ସଭା । 
- ସନ୍ଧ୍ୟାରେ ମହିଳାମାନଙ୍କ ସଭା । 


୧୯୩୪ : 


ମଇ ୫- ଗାନ୍ଧିଜୀ ବିହାରରୁ ଆସି ଝାରସୁଗୁଡ଼ାରେ ଟ୍ରେନ୍‌ରୁ ଓହ୍ଲାଇଲେ । ସେଠାରେ 
ପହଞ୍ଚିବା ପରେ କେତେକ ହରିଜନ ବସ୍ତି ପରିଦର୍ଶନ କଲେ । 
- କୁଷ୍ଠ ଚିକିତ୍ସାଳୟ ପରିଦର୍ଶନ ପରେ ସାଧାରଣ ସଭା । 
¬ ଝାରସୁଗୁଡ଼ାରୁ ସମ୍ବଲପୁର ଆସି ଗୋଟିଏ ବିରାଟ ସାଧାରଣ ସଭାରେ 
ଅସ୍ପଶ୍ଯତା ନିବାରଣ ବିଷୟରେ ଲୋକଙ୍କୁ ବୁଝାଇଲେ । 
- ସମ୍ବଲପୁରରୁ ରାତିରେ ବାହାରି ବାମୁର ଡାକବଙ୍ଗଳାରେ ରାତ୍ରିଯାପନ । 

ମଇ ୬- ବାମୁରରୁ କାର ଯୋଗେ ଯାଇ ଅନୁଗୁଳରେ ପହଞ୍ଚଲେ । ପୁଲିସର ଚାପରେ 
ତାଙ୍କର ରହିବା ପାଇଁ ଘର ମିଳିଲା ନାହଁ । ଗୋଟିଏ ବଡ଼ ଆମ୍ବତୋଟାରେ 
ରହିଲେ । ସାଧାରଣ ସଭାରେ ଅସ୍ପଶ୍ୟତାର ବିଭିନ୍ନ ଦିଗ ସଂପର୍କରେ 
ଲୋକଙ୍କୁ ବୁଝାଇଲେ | ଦୂଇଥର ସଭା କରିବାକୁ ପଡ଼ିଲା । ଅନୁଗୁଳରୁ 
ମେରାମୁଶ୍ଡଳୀ ବାଟରେ ବଅଁରପାଳ ଓ ହିନ୍ଦୋଳରେ ପାଣ୍ଠି ସଂଗ୍ରହ । 

ମଇ ୭- ମୌନ ଦିବସ । 

ମଇ ୮- ପୁରୀରେ ପହଞ୍ଚିଲେ । ସେଦିନ ହରିଜନ ଦିବସ ପାଳନ କରାଗଲା । 
ସିଂହଦ୍ଵାର ନିକଟରେ ସାଧାରଣ ସଭା ଓ ଗୋପବନ୍ଧୁଙ୍କ ପ୍ରତିମୂରି 
ଉନ୍ମୋଚନ । ସାଧାରଣଙ୍କ ପକ୍ଷରୁ ଓ ତରୁଣ ସାହିତ୍ଯ ସମାଜ ପକ୍ଷରୁ 
ମାନପତ୍ର ନାରୀ ସଭା । 

ମଇ ୯- ପୁରାରୁ ହରିଜନ ପଦଯାତ୍ରା ଆରମ୍ଭ ହେଲା- ସକାଳ ସାଢ଼େ ପାଞ୍ଚଟାରୁ । 

୧୮ ୦ / ମହାନୁଭୂତିରେ ମହାତ୍ମା 


ମଇ 


ମଇ 


ମଇ 


ମଇ 


ମଇ 
ମଇ 


ମଇ 


ଦଳର ଚାଳକ ଥା'ନ୍ତି ଠକ୍‌କର ବାପା |! ମୀରାବେନ୍‌, ଯମୁନାଲାଲ 

ବଜାଜଙ୍କ ଝିଅ ଉମା, ଜୟପ୍ରକାଶ ନାରାଣଙ୍କ ସହଧର୍ମିଣୀ ପ୍ରଭାବତୀ, 

ଆଉ ଦୁଇଜଣ ମହିଳା ଓ ବୁଟୋ ନାମକ ଜଣେ ଜର୍ମାନ ସାତ୍ଭାଦିକଙ୍କ 
ସହିତ ଓଡ଼ିଶାର ବହୁ ବିଶିଷ୍ଠ କର୍ମୀ ପଦଯାତ୍ରାରେ ସାମିଲ ହୋଇଥାନ୍ତି । 

- ହରେକୃଷ୍ଣପୁର ଓ ଗୋପୀନାଥପୁରରେ ପାଣ୍ଠି ସଂଗ୍ରହ । 

- ହରେକୃଷ୍ଣପୁରରେ ସଭା- ସେଠାରୁ ଯାଇ ଚନ୍ଦନପୁରରେ ରାତ୍ରିଯାପନ । 
୧୦- ଚନ୍ଦନପୁରରୁ କାଦୁଆ, ବୀରଗୋବିନ୍ଦପୂରରେ ପାଣ୍ଠି ସଂଗ୍ରହ । 
ସାକ୍ଷୀଗୋପାଳରେ ସାଧାରଣା ସଭା | ବୀରପୁରୁଷୋଉମପୁରରେ ସାଧାରଣ 
ସଭା ଓ ପଣ୍ଡିତ ଗୋପବଂଧୁ ଦାସଙ୍କ ପ୍ରତିଷ୍ତିତ କାଦୁଆ ଆଶ୍ରମରେ 
ରାତ୍ରି ଯାପନ । 
ପାଦରେ ବୀରପୁରୁଷୋତମପୁର, ଦାଣ୍ଡମୁକୁନ୍ଦପୁର ଭ୍ରମଣ କରି ସେଠାରେ 
କୃଷ୍ଣମନ୍ଦିରର ଧର୍ମଶାଳାରେ ରାତ୍ରିଯାପନ କରିଥିଲେ । 

୧ ୨- ପିପିଲିରୁ ସିଉଳା | ସିଉଳା ଗ୍ରାମର ଗୋଡ଼ିଆପୋଖରୀର ରାସ୍ତାକଡ଼ରେ 

ସାଧାରଣସଭା କରିଥଲେ । ସିଉଳାରୁ ବାଳକାଟି ଓ ସେଠାରେ ସଭା ଓ 

ପାଣ୍ଠି ସଂଗ୍ରହ । 


୧୧ 


୧୩- ବାଳକାଟିରୁ ସତ୍ୟଭାମାପୁର । ସେଠାରେ ସଭା ଓ ପାଣ୍ଠି ସଂଗ୍ରହ । 
ସତ୍ୟଭାମାପୁରରୁ ବାଲିଅନ୍ତାଂ ସଭା ଓ ପାଣ୍ଡି ସଂଗ୍ରହ ଓ ବାଲିଅନ୍ତାରେ 
ରାତ୍ରୀଯାପନ | 

୧ ୪- ବାଲିଅନ୍ତାଂ ମୌନ ଦିବସ । 


୧ ୫- ବାଲିଅନ୍ତାରେ ହରିଜନ ଦିବସ ପାଳିତ- କୁଞ୍ଜବିହାରୀ ମନ୍ଦିର ଉଦ୍‌ଘାଟନ- 
ହରିଜନମାନଙ୍କର କୁଞ୍ଜବିହାରୀ ମନ୍ଦିରରେ ପ୍ରବେଶ | ଏଥିପାଇଁ ସବର୍ଣ୍ଣମାନେ 
ଗାନ୍ଧୀଙ୍କ ଉପସ୍ଥିତିରେ ସହମତି ପ୍ରକାଶ କରିଥିଲେ ! 

ତେଲେଙ୍ଗାପେଣ୍ଡରୁ କାଜିପାଟଣା । କାଜିପାଟଣାଠାରେ ସଭା, ସୁଭଦ୍ରାପୁର, 
ଗୋପାଳପୁର ଓ ତେନୁଳିନାଳି ଗ୍ରାମବାସୀମାନଙ୍କର ମାନପତ୍ର ଓ ପାଣି 
କଟକରେ କାଠଯୋଡ଼ି ନଦୀ ବାଲିରେ ବିରାଟ ସଧାରଣ ସଭା | ଗାନ୍ଧିଜୀଙ୍କ 
ବିରୋଧ କରିବାପାଇଁ ସନାତନୀ ପଶ୍ତିତମାନେ ଓ ପତାକାଦାରୀମାନେ 
ଆସିଥୁୂଲେ । ଗାନ୍ଧିଜୀଙ୍କ ନିର୍ଦ୍ଦେଶମତେ ସେମାନଙ୍କୁ ସଭାମଶ୍ଡପକୁ 
ନିଆଯାଇଥିଲା ଓ ଭାଷଣ ଦେବାକୁ ଅନୁମତି ଦିଆଯାଇଥଲା ! ସଭାରେ 
ହିନ୍ଦୀ ଛାତ୍ରଙ୍କୁ ପୁରସ୍କାର ବିତରଣ । ସନ୍ଧ୍ୟାରେ ମହିଳା ସଭାରେ ଯୋଗଦେଇ 
ଅଖିଳ ଭାରତ କଂଗ୍ରେସ କମିଟି ବୈଠକରେ ଯୋଗଦେବାକୁ ଟ୍ରେନରେ 


୧୬ 


1 

ମଲ 


ମଲ 


ମଲ 


ମଲ 


ମଲ 


ମଲ 


ମଇ 
ମଲ 


ମଇ 


ମଲ 


ମହାନୁଭୂତିରେ ମହାମ୍ବା / ୧୮୧ 


ପାଟଣା (ବିହାର) ଯାତ୍ରା । ଏହିଠାରେ ହରିଜନ ପଦଯାତ୍ରାର ପ୍ରଥମ 
ପର୍ଯ୍ୟାୟ ଶେଷ ହେଲା । 


୨୧- ବୈରୀ ଷ୍ଟେସନରେ ଓହ୍ଲାଇ ପ୍ରାର୍ଥନା ଶେଷ କରିଦେଇ ପଣ୍ତିତ ଗୋବିନ୍ଦଚନ୍ଦ୍ର 


ମିଶ୍ର (ଗୋବିନ୍ଦଜୀ) ଚମ୍ପାପୁର ହାଟଠାରେ ସ୍ଥାପନ କରିଥୁବା ଆଶ୍ରମକୁ 
ଗଲେ । ଚମ୍ପାପୁରହାଟଠାରେ ମୌନଦିବସ ପାଳିଲେ ଓ ରାତ୍ରି ଯାପନ 
କଲେ | ହରିଜନ ଯାତ୍ରାର ଦ୍ଵିତୀୟ ପର୍ଯ୍ୟାୟ ଆରମ୍ଭ । 


୨ ୨- ଚମ୍ପାପୁର ହାଟରେ ହରିଜନ ଦିବସ । ସାଧାରଣ ସଭା | ସେଠାରୁ ଭେଡ଼ା 


ଗଲେ ଓ ରାତ୍ରିଯାପନ । 


୨୩- ଯଶରାଜପୁର ବାଟଦେଇ ଭେଡ଼ାରେ ପହଞ୍ଚିଲେ | ସଭା ଓ ପାଣ୍ଠି ସଂଗ୍ରହ । 


ସେଠାରୁ ଗୋପୀନାଥପୁରରେ ସଭା, ମାନପତଡ଼ ଓ ପାଣ୍ଠି ସଂଗ୍ରହ ରାତ୍ରିଯାପନ । 
ଲେଖନପୁରରେ ସଭା । 


୨ ୪- ଗୋପୀନାଥପୁରରୁ ବହୁକୁଦ ¦! ଲକ୍ଷ୍ମୀନାରାୟଣପୁରରେ ପାଣ୍ଠି ସଂଗ୍ରହ । 


ବହୁକୁଦରୁ ସିସୁଆ- ସଭା ଓ ପାଣ୍ଠି ସଂଗ୍ରହ । ମଧୁବାବୁଙ୍କ ଜନ୍ଵସ୍ଥାନ 
ସତ୍ୟଭାମାପୁର ବାଟେ ପଦଯାତ୍ରା ଯିବାରୁ ଗାନ୍ଧିଜୀ ଖୁବ ଖୁସି ହୋଇଗଲେ । 


୨୫- ବହୁକୂଦ ପରେ ସନ୍ଧ୍ୟାବେଳେ ଶିଶୁଆରେ ପହଞ୍ଚିଲେ । ସେଠାରେ ଲୋକଙ୍କୁ 


ଭାଷଣ ଦେଇ ବିଶ୍ରାମ ନେବାକୁ ଗଲେ । ଶିଶୁଆରୁ ପାଟପୁର ଗଲେ । 


୨ ୬- ନିଶ୍ଚିନ୍ତକୋଇଲିରେ ଲୋକଙ୍କର ଏତେ ଭିଡ଼ ହେଲା ଯେ ସକାଳେ ସଭା 


କରିବାକୁ ପଡ଼ିଲା । 


୨୭- ସଲାରରୁ ଭଗବତୀପୁର- ସଭା ଓ ପାଣ୍ଡିସଂଗ୍ରହ । 
୨ ୮- କେନ୍ଦ୍ରାପଡ଼ାରେ ପହଞ୍ଚିଲେ- ମୌନଦିବସ । କେନ୍ଦ୍ରାପଡ଼ାରେ ବହୁ ସଂଖ୍ଯକ 


ମୁସଲମାନଙ୍କ ଘର ହରିବୋଲ ସାଙ୍ଗକୁ ଆଲ୍ଲା ହୋ ଆକ୍‌ବର ଧ୍ଵନିରେ 
ଟାରିଆଡ଼ ପ୍ରକମ୍ଚିତ ହେଉଥାଏ । ତିନିମୁହାଣି ଛକରେ ଦଶହଜାରରୁ 
ଅଧିକ ଲୋକଙ୍କ ସଭା । 


୨୯- କେନ୍ଦ୍ରାପଡ଼ାରେ ରହିବା ପରେ ବରୀମୂଳ ଗଲେ | ସେଠାରେ ଗୀତା ଓ 


ଓଡ଼ିଆ ଭାଗବତ ଗାଇ କରି ପଢ଼ିବା ଉପରେ ବେଶୀ ଜୋର ଦେଇଥଲେ । 


୩୦- ଧୂମାତ ଓ ଇନ୍ଦୁପୁର ପ୍ରଭୃତି ତିନି ଚାରିଟି ଖଣ୍ଡ ଗାଁକୁ ସାଧାରଣତଃ ଇନ୍ଦୁପୁର 


ବୋଲି କୁହାଯାଏ । ଏ ଅଞ୍ଚଳଟି ସବୁପ୍ରକାର ଜାତୀୟ ଆନ୍ଦୋଳନ ଓ 
ସଂସ୍କାରର ଗୋଟିଏ କେନ୍ଦ୍ରସ୍ପଳୀ । ଇନ୍ଦୁପୁରରୁ ଯାଇ ଗାନ୍ଧିଜୀ ବରୀ 
ଅଞ୍ଚଳରେ ପଶିଲେ । ବ୍ରାହ୍ମଣୀ ନଦୀ ପାର ହୋଇ କାଇପଡ଼ାକୁ 
ଉଠିଲାବେଳେ ବନ୍ଧ ଉପରେ ପାଞ୍ଚହଜାର ଲୋକ । କଳାମାଟିଆ ଓ 

୧୮୨୮ ମମନୁଭୁତିରେ ମହାମ୍ବା 


ମଇ 


୩୧ 


କାଇପଡ଼ା- ପାଣ୍ଠିସଂଗ୍ରହ | ଅନ୍ୟାସୀପୁରରେ ତିନି ହଜାର ଲୋକଙ୍କ ସଭା । 
ଅନ୍ୟାସୀପୁରରୁ ବାଗଦା ଗଲାବେଳେ ଅରଙ୍ଗାବାଦ ପଡ଼େ । ବାଗଦାଗୀର 
ମେଲଶଣ ପଡ଼ିଆରେ ଚାରିହଜାର ଲୋକଙ୍କ ସଭା । 

ଅନ୍ୟାସୀପୁରରୁ ବରୀ । ବରୀରୁ ନେଉଳା ବାଟେଯାଇ ସାହସପୁରରେ 
ପହଞ୍ଚିଲେ । ବରୀ ନେଉଳା ଅନ୍ୟାସୀପୁରଠାରେ ସାଧାରଣ ସଭା | 
ସାହାସପୁରରେ ରାତ୍ରୀଯାପନ | 

ସାହାସପୁରରୁ ପୂରୁଖଷୋଭମପୂର । ସେଠାରୁ ଯାଇ ବୁଢ଼ାଘାଟରେ 
ରାତ୍ରିଯାପନ- ଭୀଷଣ ବର୍ଷା ହେଲା । 

ବୁଢ଼ାଘାଟରୁ ଯାଇ ଯାଜପୁରରେ ପହଞ୍ଚଲେ ବିରାଟ ସାଧାରଣ ସଭା । 
ଯାଜପୁରରୁ ମଞ୍ଜୁରୀ ୮ ଅସ୍ପଶ୍ୟତା କଳଙ୍କ ଦୂର କରିବାକୁ ଯାଜପୁରରେ 
ଆବେଗମୟ ଆବେଦନ । ମଞ୍ଜୁରୀଠାରେ ରାତ୍ରୀଯାପନ । 

ମଞ୍ଜୁରୀରୁ ଭଣ୍ଡାରିପୋଖରୀ । ସେଠାରୁ ଯାଇ ତୋଡ଼ଙ୍ଗରେ ପହଞ୍ଚଲେ । 
ସେଠାରେ ରାତ୍ରୀଯାପନ । 

ମୌନ ଦିବସ । 

ହରିଜନ ଦିବସ । ତୋଡ଼ଙ୍ଗରୁ ଗରଦପୁର । ବର୍ଷା ଯୋଗୁ ପଦଯାତ୍ରା 
କରିବା ଆଉ ସମ୍ଭବ ନୁହେଁ ବୋଲି ତୋଡ଼ଙ୍ଗରେ ଗାନ୍ଧିଜୀ ନିଷ୍ପରି ନେଲେ । 
ଗରଦପୁରଠାରେ ଜୀବରାମଭାଇଙ୍କ ଆଶ୍ରମରେ ରାତ୍ରୀଯାପନ । 

ସଭା ଓ ପାଣ୍ଠି ସଂଗ୍ରହ । 

ଗରଦପୁରରୁ ଯାଇ ଭଦ୍ରକରେ ପହଞ୍ଚଲେ | ସେଠାରେ ରାତ୍ରୀଯାପନ । 
ଗାନ୍ଧିଜୀଙ୍କ ପରାମର୍ଶ କ୍ରମେ ଶିଳପତି ଜୀବରାଜ କଲ୍ୟାଣଜୀ କୋଠାରୀ 
ବ୍ୟବସାୟ ଛାଡ଼ି ଓଡ଼ିଶାର ସେବାରେ ନିଜକୁ ଲଗାଇ ଦେଇଥଲେ । 
ଭଦ୍ରଖରେ ସେ ଗୋଟିଏ ଆଶ୍ରମ କରିଥଲେ । ଗୁଜୁରାତର ଆଉ ଜଣେ 
ଗାନ୍ଦିବାଦୀ ଭଶ୍ଵରଲାଲ ବ୍ଯାସ ମଧ୍ଯ ଜାବରାମଜୀଙ୍କ ସହିତ ଥାନ୍ତି । 
ଭଦ୍ରକର ସଦାବ୍ରତ ମଠ ପଡ଼ିଆରେ ସାଧାରଣ ସଭା ହେବ ବୋଲି ସ୍ପିର 
ହୋଇଥୂଲା | କିନ୍ଧୁ ସରକାର ସେଠାରେ ୧ ୪ ୪ଧାରା ଜାରି କରିଦେଲେ | 
- କଲ୍ୟାଣଜୀଙ୍କ ଆଶ୍ରମରୁ ଯାଇ ଗାନ୍ଧିଜୀ ଭଦ୍ରକରେ ମହତାବଙ୍କ କୋଠାରେ 
ରହିଲେ । କର୍ମୀମାନଙ୍କୁ ତାଙ୍କର ଗୋଟିଏ ମାତ୍ର ବାର୍ରା ଦେବାର ଥିଲା । 
ତାହା ହେଉଛି - “ଗୀ ଗଣ୍ଡାରେ ଯାଇ ରହ” । 

- ଭଦ୍ରକ ଛାଡ଼ି ରେଲଗାଡ଼ି ଯୋଗେ ଖଡ଼ଗ୍‌ପୁର ଯାତ୍ରାକଲେ । ବାଟରେ 
ଭଦ୍ରକ, ମାର୍କୋଣା, ସୋର, ଖଣ୍ଟପଡ଼ା, ବାଲେଶ୍ଵର ହଳଦୀପଡ଼ା, ଅମରଦ୍ା 

ମହାନୁଭୂତିରେ ମହାମା / ୧୮୩ 


ରୋଡ୍‌, ଜଳେଶ୍ବରଠାରେ ବହୁ ସଂଖ୍ୟକ ଲୋକ ରୁଣ୍ଡ ହୋଇ ମହାମ୍ବା 
ଗାନ୍ଧୀଙ୍କୁ ଭବ୍ୟ ସଂବର୍ଵନା ଜ୍ଞାପନ କରିଥିଲେ । 


e୯୩୮: 


ମାର୍ଚ୍ଚ ୨ ୫-ସକାଳ ସାଢ଼େ ସାତଟାବେନେ କଲିକତାରୁ ପୁରୀ ଏକ୍ସ୍‌ପ୍ରେସ୍‌ ଯୋଗେ 
ଗାନ୍ଧିଜୀ ବେରବୋଇରେ ପହଞ୍ଚଲେ । ପତ୍ନୀ କସ୍ତୁରବା, ପୁତ୍ର ମଣିଲାଲ, 
ବୋହୂ ସୁଶୀଳା ଓ ନାତି ଅରୁଣ ବାପୁଜୀଙ୍କ ସହ ଆସିଥୂଲେ । ଏମାନଙ୍କ 
ସହିତ ମାର୍ଟ୍ଚ ୩୧ ତାରିଖ ସନ୍ଧ୍ୟାରେ ପୁରୀ ଏକ୍‌ସ୍‌ପ୍ରେସ୍‌ରେ କଲିକତା 
ଯିବାଯାଏ ସେ ବେରବୋଇରେ ରହିଥୁଲେ । 
-ଗାନ୍ଧିଜୀଙ୍କ ବ୍ୟତୀତ ଗାନ୍ଧୀ ସେବାସଂଘର ସଭାପତି କିଶୋରଲାଲ 
ମଶ୍ୱାଲା, ଡଃ ପ୍ରଫୁଲ୍ଲ ଚନ୍ଦ୍ର ଘୋଷ, ଡଃ ରାଜେନ୍ଦ୍ର ପ୍ରସାଦ, ସର୍ଦାର 
ବଲ୍ଲଭଭାଇ ପଟେଲ, ଆଚାର୍ଯ୍ୟ କୃପାଳିନୀ, ଗଙ୍ଗାଧର ରାଓ ଦେଶପାଣ୍ଡେ, 
ଅବୁଲ କାଲାମ ଆଜାଦ, ଗୋବିନ୍ଦବଲ୍ଲଭ ପନ୍ନ, ପ୍ଯୟାରେଲାଲ, 
କାକାସାହେବ କାଲେକ୍‌କାର, ହୃଦୟନାଥ କୁଞ୍ଜର, କ୍ଷିତିଶ ରାୟ ଚୌଧୁରୀ, 
ଦାଦା ଧର୍ମାଧିକାରୀ, ଶଙ୍କରରାଓ ଦେଓ, ଯମୁନାଲାଲ ବଜାଜ, ଆର୍‌.ଆର. 
ଦିବାକର, ପ୍ରଭୁଦାର ଗାନ୍ଧୀ ଓ ଆନ୍ଧଵାସାହେବ ସହସ୍ତବୁଦ୍ଦେ ପ୍ରମୁଖ 
ସମ୍ମିଳନୀରେ ଯୋଗଦେବାକୁ ଆସିଥୂଲେ । 
-ସକାଳ ୮ଟା ୧୫ ମିନିଟ୍‌ରେ ପ୍ରଦର୍ଶନୀ ଉଦ୍‌ଘାଟନ କରି ଗାନ୍ଧୀ 
କହିଥିଲେ- ଭାରତବର୍ଷରେ ଓଡ଼ିଶା ମୋର ପ୍ରିୟତମ ଦେଶ । ମୁଁ ଯଦି 
ସଡ଼ିଶାର ଅହ ବହୁତ ସେବା କରିପାରିବି ତାହାଦ୍ଵାରା ଭାରତର ସେବା 
କରିପାରିବି । ଏହି ରୂପେ ଉଚ୍କଳ ମୋ ପାଇ ଗୋଟିଏ ତୀର୍ଥସ୍ଥାନ 
ହୋଇଗଲା ! 
-ଏହି ଭାଷଣରେ ଓଡ଼ିଶା ଦରିଦ୍ର କାହିଁକି ? - ଏ ସଂପର୍କରେ ଗାନ୍ଧିଜୀ 
ଆଲୋଚନା କରିଥୁଲେ । 

ମାର୍ଚ୍ଚ ୨୬- ପ୍ରତିନିଧ୍ୂମାନେ ଗୋଟିଏ ପୋଖରୀଖୋଳା କାମରେ ଶ୍ରମଦାନ କରିଥିଲେ | 

ମାର୍ଚ ୨୭- ସାଂପ୍ରଦାୟିକତାର ବିଷ କବଳରୁ ଦେଶକୁ କିପରି ଉଦ୍ଧାର କରାଯାଇ 
ପାରିବ ସେ ସଂପର୍କରେ ଗାନ୍ଧିଜୀ ଆଲୋଚନା କରିଥୁଲେ । 

ମାର୍ଚ୍ଚ ୨୮- ଗାନିଢୀଙ୍କୁ ନଜଣାଇ କସ୍ତୁରବା ଓ ମହାଦେବ ଦେଶାଇଙ୍କ ପତ୍ନୀ ଦୁର୍ଗାବତୀ 
ପୁରୀ ମନ୍ଦିରକୁ ଯାଇଥିବା ଘଟଣାରେ ଗାନ୍ଧିଜୀ ବ୍ୟଥିତ ହୋଇ ପଡ଼ିଲେ । 
ଯେପର୍ଯ୍ୟନ୍ତ ଜଗନ୍ନାଥ ମନ୍ଦିରକୁ ହରିଜନଙ୍କ ପ୍ରବେଶ ନହୋଇଛି ସେପର୍ଯ୍ୟନ୍ତ 

୧୮ ୪ / ମହାନୁରୂତିରେ ମହାତ୍ମା 
ତାହା ଭିତରକୁ ଗାନ୍ଧିଜୀ ଯିବେ ନାହିଁ ବୋଲି ସ୍ଥିର କରିଥିଲେ । 
-ଗାନ୍ଧିଜୀଙ୍କ ବ୍ୟବହାର ପାଇଁ ଆଚାର୍ଯ୍ୟ ହରିହର ଯେଉଁ ବାଡ଼ିଟିକୁ 
ଦେଇଥଲେ ୧୯୪୪ ପର୍ଯ୍ୟନ୍ତ ତାହା ଗାନ୍ଧିଜୀଙ୍କ ପାଖରେ ଥୁଲା | 

ମାର୍ଚ୍ଚ ୩୧- ସମ୍ବାଦିକ ସମ୍ମିଳନୀରେ କାର୍ଯ୍ୟକାରୀ ପ୍ରାଦେଶିକ ରାଜ୍ଯପାଳମାନଙ୍କର 
ମୁତୟନ ସମ୍ବନ୍ଧରେ ଆଲୋଚନା କରିଥଲେ । ଗାନ୍ଧିଜୀ ସେଦିନ ନିରବତା 
ପାଳନ କରିଥିଲେ କାରଣ କସ୍ତୁରବାଙ୍କ ଶ୍ରୀମନ୍ଦିର ଦର୍ଶନ ନେଇ ସେ 
ବିଚଳିତ ଥଲେ । ସେଦିନ ସେ ପାରଳାଖେମୁଣ୍ି ରାଜାଙ୍କୁ ମଧ୍ଯ ଏକ 
ସାକ୍ଷାତକାର ପ୍ରଦାନ କରିଥଲେ | 


୧୯୪୬ : 


ଜୁଲାଇ ୨ ୦-ମହାତ୍ସା ଗାନ୍ଧି ଗୁଆହାଟୀରୁ ଟ୍ରେନ୍‌ଯୋଗେ ଓଡ଼ିଶା ଆସିଥିଲେ । ସେଦିନ 
ବାଲେଶ୍ଵର ଭଦ୍ରକ, କଟକ ଓ ବ୍ରହ୍ମପୁର ରେଳଷ୍ଟେସନରେ ତାଙ୍କୁ 
ଭବ୍ୟସମ୍ବର୍ବନା ଦିଆଯାଇଥୁଲା । 


(ଉପସୁଥନା : ବିକୟାନନ୍ଦ ସିଂହ) 

ଗାନ୍ଧୀ... ମଣିଷ ଓ ମହାମ୍ବାର ଏକ ମଧୁର ମିଶ୍ରରାଗ। ଏ ରାଗ ଅଗଣିତ 
ଅନାମଧ୍ଧେୟ ଅକିଂଚନ ମଣିଷଙ୍କ ପ୍ରତି ଅନୁରାଗର ଏକ ଅନୁରଣନ। 
ଉତ୍ତାଳ ତରଂଗ ପରି ସାରା ଭାରତବର୍ଷରେ ଥିଲା ତାଙ୍କର ପଦଯାତ୍ରାର ପରିକ୍ରମା। 
ଓଡ଼ିଶା ବି ସେଥିରୁ ବାଦ୍‌ ପଡ଼ିନଥଲା। 
୧୯ ୨୧ ରୁ ୧୯୪୬ ମସିହା ମଧ୍ୟରେ ମହାମ୍ବାଗାନ୍ଧୀ ଓଡ଼ିଶାକୁ ସର୍ବମୋଟ ସାତ 
ଥର ଆସିଛନ୍ତି। ତାଂକର ପ୍ରସିଦ୍ଧ ହରିଜନ ପଦଯାତ୍ରା ପୁରୀରୁ ହିଁ ଆରମ୍ଭ 
ହୋଇଥୂଲା। ଓଡ଼ିଶାରେ ପଦଯାତ୍ରା ସମୟରେ ସେ ଓଡ଼ିଶାର ଭୁଖଣ୍ଡ ଓ 
ଜନସାଧାରଣଂକ ସହ ଏକ ପ୍ରତ୍ୟକ୍ଷ ଓ ଅଂତରଂଗ ସଂପର୍କ ସ୍ଥାପନ କରିପାରିଥିଲେ। 
ଏଣୁ ଅଗଣିତ ସାଧାରଣ ମଣିଷଂକ ପାଇଁ ଗାନ୍ଧିଜୀଂକୁ ଶୁଣିବା ଅପେକ୍ଷା ଦେଖୁବା 
ଥଲା ଅଧକ ଆକର୍ଷଣୀୟ । 
ଓଡ଼ିଶା ଗସ୍ତ ସମୟରେ ଗାନଛିଜୀଂକୁ ଦେଖଥବା, ଶୁଣିଥିବା, ପୁଣି ପଦଯାତ୍ରାରେ 
ଅଂଶ ଗ୍ରହଣ କରିଥୁବା ଲୋକମାନଙ୍କର ସ୍ବୃତି ଓ ଅନୁଭୂତିର ବୈକ୍ତିକ ବୃତ୍ତାନ୍ତ 
ହେଉଛି ‘ମହାନୁରୂତିରେ ମହାମବା” ଯାହା ଭାରତୀୟ ସ୍ଵାଧୀନତା ସଂଗ୍ରାମର 
ବ୍‌ ଅଲିଖତ ଅନ୍ତରଂଗ ଇତିହାସର ଏକ ପୂଥକ୍‌ ପରିଛେଦ | 

